


THE
KASHI SANSKRIT SERIES.

(HARIDĀS SANSKRIT GRANTHAMĀLĀ)

(Nyāya Section No. 19)



THE
VYUTPATTIVADA
OF
GADĀDHARA BHATṬĀCHĀRYA
WITH
THE SĀSTRĀRTHAKALĀ COMMENTARY

By

VĀIYĀKARANA S' IROMANĪ

Pandit S'ri Venimādhava S'āstri

Edited with notes etc.,

By

Pandit S'ri Rājanārāyana S'ūkla



PUBLISHED BY

JAYA KRISHNA DĀS HARIDĀS GUPTA

The Chowkhamba Sanskrit Series Office.

Benares City

1935.

Registered According to Act XXV. of 1867.
(*All Rights Reserved by the Publisher*)

PUBLISHED BY
JAI KRISHNA DAS HARI DAS GUPTA
The Chowkhamba Sanskrit Series Office.
B E N A R E S.

Printed at the Vidya Vilas Press, Benares.

1935.

हरिदाससंस्कृतग्रन्थमालासमाख्य-

काशीसंस्कृतसीरिज् पुस्तकमालायाः—

११५

न्यायविभागे(१९)एकोनविंशं पुष्पम् ।

श्रीमद्गदाधरभट्टाचार्यचक्रवर्त्तिविरचितः

व्युत्पत्तिवादः ।

जौनपुर बदलापुर उदयपुरगेलहवाभिजनकौमुदीकल्पलतिकापरिष्कारदर्पणाद्यनेक-

ग्रन्थनिर्माणकर्तृषट्किशतकशतावधानाशुक्विधैयाकरणाशिरोमण्याद्य-

नेकोपाधिभृद् गर्गवंशीयसरयूपारीण-

शुक्ल श्रीवेणीमाधवशास्त्रिरचित

(शास्त्रार्थ-परीक्षोपयोगि)

शास्त्रार्थकलाटीकासहितः ।

तदात्मजेन शुक्लश्रीराजनारायणशास्त्रिणा

उपयुक्तटिप्पणीभिः परिष्कृत्य संशोधनपुरस्सरं

सम्पादितश्च ।

प्रकाशकः—

जयकृष्णदास हरिदास गुप्तः—

चौखम्बा संस्कृत सीरिज् आफिस,

बनारस सिटी ।

१९९२ वै.

राजकीयनियमानुसारेणाऽस्य सर्वेऽधिकाराः प्रकाशकेन स्वायत्तीकृताः ।



प्राप्तिस्थानम्—

चौखम्बा-संस्कृत-पुस्तकालय

बनारस सिटी ।



ईषत् प्रास्ताविकम् ।

अतिगभीरो हि तत्रभवत्या वाग्देवताया विस्तरः । न कोऽपि सकलसंसारकारणात् सर्वज्ञादृते जगत्पितुस्तं विस्तरं वेद । अनन्ता हि वेदराशिः, निरवधिश्च तदङ्गप्रचारः, दुर्ज्ञेयश्च शास्त्रगाम्भीर्यम् । तथापि तत्परिज्ञानार्थं यथासामर्थ्यं यतनीयमेव । संसारस्यातिदुःखरूपतया तन्निवृत्तिरूपापवर्गसाधनतायास्तत एवावगमात् । अदृष्टे ह्यर्थे ऽर्वागृहशामस्मद्विधानाम् प्रमाणप्रवृत्त्यभावेन शास्त्रप्रमाणमन्तरा तदधिगमस्य सर्वथाऽसम्भवात् । शास्त्रत्वञ्च हितबोधकत्वेन वेदेष्वेव प्रसिद्धिमिति न केषामपि विप्रतिपन्नम् । एवञ्च प्रवृत्तिर्वा निवृत्तिर्वा नित्येन कृतकेन वेत्यादि शास्त्रलक्षणमपि सङ्गच्छते । प्रवृत्तिनिवृत्तिबोधकवाक्यानां बहुशो वेदे दर्शनात् । अन्यत्रासत्त्वे ऽपि तेषां व्युत्पत्तिसमर्पणद्वारा तादृशां वाक्यानामेव परिपोषणात् तदर्थबोधकत्वमस्त्येव । तत्रापि व्युत्पत्तिसमर्पकत्वं सर्वैरपि “काणादं पाणिनीयञ्च” इति वदद्भिः प्रेक्षावद्भिः पाणिनीयस्येव काणादोपलक्षितस्य न्यायशास्त्रस्यापि कण्ठत एवोररीकृतम् । नहि व्युत्पत्तिं विना तत्तच्छब्दानां स्वारसिकोऽर्थः प्रत्यभिज्ञातुं शक्यते । शब्दार्थज्ञानाभावे च वाक्यार्थज्ञानमपि दूरापेतम् भवेत्, उभयोः परस्परमविनाभावलक्षणसम्बन्धाभ्युपगमात् । अतश्च व्युत्पत्तिभिर्न्यायशास्त्रमध्ये तव्यम् । यद्यपि न्यायत्वम्प्रतिज्ञाहेतूदाहरणादिपञ्चकसमुदायत्वन्तथापि तत्सम्बन्धात् शास्त्रस्यापि न्यायत्वन्नासमञ्जसम् । तदिदं न्यायशास्त्रं गौतमकणादाभिधप्रवर्तकाचार्यभेदेन न्यायवैशेषिकसंज्ञे अप्यर्हति । अन्यत्र विप्रतिपन्नस्यापि प्रमाणचतुष्टयस्य न्यायतन्त्रेऽभ्युपगततया तदन्तःपातिन आगमप्रमाणोपजीव्यपदपदार्थसंसर्गजातस्य विचारितत्वाच्छब्दखण्डेऽस्यैव महतो ग्रन्थस्य ज्येष्ठत्वमिति सर्वोऽपि पण्डितवर्गः सोरस्ताड्यमन्यते । अत एव परम्परया शब्दप्रमाणविचारपटोरस्य व्युत्पत्तिवादग्रन्थस्यानितरसाधारणतया कृत्स्नेऽपि कृतिवर्गे विद्वत्प्रायेषु छात्रेषु च भूयानादरातिशयो विलोक्यते । अस्य च पंडितराजमहामहोपाध्यायः श्रीमद्गदाधरभट्टाचार्यचक्रवर्त्तिप्रणीतत्वमपि किमपि विजातीयं गौरवं सम्पादयति । यद्यपि ग्रन्थस्यैतस्य बहुशष्टीका यत्र तत्र मुद्रितास्समुपलभ्यन्ते तथापि तासां काश्चनातिविस्तृताः काश्चनातितरां संक्षिप्ता इति छात्राणान्ततो बोधकेशमनुभूय प्रातःस्मरणीयस्वर्गीयश्रीमहामहोपाध्यायजयदेवमिश्रशास्त्राणाम् परिभाषेन्दुशेखरविजयादिटीकाकृतताम्रैथिलकुलसरोजसूर्याणाम् प्रधानशिष्या अस्मत्तातचरणा घटिकाशतकशतावधाना-

शुकविषैयाकरणशिरोमण्याद्यनेकपदवीभृतो १ हिंसाखण्डनकौमुदी २ कौमुदी-
कल्पलतिका ३ परिष्कारदर्पणादिग्रन्थकृतो विख्यातशास्त्रार्थकीर्तयः पण्डित-
श्रीवेणीमाधवशुक्लशास्त्रिणः (जौनपुर बदलापुर उदयपुरगेलहवाभिजनाः)
शास्त्रार्थप्रचाराय परीक्षासमुत्तीर्णतायै च टीकामेनां शास्त्रार्थकलाभिधानां
विरच्य बहूपकृतवन्तः ।

टीकाकारैः प्रायशस्तत्तत्पदार्थविशेषाणां विशेषतोऽनुगमाय परीक्षालेख-
नप्रकारादिभिर्विभागो विहितस्तदपि सविशेषं ग्रन्थाध्येतॄणां सौकर्यस्थानं
स्यादिति न मनागपि संशीतिपदम् । न खल्वयं केवलं संस्कृतपरीक्षायां
पाठ्यत्वेन प्रक्षिप्त इत्येतावतैवोपयोगी, परन्तु विद्यानुरागिभिः सर्वदा चिन्तितः
कामपि नवीनां चमत्कृतिं प्रकटयितेति तदभ्यासेन स्पष्टमेव भवेत् ।

अपि च टीकायां मूले वा उपनिबद्धानां दुरूहानाम्पदार्थानां विशेषतः
सौकर्याय टिप्पणीप्रदानेन विवरणमपि सम्पादितमिति ततोऽपि लाभोऽवश्यं
स्यात् इति दृढं मे विश्वासः ।

व्युत्पत्तिवादस्यातिगहनस्य टीकादिकार्यं नाल्पायाससाध्यन्तथापि चौख-
म्भासंस्कृतपुस्तकालयाध्यक्षमहोदयैर्भृशम्प्रबोधिताष्टीकाकारा अनेककार्यासक्ता
अपि स्वीयममूल्यं समयमेतस्मिन् कार्ये व्ययीकृत्य शास्त्रार्थकलां रचितवन्त
इति प्रबोधयितुमहाशयेभ्योऽपि भूरिशो धन्यवादान् वितरामः ।

यद्यपि संशोधनकार्यं बाढं प्रयतितम् तथापि यत्र तत्राक्षरविन्यासज-
निता अशुद्धयः पाठकमहोदयैरेव संशोध्य परिष्कर्त्तव्याः । प्रायो यन्त्रालय-
मुद्रिता ग्रन्थाश्चार्ह दृष्टा अपि कचित्तथैवाशुद्धिपिशाचिन्या दुष्टा भवन्त्येवेति
न संशोधकः प्रतिभूः ।

सम्पिपादयिषितमपि गदाधरभट्टाचार्यजीवनवृत्तान्तं तदुपयुक्तसामग्र्या
बहुकालसम्पाद्यतामनुभूय साम्प्रतमुपेक्षितमिव । परन्तु भगवत्सच्चिदा-
नन्दस्यानुग्रहेण कदाचन सुयोग्यसमयमासाद्य तच्चरित्रमन्यत्र प्रकाशितं स्या-
दिति सुदृढं विश्वस्यते ।

आशास्यते च “गुणबृहदा वचने विपश्चितः” इति न्यायेन विद्वज्जना-
अनुग्रहीष्यन्तीति ।

मार्ग. शु. ७ महोत्सवे
सं. १९९२ वैक्रमे ।

}

विदुषामाभवस्य—

श्रीराजनारायणशुक्लस्य

[एतद्ग्रन्थसम्पादकस्य]

* श्रीगणेशाय नमः *

अथ व्युत्पत्तिवादः ।

शाब्दबोधे चैकपदार्थे ऽपरपदार्थस्य संसर्गः संसर्गमर्यादया
भासते ।

श्रीमते रामानुजाय नमः ।

अथ व्युत्पत्तिवादे शास्त्रार्थकला प्रारम्भ्यते ।

मङ्गलम् ।

नत्वा च विष्णुं भगवन्तमाद्यं रामानुजं योगिवरं यतीन्द्रम् ।
श्रीवैष्णवौ सत्पितरौ गुरुञ्च प्रारम्भ्यते कार्यमिदं हिताय ॥ १ ॥
व्युत्पत्तिवादे विमलाश्च टीका यद्यप्यनेका विलसन्ति लोके ।
शास्त्रार्थयुद्धे विजयां विचित्रां टीकान्तु शास्त्रार्थकलान्तनोमि ॥ २ ॥
काशीप्रयागावधमध्यवर्ती कृतश्रमश्शास्त्रनिकुञ्जपुञ्जे ।

व्याख्याम्परिष्कारततिप्रभूतान्तथा परीक्षाफलदामजलम् ॥ ३ ॥

सरयूपारीणशुक्लो वेणीमाधवनामकः ।

टीकामेनाम्परिष्कृत्य मुहुस्सदस्यस्समर्पये ॥ ४ ॥

ननु नैयायिकमतेऽस्तीश्वर इति कथङ्कारमादौ शिष्टाचारपरम्पराप्राप्तमङ्गलञ्च कृत-
मिति चेन्न ? ६४ चतुष्पष्टिवादा गदाधरेण कृता इत्यादिवादे मङ्गलस्य सत्त्वेनात्राऽ-
सत्त्वेऽप्यदोषात्—वस्तुनिर्देशात्मकमङ्गलस्य सत्त्वाच्च । व्युत्पत्तीर्वदतीति व्युत्पत्तिवादः
कर्मण्यण् कुम्भकारादिशब्दवत् । शाब्दबोध इति—शब्दादागतश्शाब्दः “तत आगत”

ध्यात्वा भवान्नीशमशेषशास्त्रजनिप्रदं भक्तजनानुरक्तम् ।

पित्रोःपदद्वन्द्वमथाभिनत्य तन्वे गुरुणाम्पदपङ्कजलिः ॥ १ ॥

श्रीराजनारायणशर्मशुक्लो विद्वज्जनानां हृदयानुरक्तः ।

कृताञ्च शास्त्रार्थकलान्निजेन पित्रा यथाबुद्धि सुटिप्पणीभिः ॥ २ ॥

शाब्दबोधे चेत्थत्र भवसरसंगतिसूचिता भट्टाचार्यैः । संगतिश्च अन्तराभिधानप्रयोजकजि-
ज्ञासाजनकज्ञानविषयत्वम् । सा च संगतिःषड्भेदा

इत्यण् शब्दप्रयोज्य इत्यर्थः । प्रयोज्यत्वमणप्रत्ययार्थो भाति, तादृशो बोधशब्द-
बोधः । न च शब्दप्रत्यक्षे शब्दलिङ्गकानुमितौ च शब्दप्रयोज्यबोधसत्त्वाद् व्यभिचा-
रापत्तिरिति वाच्यम् ? पङ्कजादिशब्दवत् योगरूपव्यभ्युपगमेनाक्षतेः । ननु शब्दबोधे
चैकपदार्थोऽपरपदार्थस्येतिनियमस्य किमवतरणमितिप्रश्नः, न्यायसते प्रत्यक्षानुमानोप-
मानशब्दानामेव प्रामाण्यप्रसिद्धम् । तत्र प्रत्यक्षे संसर्गभासकस्सन्निकर्ष एव । अनु-
मितौ संसर्गस्य भासकं परामर्शः । उपमितौ शक्तिरूपसंसर्गभासकमतिदिष्टवाक्यार्थ-
स्मरणम्, राजपुरुषः नीलो घटः नीलघटमानयेत्यादिवाक्यजन्यशाब्दबोधस्थले स्वत्वाऽ-
भेदादिसम्बन्धानाङ्गुथमप्रतीतिस्तादृशसम्बन्धनिष्ठा विषयता च किमप्रयोज्या भवती-
तिशिष्यजिज्ञासया चतुर्थशब्दप्रमाणविषयकतुरीयप्रकरणादौ पदार्थद्वयसंसर्गभासक-
त्वेनाकाङ्क्षासामान्यव्यवस्थापयन्प्रतिजानीते शाब्दबोधे चेति । तदुक्तम्वैशेषिकैः “इ-

सप्रसङ्ग उभोदघातो हेतुताऽवसरस्तथा ।

निर्वाहकैक्यकार्यैक्ये षोढा संगतिरिष्यते ॥

यो यन्निरूपणानन्तरिस्वरूपणीयस्स तन्निरूपित संगतिमान् भवति । अत्रैव च तात्पर्यग्राहको-
ऽवच्छेदकावच्छेदेन निरूपणमप्रति अवच्छेदकावच्छेदेन संगतेरावश्यकत्वनियमः । अवसरसंगतिस्व-
ञ्च जिज्ञासानिवृत्तिरस्वम् । अत एव जिज्ञासानिवृत्तिरवसर इति श्रूयते ।

शाब्दबोधेचेत्यत्र त्वर्थकशब्देनैतदभिप्रेतम्, यथा अनुमितौ परामर्शविषयतायाः सांसर्गिक-
विषयताप्रयोजकत्वं तथा शाब्दबोधे सांसर्गिकविषयतायाः प्रयोज्यता न सङ्केतशानीयविषयस्वस्य,
किन्तु आकाङ्क्षाज्ञानस्यैवेति ।

शाब्दबोधे इत्यत्र निरूपितत्वं सप्तम्यर्थः, तस्य च निरूपकतानिरूपितनिरूप्यतावस्वरूपत्वेनैता-
दृशनिरूपितस्वरूपदार्थिकदेशनिरूपकतायां शाब्दबोधपदार्थस्य निष्ठस्वसम्बन्धेनान्वधो नान्यथा । आ-
ख्यातार्थकालकृतयोः स्वरूपसम्बन्धो वा कचित् ।

शाब्दबोधस्वरञ्च-शब्दार्थबोधजनकस्वम् । जनकता च देशा स्वरूपयोग्यताफलोपधायकताभेदात् ।
तत्र कारणतावच्छेदकीभूतधर्माश्रयस्व स्वरूपयोग्यस्वम्, यथा घटकारणतावच्छेदकीभूतदण्डस्वधर्मा-
श्रयस्वमण्यस्थदण्डे । कार्याव्यवहितप्राक्क्षणावच्छेदेन कार्याधिकरणवृत्तिरस्वम् फलोपधायकस्वम्,
यथा घटजनयितरि कुलालीयदण्डे । अन्यथासिद्धभिन्मस्वनिवेश उभयत्र समः । शाब्दबोधे च
आसत्तितात्पर्याकाङ्क्षाज्ञानादेः कारणस्वम् । समासतस्तु-

पदज्ञानन्तु करणन्दारन्तत्र पदार्थबोः ।

शाब्दबोधः फलन्तत्र शक्तिबोत्सहकारिणी ॥ इति ।

योगरूढीति-चतुर्विधो हि शब्दः रूढः, योगरूढः, यौगिको यौगिकरूढश्चेति । मण्डपपङ्क-
जपाशकोद्भिदादीनि क्रमशः उदाहरणम् ।

प्रत्यक्षानुमेति-तत्र प्रामाण्यवादे प्रत्यक्षमेव प्रमाणमिति चार्वाकाः प्रत्यक्षमनुमानश्चेति द्वे इति
वैशेषिकाः । प्रत्यक्षानुमानागमा इति साङ्ख्यः । प्रत्यक्षानुमानोपमानशब्दाः प्रमाणानीति अक्षपादा-
नुयायिनो नैयायिकाः । अर्थापत्त्यनुपलब्धिभेदात् षट् प्रमाणानीति भाट्टवेदान्तिनौ । तत्रापि सम्भवै-
तिहभेदादष्टौ प्रमाणानीति पौराणिकाः । चेष्टया युतानि नव प्रमाणानीत्यालङ्कारिकाः । प्रमाणजनक-
स्वरञ्च प्रमाणस्वम् । अत एव न्यायभाष्ये “प्रमीयतेऽनेनेति करणार्थाभिधानो हि प्रमाणशब्दः” इति ।

हात्मनि ज्ञानमिहाकाशे शब्द इतीह बुद्धिरूपद्यमाना न विना सम्बन्धमुत्पत्तुमर्हति तेनानुमीयते अस्ति कश्चित्सम्बन्धः” इति स वाक्यार्थे कस्मादागत इत्याशयेनाह शाब्दबोधे चैकेति ।

इति राजकीयपरीक्षालेखप्रकारः ।

अथ शास्त्रार्थप्रकारः ।

अपौरुषेयवेदनिष्ठकर्ममात्रसमर्थकानीश्वरवादिमीमांसकमतं खण्डयन्नप्याह शाब्द-
बोधे चकेति । तथाहि, मीमांसकमते घटपदाद् घटोपस्थितिः योग्याऽस्त्यादिक्रियास-
म्बन्धः, अर्थनिष्ठाकाङ्क्षायोग्यताज्ञानादिकारणसामग्रीसत्त्वादस्तित्ववान् घट इति
शाब्दबोधोऽर्थाध्याहारिसम्मतः । किञ्च पश्यतः श्वेतिमा रूपं ह्येषाशब्दश्च शृण्वतः ।
खुरविक्षेपशब्दश्च श्वेतोऽश्वो धावतीति धीरिति तदीया कारिका । श्वेतादिबोधकप-
दाऽभावेऽपि श्वेतोऽश्वो धावतीतिशाब्दबोधो मीमांसकाभिमत इति च । एवञ्च अर्थ-
निष्ठाकाङ्क्षायोग्यतादिज्ञानन्न कारणं शाब्दबोधे किन्तु पदनिष्ठाकाङ्क्षायोग्यतादिज्ञान-
मेवेति तन्मतनिरोधपूर्वकपदनिष्ठाकाङ्क्षाप्रयोज्यसंसर्गस्यैव शाब्दबोधे कारणत्वमिति
खण्डनतात्पर्येण प्रदर्शयति शाब्दबोधेचैकेति नैयायिकः । किञ्च मीमांसकमते कार्यकार-
णभावस्तु तत्पदजन्यतद्विषयकशाब्दबोधे तत्पदनिष्ठवृत्तिज्ञानाधीनतद्विषयकोपस्थि-
ति कारणम् । वृत्तिज्ञानाधीननिवेशफलन्तु घटपदजन्यघटविषयकशाब्दबोधे समवाय-
सम्बन्धेन सम्बन्ध्याकाशविषयकशाब्दबोधवारणमेवाकाशोपस्थितेवृत्तिज्ञानजन्यत्वाऽभा-
वात् । कार्यकारणभावसमन्वयश्च नीलो घट इत्यादौ, तथाहि—नीलपदजन्यनीलविष-
यकशाब्दबोधम्प्रति घटपदजन्यघटविषयकशाब्दबोधम्प्रति च नीलघटपदनिष्ठवृत्तिज्ञाना-
धीननीलघटविषयकोपस्थितेस्सत्त्वात् । एवमन्यत्रापि । ननु तन्मते नीलो घट इति
वाक्यजन्याऽभेदसंसर्गकनीलत्वावच्छिन्नप्रकारताकघटत्वावच्छिन्नविशेष्यताकशाब्दबोधे-
ऽभेदसंसर्गप्रवेशो न स्यात् तत्पदनिष्ठवृत्तिज्ञानाधीनाऽभेदसंसर्गोपस्थितेरभावात् कार्य-
कारणभावघटतद्विषयकशाब्दबोधम्प्रतीतिकार्यदलङ्घनञ्छति परन्तु कारणदलङ्घनं गच्छती-
तिहेतोः कार्यतावच्छेदकानाक्रान्तत्वेन कथङ्कारं कार्यसिद्धिः ? कारणात्कार्यमुत्पद्यत
इति नियमविरोधात् । शाब्दबोधे सम्बन्धानां स्वातन्त्र्येण प्रवेशश्चेत्तर्हि विनिगमना-
चिरहेण अवाधितकालिकादिसम्बन्धप्रवेशापत्तौ महदनिष्टमापद्येत । न च मीमांसकमते
संसर्गभिन्नतद्विषयकशाब्दबोधत्वावच्छिन्नम्प्रति तत्पदनिष्ठवृत्तिज्ञानाधीनोपस्थितिः
कारणमितिकार्यकारणभावेन नास्ति हेत्वनाक्रान्तत्वं दलद्वयमपि संसर्गोपपन्नवागाहत
इति न व्यभिचार इति वाच्यम् ? गौरवात् तादृशनिवेशानर्हत्वात् इति चेन्न ?
अन्वितो घटो घटपदशक्य इत्यादिक्रमेण तत्तत्संसर्गविशिष्टघटादित्वावच्छिन्ने घटादिप-
दशक्तेरङ्गीकारः । न च यथा नीलो घट इति शाब्दबोधे वृत्त्याऽभेदप्रवेशस्तथा विनि-
गमनाऽभावात्कालिकादिसम्बन्धप्रवेशो दुर्वार इति वाच्यम् ? शाब्दबोधे सम्बन्धभा-

ननियामिका प्रतीतिरेव, तस्यास्सर्वसम्मतया अभावात् । सोमांसकमते दोषप्रकाराः, यत्र शक्तिभ्रमेण खण्डशः घटपदात् घटघटत्वयोर्विशेष्यविशेषणभावरहितयोरुपस्थितिस्तत्र तन्मते कार्यमस्ति हेतुर्नास्ति वृत्तिज्ञानाधीनोपस्थित्यभावात् । तथा च हेतोः कार्यतावच्छेदकानाक्रान्तत्वं स्यात् । किञ्च विनिगमनाविरेहेण यथा घट इत्यादौ घटत्व-प्रकारकघटविशेष्यकबोधस्तथा घटप्रकारकघटत्वविशेष्यकशाब्दबोधोऽपि तन्मते दुर्वार एव स्यात् । किञ्च शाब्दबोधे शक्तिज्ञानं लक्षणाज्ञानञ्च तन्मतेऽपि कारणमिति तयोः कार्यकारणभावयोः परस्परव्यभिचारवारणाय तत्पदनिष्ठशक्तिज्ञानाधीनोपस्थित्यव्यवहितोत्तरजायमानतद्विषयकशाब्दबुद्धित्वावच्छिन्नम्प्रति तत्पदनिष्ठशक्तिज्ञानाधीनोपस्थितिः कारणम्, तत्पदनिष्ठत्वलक्षणाज्ञानाधीनोपस्थित्यव्यवहितोत्तरजायमानतद्विषयकशाब्दबुद्धित्वावच्छिन्नम्प्रति तत्पदनिष्ठलक्षणाज्ञानाधीनोपस्थितिः कारणम् । तथाच तन्मतेऽपि संसर्गांशे कार्यकारणभावीयदलद्वयञ्च गच्छतीति कथमव्यभिचार इति न संसर्गविशिष्टे शक्तिः । तथाच घटप्रकारकघटत्वविशेष्यक इत्यादिपूर्वोक्तदोषवारणाय तत्पदजन्यतत्प्रकारकतद्विशेष्यकशाब्दबुद्धित्वावच्छिन्नम्प्रति तत्पदनिष्ठवृत्तिज्ञानाधीन-तत्प्रकारकतद्विशेष्यकोपस्थितिः कारणमिति नैयायिकमतम् । एवञ्च घटप्रकारकघटत्व-विशेष्यकोपस्थितेरभावादक्षतेः । अभेदादिसंसर्गस्य यत्किञ्चिन्निष्ठप्रकारतात्मकयत्किञ्चिन्निष्ठविशेष्यतात्मकोपस्थितेरभावात्पदार्थबोधे चिकीर्षिते व्यभिचाराद्यभावान्न तन्मतञ्ज्यायस्तरमिति पदार्थद्वयसंसर्गभाननियामकं किमिति स्वमतमाह शाब्दबोधे चेकेति । अस्माच्छब्दाद्यमर्थो बोद्धव्य इत्यनुभवत्वसाक्षाद्याप्ये शाब्दत्वजात्याश्रय-शब्दबोध इति फलितम् । नच योगरूढित्वङ्गमनुमितित्वव्याप्यशाब्दत्वजात्याश्रय-शब्दबोध इत्येवास्तु । नच “प्रत्यक्षानुमानोपमानशब्दाः प्रमाणाः” तिसाह्ये शब्दस्य पृथगुपादानेन स्वातन्त्र्यमेव शब्दार्थयोरिति वाच्यम् ? सिद्धान्ते समानविषयकशाब्दबोधम्प्रति प्रत्यक्षसामग्री प्रतिबन्धिकेत्येको नियमः, समानविषयकानुमितित्वावच्छिन्नम्प्रति प्रत्यक्षसामग्री प्रतिबन्धिकेति द्वितीयो नियमः, एकस्मिन्नेव पदार्थे शाब्दत्वमनुमितित्वञ्च पराऽपरत्वेन चिकीर्षितन्त्र समानविषयकशाब्दबुद्धित्वावच्छिन्नम्प्रति अनुमितिसामग्री प्रतिबन्धिकेति तृतीयो नियमः । विनिगमनावैक-ल्येन समानविषयकानुमितित्वावच्छिन्नम्प्रति शाब्दसामग्री प्रतिबन्धिकेति चतुर्थो नियमः परन्तु शाब्दत्वस्यानुमितित्वेत्वेकेनैव समानविषयकानुमितित्वावच्छिन्नम्प्रति प्रत्यक्षसामग्री प्रतिबन्धिकेति कार्यकारणभावेन निर्वाहे त्रयाणामकरणरूपलाघवानुसन्धानेन सूत्रविरोधोऽपि क्षतिविरहात् । नच विभिन्नविषयकप्रत्यक्षत्वावच्छिन्नम्प्रति शाब्दसामग्री प्रतिबन्धिकेतिनियमे शाब्दसामग्रीपदेनानुमितिकारणीभूतशाब्दबोधकारणीभूतव्याप्तिपरामर्शपक्षतायोग्यताऽकाङ्क्षाऽसत्तितात्पर्येणां सर्वेषामेव सामग्रीत्वेन रूपेण ग्रहणे विशेष्यविशेषणभावे विनिगमनावैकल्येनानेकगौरवमतो नानुमितित्वव्याप्यत्वं शाब्दत्वस्येति वाच्यम् ? तद्विषयकप्रवृत्तिम्प्रति तद्विषयकेष्टसाधनत्वप्रकारकज्ञा-

नङ्कारणम् पर्वतो वह्निमानित्यादौ व्यासिज्ञानादीनामेकस्वरूपेण कारणत्वन्न भवति परस्परजन्यबोधे व्यभिचारश्च कार्यतावच्छेदकक्रोटौ कारणाव्यवहितोत्तरत्वनिवेशः । एवञ्चीलो घट इत्यत्राकाङ्क्षायोग्यतादावपि । एवञ्चार्थबोधनाय वाक्यप्रयोग इति न्यायेन व्यासिज्ञानादिरहिताकाङ्क्षायोग्यतादिघटितसामग्र्यैव शाब्दात्मकानुमित्युत्पत्तिः, विशेषविशेषसामग्रीसहकारेण शाब्दबोधस्यानुमितित्वसम्भवः । एवञ्च पूर्वोक्तकार्यकारणभावे कारणमात्राणामप्रवेशेनाऽगौरवात् । तथाच शाब्दबोधस्यानुमितावन्तर्भावे विशिष्टं लाघवं स कुतो नेति प्रश्नकर्तुराशयः । ननु यथा लाघवाच्छाब्दस्यानुमितावन्तर्भावस्तथैव विनिगमनाविरहेणानुमितेरपि शाब्देऽन्तर्भावः कथन्न ?

यश्चोभयोस्समो दोषः परीदारस्तयोस्समः ।

नैकः पर्यनुयोक्तव्यस्तादृगर्थविचारणे ॥

इति न्यायात् । नचात्र लाघवाऽभावश्शङ्क्यः ? समानविषयकानुमितित्वावच्छिन्नम्प्रति प्रत्यक्षसामग्री प्रतिबन्धिकेति पृथक् कार्यकारणभावस्याकर्तव्यत्वेन समानविषयकशाब्दबुद्धित्वावच्छिन्नम्प्रति प्रत्यक्षसामग्री प्रतिबन्धिकेत्येकैव निर्वाहसम्भवात् । अत एव समानविषयकशाब्दबुद्धित्वावच्छिन्नम्प्रति अनुमितिसामग्र्याऽप्रतिबन्धकत्वमपि न कर्तव्यम्भवत्युभयोरेकत्वात् । नचानुमितेश्चावन्तर्भावेऽनुमितावपि शाब्दयामीतिप्रतीतिरापतेदुभयोरेकत्वादिति वाच्यम् ! पूर्वोक्तलाघवरीत्या शाब्देऽप्यनुमिनोमीतिव्यवहाररूपप्रतीते “यश्चोभयोस्समो दोषः” इति न्यायेन तुल्यत्वात् । नच न शाब्दयामीत्याकारकानुव्यवसायेऽनुमितिभिन्नश्शाब्द एव कारणमिति न व्यभिचार इति वाच्यम् ? अनुमिनोमीत्यनुव्यवसायेऽपि शाब्दान्यत्वस्य हेतुत्वसम्भवात् । नच शाब्दयामीत्यनुभवानुरोधेनोभयोरेकत्वेऽपि न व्यभिचार इति वाच्यम् ? नानुमिनोमीत्यनुभवानुरोधेनाऽपि समाधानस्य तुल्यत्वात् । इति चेत्सत्यम्—उभयत्र समाधानप्रतिबन्धैव शाब्दानुमित्योऽपार्थक्येनोपादानात् । नच शाब्दमात्रे ज्ञानलक्षणप्रत्यासत्त्योपस्थितिसत्त्वेन लौकिकसन्निकर्षाऽभावेऽपि शाब्दे प्रत्यक्षत्वमेवास्त्विति वाच्यम् ? ज्ञानलक्षणप्रत्यासत्त्याऽपूर्वव्यक्तिभानाऽसम्भवात् । नच सामान्यलक्षणप्रत्यासत्त्यैवाऽपूर्वव्यक्तिभानमिति वाच्यम् ? तदनङ्गीकारपक्षे दोषात् । नचेश्वरज्ञानस्येव सन्निकर्षाऽभावेऽपि शाब्दबोधस्याऽपि प्रत्यक्षत्वसम्भव इति वाच्यम् ? ज्ञानाऽकरणकं ज्ञानं प्रत्यक्षमिति हि प्रत्यक्षलक्षणमेवञ्च शाब्दबोधे पश्चानादेऽकारणत्वेन लक्षणाऽसंघटनात् । नच ज्ञानत्वावच्छिन्नम्प्रति सामान्यरूपेण मन एव कारणम् एवञ्च पदज्ञानादेरकारणत्वेन प्रत्यक्षत्वसम्भव इति वाच्यम् ? शाब्दत्वजातौ चाक्षुषत्वजात्या साङ्गोर्याऽपत्तेः । नच शाब्दबुद्धौ प्रत्यक्षत्वस्वीकारे मानसत्वव्याप्यत्वस्यैव शाब्दत्वजातौ स्वीकारेण तादृशदोषाऽसम्भव इति वाच्यम् ? नीलो घटः पीतो घट इति शाब्दबोधाऽव्यवहितोत्तरकाले नीलं घटं साक्षात्प्रत्यक्षीकरोमीत्यनिष्टानुभवापत्तेर्दुर्वारत्वात् । नच लौकिकसन्निकर्षाऽभावान्नोक्तानुभव इति वाच्यम् ? विभिन्नविष-

यकप्रत्यक्षत्वावच्छिन्नम्प्रति शाब्दसामग्री प्रतिबन्धिकेति कार्यकारणभाव एकः, विभिन्नविषयकप्रत्यक्षत्वावच्छिन्नम्प्रति अनुमितिसामग्री प्रतिबन्धिकेति द्वितीयः एवञ्च शाब्दबोधस्य प्रत्यक्षत्वस्वीकारे नीलो घट इति पीतो घट इति च शाब्दबोधसामग्रीसत्त्व इष्टोऽपि समूहालम्बनशाब्दबोधो न स्यात् । पीतपटात्मकविभिन्नविषयकशाब्दबोधरूपप्रत्यक्षत्वावच्छिन्नम्प्रति नीलघटविषयकशाब्दसामग्र्या प्रतिबन्धकत्वेन क्लृप्तत्वात् । एवम्बिनिगमनाविहेण नीलघटशाब्दात्मकप्रत्यक्षत्वावच्छिन्नम्प्रति पीतो घट इति शाब्दसामग्र्या प्रतिबन्धकत्वाऽपत्तेश्च । अनयैव रीत्या पर्वतो वह्निमान् महानसम्बह्निमदिति समूहालम्बनात्मकानुमितावपि प्रतिबन्धकत्वापत्तौ समूहालम्बनत्वानुपपत्तिर्बोद्धव्या । नच प्रतिबन्धयतावच्छेदककोटौ शाब्दरहितत्वे सतीतिनिवेशोऽर्थात् शाब्दभिन्नविभिन्नविषयकप्रत्यक्षत्वमेव प्रतिबन्धयतावच्छेदकमिति तथवानुमितिरहितविभिन्नविषयकप्रत्यक्षत्वमेव प्रतिबन्धयतावच्छेदकमिति कार्यकारणभावानुरोधेन नोक्तसमूहालम्बनद्वयानुपपत्तिरिति वाच्यम् ? शाब्दबोधरहितत्वानुमितिरहितत्वनिवेशोऽपि सगौरवस्तत्र विशेष्यविशेषणभावे विनिगमनावैकल्येन वैपरीत्यानुसन्धाने गुरुशर्मावच्छिन्नानेकप्रतिबन्धयतापत्तेश्च । यदित्वनेकनिरुक्तकार्यकारणभावलाघवानुरोधेनैतद्गौरवन्न दोषावहमित्युच्यते तर्हि शाब्दत्वस्य प्रत्यक्षत्वोपगमे दोषोऽन्वेषणीयः ।

वस्तुतस्तु—“प्रत्यक्षानुमानोपमानशब्दाः प्रमाणानि”तिसूत्रे चतुर्णां प्रमाणानां पार्थक्येनोपादानात्प्रमेयानामपि शाब्दबोधादीनाम्पार्थक्येनोपादानमेव ज्यायस्तरमित्यलम् ।

अत्र कुशाग्रबुद्धयस्तु—

ननु गामानय गौरस्तीत्यादौ शाब्दबोधसिद्धये शब्दाः प्रमाणानुभविकम्परन्तु तादृशवाक्ये मानस एव बोधस्वीकार्योऽल्लंशब्दस्य प्रमाणान्तरत्वस्वीकारेणेति चेन्न ? विषयतासम्बन्धेन प्रत्यक्षत्वावच्छिन्नम्प्रति तादात्म्यसम्बन्धेन विषयस्य हेतुत्वमिति नियमानुसारेण गोकर्मकत्वेनानयनं शृणोमि अस्तित्वेन गां शाब्दयामीत्याद्यनुभवानां सर्वाऽभिमतत्वेनाऽसिद्धयाऽपत्तेः । किञ्च गामानयेत्यादिवाक्यस्थले मानसबोधस्वीकारे प्रतिबन्धकाऽभावात्कारणान्तरेणोपस्थितानां घटदण्डादीनामुपस्थित्या कर्मत्वांशे भानाऽपत्तेश्च । नचेष्टापत्तिरत्यन्ताऽनुभवविरोधात् । एवम्बोधो घटादिकर्मकत्वेनानयनं शृणोमीति विशिष्टानुभवस्यानुदयात् । नचानुमितिरेव साऽस्तु कथं शब्दप्रमाणस्वीकृतिरिति प्रश्ने प्रकारो द्रष्टव्यः । गौरस्तीतिवाक्यश्रवणानन्तरं (“गौरस्ति तावती ”) अस्तपदसाकाङ्क्षपदस्मारितत्वात् चक्षुर्वदितिविशेषानुमानात् । एवमन्यत्राऽपीति वाच्यम् ? विनष्टचक्षुषि व्यभिचारसम्भवात् । पक्षे स्मृतिविषयत्वाऽज्ञानदशायामपि शाब्दमतेरनुभवसिद्धत्वाच्छाब्दम्प्रति पदजन्योपस्थितेरेव कारणत्वात्तद्विषयत्वज्ञानस्यानावश्यकत्वेन शाब्दत्वैव युक्तत्वात् इत्याहुः ।

अत्रैव प्रसङ्गात्कारणत्वम्विचार्यते—

ननु कारणत्वञ्च अन्यथासिद्धिशून्यत्वे सति नियतपूर्ववृत्तित्वमिति । अत्र लक्षणे अन्यथासिद्धित्वस्यानुगतरूपेण ज्ञानाऽभाव इति कथं लक्षणसिद्धिरिति चेन्न? नियतपूर्ववृत्तिवृत्तिदण्डत्वादिभेदकृतत्वे सति घटनियतपूर्ववृत्तित्वम् घटकारणत्वम् । अनियतपूर्ववृत्तिपटादिवारणाय विशेष्यदलम् । नच विशेषणकोटौ पटादिभिन्नत्वे सतीत्यस्य निवेशो गौरवात् । अत्र नियतपूर्ववृत्तित्वञ्च कार्याऽव्यवहितप्राक्क्षणावच्छेदेन कार्यसमानाधिकरणात्यन्ताभावप्रतियोगितानवच्छेदकधर्मवत्त्वम् । दण्डत्वादिवारणाय सत्यन्तनिवेशः । अत्र शुक्लाः ननु कार्यप्राक्क्षणे कार्याऽसत्त्वेन तदानीं कार्याधिकरणत्वस्य कथङ्कारं सम्भवः? कार्यकारणयोरैककालावच्छेदेनैकाधिकरणकारणज्ञानवृत्तित्वाऽभावात् यावत्कार्यज्ञानन्नास्ति तावत्कारणज्ञानन्न भवेत् यावच्च कारणज्ञानन्नास्ति तावत्कार्यज्ञानन्न भवेत् इति परस्परापेक्षत्वात् । नच कार्यकारणयोस्साक्षात्सम्बन्धाऽभावेऽपि परम्परासम्बन्धेन कथञ्चित्कार्याऽसत्त्वकालेऽपि कार्यवत्वाङ्गीकारेणैकाधिकरणवृत्तित्वात्कारणत्वलक्षणं युक्तमेवेति वाच्यम्? परम्परासम्बन्धेन कार्यवत्त्वमित्यत्रापि कारणत्वज्ञानमन्तरा सिद्धिर्न भवेत्, भक्षितेऽपि लघुने न शान्तो व्याधिरिति न्यायेन परम्परासम्बन्धस्वीकारेऽपि कार्यकारणयोरैक्याऽभावेन लक्षणे महाप्रलयस्य दुर्वारत्वात् । किञ्च उक्तकारणत्वलक्षणात् प्राक् एवं किञ्चिदस्तीत्यवगम्यते तदुत्पत्तिस्तु कुतो न ज्ञायते तदुत्पत्तिप्रयोजकत्वादिकं किञ्चिद्विलक्षणमङ्गीकार्यं स्यात्किं विलक्षणं कीदृशम्विलक्षणे विलक्षणङ्गीदृशमित्यनवस्था दुर्वारैव स्यात् । एवम्विचारे प्रचलिते शुक्लाः । वस्तुतस्तु कल्पितं कार्यकारणयोरधिकरणत्वमाश्रित्य लक्षणसंघटने कथञ्चिद्विवादादित्यम् । ननु तद्विषयकशाब्दानुकूलशक्तिमत्त्वेन पदार्थज्ञाने पदानां कारणत्वे भाविभूतपदज्ञानाच्छाब्दबोधो न स्यात् तथोदशाब्दबोधप्राक्कालावच्छेदेनावर्तमानत्वात् । कारणस्य च कार्याव्यवहितप्राक्क्षणासत्त्वस्योक्तत्वादिति चेन्न? केषां चिन्मते पदानान्नित्यत्वात् । नच शाब्दधाराप्रसङ्गः? ज्ञानविषयतापन्नशक्तिमत्त्वेन पदानां हेतुत्वात् । नच पुरुषान्तरीयज्ञानदशायां पुरुषान्तरस्य शाब्दबोधापत्तिरिति वाच्यम्? तत्तत्पुरुषीयत्वस्य तत्र तत्र निवेशेनाऽदोषात् । नच शब्दस्याकाशधर्मत्वाच्छाब्दबोधकारणत्वं कथमिति वाच्यम्? कालिकविशेषणतया कार्यकारणभावाऽभ्युपगमेन कार्यकारणयोस्समानाधिकरण्यसम्भवात् । तथा च शब्दाऽप्रमाणमिति विवेकेन शब्दप्रमाणस्य गरीयस्त्वात् इति । समन्वयश्च नीलो घट इत्यादौ नीलादिपदजन्यनीलादित्वप्रकारकनीलादिनिष्ठविशेष्यताकशाब्दबोधे नीलादित्वप्रकारकनीलादिनिष्ठविशेष्यताकोपस्थितेऽसत्त्वात्, न च नीलो घट इत्यादिवाक्यजन्याऽभेदसंसर्गकनीलप्रकारकघटविशेष्यकशाब्दबोधे नीलप्रकारकोपस्थितेरभावाद्धेतोऽकार्यतावच्छेदकानाक्रान्तत्वं स्यादिति वाच्यम्? कार्यतावच्छेदककोटीयप्रकारांशे निरवच्छिन्नत्वनिवेशात् । नीलो

घट इत्यादौ अभेदसंसर्गकनीलनिष्ठा प्रकारता नीलत्वावच्छिन्नत्वेन सावच्छिन्नैवेति न कार्यदलीयो व्यभिचार इत्याशयात् । समन्वयश्च यथा घट इत्यादौ घट-निष्ठविशेष्यतानिरूपिता घटत्वनिष्ठा प्रकारता निरवच्छिन्नैवेति समवायसंसर्गकनिरवच्छिन्नघटत्वप्रकारकघटविशेष्यकशाब्दबुद्धिम्प्रति घटत्वप्रकारकघटविशेष्यकोपस्थितिरस्त्येवेति । नचैवन्नित्येवो गुरुरित्यादौ आश्रयत्वसंसर्गकगुरुत्वप्रकारकगुरुविशेष्यकशाब्दबोधो न स्यात् गुरुत्वस्य जात्यरवण्डोपाध्यतिरिक्तपदार्थत्वेन गुरुत्वत्वेनोपस्थितेः । एवञ्च गुरुत्वनिष्ठा प्रकारता गुरुत्वत्वावच्छिन्नत्वेन सावच्छिन्नैवेति कथं शाब्दबोध इति वाच्यम् ? प्रकारांशे निरवच्छिन्नत्वनिवेशम्परित्यज्य विशेष्यांशे देयस्तथा च गुरुनिष्ठा विशेष्यता निरवच्छिन्नैवेति । तत्राऽदोषात् । नच पूर्वोक्तरीत्या नीलो घट इत्यादावभेदसंसर्गकसावच्छिन्नविशेष्यकशाब्दबोधकथमिति वाच्यम् ? तत्र कारणान्तरमादाय शाब्दबोधविधानात् ।

शाब्दबोधे चेत्यत्र चशब्दस्तुशब्दार्थकोऽनुमित्यादिभ्यो वैलक्षण्यन्वोत्तयति । अथवा यावत्तावच्छब्दवद्वाक्यालङ्कारार्थश्च । शाब्दबोध इत्यत्र निरूपितत्वं सप्तम्यर्थ इति विद्वद्भ्यौरया वदन्ति तत्र कुशाप्रबुद्धीनान्न रुचिः ? निरूपितत्वस्य वृत्त्यनियामकत्वेन सप्तम्यर्थत्वाभावात् । आश्रयत्वसंयोगादीनामेव वृत्तिनियामकत्वम् प्रसिद्धम् येन सम्बन्धेन यः पदार्थो यत्रास्ति स एवाधिकरगतानियामक इत्याशयः । किञ्च निरूपितत्वस्य सप्तम्यर्थत्वे व्याप्यव्यापकभावभङ्ग एकपदार्थानुयोगिकापरपदार्थप्रतियोगिकसंसर्गत्वमेवोद्देश्यतावच्छेदकम् तच्च प्रत्यक्षानुमानोपमानेषु सर्वत्र साधारणम् शाब्दबोधनिरूपिताकाङ्क्षाप्रयोज्यविषयताश्रयत्वाख्ये विधेये तद्व्यापकत्वमव्याहन्त्येतेत्यभिप्रायात् । एवञ्च अभिव्यापकत्वं सप्तम्यर्थः प्रकृत्यर्थतावच्छेदकव्यापकत्वमिति फलति । भासघात्वर्थो विषयता आश्रयत्वन्तर्क्यः एकपदार्थ इत्यत्रानुयोगित्वं सप्तम्यर्थः, अपरपदार्थ-

म् । यथा पट इतिज्ञानीयविशेष्यतानिरूपिता पटत्वनिष्ठा प्रकारता निरवच्छिन्ना । प्रकारतायास्त्वैव यरिक्खिरसम्बन्धावच्छिन्नत्वेन लक्षणासम्भवारणाय सम्बन्धातिरिक्तेतिनिवेशः ।

सावच्छिन्नत्वञ्च—यत्किञ्चिन्निष्ठावच्छेदकतानिरूपितावच्छेद्यतावत्त्वम् । पटवन्महानसमित्यादौ महानसत्त्वावच्छिन्नविशेष्यतानिरूपिता पटनिष्ठा प्रकारता पटत्वनिष्ठावच्छेदकतानिरूपितावच्छेद्यतावत्त्वेन सावच्छिन्ना ।

प्रतियोगित्वम्—“अभावाविरहात्मत्वं वस्तुनः प्रतियोगिता” इत्युद्यनाचार्यव्याख्यानसारि अभावाभावरूपसर्व लक्षणम् यथा घटनिष्ठप्रतियोगित्वञ्चाम घटाभावाभावत्वम् । एतच्चाभावस्थलीयं लक्षणम् भावस्थलेऽपि (अपरपदार्थनिष्ठप्रतियोगितानिरूपके) व्यवहारात् प्रति (पूर्वं) योगोऽस्यास्तीति प्रतियोगी तस्य भावस्तत्ता बोध्या ।

अनुयोगित्वञ्च—स्वरूपसम्बन्धविशेषः, यथा भूतले घट इत्यत्र भूतले घटसत्तादशायां भूतलनिष्ठा भूतलस्वरूपा संयोगसम्बन्धस्यानुयोगिता । पटो नास्तीत्यादौ पटनिष्ठप्रतियोगितानिरूपितानुयोगिताऽभावे । अनु (पश्चाद्) योगोऽस्यास्तीत्यनुयोगी तस्य भावस्तत्त्वम् । विस्तरस्तु परिष्कारदर्पणे द्रष्टव्यः ।

स्येत्यत्र प्रतियोगित्वं षष्ठ्यर्थः, संसर्गमर्यादाशब्दार्थः आकाङ्क्षाप्रयोज्यसंसर्गत्वम्, अभेदस्त्वतीत्यर्थः । एवञ्च एकपदार्थानुयोगिकापरपदार्थप्रतियोगिकसंसर्ग आकाङ्क्षाप्रयोज्यसंसर्गत्वाऽभिनशाब्दबोधत्वव्यापकविषयताश्रय इति विशिष्टार्थः । पदार्थद्वयसंसर्ग-शब्दबोधे आकाङ्क्षावलेनैव भासते । पीतघटमानयेत्यादौ पीतप्रतियोगिकघटानुयोगिको यो हि पीतघटयोरभेदादिसंसर्गस्तस्य पदानुपस्थितत्वेनाकाङ्क्षावलेनैव भानम् । एवमेव राजपुरुष इत्यादि समासस्थले राजप्रतियोगिकपुरुषानुयोगिकस्वत्वोपस्थापकपदाऽभावात्स्वत्वसम्बन्धज्ञानम्वना विशिष्टबोधस्य राजपुरुष इत्यस्यानुपपत्त्या आकाङ्क्षावलेन स्वत्वसंसर्गस्य शाब्दबोधे व्यवहृतिः । आकाङ्क्षा तु—

यत्पदेन विना यस्यानुभावकता भवेत् ।

आकाङ्क्षा वक्तुरिच्छा तु तात्पर्यम्परिकीर्तितम् ॥

इति कारिकावली, आकाङ्क्षायोग्यताऽऽसत्तितात्पर्याणि शाब्दबोधकारणानि । तथाहि—नीलो घट इत्यादौ अभेदसम्बन्धावच्छिन्न नीलत्वावच्छिन्नप्रकारतानिरूपितघटत्वावच्छिन्नविशेष्यताशालिशब्दबुद्धित्वावच्छिन्नमप्रति स्वन्तनीलपदसमभिव्याहृतस्वन्तघटपदत्वरूपाकाङ्क्षाज्ञानद्वारणमित्याकाङ्क्षाज्ञानाकारः । अभेदसम्बन्धावच्छिन्ननीलत्वावच्छिन्नप्रकारतानिरूपितघटत्वावच्छिन्नविशेष्यताशालिशब्दबुद्धित्वावच्छिन्नमप्रति नीलपदजन्यनीलत्वावच्छिन्नघटपदजन्यघटत्वावच्छिन्नोपस्थितिरूपयोग्यताज्ञानद्वारणमिति योग्यताज्ञानाकारः । नीलपदाव्यवहितोत्तरवर्त्तिघटपदत्वरूपाऽऽसत्तिज्ञानद्वारणम् । तत्पदाऽव्यवहितोत्तरवर्त्तितत्पदत्वरूपमेवाऽऽसत्तिज्ञानमित्यासत्तिज्ञानाकारः । नीलो घट इति वाक्यमभेदसम्बन्धावच्छिन्ननीलत्वावच्छिन्नविशेष्यताकशाब्दबोधजन्यत्ववितिततात्पर्यज्ञानाकारः ।

उपक्रमोपसंहारावभ्यासोऽपूर्वता फलम् ।

अर्थवादोपपत्ति च बहुभिस्तात्पर्यनिर्णयः ॥

इति दार्शनिकाः । गदाधरभट्टाचार्यास्तु समभिव्याहाररूपाकाङ्क्षाज्ञानज्ञा शब्दबोधे कारणङ्केवलेन तात्पर्यज्ञानकारणेनैव गतार्थत्वादिति मूल एवाहुः ।

ननु पदप्रयोगेणैवार्थज्ञानमित्यर्थज्ञानार्थं सर्वत्र लोके पदप्रयोग इति व्याप्तिः । परन्तु पदप्रयोगम्विनैव प्रकरणानुमानेङ्गनचेष्टननिमेषणादिप्रमाणास्तरेणोपस्थितिबिषयोभूतो यः पदार्थो घटपटादिस्तस्य प्रकारविशेष्यविषया शाब्दबोधे प्रतीतिः कुतो नेति प्रश्नः । घटः कर्मत्वम् आनयनम् कृतिः नीलं घट इत्यादिषु तत्तत्पदजन्यपदार्थोपस्थितौ

पदार्थत्वञ्च—तत्तत्पदनिष्ठवृत्तिज्ञानाधीनवृत्तिविषयकज्ञानत्वावच्छिन्नजनकतानिरूपितजन्यतानिरूपितनिरूपकत्वसम्बन्धावच्छिन्ना याऽवच्छेदकता तादृशवच्छेदकतानिरूपिता याऽवच्छेद्यता तादृशवच्छेद्यतावती या विषयता तादृशविषयताश्रयत्वम् । तत्तत्पदनिष्ठेति निवेशान्न घटपटयोरन्योऽपदार्थत्वम् । निरूप्यनिरूपकभावप्रवेशाच्च न समूहात्मनादिक्रमादाय दोषसम्भवः ।

घटनिष्ठकर्मतानिरूपकानयनानुकूलकृतिविषयकशाब्दबोधवारणाय अनेदसम्बन्धेन नील-
विशिष्टघटविषयकशाब्दबोधवारणाय घटमानयेतिवाक्यजन्यशाब्दबुद्धौ एकसम्बन्धिज्ञान-
मपरसम्बन्धिसमारकम्भवतीतिन्यायेन घटादिपदज्ञानजन्योपस्थितौ भासमानाकाशविष-
यकशाब्दबोधवारणाय च संसर्गभिन्नपदानुपस्थितपदार्थस्य शाब्दबोधे भानन्न भवतीति-
कल्पनाया वृत्त्या पदजन्यपदार्थोपस्थितिश्चाब्दबोधे कारणमिति, नियमानुरोधेन प्राक-
तत्वात् । नन्वेतन्मते पूर्वोक्तरीत्या पदनिष्ठाकाङ्क्षाज्ञानमेव शाब्दबोधे कारणमिति सि-
द्धमेवञ्च घटःकर्मत्वज्ञानयनं कृतिरित्यादिषु घटपदसमभिव्याहृतकर्मत्वपदरूपाकाङ्क्षाज्ञा-
नस्य सत्त्वेन घटनिष्ठकर्मतानिरूपकानयनमितिशाब्दबोधस्ययादेवेति चेन्न? द्वितीयान्तघट-
पदसमभिव्याहृतानयपदसमभिव्याहारस्यैव कारणत्वाऽभ्युपगमेन क्षतिविरहात् । नचै-
कघटादिपदादपि शाब्दबोधो दुर्वास्तथाहि नीलपदसमभिव्याहृतघटपदत्वरूपाकाङ्क्षाज्ञा-
नाऽव्यवहितोत्तरजायमाननीलाऽभिन्नो घट इति शाब्दबोधमप्रति नीलपदसमभिव्याह-
तघटपदत्वरूपाकाङ्क्षाज्ञानं कारणमेवं शाब्दबोधेऽपि कार्यकारणभावस्तथाच तत्तदाकाङ्क्षा-
ज्ञानाऽभावस्य क्षतिकरत्वाऽभावेनोक्तशाब्दस्य निश्चिन्तत्वादिति वाच्यम्? यद्विशेष-
योःकार्यकारणभावस्तत्सामान्ययोरपीतिन्यायेन सामान्यरूपेण शाब्दबोधत्वावच्छिन्न-
मप्रति पदविशिष्टपदत्वरूपाकाङ्क्षाज्ञानङ्कारणमित्यभिप्रायात् । वैशिष्ट्यञ्च स्वभिन्नत्व
स्वप्रयोज्यविषयतानिरूपितविषयताप्रयोजकत्वमित्युभयसम्बन्धेन परिष्काराश्रयणात् ।
एवञ्च सामान्यकारणाऽभावेनैकपदाच्छाब्दाऽपत्तैरसम्भवादित्यलम् ।

यथा नीलो घट इत्यादौ एकपदार्थो घटस्तदनुयोगिकोऽपरपदार्थो नीलस्तत्प्रतियोगि-
कश्चाभेदसंसर्ग इति समन्वयः । नन्वेवमप्येते वक्षिमानित्यादौ व्याप्तिभास्यसंयोग-
स्याऽप्याकाङ्क्षाभास्यत्वापत्ताबुद्देश्यतावच्छेदकावच्छेदेन विधेयान्वयविरोध इति चेन्न?
नहि तावदुद्देश्यतावच्छेदकमेकपदार्थानुयोगिकापरपदार्थप्रतियोगिकसंसर्गत्वं किन्तु प्रा-

संसर्गस्वञ्च—सम्बन्धप्रतियोग्यनुयोगिभिन्नत्वे सति द्विष्टत्वे सति विशिष्टबुद्धिनियामकत्वम् ।
इत्यत्राभाववान् गुण इत्यत्रत्यस्वरूपसम्बन्धस्य लाघवेन प्रतियोगिस्वरूपतामङ्गीकृत्य संसर्गस्वसम्भ-
वो न स्यादिति सम्बन्धप्रतियोग्यनुयोगिभिन्नेतिनिवेशो नास्तीति केचित् ।

प्रकारताविशेषताभिन्नत्वे सति विशिष्टधोनियामकत्वे सति विषयतात्वं संसर्गतात्वमितितर्क-
शाखाधिकारिणः ।।

परे तु—सम्बन्धानवच्छिन्ना विषयत्वे संसर्गतिर्युक्त्यमानइशास्त्रीयो व्यवहारः ।

वस्तुतस्तु—शाब्दबोध इत्यत्र विषयत्वं सप्तम्यर्थः नतु निरूपितत्वम् तच्च संसर्गपदार्थान्वयि
ज्ञेयम् । एकपदार्थ इत्यत्रानुयोगिस्वं सप्तम्यर्थः, अपरपदार्थस्येत्यत्र प्रतियोगिस्वं षष्ठ्यर्थः । अवयवा-
र्थनिरपेक्षत्वे सति समुदायार्थोपस्थापकत्वमिति लक्षणकरूढशब्दत्वेन संसर्गमर््यादाशब्द आकाङ्क्षायां
रूढः । प्रयोज्यत्वन्तुतीयार्थः, प्रयोज्यत्वञ्च स्वविषयकज्ञानजन्यज्ञाननिरूपितत्वात्मकं ज्ञेयम् । भास-
यार्थो विषयता, तर्क्य आश्रयत्वम्, एवञ्च एकपदार्थनिष्ठानुयोगितानिरूपकस्सनपरपदार्थनिष्ठप्रति-
योगितानिरूपकश्च सञ्छाब्दबोधनिरूपितविषयताश्रयो यत्संसर्गस्व आकाङ्क्षानिरूपितप्रयोज्यतानिरू-
पिताश्रयतावान् भवतीति ध्येयम् ।

साऽप्राप्तविषेकन्यायेनैकपदार्थनिष्ठानुयागितानिरूपकाऽपरपदार्थनिष्ठप्रतियोगितानिरूपक-
संसर्गवृत्तिशाब्दबोधत्वव्यापकविषयतात्वम् । एवञ्च विषयतामुद्दिश्याकाङ्क्षाप्रयोज्य-
त्वविधानेनानुमितिस्थलीयसंयोगसंसर्गस्य तादृशविषयतावत्त्वाऽभावात्ताकाङ्क्षाभास्य-
त्वम् । किञ्च शाब्दबोध इत्यत्र वृत्तित्वं ससम्यर्थः, तथाच एकपदार्थानुयोगिकोऽपरपदा-
र्थप्रतियोगिकश्चाब्दवृत्तिसंसर्गस्तु आकाङ्क्षाप्रयोज्यशाब्दबुद्धित्वव्यापकविषयताश्रय
इति नानुमित्यादिस्थले दोष इति । ननु एकत्वत्वेनैकत्वस्य अपरत्वत्वेनापरत्वस्य सामा-
न्यरूपेण भाने तदुपादानवैयर्थ्यम्, तच्छब्दप्रवेशात् तत्तदेकत्वत्वेनैकत्वस्य तत्तदेकत्व-
वद्भेदत्वत्वेनापरत्वस्य प्रवेशेऽननुगमापातः । अयम्भावः, अपरपदस्यार्थो भेदो भेदाश्रय-
श्च, सोऽपि समभिव्याहृतपदार्थस्यैव । सच समभिव्याहृतपदार्थत्वावच्छिन्नप्रतियोगि-
ताक आहोस्वित् समभिव्याहृतयत्किञ्चित्पदार्थनिष्ठप्रतियोगिताकः । नाद्यः, तथासत्य-
प्रसिद्धेः । तथाहि नीलो घट इत्यादावेकपदार्थो घटस्तदनुयोगिकाऽभेदसंसर्गो ज्ञातः
परन्तु पदार्थत्वावच्छिन्नप्रतियोगिताकभेदाश्रयो नास्ति सर्वे पदार्था एकपदार्थपदेन ग्रा-
ह्या भवन्ति इतिनीलेऽपि एकपदार्थत्वस्य सत्त्वादेकपदार्थत्वावच्छिन्नप्रतियोगिताकभेद-
वन्नीलपदार्थो न ज्ञात इति तत्प्रतियोगिकत्वं संसर्गं न गतमिति तत्रोद्देश्यतावच्छेद-
कव्यापकत्वं हेतोरनुपपन्नं स्यात् । नान्त्यः, तथासत्यननुगतस्यस्यात् । तथाहि नीलो
घट इत्यादौ एकपदार्थो घटस्तन्निष्ठानुयोगितानिरूपकापरपदार्थप्रतियोगितानिरूपकभे-
दाश्रयो नीलपदार्थस्तत्प्रतियोगिकोऽप्यभेदसंसर्गो ज्ञातः परन्तु राजपुरुष इत्यादावेकप-
दार्थपदेन राजपदार्थस्य ग्रहणञ्च स्यात् । एकपदार्थस्तु नीलो घट इत्यादावेकपदार्थपदेन
घटं संगृह्य नष्टः सकृदुच्चरितश्चाब्दस्सकृदर्थं गमयतीति नियमात् ।

ननु एकञ्च तत्पदमेकपदम् तस्यार्थ एकपदार्थः अपरञ्च तत्पदमपरपदन्तस्यार्थोऽपर-
पदार्थ इति विगृह्यानुगतत्वाऽभावो वारयितुं शक्यस्तथासत्यपि यदि एकपदत्वावच्छि-
न्नप्रतियोगिताकभेदवद् यत् पदन्तदर्थनिष्ठप्रतियोगिताकसंसर्गश्चेत्तदाऽप्रसिद्धिद्वारा
सर्वत्रैकपदत्वस्य सत्त्वात् । नच एकपदनिष्ठप्रतियोगिताकभेदवद् यत्पदन्तदर्थप्रति-
योगिक इति ? तथासत्यननुगतनिरूपकदोषस्य दुर्वास्त्वात् । तथावाननुगतनिरूपकदोष-
वारणाय पदार्थविशिष्टसंसर्ग आकाङ्क्षाभास्यः, पदार्थवैशिष्ट्यन्तु संसर्गं स्वनिष्ठानु-
योगितानिरूपकत्व स्वेतरपदार्थनिष्ठप्रतियोगितानिरूपकत्वोभयसम्बन्धेन । तथाच न
कुत्राप्यननुगतत्वदोष इति तात्पर्यात् । नच नीलो घट इत्यादावेकाऽभेदसंसर्गस्य शा-
ब्दबोधे भानञ्च स्यात् । तथाहि शाब्दबोधे एकपदार्थो घटस्तदनुयोगिकत्वस्याभेद स-
त्वेऽपि अपरपदार्थप्रतियोगिकत्वन्नास्ति अभेदप्रतीत्या नीलपदवाच्यघटपदवाच्ययो-
रेक्यात् घटपदार्थापेक्षयाऽपरपदार्थपदेन नीलपदार्थस्य घटुंमशक्यत्वात् इति वाच्यम् ?
पदविशिष्टसंसर्ग आकाङ्क्षाभास्य इति परिष्कारात् । वैशि० स्वार्थनिष्ठानुयोगितानि-
रूपकत्व स्वेतरपदार्थनिष्ठप्रतियोगितानिरूपकत्वोभयसम्बन्धेन । एवं घटपदन्तदर्थनिष्ठा
याऽनुयोगिता तन्निरूपकत्वमभेदस्यास्ति स्वेतरपदनीलपदन्तदर्थो नीलपदार्थस्तन्निष्ठा

या प्रतियोगिता तन्निरूपकत्वमभेदस्येतिसमन्वयः । ननु पचधातुसमभिव्याहारे वि-
 क्रितिव्यापारयोर्जन्यजनकयोस्सम्बन्धयोराकाङ्क्षाभास्यत्वन्न स्यात् । तथाहि—पच-
 धातोर्विक्रितित्वावच्छिन्ने व्यापारत्वावच्छिन्ने च खण्डशशक्तिस्तथा च तण्डुलम्प-
 चति चैत्र इत्यादौ विक्रितत्तेर्जनकत्वसम्बन्धेन व्यापारेऽन्वयः, तथाच तण्डुलनिष्ठवि-
 क्रित्तिजनकव्यापाराश्रयश्चैत्रस्तत्र जनकत्वसम्बन्धस्य स्वार्थनिष्ठानुयोगितानिरूपकत्वे-
 ऽपि स्वेतरपदाऽभावादाकाङ्क्षाभास्यत्वन्न स्यात् । एवम्पच्यते चैत्रेण तण्डुल इत्यादौ
 व्यापारस्य विक्रितौ जन्यत्वसम्बन्धेनान्वयः, चैत्रवृत्तिव्यापारजन्यविक्रित्याश्रयस्तण्डु-
 लस्तत्राऽप्युक्तयुक्त्या जनकत्वसम्बन्धस्याकाङ्क्षाभास्यत्वन्न स्यात् । नच पचधातो-
 रसमुदाये एव शक्तिरस्तु नतु खण्डशशक्तिः फलावच्छिन्नव्यापार एव शक्य इति न
 दोष इति वाच्यम् ? नैयायिकमते प्रथमान्तार्थमुख्यविशेष्यकशाब्दबोध इतिनियमा-
 त्तण्डुलम्पचतीत्यादौ तादृशबोधे सिद्धेऽपि कर्मप्रत्ययसमभिव्याहारे विक्रित्यनुकूल-
 व्यापारस्य जन्यत्वसम्बन्धेन विक्रित्तावन्वये तादृशबोधो न स्यादिति दोषात् । नच
 समुदाय एव शक्तिरस्तु कर्मप्रत्यये तु विक्रित्यनुकूलव्यापारस्य जन्यत्वसम्बन्धेन विक्रि-
 तावन्वयेन तण्डुलनिष्ठविक्रित्यनुकूलव्यापारजन्यविक्रित्याश्रयस्तण्डुल इति प्रथमा-
 न्तार्थमुख्यविशेष्यको बोधस्स्यादेवेति वाच्यम् ? शाब्दबोधे विक्रितत्तेर्द्विधा भानाऽ
 पत्तेः । व्यापारस्य विक्रित्तावन्वये पदार्थपदार्थानान्वेति नतु पदार्थैकदेशेनेति न्याय-
 विरोधाच्च । नच व्यापारजन्यविक्रित्तावेव शक्तिरस्तु इति वाच्यम् ? कर्मप्रत्ययसम-
 भिव्याहारे विक्रित्तेर्द्विधा भानादेकदेशान्वयदोषाच्च । न च विक्रित्तिजनकव्यापारे
 एवास्तु शक्तिरिति वाच्यम् ? कर्मप्रत्ययसमभिव्याहारे पूर्वोक्तदोषस्य जागरूकत्वात् ।
 किञ्चैवम्परिष्कारे राम राम कृष्ण कृष्ण “काक—कृष्ण—पिक—कृष्ण—को भेदः—
 पिककाकयोः । प्राप्ते वसन्तसमये काक—काक—पिक—पिक इत्यादावभेदसंसर्गग्रह-
 णन्न स्यात् । एकपदाख्यातार्थकालकृत्योरापेयत्वसम्बन्धस्याकाङ्क्षाभास्यस्य च संग्रहो न
 स्यात्पदद्वयार्थाभावात् । किञ्च एवशब्दस्य यद्यन्ययोगव्यवच्छेदे शक्तिस्तदा पार्थ एव
 धनुर्द्धर इत्यादौ इतरस्य योगसम्बन्धस्तस्य व्यवच्छेदो निवृत्तिरेवञ्च पार्थतरस्मिन्
 धनुर्द्धरत्वाभावेऽपि इतरपदेन तत्प्राणिनां ग्रहणाऽपत्तौ तन्नवृत्तिर्नास्तीतिबोधात् ।
 खण्डशशक्तिरन्ययोगे व्यवच्छेदे च तत्रान्ययोगपदार्थस्य स्वनिष्ठप्रतियोगिताकत्वस-
 म्बन्धेन व्यवच्छेदपदार्थेऽन्वयस्स आकाङ्क्षाभास्यो न स्यात् स्वेतरपदाऽभावात् इति
 वाच्यम् ? पदार्थविशिष्टसंसर्ग आकाङ्क्षाभास्य इति कल्पनात् । वै० स्वनिष्ठानुयो-
 गितानिरूपकत्व स्वेतरनिष्ठप्रतियोगितानिरूपकत्वोभयसम्बन्धेन । तथाच विक्रि-

विशेषतया—वाक्यं द्वित्रिधं भवति उद्देश्यतावच्छेदकावच्छेदेन विधेयान्वयपरम् उद्देश्यतावच्छे-
 दकसामानाधिकरण्येन विधेयान्वयपरम् । यथा शङ्खो लक्ष्मीपतेः पाञ्चजन्यध्वजं सुदर्शनमित्यत्र वि-
 ष्णुसम्बन्धिशङ्खत्वावच्छेदेन विधेयान्वये ह्यर्हम् । नीरूपं स्वशब्दमनोऽत्र रूपशून्यस्वविशिष्टस्पर्श-
 वत्त्वसामानाधिकरण्येनान्वये तत्पर्यम् ।

तिपदार्थव्यापारपदार्थयोर्भिन्नत्वात् अन्ययोगपदार्थव्यवच्छेदपदार्थयोर्भिन्नत्वात् प्रत्यु-
च्चारणं शब्दो भिद्यत इतिन्यायेन कृष्ण कृष्ण इत्यादावपि द्वयोर्भिन्नत्वात् । नच नीलो
घट इत्यादावभेदसम्बन्धेन प्रतियोगिन एवानुयोगित्वेन भेदाऽभावाः, शक्तिभास्यपदार्थ-
पदार्थतावच्छेदकसंसर्गागमपि पदार्थविशिष्टत्वापत्तौ व्यापकत्वभङ्गश्चेति वाच्यम् ?
पदार्थतावच्छेदकविशिष्टसंसर्ग आकाङ्क्षाभास्य इति तात्पर्यात् । वै० स्वावच्छिन्नानु-
योगितानिरूपकत्व स्वेतरधर्मावच्छिन्नप्रतियोगितानिरूपकत्वैतदुभयसम्बन्धेन । एवञ्च
पञ्चातुसमभिव्याहारे कर्तृप्रत्ययस्थले स्वं व्यापारत्वन्तदितरो धर्मो विक्रितित्व-
न्तन्निष्ठप्रतियोगितानिरूपकत्वसत्त्वात् । एवञ्चोलत्वघटत्वयोर्भिन्नत्वात्, एवपदस्थले
अन्ययोगत्वव्यवच्छेदत्वयोर्भिन्नत्वात्, एवन्तदुच्चारणीभूतकृष्णत्वतदुच्चारणीभूतकृष्णत्व-
योर्भिन्नत्वाद्दोषपुञ्जाऽभावात् । नच सम्पन्नो ब्रीहिरित्यादौ ब्रीहित्वानुयोगिकैकत्व-
प्रतियोगिकत्वाश्रयत्वसंसर्गस्य आकाङ्क्षाभास्यत्वञ्च स्यात् इति वाच्यम् ? स्वाश्रय-
प्रकृत्यर्थतावच्छेदकवत्त्वेन स्वाश्रयब्रीहित्ववत्त्वेन ब्रीह्यावेवान्वयस्वीकारात् । न च राज्ञो
राजत्वादावसमस्तस्थले स्वत्वसंसर्गस्याकाङ्क्षाभास्यत्वञ्च स्यात् स्वत्वस्य राजपदार्थ-
तावच्छेदकधर्मावच्छिन्नानुयोगितानिरूपकत्वेऽपि द्वितीयसम्बन्धो न गतःस्वम्पदार्थ-
तावच्छेदकधर्मो राजत्वम् तदितरधर्मो राजत्वज्ञास्ति । तथाच तदितरधर्मावच्छिन्न-
प्रतियोगितानिरूपकत्वरूपद्वितीयसम्बन्धानवगमात्स्वत्वसम्बन्धावच्छिन्नराजत्वावच्छि-
न्नप्रकारतानिरूपितराजत्वावच्छिन्नविशेष्यताकबोधो न स्यादिति वाच्यम् ? प्रकारता-
वादिगदाधरमते स्वत्वप्रकारकबोधस्यवाङ्गीकारात् । एवञ्च स्वत्वं षष्ठ्यर्थः तत्र राज-
पदार्थस्य निरूपितत्वसम्बन्धेनान्वयः, स्वत्वषष्ठ्यर्थपदार्थस्य स्वरूपसम्बन्धेन अग्नि-
मराजपदार्थेऽन्वयः । तथाच निरूपितत्वसम्बन्धावच्छिन्नराजत्वावच्छिन्नप्रकारतानि-
रूपितस्वत्वत्वावच्छिन्नविशेष्यत्वावच्छिन्नप्रकारतानिरूपितराजत्वावच्छिन्नविशेष्यताक
इति । राजराज इतिसमासस्थले तु राजपदस्य राजत्वामिनि लक्षणयाऽभेदसंसर्गको
बोध इति तत्र राजत्वामित्वराजत्वयोर्भिन्नत्वात् (इति परीक्षालेखप्रकारः)

अथ शास्त्रार्थप्रकारः

नच जातिमान् घट इत्यादौ पदार्थतावच्छेदकैक्यादभेदान्वयबोधो न स्यात्
इति वाच्यम् ? तत्रापि पदार्थतावच्छेदकावच्छेदकभेदस्य सत्त्वात् जातिमतपदार्थताव-
च्छेदकावच्छेदकस्य जातित्वस्य घटत्वरूप च भेदवत्त्वात् ।

नच चैत्रस्य गुरुकुलमित्यादौ चैत्रपदार्थस्य निरूपितत्वसम्बन्धेन गुरुत्वेऽन्व-

उद्देश्यस्वञ्च—विधेयतानिरूपितस्वम् । विषयताविशेषत्वं वा । सम्बन्धविशेषत्वं वा ।

विधेयस्वञ्च—विशेष्यतावच्छेदकाभिन्नमुख्यविशेष्यतानिरूपितप्रकारस्वम् । विषयताविशेषत्वं
वा । सम्बन्धविशेषत्वं वा ।

चैत्रस्य गुरुकुलमिति—इह चैत्रपदार्थस्य निरूपितत्वसम्बन्धेन गुरुत्वेऽन्वयः, एवञ्च चैत्रनिरू-
पितं यद् गुरुस्त्वन्तादृशगुरुत्ववत् कुलमिति बोधः । गुरुत्वं गुरु समवाया गुरुपदार्थः । तत्र गुरुपदार्थं

यस्तस्याकाङ्क्षाभास्यत्वन्न स्यात् गुरुत्वनिष्ठनिरवच्छिन्नानुयोगितायाः पदार्थतावच्छेदकावच्छिन्नत्वाऽभावादिति वाच्यम् ? गुरुत्वस्य जात्यखण्डोपाध्यतिरिक्तत्वेन जात्यखण्डोपाध्यतिरिक्तपदार्थस्य किञ्चिद्धर्मपुरस्कारेणैव भानमिति नियममनुसृत्य गुरुत्वस्य गुरुत्वत्वेनोपस्थितिरिति तयोर्भिन्नत्वेनादोषात् । नच लघुधर्मसमनियतगुरुधर्मस्याभावप्रतियोगितानवच्छेदकत्वनियमात्कम्बुग्रीवादिमान्नास्तीत्यादौ स्ववृत्तिकम्बुग्रीवादिमत्वावच्छिन्नप्रतियोगिताकत्वसंसर्गस्याकाङ्क्षाभास्यत्वन्न स्यादिति वाच्यम् ? कम्बुग्रीवादिमत्वावच्छिन्नोपाध्यतिरिक्तत्वेन कम्बुग्रीवादिमत्वावच्छिन्नत्वेन भानात्तत्र स्वावच्छिन्नप्रतियोगिताकत्वस्यैवाकाङ्क्षाभास्यत्वेन तत्राऽदोषात् । नच घटो नास्तीत्यादौ घटत्वस्य जातित्वेन स्वरूपतो भानन्न घटत्वत्वेन घटत्वमहङ्गानामीतिसर्वसिद्धानुव्यवसायदर्शनेन घटत्वपदार्थस्य स्वावच्छिन्नप्रतियोगिताकत्वेनैवान्वय इष्टः । स्ववृत्तिघटत्वावच्छिन्नप्रतियोगितानिरूपकत्वेन वाऽन्वयस्तथाचैतस्याकाङ्क्षाभास्यत्वन्न स्यादिति वाच्यम् ? पदार्थतावच्छेदकविशिष्टसंसर्ग आकाङ्क्षाभास्य इत्येव स्वविशिष्टानुयोगिताकत्वस्वभिन्नपदार्थतावच्छेदकविशिष्टप्रतियोगिताकत्वोभयसम्बन्धेन । उभयत्र वैशिष्टयञ्च स्वावच्छिन्नत्व स्ववृत्तित्वान्यतरसम्बन्धेनेति पूर्वोक्तसर्वस्थले दोषाऽभावात् ।

नच पशुपदं लोमवज्राङ्गूलावच्छिन्ने शक्तमिति लोमलाङ्गूलयोस्तस्योगसम्बन्धस्तस्याऽप्याकाङ्क्षाभास्यत्वमनिष्टमापद्येत । नच शक्तिभास्योऽपि कश्चित्सम्बन्ध आकाङ्क्षाभास्योऽपि स्यात्को विरोधः । नच सम्बन्धे शक्तिस्वीकारो व्यर्थइत्युच्यते ? आकाङ्क्षायोर्यकादिकादिसम्बन्धनिरासाय तत्तत्संसर्गविशेषनियामकशक्तेरैव स्वीकारात् । एवञ्च न व्यापकत्वमङ्ग इति वाच्यम् ? लोमलाङ्गूलयोस्तस्योगस्त न आकाङ्क्षाभास्य इति प्रसिद्धव्यवहारप्रतीतिविरोधात् । आकाङ्क्षाभास्याऽभेदादिसंसर्गवत्तात्पर्यव्यवहारसमाक्यादेव विशेषसंसर्गज्ञाने सिद्धे संसर्गोऽपि शक्तिस्वीकारवैयर्थ्यापत्तेश्च ।

कदेशे गुरुत्वे चैत्रस्यान्वयः । चैत्रस्य गुरुरित्यत्रापि तथा दोषापदनसम्भवे कुलमिच्छुकमेव, चैत्रनिरूपितं यद् गुरुत्वन्तादृशगुरुत्ववान् गुरुरिति प्रकारात् । नच तथा सति गुरुपदार्थ एव चैत्रस्यान्वयइत्युच्यते कर्तुञ्च गुरुत्व इति वाच्यम् ? चैत्रपुत्रादावप्यापत्तेः । चैत्रपुत्रस्य यत्किञ्चिदपेक्षया गुरुत्वात् चैत्रसम्बन्धित्वाच्च ।

शाब्दिकास्तु सापेक्षत्वेऽपि समाससिद्धये (सिद्धिप्रदर्शनाय) कुलसहितग्रन्थुज्जते ।

लघुधर्मति—यो धर्मो यस्यावच्छेदको भवति स तद्धर्मावच्छिन्न इति नियमः । एवञ्च घटाभाव इत्यत्र बटः (यस्याभावस्त प्रतिधोगी) प्रतियोगिता बटनिष्ठा, तस्याः प्रतियोगिताया अवच्छेदकः (अन्युत्पत्ति, प्रसक्तधर्मः) घटत्वम् इति स एव प्रतियोगितावच्छेदक इति । तथाचैतदर्थमभिमतैन “सम्भवति लघो धर्म (प्रतियोगितावच्छेदकात्वे) गुरो तदभावात्” इत्यनेन बटत्वमात्रम् प्रतियोगितावच्छेदकम् । परन्तु “कम्बुग्रीवादिमान्नास्तीतिप्रतीतिवत्त्वाद् गुरुरपि धर्मोऽवच्छेदकः प्रतियोगितायाः” इति सिद्धान्तानुसारेण क्वचिन्नियम एव न प्रवर्तते गुरुधर्मस्यापि च प्रतियोगितावच्छेदकत्वमिष्यते । विचारक्षायप्रतियोगितावच्छेदकमात्रविषये नतु साम्यतावच्छेदकत्वादिति बोध्यम् ।

नच शक्त्यभास्यस्संसर्ग आकाङ्क्षाभास्य इतिग्रहणेन लोमलाङ्गूलयोस्संयोगस्य नाका-
ङ्क्षाभास्यत्वमिति वाच्यम् ? ईश्वरेच्छात्मकशक्तेर्व्यापकत्वेन सार्वत्रिकत्वात्तादृशसं-
र्गस्याऽऽप्यप्रसिद्धत्वापत्तेः । नच अनुयोगिवाचकपदनिष्ठशक्त्यभास्यस्संसर्ग आकाङ्क्षा-
भास्य इत्येव ग्रन्थकृतात्पठ्य 'मिति नाऽप्रसिद्धिस्संसर्गस्येति वाच्यम् ? तच्छब्दस्य
बुद्धिविशेषविषयत्वोपलक्षितवक्तृजिज्ञासितधर्मावच्छिन्ने शक्तत्वाद् यत्रानुयोगिवाच-
कत्वन्तच्छब्दस्य तत्रत्यस्संसर्गग्रहणानापत्तेः ।

ननु अनुयोगिवाचकपदनिष्ठशक्तिसम्बन्धिवोधविषयत्वनिष्ठविशेष्यताभिन्नबोधवि-
षयत्वनिष्ठविशेष्यतानिरूपितप्रकारताश्रयप्रतियोगिकस्संसर्ग आकाङ्क्षाभास्य इत्येवं
ग्रन्थकृतामाशयेन एवशब्दादिरुथले न दोषः पदार्थविवेकिनामिति चेन्न ? एक एव सम-
वाय इति मते एकत्वप्रतियोगिकसमवायः घटत्वप्रतियोगिकसमवायादभिन्न एव ।
तथाच घटत्वप्रतियोगिकसमवायस्याऽप्याकाङ्क्षाभास्यत्वमापद्येत । तथाहि घटपद-
निष्ठशक्तिसम्बन्धिवोधविषयत्वनिष्ठविशेष्यताभिन्नमेकवचनपदनिष्ठशक्तिसम्बन्धिवो-
धविषयत्वनिष्ठविशेष्यतानिरूपितप्रकारताश्रयैकत्वप्रतियोगित्वमिति तादृशैकत्वप्रतियो-
गिकत्वेन घटत्वप्रतियोगिकसमवायस्य ग्रहणमनिष्टं स्यादिति विचारात् । नच घटत्व-
प्रतियोगिकसमवायस्य नाकाङ्क्षाभास्यत्वम् "जात्याकृत्यव्यक्त्यपदार्थ" इति-
गौतमसूत्राच्छक्तिभास्यत्वम्प्रसिद्धमेवेति वाच्यम् ? बुद्धः कपिसंयोगी एतद्बुद्धत्वात्
इत्यत्र मूलावच्छेदेन कपिसंयोगसत्त्वेऽपि शाखावच्छेदेन कपिसंयोगो नास्तीतिप्रतीति-
वत् एकत्वप्रतियोगिकत्वावच्छेदेन समवायस्याकाङ्क्षाभास्यत्ववतो घटत्वप्रतियोगिक-
त्वावच्छेदेन समवायाद् भिन्नत्वेन तस्याऽप्याकाङ्क्षाभास्यत्वापत्तेर्दुरुद्भवात् । नच
उपस्थितोयविशेष्यताविशिष्टस्संसर्ग आकाङ्क्षाभास्यः वैशि०स्वप्रयोज्यशास्त्रबोधीयवि-
षयतानिरूपकत्वस्वनिरूपितत्वाऽभावबहुपस्थितीयविषयताप्रयोज्यशास्त्रबोधीयविषयता-
निरूपकत्वमित्युभयसम्बन्धेन । तथाच न पूर्वोक्ता दोषा इति वाच्यम् ? संयोगेन
समवायेन वा अभावो नास्तीत्यादौ अभावपदार्थस्य स्वावच्छिन्नप्रतियोगितानिरूपक-
त्वसम्बन्धेनान्वयस्तस्याऽप्याकाङ्क्षाभास्यत्वन्न स्यात् । अभावपदवाच्यनञ्पदवाच्य-
योरेकत्वाद् द्वितीयसम्बन्धाऽसंघटनात् इति ।

नच उपस्थितीयविशेष्यताविशिष्टस्संसर्ग आकाङ्क्षाभास्य इति, वै०स्वप्रयोज्यशा-
स्त्रबोधीयविषयतानिरूपकत्वस्वाऽभावबहुपस्थितीयविषयताप्रयोज्यशास्त्रबोधीयविषयता-
निरूपकत्वमित्युभयसम्बन्धेन । स्वाभाववत्त्वं केन सम्बन्धेन ग्राह्यम् ? स्वनिरूपित-
त्वस्वप्रयोजकपदप्रयोज्यत्वैतदुभयसम्बन्धेन । एवञ्च पदभेदप्रयुक्तोऽभावः अभावनञ्पद-
योर्भिन्नत्वात् इति वाच्यम् ? अवच्छेदकभेदेनैव विषयताभेदो भवति । अत एव घटत्व-
पटत्वरूपावच्छेदकभेदानौकविषयता । तथाच नञ्पदाऽभावपदयोरभावत्वमेवावच्छेद-
कमिति तयोरभेदादुक्तसंसर्गाऽसंघटनेनापत्तेस्तादवस्थयात् । नच पदार्थविशिष्टस्संसर्ग
आकाङ्क्षाभास्य इति वैशिष्ट्यञ्च स्वप्रयोज्यशास्त्रबोधीयविषयतानिरूपकत्व स्वनिरूपि-

तत्त्वाऽभाववदुपस्थितीयविषयताप्रयोज्यत्वैतदुभयसम्बन्धेन । अभाववत्त्वं केन सम्बन्धेन ग्राह्यमिति स्वप्रयोजकपदभिन्नपदप्रयोज्योपस्थितीयविषयताप्रयोज्यत्वस्वविशिष्ट-शाद्वबोधीयविषयतानिरूपकत्वमित्युभयसम्बन्धेन । एवञ्चाभावस्योभयपदप्रयोज्यत्वेनापस्यभावात् इति वाच्यम् ? घटघटत्वयोस्समवायस्याऽप्याकाङ्क्षाभास्यत्वापत्तेः । एकत्वप्रतियोगिकघटानुयोगिकसमवायस्य यथाऽकाङ्क्षाभास्यत्वम् तथा घटघटत्वयोस्समवायस्याऽप्याकाङ्क्षाभास्यत्वसौष्टवात् ।

अत्र सिद्धान्तः

उपस्थितीयविषयताविशिष्टा या संसर्गता सा आकाङ्क्षा प्रयोज्या-वैशिष्टयञ्च स्वप्रयोज्यशाद्वबोधीयविषयतानिरूपितत्वं स्वनिरूपितत्वाभाववदुपस्थितीयविषयतानिरूपितत्वैतदुभयसम्बन्धेन । समवायस्यैकत्वात् घटघटत्वयोस्समवाये संसर्गत्वैव नास्तीति न दोषः ।

किञ्च

शास्त्रे पदार्थान्तरत्वव्यवहारश्च पदभेदप्रयुक्तो वृत्तिभेदप्रयुक्तश्च दृश्यते । तथाचाऽपरपदार्थत्वमत्रोभयसाधारणम्बिवक्षणीयम् । एवञ्च संसर्गताविशिष्टा संसर्गता आकाङ्क्षाप्रयोज्येतिव्याख्यानम् । वैशिष्टयञ्च स्वतादात्म्यं स्वनिरूपितप्रकारताविशिष्टविशेष्यताकत्वमित्युभयसम्बन्धेन । सम्बन्धघटकवैशिष्टयञ्च स्वप्रयोजकपदभिन्नपदप्रयोज्यत्वस्वप्रयोजकवृत्तिज्ञानीयविषयतानिरूपितविषयत्वाऽप्रयोज्यत्वान्यतरसम्बन्धेन । अभावो नास्तीत्यत्र पदद्वयभेदः अभावपदार्थाऽभावत्वनिष्ठप्रकारताविशिष्टत्वस्य नञ्पदार्थाऽभावनिष्ठविशेष्यतायाम्बिद्यमानत्वात् शङ्कस्तावच्छाद्वबोधे भासत इतिसिद्धान्ताच्च ।

नचैवमपि घटो नास्ति कलशो नास्तीतिसमुहालम्बनज्ञानोत्तरकाले घटकलशोभयवृत्तिज्ञानजन्यघटोपस्थितेघटविषयकशाद्वबोधे घटत्वनिष्ठप्रकारत्वघटनिष्ठविशेष्यतयोर्विनिगमनावैकल्येन पदयोः प्रयोजकत्वात्तत्रत्यतन्निरूपितसंसर्गतासंग्रहापत्तिरिति वाच्यम् ? प्रथमसंसर्गस्थाने स्वप्रयोजकपदनिष्ठाकाङ्क्षाज्ञानीयविषयतानिरूपितसंसर्गकविषयतानिरूपितपदनिष्ठविषयताप्रयोज्यत्वस्य दानेन घटकलशपदनिष्ठविषयतयोर्निरूप्यनिरूपकभावाऽभावात् । अभावनञ्पदनिष्ठविषयतयोस्तु परस्परमाकाङ्क्षाज्ञानेनिरूप्यनिरूपकभावसत्त्वाच्च ।

केचित्तु—

शक्त्यप्रयोज्यसंसर्ग आकाङ्क्षाभास्य इति तन्न ? नीलो घट इत्यादावभेदस्याकाङ्क्षाभास्यत्वञ्च स्यात् अभेदोऽस्तीत्यादावभेदरूपार्थस्य शक्तिप्रयोज्यत्वात् । नच शक्त्यप्रयोज्या या संसर्गता सा आकाङ्क्षाभास्येति न दोष इति वाच्यम् ? नीलाऽमिन्नो घट इति तात्पर्येण स इति तच्छङ्कः प्रयुज्यते तत्राऽभेदशक्तिप्रयोज्य एवेति तत्राऽभेदस्याकाङ्क्षाभास्यत्वन्न स्यात् ।

अस्मद्गुरवस्तु—

उपस्थितीयविषयताविशिष्टा संसर्गता आकाङ्क्षाप्रयोज्येति । वैशिष्ट्यञ्च स्वप्र-
योज्यविशेष्यतानिरूपितत्वस्वप्रयोजकवृत्तिज्ञानीयविषयत्वाऽनिरूपितवृत्तिज्ञानीयविषय-
ताप्रयोज्योपस्थितीयविषयताप्रयोज्यप्रकारतानिरूपितत्वोभयसम्बन्धेन । घटघटत्व-
योऽसमवायस्य नाकाङ्क्षाभास्यत्वम् एकत्वनिष्ठप्रकारतानिरूपिता संसर्गता भिन्ना
घटत्वनिष्ठप्रकारतानिरूपिता संसर्गता भिन्नेति वर्णनेन दोषाऽभावात् । नन्वेतत्प्रक-
रणात्प्रागाकाङ्क्षाज्ञानं शाब्दबोधे कारणमिति निश्चयाऽभावात्कथं संसर्गतावैशिष्ट्य-
मिति वाच्यम् ? घट-कर्मत्वम् आनयनं कृतिरिति परस्परनिराकाङ्क्षाक्याच्छाब्द-
बोधाभावात्प्रागाकाङ्क्षाज्ञानस्य शाब्दबोधप्रयोजकत्वमिति पूर्वप्रकरणे निर्द्धारितत्वा-
द् विवेकौघेऽप्येति विवक्षा ।

केचिन्मान्यास्तु—उपस्थितीयविषयत्वाऽप्रयोज्या या शाब्दबोधीया संसर्गता सा
आकाङ्क्षाप्रयोज्या । अथवा वृत्तिज्ञानीयविषयत्वाऽप्रयोज्या या संसर्गता सा आका-
ङ्क्षाप्रयोज्येति सर्वत्राऽदोष इति ।

अत्रास्मद्गुरवः

नीलो घटः पीतो घट इत्यादौ अभेदसम्बन्ध आकाङ्क्षाभास्यो वृत्तिभास्यो वेति-
विविक्तिसाधामृत्तिभास्यत्वमिति मीमांसिकाः, आकाङ्क्षाभास्य इति नैयायिकाः
मतभेदान्निश्चयाऽभावेन वृत्त्यभास्यत्वस्याकाङ्क्षाभास्यत्वोद्देश्यतावच्छेदके प्रवेशाऽभावे
नानिष्टाऽपत्तेरित्यलम् । विषेयांशेऽधिकावगाहिशाब्दानुभवस्वीकर्तृनवीनमते घटो नील-
घट इत्यादौ घटत्वे घटत्वभेदाभावः । जातित्वविशिष्टजातिमत्परकसर्वनामघटितजाति-
मान् घट इत्यर्थक “स घट” इत्यादौ घटत्वे घटत्वभेदाभावः । चैत्रस्य गुरुकुलमित्यत्र
निरूपितस्वसंसर्गं पदार्थतावच्छेदककुलत्वावच्छिन्नानुयोगिकत्वाभावः, धान्याद् धन-
मित्यत्र विभक्तिसाधुत्वार्थिका प्रयोज्यत्वसंसर्ग आकाङ्क्षाभास्यः, धान्यप्रयोज्यन्धन-
मितिबोधोऽभीष्टः । तत्र प्रयोज्यत्वसंसर्गस्य आकाङ्क्षया भानन्न स्यात्, पदार्थताव-
च्छेदके धान्यत्वे पदार्थतावच्छेदकधान्यत्वभेदाभावः । कुलात् कुलमित्यत्र देहाद् देहो-
ऽभिजायत इत्यत्र च कुलत्वे पदार्थतावच्छेदके कुलत्वपदार्थतावच्छेदकभेदाभावः, देहत्वे
पदार्थतावच्छेदके देहत्वपदार्थतावच्छेदकभेदाभाव इति जन्यत्वसंसर्गस्य भानन्न स्यात् ।

केचित्तु कुशाग्रप्रियः, समवायस्यैकत्वपक्षे घटघटत्वयोः वृत्तिभास्यस्यापि समवाय-
स्य आकाङ्क्षाभास्यत्वापत्तिवारणाय पूर्वोक्तसर्वदोषपरिहाराय च एकपदार्थं इत्यत्र
सप्तमी विशेष्यत्वार्थिका अपरपदार्थस्येत्यत्र पक्षी प्रकारत्वार्थिका नतु अनुयोगित्वे वि-

अभावो नास्तीत्यत्र “न न” इत्यपि दोष इति केचित् । नचोभयोर्बोतकात् समासाभावेन रूप-
सिद्धिरिति वाच्यम् ? केवल्योतकयोरप्यव्यययोः पाणिनीयशास्त्रेषु “विपराम्बाजैः” अपरी वर्जने”
अनुपराभ्यां कुजः” नमस्त्वस्तिस्वाहृत्स्वचालं वषड्योगाच्च” इत्यादिषु समासदर्शनात् ।

भक्तिवाच्ये । प्रकारताविशेष्यतयोश्च निरूपितत्वसम्बन्धेन लक्षणया संसर्गविषयताया मन्वयः, तथा च पदजन्यप्रतिपत्तीयविषयताविशिष्टसांसर्गिकविषयत्वाकाङ्क्षाप्रयोज्यशाब्दबोधनिरूपितविषयत्वाभिन्न इत्यर्थः । वै० स्वनिष्ठनिरूपकतानिरूपितनिरूप्यतावत्त्वस्वविशिष्टविषयतानिष्ठनिरूपकतानिरूपितनिरूप्यतावत्वोभयसम्बन्धेन । सम्बन्धघटकवै० स्वभिन्नत्व, स्वनिरूपितपदसाक्षात्पदनिष्ठप्रयोजकतानिरूपितप्रयोज्यतावत्वोभयसम्बन्धेन । स्वं विषयता । एवञ्च विषयभेदाद् विषयताभेदस्य मान्यत्वेन एकत्वप्रतियोगिकसमवायाद् भिन्नो हि घटत्वप्रतियोगिकसमवाय इति नापत्तिः । प्रकारतानिरूपितत्वम् सांसर्गिकविषयतायां ये नोपगच्छन्ति ते तु संयोगेन पर्वते वह्निरवुत्तिरिति बुद्धिम्प्रति समवायेन पर्वतो वह्निमानिति निश्चयस्यापि प्रतिबन्धकत्वापत्तिभिया पराहताः । विशेष्यतानिरूपितत्वमपि सांसर्गिकविषयतायामावश्यकमेवान्यथा संयोगेन वह्न्यभाववानिति बुद्धिम्प्रति यथा संयोगेन वह्निमानिति निश्चयस्य प्रतिबन्धकत्वन्तथा स्वसंयोगिसंयोगसम्बन्धेन वह्निमान् पर्वत इत्यस्यापि प्रतिबन्धकत्वापत्तेः । न च स दोषस्तु संयोगत्वमात्रावच्छिन्नत्वस्य संसर्गत्वे निवेशेनैव परिहर्तुं शक्यत इति वाच्यम् ? तथा सति चत्वरियसंयोगेन वह्निमान् पर्वत इति ज्ञानस्य प्रतिबन्धकत्वानुपपत्तेरिति वदन्ति ।

अत्रैव प्रसङ्गाद्विषयत्वम्बिचार्यते—

प्रतीयमानतया भोगसाधनत्वम्बिषयत्वम् । भोगत्वमनुभवविशेषत्वम् । छलदुःखान्यतरसाक्षात्कारत्वमिति यावत् । अत्र साधनता चाभेदसम्बन्धावच्छिन्ना गृह्यते ।

ननु

गच्छ गच्छसि चेत्कान्त पन्थानस्सम्भु ते शिवाः ।

ममापि जन्म तत्रैव भूयाद् यत्र गतो भवान् ॥

इत्यत्र तव गमने मम मरणमवश्यम्भावि नात्र शक्तिलक्षणयोस्सम्भवस्तद्वाचकपदाऽभावात् । किञ्च निश्चेषक्युतचन्दनं स्वनतटं निमृष्टरागोऽधरो, नेत्रे दूरमनञ्जने पुलकिता तन्वी यथेयन्तनुः ।

मिथ्यावादिनि दूति वान्धवजनस्याऽज्ञातपीडागमे, वार्षी स्नातुमितो गतासि न पुनस्तस्याऽधमस्याऽन्तिकम् ॥

इत्यत्र दूतिसम्भोगस्य च वाचकलक्षकपदयोरभावात्तयोर्वोचानापत्या च व्यञ्जनाख्यवृत्तिः कर्तुं नैवेति कथङ्कारणभावद्वयमेवेति चेन्न ? तत्र तत्रानुमित्यात्मकबोधस्य मानसोदीच्यबोधस्य वा स्वीकारेणैवोपपत्तौ पृथग्बुत्तं रनावश्यकत्वात् । ननु बोधद्वयस्वीकारे गौरवमिति चेन्न ? भवन्मतेऽपि शक्त्या जन्मादिपदाच्छाब्दबोधानन्तरं व्यञ्जनावृत्तिज्ञानात्तत्तदर्थोपस्थित्या व्यङ्ग्यार्थबोधेन बोधद्वयस्यावश्यकत्वात् । नन्वेवमपि बोधकर्तृवास्तु वृत्तिर्विलक्षणसङ्केतलक्षणयोश्च वृत्तित्वन्न स्वीकार्यमिति चेन्न ! गङ्गापदञ्च तीरवाचकङ्गिन्तु तीरसम्बन्धिनीरवाचकमिति गङ्गायां बोध इति वाक्याद् बोधे आद्युर्वै घृतमिति वाक्याच्च घृतपदञ्च घृतकर्मकभक्षणवाचकमिति बोधे च तीरनिरूपिताऽधेयतावान्बोध इति बोधस्य घृतकर्मकभक्षणमायुर्जनकमिति बोधस्य चानुभवसिद्धत्वेन लक्षणावृत्तेरावश्यकत्वात् । शक्तिभ्रमेण गच्छ माच्छ गगरीत्याद्यपन्नशानां बुद्धमत्स्यवदादिवोचकत्वेन बुद्धमत्स्यवदादिवाचकत्वापत्तेरसङ्केतस्य वृत्तित्वस्वोकारात् इति ।

साधनपदेन जनकताश्रयो गृह्यते । जनकत्वञ्च क्वचित् साक्षात्सम्बन्धेन क्वचित् परम्पर-
या । एवञ्च विषयतासम्बन्धावच्छिन्नभोगनिष्ठजन्यतानिरूपिततादात्म्यसम्बन्धावच्छि-
न्नजनकतावत्वम्बिषयत्वमिति फलितम् । विशेषस्पष्टीकरणन्तु तादात्म्यसम्बन्धावच्छि-
न्नभोगनिष्ठजन्यतानिरूपितविषयित्वं स्वप्रयोज्यनिरूपितविषयित्वान्यतरसम्बन्धावच्छि-
न्नजनकतावत्वम्बिषयत्वमिति । स्वप्रयोज्यत्वञ्च स्वजन्यस्वजन्यजन्यादिरूपम् । परम्प-
राजनकतायामवयविनिष्ठस्वोपादानेन नित्यपदार्थानाम्ब्यावृत्तिः । “आपाततः प्रतीत-
स्सन्दिग्धार्थो विषयः” इति जैमिनिः ।

विषयो विशयश्चैव पूर्वपक्षस्तथोत्तरम् ।

निर्णयइवेति शास्त्रेऽस्मिन्पञ्चाधिकरणं स्मृतम् ॥

इतिमीमांसा ।

विशब्दो हि विशेषार्थस्सिनोतिर्वन्धनार्थकः ।

आरोपाश्रयो विषयो गौर्वाहीक इत्यादौ वाहीको विषय इत्यालङ्कारिकाः ।

इन्द्रियजन्यज्ञानम्बिषयः, शब्दस्पर्शरूपरसगन्धा विषयाः ।

विषयाशामहापाशाद्यो विमुक्तस्त्वदुस्त्यजात् ।

स एव कल्प्यते मुक्त्य नान्यः षट्शास्त्रेऽपि ॥

इति पौराणिकाः । शरीरेन्द्रियभिन्नत्वे सति उपभोगसाधनत्वम्बिषयत्वमिति नैया-
यिकाः । विषयो द्विविधः परोक्षः अपरोक्षश्च । अनुमानगम्यः प्रथमः, प्रत्यक्षविषयो
द्वितीयः, इतोऽधिकमस्मत्कृतपरिष्कारदर्पणे द्रष्टव्यमिति ।

घटोऽस्ति—

“जात्याकृतिव्यक्तयः पदार्थः” इतिसूत्रानुरोधेन घटपदस्य घट घटत्वसमवायेषु
शक्तिस्तथा च घटे घटत्वं समवायेन भासत इति सिद्धान्तः । ननु घटे घटत्वं समवायेन
भासत इत्यस्य कोऽर्थः ? निरूपितत्वं सप्तम्यर्थमादाय किं घटनिरूपितसमवायसम्बन्धा-
वच्छिन्नवृत्तित्वं घटत्वेऽयमर्थः अथवा समवायसम्बन्धावच्छिन्नघटत्वनिरूपिताधिकरण-
त्वं घटेऽयमर्थः । उभयथापि वृत्तित्वाधिकरणत्वयोरभेदसम्बन्धे घटघटत्वयोरेव भावे
पर्यवसानम् । भेदसम्बन्धस्वीकारेऽभीष्टबोधो न स्यादेवञ्चास्मिन्सन्देहे किमुत्तरमि-
ति शुक्लाः ।

घटवद् भूतलमिति—

घटवद्भूतलमित्यादौ संयोगसम्बन्धावच्छिन्नघटत्वावच्छिन्नप्रकारतानिरूपितभूत-
लत्वावच्छिन्नविशेष्यताक् इतिबोधे विलक्षणो विचारप्रकारः । संयोगेन भूतले घटाव-
गाहनमितिफलितार्थे संयोगेन भूतले घटावगाहित्वमित्यस्य कोऽर्थः ? किं संयोगेन
घटाधिकरणत्वम् अथवा भूतलनिरूपितसंयोगसम्बन्धावच्छिन्नवृत्तित्ववत्वम् । किञ्च
तादृशाधिकरणत्ववृत्तित्वयोर्भूतलघटाभ्यां कीदृक् सम्बन्धः । तयोस्ताभ्यामभेदसम्बन्ध-

स च कचिदभेदः । कचिच्च तदतिरिक्त एवाधाराधेयप्रतियोग्यनु-
योगिविषयविषयिभावादिः ।

स्तर्हि सर्वसिद्धो भेदो विरुद्धस्यात् । वृत्तिवाधिकरणत्वयोरपि वृत्तित्वेन अधिकरणत्वेन
वाऽन्यसम्बन्धेन वा स्वीकारे वृत्तिवाधिकरणत्वयोस्सम्बन्धविशेषजिज्ञासायां सम्बन्ध-
विशेषावच्छिन्नत्वनिवेशे तयोरपि भेदेन अभेदेन वाऽन्य इति प्रश्नजिज्ञासायामनव-
स्थाप्रसङ्गः । कुत्रचिद् गत्वा सम्बन्धानङ्गीकारेण वाक्यार्थस्वीकृतिरिति चेत् ? तर्हि
पूर्वमेव सम्बन्धानङ्गीकारो न्याय्यः किं शिरोवेष्टननासिकास्पृशन्त्यायानुसरणेन । तस्मा-
द्धटवद्भूतलमित्यादौ सम्बन्धरहित एव मानसः कश्चन बोध इतोऽधिकमुत्तरस्मृत्य-
मिति श्रुक्ताः ।

स च कचिदभेद इति--

भेदसम्बन्धोऽभेदान्यसम्बन्धेषु पारिभाषिकः । शान्दबोधो द्विविधः भेदाऽभेदान्व-
यविषयकत्वात् भेदलक्षणसम्बन्धानां प्रतियोगित्वानुयोगित्वादीनामनन्तत्वेन पूर्वमभेद-
मेवाह स चेति । भेदसम्बन्धानपि दर्शयति आधाराऽधेयेति । घटवद्भूतलम् भूतले घटः
इत्यादिषु आधाराऽधेयभावः । वस्तुतो भूतले घट इत्यादौ सप्तम्यर्थयोर्वृत्तिवाऽधेयत्व-
योऽप्रतीत्या न संसर्गमर्थादया भानन्तथाऽपि ग्रामं गच्छतीत्यादौ कर्मत्वं द्वितीयार्थ-
स्तत्र ग्रामादेशाधेयत्वेनान्वयस्तत्राधेयत्वस्य संसर्गतया भानम् । चैत्रस्य धनमित्यादावा-
श्रयत्वार्थकाधारत्वस्य च संसर्गमर्थादया भानमिति सिद्धान्तः । घटो नास्ति भूतले
इत्यादौ प्रतियोग्यनुयोगिभावस्सम्बन्धः । घटे ज्ञानम् मोक्षे इच्छास्ति घटविषयकमो-
क्षविषयकेच्छायाऽप्रतीयमानत्वेन विषयविषयिभावः । घटो विषयः ज्ञानम् विषयि ।

आधाराधेयभावेति—प्रकारोऽयम् पुरातनः । प्राञ्च एव शाब्दिकादयः द्विष्ट्वात्मकत्वेन विशिष्ट-
संसर्गमङ्गीकुर्वन्ते तद्दर्शनाथैव आधाराधेयभावादिरिति विस्पष्टम् । आधारतानिरूपितमाधेयत्वमितिरो-
त्या वा । भावादितिर्यत्र भावशब्दस्य प्रत्येकमन्वयः द्वन्द्वादौ द्वन्द्वमध्ये द्वन्द्वान्ते च भूयमाणपदप्र-
त्येकमसिम्बन्ध्यत इति नियमात् । ज्ञापकश्च नियमेन प्रत्यक्षं क्रमेण “अविशीरुस्थासाङ्गम्” इत्यत्र
अविशब्दस्यादिमस्य “प्राङ्गिविषयस्वेषूपसर्गवप्रतिषेधोक्तव्यः” अत्र विषयशब्दस्य मध्यश्च
तस्य “प्रातिपदिकार्थलिङ्गपरिमाणवचनमात्रे प्रथमा” अत्र मात्रशब्दस्यान्तश्चतुर्थस्य प्रत्येकं सम्बन्धः ।

अत्र समेषां सम्बन्धानामुदाहरणानि न रोचन्तेऽस्मभ्यम् । यतोहि “प्रतिपिस्तमर्थप्रतिपादयन्
प्रतिपादयिताऽवधेयवचनो भवति प्रेक्षावताम् अप्रतिपिस्ततश्च प्रतिपादयन्नायं लौकिको नापि परीक्ष-
क इति प्रेक्षावद्भिस्त्वत्तवदुपेक्ष्यते” तिपण्डितवरश्रीवाचस्पतिमिश्रवचनानुसारेण इह प्रतिपिस्तमानं
संसर्गमर्थादया भासमानस्य संसर्गत्य निरूपणम् तत्र प्रथमस्य आधाराधेयभावस्योदाहरणम् वदन्ति
टीकान्तरकृतः भूतले घट इति तत्र वृत्तिवम् (आधेयत्वम्) एव सप्तम्यर्थस्य च प्रकारतया भासते ननु
संसर्गतया । एवम् विषयविषयिभावस्यापि दृष्टान्तः प्रतिपादितो घटज्ञानमित्याद्यो नार्हणीयः तत्रापि
विषयित्वादेः पष्ठम्यर्थतया प्रकारत्वेन भासमानत्वात् । किन्तु आधारतासम्बन्धस्योदाहरणम् घटज्ञा-
नं विषयविषयिभावस्य च पुत्रीयति चैत्रो ग्रामं जिगमिषतीत्यादि । प्रतियोग्यनुयोगिभावस्य तु
घटो नास्तीति प्रसिद्धमेवेति संक्षेपः ।

आधाराऽधेय इति विशिष्टस्य सम्बन्धत्वन्तु वैयाकरणमतेन “सम्बन्धो हि सम्बन्धि-
भ्याम्मिन्नो द्विष्टो विशिष्टबुद्धिनियामकश्चेति” भाष्यवलेन प्रतियोग्यनुयोगिनिष्ठस्यैव
सम्बन्धत्वम् । न्यायमते तु अनुयोगिवृत्तिधर्मस्यैव सम्बन्धत्वम् भूतले घट इत्यादौ
घटस्य भूतले आधारतासम्बन्धः, भूतलस्य घटे आधेयतासम्बन्धः, भूतलस्य घटे
प्रतियोगिता, घटस्य भूतलेऽनुयोगितासम्बन्धः । किन्तु घटो नास्तीत्यादौ घटत्वा-
वच्छिन्नप्रतियोगितानिरूपकत्वस्य संसर्गत्वेऽपि घटत्वमवच्छिन्नत्वम् प्रतियोगित्व-
ञ्चेति प्रत्येकन्निष्ठे सम्बन्धत्वं यथा तथैवाधारतानिरूपिताधेयत्वस्य विशिष्टस्य सम्ब-
न्धत्वेऽपि प्रत्येकमाधारत्वादेस्सम्बन्धत्वे बाधकाऽभाव इत्याशय इति ।

केचित्तु—

स्वरूपसम्बन्धेनाऽधेयत्वस्याऽधेयपदार्थेऽन्वयो निरूपकत्वसम्बन्धेनाऽधारेऽन्वय इ-
त्येवद्विष्टत्वोपपत्तावपि निरूपकत्वसम्बन्धस्य वृत्त्यनियामकत्वेन तत्त्वाऽसिद्धेरिति । भू-
तले घट इत्यत्र घटस्य भूतले संयोगसम्बन्धो घटसंयोगस्समवायेन भूतलेऽस्ति समवा-
यश्च स्वरूपसम्बन्धेनाऽस्ति इति वदन्ति । न च अभेदसम्बन्धस्य द्विष्टत्वाभावेन
वैयाकरणमते कथमभेदस्य सम्बन्धत्वमिति । किञ्च व्याकरणमहाभाष्यप्रमाणसत्वे
तद्दिरोधो न्यायमते कथमन्याकरणप्रणेतृणां साक्षादवतारभूतत्वादिति वाच्यम् ? न
विद्यते भेदो भेदसंसर्गो यत्र विशेष्यविशेषणभावे सोऽभेद इति विशेष्यविशेषणभावह-
पार्थकोऽभेदशङ्क इति सूक्ष्मतत्त्ववेत्तृवैयाकरणाः । किञ्च विशिष्टबुद्धिर्विशेषणविशेष्यस-
म्बन्धविषया विशिष्टबुद्धित्वात् दण्डी पुरुष इति विशिष्टबुद्धिवत् । यत्किञ्चिन्निष्ठप्रका-
रतानिरूपितविशेष्यतानिरूपिका विशिष्टबुद्धिस्सम्बन्धावगाहिनी विशिष्टबुद्धित्वात्
दण्डी पुरुष इति विशिष्टबुद्धिवत् इत्यनुमानेनाऽप्यभेदसम्बन्धसिद्धिः ।

नचाऽभेदसम्बन्धसत्त्वे नीलो घट इत्यादौ “षष्ठी शेष” इत्यनेन षष्ठ्यापत्तिरिति
वाच्यम् ? राज्ञ् पुरुष इत्यादौ भेदमूलकसम्बन्ध एव “द्विष्टो यद्यपि सम्बन्धः षष्ठ्यु-
त्पत्तिस्तु भेदकादिति” वाक्यपदीयवलेन षष्ठीविधानेनात्रानुपपत्तेरधिकन्तस्समस्कृतकौ-
मुदीकल्पलतिकायां वैयाकरणसिद्धान्तकौमुदीटीकायान्द्रष्टव्यम् ।

वस्तुतस्तु “जात्याकृतिव्यक्त्यपदार्थ” इतिन्यायसूत्रे वार्तिककारेणोक्तम्विशे-
षणविशेष्यभावस्यैकविषयत्वात् विना सम्बन्धम्विशेष्यविशेषणभावस्यैकविषयत्वात् ।
यद्यभेदसम्बन्धस्यात्तर्हि विना सम्बन्धमिति वार्तिककारकथनन्निरर्थकं स्यात्तस्मान्ना-
स्त्यभेदसम्बन्ध इति शाद्विकम्मन्याः ।

नच राहोकिशरः शिलापुत्रकस्य शरीरम् इत्यादावौपाधिकभेदमादाय षष्ठ्युपपा-
दनम् व्यपदेशिवद्भावेन भेदमादायेति तत्त्वम्, संसर्गस्य द्विष्टत्वनियमात् नाऽभेदसंसर्ग
इति वाच्यम् ? तादृशभाष्येनाऽभेदस्य षष्ठीप्रयोजकत्वन्नेतिकल्पनेनाऽविरोधात् ।
किञ्च वैयाकरणीयसम्बन्धलक्षणे द्विष्टत्वञ्च द्वयोपदार्थयोस्तिष्ठतीति द्विष्टत्वस्य भावो
द्विष्टत्वम्वर्णनीयं किन्तु विरोधपरीहाराय द्वित्वविशिष्टत्वं द्विष्टत्वम् । वैशिष्ट्यञ्च

अभेदश्च प्रातिपदिकार्थे स्वसमानविभक्तिकेन स्वाव्यवहितपूर्ववर्त्तिना च पदेनोपस्थापितस्यैव संसर्गमर्यादया भासते यथा नीलो घटो नीलघटमानयेत्यादौ घटादौ नीलादेः, न तु विरुद्धविभक्तिमत्पदार्थस्य । नीलस्य घट इत्यादौ नीलघटाभेदान्वयबोधस्य सर्वानुभवविरुद्धत्वात् । स्वसमानविभक्तिकत्वं च स्वप्रकृतिकविभक्तिसजातीयविभक्तिकत्वम् ।

स्वाश्रयवृत्तित्वं स्वाश्रयाश्रयवृत्तित्वान्यतरसम्बन्धेन । संसर्गतावादिमते राज्ञो राजेत्यादौ यत्र प्रकारतावच्छेदकविशेष्यतावच्छेदकयोरैक्यन्तत्सम्बन्धस्य स्वत्वादेर्द्विष्टत्वसिद्धिरेव प्रथमसम्बन्धनिवेशफलम् ।

अभेदस्य द्विष्टत्वसिद्धिपूर्वकसम्बन्धत्वत्वसिद्धये द्वितीयसम्बन्धनिवेशः । भूतले घट इत्यादौ तु सुतरान्निष्ठत्वत्वसिद्धया सम्बन्धत्वम् इत्यपि परस्परविरोधपरोहारोपायः ।

वस्तुतस्तु—

“नहि कस्यचिद् ग्रन्थकृतो विपरीतलिखनं युक्तिबलाद्वास्तुसिद्धौ बाधकमिति” मूलसिद्धान्तेन व्याकरणभाष्यकृता ह्यौपाधिकभेदेन राहोविशर इत्यादौ षष्ठीसाधितत्वेऽपि सर्वव्यवहारलोकशास्त्रावाक्यवृद्धसाधारणप्रसिद्धस्याभेदस्य सम्बन्धस्य सत्त्वे क्षतिरिति विरहः । किञ्च अथ व्याकरणमित्यस्य कपदार्थस्सूत्रमिति व्याख्यानेन व्यपदेशितदेकस्मिन्निति परिभाषोत्पत्तये औपाधिकभेदपूर्वकषष्ठीप्रदर्शनमर्थात् कालपुरुषाद्युपाधिभेदेन राहुशिरपदार्थयोर्भेद इति । तथाच परिभाषाप्रकाशे भाष्यकृतपरिश्रम इत्यभेदसम्बन्धसत्त्वे न किञ्चिद् बाधकमिति शुक्लाः ।

सूचीकटाहन्यायेनोद्देशक्रमेण चाऽभेदस्य संसर्गतया मानस्थलमाह अभेदश्च प्रातिपदिकार्थे इति । अनुयोगित्वं ससम्यर्थः, उपस्थापितस्येत्यत्र षष्ठ्यर्थप्रतियोगित्वम् पदार्थस्येति शेषः । समन्वयश्च नीलो घट इत्यादौ प्रातिपदिकार्थे स्वसमानविभक्तिकेन घटादिलक्षणानुयोगिवाचकघटपदादिसमानविभक्तिकेन नीलपदेनोपस्थापितस्य नीलपदार्थस्याऽभेदसंसर्गमर्यादया आकाङ्क्षया भासते । नीलपदोत्तरविभक्तेस्साधुत्वमात्रार्थकत्वात् नीलस्य घट इत्यादौ विभक्त्या व्यवधानम् । विरुद्धविभक्तिमत्पदार्थस्याऽभेदो न भासत इति तत्त्वम् । ननु वेदाप्रमाणमित्यादौ वेदपदप्रमाणपदयोस्समानविभक्तिकत्वाभावेऽपि वेदप्रमाणादिपदार्थयोरभेदो भासत एवेति तात्पर्येण समानविभक्तिकत्वनिर्वक्ति स्वसमानेति । अत्र स्वपदेनानुयोगिवाचकम्पदं गृह्यते वेदाप्रमाणमित्यत्र अनुयोगिवाचकम्वेदपदन्तत्प्रकृतिका विभक्तिर्जस्विभक्तिस्तत्सजातीयत्वम्प्रमाणपदेऽप्यस्त्येव । तस्याऽपि प्रमाणपदस्याऽपि, प्रथमान्तत्वात् । तथाच नाऽभेदान्वयहानिः । ननु वेदपदोत्तरं जस्विभक्तिप्रमाणपदोत्तरञ्च सुविभक्तिर्कथं साजात्यमिति तदेव परिष्करोति साजात्यञ्चेति । आनुपूर्वीलक्षणमत्र साजात्यज्ञां किन्तु प्रथमास्वाद्यन्यतमघर्मेणैव । एवञ्च सजसोऽभयोरपि प्रथमात्वेन

साजात्यं च विभक्तिविभाजकप्रथमात्वादिना न तु समानानुपूर्वी-
कत्वं साजात्यम् ।

साजात्यमस्त्येवेतिसमानविभक्तिकत्वेनाऽभेदान्वयः । प्रमीयतेऽनेनेति प्रमाणम् प्रमि-
तिकरणं प्रमाणम् । तथाच प्रमितिकरणतावन्तो वेदा इति शाब्दबोधः ।

साजात्यञ्च विभक्तिविभाजकेति—

स्वनिष्को यो विभक्तिविभाजकप्रथमात्वाद्यन्यतमो धर्मस्तद्वत्त्वम् ।

समानानुपूर्वीकत्वन्नाम स्ववृत्त्यानुपूर्वीसजातीयानुपूर्वीमत्वम् ।

आनुपूर्वीत्वञ्च—

वर्णानाम्पूर्वापरीभावरूपम् । यथा घट इत्यादौ घकारोत्तराकाराकारोत्तराकार-
कारोत्तराकार इति । पूर्वस्य योग्यमनुपूर्वम् अनुपूर्वमेवानुपूर्वी स्वार्थिकः “प्रज्ञादि-
भ्योऽणि” त्यण् तदन्तत्वाङ्गीप् । कम्बुधीवादिमद्व्यक्त्यवच्छिन्नशक्तघटपदसमानानु-
पूर्वीकत्वं घश्चतश्चानयोऽसमाहारो घटमित्यादौ ।

तत्समानानुपूर्वीकत्वन्तस्मिन्निति तराद्वर्णोत्तरतद्वर्णवत्त्वन्तत्समानानुपूर्वीकत्वम्
इति सामान्यलक्षणम् । नचैवं लक्षणे घकारोत्तराकाराकारोत्तराकारोत्तराकारा-
रोत्तरत्वस्य नीलघटेतिसमुदायेऽपि सत्त्वात् घटपदसमानानुपूर्वीकत्वं नीलघटेतिसमुदाय-
स्याऽप्यापद्येतेति वाच्यम् ? तत्पदविशिष्टतत्पदत्वन्तत्समानानुपूर्वीकत्वम् । वैशिष्ट्यञ्च
स्वघटकतानवच्छेदकावच्छिन्नाघटितत्वं स्वघटकताऽनवच्छेदकावच्छिन्नाऽघटितत्वसम्ब-
न्धावच्छिन्नस्ववृत्तित्वोभयसम्बन्धेन । तथा च घटपदसमानानुपूर्वीकत्वन्न नीलघटे,
घटपदघटकतानवच्छिन्ननीलत्वावच्छिन्नघटितत्वेन लक्षणेऽव्यभिचारात् ।

ननु पदत्वस्य पाणिनीयसङ्केतसम्बन्धेन पदत्ववत्परत्वेनानुगतत्वेऽपि सरो रसः
नदी दीनः राज जरा ताल लता इत्यादिशब्दानां समानानुपूर्वीकत्वमापद्येतेति वाच्य-
म् ? स्वार्थबोधप्रयोजकतावच्छेदकधर्मवत्वमिति तृतीयसम्बन्धनिषेधात् । लताताला-
दिशब्दार्थयोर्भेदेन तत्तत्प्रयोजकधर्माणाम्भिन्नत्वेनाऽक्षतेः ।

नच तृतीयसम्बन्धनिषेधे “निपातस्याऽनर्थकस्य प्रातिपदिकसंज्ञा वक्तव्येति” वा-
र्त्तिकोदाहरणे केवलपादपूरणमात्रार्थकत्वेन च वै तु हि इत्यादावर्थप्रयोजकत्वाऽभावेन
तयोऽसमानानुपूर्वीकत्वम् स्यादिति वाच्यम् ? तत्तत्समानानुपूर्वीकत्वन्तत्तत्पद एव ।
तथाहि घटपदसमानानुपूर्वीकत्वं घटपद एव नतु नीलघटे । स्वनिष्ठवत्तावच्छिन्नविषय-
तानिरूपितात्वावच्छिन्नविषयतानिरूपितत्वावच्छिन्नविषयतानिरूपितात्वावच्छिन्नवि-
षयत्वावच्छिन्नभेदप्रतियोगितावच्छेदकविषयतात्वसमनियतज्ञानविषयतापर्याप्त्यवच्छे-
दकधर्मवत्त्वं घटे घटपदसमानानुपूर्वीकत्वम् । पटादिसमानानुपूर्वीकत्वम्पटादिषु बोध्य-
मितिनिर्विवादप्रकारः ।

(साजात्यञ्च विभक्तिविभाजकेति—)

रसाजात्यन्नाम तद्वृत्तिधर्मवत्वम् । अत्र शब्दो धर्मपरः, एवञ्च वेदाप्रमाण-

मित्यादिस्थले प्रथमात्त्वद्वितीयात्तृतीयात्वाद्यन्यतमधर्मेणैव गृह्यते ।

ननु प्रथमात्वाद्यन्यतमधर्मेणैव साजात्यग्रहणे प्रथमात्त्वज्ञानं प्रथमसंख्यापूरकत्वम्, द्वितीयात्त्वज्ञानं द्वितीयसंख्यापूरकत्वम्, तृतीयात्त्वज्ञानं तृतीयसंख्यापूरकत्वमित्येवामिप्रायो वक्तुं शक्यते । एवञ्च घटानान्नीला इत्यादावपि नीलपदोत्तरजसूचिभक्तिगतबहुत्वपूरकत्वं घटपदोत्तरविभक्तेरपि बहुत्वसंख्यापूरकत्वेन साजात्यात्तत्प्रकृत्युपस्थाप्यघटादेरपि अभेदान्वयापत्तिरित्यत आह विभक्तिविभाजकेति । विभक्तिविभाजकेत्यस्य विभक्तित्वव्याप्येत्यर्थः । तथा च समुदायार्थो विभक्तित्वव्याप्यप्रथमात्वाद्यन्यतमधर्मेणेत्यर्थः । द्वित्वादिसंख्यापूरकत्वस्य तु विभक्तित्वव्याप्यत्वाऽभावात् । किन्तु सङ्केतसम्बन्धेन प्रथमापदवत्त्वादेरेव तद्व्याप्यत्वात् ।

ननु विभक्तिविभाजकेन येन केनाऽपि धर्मेण साजात्यमुच्यताङ्कमितिप्रथमात्वादितैवेति चेन्न ? “सङ्ख्येयसकस्ये”तिसूत्रवलेन स्वादिपञ्चानां सर्वनामस्थानसंज्ञा अन्येषां शसादीनाम् । एवञ्च विभक्तिविभाजकसर्वनामस्थानसंज्ञकत्वेन साजात्यापत्तौ घटो नीलमित्यादौ घटपदोत्तरसुविभक्तिगतसर्वनामस्थानत्वस्य नीलपदोत्तराम्बिभक्त्यापत्तत्वेन साजात्यापत्ता अभेदान्वयापत्तेस्तस्माद् ग्रन्थोक्तस्सम्यगेवेति ।

ननु ।

या विशेष्येषु दृश्यन्ते लिङ्गसंख्याविभक्तयः ।

प्रायस्ता एव कर्तव्यास्समानार्थे विशेषणे ॥

इतिभर्तृहरिपद्ये प्रायः पदोपादानेन शिष्टप्रयोगे चिरन्तनमार्थाऽसंरक्षणाय कचित् समानलिङ्गकत्वाद्यभावेऽपि न विरोधः ।

ननु वेदा प्रमाणमितिव नीलत्वगतैकत्वविवक्षया घटा नील इत्यपि प्रयोगः कुतो न ? नच नीलो घट इत्यादौ गुणिपरन्नीलपदम् गुणवाचकत्वेन त्वप्रत्ययार्थोऽपि गुणवाचकमाहात्म्यात् । तथाच गुणत्वाज्जात्यतिरिक्तत्वेन नीलत्वत्वेनोपस्थितिस्तथाच कथन्नीलत्वान्वयतात्पर्येणैकत्वव्यवस्थेतिवाच्यम् ? नीलं रूपमित्यादौ गुणिपरत्वाभावेन जात्यतिरिक्तत्वाभावेनार्थाज्जातिवत्त्वेन नीलत्वस्यैवोपस्थित्या तत्र नीलत्व एकत्वान्वयतात्पर्येण तादृशः प्रयोगः कुतो नेतितात्पर्यात् । किञ्च प्रथमात्वेन साजात्याश्रयणमनुभवसिद्धम् तथाच नीलो घटौ नीलो घटाः इत्येवम्प्रयोगः कुतो नेति चेन्न ? इष्टापत्तेः । अत एव चैत्रो मैत्रश्च सुन्दरावित्यादीनि रूपाणि सङ्गच्छन्ते । तत्र तु चैत्रपदार्थे एकत्वस्य द्वित्वविशिष्टसुन्दरस्य चान्वयः, एकत्र द्वयमितिन्यायानुसन्धानात् । एवं

शुम्भो निशुम्भश्चैवान्यौ उत्पत्स्येते महासुरौ ।

ब्रूहि शुम्भं निशुम्भञ्च दानवावतिगर्वितौ ॥

चैत्रो मैत्रश्च गच्छतः,

वेदाः प्रमाणं शतं ब्राह्मणा इत्यादावन्वयबोधानुपपत्तेः । ननु “वि-
शत्याद्याः सदैकत्वे” इत्यनुशासनात् शतं ब्राह्मणा इत्यादेः साधुत्वेऽपि
वेदाः प्रमाणमित्यादयः कथं प्रयोगाः, विशेष्यविशेषणवाचकपदयोरसति
विशेषणानुशासने समानवचनकत्वनियमात् । अन्यथा घटा नील इत्यादे-
रपि साधुताप्रसङ्गात् ।

चन्द्रे कलङ्कस्सुजने दरिद्रता विकाशलक्ष्मी कर्मलेषु चञ्चला ।

मुखाऽप्रसादस्सधनेषु सर्वदा यशो विधातु कथयन्ति खण्डितम् ॥

इत्यादिष्वेकैव रीतिः “इत्यादास्त्युभ्रातर पत्न्यास्त्वामिनो देवृदेवरा” वि-
त्यत्राऽपि भ्रातर इत्यस्य बहुवचनान्तत्वेऽपि द्वित्वविषयया देवृदेवराविति द्विवचनं
सुगतम् । देवृदेवरपदयोस्त्वस्ववाच्ये लक्षणा । अत एव लक्ष्यतावच्छेदकयोर्देवृदेवरयो-
र्द्वित्वान्वयः । अत एव पदार्थतावच्छेदकमोदाद् द्वन्द्वोऽपि समीचीन इति विशिष्टो
विचारः ।

किञ्च

सिद्धस्य गतिश्चिन्तनीयेतिभ्यायेन लोके नीलो घटा इतिप्रयोगः कैरपि न प्रयु-
ज्यते तस्मात्किञ्चिदल्पनया न तादृश प्रयोग इत्यपि शुद्धाः ।

नीलपदस्य नीलगुणविशिष्टे लक्षणया लक्ष्यतावच्छेदकनीलस्यानन्तत्वात्सजातीयर-
हितत्ववात्मकैकत्वस्याऽभावेन नीलो घटा इत्यादेरयुक्तत्वात् । प्रकृत्यर्थतावच्छेदकताव-
च्छेदकैकत्वान्वयस्य सर्वानुभवविरुद्धत्वात् ।

किञ्च—

क्रियतामवच्छेदकतावच्छेदक एकत्वान्वय परन्तु विशेषणतावच्छेदके विशेषण-
तावच्छेदकतावच्छेदके वा यद्येकत्वान्वयस्य किञ्चिदपि प्रयोजनं लभेत । नच वेदा-
प्रमाणमित्यत्र किम्प्रयोजनमिति वाच्यम् ? तत्रैकत्वविवक्षाप्रयोजनान्तु चार्वाका-
द्यागमानाम्प्रमाणत्वनिराकरणरूपम् । अत्र नीलत्वे एकत्वान्वयस्य न किमपि फलप्रयो-
जनम्बाऽपि श्रूयते । तथाच नीलो घट इत्येव प्रयोगो ननु नीलो घटा इत्यादीति ।

ननु नीलपदार्थगुणस्य कथं घटेऽन्वयोऽभेदेनेति चेन्न ? नीलशब्दात् “तदस्याऽस्त्य-
स्मिन्नतिमतुवि” तिसूत्रेणाऽस्त्यर्थे मतुपि “गुणवचनेभ्यो मतुपो लुगिष्ट” इतिवार्ति-

गुणवचनेभ्य इति—गुणास्तमभावेन द्रव्यवर्तिनः गुणवाचकेभ्यश्शब्देभ्यो द्रव्यबोधनाय जाता-
नामनुपां लुगनेन वार्तिकेन विधीयते । शुद्धो घट इत्यादि ।

ननु तार्किका हि गुणपदार्थव्याख्यानावसरे रूपादीन् चतुर्विंशतिसङ्ख्याकान् व्याचक्षते ।
तथाच लक्षणस्पष्टवत्तेज इत्यादौ वार्तिकेनैतेन मतुपो लुक् कुतो नेति चेन्न ? “रसादिभ्यश्च” इति पृथ-
क् मतुपि विधायकारम्भसामर्थ्यात् “गुणवचनेभ्य” इतिवार्तिके गुणत्वव्याप्यव्याप्यशुद्धादिष्वर्थाच्चि-
न्नानामेव सप्तानां ग्रहणबोधनात् । अत एव “गुणे शुक्लादयः पुंसि गुणिलिङ्गास्तु तदति” इति को-
शस्वरसोऽपि सङ्गच्छते । रूपिणी कन्या रसिको नट इत्यादौ क्रमशो रूपरतशब्दयोस्सौन्दर्यभावाय-

केन मनुष्यो लुग्विधानेन अस्योपत्यम् इहः इयानितिवत् “यदिशब्दे स लुग्यमानार्था-
भिधायी” तिन्यायेनाऽस्त्यर्थसत्ताया घटादौ विद्यमानत्वादभेदान्वये क्षितिविरहादिति
शुद्धाः ।

ननु प्रकृते विभाजकलक्षणस्यानुयोगेऽपि नवधा द्रव्याणि विभजत इत्यादौ स्व-
समभिव्याहृतपदार्थतावच्छेदकव्याप्यमिथोविरुद्धावद्धर्मप्रकारकज्ञानानुकूलव्यापारो वि-
भजतेरर्थः । स्वम्बिपूर्वको भज् तत्समभिव्याहृतपदार्थो द्रव्यपदार्थः पदार्थतावच्छेदक-
न्द्रव्यत्वम् तद्रव्याप्यमिथोविरुद्धावद्धर्मः क्षितित्वादिकमर्थात् अप्तवम् तेजस्त्वम् वायु-
त्वम् आकाशत्वमित्यादिकन्तत्प्रकारकज्ञानानुकूलव्यापारः क्षितित्वम्वायुत्वम् आकाश-
त्वम् अप्तवम् इत्येवंरूपस्तथाच क्षित्यादिनव घटञ्चादाय दशधा द्रव्याणीति प्राप्नोति ।
घटत्वस्य क्षितित्वेन प्रसिद्धत्वाऽभावेऽपि तेषांस्त्वादिनानाविरुद्धधर्मसत्त्वात् इति चेन्न ?
“संख्यायाः प्रकारे धे”ति व्याकरणवार्तिकस्यायमर्थः स्वसमभिव्याहृतपदार्थतावच्छे-
दकविशिष्टा या संख्या तद्वाचकाद् धाप्रत्ययो भवति तत्संख्यावान् धर्मस्य विभाजको
भवतीत्यर्थः । पदार्थतावच्छेदकवैशिष्ट्यञ्च संख्यायां स्वव्याप्यभिन्नाऽवृत्तित्वं स्वव्या-
प्यविशिष्टत्वोभयसम्बन्धेन । सम्बन्धघटकवैशिष्ट्यञ्च स्ववृत्तित्वं स्वव्याप्याऽवृत्तित्वो-
भयसम्बन्धेन । तथाच घटमादाय दशत्वसंख्यायास्स्वव्याप्यं घटत्वं तद्वृत्तित्वेन स्व-
व्याप्याऽवृत्तित्वसम्बन्धघटकसम्बन्धविरहात् दशत्वसंख्यावाचकाद्धाप्रत्ययाऽप्राप्तेः ।
ननु घटमादाय दशत्वसंख्यायामपि स्वव्याप्यं तेजस्त्वं तद्रव्याप्यसुवर्णत्वादाववृत्तित्वेन
द्वितीयसम्बन्धघटकस्य द्वितीयसम्बन्धस्य गमनाद् दशधा द्रव्याणीति रूपं स्यादेवेति
चेन्न ? मुख्यद्वितीयसम्बन्धस्थाने स्वव्याप्यविशिष्टभिन्नत्वरूपसम्बन्धो देयः । व्या-
प्यवैशिष्ट्यञ्च स्ववृत्तित्वं स्वव्याप्यवृत्तित्वोभयसम्बन्धेन । तथाच स्वव्याप्यं क्षितित्वं
तद्रव्याप्यघटत्वे वृत्तित्वेन स्वव्याप्यवृत्तित्वरूपद्वितीयसम्बन्धघटकद्वितीयसम्बन्धस्य

कत्वाद् “रसादिभ्यश्चे”त्यत्र च गुणवाचकरसादिग्रहणेन कथमिहैव प्रत्ययो मनुष्या भाव्यमित्या-
शङ्का परस्ता । नच गुणवाचकरसादिग्रहणे मानाभावेन तथा व्याख्यानमशुक्लम् ? सूत्रीय “गुणात्”
इति गणवार्तिकेन तथा कल्पात् ।

विभजत इति—स्वसमभिव्याहृतपदार्थतावच्छेदकव्याप्यमिथोविरुद्धावद्धर्मप्रकारकज्ञानानुकूलो
व्यापारो विपूर्वकभजवात्त्वर्थः ।

प्रकृते द्रव्याणि विभजत इत्यत्र स्वं विपूर्वकभजधातुः तत्समभिव्याहृतपदम् द्रव्यपदन्तर्दर्थताव-
च्छेदकं द्रव्यस्वन्तद्रव्याप्या मिथोविरुद्धा यावन्तो धर्माः क्षितित्वादयो नवसङ्ख्याकास्तत्प्रकारकबोधा-
नुकूलव्यापारः क्षितिः आप इत्यादिशब्दप्रयोगात्मकः । स्वसमभिव्याहृतत्वञ्च स्वविशिष्टत्वम् वै०स्वा-
व्यवहिपूर्वत्वं स्वाव्यवहितोत्तरत्वान्यतरसम्बन्धेन ।

धात्वर्थकुक्षौ व्याप्यैर्त्यंशानुपादाने द्रव्याणि विभजते इति प्रतिज्ञाय कर्म तेज आकाशमित्यादिश-
ब्दप्रयोगस्यापि विभागत्वप्रमात्वापत्तेः । पवम् क्षितिः पट इत्यादिशब्दमात्रस्यापि विभागत्वापत्तिवार-
णाय मिथोविरुद्धम् । केवलं व्याप्यमात्रमुपादाय क्षितिः आपस्तेजांसि इत्यादिप्रयोगस्यापि तत्त्ववार-
णाय यावत्समुपादेयमिति ।

च सत्त्वेन उभयसम्बन्धेन स्वव्याप्यविशिष्टत्वसत्त्वेन तद्विज्ञत्वस्य वक्तुमशक्यत्वेन द्वितीयसम्बन्धेन वैशिष्ट्यविरहादुक्तस्थले दशयेति प्रयोगाऽभाव इति । गुणादिमादाय दशधा द्रव्याणीत्यपि न प्रयोगस्तथाहि दशत्वसंख्यायास्वव्याप्यं क्षितित्वम् अप्तवम् इत्यादि तद्रव्याप्यं गुणत्वम् तद्रवृत्तित्वेन स्वव्याप्यभिन्नाऽवृत्तित्वविरहेण प्रथमसम्बन्धस्थानागमनादुक्तानिष्टप्रयोगाऽभावात् ।

अथ सप्तधा पदार्थ इत्यत्र स्वव्याप्यो द्रव्यत्वगुणत्वादिः तद्विज्ञत्वस्याऽप्रसिद्धया स्वव्याप्यभिन्नवृत्तित्वस्य सुतरामप्रसिद्धेः प्रथमसम्बन्धेन वैशिष्ट्यविरहात् सप्तधा पदार्थो न स्यादिति चेत्सत्यम् ? तत्सम्बन्धस्थाने स्वव्याप्यभिन्नवृत्तित्वसम्बन्धावच्छिन्न-प्रतियोगिताकत्वाऽभाववत्वरूपसम्बन्धो गृह्यते । एवञ्चाऽप्रसिद्धत्वादेव तत्सम्बन्धेन तदभाववत्त्वस्य सप्तत्वसंख्यायां सत्त्वात् ।

अथ क्षितिम्बद्वाय घटमादाय नवधा द्रव्याणीतिप्रयोगः कस्मान्न भवति तत्रो-भयमुख्यसम्बन्धस्य सत्त्वात् । अथवा घटम्बद्वाय अष्टधा द्रव्याणीति बाक्यङ्कतो नेति चेदत्र कुशाग्रबुद्धयः, स्वव्याप्यवृत्तिर्यस्वाश्रयत्वसम्बन्धावच्छिन्नप्रतियोगिता-काऽभावस्तत्प्रतियोगित्वमिति तृतीयसम्बन्धदानेन न दोषस्तथाहि स्वव्याप्यं क्षिति-त्वं तद्रवृत्तिर्यां स्वाश्रयत्वसम्बन्धेन क्षितिम्बद्वाय घटमानयेति नवत्वसंख्या नास्तीत्याकारकाऽभावीया प्रतियोगिता तत्प्रतियोगिताकत्वस्य अथ चोक्तरीत्या अष्ट-त्वसंख्या नास्तीत्याकारकाऽभावस्तत्प्रतियोगिताकत्वस्य च सत्त्वेन तादृशाऽभावा-ऽप्रतियोगित्वविरहेण निरुक्तीत्या नवत्वसंख्यायामष्टत्वसंख्यायाञ्च वैशिष्ट्यविरहान्नो-क्तप्रयोग इति वदन्ति । तन्न ? तथा सम्बन्धस्वीकारे क्षित्यादिनवाऽदाय इष्टस्थलेऽपि नवधा द्रव्याणीति प्रयोगे नवत्वसंख्यायान्तृतीयसम्बन्धेन वैशिष्ट्यस्याऽप्रसिद्धयापत्तेः । यतो हि स्वव्याप्ये घटत्वे निरुक्तसम्बन्धेन योऽभावस्तत्प्रतियोगित्वस्यैव नवत्वसंख्यायां सत्त्वात् । तस्माद्द्रव्यमाणसम्बन्ध एव ज्यायान् । तथाहि—स्वाश्रयवृत्तिर्यस्वाश्रया-श्रयत्वसम्बन्धावच्छिन्नप्रतियोगिताकाऽभावस्तत्प्रतियोगित्वरूपस्य निवेशः । स्ववृ-व्यत्वम् तदाश्रयो द्रव्यम् तत्र द्रव्ये स्ववृत्तित्वसंख्या तदाश्रयः क्षितित्वम् तदाश्रया क्षितिः तद्रूपे घटरूपे च द्रव्ये नवत्वसंख्यासत्त्वे निरुक्तसंज्ञेन नवत्वसंख्याप्रतियोगि-काऽभावविरहेण निरुक्तसंख्यायां स्वप्रतियोगित्वासिद्धेः । अष्टधा द्रव्याणीत्यस्य वार-णन्तु भवत्येव । यतो हि स्वाश्रयक्षित्यां निरुक्तसम्बन्धेनाष्टत्वसंख्याप्रतियोगिकाऽभा-

गुणत्वमिति—सामान्यमेतत् गुणत्वं जातिरुपाधिश्च “सामान्यं द्विविधं जातिरुपाधिश्चे”तिवद्वं मानोपाध्यायसिद्धान्तात् ।

गुणत्वजातेरसिद्धिरुपमानविधया, तथाहि—द्रव्यकर्मभिन्ने सामान्यवति या कारणता सा किञ्चि-द्वर्भावच्छिन्ना कारणतात्वादिति अन्यूनानतिप्रसक्तधर्मस्यावच्छेदकतासिद्धान्ताद् गुणत्वावच्छिन्नत्व-सिद्ध्या “गुणत्वं जातिः जातिबाधकप्रमाणशून्यत्वाद् घटत्वादिवदित्यनुमानेन जातिव्यतिपादने व्याघाताभावात् ।

परमाणुसाधारण्याय गुणपदशक्यतावच्छेदकविधया वा गुणत्वजातिसिद्धेरिति ।

वसत्त्वेन निरुक्ताष्टत्वसंख्याया प्रतियोगित्वस्यैव सत्त्वेन तृतीयसम्बन्धेन वैशिष्ट्य-
चिरहान्न दोषः । तथाच स्वसमभिव्याहृतपदार्थतावच्छेदकधर्मविशिष्टसंख्यावत्वम्बिभा-
जकत्वम् । वैशिष्ट्यञ्च स्वव्याप्यभिन्नवृत्तित्वसम्बन्धावच्छिन्नप्रतियोगिताकत्वाऽभा-
ववत्त्व स्वव्याप्यविशिष्टभिन्नत्व स्वाश्रयवृत्तिर्यस्स्वाश्रयाश्रयत्वसम्बन्धावच्छिन्नप्रति-
योगिकाऽभावस्तत्प्रतियोगित्वैतत्त्रितयसम्बन्धेन । इदमपि बोध्यम् , क्षितिम्बिहाय
घटरूपपृथिवीमादाय नवधा द्रव्याणीत्यपि न ? घटरूपपृथिव्यां निरुक्तसम्बन्धेन योऽभा-
वस्तत्प्रतियोगित्वस्यैव नवत्वसंख्यायाम्भासमानत्वात् इत्यलम् ।

विभक्तिविभाजकसुविभाजकधर्मनिर्वचनापेक्षयाऽत्रैव लाघवम् ।

अत्रायम्प्रकारः

ननु विभक्तिविभाजकत्वञ्चाम किमितिप्रश्नः । नच विभक्तित्वविशिष्टत्वम्बिभक्ति-
विभाजकत्वम् , वैशिष्ट्यञ्च स्वव्याप्यत्व—स्वव्याप्याऽव्याप्यत्वमित्युभयसम्बन्धेन ।
स्वाऽभाववद्वृत्तित्वमव्याप्यत्वम् , स्वम्बिभक्तित्वन्तद्रव्याप्यत्वम्प्रथमात्त्वे इति प्रथम-
सम्बन्धः । स्वम्बिभक्तित्वम् तद्रव्याप्यत्वम्प्रथमात्त्वे तद्रव्याप्यं सुत्वादि तद्वृत्तित्वेन
अर्थात् सुत्वमात्रावृत्तित्वेन स्वव्याप्याऽव्याप्यत्वरूपद्वितीयसम्बन्धसंसर्गघटनेन तत्त्वसिद्धि-
रिति वाच्यम् ? विभक्तित्वधर्मव्याप्यं सुत्वन्तद्रव्याप्यम्प्रथमात्त्वाद्यन्यतमधर्म इति द्विती-
यसम्बन्धाऽसंसर्गघटनेन प्रथमात्त्वादेर्विभक्तिविभाजकत्वानापत्तेः । नच विभक्तित्वविशिष्ट-
त्वम्बिभक्तिविभाजकत्वम् । विभक्तित्वविशिष्टत्वञ्च विभक्तित्वव्याप्यत्वमेवेति लक्ष-
णेन विभक्तित्वधर्मापेक्षया प्रथमात्वस्य व्याप्यत्वेन विभक्तिविभाजकत्वं सिद्धमेवेति
वाच्यम् ? सु औ जस् इत्यन्यतमस्याऽपि विभक्तित्वधर्मव्याप्यत्वेन सुत्वौत्वादीना-
मपि विभक्तिविभाजकत्वापत्तेः । नच “विभक्तिश्चे”तिविभक्तिसंज्ञाविधायकं सूत्रमत्र
विभक्तिपदेन स्रप एव ग्रहणम् । विभक्तिविभाजकेत्यस्य सुविभाजकधर्मेणेत्यर्थः ।
सुस्वविशिष्टत्वं सुविभाजकत्वम् वैशिष्ट्यञ्च स्वव्याप्यत्व स्वव्याप्याऽव्याप्यत्वोभयस-
म्बन्धेन । स्वं सुत्वन्तद्रव्याप्यता प्रथमात्त्वेऽस्तीति प्रथमात्वव्याप्यं सुत्वादि तद्रहित-
त्वेन स्रप्तव्याप्याऽव्याप्यत्वज्ञातमेवेति न दोष इति वाच्यम् ? “युद्धनपुंसकस्ये”ति-
सूत्रेण पाणिनिना सङ्केतितं सर्वनामस्थानपदं स्वादिपञ्चप्रत्ययबोधकन्तथाच स्वं स्रप्तव-
न्तद्रव्याप्यं सर्वनामस्थानत्वम् तद्रव्याप्यता प्रथमात्त्व इति प्रथमसम्बन्धस्य कदाचि-
त्सङ्घटनेऽपि द्वितीयसम्बन्धाऽसंसर्गघटनादव्यासेर्दुर्वारत्वात् । नच अनपुंसकस्येतिपर्युदा-
सेन नपुंसके सर्वनामस्थानसंज्ञा न भवति तत्र प्रथमात्वस्य स्वव्याप्याऽव्याप्यत्वेन
नाऽपत्तिरिति वाच्यम् ? “अनाऽप्यक” इतिसूत्रे आबिति टो इत्यारभ्य स्रप पकारेण

अन्यतमधर्म इति—अन्यशब्दात् “वा बहूनां जातिपरिप्रश्ने डतमच्” इति सूत्रोक्तो डतमचप्रत्य-
यः । अत एव बहूनाम् मध्ये पकोऽन्यतम इति लोकानाञ्चिद्वचयः ।

तत्त्वञ्च—तद्विभक्तिविभक्तत्वम् । यथा घटान्यतमत्वञ्चाम घटविभक्तिविभक्तत्वं घटे एवेति स्वस्वान्यतमो
भवतीति फलितार्थः ।

एवम् अन्यतत्त्वमपि व्याख्येयम् ।

प्रत्याहारस्तथाच स्वं सुष्ट्वन्तद्व्याप्यता आप्त्वे तद्व्याप्यतैव प्रथमात्व इति द्वितीयसम्बन्धाऽसंघटनेन दोषस्य दुर्वारत्वात् । किञ्च व्याप्यत्वस्य प्रकृते न्यूनवृत्तित्व-
लक्षणाक्रान्तत्वान्निर्वाहेऽपि सुभ्रमगतान्यतरत्वस्याऽखण्डोपाधिरूपस्याऽपि सुस्वविशि-
ष्टत्वेन तेन धर्मेणाऽपि साजात्यापत्तौ नीलं घट इतिवाक्यस्याऽपि प्रामाण्याऽपत्तेश्च ।
नच सु अम् जस् एतदन्यतमनिष्ठो धर्मोऽन्यतमत्वन्तद्व्याप्यताऽन्यतरत्वेऽस्ति । अर्था-
त्सुष्ट्वव्याप्यरूपं अम् जस् गतान्यतमत्वम् तद्व्याप्योऽन्यतरत्वमिति स्वव्याप्या-
ऽव्याप्यत्वन्न जातमित्यन्यतरत्वेन साजात्यन्न भविष्यतीति न दोष इति वाच्यम् ?
स्वव्याप्यत्वाख्यप्रथमसम्बन्धम्परित्यज्य तत्स्थाने स्वव्याप्यभेदाऽघटितत्व स्वव्या-
प्याऽव्याप्यत्वमित्युभयसम्बन्धेन । तथाच अन्यतरत्वस्य भेदाघटितत्वेन तेन साजात्या-
ऽभावात्न काप्यापत्तिरिति वर्णनात् । नच भ्याम्बिभक्तेस्तृतीयाचतुर्थीपञ्चमीपर्याप्तत्वात्
भ्याम्बिभक्तिगतभ्याम् वत्वस्याऽपि सुष्ट्वविशिष्टत्वेन भ्याम्बुवत्वेनाऽपि विभक्तिविभा-
जकत्वेन साजात्यापत्तौ तृतीयाचतुर्थीद्विवचनान्तघटितस्य नीलाभ्यां घटाभ्यामित्या-
दिवाक्यस्याऽपि प्रामाण्याऽपत्तिरिति वाच्यम् ? स्वव्याप्यभेदाऽघटितश्रावणप्रत्यक्षवि-
षयताऽनवच्छेदकत्व स्वव्याप्याऽव्याप्यत्वमित्युभयसम्बन्धेन । तथाच भ्याम्बुत्वस्य
श्रावणप्रत्यक्षविषयतावच्छेदकत्वेन तस्य विभक्तिविभाजकत्वाऽभावेन तेन साजात्या-
नाश्रयणेन दोषाऽभावात् । नच सुडितिप्रत्याहार “सुडनपुंसकस्ये” त्यत्र सुट्वन्नाम
पाणिनीयसङ्केतसम्बन्धेन सुट्पदत्वमेव तस्यापि सुष्ट्वविशिष्टत्वेन सुट्त्वेन विभक्तिवि-
भाजकेन साजात्यापत्तौ नीलं घट इतिपूर्वोक्तापत्तिस्तद्वत्त्वेनैव अन्यतमत्वेऽतिप्रसङ्गश्चे-
ति वाच्यम् ? सुष्ट्वविशिष्टजातित्वम्बिभक्तिविभाजकत्वम् तेन धर्मणैव साजात्यम्,
प्रकृते सुट्त्वस्य सुट्पदत्वरूपत्वेन जातित्वाऽभावः, अन्यतरत्वमन्यतमत्वञ्चाखण्डोपा-
धिरेव ननु जातिः । जात्यखण्डोपाध्यतिरिक्तपदार्थस्य किञ्चिद्धर्मपुरस्कारेणैव भानमि-
तिन्यायनियमेऽखण्डोपाधेः पार्थक्येनोपादानात् भेदद्वयावच्छिन्नप्रतियोगिताकभेदवत्त्वा-
च्चान्यतरत्वादेर्जातित्वाऽभाव इति न नीलं घट इत्यादिवाक्यानाम्प्रामाण्यमितिवि-
शिष्टव्याख्यानात् ।

नच सुट्त्वादिवत् प्रथमात्वद्वितीयात्वतृतीयात्वादेशपि प्राचीनसङ्केतसम्बन्धेन प्रथ-
मापदत्वरूपत्वेन तेषामपि जातित्वज्ञास्ति “डेप्रथमयोरम्” प्रथमायाश्च द्विवचने भाषा-
यामि”त्यादौ प्राचीनसङ्केतितसंज्ञानाम्बयवहारविषयत्वमिति प्रथमात्वादेर्जातित्वाऽ-
भावेन विभक्तिविभाजकत्वाऽभावेन सर्वस्वभङ्ग इति वाच्यम् ? सुब्रुत्तिःसंख्याऽनिरु-
पितशक्ततावच्छेदको धर्म एव सुबिभक्तिविभाजकः । संख्याऽनिरूपितेत्यस्य संख्यानि-
ष्टनिरूपकतानिरूपितनिरूप्यत्वाऽभाववच्छक्ततावच्छेदकधर्म इत्यर्थः, एवम्बिभक्तताव-
च्छेदकधर्मणैव साजात्यम् । सुष्ट्वस्य सुट्त्वस्य च शक्तताऽनवच्छेदकत्वान्न तेन सा-
जात्यम् । सुत्वस्य एकवचनत्वस्य च संख्यानिरूपितशक्ततावच्छेदकत्वेन अनिरूपित-
त्वाऽभावेन तेनाऽपि साजात्यानाश्रयणम् । प्रथमात्वद्वितीयात्वादेश्च सम्बोधनकर्म-

समानलिङ्गकस्थले तथा नियमोपगमेन वेदाः प्रमाणमित्यादेः साधु-
त्वोपपादने ऽपि इति हेतुस्तदुद्भवे इति कारिकायाः

त्वकर्तृत्वसम्प्रदानत्वापादानत्वसम्बन्धाधिकरणत्वनिरूपितशक्तावच्छेदकत्वेन तेनैव ध-
र्मण साजात्याश्रयणेन काऽपि दोषो नास्तीति सिद्धान्तभूतो राजकीयपरीक्षालेखप्रकारः ।

अस्मद्गुरवस्तु--

सुप्तव्यविशिष्टसंख्यावत्त्वं सुबिभाजकत्वन्तेनैव साजात्यम् संख्यायां सुप्तव्यैशि-
ष्ट्यञ्च स्वव्यापकत्वस्वव्याप्यवृत्तित्वस्वाऽव्याप्याऽवृत्तित्वस्वव्याप्यविशिष्टभिन्नत्वमिति
चतुष्टयसम्बन्धेन । चतुर्थसम्बन्धघटकवैशिष्ट्यञ्च स्ववृत्तित्वस्वेतरस्वसमानाधिकरणवृत्ति-
त्वोभयसम्बन्धेन । एवं सुप्तवम् तद्व्यापकत्वं सप्तत्वसंख्यायान्तद्वत्वम्प्रथमात्वादेषु
सर्वत्र यत्र ३ स्वरूपसम्बन्धेन सुप्तवन्तत्र २ स्वाश्रयाश्रयत्वसम्बन्धेन सप्तत्वम् प्रथमात्वा-
दिगतम् । व्याप्यतावच्छेदकसम्बन्धश्चात्र स्वरूपसम्बन्धः व्यापकतावच्छेदकश्चात्र
स्वाश्रयाश्रयत्वसम्बन्धः । सुप्तव्यापकता सप्तत्वसंख्यायान्तस्य व्याप्यं प्रथमात्वादि
तद्वृत्तित्वमिति द्वितीयसम्बन्धः । सुप्त्वाऽव्याप्यं घटत्वादि तद्वृत्तित्वमपि इति तृती-
यसम्बन्धसङ्घटनप्रकारः । तस्य सुप्तवस्य स्वपदबोधस्य व्याप्यम्प्रथमात्वादि त-
द्वैशिष्ट्यन्तु नास्त्येव । तथाहि स्ववृत्तित्वरूपाद्यसम्बन्धसत्वेऽपि स्वेतरसमानाधिकरणे-
तिद्वितीयसम्बन्धो नास्तीति तद्विशिष्टभिन्नत्वं सप्तत्वसंख्यायामिति तद्वत्त्वेन प्रथमा-
त्वद्वितीयात्वादिना साजात्येन क्षतिविरहादित्याहुः ।

समानलिङ्गकस्थले इति—

समानलिङ्गकत्वञ्च स्ववृत्तिपुँल्लिङ्गत्वाद्यन्यतमवत्वम् । पुँल्लिङ्गत्वादिकञ्च पाणिनी-
यलिङ्गानुशासनप्रकरणानुसारेण चेतनाऽचेतनोभयविषयीभूतपरिभाषितत्वमत एव दार-
शब्दस्य पुँल्लिङ्गत्वम् । रवत्वाशब्दस्य “स्तनकेशवती स्त्री स्याल्लोमश” पुरुषस्मृतः ।
उभयोरन्तरं यत्र तदभावे नपुंसकमिति संघटनाऽभावेऽपि स्त्रीत्वं सङ्गच्छते । तस्मा-
ल्लिङ्गनिर्णायकं लिङ्गानुशासनमेव । उपचयविवक्षायां पुंस्त्वमपचयविवक्षायां स्त्रीत्वमुप-
चयापचयोस्सामान्यविवक्षायां क्लृप्तत्वमिति तु शाब्दिकनये । नैयायिकमते तु गुण-
त्रयानङ्गीकारात् । “विंशत्याद्यास्सदैकत्वे सर्वास्संख्येयसंख्ययो” रित्यनुशासनाच्छत-
म्बाह्वना इत्यादीनां साधुत्वमिति तात्पर्यम् ।

शक्तिर्निपुणतेति—

शक्तिरकवित्वबीजभूतस्संस्कारविशेषः । “बुद्धिस्तात्कालिकी ज्ञेया मतिरागा-
मिगोचरा । प्रज्ञात्रयवोन्मेषशालिनीम्प्रतिभाम्बिन्दु” रितिशिष्टोक्त्या प्रतिभाव्यपदे-
द्वयः लोककाव्यशास्त्राध्यव्यक्षप्रयुक्तनिपुणता व्युत्पत्तिविशेषः । काव्यज्ञशिक्षाऽभ्यास
इत्यस्य काव्यज्ञशिक्षाप्रयुक्तोऽभ्यास इति करणे योजने चेति त्रितयमेवेतिशब्देन
पराश्रुयते ।

इति त्रयः समुदिता हेतुरिति काव्यप्रकाशव्याख्याया असंगतिर्दुर्वा-
रैव । एवमसमानलिङ्गकस्थले विशेष्यवाचकपदासमानवचनस्यापि
विशेषणपदस्य साधुत्वे तादृशस्थले औत्सर्गिकमेकवचनमेव सर्वत्र वि-
शेषणपदानन्तरं प्रयोक्तुमुचितमिति “प्रत्यक्षानुमानोपमानशब्दाः प्रमा-
णानि” पितरो देवता इत्यादेरनुपपत्तिः । मैवम् ,

यत्र विशेष्यवाचकपदोत्तरविभक्तितात्पर्यविषयसंख्याविरुद्धसंख्या-
या अविवक्षितत्वं तत्र विशेष्यविशेषणपदयोः समानवचनकत्वनियमः
अत एव पुरुरवोमाद्रवसौ विश्वेदेवा इत्यादौ द्वित्वविशिष्टयोः पुरुर-
वोमाद्रवःप्रभृत्योर्विशेषणतया विवक्षितत्वात्तद्वाचकस्य पदस्य द्विव-
चनान्तता ।

त्रयस्समुदिता हेतुरिति—

अत्र हेतुपदस्य प्रयोजकतावच्छेदकसमुदायत्वावच्छिन्ने लक्षणा । नच हेतुपदस्य
हेतुत्वेऽपि शक्तिरस्ति हेतुत्व एवैकत्वान्वयस्तेनैव निर्वाहस्समुदायत्वे लक्षणा समुदायैक-
त्वान्वयश्च निरर्थक इति वाच्यम् ? अत्र समुदायत्वन्नामैकविशिष्टाऽपरत्वरूपमेवञ्च पार्थ-
क्येन त्रयाणां हेतुत्वे विशेष्यविशेषणभावे विनिगमनावैकल्येन गुरुधर्मावच्छिन्नकारण-
त्वाधिक्यापत्तौ पृथगेव शक्तित्वेन शक्तेर्निपुणतात्वेन निपुणतायाः अभ्यासत्वेनाभ्या-
सस्य च कारणत्वस्वीकारात् । नचैकैकस्याऽपि पार्थक्येन कार्योत्पादकत्वाऽपत्तौ प्रती-
तिविरोधस्समुदिता इतिवैयर्थ्याऽपत्तिश्चेति वाच्यम् ? घटपटादिकार्यम्प्रति दण्डचक्र-
तुरीवेमादीनाम्पार्थक्येन परस्परसहकारित्वप्रसिद्धिर्दिहाऽपि परस्परसहकारित्वे क्षति-
विरहात् । तथा च लक्षणाश्रयणम्मूलोक्तं सयुक्तिकम्प्रयोजकता च शक्तिनिपुणताऽभ्या-
सात्मके समुदाये काव्योत्पत्तिसमानाधिकाणाऽभावाऽप्रतियोगित्वरूपेति ।

यत्र विशेष्यवाचकैति—

यथा नीलो घट इत्यत्र विशेष्यवाचकं घटपदन्तदुत्तरवर्तिविभक्तिस्सुविभक्तिस्त-
त्तात्पर्यविषयीभूता संख्या एकत्वसंख्या तद्विरुद्धा संख्या द्वित्वबहुत्वे तयोरविवक्षित-
त्वाच्चीलपदोत्तरमपि सुविभक्तिरेव युक्तैतिसमानवचनकत्वम् । एवं “प्रत्यक्षानुमाने”ति-
सूत्रेऽपि विशेष्यवाचकं शब्दपदन्तदुत्तरवर्तिजस्सुविभक्तिस्तत्तात्पर्यविषयीभूता संख्या
बहुत्वसंख्या तद्विरुद्धैकत्वादिसंख्याया विशेषणवाचकप्रमाणपदेऽविवक्षितत्वात्समानव-
चनकत्वम् । वेदाः प्रमाणमित्यत्र तु विशेष्यवाचकम्पदम्वेदपदन्तदुत्तरवर्तिजस्सुविभ-
क्तिस्तत्तात्पर्यविषयीभूता संख्या बहुत्वसंख्या तद्विरुद्धाया एकत्वसंख्याया विशेषण-
वाचकप्रमाणपदे विवक्षितत्वाच्च समानवचनकत्वम् । एवमैथिली तस्य दारा इत्यत्र
विशेष्यवाचकम्पदम्मैथिलीपदन्तदुत्तरवर्तिविभक्तिस्सुविभक्तिस्तत्तात्पर्यविषयीभूता सं-
ख्या एकत्वसंख्या तद्विरुद्धाया एव विशेषणवाचकदारपदोत्तरजस्सुविभक्तितात्पर्यविष-
यीभूताया बहुत्वसंख्याया विवक्षितत्वाच्च समानवचनकत्वमिति सङ्घटनप्रकारः ।

यद्वाक्यघटकविशेष्यवाचकपदोत्तरत्वेनाभिप्रीयमाणविभक्तिजन्यबोधविषयत्वनिष्ठप्रकार-
तानिरूपितेच्छीयविशेष्यतावच्छेदकसङ्ख्यात्वावग्याप्यधर्मावच्छिन्नभिन्नसंख्यानिष्ठविष-
यताकबोधजनकत्वनिष्ठप्रकारतानिरूपितेच्छीयविशेष्यत्वाऽभाववद्विभक्तिकम्बिशेषणवा-
चकपदं तद्वाक्यघटकविशेष्यविशेषणवाचकपदव्यापकं समानवचनत्वमित्यभिप्रायः ।
ननु द्वेयतावच्छेकव्यापकत्वमिदधेये यत्र न भासते तत्रैव समानवचनकत्वनियमो ना-
न्यत्रेत्येवन्नियमेनैव निर्वाहे यत्र विशेष्यवाचकपदोत्तरेतिगुरुभूतनियमाश्रयणङ्किमर्थमिति
चेन्न ? घटा प्रमेय इतिरूपापत्तेरनिवार्यत्वात् । नच विधेयपदेनात्र केवलान्वयिभिन्न-
विधेयस्य ग्रहणमिति न पूर्वोक्तापत्तिरिति वाच्यम् ? जातिमान् घटा इत्याद्यापत्ते-
स्सौष्ठवात् । यच्छब्देनात्र विशेष्यविशेषणवाचकपदघटितम्वाक्यमेव, वाचकपदस्य
बोधक इत्यर्थः । अत एव लाक्षणिकस्याऽपि विशेष्यपदस्य ग्रहणम् । उत्तरपदेनोत्तर-
त्वेनानुसन्धीयमानेत्यर्थोऽतएवेदन्दधीत्यादौ विशेष्यवाचकपदोत्तरमिभक्तेरश्रवणेऽपि न
क्षतिः । विभक्तितात्पर्यविषयेत्यस्य विभक्तिजन्यबोधविषयत्वेन तात्पर्यविषयेत्यर्थः ।
यथा नीला घटा इत्यत्र विशेष्यवाचकपदं घटपदन्तदुत्तरवर्तिविभक्तिर्जस्विभक्तिस्त-
त्तात्पर्यविषयीभूता संख्या बहुत्वसंख्या तद्विरुद्धसंख्याया अविवक्षितत्वात् नीलपदोत्तर-
मपि जसेव युक्तमिति समानवचनकत्वम् । एवं पितरो देवता इत्यादिष्वपि बोध्यम् ।
नच समानलिङ्गकस्थले समानवचनकत्वनियमेन “अयस्समुदिता हेतु” रित्यत्रानुपपत्ति-
सम्भवेऽपि असमानलिङ्गकस्थले न किञ्चिन्नियतन्निमित्तमिति कथम्प्रमाणानीत्यत्र बहु-
वचनानुपपत्तिशङ्कितेति वाच्यम् ? बहुवचनप्रयोगे हि क्वचिन्नियमो नियामकः । यथा
नीला घटा इत्यत्र समानलिङ्गकेषु समानवचनकत्वरूपः । क्वचिच्च बहुत्वसंख्याबोधो
घटानिति वत् । “प्रत्यक्षानुमानोपमानशब्दाऽप्रमाणानी” त्यत्र तुभयविधहेत्वभावा-
त्प्रथमोपस्थितत्वाच्चैकवचनस्यैव भावाख्यातवत्साधुत्वात् । विशेषणपदोत्तरवचनेष्वनु-
गतन्निमित्तमाह यत्र विशेष्यवाचकेति । घटा नीला इत्यादौ संख्यारूपो विभक्त्यर्थः ।
नीला वर्णा इत्यादौ तु गुणे गुणानङ्गीकारादपेक्षाबुद्धिविशेषविषयत्वरूप एव विभक्त्य-
र्थो ननु संख्यारूप इति शक्यलक्ष्यसाधारण्येनाह यत्र विशेष्यवाचकेति । अत्र समान-
वचनत्वस्य न स्वरूपसत्कारणता किन्तु यादृशशब्दबोधे विशेष्यवाचकपदोत्तरविभक्ति-
तात्पर्यविषयसंख्याभिन्नसंख्याया विशेषणेन भानन्तादृशशब्दबोध एव विशेष्यविशे-
षणवाचकपदयोस्समानवचनत्वज्ञानङ्कारणमित्येव नियमोऽत एव घटा नीला इत्यत्र विशे-
ष्यवाचकपदोत्तरविभक्तौ सूत्वन्नेमेण घटविषयकनीलविषयकशब्दबोधात्पूर्वं स्वरूप-
सत्समानवचनपदाऽभावेऽपि न दोषः । विभक्तितात्पर्यविषयेत्यस्य विभक्तिजन्यबोध-
विषयत्वेन तात्पर्यविषयेत्याशयः । यत्र विशेष्यपाचकपदोत्तरसुप्तात्पर्यविषयसंख्याविरु-
द्धसंख्याया अविवक्षितत्वमिति निवेशे स्तोक्पञ्चत इत्यादिदोषवारके विभक्तिग्रहण-
स्य चर्चैव नास्तीति किं स्पष्टार्थत्वेनेत्यलम् । अत्र विभक्तिपदं स्पष्टार्थमेव ननु सुन्दरन्द-

अव्यवहितोत्तरेति—अव्यवहितोत्तरत्वन्तु स्वोत्तरत्वेन रूपेणानुसन्धीयमानं यत्तदुत्तरत्वेनानु-
सन्धीयमानत्वं स्वोत्तरत्वेनानुसन्धीयमानत्वमित्युपपन्नमन्वयेन स्वविशिष्टत्वम् ।

धि बहवो गुणा इत्यादौ सौन्दर्य एकत्वविवक्षया बहुशब्दतात्पर्यविषयबहुत्वविरुद्धैक-
त्वसत्त्वात्समानवचनत्वानुपपत्तिपरिहारः फलम् । अविवक्षितत्वन्तु समानवचनत्वव्या-
प्यमेव व्याप्येन व्यापकानुमानम् । ध्रुमेन बर्हिः नहि व्याप्यध्रुमाऽभावो बह्व्यभाव-
स्याऽपि प्रवर्तकः । अयोगोलके तप्तायः पिण्डे ध्रुमाऽभावेऽपि बह्विसत्ताऽस्त्ये-
व । समानवचनत्वं समानविभक्तिकत्वञ्चात्र प्रवेशनीयमत एव सुन्दरो घटमित्यादौ
नाऽभेदान्वयापत्तिः । समानवचनत्वञ्च समानानुपूर्वीकत्वमेव । नच घटो द्रव्यमित्यादौ
सोरमादेशे समानानुपूर्वीकत्वाऽभावात्कथमभेदान्वय इति वाच्यम् ? स्थानिवत्सूत्रव-
क्तेन स्थानिवृत्त्यानुपूर्वीमादाय समानवचनत्वसौष्ठवात् ।

किञ्च—

विभक्तिविशिष्टविभक्तिकत्वम्वा समानविभक्तिकत्वम् ।

वैशिष्ट्यञ्च—

स्ववृत्तिसुत्व औत्व जत्स्वाद्यन्यतमवत्वसम्बन्धेनेतिकेचित् । ननु विरुद्धत्वञ्च स्वा-
धिकरणाऽवृत्तित्वमेव तच्च न संघटते बहुत्वाधिकरणेऽपि वेदे स्वाश्रयप्रकृत्यर्थतावच्छे-
दकवत्वसम्बन्धेन एकत्वसत्त्वात् इति चेन्न ? स्वप्रकारकज्ञानप्रतिबन्धकज्ञानप्रकारत्व-
मेव विरुद्धत्वम् । तत्सम्बन्धावच्छिन्नैकसंख्यात्वव्याप्यधर्मावच्छिन्नप्रकारताकबहु-
त्ववानित्यादिबुद्धिप्रति तत्सम्बन्धावच्छिन्नाऽपरसंख्यात्वव्याप्यधर्मावच्छिन्नप्रकार-
ताकैकत्ववानित्यादिबुद्धेः प्रतिबन्धकत्वादेव संख्ययोर्विरुद्धत्वसिद्धेः । ननु संख्या-
याम्विरुद्धान्तविशेषणक्लिमर्थमिति प्रश्नः । यत्र विशेषणवाचकपदोत्तरविभक्त्या संख्या-
या अविवक्षितत्वन्तत्र समानवचनकत्वमेवेत्युक्तौ चिन्तामणिकारमतानुसारेण प्राचीन-
नैयायिकमते विशेषणवाचकपदोत्तरविभक्त्याऽपि सर्वत्र संख्याप्रतीतिर्भवतीति तद्री-
त्या नीलो घट इत्यादावपि समानवचनकत्वानुपपत्तेः । नच नव्यनैयायिकमते विशेष-
णवाचकपदोत्तरविभक्तिस्साधुत्वायैव तथाचैतन्मते किमुत्तरमिति वाच्यम् ? विशेषणता-
वच्छेदके नीलत्वादौ यत्रैकत्वान्वयतात्पर्यन्तत्र समानवचनकत्वसिद्धयर्थन्तदुपादा-
नात् । किञ्च एकत्वसंख्याया वेदत्वान्वयतात्पर्येण एकत्वसंख्यायाऽप्रमाणत्वान्वय-
तात्पर्येण वेदः प्रमाणमिति विशेष्यविशेषणवाचके द्वे पदे एकवचनान्ते एव तत्र समा-
नवचनत्वन्न स्यात् विशेषणवाचकपदोत्तरविभक्त्याऽपि संख्याया विवक्षितत्वात् ।
विरुद्धान्तनिवेशे तु विशिष्टाऽभावसत्त्वेन तन्नाऽदोषात् ।

अत्र नियमे विभक्त्यर्थेति त्यक्त्वा विभक्तितात्पर्यविषयेत्युपादानक्लिमर्थमिति चेन्न ?
विभक्त्यर्थेत्येतावन्मात्रकथने नीलो घटो नीला घटा इत्यादिष्वपि समानवचनकत्व-
ञ्च स्यात् । वेदे घृषां स्थाने ऋजवस्सन्तु पन्था इतिव "तृषां सुलुगि"तिपाणिनिस्-
त्रेण स्वादेशे बहुत्वप्रतीतिः । "छन्दसि पुनर्वस्वोः" विशाख्योश्चे"तिसुत्राभ्यामेकवच-
नस्य द्वित्वार्थबोधकत्वम् । "जात्याख्यायामेकस्मिन्निति" अस्मदो द्वयोश्चे"तिसुत्रा-
भ्यां बहुवचनस्यैकत्वद्वित्वार्थकत्वेन "फलगुनीप्रोष्ठपदानाञ्च नक्षत्रे"तिष्यपुनर्वस्वोर्नक्षत्र-

द्वन्द्वे” इत्यादिसूत्रैर्द्विवचनस्याऽपि बहुत्वार्थकत्वेन घटरूपविशेष्यवाचकपदोत्तरसुजसाद्यर्थ-
संख्याविरुद्धसंख्याया अप्रसिद्ध्या तत्र समानवचनकत्वाऽसिद्धेः । अत्र नियमे संख्येत्यु-
पलक्षणम् संख्यापदेन अपेक्षाबुद्धिविशेषविषयत्वादिरूपविभक्तिलक्ष्यस्याऽपि । अन्यथा
नीला वर्णा इत्यादौ गुणे गुणानङ्गीकारात्समानवचनकत्वन्न स्यात् । नीला घटा इत्या-
दौ तु संख्याया एव प्रतीतिरत एव नियमाकारे संख्यात्वेनापेक्षाबुद्धिविशेषविषयत्वेन
च न संख्याया अपेक्षेशोऽपि तु विशेष्यवाचकपदोत्तरविभक्तितात्पर्यविषयत्वेनैवेति
फलितार्थः । अत्र नियमे विरुद्धत्वन्नाम स्वाधिकरणाऽवृत्तित्वार्थकत्वम् । अत्र पर्या-
सिसम्बन्धावच्छिन्नाया एव संख्यानिष्ठाधेयतानिरूपिताधिकरणताया ग्रहणन्तथाच
बहुत्वनिष्ठाधेयतानिरूपिताधिकरणता बहुष्वेव एकत्वनिष्ठाधेयतानिरूपिताधिकरणता
एकेष्वेवेत्यादि । अत एव नीलो गुणावितिवाक्यस्य न प्रामाण्यम् । भिन्नपदोपादाने
तु विशिष्टसत्ताशुद्धसत्तानतिरिक्तत्ववत् संख्याया भिन्नत्वात् नीलो गुणौ नीलो गुणा
इत्यनिष्टमापद्येतैव । अतो भिन्नपदन्त्यक्त्वा विरुद्धमिति कथितम् । अस्मिन्नियमे वाच-
कपदेन बोधकस्यैव ग्रहणमन्यथा लाक्षणिकविशेष्यवाचकस्याऽग्रहणाऽपत्तेः । वेदा अप्र-
माणमित्यत्र जस्विभक्तैकत्वे लक्षणया जसर्थ एकत्वम् तद्विरुद्धायाऽसंख्याया अप्रामा-
णपदेऽभावादेतन्नियमाऽप्रवृत्तौ समानवचनत्वापत्तिदोषमिथा तात्पर्यपदनिवेशो नियमे
बोध्यः । इतिपरीक्षाकेखप्रकारः ।

पुरुखोमाद्रवसाविति—

नैमित्तिके कालकामौ काम्ये च धुरि लोचनौ ।

पुरुखोमाद्रवाश्च पार्वणे समुदाहृतौ ॥

क्रतुदक्षस्तथ्यवसुकालकामधुरिलोचनपुरुखोमाद्रवस इतिविवेदेवपदवाच्याः । इष्टि-
श्राद्धादौ द्वयोर्द्वयोरेव प्रधानतया पूजनं विहितम् । तत्र पुरुखोमाद्रवसौ विवेदेवा इति
तात्पर्यम् । तत्र विशेष्यवाचकं विवेदेवपदन्तदुत्तरवर्त्तिविभक्तिर्जस्विभक्तिस्तत्तात्प-
र्यविषयसंख्या बहुत्वसंख्या तद्विरुद्धाया द्वित्वसंख्याया एव विवक्षितत्वात् न समा-

गुणे गुणानङ्गीकारादिति—घटादिगतनीलादिकम्प्रति कपालादिगतनीलादिकमेव हेतुः प्रतीयत
इति गुणकार्यम्प्रति गुणस्यापि कारणत्वापत्तिरिति स्वाभीष्टसंसिद्धये “समवायेन कार्यम्प्रति तादात्म्येन
द्रव्यकारणम्” इति नियममङ्गीकुर्वते तार्किकाः । तथा च समवायेन गुणम्प्रति द्रव्यस्यैव कारणता ननु
गुणस्येति फलितार्थः ।

न चैको गन्धो रसात् पृथगित्यादिप्रतीत्या पृथक्त्वगुणस्य एकरवसंख्यायाश्च गुण एव प्रतीयमा-
नतया नियमविरोध इति वाच्यम् ? एकार्थसमवायसम्बन्धेन तादृशी प्रतीतिर्ननु समवायेनेति व्या-
ख्यानेन नियमाविरोधात् । एकस्मिन्नर्थे (अधिकरणे) यस्समवायस्य एवैकार्थसमवायस्संसर्गः । यथा
नीलो गुणो द्रव्ये वर्त्तते तथा एकरत्नाद्यपीति परम्परासम्बन्धेन तथा प्रतीतेः ।

वस्तुतस्तु स्वाश्रयसमवेतद्रव्यस्वसम्बन्धेन कपालादिगतनीलादेः घटादिगतनीलादिकम्प्रति हेतु-
त्वस्वावश्यवक्ष्यतया तादृशनियमो नाङ्गीकार्य एव ।

नवचनत्वम्, अपि तु द्वित्वसंख्यायाविशष्टैर्विवक्षितत्वाद् द्विवचनान्तत्वमेव युक्तम् ।

वस्तुतस्तु—पुरुषमाद्रवपदमकारान्तमेवेति विशिष्टाः ।

नन्वेवञ्जियमे स्तोक्कम्पवत् इत्यादौ पचधातुरूपविशेष्यवाचकपदोत्तरविभक्तितात्पर्यविषयीभूतसंख्या च द्वित्वसंख्या तद्विरुद्धैकत्वसंख्यायाः क्रियाविशेषणवाचकस्तोकादिपदेऽविवक्षितत्वात्समानवचनकत्वं स्यादिति चेन्न? उक्तनियमघटकविभक्तिपदेन विशेष्यवाचकपदाऽव्यवहितोत्तरा विभक्तिर्गृह्यते । प्रकृते तु विशेष्यवाचकम्पदम्पच् इति शपो व्यवधानेनाव्यवहितोत्तरविभक्त्यभावेनाक्षतेः । नच अदादौ शपो लुकि स्तोकमत्त इत्यादौ व्यवधानाऽभावादद्रधातुरूपविशेष्यवाचकपदाव्यवहितोत्तरतिङ्विभक्तितात्पर्यविषयद्वित्वसंख्याविरुद्धैकत्वसंख्याया अविवक्षितत्वेन समानवचनकत्वापत्तिर्दुवारैवेति वाच्यम् ? पूर्वोक्ताव्यवहितोत्तरत्वानिवेशलाघवेन विभक्तिपदेन सुबिभक्त्यैव ग्रहणात् । नच स्तोक्कम्पाकावित्यादौ स्तोकादेर्द्धात्वर्थविशेषणत्वेऽपि समानवचनकत्वाऽपत्तिरिति वाच्यम् ? विशेष्यवाचकपदाऽव्यवहितोत्तरसुबिभक्तिग्रहणेन प्रकृते विशेष्यवाचकपदपदम् तदव्यवहितोत्तरत्वञ्च विभक्त्येर्धजा व्यवधानात् । नच पचधातोऽक्रिपि स्तोक्कम्पचावित्यादौ व्यवधानाऽभावेन समानवचनकत्वं स्यादेवेति वाच्यम् ? अभेदसम्बन्धावच्छिन्नप्रकारतानिरूपितविशेष्यतासमानाधिकरणाया विशेष्यवाचकपदाऽव्यवहितोत्तरविभक्तितात्पर्यविषयसंख्याया ग्रहणेनात्र विभक्त्यर्थसंख्यायाः कर्तृवृत्तित्वेनाऽदोषात् । किञ्च विभक्तिश्च विशेष्यविशिष्टा गृह्यते विभक्तौ विशेष्यवैशिष्ट्यञ्च स्वनिष्ठविशेष्यतानिरूपितसंख्यानिष्ठप्रकारताप्रयोजकत्व स्ववाचकपदोत्तरत्वोभयसम्बन्धेन । यथा नीलो घट इत्यत्र घटनिष्ठविशेष्यतानिरूपितसंख्यानिष्ठप्रकारताप्रयोजकत्वं स्ववाचकपदोत्तरत्वमपि विभक्त्येस्तीति लक्षणसमन्वयात्समानवचनकत्वं स्तोक्कम्पचावित्यादौ विभक्त्यर्थसंख्यायाः किञ्चिदर्थकर्तृव्यन्वयो नतु पचधात्वर्थव्यापारे विशेष्यस्तु अभेदसम्बन्धावच्छिन्नप्रकारतानिरूपितविशेष्यतावानेव गृह्यते । एवञ्च विशेष्यः पचधात्वर्थ एव परन्तु तन्निष्ठविशेष्यतानिरूपितसंख्यानिष्ठप्रकारतैव नास्ति । एवञ्च द्वितीयसम्बन्धसत्वेऽपि उभयसम्बन्धेन वैशिष्ट्याऽभावाल्लक्षणसमन्वयस्याऽभावेन नात्र समानवचनत्वमित्याश्रयणात् । अत्र यद्यपि विभक्तौ किञ्चिदर्थवैशिष्ट्यमस्ति परन्तूक्तविशेष्याभावात् । इति परीक्षालेखप्रकारः ।

अथ शास्त्रार्थप्रकारः ।

नन्वेवं स्तोक्कं घुन्दरौ पचावित्यत्र घुन्दरावित्यस्य किञ्चिदर्थकर्ता सहाऽभेदान्वयस्तथा च अभेदसम्बन्धावच्छिन्नघुन्दरनिष्ठप्रकारतानिरूपितविशेष्यताश्रयरूपकिञ्चिदर्थकर्ताऽस्त्येव । एवञ्च स्वम्बिशेष्यः किञ्चिदर्थकर्ता तन्निष्ठविशेष्यतानिरूपितसंख्यानिष्ठप्रकारताप्रयोजकत्वम् स्वप्रयोजकस्तोकपदेऽपि स्यादिति चेन्न ? प्रत्यासत्तिन्यायेन ययोविशेषणविशेष्यवाचकपदयोः समानवचनकत्वमिष्टन्तादशविशेषणवाचकपदप्रयोज्याऽभेदसम्बन्धावच्छिन्नप्रकारतानिरूपितविशेष्यतासमानाधिकरणाया विशेष्यवाचकपदाऽव्यवहितोत्तर-

विभक्तितात्पर्यविषयसंख्याया ग्रहणमुदासीनाऽभेदसम्बन्धावच्छिन्नप्रकारताया आश्र-
यणेन दोषदानस्यानुचितत्वात् ।

किञ्च—

स्वविशेष्यताविशिष्टं यद्विशेषणवाचकम्पदन्तद्विशेष्यताप्रयोजकसमानवचनम् । पदे विशेष्यतावैशिष्ट्यञ्च स्वरूपरूपिताऽभेदसम्बन्धावच्छिन्नप्रकारताप्रयोजकत्व स्वरूपविशिष्टविभक्तितत्पर्यविषयसंख्याविरुद्धसंख्याविषयकबोधजनकत्वेन तात्पर्यविषयीभूतविभक्तिप्रकृतित्वाऽभाववत्वोभयसम्बन्धेन । विभक्तौ स्ववैशिष्ट्यञ्च स्वावच्छेदकधर्मावच्छिन्नविशेष्यतानिरूपितसंख्यानिष्ठप्रकारताप्रयोजकत्वस्वप्रयोजकपदोत्तरत्वोभयसम्बन्धेन । यथाऽत्रैव किञ्चिन्निष्ठविशेष्यताविशिष्टं सुन्दरपदं जातमेव । तथाहि प्रथमसम्बन्धस्तु सुतरां सुन्दरपदे जातः, द्वितीयोऽपि तथाहि औविभक्त्यर्थनिष्ठद्वित्वसंख्यायाऽकिञ्चिर्कर्तव्येवान्वयः । एवञ्च सर्वं कर्तृविशेष्यता तदवच्छेदकधर्मावच्छिन्नविशेष्यतानिरूपितसंख्यानिष्ठप्रकारताप्रयोजकत्वमस्ति एवं स्वप्रयोजकपदोत्तरत्वमपि विभक्तावस्तीत्युभयसम्बन्धेन स्वविशिष्टविभक्तितत्पर्येत्यादि सर्वं सुन्दरपदेऽस्तीति समानपदत्वज्ञातम्परन्तु स्तोत्रकपदे तु स्तोत्रकपदार्थनिरूपितविशेष्यपञ्चधात्वर्थस्तन्निष्ठविशेष्यताया उक्तोभयसम्बन्धेन विभक्तौ वैशिष्ट्यन्नास्ति । औविभक्त्यर्थद्वित्वसंख्याया धात्वर्थेऽन्वयाभावात् धात्वर्थनिष्ठविशेष्यतावच्छेदकधर्मावच्छिन्नविशेष्यतानिरूपितप्रकारतैव नास्ति । अतस्तत्प्रयोजकत्वमप्रसिद्धमेवञ्च द्वितीयसम्बन्धगमनेऽपि ङमयसम्बन्धेन विभक्तेस्त्वविशिष्टाया अप्रसिद्धः । एवञ्च विशेषणवाचकस्तोत्रकपदे प्रथमसम्बन्धगमनेऽपि ङमयसम्बन्धेन विशेष्यतावैशिष्ट्यं स्तोत्रकपदे नास्तीति न समानवचनत्वम् । ननु यत्र भावे किप् बाहुलकात् “सम्पदादिभ्यः किञ्चावक्ष्य” इतिवार्तिका तत्र किप्प्रत्ययेनाऽपि व्यापार एवोच्यते विभक्त्यर्थद्वित्वसंख्यायाश्च व्यापार एवान्वयः । एवञ्च स्तोत्रं सम्पदावित्यत्रोभयसम्बन्धेन विशेष्यताविशिष्टविभक्तेस्त्वत्वेन तत्तात्पर्येत्यादिसर्वस्य द्वितीयसम्बन्धस्य स्तोत्रकपदे सत्त्वात् समानवचनत्वमप्राप्तम् । अत्र यद्यपि साध्यतावच्छेदकरूपेण घातुतो व्यापारोपस्थितिः पृथगेव, कि्वपप्रत्ययेन तु लिङ्गसंख्यान्वयितावच्छेदकरूपेण सिद्धावस्थापन्नव्यापारोपस्थितिः पृथगेव, तत्र क्रियाविशेषणानां कर्मत्वमितिन्यायसूत्रन्तु साध्यवस्थापन्नव्यापार एव स्तोकादीनामन्वये कर्मत्वम् विदधाति, सिद्धावस्थापन्नव्यापारोऽन्वये तु स्तोका सम्पत् स्तोत्रं पाक इत्येव । एवञ्चोभयव्यापारोऽत्र सिद्धः तत्र विभक्त्यर्थसंख्यायाऽकिञ्चिर्बन्धव्यापार एवान्वयः । एवञ्चोक्तोभयसम्बन्धेन स्वविशिष्टविभक्तेरभावात् धात्वर्थनिष्ठविशेष्यताया वैशिष्ट्यं स्तोत्रकपदे न गतम् समानवचनत्वन्न प्राप्तमिति किञ्चिन्निष्ठविशेष्यताया वैशिष्ट्यं प्रथमसम्बन्धेन न गतमिति सर्वथा समानवचनत्वन्न प्राप्तमिति । तथापि विशेष्यतावच्छेदकं सम्पत्तित्वमपि तदवच्छिन्ना किञ्चिन्निष्ठविशेष्यताऽव्यस्त्येवेति तन्निरूपितसंख्यानिष्ठप्रकारताप्रयोजकत्वविभक्तावस्त्येवेति । स्ववि

शिष्टविभक्तितात्पर्येत्यादि सर्वं स्तोत्रपदेऽस्त्येवेति समानवचनत्वन्दुर्वारमेवेति । किञ्च नियमे विभक्तिपदेन छप एव ग्रहणम् किंवदोऽनुसंधानेन विशेष्यवाचकपदाऽन्यवहितोत्तरसुपोऽभावेन दोषाऽभावात् किंवदनुसंधानेनैवोपपत्तौ नान्योऽपि निवेशस्तत्रेति यावत् इति चेन्न ? स्वविशिष्टा या विभक्तिरिति स्वरूपम्, तत्र वैशिष्ट्यञ्च पूर्वसम्बन्धम्विहाय स्वानवच्छेदकधर्मानवच्छिन्नविशेष्यतानिरूपितसंख्यानिष्ठप्रकारताप्रयोजकत्वं स्वप्रयोजकपदोत्तरत्वम्, एवञ्च स्वानवच्छेदकसिद्धत्वधर्मावच्छिन्नैव, अन्त्याया विशेष्यतायास्तु स्वानवच्छेदकधर्मावच्छिन्ना धात्वर्थनिष्ठा विशेष्यता तन्निरूपितसंख्यानिष्ठप्रकारतौ न नास्तीति विभक्तौ वैशिष्ट्याऽभावेन स्तोत्रपदेऽपि वैशिष्ट्यमप्रसिद्धमिति समानवचनत्वमप्रसिद्धमिति तात्पर्यात् । सम्प्रति ग्रन्थस्थलक्षण एव दोषस्तथाहि सुन्दरा दारा शोभना रामदाराः इत्यत्र दारपदोत्तरजस्विभक्तेऽपदसाधुत्वमात्रेण प्रयोगो न तु बहुत्वसंख्याप्रयोजकत्वेन एकव्यक्तिमात्रबोधनतात्पर्येणैव तत्र जसप्रयोगात् । न तु बहुत्वसंख्याप्रयोजकत्वेन “दारादुंसि च भूमन्येवे”तिकोशस्वरसात् एकस्त्रीतात्पर्येणापि साधुत्वमात्रार्थकजसप्रयोगः । एवञ्च विशेष्यवाचकपदं दारपदन्तदुत्तरविभक्तितात्पर्यसंख्यैव नास्ति इतिसमानवचनत्वलक्षणसम्बन्धाऽभावात्कदाचित् सुन्दरो दारा इति स्थान्तु सुन्दरा दारा इति चेन्न ? विशेष्यताविशिष्टम्पदं स्वसमानवचनम् । पदे विशेष्यतावैशिष्ट्यञ्च स्वप्रयोजकपदोत्तरविभक्त्यभाववत्त्वसम्बन्धेन । विभक्तेरभावीयप्रतियोगितावच्छेदकसम्बन्धश्च स्वजन्यबोधविषयत्वेन तात्पर्यविषयीभूतसंख्याविरुद्धसंख्याविषयकबोधजनकत्वेन तात्पर्यविषयीभूतविभक्तिप्रकृतित्वरूपः । एवञ्च स्वं दारपदोत्तरविभक्तिर्जसु तज्जन्यबोधविषयत्वेन तात्पर्यविषयीभूतसंख्यैव नास्ति तथाच सर्वमप्रसिद्धमेवेत्युभयसम्बन्धेन स्वाभाववत्त्वस्य सुन्दरपदे विद्यमानतया समानवचनमेवजातमिति वर्णनात् । नन्वेवं स्तोत्रपदवाचित्यत्र धात्वर्थनिष्ठविशेष्यताविशिष्टं स्तोत्रपदमस्त्येवेति समानवचनत्वं स्यादेव । तथाहि विशेष्यताप्रयोजकविभक्तिरौविभक्तिस्तज्जन्यबोधविषयत्वेन तात्पर्यविषयीभूतसंख्या द्वित्वम् तद्विरुद्धैकत्वसंख्याबोधजनकत्वेन तात्पर्यविषयीभूता द्वितीयैकवचनाम्विभक्तिर्नास्ति इति तत्प्रकृतिकत्वं स्तोत्रपदस्याऽप्रसिद्धमिति । एवञ्चोक्तसम्बन्धेन स्वाभाववत्त्वात्स्तोत्रपदस्य समानवचनत्वं स्यादिति चेन्न ? पदे विशेष्यतावैशिष्ट्यनियामकसम्बन्ध एकश्लोक एव, द्वितीयश्च स्वनिरूपिताभेदसम्बन्धावच्छिन्नप्रकारताप्रयोजकत्वरूपः, तृतीयस्तु स्वविशिष्टविभक्तिसजातीयविभक्तिप्रकृतित्वरूपः । तृतीयसम्बन्धे विभक्तौ स्ववैशिष्ट्यञ्च स्वावच्छेदकधर्मावच्छिन्नविशेष्यतानिरूपितसंख्यानिष्ठप्रकारताप्रयोजकत्वस्वप्रयोजकपदोत्तरत्वोभयसम्बन्धेन । एवञ्च स्तोत्रं सम्पदावित्यत्र स्तोत्रपदे आद्योभयसम्बन्धगमनेऽपि उभयसम्बन्धेन स्वविष्टविभक्तेरभावात्तृतीयसम्बन्धस्य स्तोत्रपदेऽनागमनात्तृतीयसम्बन्धे विशेष्यताविशिष्टस्याऽसत्त्वात् न स्तोत्रपदस्य समानवचनत्वमित्याशयात् ।

वस्तुतस्तु—

यत्र विशेष्यवाचकपदोत्तरविभक्तितात्पर्यविषयीभूतसंख्याविरुद्धसंख्यायाः क्रिया-
विशेषणवाचकपदातिरिक्तविशेषणवाचकपदेऽविवक्षितत्वन्तर्गौव समानवचनकत्वमिति-
नियमाकारः । क्रियाविशेषणवाचकातिरिक्तत्वेन क्रियानिष्ठविशेष्यतानिरूपिततादा-
त्म्यसम्बन्धावच्छिन्नप्रकारताप्रयोजकभिन्नत्वन्तेन स्तोत्रं पचतः स्तोत्रं सम्पदौ स्तोत्रं
पचावित्यादिषु क्रियाविशेषणवाचकपदसत्वात् न दोष इति तदर्थं परिष्कारधा-
राधृतिरिति सूक्ष्मवेत्तारः ।

नन्वेवं सत्त्वे छन्दसा दारा इत्यत्रैव समानवचनत्वञ्च स्यात्तथाहि, तृतीयसम्बन्ध-
घटकप्रथमसम्बन्धेन वैशिष्ट्याऽभावात् तत्र दारानिष्ठा या विशेष्यता तदवच्छेदकधर्माव-
च्छिन्नविशेष्यतानिरूपितसंख्यानिष्ठप्रकारतावत्प्रयोजकत्वं जस्विभक्तेर्नास्तीति चेत्स-
त्यम् ? विभक्तौ स्ववैशिष्ट्यनियामकसम्बन्धमपहाय तत्स्थाने स्वाऽभाववत्त्वं गृह्यते ।
अभावीयप्रतियोगितावच्छेदकसम्बन्धश्च स्वानवच्छेदकधर्मावच्छिन्नविशेष्यतानिरूपित-
संख्यानिष्ठप्रकारताप्रयोजकत्वरूपः एवञ्च स्वानवच्छेदकः पटत्वादिधर्मस्तदवच्छिन्नवि-
शेष्यतानिरूपितसंख्यानिष्ठप्रकारतैव नास्तीति तत्प्रयोजकत्वञ्च विभक्तेरप्रसिद्धमिति
एतत्सम्बन्धेन दारपदोत्तरजस्विभक्तेस्त्वाऽभाववत्तया तत्सजातीयविभक्तिप्रकृतित्वात्छ-
न्दरपदे समानवचनत्वं सिद्धम् । विभक्तिसाजात्यञ्चेदानीं सुप्त्वेन बोध्यम् । वेदाः ।
प्रमाणमित्यत्र तु प्रथमसम्बन्ध एव न गतस्तेन तत्र समानवचनत्वनियमो नेति तत्त्वम् ।
तथाहि, प्रमाणपदोत्तरजस्विभक्त्यर्थैकत्वसंख्या विवक्षिता ततश्च वेदपदोत्तरजस्विभक्ति-
जन्यबोधविषयत्वेन तात्पर्यविषयीभूतसंख्या बहुत्वमिति तद्विरुद्धैकत्वसंख्याविषयकबो-
धजनकत्वेन तात्पर्यविषयीभूतसंख्याविभक्तिप्रकृतित्वसम्बन्धसत्त्वे तत्सम्बन्धेन प्रमाणपदे
स्वाऽभाववत्त्वस्य वक्तुमशक्यत्वात् । ननु मिथिलादेशोद्भवत्वविशिष्टजनकापत्यत्वप्रवृ-
त्तिनिमित्तेन प्रतीयमानाया मौथिल्या विशेषणत्वस्यैव न्याय्यत्वेन मौथिल्यो दारा
इत्येवम्विधप्रयोगस्यैव ज्यायस्तरत्वेन महानाटके “अभुवनजयलक्ष्मीमैथिली तस्य
दारा” इति कथम् दारपदे तृतीयसम्बन्धेन मौथिलीनिष्ठविशेष्यतावैशिष्ट्यसत्त्वात्
समानवचनत्वं स्यादिति चेन्न ? तृतीयसम्बन्धस्याग्रे साधुत्ववत्त्वनिवेद्यते तथाच तृती-
यसम्बन्धाऽकारः स्वविशिष्टविभक्तिसजातीयविभक्त्यव्यवहितपूर्वत्वसमानाधिकरणसा-
धुत्ववत्त्वेऽपि विभक्तिसाजात्यञ्चात्र सुप्त्वादिनैव बोध्यम् । तथाच फलितसम्बन्धः
स्वविशिष्टविभक्तिवृत्तिश्रावणप्रत्यक्षविषयतावच्छेदकधर्मवद्विभक्त्यव्यवहितपूर्वत्वसमा-
नाधिकरणसाधुत्ववत्त्वम् । एवञ्च स्वविष्टविभक्तिमैथिलीपदोत्तरजस्विभक्तिस्तत्सजाती-
यसुविभक्त्यव्यवहितपूर्वत्वसमानाधिकरणसाधुत्ववत्त्वं दारपदे नास्तीति तस्य बहुवचन
एव प्रयोगादितिलक्षणसमन्वयाऽभावाच्च समानवचनत्वमिति भावः । नन्वेवं सति नीला
घटा इत्यत्र यद्यपि विशेष्यताप्रयोजकघटपदोत्तरजस्विभक्तिसजातीयजस्विभक्त्यव्यव-

हितपूर्वत्वसमानाधिकरणसाधुत्ववत्त्वं जसन्तनीलपदस्याऽस्तीति तथापि नीलो घटा इत्यत्रैतस्य प्रथमान्तनीलपदस्य जस्विभक्त्यव्यवहितपूर्वत्वसमानाधिकरणसाधुत्ववत्त्वाऽभावाच्चोदघटपदस्यापि समानवचनत्वन्न स्यादिति चेन्न ? साधुत्ववत्त्वसमानाधिकरणानुपूर्वीमत्वस्य निवेशेनाऽदोषात् । तथाहि, तादृशोक्तपूर्वकसाधुत्ववत्त्वम् जसन्तनीलपदस्याऽस्तीति तद्वृत्तिनीलत्वानुपूर्वीमत्वं नीलो घटा अत्रत्यघटपदस्याऽप्यस्तीति न दोषः । ननु स्वविशिष्टा या भौथिलीपदोत्तरस्य विभक्तिस्तत्सजोतीयस्य विभक्त्यव्यवहितपूर्वत्वसमानाधिकरणसाधुत्ववत्त्वन्दारयतीत्यर्थकक्रियावाचकदारशब्दस्यास्तीति तथाच तद्वृत्त्यानुपूर्वीमत्वं भौथिलीदारा अत्रत्यदारपदस्याऽस्तीति लक्षणसमन्वयात्समानवचनत्वं भौथिली तस्य दाराइत्यत्र स्यादिति चेत्सत्यम् ? तृतीयसम्बन्धमपहाय तत्स्था नै स्वविशिष्टवृत्त्यानुपूर्वीमत्वरूपसम्बन्धो गृह्यते । स्वगैशिष्ट्यञ्च स्वविशिष्टविभक्तिसजातीयविभक्त्यव्यवहितपूर्वत्वसमानाधिकरणसाधुत्ववत्त्वमिति पूर्ववदेव । विभक्तौ स्वगैशिष्ट्यञ्च पूर्वोक्तोभयसम्बन्धेन । द्वितीयश्च स्वनिरूपिताऽभेदसम्बन्धावच्छिन्नप्रकारतावच्छेदकत्वेन तात्पर्यविषयीभूतधर्मावच्छिन्नमुख्यविशेष्यताकबोधजनकत्वेन तात्पर्यविषयत्वोभयसम्बन्धेन । एवञ्च यद्यपि स्वन्तक्रियावाचकदारपदे प्रथमसम्बन्धो गतः परन्तु द्वितीयसम्बन्धो न गतस्तथाहि स्वनिरूपिताऽभेदसम्बन्धावच्छिन्ना प्रकारता जसन्तदारपदनिष्ठा तदवच्छेदकत्वेन तात्पर्यविषयीभूतधर्मो दारत्वन्तदवच्छिन्नमुख्यविशेष्यताकबोधजनकत्वेन तात्पर्यविषयीभूतत्वं जसन्तदारपदस्यैव ननु क्रियावाचकदारपदस्येति उभयसम्बन्धेन स्वविशिष्टः क्रियावाचकदारशब्दो जातः । जसन्तदारपदे तु प्रथमसम्बन्ध एव न गत एवञ्चोभयसम्बन्धेन स्वविशिष्टस्त्रीशब्दो जातस्तद्वृत्तिस्त्रीत्वरूपानुपूर्वीमत्वं जसन्तदारपदस्य नास्तीति लक्षणसमन्वयाऽभावाच्च दारभौथिलीपदयोस्तमानवचनत्वम् । स्त्रीशब्दस्योभयसम्बन्धेन स्वविशिष्टत्वेन तस्याः स्त्रिया दारपदवाच्यस्य चैक्यात्स्वीत्वनिष्ठप्रकारतावच्छेदकं दारत्वमपीत्याशयात् ।

वस्तुतस्तु—

विशेष्यवाचकपदोत्तरविभक्तितात्पर्यविषयसंख्याविरुद्धसंख्याया असति बाधके यत्र विशेषणवाचकपदे अविवक्षितत्वन्तर्त्रैव समानवचनकत्वमिति नियमकरणे भौथिली तस्य दारा इत्यादिषु न दोषः । “दारा—~~उंसि~~ च भूम्येवेति” कोशस्य बाधकत्वेन क्लृप्तत्वादिति कुशाग्रबुद्धयः । नन्वेवमपि पुरुषपदात् पुरुषत्वजातिगतैकत्वविवक्षया एकवचने त्रय—पुरुष इति वाक्यस्याऽप्यनिष्ठस्य प्रामाण्यमापद्येत त्रिशब्दोत्तरजस्य विभक्तेः—

विशेषणत्वञ्च—विद्यमानत्वे सतीतरभ्यावकर्तृत्वम् । नचैवं नीलोत्पलम्रियादिस्थले विशेष्यभूतोत्पलादेरपि विद्यमानत्वे सति षट्पटादीतरभ्यावकर्तृकतया विशेषणत्वापत्त्या कदाचित् उत्पलनीलादेरपि साधुत्वमापद्येतेति वाच्यम् ? एवमापत्तिभीतेरेव “जातितदभिन्नप्रवृत्तिनिमित्तकानां शब्दानाम्मध्ये जातिप्रवृत्तिनिमित्तकमेव विशेष्यवाचकम्” इति नियमस्य स्वीकृतत्वेन दोषाभावात् । तथाहि चतुष्टयो

पदसाधुत्वमात्रेण प्रयोगो न तु संख्यास्वयतात्पर्येण एवञ्च विशेष्यतावैशिष्ट्यं विशेष-
णवाचकत्रिपदे न जातः प्रथमसम्बन्धः, द्वितीयसम्बन्धेन वैशिष्ट्यं गतमपि परन्तु
स्वविशिष्टवृत्त्यानुपूर्वीमत्वरूपस्तृतीयसम्बन्धस्तद्वटकोभयसम्बन्धेन मध्ये प्रथमसम्ब-
न्धो न गतस्तथाहि स्वविशिष्टविभक्तिः पुरुषपदोत्तरजस्विभक्तिस्तत्सजातीयविभ-
क्त्यव्यवहितपूर्णात्वसमानाधिकरणसाधुत्ववत्त्वं त्रिशब्दस्य नास्तीति उभयसम्बन्धेन
स्वविशिष्टः त्रिशब्दो न जातः किन्तु दासीनः कोऽप्यस्ति तद्वृत्त्यानुपूर्वीमत्त्वं नास्ती-
ति त्रितयसम्बन्धेन स्वविशिष्टत्वं त्रिपदे नास्तीति त्रिपदपुरुषपदयोस्समानवचनत्वञ्च
स्यात् एवञ्च त्रयः पुरुष इत्यनिष्टः कुतो नैति चेन्न ? यद्यध्यत्राऽपत्तिवारणायोकोभय-
सम्बन्धेन स्वविशिष्टवृत्त्यानुपूर्व्यभाववत्वरूपस्तृतीयसम्बन्ध उच्यते एवञ्चोक्तसम्ब-
न्धेन स्वविशिष्ट उदासीनस्तद्वृत्त्यानुपूर्व्यभाववत्त्वस्य त्रिशब्दे विद्यमानतया लक्षणसम-
न्वयात् त्रिशब्दपुरुषशब्दयोस्समानवचनकत्वसिद्धया त्रयः पुरुषा इत्युभयत्र जसन्तत्वं
विद्यताम् परन्तु मैथिली तस्य दारा इत्यत्राऽपि स्वविशिष्टं स्त्रीपदन्तद्वृत्त्यानुपूर्व्य-
भाववत्त्वादारपदेऽपि मैथिलीपदसमानवचनं स्यादतस्तद्वारणाय तृतीयसम्बन्धवटकप्र-
थमसम्बन्धे साधुत्वस्य स्थाने साधुत्वाऽभाववत्त्वनिवेद्यते । सम्बन्धाकारस्तु स्ववि-
शिष्टविभक्तिसजातीयविभक्त्यव्यवहितपूर्णात्वसमानाधिकरणसाधुत्वाऽभाववत्वरूपः ।
एवञ्च जसन्तदारपदेऽपि साधुत्वाऽभावपर्यन्तः प्रथमसम्बन्धो गतस्तथा चोभयसम्ब-
न्धेन स्वविशिष्टं जसन्तदारपदन्तद्वृत्तिदारत्वानुपूर्वीमत्वमेव मैथिली द्वारा अत्रत्य-
दारपदस्याऽस्तीति न तु स्वविशिष्टदारत्वानुपूर्व्या अभाववत्त्वमिति लक्षणसमन्वयाऽभा-
वाच्च मैथिलीदारपदयोस्समानवचनत्वम् । नन्वेवं सति त्रयः पुरुषा इत्यत्रापि साधु-
त्वाऽभावपर्यन्तः प्रथमसम्बन्धो गत एवास्ति । एवञ्चोभयसम्बन्धेन स्वविशिष्टं
त्रिपदं तद्वृत्त्यानुपूर्व्या अभावत्वं दारपदे नास्तीति दार इति वदताऽपि, समानवचनं
न स्यादिति चेन्न ? वक्ष्यमाणरीत्या स्वविशिष्टमेव त्रिपदत्र जातमकिन्तु दासीनं तद्वृ-
त्त्यानुपूर्व्या अभाववत्त्वं त्रिपदेऽस्त्येवेति समानवचनं सिद्धमेवेति । तथाहि-
तृतीयसम्बन्धो प्रथमसम्बन्धाकारस्तुक्त एव परन्तु स्वनिरूपिताभेदसम्बन्धेत्यादिद्वि-
तीयसम्बन्धमपहाय स्वविशिष्टो यो धर्मस्तद्धर्मावच्छिन्नमुख्यविशेष्यकबोधजनकत्वे-
न तात्पर्यविषयत्वरूप धर्मे विशेष्यतावैशिष्ट्यञ्च स्वनिरूपिताभेदसम्बन्धावच्छिन्न-
प्रकारतावच्छेदकत्वेन तात्पर्यविषयत्व स्वप्रयोजकपदोत्तरविभक्तिवाच्यसंख्यावच्छिन्ना-
नुयोगिताकपर्यासिप्रतियोगित्वैतदुभयसम्बन्धेन । एवञ्च त्रयः पुरुष इत्यत्र प्रकारताव-

शब्दानाम्प्रवृत्तिः जातिगुणक्रियासंज्ञाभेदात् । केचिज्जातिप्रवृत्तिनिमित्तकाः केचिद् गुणप्रवृत्तिनिमित्तकाः
केचिद् क्रियाप्रवृत्तिनिमित्तकाः केचिद् संज्ञाप्रवृत्तिनिमित्तका इति शब्दा भवन्ति । क्रमशः ब्राह्मणः नीलः
पाचकः दैवदत्त इत्यादिहरणम् । तथा च आपाद्यमाने नीलादिपदस्य विशेषणत्वे वाचकाभावः । अत
एव “कडाराः कर्मचार्ये” इति पाणिनीयञ्चरितार्थमन्यथा विशेष्यविशेषणभावस्य कामचारपक्षे वैयर्थ्य-
न्दुर्वारमेव स्यादिति ।

च्छेदकत्रित्वधर्मे अत्रत्यप्रथमसम्बन्धगमनेऽपि द्वितीयसम्बन्धो न गतस्तथाहि स्वम् पुरुषनिष्ठा विशेष्यता तत्प्रयोजकपदोत्तरविभक्तिः पुरुषपदोत्तरसुविभक्तिस्तद्वाच्यैकत्व-संख्यावच्छिन्नानुयोगिताकपर्यासिप्रतियोगित्वन्नास्ति किन्तु बहुत्वसंख्यावच्छिन्ना-नुयोगिताकपर्यासिप्रतियोगित्वं त्रित्वेऽस्तीति उभयसम्बन्धेन स्वविशिष्टविशिशब्दो न जातस्तथाचोभयसम्बन्धेन स्वविशिष्टधर्मावच्छिन्नमुख्यविशेष्यताकबोधजनकत्वेन ता-त्पर्यविषयविशिशब्दो न जातः किन्तु दासीनोऽस्तीति तद्वृत्त्यानुपूर्व्यभाववत्त्वं त्रिशब्देऽ-स्तीति समानवचनं सिद्धमित्याशयात् । मैथिली द्वारा इत्यत्र सुविभक्तिवाच्यैकत्व-संख्यावच्छिन्नानुयोगिताकपर्यासिप्रतियोगित्वन्दारत्वेऽस्त्येवेति यत्रैकस्योविषयकबो-धजनकत्वेन एकत्वेनैव जसन्तद्वारपदस्य प्रयोगः तत्रोभयसम्बन्धेन स्वविशिष्टध-र्मा दारत्वन्तद्धर्मावच्छिन्नमुख्यविशेष्यताकबोधजनकत्वेन तात्पर्यविषयत्वस्य दार-पदे सत्त्वात् द्वितीयसम्बन्धो गत एव एवञ्च स्वविशिष्टविभक्तिसजातीयेत्यादिप्रथमसम्ब-न्धोऽपि गतस्तथा च स्वविशिष्टं दारपदन्तद्वृत्त्यानुपूर्व्यभाववत्त्वं दारपदे नास्तीति ल-क्षणसमन्वयाऽभावान्न समानवचनकत्वमिति भावः ।

वस्तुतस्तु

मैथिली द्वारा रुक्मिणीसत्यभामे कृष्णस्य द्वारा इत्यादौ दोषवारणाय विशेषणवा-चकपदे नियतवचनकातिरिक्तनिवेशेन दारशब्दस्तु “द्वारा पुंसि च भूम्येवे” तिकोशवलेन नियतवचनक इति न दोषः । योगरूढमवा पदमेतत् । नियतवचनत्वन्तु एकवचनत्वद्विवच-नत्वबहुवचनत्वान्यतमधर्मव्याप्यविषयताप्रयोजकत्वम् । कोषाणुरोधेनेत्यपि निवे-द्यम् । अत एव सर्वे दोषा परिहृता भवन्तीति तत्त्वम् ।

नन्वेवं सति त्रिवहुपुष्पवन्तादयश्शब्दा नियतवचना “एकथोक्त्या पुष्पवन्तौ दिवा-करनिशाकरा” इति लिङ्गात् पुष्पवन्तौ दिवाकराविति साधुः । तत्र स्वर्थैकत्वस्याविव-क्षया पुष्पवन्तौ देव इति प्राप्नोति धर्मे विशेष्यतानियामकवैशिष्ट्यस्य द्वितीयसम्बन्ध-स्याऽपि सत्त्वात्तथाहि स्वप्रयोजकपदोत्तरसुविभक्तिस्तद्वाच्यैकत्वसंख्यावच्छिन्नानुयोगि-त्वं चन्द्रत्वे सूर्यत्वे वास्ति एवन्द्वितीयसम्बन्धो गतः । तथाचोभयसम्बन्धेन स्ववि-शिष्टधर्मश्चन्द्रत्वं तद्धर्मावच्छिन्नमुख्यविशेष्यताकबोधजनकत्वेन तात्पर्यविषयपुष्पवन्त-शब्दः । एवं स्वविशिष्टविभक्तीत्यादिप्रथमसम्बन्धविशिष्टोऽपि । एवञ्च तद्वृत्त्यानुपू-र्व्यभाववत्त्वनास्तीति लक्षणसमन्वयाऽभावान्न समानवचनमिति पुष्पवन्तौ देव इत्या-पद्येतेति चेन्न ? तृतीयसम्बन्धश्च स्वविशिष्टवृत्त्यानुपूर्व्यभाववत्त्वरूपस्तत्र वैशिष्ट्यञ्च स्वविशिष्टविभक्तीत्यादिप्रथमसम्बन्ध उक्त एव । द्वितीयसम्बन्धस्तु उक्तोभयसम्ब-न्धेन स्वविशिष्टो यो धर्मस्तद्विशिष्टत्वरूपः । तत्र धर्मे वैशिष्ट्यञ्च स्वावच्छिन्नमुख्यवि-शेष्यताकबोधजनकत्वेन तात्पर्यविषयत्व स्वपर्यासशक्यतावच्छेदकताकत्वोभयसम्बन्धेन । एवञ्चोक्तोभयसम्बन्धेन स्वविशिष्टो धर्मश्चन्द्रत्वन्तद्धर्मपर्यासशक्यतावच्छेदकताकत्वं पुष्पवन्तशब्दस्य नास्तीति स्वविशिष्टधर्मविशिष्टत्वरूपस्य तृतीयसम्बन्धघटकद्वितीय

सम्बन्धस्य गमनमुष्पवन्तशब्दे न जातं किन्तुदासीन एव । एवञ्च स्वविशिष्टमुदासीनपदन्तद्दृष्ट्यानुपूर्व्यभाववत्त्वं पुष्पवन्तपदेऽस्त्येवेति लक्षणसमन्वयात्पुष्पवन्तदेवपदयोः समानवचनत्वसिद्ध्या न पुष्पवन्तौ देव इति वाक्यमपि तु पुष्पवन्तौ देवावित्येवेति । विशेषणवाचकपदे विशत्त्यादिसंख्यावाचकातिरिक्तत्वस्य निवेशेन विशतिर्वाह्याः द्वे विशती इत्यादीनामपि साधुत्वमित्यलम् ।

किञ्च

विशेष्यवाचकपदविशिष्टं यत्र विभक्तिप्रकृतित्ववद्दिशेषणवाचकं पदन्तत्रैव समा नवचनकत्वज्ञान्यत्रेति । वैशिष्ट्यञ्च स्वप्रयोज्यविशेष्यतानिरूपिताऽभेदसम्बन्धावच्छिन्नप्रकारताप्रयोजकत्वप्रकारकवस्तुतात्पर्यविशेष्यत्व स्वाव्यवहितोत्तरसुविभक्तिविशिष्टत्वसम्बन्धाभ्याम् । अत्र वैशिष्ट्यञ्च स्वाभाववत्त्वस्वविशिष्टानुपूर्वोक्तत्वसम्बन्धाभ्याम् । अभावश्च स्वजन्यबोधविषयत्वप्रकारकतात्पर्यविषयसंख्याविरुद्धसंख्यानिष्ठप्रकारतानिरूपितविशेष्यताप्रयोजकत्वप्रकारकतात्पर्यविशेष्यत्वसम्बन्धावच्छिन्नप्रतियोगिताक एव बोध्यः । सम्बन्धघटकवैशिष्ट्यञ्च स्वप्रकृतिप्रयोज्यविशेष्यतानिरूपिताऽभेदसम्बन्धावच्छिन्नप्रकारतावच्छेदकधर्मावच्छिन्नविषयताप्रयोजकत्वप्रकारकतात्पर्यविशेष्यत्व स्वविशिष्टभिन्नत्वसम्बन्धाभ्याम् । अत्र वैशि० स्वसमानानुपूर्वोक्तविभक्तिप्रकृतित्वसमानाधिकरणसाधुत्वाऽभाववत्त्वस्ववृत्तिसंख्यातात्पर्यकविभक्तित्वव्यापकत्वोभयसम्बन्धेन । अत्र व्यापकता च स्वीयप्रवृत्तिनिमित्तावच्छिन्नधर्मितानिरूपितप्रकारतावच्छेदकसंख्यात्वव्याप्यधर्मावच्छिन्नप्रकारताप्रयोजकत्वसम्बन्धावच्छिन्ना ग्राह्या । आद्यसम्बन्धफलन्तु राज्ञः पुरुषावित्यादौ यत्र राजपदोत्तरविभक्तिरौत्सर्गिकी साधुत्वार्था तत्र समानवचनत्वपरिहारार्थमभेदसम्बन्धावच्छिन्नेत्यादिः । स्वाव्यवहितोत्तरत्वफलन्तु स्तोत्रकम्पचत इति शपा व्यवधाने स्तोत्रकमत्र इत्यत्र दोषवारणाय सुबिति । स्तोत्रकम्पचौ स्तोत्रं सम्पदावित्यादौ तु क्रियोऽनुसन्धानेन न दोषः । विभक्तिवैशिष्ट्यनियामकस्वाभाववत्त्वफलन्तु छन्दरा दारा इत्यादावप्रसिद्धिनिराकरणम् । स्वविशिष्टवृत्तीत्यत्र स्वप्रकृतिप्रयोज्येत्त्यादिसम्बन्धफलन्तु मैथिली दारा इतिवत् घटा नील इत्यादिवारणमेव । स्वविशिष्टभिन्नत्वघटकप्रथमसम्बन्धफलञ्च मैथिलीदारा मैथिल्यौ दारा इत्यादीनामुपपत्तिरेव । द्वितीयस्य फलन्तु त्रयः पुरुषः बहवः पुरुषः पुष्पवन्तौ देवः नासत्यौ देव इत्यादिसमस्तवाक्ये न समानवचनकत्वापत्तिरित्येवमेवेति पूज्यमैथिलाः ।

अथ कीदृशकार्यकारणभावमूलकोऽयं यत्र विशेष्यवाचकेतिनियम इति प्रश्नः । विशेष्यताविशिष्टप्रकारतासम्बन्धेन शाब्दबोधमप्रति तादृशविशेष्यताप्रयोजकपदसमानवचनकपदजन्योपस्थितिर्विशेष्यतासम्बन्धेन कारणम् । विशेष्यतावैशिष्ट्यञ्च प्रकारतायाम् स्वनिरूपितत्वस्वप्रयोजकपदविशिष्टं यद्विभक्तिप्रकृतित्ववत्पदन्तत्प्रयोज्यत्वोभयसम्बन्धेन । पदे पदवैशिष्ट्यञ्च पूर्वोक्तरीत्या बोध्यम् ।

वेदाः प्रमाणमित्यत्र च विशेषणपदोत्तरविभक्त्या बहुत्वविरुद्धमेक-
त्वं विवक्षितन्तच्च—

वस्तुतस्तु—

वेदाः प्रमाणमित्यादौ जस्पृथयान्तवेदपदसमभिव्याहृतस्वन्तप्रमाणपदसमभि-
व्याहाररूपाकाङ्क्षाज्ञानङ्कारणमिति । एवमभेदसर्गकनीलप्रकारकघटविशेष्यकशाब्देबु-
द्धिस्त्वावच्छिन्नमप्रति स्वन्तनीलपदसमभिव्याहृतस्वन्तघटपदत्वरूपाऽकाङ्क्षाज्ञानङ्कारण-
मिति । तथाच अभेदश्च प्रातिपदिकार्थं स्वसमानविभक्तिकेनेतिवत् यत्र विशेष्यवा-
चकपदोत्तरविभक्तितात्पर्यविषयेति नियमोऽपि पूर्वोक्तप्रकारेणाऽकाङ्क्षाज्ञानकार्यकारण-
भावमूलक एव । तथाचैतन्नियमस्फुटप्रतिपत्तये नाऽपूर्वकार्यकारणभाव इतिसूक्ष्म-
वेत्तारः ।

ननु सुन्दराभ्यां घटाभ्यामित्यादौ सुन्दरपदोत्तरतृतीयाद्विवचनभ्याम्विभक्ति-
घटपदोत्तरं पञ्चमीविभक्तिभ्यामिति विरुद्धविभक्तिसत्वेऽभेदान्वयबोधः कुतो न ?
विशेष्यवाचकघटपदप्रकृतिकम्याम्विभक्तिभिन्नैव विशेषणवाचकसुन्दरपदोत्तरभ्याम्वि-
भक्तिः । तृतीयाविभक्तौ चतुर्थीविभक्तौ पञ्चमीभ्याम्विभक्तौ च समानानुप-
वीकत्वं समानमेव । तत्तत्प्रत्ययप्रकृतित्वमप्यस्त्येव शाब्दबोधस्वरूपयोर्य-
थायाः सर्वतो भावेन आकाङ्क्षाज्ञानस्याऽपि सत्त्वात् इति चेत्सत्यम् ? सुन्दराभ्यां
घटाभ्यामित्यादौ तृतीयार्थकरणत्वविशिष्टतात्पर्येण बोधनदशायाम्विशेष्यविशेषण-
योस्समानविभक्त्यर्थविशिष्टसमानविभक्तिकत्वस्य कारणत्वात् । एवमेव चतुर्थी-
पञ्चम्योर्द्वयोरपि कारणत्वकल्पनम् । किञ्च गौरित्युक्ते सर्वे सन्देहा निवर्त्तन्ते नाश्वो
न गर्दभ इतिन्यायेन एकविषयकज्ञानेऽपरविषयो नास्तीति व्यवहारस्सावर्जनी-
नस्तथाच विशेष्यवाचकपदोत्तरविभक्त्यर्थकरणत्वरूपार्थविशेष्यवाचकपदोत्तरविभक्त्य-
र्थसम्प्रदानत्वरूपार्थप्रतिवचनातीति । एवं विशेष्यवाचकपदोत्तरविभक्त्यर्थापादानत्व-
रूपार्थः विशेष्यवाचकपदोत्तरतृतीयाविभक्त्यर्थकरणत्वरूपार्थप्रतिवचनातीति परस्पर-
प्रतिबध्यप्रतिबन्धकभावकल्पनेन परस्परव्यभिचाराऽभावात् परस्परविरुद्धविभक्तिस-
त्वेऽपि नाऽभेदान्वयबोधसुन्दराभ्यां घटाभ्यामित्यादाविति तत्त्वमित्यलम् ।

वेदाः प्रमाणमित्यत्र च विशेषणपदोत्तरेति—

विशेष्यवाचकभेदपदन्तदुत्तरवर्त्तिविभक्तिर्जस्विभक्तिस्तत्तात्पर्यविषयसंख्या बहु-
त्वसंख्या तद्विरुद्धा एकत्वसंख्या तस्या एव विशेषणवाचकप्रमाणपदे विवक्षितत्वान्न
समानवचनत्वमत एकवचनमेव तत्र प्रयुक्तम् । चतुर्षु वेदेषु यद्यप्येकत्वान्वयोऽनर्हस्त-
थापि प्रकृत्यर्थतावच्छेदके तदेकत्वान्वयः । प्रकृतिपदेन प्रमाणपदं बोध्यम् । प्रमीयते-
ऽनेनेति प्रमाणम् करणे ल्युट् प्रमितिकरणम्प्रमाणम् प्रमितिकरणावन्तो वेदा इति
फलितार्थः । प्रकृत्यर्थतावच्छेदकञ्च प्रमितिकरणत्वमेव तत्प्रमितिकरणत्वं सर्वेषु वेदेष्वे-

प्रकृत्यर्थतावच्छेदके प्रमितिकरणत्वेऽन्वेति ।

कमेव विवक्षितमस्ति । तथाच प्रमितिकरणत्व एवैकत्वान्वयो ननु प्रमितिकरणभूतेषु चतुर्षु वेदेषु । यथानेकेषु घटपटादिष्वेकमेव घटत्वम्पटत्वञ्चानुगमकन्तथाऽनेकेषु प्रमितिकरणेषु वेदेष्वेकमेव हि प्रमितिकरणत्वमनुगमकमिति तत्रैकत्वान्वये न हानिः ।

प्रमितिकरणत्व इति ।

वस्तुतस्तु प्रमितिकरणत्वेऽन्वेतीत्यस्य प्रमितिकरणत्ववटकप्रमितित्व इत्यर्थः । वेदानां संसारनिदानमिथ्याज्ञानोन्मूलनक्षमे परमात्मविषयकानुभवे तात्पर्यम् सर्वे वेदा यत्पदमामनन्तीति श्रुतेः नत्वनेकवैजात्यविशिष्टानेकानुभव इति ।

ननु सकलवेदजन्यपरमात्मविषयकज्ञानस्य व्यासवामदेवादिभेदेन नानात्वात्कथं स्तादृशैकत्वान्वययोग्यतेति प्रश्नः ? प्रमितित्वे एकत्वान्वयस्य निर्वाधत्वात् दशमस्त्वमसौति महावाक्यात्प्रत्यक्षप्रमाणवादिनाम्मतनिरासाय तत्सौष्टवात् । ननु तत्तदर्थान्विततत्तदर्थविषयकशब्दबोधत्वावच्छिन्नम्प्रति तत्तत्पदसाकङ्क्षतत्तत्पदत्वेन कारणता शब्दस्य । वक्षिना सिञ्चतीत्यादावयोग्यासाधारणत्वेन व्यभिचरितत्वात्प्रमितिकरणताऽनवच्छेदकत्वात्कथं शब्दत्वावच्छिन्नप्रमितिकरणत्वम् । किञ्च शब्दस्त्वन्न किमपि शब्दम्प्रति जनकतावच्छेदकमतिप्रसक्तत्वादिति चेन्न ? सकलवेदतात्पर्यार्थविषयकविजातीयप्रमितित्वावच्छिन्नम्प्रति स्वतन्त्रपुरुषोच्चरितशब्दत्वावच्छिन्नप्रमितिकरणत्वन्त्येकमेवेत्यदोषात् । वेदत्वञ्च स्वतन्त्रपुरुषोच्चरितशब्दत्वम् शब्दतदुपजीविप्रमाणातिरिक्तप्रमाणजन्यप्रमित्यविषयार्थकत्वे सति शब्दजन्यवाक्यार्थज्ञानजन्यप्रमाणशब्दत्वमेवेति ।

अत्र यावच्छब्दपदेन प्रमाणभूतशिष्टसम्प्रदायानुकूलधृत्यनुकूलस्मृत्यादिप्रतिपादितशब्द एव गृह्यते “इतिहासपुराणानि पञ्चमो वेद उच्यते” इति श्रीमद्भागवतोक्तेः । एवं त्रयस्समुदिता हेतुरित्यत्र शक्तिनिपुणताऽभ्याससमुदाये एकमेव हेतुत्वम्विवक्षितमिति तत्र समुदायनिष्ठहेतुत्व एवैकत्वान्वय इति न समानवचनकत्वमिति तत्त्वम् ।

ननु शब्दत्वावच्छिन्नकारणतानिरूपितकार्यताया वक्षिना सिञ्चति घटे पृथिवी इत्यादिभ्रमज्ञान “जलेन सिञ्चति भूतले घट” इत्यादिप्रमाज्ञानोभयसाधारण्येनोभयत्र वाक्ये प्रामाण्यमापद्येतेति तच्चानिष्टमिति चेन्न ? शब्दत्वावच्छिन्नप्रमावृत्तित्वविशिष्टकार्यतानिरूपितकारणत्वमित्येव शब्दप्रमाकरणमित्तिवाक्यार्थस्तथाच लोकप्रयोगा-

अनुभवो द्विविधः यथार्थोऽयथार्थश्च । तत्र तद्वन्निष्ठविशेष्यतानिरूपिततन्निष्ठप्रकारताशालित्वे सत्यनुभवश्च यथार्थानुभवस्य लक्षणम् । रजतस्ववर्णविशेष्यतानिरूपितरजतत्वनिष्ठप्रकारताशालिरजते रजतमिति ।

एवम्-तदभाववन्निष्ठविशेष्यतानिरूपितवन्निष्ठप्रकारताशालित्वविशिष्टानुभवत्वमयथार्थानुभवत्वम् । शुक्लो इदं रजतमिच्छुदाहरणम् ।

शाब्दप्रमाकरणत्वं च शब्दत्वावच्छिन्नं यावच्छब्दनिष्ठमेकमेवेति
नायोग्यता । न च पदार्थः पदार्थेनान्वेतीति व्युत्पत्तिविरोधः ?

नहं वह्निना सिञ्चतीत्यादौ प्रमाणत्वव्यवहार एव न भवतीति न कश्चिद्विरोधः । न
च “स्वर्गकामो यजेत, अहरहृस्सन्ध्यामुपासीते”त्यादिप्रतिवाक्यम्प्रमाणत्वम्भिन्न-
भिन्नमिति कथङ्कारं यावच्छब्दनिष्ठमेकमेवेति मूलग्रन्थसङ्कतिरितिवाच्यम् ? शाब्द-
त्वजातेरेकत्वेनाऽदोषात् । नचैवं स्वीकारे घटःकर्मत्वम् आनयनम् कृतिरित्यादावपि
शाब्दत्वजातिसत्त्वेन प्रामाण्यमापतेदिति वाच्यम् ? शाब्दत्वजातिसत्त्वेऽपि शाब्दत्व-
घटितधर्मावच्छिन्नकार्यतानिरूपितकारणत्वाऽभावात् घटनिष्ठकर्मतानिरूपकानयनत्वा-
वच्छिन्नम्प्रति द्वितीयान्तघटपदसमभिव्याहृत “आनये”तिक्रियापदसमभिव्याहार-
कारणम् इतिकार्यकारणभावात् ।

नच शब्दत्वेन कारणत्वस्वीकारे सकलशाब्दबुद्धित्वावच्छिन्नम्प्रति यावच्छब्दनि-
ष्ठमेकमेव कारणत्वमितिग्रन्थाशयवर्णने घटः कर्मत्वम् आनयनं कृतिरित्यादिवाक्याप्रा-
माण्यं युक्तमेवेति वाच्यम् ? परम्परया प्रमाणत्वसत्त्वेऽपि सम्प्रदायविरुद्धत्वेन शाब्द-
बोधाऽजनकत्वात् ।

शब्दत्वावच्छिन्नं यावच्छब्देति ।

अस्यायमाशयः, कार्याऽव्यवहितप्राक्क्षणावच्छेदेन कार्याधिकरणवृत्त्यभावाऽप्रति-
योगित्वम् न सकलशब्देषु चालनोन्यायेन प्रतियोगित्वादतस्तादृशप्रतियोगिताऽनवच्छे-
दकशब्दस्वरूपधर्मवत्त्वमेव शाब्दधियम्प्रति कारणत्वम्वाच्यन्तव शब्दत्वमेवेत्याशयेनाह
शब्दत्वावच्छिन्नेति ।

यदि च शब्दत्वमेव कारणत्वन्तदा कारणतावच्छेदकत्वं शब्दत्वे न सम्भवति
अभेदेऽवच्छेद्यावच्छेदकभावानङ्गीकारात् । तथापि तादृशप्रतियोगितानवच्छेदकत्ववि-
शिष्टशब्दत्वस्य कारणत्वं स्वरूपतश्चशब्दत्वस्य कारणतावच्छेदकत्वस्वीकारात् कश्चन
विरोधः ।

इति परीक्षालेखप्रकारः ।

अथ शास्त्रार्थप्रकारः ।

ननु प्रमितिकरणत्वस्य प्रमाणपदार्थैकदेशत्वेन तन्न कथमेकत्वान्वयः “पदार्थ-
पदार्थेनान्वेति ननु पदार्थैकदेशेने”तिनियमविरोधात् । नियमफलन्तु घटत्वस्य नित्य-
त्वादभेदेनान्वयतात्पर्येण नित्यो घट इति वाक्यवारणमेव, तन्न घटत्वस्य पदार्थैकदेशत्वे-
नाऽभेदेनान्वयविरोधात् । ननु पदार्थान्तरनिष्ठप्रकारतानिरूपितविशेष्यतासम्बन्धेन
शाब्दबुद्धित्वावच्छिन्नम्प्रति अन्वयितावच्छेदकरूपेणोपस्थितिः कारणम्, अन्वयो-
ऽस्त्यस्मिन्निति अन्वयी तस्य भावोऽन्वयिता पदार्थस्य नीलादेः पदार्थेन घटादिनैवा-
न्वयः । घटादिपदार्थस्य अन्वयितावच्छेदकघटत्वरूपेणोपस्थितिसत्त्वात् स्वरूपत एव

घटवोपस्थितिसत्त्वात् जात्यखण्डोपाध्यतिरिक्तपदार्थस्यैव किञ्चिद्धर्मपुरस्कारेण भान-
मिति न्यायेन घटत्वस्य जातित्वात् । समवायभिन्नत्वे सति स्वरूपसम्बन्धेन वृत्तित्वे
सति भावत्वमखण्डोपाधित्वम् अनिर्वचनीयधर्मविशेषत्वम् । तथाच स्वरूपत उपस्थिते
घटत्वे कथन्नित्यत्वान्वय इति चेन्न ? नित्यो जातिमान् घट इत्यादौ जातित्वविशिष्ट-
जातिमद्वोधकतच्छब्दवदिते नित्यस्स इत्यादौ चाजातिपदार्थं पदार्थैकदेशेऽन्वयवाराण्य
पदार्थं पदार्थेनेतिव्युत्पत्तिस्वीकारात् । किञ्च पशुपदं लोमवलाङ्गूलावच्छिन्ने शक्तम्
“दीर्घो लोमादिमान् पशुः” तत्र लोमं पदार्थैकदेशत्वेनानिष्टस्य दीर्घत्वान्वयस्या-
ऽपत्या दीर्घं पशुरिति वाक्यापत्तेश्च ।

नच पूर्वोक्तरीत्या नित्यो घट इत्यादौ घटत्वस्य कथम्पदार्थैकदेशत्वम् जात्याकृति-
व्यक्त्यपदार्थ इति न्यायसूत्रेण घटत्वन्तु पदार्थ एव घटः घटत्वम् समवायश्चेति
पदार्थ इति कथमापत्तिरिति वाच्यम् ? पदार्थान्तरनिष्ठप्रकारतानिरूपितविशेष्यता-
सम्बन्धेन शाब्दबुद्धित्वावच्छिन्नमप्रति आश्रयत्वसम्बन्धावच्छिन्नबोधविषयतात्वा-
च्छिन्नप्रकारतानिरूपितविशेष्यतासम्बन्धेन शक्तिज्ञानङ्कारणमेवञ्च नीलो घट इत्यादौ
पदार्थान्तरनीलनिष्ठप्रकारतानिरूपितविशेष्यतासम्बन्धेन शाब्दबोधमप्रति आश्रयत्व-
सम्बन्धेत्याद्युक्तप्रकारेण शक्तिज्ञानं कारणमिति प्राप्तमाश्रयत्वसम्बन्धेत्याद्युक्तरूपशक्ति-
ज्ञानञ्च घटस्यैवास्ति न घटत्वादेरिति नीलपदार्थस्य घट एवान्वयो नतु घटत्वे । तथाच
नित्यो घट इत्यादौ आश्रयत्वसम्बन्धेत्याद्युक्तरूपशक्तिज्ञानं सर्वसम्मतं घटस्यैव नतु
घटत्वस्येति घटे एव नित्यत्वान्वयो नतु घटत्वे घटस्य चानित्यत्वात्तत्र नित्यत्वान्वय-
वाधान्नित्यो घट इति न भवति । अयम्फलितार्थः, यस्मिन् घटादिपदार्थं बोधविषय-
त्वप्रकारतानिरूपितभगवदिच्छीयविशेष्यता आश्रयत्वसम्बन्धेन वर्तते तस्मिन्नेव
पदार्थान्तरस्यान्वयो भवति नान्यत्रेतिसिद्धान्तस्तथाच घटत्वान्वयतात्पर्येणोक्तापत्ते-
स्ताद्वस्थ्यात् नित्यो जातिमान् घटः नित्यस्स इति फलान्तराणामुक्तत्वाच्च । नच घटे
नित्यत्वान्वयवाधेन तादृशतात्पर्येण तथा प्रयोगाऽभावेऽपि घटत्वपदार्थस्यैव नित्यप-
दार्थेऽन्वयोऽस्तु घटत्वान्वयतात्पर्येणाऽपि नित्यो घट इति कुतो नेति वाच्यम् ? एकत्र विशेष-
णतया अन्वितस्य पदार्थस्य पदार्थान्तरे विशेषणतयाऽन्वयोऽव्युत्पन्न इति व्युत्पत्तिमूल-
कयत्किञ्चित्पदार्थनिष्ठविशेष्यतानिरूपिताऽपदार्थसम्बन्धावच्छिन्नप्रकारतासम्बन्धेन शा-
ब्दबुद्धित्वावच्छिन्नमप्रति यत्किञ्चित्पदार्थनिष्ठविशेष्यतानिरूपितप्रकारताप्रयोजकपद-
निष्ठशक्तिनिष्ठबोधविषयत्वनिष्ठाऽश्रयत्वसम्बन्धावच्छिन्नप्रकारतानिरूपितविशेष्यतानि-
ष्ठप्रकारतानिरूपितविशेष्यतासम्बन्धेन शक्तिज्ञानङ्कारणम् । तथाच घटत्वस्याऽपि
नित्यपदार्थेऽन्वय इति नित्यो घट इति प्रयोगस्याऽप्रामाणिकत्वात् । आकाङ्क्षाभा-

जात्यखण्डोपाधिति—भिन्नभिन्नघटादेरेकरूपेणानुगमाय नियमोऽयमभिमतः । तथासति घट-
त्वेनैकरूपेण घटत्वावच्छिन्नानां समेषामेकधाऽनुगमः । जात्यखण्डोपाध्योश्च स्वतोऽनुगतत्वेन नार्थ-
न्यक्षेपोऽपेक्ष्यते तत्र नियमे स्वीकार्ये चेयमेव युच्छित्ताधीयसी ।

संपन्नो ब्रौहिरित्यनेकब्रौहितात्पर्यकेऽप्येकवचनदर्शनेन

एषसम्बन्धावच्छिन्नप्रकारतानिरूपितविशेष्यतासम्बन्धेन शाब्दबुद्धित्वावच्छिन्नमप्रति आकाङ्क्षाभास्यसम्बन्धावच्छिन्नप्रकारतानिरूपितविशेष्यताप्रयोजकपदनिष्ठशक्तिनिष्ठबोधविषयत्वनिष्ठाऽश्रयत्वसम्बन्धावच्छिन्नप्रकारतानिरूपितविशेष्यतासम्बन्धेन शक्तिज्ञानस्य कारणत्वात्फलतीयम्बुत्पत्तिरूपदार्थ्यपदार्थनान्वेतीति । कार्यकारणभावीयाकाङ्क्षाभास्यसम्बन्धावच्छिन्ननिवेशफलन्तु लोमवल्गाङ्गूलावच्छिन्ने शक्त्यपशुपदमिति शक्तिज्ञानाकारे पशुपदार्थतावच्छेदकतावच्छेदकलोमनिष्ठप्रकारतया लाङ्गूले विशेष्यतासम्बन्धेन यन्नेत्येतं शाब्दबोधस्तत्र व्यभिचारस्यादत्त आकाङ्क्षाभास्यसम्बन्धावच्छिन्नत्वनिवेशः । लोमनिष्ठप्रकारतावच्छेदकसंयोगसम्बन्धस्य शक्तिभास्यत्वात् ।

तद्विशिष्टे शक्तिरिति विचारः ।

ननु पदशक्तिरूपपदार्थत्वस्येत्यस्य यदि पदनिरूपिता शक्तिरूपदशक्तिरूपदनिष्ठा वा शक्तिरूपदशक्तिः शक्तिश्चेत्तच्छारूपैवेति मन्यते तर्हि पदनिरूपितत्वपदनिष्ठत्वयोरोक्षरेच्छायाम्बाधस्तथाच पदशक्तिरित्यस्य पदसम्बन्धिनी शक्तिरित्येवार्थः । सम्बन्धश्च स्वजन्यबोधनिरूपितत्वाख्य एव । सा शक्तिश्च स्वनिष्ठाश्रयत्वसम्बन्धावच्छिन्नप्रकारतानिरूपितेश्वरेच्छीयविशेष्यतावत्वसम्बन्धेन व्यक्तौ वर्तते । स्वनिष्ठविशेष्यतानिरूपितावच्छिन्नत्वसम्बन्धावच्छिन्नप्रकारतावत्वसम्बन्धेन जातौ वर्तते । स्वनिष्ठविशेष्यतानिरूपितप्रकारतावच्छेदकसंसर्गघटकावच्छेदकतावच्छेदकत्वसम्बन्धेन समावाये वर्तते इति तात्पर्यम् । तथाच तद्धर्मतद्बैशिष्ट्यतदाश्रयेषु शक्त्या विशेषणपदस्यैकवचनान्तत्वमिति । अत एव सम्मात्रविषयिण्या ईश्वरेच्छायास्समूहालम्बने घटपदाद् घटो बोद्धव्य इत्याकारे बोधादावपि सत्त्वेऽपि न व्यभिचार इत्यलम् ।

सम्पन्नो ब्रौहिरिति ।

एकत्वस्य पदार्थतावच्छेदकेऽन्वयाद् ब्रौहित्वजात्यवच्छिन्नः क्षेत्रस्थः सर्वोऽपि ब्रौहिसम्पन्नपरिपक्व इत्याशयः । पदार्थपदार्थेनेतिनियमे पदार्थः पदजन्यप्रतीतिविशेष्यः पदार्थेन पदजन्यप्रतीतिविशेष्येणान्वेति । तथाच फलितार्थः, एकपदार्थविशेष्यकाऽपरपदार्थप्रकारकशाब्दबोधमप्रति समानविशेष्यताप्रत्यासत्त्या पदजन्यपदार्थोपस्थितिर्हेतुः । क्वचित्तु वेदाप्रमाणमित्यादौ शिष्टानुभवानुरोधेन विशेष्य-

अपौरुषेयत्वविशिष्टवाक्यत्वं वेदस्य लक्षणमितिभीर्मासकाः । नित्यत्वञ्च वेदानाम्भतेऽत्र ।

तार्किकास्तु—उत्पन्नःको विनष्टः इति बुद्धेरनित्यता ।

तस्मादनित्या एवेति वर्णास्सर्वे मतं हि नः ॥ का०

इत्यादि प्रतिपादयन्तः अनित्यवर्गसमुदायवाक्यसमुदायरूपस्य वेदस्यानित्यत्वमेवेत्यभिदधति ।

तत्र च “वेदा अनित्या वाक्यसमूहत्वाद् भारतादिवत्” इत्यनुमानेन “तस्मात्ते पानाद् त्रयो वेदा अजायन्त” इतिश्रुतिमपि चरितार्थयन्ते । नच स्मर्यमाणकर्तृत्वस्य साध्यव्याप्यत्वे सति साधनाभ्याप-

तादृशव्युत्पत्तिसंकोचस्यावश्यकत्वात् । यदि च स्वाश्रयप्रकृत्यर्थता-
वच्छेदकवत्त्वसम्बन्धेन प्रकृत्यर्था एवैकत्वान्वयः ब्रोहित्वजातेः स्वरूपत एव
ब्रोह्यादिपदशक्यतावच्छेदकतयान्वयितावच्छेदकरूपेणानुपस्थितेस्तत्र-
पदार्थान्तरस्यान्वयानुपपत्तेरिति मन्यते, तदा प्रकृतेऽपीदृश्येष गतिः ।

तथा एकत्वादपिपदार्थप्रकारकबोधे विशेषणतया प्रमाणादिपदजन्यपदार्थोपस्थिति-
कारणम् । विशेषणतया प्रमाणादिपदजन्यपदार्थोपस्थित्यव्यवहितोत्तरजायमानैकत्वा-
दिपदार्थप्रकारकबोधे विशेष्यतया प्रमाणादिपदजन्योपस्थितिर्हेतुरितरीत्या व्यभिचा-
रादिवारणम् ।

तादृशव्युत्पत्तिसङ्कोचस्येति ।

अर्थात् व्युत्पत्तिभूतकार्यकारणभावघटककार्यतावच्छेदकोटिप्रविष्ट आकाङ्क्षाभा-
स्यसम्बन्धावच्छिन्नप्रकारतायां सुबर्थेतरत्वेन प्रातिपदिकार्थेतरत्वेन वा सङ्कोचः ।
एवञ्च सुबर्थेतराकाङ्क्षाभास्यसम्बन्धावच्छिन्नप्रकारतानिरूपितविशेष्यतासम्बन्धेन शा-
ब्दबुद्धित्वावच्छिन्नम्प्रति सुबर्थेतराकाङ्क्षाभास्यसम्बन्धावच्छिन्नप्रकारतानिरूपितविशे-
ष्यताप्रयोजकपदनिष्ठशक्तिनिष्ठबोधविषयत्वनिष्ठाश्रयत्वसम्बन्धावच्छिन्नप्रकारतानिरु-
पितविशेष्यतानिष्ठप्रकारतानिरूपितविशेष्यतासम्बन्धेन शक्तिज्ञानं कारणमिति सम्पन्नो
ब्रोहित्वादावेकत्वस्य सुबर्थत्वेन “पञ्चकम्प्रातिपदिकार्थ” इति मते प्रातिपदिकार्थ-
त्वेन च क्षतिविरहात् । नच संख्येतरयत्किञ्चित्पदार्थनिष्ठाकाङ्क्षाभास्यसम्बन्धावच्छि-
न्नप्रकारतानिरूपितविशेष्यतासम्बन्धेन शाब्दबुद्धित्वावच्छिन्नम्प्रतीति कार्यतावच्छेद-
कस्वरूपवर्णनं क्रियतां किं सुबर्थेतरत्वनिवेशेनेति वाच्यम् ? “प्रकृत्यादिभ्य उपसंख्या-
नमि”ति व्याकरणवार्तिकम् प्रकृत्या चारुरित्युदाहरणम्, अभेदस्त्वृतीयार्थः चारुत्व-
निष्ठविशेष्यतानिरूपितप्रकारतायां नियमाक्रान्तत्वेन तृतीयार्थाऽभेदस्य संख्येतरत्वेन
प्रकृत्याचारुरिति वाक्यस्याऽप्रामाण्यापत्तिसुबर्थेतरत्वेन सङ्कोचे तु अभेदस्य सुब-
धटकतृतीयार्थत्वेन नियमाऽविषयत्वेनाक्षतेः । नच चैत्रस्य गुरुकुलमित्यादौ चैत्रपदा-
र्थस्य निरूपितत्वेन गुरुत्वेऽन्वयः चैत्रनिरूपितं गुरुत्वमिति बोधात् । तथाच गुरुत्व-
स्याऽपि पदार्थैकदेशत्वेनोक्तव्युत्पत्तिविरोध इति वाच्यम् ? सुबर्थेतरयत्किञ्चित्पदार्थनि-
ष्ठाकाङ्क्षाभास्यसम्बन्धावच्छिन्नप्रकारतानिरूपितपदार्थान्तरविषयकाऽङ्क्षाजनकज्ञाननि-
ष्ठविषयितानिरूपकपदार्थेतरनिष्ठविशेष्यतासम्बन्धेन शाब्दबुद्धित्वावच्छिन्नम्प्रति तादृश-
विशेष्यताप्रयोजकपदनिष्ठशक्तिनिष्ठबोधविषयत्वनिष्ठाश्रयत्वसम्बन्धावच्छिन्नप्रकारतानि-
रूपितविशेष्यतासम्बन्धेन शक्तिज्ञानं कारणम् इति । तथाच चैत्रपदार्थस्याकाङ्क्षाजन-
कज्ञाननिष्ठविषयितानिरूपकत्वेन तदितरत्वाऽभावेनाऽदोषात् । नच गुरुत्वपदार्थं गुरु

करूपस्योपाधेः सत्त्वेन नानुमानसम्भव इति वाच्यम् ! महर्षिप्रवरगीतमादिभिः स्वीयशिष्यपर-
म्पराद्वारा सकर्तृकत्वस्य स्मरणेन साधनव्यापकरवाहुपाध्ययोगात् ।

भेदान्वयतात्पर्येण गुरुरगुरुरिति अनिष्टस्य वाक्यस्य प्रामाण्यं स्यात् तथा अभेदसम्बन्धेन प्रमेयपदार्थस्य गुरुत्वान्वयतात्पर्येण प्रमेयो गुरुकुलमिति वाक्यस्य प्रामाण्यं च । पदार्थः पदार्थेनेति नियमस्य तु न प्रवृत्तिः आकाङ्क्षाजनकज्ञाननिष्ठविषययिता-निरूपकपदार्थसत्वात् । एवम्पशुरपशुरित्यादिवाक्यस्याऽपि प्रामाण्यं स्यादिति वाच्यम् ? अपदार्थसम्बन्धावच्छिन्नप्रकारताविशिष्टविशेष्यतासम्बन्धेन शाब्दबुद्धित्वावच्छिन्नमप्रति पूर्वोक्तविशेष्यतासम्बन्धेन शक्तिज्ञानं कारणमिति, विशेष्यतायामप्रकारतावैशिष्ट्यञ्च स्वनिष्ठनिरूपकतानिरूपितनिरूप्यतावत्त्वं स्वाश्रयनिरूपितनिरूपितत्वाऽभाववद्वृत्तित्वोभयसम्बन्धेन । गुरुरगुरुरित्यादौ गुरुभेदनिष्ठप्रकारतानिरूपितगुरुत्वनिष्ठविशेष्यतायास्सत्वात् प्रकारताश्रयगुरुभेदनिरूपितत्वाऽभावगुरुत्ववद्वृत्तित्वेन च न नियमप्रवृत्तिः । प्रमेयो गुरुकुलमित्यादौ च प्रमेयनिष्ठप्रकारतानिरूपितत्वेन प्रकारताश्रयः प्रमेयः कश्चित् तत्प्रमेयनिरूपितनिरूपितत्वाभाववद्वृत्तित्वेन च क्षतिविरहः । चैत्रस्य गुरुकुलमित्यत्रापि प्रथमसम्बन्धसत्त्वेऽपि अर्थात् गुरुत्वनिष्ठविशेष्यतायाश्चैत्रनिष्ठा या प्रकारता तन्निरूपितत्वेऽपि द्वितीयसम्बन्धो न गतः । प्रकारताश्रयश्चैत्रः तन्निरूपितं गुरुत्वनिष्ठविशेष्यत्वम् तन्निरूपितत्ववत्कुलादिवृत्तित्वेन नियमाऽप्रवृत्त्या न दोषः ।

वस्तुतस्तु निरूपितत्वेतराकाङ्क्षाभास्यसम्बन्धावच्छिन्नप्रकारतानिरूपितविशेष्यतासम्बन्धेनेतिनिवेशः । गुरुरगुरुः प्रमेयो गुरुकुलम् इत्यादौ तु नियमप्रवृत्तिः । गुरुभेदनिष्ठायाः प्रकारतायाः प्रमेयनिष्ठप्रकारतायाश्च इतरसम्बन्धावच्छिन्नत्वेन नैमौ प्रयोगौ । चैत्रस्य गुरुकुलमित्यत्र तु न “पदार्थः पदार्थेने”तिनियमप्रवृत्तिः ? चैत्रनिष्ठप्रकारताया निरूपितत्वसम्बन्धावच्छिन्नत्वात् इति । किञ्च नित्यसाकाङ्क्षपदार्थातिरिक्तत्वनिवेशेनाऽपि नापत्तिः । एवञ्चेत्थं कार्यकारणभावः ।

नित्यसाकाङ्क्षत्वञ्च स्वविशिष्टत्वम् वैशिष्ट्यञ्च स्वनिरूपकविषयकजिज्ञासाव्याप्यज्ञानविषयत्वस्वतादात्म्यैतदुभयसम्बन्धेन ।

अथ मूलानुसन्धानपूर्वकपरीक्षोपयोगिसरलप्रकारः ।

यत्किञ्चित्सम्बन्धावच्छिन्नसंख्येतरपदार्थान्तरनिष्ठप्रकारतानिरूपितविशेष्यतासम्बन्धेन शाब्दबुद्धित्वावच्छिन्नमप्रति तादृशप्रकारतानिरूपितविशेष्यतासम्बन्धेनोपस्थितिः कारणम् इति कार्यकारणभावमूलिका “पदार्थः पदार्थेने”तिव्युत्पत्तिः । न च नित्यो जातिमान् घट इत्यादौ जातिमद्घटकजातौ नित्यत्वान्वयतात्पर्येण नित्यो जातिमान्

नित्यत्वञ्च प्रागभावाप्रतियोगित्वे सति ध्वंसाप्रतियोगित्वम् ।

अत्रायमाशयः यत्र २ कार्यत्वन्तत्र २ प्रागभावप्रतियोगित्वमवश्यं वर्तते अत एव “कार्यप्रागभावप्रतियोगि” इति कार्यलक्षणम् । नित्यानाञ्च परमाण्वादौनाङ्कुदाचिदपि प्रागभावप्रतियोगित्ववन्तास्तीति न कार्यत्वम् । यस्य च कदाचिद् ध्वंसस्तस्मै स एव ध्वंसप्रतियोगित्वमनुगच्छति न चैवमाकाशादीनामिति भवति ध्वंसाप्रतियोगित्वमिति ।

घट इतिप्रयोगस्स्यादेतन्नियमस्य तु न प्रार्तिविशेष्यतासम्बन्धेन जातिपदार्थोपस्थित्यभावादिति वाच्यम् ? मुख्यविशेष्यतासम्बन्धेनोपस्थितिः कारणमितिनिवेशः । मुख्यविशेष्यत्वञ्च प्रकारत्वानवच्छिन्नविशेष्यत्वम् प्रकारत्वाभिन्नविशेष्यत्वम्वा प्रकारत्वासामानाधिकरण्यम्वा । जातिमान् घट इत्यादौ तु जातिमिच्छविशेष्यतानिरूपितप्रकारत्वसामानाधिकरण्यमेवास्ति जातिपदार्थस्येति न तादृशप्रयोग इत्याशयात् ।

नच नित्यं घटत्वमितिप्रयोगे नित्यपदार्थस्य घटत्वेऽन्वयो न स्यात् नीलो घट इत्यादौ घटनिष्ठविशेष्यतानिरूपितप्रकारता घटत्वे समायाता तथाच तत्रत्यघटत्वान्नित्यघटत्वयोरेक्येनात्रत्यं घटत्वम्प्रकारत्वसामानाधिकरण्यमेवेति वाच्यम् ? उपस्थितीयविशेष्यताविशिष्टा या मुख्यविशेष्यता तेन सम्बन्धेनोपस्थितिः कारणम् उपस्थितीयविशेष्यतावैशिष्ट्यञ्च स्वनिरूपितत्वस्वनिरूपितप्रकारत्वाऽसामानाधिकरण्यमित्युभयसम्बन्धेन । तथाच अन्यनिरूपितप्रकारत्वसामानाधिकरण्यसत्त्वेऽपि स्वनिरूपितप्रकारत्वसामानाधिकरण्यन्नास्तीति तादृशप्रयोगसौष्ठवात् ।

इति परीक्षालेखप्रकारः ।

अथ शास्त्रार्थप्रकारः ।

नच चैत्रस्य गुरुकुलमित्यादौ यत्किञ्चित्सम्बन्धावच्छिन्नसंख्येतरपदार्थान्तरनिष्ठप्रकारतानिरूपितविशेष्यतासम्बन्धेनेत्यादि कार्यतावच्छेदकदलङ्घतम् परन्तु उपस्थितीयविशेष्यतेत्यादि कारणदलङ्घन गतमिति हेतोः कार्यतावच्छेदकानाक्रान्तत्वेन हेतुर्व्यभिचरित इति वाच्यम् ? यत्किञ्चित्सम्बन्धावच्छिन्नसंख्येतरपदार्थान्तरनिष्ठप्रकारतानिरूपितनित्यसाकाङ्क्षवद्वृत्तिमुख्यविशेष्यतासम्बन्धेनोपस्थितिः कारणम् । गुरुत्वस्य नित्यसाकाङ्क्षवद्वृत्तित्वेन कार्यदलमपि न गतमिति भागाऽसिद्धिदोषाऽभावात् । नन्वेवमिवेशेऽपि गुरुगुरुः पशुरपशुरिति स्यात् गुरुभिन्नाऽभिन्नं यद्गुरुत्वमिति बोधात् गुरुभिन्नत्वगुरुनिरूपितत्वेन तस्य नित्यसाकाङ्क्षवद्वृत्तित्वेनैतन्नियमाऽप्रवृत्तेरिति चेन्न ? यत्किञ्चित्सम्बन्धावच्छिन्नसंख्येतरपदार्थान्तरनिष्ठस्वनिरूपितत्वस्वाश्रयनिरूपितत्वाऽसामानाधिकरण्यैतदुभयसम्बन्धेन । प्रकारताविशिष्टविशेष्यतासम्बन्धेन शाब्दबुद्धित्वावच्छिन्नमप्रति स्वनिरूपितत्वस्वनिरूपितप्रकारत्वाऽसामानाधिकरण्यैतदुभयसम्बन्धेन । उपस्थितीयविशेष्यताविशिष्टमुख्यविशेष्यतासम्बन्धेनोपस्थितिः कारणम् । तथाच स्वम्प्रकारता तदाश्रयो गुरुभिन्नत्वन्तर्निरूपितत्वासामानाधिकरण्यमस्त्येवेति नियमाक्रान्तत्वेन तादृशप्रयोगस्य दुर्लभत्वात् ।

यदि तु चैत्रस्य गुरुकुलमित्यादिदोषवारणाय अभेदसम्बन्धावच्छिन्नसंख्येतरपदार्थान्तरनिष्ठप्रकारतानिरूपितविशेष्यतासम्बन्धेनेतिकार्यदले निवेश्य चैत्रस्येत्यत्र निरूपितत्वसम्बन्धावच्छिन्नेति तत्र न नियमप्रवृत्तिरिति कथ्यते तदपि न ? दण्डेन न घट इत्यादौ दण्डप्रयोज्यत्वप्रतियोगिको योऽभावस्तस्य स्वरूपसम्बन्धेन घटत्वान्वयतात्पर्यं न दण्डेन न घट इतिप्रयोगापत्तेरभेदसम्बन्धनिवेशस्य दोषप्रवर्त्तकत्वात् ।

वस्तुतस्तु पूर्वोक्तद्वितीयप्रकारेऽपि दोषाः । पशुपदार्थीयलोमनिष्ठप्रकारतावच्छेदक-
संयोगसम्बन्धस्य शक्तिभास्यत्वेन तद्ग्रहणाभावाय आकाङ्क्षाभास्यसम्बन्धावच्छिन्ना-
ऽपदार्थसम्बन्धावच्छिन्न इत्यादिनिवेशस्यावश्यकत्वेन पूर्वोक्तप्रकार एव ज्यायानिति ।

वस्तुतस्तु

दण्डेन न घट इत्यादौ विलक्षणा गतिस्तत्र स्वरूपसम्बन्धेनैव नञ्थाऽभावेऽन्व-
यस्तत्र का गतिरिति विचिन्त्यताम् ।

यथा सम्पन्नो ब्रीहिरितिवाक्यस्य नद्येकब्रीहिकणसम्पन्नत्वे तात्पर्यमपि त्वनेकब्री-
हिसम्पन्नत्वेऽस्ति । अत्रैकवचनदर्शनेनैकत्वस्यानेकब्रीहिष्वसम्भवाद् ब्रीहित्वजातावेवा-
न्वयोऽस्ति तथा वेदाऽप्रमाणमित्यन्नाप्येकत्वपदार्थस्य पदार्थैकदेशेन प्रमितिकरणत्वेन
साकमन्वये तात्पर्यम् ।

ननु यस्य कुत्राऽपि गतिर्नास्ति तस्य वाराणस्याङ्गतिरिति न्यायेन गत्यभावे संख्ये-
तरत्वेनेत्याद्युक्तरीत्या सङ्कोचऽपरन्तु न ब्रीहित्वजातावेकत्वान्वयो युक्ततरः । पदा-
र्थान्तरनिष्ठप्रकारतानिरूपितविशेष्यतासम्बन्धेन शाब्दबुद्धित्वावच्छिन्नमप्रति अन्वयि-
तावच्छेदकरूपेणोपस्थितिऽकारणम् । ब्रीहित्वं हि स्वरूपत एव ब्रीहिपदस्य शक्य-
तावच्छेदकमस्ति ब्रीहिपदेन ब्रीहित्वस्य स्वरूपत एवोपस्थितिर्भवति नत्वन्वयिताव-
च्छेदकेन ब्रीहित्वत्वेन रूपेणेति न ब्रीहित्वजातावेकत्वान्वयऽकिन्तु स्वाश्रयप्रकृत्यर्थ-
तावच्छेदकत्वत्वसम्बन्धेन प्रकृत्यर्थब्रीहिष्वेवान्वयस्तथाच पदार्थऽपदार्थेनेति नियमेनैव
सङ्कोचस्तथाहि, स्वमेकत्ववन्तदाश्रयोभूतं यत्प्रकृत्यर्थतावच्छेदकमब्रीहित्ववन्तद्वत्त्वमब्रीहि-
त्ववत्त्वं सम्बन्धरूपमब्रीहिष्वस्त्येव । एवमेवेदाऽप्रमाणमित्यादावपि स्वमेकत्ववन्तदा-
श्रयोभूतं यत्प्रकृत्यर्थतावच्छेदकमप्रमितिकरणत्ववन्तद्वत्त्वसम्बन्धेन वेदेषु एवैकत्वान्वयः,
प्रमितिकरणतावत्त्ववन्तस्त्येव वेदेष्विति न पदार्थऽपदार्थेनेत्यत्र सङ्कोचादिप्रपञ्च इति
यदीत्यारभ्य ग्रन्थाशयः ।

नच ब्रीहिपदस्य ब्रीहित्वत्वविशिष्टब्रीहित्वावच्छिन्ने लक्षणाङ्कत्वा ब्रीहित्वत्वाव-
च्छिन्नब्रीहित्वे चैकत्वान्वयोपपत्तौ नान्वयितावच्छेदकत्वेनानुपस्थितिरिति वाच्यम् ?
लक्षणाया आश्रयणे प्रमाणाऽभावाद् इत्याशयेनैवाह यदि स्वाश्रयेति । ननु अन्व-
यितावच्छेदकरूपेणोपस्थितिऽकृतो नेति प्रश्नः । “जात्यखण्डोपाध्यतिरिक्तपदार्थस्यैव
किञ्चिद्धर्मपुरस्कारेण भानमि”ति नियमात् आकाङ्क्षाभास्यसम्बन्धावच्छिन्नयत्किञ्चि-
न्निष्ठप्रकारतानिरूपितविशेष्यतासम्बन्धेन शाब्दबुद्धित्वावच्छिन्नमप्रति यत्किञ्चिद्धर्माव-
च्छिन्नविशेष्यतासम्बन्धेनोपस्थितिः (अन्वयितावच्छेदकरूपेणेत्यर्थः) कारणमिति
नियमोपकार्यकारणभावाच्च । ननु अन्वयितावच्छेदकरूपेणेति मूलङ्ग्यं सम्पन्नो ब्रीहि-
रित्यत्र अन्वयोऽस्त्यस्मिन्नित्यन्वयि तस्य भावोऽन्वयिता एकत्वनिष्ठप्रकारतानिरूपि-
तविशेष्यता ब्रीहित्वनिष्ठा तस्या अवच्छेदकज्ञाप्रसिद्धम् । जात्यखण्डोपाध्यतिरिक्त-
स्येति न्यायेन ब्रीहित्वत्वस्यानुपस्थितत्वात्तथाच कथं ग्रन्थसङ्गतिरिति चेन्न ? अन्वयि-

तावच्छेदकतया सम्भाव्यमानेन रूपेणेतितदर्थवर्णनादप्रसिद्ध्यभावात् । नच पदार्थान्तरनिष्ठप्रकारतानिरूपितविशेष्यतासम्बन्धेन शाब्दबुद्धित्वावच्छिन्नमप्रति अन्वयिता । वच्छेदकरूपेणोपस्थितिः कारणमित्यर्थकाकाङ्क्षाभास्यसम्बन्धावच्छिन्नेति पूर्वोक्तनियमेनैव निर्वाहः पदार्थः पदार्थान्वेतीति नियमो व्यर्थ इति वाच्यम् ? पशुपदं लोमवत्लाङ्गुलावच्छिन्ने शक्तन्तत्र पदेन पदार्थतावच्छेदकं पशुत्वन्तदवच्छेदकं लोमत्वं लोमपदार्थोपस्थितौ तत्रैव लोमपदार्थं पशुभेदतात्पर्येण पशुरपशुरितिप्रयोगवारणाय पदार्थः पदार्थेत्यस्यावश्यकत्वात् । नच पदार्थान्तरनिष्ठप्रकारतानिरूपितविशेष्यतासम्बन्धेन शाब्दबुद्धित्वावच्छिन्नमप्रत्यन्वयितावच्छेदकरूपेणोपस्थितिः कारणमित्यर्थकाकाङ्क्षाभास्यसम्बन्धावच्छिन्नप्रकारतानिरूपितविशेष्यतासम्बन्धेन शाब्दबुद्धित्वावच्छिन्नमप्रति यत्किञ्चिद्धर्मावच्छिन्नविशेष्यतासम्बन्धेनोपस्थितिः कारणमिति नियमः किमर्थ इति वाच्यम् ? विशेष्यविशेषणभावरहितयोः खण्डशक्त्या उपस्थितयोर्विशृङ्खलभावेनेत्याशयः । घटघटत्वयोः परस्परनिरपेक्षयोस्तत्र अभेदसम्बन्धेन नित्यपदार्थस्य घटत्वान्वयतात्पर्येण नित्यो घट इतिवाक्यप्रामाण्यापत्तिभियाऽस्याप्यावश्यकत्वात् । निरवच्छिन्नविशेष्यताकेतरपदार्थप्रकारकशाब्दबोधो न भवतीति फलितार्थः ।

इति परीक्षाखेपप्रकारः ।

अथ शास्त्रार्थप्रकारः ।

वह्निमान् पर्वत इत्याकारकशाब्दबुद्धित्वावच्छिन्नमप्रति वह्न्यभाववद्द्रव्यमित्यादिबुद्धेः प्रतिबन्धकत्ववारणाय समानधर्मावच्छिन्नविशेष्यतानिश्चयस्यैवावच्छेदकनिष्ठप्रत्यासत्त्यैव वा विरोधिज्ञानप्रतिबन्धकत्वन्तथा च प्रकृते सम्पन्नो ब्रीहिरित्यत्र जात्यखण्डोपाध्यतिरिक्तपदार्थस्यैव किञ्चिद्धर्मप्रकारेण भानमिति नियमेन ब्रीहित्वस्य जातित्वेन स्वरूपत एव ब्रीहित्वेन रूपेणोपस्थिति विषयत्वात् एकत्ववद्ब्रीहित्वमिहकारकं ज्ञानञ्च कस्य चिदपि निश्चयस्य न प्रतिबन्धकज्ञापि प्रतिबन्धयम् न कस्यचिद्ज्ञानस्य प्रवर्तकज्ञापि कस्यचिद्ज्ञानस्य निवर्त्तकन्तथाचान्वयितावच्छेदकरूपेणोपस्थितेरावश्यकत्वात्तस्याश्च ब्रीहित्वस्य जातित्वेन बाधितत्वादिति तात्पर्यम् । ननु कीदृशाऽकारप्रतिबन्धप्रतिबन्धकयोर्यो न संघटत इति प्रश्नः ? तत्सम्बन्धावच्छिन्नतद्धर्मावच्छिन्नप्रकारतानिरूपितवर्मातावच्छेदकतासम्बन्धेनेन्द्रियसन्निकर्षाऽजन्यदोषविशेषाऽजन्यज्ञानत्वावच्छिन्नमप्रति तत्सम्बन्धावच्छिन्नतद्धर्मावच्छिन्नप्रतियोगिताकाऽभावत्वावच्छिन्नप्रकारतानिरूपितवर्मातावच्छेदकतासम्बन्धेन अनाहार्याऽप्रामाण्यज्ञानाऽनास्त्वन्दत्तं ज्ञानमेव प्रतिबन्धकमिति प्रकारेण अवच्छेदकनिष्ठप्रत्यासत्त्याऽर्थात्सम्बन्धेन प्रतिबन्धप्रतिबन्धकभावस्तावज्जीवः । कार्यकारणभावे घटप्रत्यक्षस्य घटाऽभावानुमित्या प्रतिबन्धकत्ववारणाय प्रतिबन्धयतावच्छेदकक्रोटौ इन्द्रियसन्निकर्षाऽजन्यत्वनिवेशः । पित्तरोगेण पीतःशंख इतिज्ञानस्य पीतत्वाऽभाववान् शंख इति ज्ञानेन प्रतिबन्धकत्ववारणाय दोषविशेषाऽजन्यत्वनिवेशः । घटवद्भूतलमिति शुद्ध्यर्थज्ञानस्य घटाऽभाववद्भूतल

मितिज्ञानेन प्रतिबन्धकत्वसिद्धये प्रतिबन्धकतावच्छेदककोटावनाहार्यत्वनिवेशः । घटवद्भूतलमिति शुद्धज्ञानस्याऽप्रामाण्यज्ञानानास्कन्दिदस्य घटाऽभाववद्भूतलमिति ज्ञानेन प्रतिबन्धकत्वसिद्धयेऽप्रामाण्यज्ञानानास्कन्दिदत्वनिवेशः । संयोगेन घटवद्भूतलमिति ज्ञानस्य समवायेन घटाऽभाववद्भूतलमितिज्ञानेन प्रतिबन्धकत्ववारणाय प्रतिबन्धप्रतिबन्धकोभयकोटौ तत्तत्सम्बन्धावच्छिन्नत्वनिवेशः । द्रव्यवद्भूतलमितिज्ञानस्य घटाऽभाववद्भूतलमितिनिश्चयेन प्रतिबन्धकत्ववारणाय प्रतिबन्धप्रतिबन्धकोभयकोटौ तत्तद्दर्मावच्छिन्नत्वनिवेशः ।

अत्रैव प्रसङ्गात् प्रतिबन्धप्रतिबन्धकभावनिरणयः ।

तद्वत्ताबुद्धिम्प्रति तदभाववत्तानिश्चयस्य प्रतिबन्धकत्वमित्येकप्रकारः १ । तद्वत्ताबुद्धिम्प्रति तदभावव्याप्यवत्तानिश्चयस्य प्रतिबन्धकत्वमिति द्वितीयप्रकारः २ । तद्वत्ताबुद्धिम्प्रति तदभावावच्छेदकतया गृहीतधर्मवत्तानिश्चयस्य प्रतिबन्धकत्वमिति तृतीयप्रकारः ३ । तद्वत्ताबुद्धिम्प्रति तदसमानाधिकरणधर्मवत्तानिश्चयस्य प्रतिबन्धकत्वमिति चतुर्थप्रकारः ४ । तद्वत्ताबुद्धिम्प्रति तद्व्यापकतावच्छेदकतया गृहीतधर्मावच्छिन्नाभाववत्तानिश्चयस्य प्रतिबन्धकत्वमिति पञ्चमप्रकारः ५ । हदो वह्निमान् हदो न वह्निमान् १ हदो वह्निमान् हदो वह्न्यभावव्याप्यवान् २ जलवान् वह्न्यभाववान् हद इति निश्चयविशिष्टस्य जलवान् हद इतिज्ञानम्प्रति प्रतिबन्धकत्वमिति ३ । वह्न्यसमानाधिकरणजलवान् हदः ४ हदो धूमवानिति बुद्धिम्प्रति धूमव्यापकतावच्छेदकतया गृहीतं यद् वह्नित्वन्तादृशवह्नित्वावच्छिन्नाऽभाववान् हद इति निश्चयस्य प्रतिबन्धकत्वमिति ५ क्रमेणोदाहरणानि । कार्यत्वावच्छिन्नम्प्रति तु कामातुराणां कामिनोजिज्ञासा प्रतिबन्धिका । कार्यविशेषम्प्रति तु क्वचित् कस्य चित्पदार्थस्य प्रतिबन्धकत्वम् । यथा दाहत्वावच्छिन्नम्प्रति मणे प्रतिबन्धकत्वम् । विभिन्नविषयकप्रत्यक्षत्वावच्छिन्नम्प्रति शाब्दसामग्र्या प्रतिबन्धकत्वम् । समानविषयकानुमितित्वावच्छिन्नम्प्रति शाब्दसामग्र्या प्रतिबन्धकत्वम् इत्यादि । प्रतिबन्धकत्वञ्च तद्धर्मावच्छिन्नप्रतियोगिताकत्वसम्बन्धावच्छिन्नावच्छेदकताश्रयधर्मवत्त्वम् । तथा च सम्पन्नो ब्रीहिरित्यत्र प्रकृते एकत्ववत् ब्रीहित्वमितिनिश्चयस्य न प्रतिबन्धकत्वञ्चापि प्रतिबन्धकत्वं कस्य चिदपि ज्ञानस्य । ब्रीहित्वत्वेनानुपस्थितत्वात्पूर्वोक्ततत्सम्बन्धावच्छिन्नतद्धर्मावच्छिन्नेति प्रतिबन्धप्रतिबन्धकार्थकारणभावमूलकनियमाऽप्रवृत्त्या वेदा प्रमाणमित्यादौ स्वाश्रयप्रकृत्यर्थतावच्छेदकत्वसम्बन्धेनैव स्वाश्रयप्रमितिकरणत्ववत्त्वसम्बन्धेन प्रमाण एवैकत्वसंख्यानस्य इति । एकत्वाश्रयप्रमाणतावच्छेदकत्वसम्बन्धेनैकत्वविशिष्टं यत्प्रमाणन्तदभिज्ञा वेदा इत्याशयः । तथा च पदार्थपदार्थेनेतिन्याये सुबर्थेतरत्वादिरोत्था न सङ्कोच उक्तप्रकारान्तरेणाभीष्टसिद्धेरित्यलम् ।

अत्र किञ्चित्

घटवद्भूतलम् वृक्षात्पर्णम्पततीत्यादौ संयोगपदार्थविभागपदार्थयोर्थेद्यपि साये-

यत्तु सम्पन्नो ब्रीहिरित्यादावेकवचनोपस्थितानि नानैकत्वानि प्रत्येकं नानाब्रीहिवन्वीयन्ते इत्युक्त्यैव सामञ्जस्ये जातावेकत्वभानोपगमो निरर्थक इति ।

तदसत् । यतः स्वसजातीयनिष्ठभेदप्रतियोगितानवच्छेदकैकत्वरूप सजातीयद्वितीयरहितत्वमेकवचनार्थः न त्वेकत्वमात्रम् । तस्य वस्तुमात्रसाधारण्येनाथेन एव लाभात् । अनुपयोगाच्च । अत एव पशुना यजेत इत्यादौ पशुनिष्ठतः दृशैकत्वस्य विवक्षितत्वाद् अनेकपशुकरणक-यागान्नादृष्टसिद्धिः ।

क्षत्वम्परन्तु संयोगाऽभावो विभागः विभागाऽभावस्संयोग इत्यत्र विनिगमनावैकल्ये-
नोभयोऽपदार्थयोरखण्डोपाधिवदतिरिक्तत्वमेवेति सूक्ष्मतत्त्ववेत्तारः ।

यत्तु सम्पन्नो ब्रीहिरिति—

ननु सम्पन्नो ब्रीहिरित्यत्रैकत्वसंख्याया न ब्रीहित्वजातावन्वयो येन “पदार्थ-
पदार्थेनावेती”तिन्याये सङ्कोचादिप्रपञ्चः । ब्रीहिरित्यत्र सुविभक्त्या एकस्यैकत्व-
स्योपस्थितिरपि न येनानेकब्रीहिवैकैकत्वस्य बाधः किन्तु एकवचनसुविभक्त्या
अनेकैकत्वोपस्थितिरनेकेषामेकत्वानामनेकब्रीहिवन्वये न कोऽपि विरोध इत्याशयेनाह
यत्त्विति । पदार्थतावच्छेदके स्वाश्रयप्रकृत्यर्थतावच्छेदकवत्त्वसम्बन्धेन पदार्थे वाऽ-
न्वय इतिपक्षद्वयेऽपि जात्येकत्वभानोपगमो निरर्थक इत्याशयः । निरस्यति तदस-
दिति । सम्पन्नो ब्रीहिरित्यत्रैकवचनसोनैकत्वसंख्यारूपोऽर्थः, तस्य वस्तुमात्रसाधार-
ण्येन अर्थात्केवलान्वयित्वेनार्थत एव लाभात् । संख्यारूपैकत्वस्य नोपयोगोऽर्थात् ब्री-
हिविशिष्टक्षेत्रसमीपवर्त्तिब्रीहिसजातीयोसामान्तरसम्पन्नत्वव्यावृत्तिरेव सम्पन्नो ब्रीहि-
रिति वक्तुस्तात्पर्यविषयीभूता सा एकत्वसंख्यान्वयिब्रीहिसम्पन्नत्वेऽपि ब्रीहिभिन्ना-
न्नान्तरस्यापि तत्समीपवर्त्तिक्षेत्रोत्पत्तयः सम्पन्नत्वे न कोऽपि बाधकः, ग्रन्थोक्तसजातीय-
द्वितीयराहित्यरूपैकत्वार्थे स्वीकृते तु तादृशैकत्वान्वयिब्रीहीणां सत्त्वेन सम्पन्नत्वे ब्री-
हिसजातीयोसामान्तरसम्पन्नत्वव्यावृत्तिस्सुतरां लभ्यते । तथाच नैकत्वमेकवचनार्थो-
ऽपि स्वसजातीयनिष्ठभेदप्रतियोगिताऽनवच्छेदकैकत्वरूपं यत्स्वसजातीयद्वितीयरहि-
तत्वन्तदेकवचनार्थः । संघटनप्रकारश्चेत्तन्म, अत्र घट इत्यादौ भूतले एकघटसत्त्वद-
शायां स्वं प्रकृत्यर्थं एतद्देशवृत्तिर्घटस्तत्सजातीयस्य एवान्यस्याऽभावात् तन्निष्ठ एक-
पटादिभेदस्तत्प्रतियोगितावच्छेदकं तन्निष्ठैकत्वमर्थात्पटादिनिष्ठैकत्वम् । अनवच्छेदकञ्च
तद्घटनिष्ठमेकत्वन्तदेव सजातीयद्वितीयरहितत्वम् घटपदोत्तरमेकवचनार्थः । एतद्देशे व-
हुघटसत्त्वदशायान्तु स्वम्प्रकृत्यर्थं एतद्देशवृत्तिर्घटस्तत्सजातीयो द्वितीयोऽपि घट-
स्तन्निष्ठैकत्ववदेतद्घटभेदस्तत्प्रतियोगितावच्छेदकमेवैतद्घटनिष्ठमेकत्वमित्यनेकघटता-
त्पर्येण न अत्र घट इतिप्रयोगः ।

साजात्यं स्वसमभिव्याहृतपदार्थसंसर्गित्वविशिष्टप्रकृत्यर्थतावच्छे-
दकवत्त्वरूपेण । अतोऽत्र घटोऽस्तीत्यादौ घटनिष्ठभेदप्रतियोगितानव-
च्छेदकैकत्वप्रसिद्धावपि न क्षतिः । एतद्देशविद्यमानघटनिष्ठभेदप्रति-
योगितानवच्छेदकैकत्वस्यैव तत्र बोधादिति । तस्य च प्रसिद्धत्वात् ।

तथाच प्रकृते सम्पन्नो ब्रीहिरित्यादौ यद्यन्नान्तरं सम्पन्नं स्यात्तदा सम्पन्नत्वेन
ब्रीहिसजातीयान्नान्तरस्य सत्त्वात् तत्र वर्त्तते यो ब्रीहिभेदस्तत्प्रतियोगितावच्छेदकं
ब्रीहित्वगतैकत्वं स्यात् । यदि च अन्नान्तरन्न सम्पन्नन्तदा सम्पन्नत्वेन रूपेण ब्री-
हिसजातीयस्यैवाऽभावात्स्वसजातीयनिष्ठभेदप्रतियोगिताऽनवच्छेदकमेव जातम्ब्रीहित्व-
गतैकत्वन्तदेव सजातीयद्वितीयरहितत्वम् । एवम्बिधैकवचनार्थस्वीकारादेव पशुना
यजेतेत्यादावेकपशुकरणकयागादेवाऽदृष्टसिद्धिस्तथाहि, अत्र वाक्ये स्वम्पशुस्तत्स-
जातीयो द्वितीयपशुर्यदि यागे स्यात्तदा द्वितीयपशुनिष्ठस्य एतत्पशुनिष्ठमेकत्वं
भेदप्रतियोगितावच्छेदकं स्यात्परन्तु यागे द्वितीयपशोरभावे तु एतत्पशुनिष्ठभेदस्य
प्रतियोगिताऽनवच्छेदकमेव जायत इति तदेव सजातीयद्वितीयरहितत्वमेवैकपशु-
रणकयागाददृष्टसिद्धिरिति तात्पर्यम् ।

इति परीक्षालेखप्रकारः—

अथ शास्त्रार्थप्रकारः ।

अनु यागस्थले कार्यान्तरार्थबद्धपशौ तन्निष्ठो य एतत्पशुभेदस्तादृशभेदप्रतियो-
गितावच्छेदकमेवैतत्पशुनिष्ठमेकत्वन्तस्यापि पशोरेतत्पशुसजातीयत्वात् । किञ्च यागी-
यघृतादिसामप्रीणामपि यागसम्बन्धित्वेनैव धर्मेणैतत्पशुसाजात्याद् यागसम्बन्धि-
घृतादिष्वेतत्पशुभेदस्तादृशभेदप्रतियोगितावच्छेदकमप्येतत्पशुनिष्ठमेकत्वं स्यादेव । त-
थाचतत्पशुनिष्ठैकत्वस्य कथं स्वसजातीयनिष्ठभेदप्रतियोगितानवच्छेदकत्वमिति प्राश्नुय
परिष्करोति साज.त्यञ्चेति । यजेत स्वर्गकाम इत्यत्र स्वपदेन वर्त्तमानतिङ्विभ-
क्तिस्तत्समभिव्याहृतपदार्थो यागपदार्थस्तत्संसर्गित्वविशिष्टं (संसर्गित्ववैशिष्ट्यञ्च
प्रकृत्यर्थतावच्छेदके सामानाधिकरण्यसम्बन्धेन बोध्यम्) यागसम्बन्धित्वसमानाधिक-
रणं यत्प्रकृत्यर्थतावच्छेदकं पशुत्वं तद्वत्त्वेनोभयरूपेणैव साजात्यम् । कार्यान्तरार्थबद्ध-
पशौ पशुत्वस्य सत्त्वेऽपि यागसंसर्गित्वाऽभावः । घृतादीनां यागसंसर्गित्वेऽपि प्रकृ-
त्यर्थतावच्छेदकपशुत्वाऽभाव इतिद्वाम्याम्बिशेषणाम्यामुभयोर्व्यावृत्तिरिति न साजात्य-
व्यभिचारः । एतत्साजात्यपरिष्कारादेव अत्र घटोऽस्तीत्यादौ घटानामनेकत्वेन परस्पर-
रभेदा नीलघटादिषु पीतघटादिभेदस्य तद्गतैकत्वस्य भेदादयं घटस्तद्घटनिष्ठैकत्ववान्ने-
तिप्रतीतिदर्शनेन एकत्ववद्घटनिष्ठा या भेदप्रतियोगिता तद्वच्छेदकमेवैकत्ववद्घटनिष्ठमे-
कत्वज्ञातन्नानवच्छेदकमिति भेदप्रतियोगिताऽनवच्छेदकैकत्वाऽप्रसिद्धेरप्यभावः । तथा-
हि अत्र घटोऽस्तीत्यत्र स्वपदेनैकवचनान्तं गृह्यते समभिव्याहृतत्वञ्च तत्तत्पदप्रयोज्यवि-
षयतानिरूपितविषयताप्रयोजकत्वे सति तत्तद्भिन्नपदत्वम् । तत्समभिव्याहृतमप्युपपन्नोति ।

एतद्देशे बहुघटसत्त्वदशायां तादृशवाक्यप्रयोगस्तु जात्येकत्वादेव समर्थनीयः ।

पदन्तर्दर्थ एतद्देशवृत्तिस्वन्तत्संसर्गित्वन्तत्संसर्ग एव सच संसर्ग एतद्देशवृत्तिस्वीयस्वरूपसम्बन्धरूपस्तद्विशिष्टं यत्प्रकृत्यर्थतावच्छेदकं घटस्वन्तेन रूपेण सजातीयस्व एव घटस्तन्निष्ठो य एकपटभेदस्तत्प्रतियोगितावच्छेदकं तत्पटनिष्ठमेकत्वन्तदनवच्छेदकं घटनिष्ठमेकत्वमितिरीत्यै तद्देशवृत्तिस्वविशिष्टघटसजातीयेत्यस्य एतद्देशविद्यमानत्वसमानाधिकरणघटत्ववत्त्वेन सजातीयाऽभावात् एतद्देशविद्यमानघटगतैकत्वस्य प्रसिद्धत्वात् ।

जात्येकत्वादेवेति-

सम्पन्नो श्रीहिरित्यत्रेव जातावेकत्वान्वयः । स्वाश्रयप्रकृत्यर्थतावच्छेदकवत्त्वेन वा । स्वमेकत्वन्तदाश्रयीभूतं यत्प्रकृत्यर्थतावच्छेदकं घटत्वं तद्वत्त्वं सर्वेषु घटेष्विति तेन सम्बन्धेनानेकघटेष्वप्येकत्वसंख्यान्वये न क्षतिरित्यभिप्रायः ।

अत्र तु शब्दप्रयोगाद्बहुवचसत्त्वदशायामत्र घटोऽस्तीति न भवति । पदार्थान्तरनिष्ठप्रकारतानिरूपितविशेष्यतासम्बन्धेन शाब्दद्विधावच्छिन्नम्प्रति अन्वयितावच्छेदकरूपेणोपस्थितिः कारणमितिनियमात् घटत्वस्य जातित्वेन स्वरूपत एवोपस्थितिसत्त्वात् । तथा च स्वाश्रयप्रकृत्यर्थतावच्छेदकवत्त्वसम्बन्धेतिप्रकार एव गरीयान् । किञ्च जातावेकत्वान्वयेनैव समर्थनेऽभिभाषाचेत्तर्हि प्रकृत्यर्थतावच्छेदकतावच्छेदकसम्बन्धेन स्वसमभिव्याहृतपदार्थसंसर्गित्वविशिष्टप्रकृत्यर्थतावच्छेदकमात्रवृत्तिधर्मेण साजात्यग्रहणे ग्रन्थकर्तुंस्तात्पर्यम्बर्णनीयम् । एवञ्च घटपदसमभिव्याहृतं पदमत्रेति तदर्थश्चैतद्देशवृत्तिस्वम् तस्य स्वरूपसम्बन्धेन संसर्गी घटस्तत्र घटप्रकृत्यर्थतावच्छेदकतावच्छेदकसम्बन्धस्समवायस्तेन वृत्तिर्यस्य तादृशघटत्वं तत्त्वम् । तादृशवृत्तिस्वरूपं घटत्वेऽस्त्येव । किञ्च प्रकृत्यर्थतावच्छेदकमात्रवृत्तिधर्मो घटत्वत्वन्तश्च घटत्वे सामानाधिकरण्यसम्बन्धेन समभिव्याहृतपदार्थसंसर्गित्वविशिष्टो यः प्रकृत्यर्थतावच्छेदकमात्रवृत्तिधर्मो घटत्वत्वन्तेनैव धर्मेण घटत्वसजातीयं घटत्वमेवास्ति तन्निष्ठो भेद एकत्ववत्पटत्वभेदस्तत्प्रतियोगितावच्छेदकं पटत्वनिष्ठमेकत्वन्तदनवच्छेदकञ्च घटत्वनिष्ठमेकत्वन्तदेव सजातीयद्वितीयराहित्यम् अत्रघटोऽस्तीत्यत्र घटपदोत्तरैकवचनार्थः ।

इति परोक्षालेखप्रकारः ।

जातिलक्षणन्तु नित्यत्वविशिष्टानेकनिरूपितसमवायसम्बन्धावच्छिन्नवृत्तिताश्रयत्वम् । यथा नित्यत्वविशिष्टानेक (घटादि) निरूपितसमवायसम्बन्धावच्छिन्ना वृत्तिग घटत्वस्य तादृशवृत्तिताश्रयत्वञ्च घटत्वस्येति तस्य जातित्वं सिद्ध्यति । संयोगादावतिव्याप्तिनिरासाय लक्षणघटकं निस्त्वम् । आकाशपरिमाणदेस्तत्त्ववारणायानैकेति । अत्यन्ताभावादावतिव्याप्तिपरीहाराय समवायेति ।

विभुद्वयसंयोगाङ्गीकर्तृमते तादृशसंयोगस्य सत्त्वात्पत्तो संयोगमिन्नत्वं लक्षणेऽपरमपि निवेद्यम् । अनेकपदस्य बहुत्वाकर्तृकत्वेन वा निवेशाभावेऽपि वारणं सम्भाव्यम् ॥

यत्तु एकत्वाविवक्षायामपि भावाख्यातस्थले एकवचनस्य साधुत्व-
दर्शनात्सङ्ख्याया अविवक्षणे ऽपि सम्पन्नो ब्रीहिरित्यादावेकवचनोपप-
त्तेरलं जात्येकत्वपरतया तत्र समर्थनेनेति । तदप्यकिञ्चित्करम् । भावा-

अथ शास्त्रार्थप्रकारः ।

प्रकृत्यर्थतावच्छेदकमाश्रयवृत्तिधर्मेण साजात्याश्रयणे गौरवात्स्वाश्रयप्रकृत्यर्थतावच्छे-
दकवत्त्वसम्बन्धेनेतिसम्पन्नो ब्रीहिरितिवत्प्रकार एव श्रेयानिति । सिंहावलोकनन्यायेन
पुनरपि साजात्यम्बिचार्यते ।

नन्वेकस्मिन्नेव भूतले ब्राह्मणशूद्रयोर्थादा घटस्तत्र अत्र ब्राह्मणस्य घटोऽस्ति शूद्र-
स्य च घटोऽस्ति एवमप्रयोगो न स्यात्तथाहि, एतद्देशविद्यमानत्वादिसंसर्गशूद्रघटे तन्नि-
ष्ठभेदप्रतियोगितावच्छेदकत्वमेव ब्राह्मणघटगतैकत्वे इति चेन्न ? यावत्स्वसमभिव्याह-
तपदार्थसंसर्गित्वविशिष्टप्रकृत्यर्थतावच्छेदकवत्त्वरूपेणेति स्वीकारः । ब्राह्मणसंसर्गित्वं
शूद्रघटे नास्तीतिभेदप्रतियोगितानवच्छेदकवत्त्वमेव ब्राह्मणघट इति दोषाऽभावात् ।
यावत्संसर्गित्वेतिनिवेशस्तेन कालिकसम्बन्धेन शूद्रघटसत्त्वान्न दोषः प्रकृतशाब्दबोधो-
पकारकविषयसंसर्गग्रहणेनाऽदोषाच्च इति । यजघातोस्तत्तद्व्यक्तित्वावच्छिन्ने लक्षणा
तेन पशुद्वयकत्वविशिष्टपशुकर्णकयागत्वरूपोद्देश्यतावच्छेदकानाक्रान्तत्वात् एकत्व-
विशिष्टपशौ एतद्व्यागीयव्यक्तिसंसर्गो नान्यस्मिन् इति परस्परभेदात् न व्यभिचार-
चर्चा । अत एव नरेण नरो यजेतेत्यादौ कर्तृभूतनरे करणभूतनरसजातीयत्वघ्नास्ति
संसर्गभेदात् । एकत्र करणत्वं संसर्गोऽपरत्र कर्तृत्वम् । नन्वेवमपि अनेकब्राह्मणकर्तृक-
शयनाधिकरणस्थानतात्पर्येणात्र ब्राह्मणशेते भुङ्क्ते इत्यादिवाक्यमनिष्टमपि स्यात्
शयनक्रियाकर्तृभेदेन शयनक्रियाव्यक्तिभेदः । स्वसजातीयत्वं स्वस्मिन्नेव, तन्निष्ठभेदप्र-
तियोगितानवच्छेदकत्वसत्त्वादिति चेन्न ? स्वसमभिव्याहृतपदार्थेत्यत्र पदार्थपदेन
पदार्थतावच्छेदकस्य ग्रहणन्तथाच शयनरूपपदार्थतावच्छेदकसम्बन्धशयनत्वावच्छिन्ननि-
रूपितकर्तृत्वाख्यस्य एव ब्राह्मणान्तरेऽपि एतद्ब्राह्मणसजातीयो द्वितीयस्तृतीयोऽपि
ब्राह्मणस्तद्वाहित्यस्यैतद्देशोऽसत्त्वेन तादृशप्रयोगाऽभावात् ।

वस्तुतस्तु—

एकवचनप्रत्ययादेःसम्पन्नो ब्रीहिरित्यादौ संख्यारूपैकत्वमेवार्थो न तु स्वसजा-
तीयनिष्ठभेदति । स्वसमभिव्याहृतपदार्थेति पूर्वोक्तरीत्यैकवचनार्थः । वक्तृतात्पर्याव-
धारणेन ब्रीहिसम्पन्नःअर्थात् न क्षेत्रान्तरस्थसस्यान्तरं सम्पन्नं न परिपक्वमि-
त्यर्थः । सम्पन्नपदोत्तरसुवाच्यसंख्यारूपैकत्वविशिष्टो ब्रीहिरपि फलति । वैशिष्ट्यब्र-
ह्मावेकत्वस्य स्वाधिकरणत्ववत्त्व स्वाधिकरणप्रकृत्यर्थतावच्छेदकवदितराऽवृत्तिस-
म्पत्त्यवच्छिन्नाऽभेदवत्त्वोभयसम्बन्धेन । स्वमेकत्वम् तदधिकरणब्रीहित्वम् । तद्व-
त्त्वमब्रीहावित्येकसम्बन्धसंघटनम् । स्वमेकत्वम् । तदधिकरणप्रकृत्यर्थतावच्छेदकम्ब्री-

ख्यातस्थले गत्यन्तरविरहेण विभक्तेर्निरर्थकत्वोपगमात् । तत्र च सार्थकत्वोपगमसम्भवे तत्परित्यागस्यानुचितत्वात् । सति तात्पर्ये तद्बोधस्यानुभक्तत्वाच्चेति ।

हित्वन्तद्वान् ब्रीहिस्तदितरः क्षेत्रान्तरस्थसस्यादिस्तद्वृत्तिर्या सम्पत्तिस्तदवच्छिन्नाऽभेदवत्ता ब्रीहौ न सस्यान्तर इति । अनयैव रीत्या अत्र घटोऽस्तीत्यत्राऽपि वारणम् । तथाहि संख्यारूपैकत्वविशिष्टो घट इति बोधः । एकत्ववैशिष्ट्यञ्च घटे स्वाश्रयवत्त्वं स्वाश्रयप्रकृत्यर्थतावच्छेदकवदितराऽवृत्त्येतद्देशवृत्तिसत्ताश्रयत्ववत्त्वोभयसम्बन्धेन । स्वमेकत्वन्तदाश्रयो घटत्वन्तद्वत्त्वं घटे इत्येकसम्बन्धः । स्वमेकत्वन्तदाश्रयप्रकृत्यर्थतावच्छेदकं घटत्वं तद्वान् घटस्तदितरपटादिस्तद्वृत्तित्वे सत्येतद्देशवृत्तिसत्ताश्रयत्वं घटत्वे तद्वत्त्वं घटे इति द्वितीयसम्बन्धसंघटनम् । एवम्विधाकाङ्क्षाबोधकमवाक्यघटकमन्त्रेतिपदन्तात्पर्यमवा । एवम्विवाहस्यमेकत्वपरिष्कारेण ।

किञ्च—

पशुना यजेतेत्यत्र यजधातोपशुविशिष्टयागे लक्षणा कार्य्या । वै० स्वकरणकत्व स्वभिन्नपद्वकरणकत्वोभयसम्बन्धेन । एतादृशलक्षणात्तात्पर्यग्राहिका तृतीयाविभक्तिः । स्वम्पशुस्तत्करणकत्वमेव यागे, स्वं पशुस्तद्भिन्नो द्वितीयपशुस्तत्करणकत्वञ्च यागे इत्यनेकपशुकरणकयागान्नादृष्टसिद्धिः ।

सूक्ष्मवेत्तारस्तु—

एकत्वविशिष्टयागकरणत्वमेव सजातीयद्वितीयराहित्यम् । वैशिष्ट्यञ्च स्वाश्रयपशुकरणकत्व स्वाश्रयनिष्ठभेदप्रतियोगिपक्षकरणकत्वोभयसम्बन्धेन । स्वमेकत्वं तदाश्रयपशुर्यागीय एव नान्यस्तत्करणकत्वमस्ति । स्वमेकत्वन्तदाश्रयो यागीयः पशुस्तन्निष्ठो भेदकस्यचित् अन्यस्य यज्ञभूमिबहिर्भूतस्य पशोः भेदप्रतियोगिपशुरन्यस्तद्वत्करणकत्वमपि यागे इति सजातीयद्वितीयराहित्यम्वुवन्ति ।

ननु पशुना यजेतेत्यत्र इष्टे पशौ साजात्याश्रिते यज्ञाहं एकत्वविशिष्टे संयोगसम्बन्धेन एतत्पशुगतकत्ववान्न तत्पशुगतैकत्ववान्नेति संयोगसम्बन्धावच्छिन्नावच्छेदकताकभेदस्य विद्यमानत्वेन भेदप्रतियोगितानवच्छेदकत्वाऽसंघटनेन कथमेकपशुकरणकयागादृष्टसिद्धिरिति चेन्न ? समवायसम्बन्धावच्छिन्नावच्छेदकताकभेदस्यैव स्वीकारात् । नच रूपमस्तीतिवाक्ये एकत्वस्य स्वरूपसम्बन्धेनैव रूपपदार्थेऽन्वयो ननु समवायेनैति कथन्तन्प्राप्त्य इति वाच्यम् ? स्वरूपसमवायस्वाश्रयप्रकृत्यर्थतावच्छेदकवत्त्वान्यतमसम्बन्धावच्छिन्नावच्छेदकताकभेदस्वीकारेणाऽदोषात् । ननु अन्यतमत्वावच्छिन्नत्वात्पशौ स्वरूपसम्बन्धावच्छिन्नावच्छेदकताकभेदस्य सत्त्वेन तन्नानुपपत्तिर्दुवारैवेति चेन्न ? एकत्वनिष्ठप्रकारतावच्छेदकसम्बन्धावच्छिन्नावच्छेदकताकभेदस्यैव स्वीकारेण संयोगेनैतत्पशुगतैकत्ववान्नेतिभेदमादायापत्तेर्वक्तुमशक्यत्वात् ।

नचैवमपि स्वरूपसमवायादिसम्बन्धावच्छिन्नावच्छेदकताया अपि एकत्वनिष्ठप्र-

एवं त्रयः समुदिता हेतुरित्यत्र हेतुपदं कार्योत्पादप्रयोजकतावच्छेद-
कसमुदायत्वावच्छिन्नपरं तादृशसमुदायत्वान्वितमेकत्वं एकवचनार्थः ।

अत एव शक्त्यादीनां त्रयाणां तृणारणिमणिन्यायेन हेतुत्वशङ्कानि-
रासः । तथा सत्येषामेकैकसमब्रह्मानदशायामपि कार्योत्पत्तेरावश्यकतया
तद्वितयपर्याप्तसमुदायत्वस्य कार्योत्पत्तिप्रयोजकतानवच्छेदकतया तेषां
त्रयाणां तथाविधैकसमुदायत्वाश्रयत्वानुपपत्तेः ।

कारतावच्छेदकसम्बन्धावच्छिन्नावच्छेदकताकत्वादापत्तिस्तद्वस्तुतैवेति वाच्यम् ?
प्रकृतशाब्दबोधोपधायकप्रकारतावच्छेदकसम्बन्धावच्छिन्नावच्छेदकताकभेदस्य स्वीका-
रेणाऽनुपपत्तिविरहात् ।

ननु आख्यातार्थसंख्यानिष्ठप्रकारतानिरूपितविशेष्यतासम्बन्धेन शाब्ददुद्धित्वाव-
च्छिन्नमप्रति प्रथमान्तपदजन्योपस्थितिः कारणमिति नियमेन देवदत्तो गच्छति वेवद-
त्तः पचति देवदत्तेन तण्डुलः पच्यते इत्यादिप्रथमान्तपदसत्त्वेन देवदत्ततण्डुलादावा-
ख्यातार्थसंख्याया अन्वयेन सिद्धावपि देवदत्तेन घृण्यते देवदत्तेन गम्यते अन्यैर्गम्यत
इत्यादौ प्रथमान्तपदाऽभावेनाख्यातार्थसंख्याया अन्वयाऽभावेनैकवचनमुत्सर्गतः करिष्यत
इत्यादिशाब्दिकनियमेन प्रत्ययोत्पत्तौ यथा तत्रैकत्वाऽविवक्षयैवैकवचनस्य साधुत्वमेवं
सम्पन्नो ब्रीहिरित्यादावपि संख्याया अविवक्षायामपि औत्सर्गिकैकवचनत्वं सुतरां
सिद्धमिति ब्रीहिविजातौ संख्याया अन्वयेन कथं गौरवाश्रयणमिति तन्निरस्यति
तदपीति । तत्र प्रथमान्तपदाऽभावेन निरर्थकत्वेऽपि सर्वत्र तथा स्वीकारे मानाऽभा-
वेन ब्रीहिविजातावन्वयस्वीकारे क्षतिविरहः । तत्र संख्याबोधोऽनुभवगम्य इति ।

एवं त्रयस्समुदिता हेतुरिति ।

कार्यम् काव्यम् उत्पादः उत्पत्तिस्तत्प्रयोजकता शक्तिनिपुणताऽभ्यासानां त्रयाणां
समुदितानां समुदाये तत्प्रयोजकतावच्छेदकत्वं समुदायेऽसमुदायत्वावच्छिन्नसमुदायपर-
मत्र हेतुपदमिति तस्मिन्नेव समुदायत्वे एकत्वान्वयः । तृणारणिमणिन्यायेन यथा व-
ह्निमप्रति पार्थक्येन तृणस्य कारणत्वम् अरणेः मणेश्च तथाऽन्नं न व्यवहारः । किन्तु
काव्योत्पत्तिप्रयोजकतावच्छेदकसमुदायत्वाश्रयत्वन्तत्तात्पर्येण हेतुरित्येकवचनान्तमेव ।

एवं “जात्याकृतौ”तिसूत्रेऽप्येकवचनान्तत्वसङ्गतिः । “प्रत्यक्षानुमाने”तिसूत्रे प्रत्य-
क्षप्रमाणम् अनुमानप्रमाणम् उपमानप्रमाणम् शब्दः प्रमाणमिति पार्थक्येन प्रामा-
ण्याद् बहुवचनमुपपद्यते । एवमिदं विशेषणवाचकदेवतापदस्याऽपि बहुवचनान्तत्वमेव ज्ञा-
यस्तरम् ।

तृणारणिमणिन्यायेनेति ।

अत्र क्वचित् तृणेन वह्निर्जन्मते क्वचिदरणिना क्वचिन्मणिना तृणस्य सहकारी फू-
त्कारः । अरणेर्भन्धनम् मणोस्तरणिकिरणसंयोगः । तार्णवह्निर्वावच्छिन्नमप्रति फूत्का-

एवं जात्याकृतिव्यक्तयः पदार्थ इत्यत्र त्रितयनिष्ठस्य पदशक्तिरूप-
पदार्थत्वस्यैकत्वं विवक्षितमिति तत्र विशेष्यपदस्य बहुवचनान्तत्वेऽपि
विशेषणपदस्यैकवचनान्ततोपपत्तिः । प्रत्यक्षानुमानेत्यादिसुत्रे प्रमाकर-
णत्वरूपप्रकृत्यर्थतावच्छेदकस्य । प्रत्यक्षानुमानादिनिष्ठस्यैकताया बाधि-
तत्वेनाविवक्षितत्वात्प्रमाणपदस्य बहुवचनान्ततेति । एवं पितरो देवता
इत्यत्रापि पितृपितामहादीनांसहितानामेकरूपेण देवतात्वविरहेण पितृ-
त्वपितामहत्वादिना पृथगेव त्यागोद्देश्यत्वरूपदेवतात्वम् । उद्देश्यतावच्छे-
दकभेदेनैव उद्देश्यताभेदात् । तत्र एकत्वस्यादिवक्ष्या देवतापदस्य
बहुवचनान्ततेति दिक् । स्वप्रकृतिकत्वं च स्वाव्यवहितोत्तरत्वेन प्रति-
सन्धीयमानत्वम् । तेन दधि सुन्दरमित्यादौ विशेष्यपदानन्तरं विभक्ते-
रसत्वेऽपि न क्षतिः । तत्र विभक्तेरनुसन्धानं विना शाब्दबोधानुपग-
मात् । एवं तादृशविभक्तिसजातीयविभक्तिकत्वमपि तथाविधमित्यव्य-
वहितार्थवर्तितया प्रतिसन्धीयमानत्वम् । तेन इदं दधीत्यादौ विशेषण-
पदानन्तरं विभक्तेरसत्वेऽपि न क्षतिः ।

रः कारणम् । अरणिबद्धित्वावच्छिन्नमप्रति मन्थनङ्कारणम् । मणिबद्धित्वावच्छिन्नमप्रति
तरणिकिरणसंयोगः कारणमिति स्वातन्त्र्येणैव हेतुत्वञ्च परस्परसहकारित्वमप्रकृते
त्रयस्समुदिता हेतुरित्यतो वैलक्षण्यमस्त्येवेत्याशयः ।

एवं जात्याकृतिव्यक्तयः पदार्थ इति—

नन्वस्मिन्सूत्रे यदोश्वरेच्छारूपशक्तिं गृहीत्वा पदार्थ इत्यत्रैकत्वान्वयो ग्रन्थोक्त-
रीत्या वक्तुमर्हं परन्तु सन्मानविषयिण्या भगवदिच्छायास्सकलपदार्थगोचरत्वेन सा-
मान्यत एकत्वमेवैवञ्च यथा “व्यक्त्याकृतिजातयः पदार्थः” इत्यत्रैकत्वान्वयेन पदार्थः
इति भवति तथैव देवदत्तयज्ञदत्तद्रव्यघटाः पदार्थ इत्यपि रूपमापद्येत युक्तेस्तौल्यात् ।
नचेश्वरेच्छीयविषयतारूपा शक्तिस्तस्यामेकरत्वान्वयः पूर्वोक्तलक्ष्ये ईश्वरेच्छीयविषयता-
या अभावेन नापत्तिरिति वाच्यम् ? तथासति एकत्वाश्रयीभूतोक्तविषयत्वस्य व्यक्त-
आकृतिजातिपदार्थत्रयसाधारण्याऽभावेन गौतमसूत्रघटकपदार्थ इतिप्रयोगवृत्त्योत्सर्गाऽ-
पत्तेः । एवञ्चापत्तिरस्तु पूर्वोक्तप्रयोगः कथमेति प्रश्नकर्तुराशयः । शिष्टप्रयोगे
तथासत्त्वेऽप्यशिष्टप्रयोगे तथा व्यवहाराऽभावात् । किञ्च गौतमप्रयोगलौकिकप्रयोग-
योवषम्यम् । गौतमसूत्रस्य परार्थबोधने तात्पर्यम् । लौकिकप्रयोगस्य तु स्वार्थबोधने
तात्पर्यम् । किञ्च यदि घटपटमठाः पदार्थ इति वाक्ये एकत्वान्वये तात्पर्यमिष्यते तदा
त्विष्ट एवायमप्रयोगः ।

ननु “विंशत्याद्यास्सदैकत्व” इत्यादिव्याख्या तु प्रकरणप्राप्तेति, अवतरणिका तु
स्वप्रकृतिकविभक्तिसजातीयेति तत्र सिंहावलोकनन्यायेन पुनरवाको आह—स्वप्रकृ-

अथ नीलस्य घट इत्यादावपि पदार्थोपस्थित्यादिकारणसमवधान-
सम्भवात् कथन्न नीलघटयोरभेदान्वयबोधः ।

तिकत्वञ्चेति । वैयकारणमते स्वप्रकृतिकत्वम् स्वनिष्ठोद्देश्यतानिरूपितविधेयताव-
त्त्वम् । परन्तु स्वमते लक्षणमाह स्वाऽव्यवहितोत्तरत्वेनेति ।

अत्रैव प्रसङ्गात् प्रकृतित्वम् प्रत्ययत्वञ्च विचार्यते ।

प्रकृतित्वम्—“प्रत्ययः” इत्येतच्छब्दाधिकारीयकार्यनिष्ठविधेयतानिरूपितोद्देश्य-
ताश्रयत्वम् ।

प्रत्ययत्वञ्च—प्रकृतिविशिष्टत्वम् वे० च स्वसमभिव्याहृतत्व स्वनिष्ठोद्देश्यता-
निरूपितविधेयताश्रयत्व स्वार्थान्वितार्थप्रत्यायकत्वमित्येतन्मित्रितयसम्बन्धेन । एवं
लक्षणे नाव्यास्यतिव्याप्त्यसम्भवादिदोषावकाश इति ।

अथ नीलस्य घट इत्यादावपीति ।

अस्यायमाशयः, बाधाऽभावो योग्यता । अत्र बाधनिश्चयश्च अभेदेन नीलाभाववान्
घट इत्याकारक एव । तथा च एवम्बिधबाधनिश्चयाऽभावोऽस्त्येव नीलस्य घट
इत्यत्र । तथाहि, नीलपदजन्यनीलोपस्थितिघटपदजन्यघटोपस्थितिनीलपदसमभिव्या-
हृतघटपदत्वरूपाऽकाङ्क्षाज्ञानम्, नीलस्य घट इतिवाक्यमभेदसम्बन्धावच्छिन्ननील-
त्वावच्छिन्नप्रकारतानिरूपितघटत्वावच्छिन्नविशेष्यताकशाब्दबोधजनयत्वित्याकारकता-
त्पर्यज्ञानम्, नीलपदसन्निहितं घटपदमित्याकारकासत्तिज्ञानमेवम्विधानां चतुर्णां शा-
ब्दबोधकारणानां सत्त्वेन कथन्नाऽभेदसंसर्गकनीलप्रकारकघटविशेष्यकशाब्दबोध इति
प्रश्नाशयः ।

नच अभेदान्वयबोधमप्रति स्वसमानविभक्तिकपदजन्योपस्थिति-कारणमिति नी-
लस्य घट इत्यादौ विरुद्धविभक्तिकत्वान्नाभेदान्वयापत्तिरिति वाच्यम् ? सामग्रीसत्त्वे
अवश्यं कार्यमिति नियमः । व्यापकधर्मावच्छिन्नकार्यत्वावच्छिन्नमप्रति व्याप्यधर्माव-
च्छिन्नकार्योत्पादकसामग्र्या अपेक्षेति नियमः । कार्यसत्ताया-कारणसामग्रीसत्ताव्या-
पकत्वमिति नियमः । यथा केनचिज्ज्योतिःशस्त्राख्येन घोषणा कृता अस्मिन्पक्षे दृष्टिर्न
भविष्यतीति वर्षाप्रवल्हेतुमेवादिसमवधाने वृष्टेरवश्यम्भावादिदर्शनेन ज्योतिःशस्त्रीय-
नियमभङ्गस्याऽकिञ्चित्करत्वं तथाऽभेदान्वयबोधमप्रति स्वसमानविभक्तिकत्वमिति नियम-
स्याकिञ्चित्करत्वे क्षतिविरहात् । आकाङ्क्षाविरहादिति—अन्वयबोधौपयिक इत्य-
स्यान्वयबोधजनक इत्यर्थः । तथाहि, प्रथमापदं श्रावणप्रत्यक्षविषयतावच्छेदकधर्मव-
त्त्वादिरमेव । प्रथमात्त्वेनाऽज्ञानदशायां नीलो घट इत्यादिवाक्यादपि शाब्दबोधा-
नाऽपत्तेः । अतः अभेदसम्बन्धावच्छिन्ननीलत्वावच्छिन्नप्रकारतानिरूपितघटत्वावच्छि-
न्नविशेष्यताशालिशब्दबुद्धित्वावच्छिन्नमप्रति स्वन्तनीलपदसमभिव्याहृतस्वन्तघटपद-
त्वरूपाऽकाङ्क्षाज्ञानं कारणम् । विनिगमनाविरहात् अभेदसम्बन्धावच्छिन्ननीलत्वाव-

च्छिन्नप्रकारतानिरूपितघटत्वावच्छिन्नविशेष्यताकशालिशब्दबुद्धित्वावच्छिन्नमप्रति स्व-
न्तघटपदसमभिव्याहृतस्वन्तनीलपदसमभिव्याहाररूपाकाङ्क्षाज्ञानं कारणम् । एवम् औ-
जस् अम् औ शस् इत्यादिष्वपि । अभेदसम्बन्धावच्छिन्ननीलत्वावच्छिन्नप्रकारतानि-
रूपितघटत्वावच्छिन्नविशेष्यताकशालिशब्दबुद्धित्वावच्छिन्नमप्रति औविभक्त्यन्तनी-
लपदसमभिव्याहृतौविभक्त्यन्तघटपदसमभिव्याहाररूपाकाङ्क्षाज्ञानं कारणम् । वि-
निगमनाविरहात् अभेदसम्बन्धावच्छिन्ननीलत्वावच्छिन्नप्रकारतानिरूपितघटत्वावच्छि-
न्नविशेष्यताकशालिशब्दबुद्धित्वावच्छिन्नं प्रति औविभक्त्यन्तघटपदसमभिव्याहृतौ-
विभक्त्यन्तनीलपदसमभिव्याहाररूपाकाङ्क्षाज्ञानं कारणम् । एवं जसन्तनीलपदसम-
भिव्याहृतजसन्तघटपदत्वरूपाकाङ्क्षाज्ञानं कारणम् । जसन्तघटपदसमभिव्याहृतजसन्त-
नीलपदसमभिव्याहाररूपाकाङ्क्षाज्ञानं कारणम् । एवमन्यास्वपि विभक्तिषु । नीलघट
इत्यादौ समासे विभक्तिलोपे स्वन्तजसन्तत्वाद्यभावेन पूर्वोक्तकारणाऽप्रवृत्तौ कथं तन्ना-
भेदसंसर्गकशब्दबोध इति विचिकित्सायामभेदसम्बन्धावच्छिन्ननीलत्वावच्छिन्नप्र-
कारतानिरूपितघटत्वावच्छिन्नविशेष्यताकशालिशब्दबुद्धित्वावच्छिन्नमप्रति नीलपदा-
ऽव्यवहितोत्तरवर्तिघटपदत्वरूपाकाङ्क्षाज्ञानं कारणम् । घटपदाऽव्यवहितोत्तरवर्तिनीलप-
दत्वरूपाकाङ्क्षाज्ञानं कारणमिति विनिगमनाविरहात् कार्यकारणभावद्वयम् ।

ननु समासस्थले नीलपदाऽव्यवहितोत्तरवर्ति घटपदत्वं घटपदाव्यवहितपूर्ववर्त्ति
नीलपदत्वमेव वा यथाकाङ्क्षाज्ञानं 'कारणमिति नियमस्तर्हि' मूलग्रन्थानुपपत्तिस्तथाहि,
केवलनिर्विभक्तिककथाकरणाऽनिष्पन्नशुद्धनीलघटघटनीलेतिवाक्यादप्यभेदान्वयबोधाप-
त्तिराकाङ्क्षाज्ञानस्य सत्त्वादिति चेन्न ? अनुमिताविषय शब्दबोधेऽपि विधेयतानियम-
स्सर्वजनीनः । विधेयत्वञ्च अपूर्वाशस्यैव भवति प्रकृते निर्विभक्तिकनीलघटेतिसमुदाये
उद्देश्यत्वेनाश्रीयमाणघटविशेषणत्वेनैव नीलपदार्थस्य प्रवृत्तिः प्रकारताप्रयोजकमेवात्र
नीलपदन्नतु विधेयताप्रयोजकन्तथावाऽपूर्वत्वाऽसम्भवेन विधेयत्वाऽसम्भवः । निर्विभ-
क्तिकनीलघटपदे विभक्तिविशिष्टत्वेनानुसन्धाने विभक्त्यन्तत्वेन वा लुप्तविभक्तिसम-
रणेन वा विधेयीभवदेकत्वादिप्रकारकशब्दबोधस्यैव सिद्धान्तितत्वेन निर्विभक्तिके ता-
दृशाकाङ्क्षाज्ञानाऽप्रवृत्त्या दोषपरिहारादित्याशयः ।

ननु एषु कार्यकारणभावेषु परस्परमर्थविचारः अभेदसम्बन्धावच्छिन्ननीलत्वाव-
च्छिन्नप्रकारतानिरूपितघटत्वावच्छिन्नविशेष्यताकशालिशब्दबुद्धित्वमेव कार्यतावच्छे-
दकम् तच्चोक्तकार्यकारणभावमात्रे पर्याप्तम् । स्वन्तनीलपदसमभिव्याहृतस्वन्तघटपद-
त्वरूपाकाङ्क्षाज्ञानस्य औविभक्त्यन्तनीलपदसमभिव्याहृतौविभक्त्यन्तघटपदसमभि-
व्याहारेऽभावः तस्य च जसन्तनीलपदसमभिव्याहृतजसन्तघटपदसमभिव्याहारेऽभावः ।
एवं सर्वत्र परन्तु कार्यतावच्छेदकावच्छिन्नस्य सर्वत्र सत्त्वात् कारणतावच्छेदकावच्छि-
न्नस्य विलक्षणत्वात् सर्वत्राऽसत्त्वेन हेतोः कार्यतावच्छेदकानाक्रान्तत्वदोषेण कथञ्चा-
रमुद्धार इति प्रश्नेऽव्यवहितोत्तरत्वनिवेशस्तथाहि, स्वन्तनीलपदसमभिव्याहृतस्वन्त-

घटपदत्वरूपाकाङ्क्षाज्ञानाऽव्यवहितोत्तरजायमानाऽभेदसम्बन्धावच्छिन्ननीलत्वावच्छिन्नप्रकारतानिरूपितघटत्वावच्छिन्नविशेष्यताकशालिशब्दबुद्धित्वावच्छिन्नमप्रति स्वन्तनीलपदसमभिव्याहृतस्वन्तघटपदत्वरूपाकाङ्क्षाज्ञानं कारणम् । एवम्विनिगमनाविरहितकार्यकारणभावेऽपि । तथाच व्यासस्थले एकविंशतिविभक्तीनां सत्त्वादेकप्रकारेणैकविंशति-कार्यकारणभावाः । विनिगमनाविरहेऽपि एकविंशतिः सम्मेलने तु द्वाचत्वारिंशत्कार्यकारणभावाः । समासस्थले तु कार्यकारणभावद्वयम् । अनयोरपि गणनासम्मेलने चतुश्चत्वारिंशत्कार्यकारणभावासम्पद्यन्तेतराम् ।

इति परीक्षालेखप्रकारः ।

अथ शास्त्रार्थप्रकारः ।

कार्यतावच्छेदककोटाव्यवहितोत्तरत्वनिवेश आवश्यक एव अन्यथा समासव्यासाधारण्येन नीलो घटः नीलघट इत्यादौ घटपदस्थाने तत्पदार्थाय कलशपदप्रक्षेपः नीलपदस्थाने तत्पदार्थाय कृष्णपदप्रक्षेपः । एवञ्च तद्वदितकाङ्क्षाज्ञानानामपि परस्परबोधे व्यवभित्तिरुत्पत्त्यादेतदर्थं कार्यतावच्छेदककोटिकाण्डे घटकत्वेनाव्यवहितोत्तरत्वनिवेश इति सिद्धान्तः ।

ननु नीलो घटः नीलघट इतिवाक्यमेव न सम्भवति “उद्देश्यवचनम्पूर्वम्विधेयञ्च तत्परमि”ति “यच्छब्दयोगः प्राथम्यं स्यादुद्देश्यस्य लक्षणम् । यच्छब्दयोगः पाश्चात्यं स्याद्विधेयस्य लक्षणमित्य”भियुक्तोक्तिभ्यां घटो नीलः घटनील इत्याकारकस्थैव प्रयोक्तुमुचितत्वादिति चेन्न ? प्रतिज्ञावाक्याभिप्रायकत्वेन तदुक्तिसौष्टवादन्यत्र तु सद्विच्छानुरोधेन प्रयोगेऽविरोधात् ।

ननु ईश्वरेच्छाया ईश्वरेच्छीयोक्तविलक्षणविषयतायाश्च शक्तित्वे शास्त्रकृदभिमतमनुष्यैस्साधारणैस्सा दुर्ज्ञेयेति कथं सेच्छा बोधजनिकेति चेन्न ? सर्गादिभुवाममहर्षिदेवतानामीश्वरेण साक्षादेव कृतस्सङ्केतस्तद्व्यवहाराच्चास्मदादीनामपि सुग्रहस्सङ्केत इति शिष्टोक्तेः । “वेदस्याध्ययनं सर्वं गुर्वद्वयनपूर्वकम् । वेदाद्ध्ययनसामान्यादधुनाद्ध्ययनं यथा ॥ यः कल्पस्स कल्पपूर्वः यथापूर्वमकल्पयति”ति श्रुतेश्च । पूर्वाककार्यकारणभावे समभिव्याहृतत्वञ्च नियतपूर्वापरीभावत्वमिति केचित् । अस्य लक्षणस्य श्लोकघटकपदान्तरादौ व्यभिचरितत्वेनावच्यत्वात् । अतः पदविशिष्टपदत्वमेव समभिव्याहृतत्वम् । वैशिष्ट्यञ्च स्वप्रयोज्यविषयतानिरूपितविषयताप्रयोजकत्वं स्वमिन्नत्वमित्युभयसम्बन्धेन । समन्वयश्च नीलो घट इत्यादौ विस्पष्ट एवेत्यलम् ।

तथाच नीलस्य घट इत्यत्रैतेषामाकाङ्क्षाज्ञानकार्यकारणभावानामभावेन विरुद्धविभक्तिकत्वेन नाऽभेदाऽन्वयबोधः । नच नीलस्य घट इत्यत्र वैशिष्ट्यं षष्ठ्यर्थः एकोनशतं षष्ठ्यर्थ इतिभाष्यात् तथाच नीलविशिष्टो घट इति शाब्दबोधस्यादिति वाच्यम् ? लोके तादृशप्रतीत्यभावात् तादृशषष्ठ्यर्थस्य शिष्टैरस्वीकृतत्वाच्च । ननु चतुश्चत्वारिंशदेव कार्यकारणभावाः कथम् ? नीलो घट इत्यादौ विशेषणवाचकपदोत्तरविभक्तैरपि

एकत्वसंख्यार्थस्तस्य नीले नीलत्वे वाऽन्ये नीलो घटौ नीलो घटा इत्यादीनां पूर्वोक्त-
रीत्याऽभीष्टत्वे तु स्वन्तनीलपदसमभिव्याहृतस्वन्तघटपदसमभिव्याहारः कारणम् ।
स्वन्तनीलपदसमभिव्याहृतजसन्तघटपदसमभिव्याहारः कारणम् । एवं स्वन्तनीलपद-
समभिव्याहृतजसन्तघटपदसमभिव्याहारः । विनिगमनाविरहाद्वैपरीत्ये तु जसन्तघटप-
दसमभिव्याहृतस्वन्तनीलपदसमभिव्याहारः कारणम् । एवञ्च व्यासस्थले ८४
चतुरशीतिकार्यकारणभावाः । समासस्थले तु कार्यकारणभावद्वयम् सम्मेलने तु ८६
षडशीतिकार्यकारणभावाः अनन्ता वा क्रथमेतावदेवेति वाच्यम् ? इष्टापत्तेः । नच
देवदत्तस्य प्रथमान्तनीलपदसमभिव्याहृतेत्याकाङ्क्षाज्ञानन्तदव्यवहितोत्तरक्षणे विष्णु-
मित्रस्य पूर्वक्षणीयद्वितीयान्तनीलपदसमभिव्याहृतेत्याद्याकाङ्क्षाज्ञानात्तादृशबोधे व्य-
भिचार इति वाच्यम् ? अभेदसम्बन्धावच्छिन्ननीलत्वावच्छिन्नप्रकारतानिरूपितघट-
त्वावच्छिन्नविशेष्यताकशाब्दबुद्धित्वावच्छिन्नमप्रति स्वन्तनीलपदसमभिव्याहृतेत्यत्र
स्वन्तनीलपदसमभिव्याहृतस्वन्तघटपदत्वरूपाकाङ्क्षाज्ञानाव्यवहितोत्तरजायमानशाब्द-
बुद्धित्वावच्छिन्नमप्रति इत्यत्र आकाङ्क्षाज्ञानविशिष्टशाब्दबुद्धित्वावच्छिन्नमप्रतीति-
निवेशः । वैशिष्ट्यञ्च स्वाऽव्यवहितोत्तरत्व स्वाधिकरणदेशवृत्तित्वोभयसम्बन्धेनेत्याप-
त्तिवारणात् ।

नच स्वन्तनीलपदसमभिव्याहृतस्वन्तघटपदत्वरूपाकाङ्क्षाज्ञानाव्यवहितोत्तरजाय-
मानाभेदसम्बन्धावच्छिन्ननीलत्वावच्छिन्नप्रकारतानिरूपितघटत्वावच्छिन्नविशेष्यताक-
शाब्दबुद्धित्वावच्छिन्नमप्रति स्वन्तनीलपदसमभिव्याहृतस्वन्तघटपदत्वरूपाकाङ्क्षा-
ज्ञानङ्कारणमित्येवम्बोधे कार्यकारणभावे विषययोर्नीलघटयोः प्रवेशः किमर्थः ? कि-
न्तु स्वन्तनीलपदसमभिव्याहृतस्वन्तघटपदत्वरूपाकाङ्क्षाज्ञानाव्यवहितोत्तरजायमा-
नशाब्दबुद्धित्वावच्छिन्नमप्रति स्वन्तनीलपदसमभिव्याहृतस्वन्तघटपदत्वरूपाकाङ्क्षा-
ज्ञानङ्कारणमित्येव कार्यकारणभावोऽस्तु अव्यवहितोत्तरत्वनिवेशेन सर्वाऽपत्तिवारणात् ।
एतच्च संसर्गतावादिमीमांसकानुयायिमतम् । अत एव तत्र विषयनिवेशे प्रयोजनाऽभा-
वेनेत्यादिना विषयाऽनिवेशो व्युत्पत्तिवादे विस्पष्टस्संसर्गतावाद्स्थापनप्रकरणे लाघव-
श्चेति वाच्यम् ? कार्यदलनिवेशम्बिनैव केवलस्वन्तनीलपदसमभिव्याहृतस्वन्तघटपद-
त्वरूपाकाङ्क्षाज्ञानादेव अभेदसम्बन्धावच्छिन्ननीलप्रकारकवटविशेष्यकशाब्दबोधस्या-
पि कदाचिदापत्त्या कार्याऽनियमप्रसङ्गाऽपत्तेः । नच शाब्दबोधसहकारिणोऽप्यज्ञानता-
त्पर्यज्ञानासत्तिज्ञानानां यथा कार्यनियामकत्वं तथाकाङ्क्षाज्ञानस्यापि स्यादिति
वाच्यम् ? एवमपि विषयनिवेशाऽभावेऽनेकार्थकहरिपदघटितछन्दो हरिरितिवाक्यात्ता-
त्पर्यानुसारेण क्वचिद्विषयकशाब्दबोधः कदाचित्सूर्यविषयकशाब्दबोधः कदाचिद्वि-
ष्णुविषयकशाब्दबोधस्तथाच स्वन्तछन्दरपदसमभिव्याहृतस्वन्तहरिपदत्वरूपाकाङ्क्षा-
ज्ञानाव्यवहितोत्तरजायमानशाब्दबुद्धित्वावच्छिन्नमप्रति स्वन्तछन्दरपदसमभिव्याह-
ृतस्वन्तहरिपदत्वरूपाकाङ्क्षाज्ञानं कारणमित्येव कार्यकारणभावः । एवञ्च विषयविशे-

सामान्या कार्यजनने उक्तनियमभङ्गप्रसङ्गरूपबाधकस्याकिञ्चित्कर-
त्वादिति चेत् ? तथाविधान्वयबोधौपयिकाकाङ्क्षाविरहात् । तथा हि,

षनिवेशाभावेन सूर्यविषयकबोधस्थले इन्द्रविषयकोपस्थितेः इन्द्रविषयकबोधस्थले
सूर्यविषयकोपस्थितैरेवं सर्वार्थे व्यभिचाराऽपत्तौ महानुपपन्नः । विषयनिवेशे तु स्वन्तसु-
न्दरपदसमभिव्याहृतस्वन्तहरिपदत्वरूपाकाङ्क्षाज्ञानाऽव्यवहितोत्तरजायमानसूर्यविषय-
कशाब्दबोधमप्रति स्वन्तसुन्दरपदसमभिव्याहृतस्वन्तहरिपदत्वरूपाकाङ्क्षाज्ञानङ्कारण-
मित्येवमिन्द्रविषयकबोधे विष्णुविषयकबोधेऽपि कार्यकारणभाव इति नानेकार्थकगवा-
दिशब्देऽपि व्यभिचार इति ।

इति परीक्षालेखप्रकारः ।

अथ शास्त्रार्थप्रकारः ।

ननु तत्तत्कारणाऽव्यवहितोत्तरत्वविशिष्टस्वीयकार्यतावच्छेदकधर्मावच्छिन्नाऽपादने
एव तत्तदाकाङ्क्षाज्ञानरूपकारणस्यापेक्षिततया स्वीयकार्यतावच्छेदकशुद्धाऽभेदसम्बन्धा-
वच्छिन्ननीलत्वावच्छिन्नप्रकारतानिरूपितघटत्वावच्छिन्नविशेष्यताकशाब्दबुद्धित्वापा-
दने तत्तत्कारणस्याऽप्रयोजकतया तत्तत्कारणाभावप्रयोज्यतत्तत्कार्याऽभावो वक्तुमशक्य
इति । शुद्धतादृशकार्यतानिरूपितकारणतावन्नीलत्वावच्छिन्नाभेदसम्बन्धावच्छिन्नप्र-
कारताकघटत्वावच्छिन्नविशेष्यताकयोग्यताज्ञानान्नीलस्य घट इत्यादावभेदान्वयाप-
त्तिः । एवन्तात्पर्यज्ञानमासत्तिज्ञानञ्च विद्येते । त्रिषु कारणेषु सत्सु एकस्याऽकाङ्क्षा-
ज्ञानरूपकारणविरहस्याऽकिञ्चित्करत्वम् । न चाऽप्रसिद्धिशङ्क्या ? नीलो घट इत्या-
दावेवापाद्यमानधर्मावच्छिन्नप्रसिद्धेः ।

अथोत्तरम् , तत्तदाकाङ्क्षाज्ञानाव्यवहितोत्तरजायमानत्वविशिष्टतादृशशाब्दबुद्धि-
त्वावच्छिन्नमप्रति योग्यताज्ञानविशिष्टतादृशाकाङ्क्षाज्ञानत्वेन कारणत्वाऽभ्युपगमात् ।
केवलयोग्यताज्ञानस्याऽपाद्यमानधर्मावच्छिन्नमप्रत्यकारणत्वात् । तात्पर्यज्ञानाऽसत्तिज्ञा-
नयोऽपृथक् कारणत्वाऽकल्पनात् आपादकाऽभावादेव नापत्तिः । कतिपयकारणसत्त्वे
कार्याऽभावप्रयोजकजिज्ञासा हि आपत्तिः तदभावे तदभावरूपव्याप्तिरेकव्याप्तेः कार-
णतानियामकतया यद्रूपावच्छिन्नाभावप्रयोजकाऽभावीयप्रतियोगितावच्छेदकं यद्रूपन्त-
द्रूपावच्छिन्नकार्यतानिरूपितकारणतावच्छेदकमितिव्याप्तिमात्रं तादृशयोग्यताकक्षा-
नाऽभावात्तादृशधर्मावच्छिन्नकार्याऽभावस्य दृष्टतयाऽवश्यमेव तादृशयोग्यताज्ञानं केव-
लमपि कारणं स्यादिति तस्यैव प्रकृते ह्यापादकत्वात् । आकाङ्क्षाज्ञानविशिष्टतादृश-
योग्यताज्ञानङ्कारणं योग्यताज्ञानविशिष्टतादृशाकाङ्क्षाज्ञानङ्कारणमिति विनिगमनाविर-

आकाङ्क्षा—येन पदेन विना यत्पदस्य यादृशबोधजनकस्वन्तत्पदविशिष्टतत्पदत्वं तादृशशब्द-
बोधजनकाकक्षेति । वैशिष्ट्यञ्च तत्पदस्य तत्पदे अव्यवहितपूर्ववृत्तिश्चाव्यवहितोत्तरस्वान्यतरसम्ब-
न्धेन । “यत्पदेन विना यस्यानुभावकता भवेत् आकाङ्क्षा” कारिका० ।

तादृशान्वयबोधे प्रथमाविभक्त्यन्तघटादिपदसमभिव्याहृतप्रथमान्तनीलादिपदत्वमेवासमस्तनीलघटपदाद्याकाङ्क्षा । समासस्थले च घटपदाद्य-

हेणानन्तकार्यकारणभावकल्पनापेक्षया तादृशकाङ्क्षाज्ञानादीनां पृथगेव कार्यकारणभावकल्पनार्था लाघवात् ।

समाधानन्तु

व्यापकधर्मावच्छिन्ने कार्ये जननीये व्याप्यधर्मावच्छिन्नकार्योत्पादकसामग्रया अपेक्षेतिप्रकृतेन तादृशशुद्धधर्मावच्छिन्नकार्याऽपत्तिस्सम्भवति तद्व्याप्यतत्तत्कारणाऽव्यवहितोत्तरत्वविशिष्टाऽभेदसम्बन्धावच्छिन्ननीलत्वावच्छिन्नप्रकारतानिरूपितघटत्वावच्छिन्नविशेष्यताकशाब्दबुद्धित्वावच्छिन्नकार्योत्पादकतत्तदाकाङ्क्षाज्ञानादिसामग्रया अभावाच्चीलस्य घट इत्यत्र नापत्तिः । ननु सामग्रीत्वस्य जात्यखण्डोपाध्यतिरिक्ततयाऽनुगताऽनतिप्रसरूपताया अभावेन च विशेष्य तत्तत्कारणकृतस्यैव प्रवेशनीयतया एककारणकृतस्य प्रयोजकत्वेऽपरकारणकूटाज्जयमानशाब्दबोधस्थले व्यभिचारेण सकलकारणकृतस्य प्रयोजकत्वेऽप्रसिद्धता च व्याप्यधर्मावच्छिन्नकार्योत्पादकतत्तत्कारणकूटान्यतमत्वेनैव सामान्यधर्मावच्छिन्नकार्योत्पत्तौ प्रयोजकताया उपगन्तव्यतया प्रथमेवान्यतमत्वेनैव कार्यकारणभावोऽस्तु अलमव्यवहितोत्तरत्वनिवेशेन “अन्ते रन्डाविवाहश्चेदादावेव कुतो नही”तिन्यायात् ।

सूक्ष्मवेत्तारस्तु

तद्धर्मावच्छिन्नकार्यत्वाऽपादने तत्तदाश्रयव्यक्तिनिष्ठकार्यतानिरूपितकारणतावदाकाङ्क्षाज्ञानस्य कारणत्वेन नैवास्त्यापत्तिरिति तत्त्वमाहुः । किञ्च अभेदसम्बन्धावच्छिन्ननीलत्वावच्छिन्नप्रकारतानिरूपितघटत्वावच्छिन्नविशेष्यताकशाब्दबुद्धित्वावच्छिन्नमप्रति अभेदसम्बन्धावच्छिन्ननीलत्वावच्छिन्नप्रकारतानिरूपितघटत्वावच्छिन्नविशेष्यताकशाब्दबुद्धित्वनिष्ठपर्याप्तापर्याप्ताऽसाधारणावच्छेदकतानिरूपितावच्छेद्यतावत्कार्यतानिरूपितकारणतावदाकाङ्क्षाज्ञानस्यैव कारणत्वान्नापत्तिरिति वर्णनात् । ननु सर्वेषामाकाङ्क्षाज्ञानानामन्यतमत्वेनैव कारणत्वमस्तु किमव्यवहितोत्तरत्वनिवेशेनेति चेन्न ? अन्यतमत्वस्य एकभेदविशिष्टाऽपरभेदविशिष्टाऽपरभेदविशिष्टान्यत्वरूपतया कारणतावच्छेदककोटौ जगत्प्रवेशेन समस्तजगत्कारणतावच्छेदकत्वकल्पनाऽपत्तौ गौरवात् । तत्प्रतियोगिकभेदविशिष्टैतत्प्रतियोगिकभेदविशिष्टैतत्प्रतियोगिकभेदविशिष्टैव रूपेण तत्प्रतियोगिकभेदविशिष्टतत्प्रतियोगिकभेदविशिष्टतत्प्रतियोगिकभेदविशिष्टैव रूपेण वा अवच्छेदकत्वमिति विनिगमनाविरहेण कारणतावच्छेदकत्वबाहुल्यापत्तेश्च । उभयाऽभावमादाय पर्याप्त्यादिनिवेशस्याप्यावश्यकत्वेनात्यन्तगौरवाच्च । नच भेदकूटावच्छिन्नप्रतियोगिताकभेदत्वमेवान्यतमत्वमितिभेदे भेदवैशिष्ट्यानवगाहनाच्च विनिगमनाविरहप्रयुक्तकारणतावच्छेदकानन्त्यमिति वाच्यम् ? तावताऽपि जगत्प्रवेशत्वेन गौरवस्य दुरुद्धरत्वाद् । अन्यतरान्यतमशब्दावव्युत्पन्नौ रुढाविति वर्णने न काऽपि हानिः । यदि च अन्यतमत्वं

हाज्ञापत्तिः । कार्यतावच्छेदककोटावव्यवहितोत्तरत्वनिवेशान्नोक्ताका-
ङ्क्षाज्ञानयोः परस्परबोधे व्यभिचारः ।

भूतलमितिसमूहालम्बनाकाङ्क्षाज्ञानाज्जायमानशाब्दबोधे व्यभिचारवारणाय विषयनि-
वेशस्यावश्यकत्वात् । नचाऽप्रामाण्यज्ञानानास्कन्दिततत्तदाकाङ्क्षाज्ञानाऽव्यवहितोत्तर-
जायमानशाब्दबोधमप्रति अप्रामाण्यज्ञानानास्कन्दिततत्तदाकाङ्क्षाज्ञानङ्कारणमस्तु ताव-
ताऽप्युक्तस्थले कार्यकारणयोरसत्त्वेन न व्यभिचारशङ्काऽपीति किम्विषयत्वनिवेशेनेति वा-
च्यम् ? कार्यतावच्छेदककोटावप्रामाण्यज्ञानानास्कन्दितत्वनिवेशाऽपेक्षया विषयनिवेशे
सद्धर्मसद्विषयनिवेशस्य युक्तत्वात् । ननु विषयनिवेशस्य सत्त्वेऽपि नीलो घट इत्यमो घट
इति समूहालम्बनोत्तरं यत्र नीलो घट इत्यंशेऽप्रामाण्यज्ञानं तत्राऽप्यभेदसम्बन्धाव-
च्छिन्ननीलत्वावच्छिन्नप्रकारतानिरूपितघटत्वावच्छिन्नविशेष्यताकशाब्दबोधस्य सद्धर्म-
सिद्धतया निरुक्तकारणस्याऽसत्त्वेन व्यभिचारादर्शनात्तद्वारणाय कार्यतावच्छेदकको-
टावपि अप्रामाण्यज्ञानानास्कन्दितत्वविशेषणमावश्यकम् । तथा सति हि कार्यकारण-
योर्बभूवोरसत्त्वेनाऽव्यभिचार इति विषयनिवेशात्पूर्वमेवाप्रामाण्यज्ञानानास्कन्दितविशे-
षणङ्कार्यदलेऽपि निवेश्यतान्तावताऽपि वारणसम्भवेन किम्विषयत्वनिवेशेनेति चेद्विष्टा-
पत्तेः । अत एव ग्रन्थकारेणाव्यवहितोत्तरनिवेशानन्तरमपि विषयनिवेश्य कार्यकार-
णभावो न दर्शित इति ।

वस्तुतस्तु—

अव्यवहितोत्तरप्रवेशपूर्वकस्वन्तनीलपदसमभिव्याहृतघटपदत्वरूपाकाङ्क्षाज्ञानाऽ-
व्यवहितोत्तरजायमानाऽभेदसंसर्गकनीलप्रकारकघटविशेष्यकशाब्दबुद्धित्वावच्छिन्नमप्रति
स्वन्तनीलपदसमभिव्याहृतस्वन्तघटपदत्वरूपाकाङ्क्षाज्ञानङ्कारणम् । एवमेव ङसन्तनी-
लपदसमभिव्याहृतघटपदत्वरूपाकाङ्क्षाज्ञानाऽव्यवहितोत्तरजायमानशाब्दबोधमप्रति ङस-
न्तनीलपदसमभिव्याहृतङसन्तघटपदत्वरूपाकाङ्क्षाज्ञानङ्कारणम् । कार्यदलीयविशेष्य-
वाचकपदे विभक्त्यर्त्तं निवेश—किन्तु विभक्त्यनिवेशपूर्वकाव्यवहितोत्तरत्वनिवेशतात्प-
र्येण न नीलस्य घट इत्यादावभेदसंसर्गकबोधः । स्वार्थिकप्रत्ययान्तघटितनीलस्य
बटकस्येत्यादौ शुद्धघटपदत्वरूपाकाङ्क्षाज्ञानाऽभावेन शाब्दबोधानापत्तावपि प्रत्यया-
त्पूर्वतात्पर्यमनुबध्य तत्राऽदोषात् ।

किञ्च शुद्धाऽभेदसम्बन्धावच्छिन्ननीलत्वावच्छिन्नप्रकारतानिरूपितघटत्वावच्छिन्नवि-
शेष्यताकशाब्दबुद्धित्वावच्छिन्नमप्रति अभेदसम्बन्धावच्छिन्ननीलत्वावच्छिन्नप्रकारता-

व्यभिचारस्तु—द्विविधः अन्वयव्यभिचारो व्यतिरेकव्यभिचारश्च । तत्र काण्यसत्त्वे कार्यसत्त्वम-
न्वयः, कारणाभावे कार्याभावो व्यतिरेकः । कारणसत्त्वे कार्याभावोऽन्वयव्यभिचारः । कारणभावे का-
र्यसत्त्वम् (कार्योत्पादः) व्यतिरेकव्यभिचारः ।

व्यभिचारशङ्का चेह कार्यकारणव्यभिचारि नवेत्येव सम्भवति ।

यत्तु समासव्याससाधारणं विशेषणपदस्य विशेष्यवाचकपदाप्रकृति-
कविभक्त्यप्रकृतित्वरूपं विरुद्धविभक्तिराहित्यमेव तादृशान्वयबोधोपयि-
काकाङ्क्षा । विशेष्यवाचकपदनिष्ठविशेषणवाचकपदाप्रकृतिकविभक्त्य-
प्रकृतित्वं च न तथा, नीलघटमानयेत्यादावसम्भवादिति । तदसत् । वि-
शेष्यवाचकपदाप्रकृतिकत्वस्य तादृशपदानुत्तरत्वस्य तदुत्तरत्वेनाप्रति-
सन्धीयमानत्वरूपस्य वा नीलो घट इत्यादौ नीलादिपदसमभिव्याहृतवि-
भक्तौ घटपदसमभिव्याहृतविभक्तिभिन्नतया सत्वात् ।

निरूपितघटत्वावच्छिन्नविशेष्यताकशाब्दबुद्धित्वनिष्ठावच्छेदकताकजन्यतानिरूपितजन-
कतावदाकाङ्क्षाज्ञानमपृथगेवैतादृशकाङ्क्षाज्ञानस्यैकजन्यतावच्छेदकत्वेन योग्यताज्ञा-
नादिसहकारित्वस्यावश्यकतया तदभावानीलस्य घट इत्यादौ नाऽभेदान्वयबोध इति ।

किञ्च स्वन्तनीलपदसमभिव्याहृतस्वन्तघटपदत्वरूपाकाङ्क्षाज्ञानेतरावन्तनीलपदस-
मभिव्याहृतावन्तघटपदत्वादिरूपाकाङ्क्षाज्ञानानुत्तराऽभेदसंसर्गकनीलप्रकारकघटविशेष्य-
कशाब्दबोधमप्रति स्वन्तनीलपदसमभिव्याहृतस्वन्तघटपदत्वरूपाकाङ्क्षाज्ञानङ्कारणम् इ-
त्यादिकार्यकारणभावेन नीलस्य घट इत्यादावदोष इति ।

वस्तुतस्तु

तद्विषयकप्रवृत्तिमप्रति तद्विषयकेष्टावच्छेदकावच्छिन्नसाधनताज्ञानं कारणमि-
ति नियमः । इदमप्रतिषाधनम् इदमप्रतिषाधितसाध्यम् बलवदनिष्ठाननुबन्धित्वविशिष्ट-
साधनमिति न कलञ्जम्भक्षयेत् इत्यादि । अत्र नीलघटान्वयबुद्धिरभेदसंसर्गेणैष्टा ।
नीलघटान्वयबुद्धित्वावच्छिन्नविशेष्यकेष्टत्वप्रकारकज्ञाने सति अभेदसंसर्गकनीलत्वाव-
च्छिन्नप्रकारकघटत्वावच्छिन्नविशेष्यकबुद्धित्वावच्छिन्ननिरूपितसाधनताज्ञानसत्त्वानीलो
घट इति वाक्यप्रयोगः । यदि कार्यतावच्छेदककोटौ विषयत्वप्रवेशो न स्यात्तर्हि अभेद-
संसर्गकनीलत्वावच्छिन्नप्रकारकघटत्वावच्छिन्नविशेष्यकशाब्दबोधत्वावच्छिन्नजनकनीलो
घट इति वाक्यमेतादृशेष्टावच्छेदकावच्छिन्ननिरूपितसाधनत्वज्ञानाऽभावात्प्रवृत्तिमप्रति
तस्यैव कारणत्वाद्भेदसंसर्गकनीलप्रकारकघट इति वाक्यत्र प्रयोक्तव्यमित्यस्याऽपि वक्तुं
शक्यत्वेनाऽभेदसंसर्गकनीलप्रकारकघटविशेष्यकशाब्दबोधो न स्यादतो विषयत्वप्रवेश
आवश्यक इति सिंहावलोकितम् ।

यत्तु समासव्याससाधारणमिति—

अयम्भावः, मूलेकरीत्या विशेष्यवाचकम्पदं घटपदन्तदप्रकृतिका विभक्तिर्द्विती-
यादिविभक्तिस्तदप्रकृतित्वं विशेषणवाचकनीलेऽस्ति । नीलघट इति समस्तवाक्येऽपि

प्रवृत्तिश्च द्विविधा भवति संवादिनी (सफला) विसंवादिनी (निष्फला) भेदात् । प्रवृत्तौ च
इष्टसाधनत्वप्रकारकं कृतिसाध्यत्वप्रकारकं बलवदनिष्ठजनकत्वप्रकारकज्ञानत्व कारणम्प्रभवति । अत
एव क्रमेण जलताडने सुमेरुशृङ्गारणेऽतिष्ठितेऽपि मधुविषसम्युक्तान्नभोजने च न प्रवृत्तिः ।

अथ विशेष्यवाचकपदोत्तरावृत्तिविभक्तिविभाजकधर्मवद्विभक्तिरा-
हित्यस्य विवक्षणाज्ञ दोष इति चेत्तर्हि ?

विभक्तित्वादिकमजानतः पुरुषस्य तादृशधर्मज्ञानासम्भवाच्छाब्दबो-
धानुपपत्तिः ।

विशेष्यवाचकपदं घटपदं तदप्रकृतिका विभक्तिर्द्वितीयादिविभक्तिस्तदप्रकृतित्वज्ञीलपदे
इति विरुद्धविभक्तिराहित्यमेव । समासव्याससाधारणनीलादिप्रकारकाऽभेदसंसर्गकघ-
टविशेष्यकान्वयबोधजनिकाऽकाङ्क्षा । तथाच नीलस्य घट इत्यादौ विशेष्यवाचकघट-
पदाऽप्रकृतिका विभक्तिः षष्ठीविभक्तिस्तत्प्रकृतित्वमेव नीलपदेऽतो न नीलस्य घट
इति वाक्याज्ञीलप्रकारकघटविशेष्यकशाब्दबोधः ।

विशेष्यवाचकपदोत्तरावृत्तिविभक्तीति—

समासव्याससाधारण्येन नीलो घटः नीलघट इत्यादौ विशेष्यवाचकपदं घटपदन्त-
दुत्तरा सुविभक्तिस्तदवृत्तिविभक्तिविभाजकधर्मो द्वितीयात्वादितद्वर्तमानत्वोऽमादिवि-
भक्तयस्तद्वाहित्यमुभयत्र वर्तत इति साकाङ्क्षत्वम् । नच प्रकृतोदाहरणे विशेष्यवाचकं
घटपदन्तदुत्तरत्वन्तु घटं घटेन घटात् घटस्येत्यादौ सर्वविभक्तीनान्तन्निरूपितवृत्तित्वमेव
विभक्तिविभाजकद्वितीयादीनामतो विशेष्यवाचकपदोत्तरावृत्तिविभक्तिविभाजकधर्माऽ-
प्रसिद्धिः । विभक्तित्वस्य छत्तिङ्साधारणत्वेन सुत्वादीनाम्विभक्तिविभाजकत्वाऽप्रसि-
द्धिश्च, प्रतिवाक्यम्विशिष्य तात्पर्यानुरोधेनाकाङ्क्षा कल्प्यते चेत्तर्हि “प्रत्युच्चारणं शब्दो
भिद्यत” इतिसिद्धान्तेनानुगतत्वप्रसङ्ग आकाङ्क्षाऽनन्त्यापत्तिश्चेति कथं ग्रन्थसङ्गतिरि-
ति विशेषप्रश्नः ? नीलादिविशेषणपदे घटादिविशेष्यपदवत्त्वमाकाङ्क्षेति तात्पर्यात् ।
घटादिविशेष्यपदवत्त्वञ्च केन सम्बन्धेनेति चेत् स्वाऽभाववत्त्वसम्बन्धेनेति । अत्राऽभा-
वश्च किंसम्बन्धावच्छिन्नप्रतियोगिताको ग्राह्य इति चेत् ? स्वोत्तरावृत्तिविभक्तिविभा-
जकधर्मवद्विभक्तिप्रकृतित्वसम्बन्धावच्छिन्नप्रतियोगिताकस्तथाच यद्घटपदवत्त्वज्ञीलेऽ-
भिप्रेतन्तद्घटपदव्यक्त्युत्तरविभक्त्यैव सम्बन्धघटकत्वेनान्यघटव्यक्तिमादाय दोषस्यान-
नुसृतत्वात् । एवञ्च नाऽप्रसिद्धिर्नाप्यनुगतत्वम् स्वशब्देनेष्टधारणात् ।

विभक्तित्वादिकमजानत इति—

यस्य “विभक्तिश्चे”तिसूत्रज्ञानज्ञास्ति तस्यापि शब्दबोधो भवति स न स्यात् ।
स्वोत्तरावृत्तिधर्मवदिति तु न योग्यं नीलो घट इत्यादौ नीलपदोत्तरविभक्तिगततद्व्य-
क्तित्वस्य घटपदोत्तरविभक्तावसत्त्वेनाकाङ्क्षानापत्तेः । नच विशेष्यवाचकपदोत्तरावृत्ति-
श्रावणप्रत्यक्षविषयतावच्छेदकधर्म इत्येवोच्यतान्तद्व्यक्तित्वस्य श्रावणप्रत्यक्षविषयता-
वच्छेदकत्वाऽभावेन तदादाय दोषाऽभाव इति वाच्यम् ? नीलो घट इत्यत्र विशेष्य-
वाचकघटपदोत्तरम्विसंसर्गस्तदवृत्तिर्धर्म उत्वगुणनिष्पन्नमोत्वन्तस्य नीलपदोत्तरविभक्तिवृ-
त्तित्वेन निराकाङ्क्षत्वाऽपत्तेर्ध्रौग्यतरत्वाच्छाब्दबोधानाऽपत्तेः । अत एव विभक्तित्वा-

नीलो घट इत्यादावपि सुपदस्यामुपदत्वादिभ्रमदशायां तादृशबोध-
स्यानुदयात् । नीलस्य घट इत्यादावपि षष्ठ्यादेः सुपदत्वादिभ्रमदशायां
शाब्दबोधोत्पत्त्या स्वरूपतो विरुद्धविभक्तिराहित्यस्याप्रयोजकत्वात् ।

दिकमित्यन्नादिपदोपादानं ग्रन्थकृतस्सङ्गतम् । विभक्तिराहित्येत्यत्र विभक्तिपदोपा-
दानन्तु निरर्थकमिवाऽभाति मूल इत्यलमधिकेन ।

स्वरूपतो विरुद्धविभक्तिराहित्यस्याऽप्रयोजकत्वादिति—

वस्तुतस्तु विशेष्यवाचकपदविशिष्टश्रावणप्रत्यक्षविषयतावच्छेदकधर्मप्रकारकज्ञा-
नविषयाऽप्रकृतित्वमेव विरुद्धविभक्तिराहित्यन्तज्ज्ञानस्यैवाभेदान्वयबोधजनकत्वम् ।
वैशिष्ट्यञ्च स्वाऽव्यवहितोत्तरावृत्तित्वस्वाऽवृत्तित्वैतदुभयसम्बन्धेन । नीलो घट इत्यत्र
नीलपदे सुप्रकृतित्वेऽपि घटपदविशिष्टश्रावणप्रत्यक्षविषयतावच्छेदकत्वत्वादिधर्मप्रकार-
कज्ञानविषयोभूतलसादिप्रत्ययाऽप्रकृतित्वेन नीलघट इत्यन्नाऽपि तथा सत्वेनाभीष्टसि-
द्धिः । नीलस्य घट इत्यादौ घटपदविशिष्टश्रावणप्रत्यक्षविषयतावच्छेदकधर्मप्रकारक-
ज्ञानविषयलसप्रकृतित्वस्यैव विद्यमानत्वेनाक्षतेः । नचैवमपि घटस्य रूपं घटरूपं नील-
ञ्च तद्वघटरूपज्ञीलघटरूपमित्यादौ अभेदान्वयबोधो न स्यात् तत्र विशेष्यवाचकम्पदं
रूपपदन्तद्विशिष्टश्रावणप्रत्यक्षविषयतावच्छेदकधर्मो घटत्वन्तत्प्रकारकज्ञानविषयघटप्रकृ-
तित्वस्यैव सत्त्वात् समासविषयिका या आकाङ्क्षा विशेष्यवाचकपदाऽव्यवहितपूर्व-
वर्तिविशेषणवाचकपदत्वरूपा तस्या अप्यत्र प्रवृत्तिस्तथाहि, विशेष्यवाचकन्तु रूपपद-
मेव तत्रैव नीलपदार्थस्यान्वयः । एवञ्च घटपदेन व्यवधानान्न समालीयाकाङ्क्षाप्रवृत्ति-
रिति वाच्यम् ? तत्र नीलपदान्वयवहितोत्तरघटपदाव्यवहितोत्तररूपपदत्वरूपाकाङ्क्षाज्ञा-
नङ्कारणमिति विलक्षणाकाङ्क्षाज्ञानस्य भिन्नस्य स्वीकारेण तत्राऽभेदान्वयसौष्ठवात् ।

ननु प्रशस्त-पाचक इतिविग्रहे प्रशंसायां रूपप्रत्यये पाचकरूप इति तत्र सुन्द-
रपदसम्बन्धे सुन्दर-पाचकरूप इत्यादौ सुन्दरपदार्थस्य पाचकपदार्थ एवान्वयस्सर्वांनु-
भवसिद्धो नतु रूपप्रत्ययार्थविशिष्टे पाचकपदार्थे स्वन्तसुन्दरपदसमभिव्याहृतस्वन्तघट-
पदत्वरूपाकाङ्क्षाज्ञानेन सुन्दरो घट इत्यादिस्थलीयाकाङ्क्षाज्ञानस्याऽपि न प्रवृ-
त्ति-पाचकपदस्य केवलस्य स्वन्तत्वाऽभावात् । एवञ्च तत्र केनाकाङ्क्षाज्ञानेनाऽभेदा-
न्वयसिद्धिरिति वाच्यं ? सत्यमेवेति एवमेवप्रकारेण सुन्दरतर-पाचकरूपः सुन्दर-
दास्या-पुत्र इत्यादौ अलुकि उत्तरपदकर्मधारये च निरुक्ताकाङ्क्षाज्ञानस्याऽप्रवृ-
त्त्या कथमन्वयश्चेति चेन्न ? एकेनाकाङ्क्षाज्ञानेन न सर्वत्र शाब्दबोधोऽपि तु तत्र २
उक्तेषु वाक्येषु व्यभिचारवारणाय विलक्षणाकाङ्क्षाया अन्याद्वया एव स्वीकारेण दो-
षपरिहारात् । नच नीलो घट इत्यत्रैव सुपदे लस्त्वभ्रमे लस्त्वप्रकारकान्यदीयं भ्रममा-
दायाऽपि वाऽभ्रान्तस्याऽपि पुरुषस्य शाब्दबोधो न स्यात् । किञ्च नीलस्य घट इत्यत्रैव
लसि प्रत्यये सुत्वप्रकारकान्यदीयभ्रममादायाभ्रान्तस्य पुरुषस्याऽनिष्टोऽपि शाब्दबोध-

स्स्यादिति वाच्यम् ? विशेष्यवाचकपदविशिष्टविशेषणवाचकपदस्वरूपाकाङ्क्षाज्ञानमेव शाब्दबोधे कारणम् । वैशिष्ट्यञ्च स्वविशिष्टो यस्तदव्यवहितपूर्वत्वाभाववत्त्वसम्बन्धेन । सम्बन्धघटकवैशिष्ट्यञ्च स्वेतरत्वत्वाऽव्यवहितोत्तरवृत्तिश्चावगणप्रत्यक्षविषयतावच्छेदकधर्माभाववत्त्वमित्युभयसम्बन्धेन । समन्वयश्च समासव्याससाधारण्येन नीलघटः नीलो घट इत्यादौ उभयसम्बन्धेन घटपदविशिष्ट उदासीन—पटादिस्तन्निरूपिताऽव्यवहितपूर्वत्वाऽभाववत्त्वस्य नीले विद्यमानत्वेन शाब्दसिद्धिः । नीलस्य घट इत्यादौ तु उभयसम्बन्धेन घटविशिष्टस्यव्यवहितपूर्वत्वेन वर्तमानत्वाच्च शाब्दबोधः । नीलो घट इत्यादौ छप्रत्यये उत्त्वभ्रमे तादृशाकाङ्क्षाज्ञानाऽभावाच्च शाब्दबोधः । नीलस्य घट इत्यादौ लसि सुप्रत्ययभ्रमे तु तादृशाकाङ्क्षाज्ञानस्य सत्त्वान्नानुपपत्तिरेवञ्च समासव्याससाधारण्येनाकाङ्क्षाज्ञानकार्यकारणभावे बहुतरलावयमित्यलम् । नच नीलस्य घट इत्यत्र ‘सुपां सुलुगि’ तिसूत्रेण लसस्त्वादेशे नीलो घट इति जाते तत्र स्वन्तनीलपदसमभिव्याहृतस्वन्तघटपदस्वरूपाकाङ्क्षाज्ञानस्य विद्यमानत्वेन कारणान्तरस्याऽपि जागरूकत्वेन च शाब्दबोध आपतेदिति वाच्यम् ? तत्र तात्पर्यज्ञानस्याऽपि कारणत्वेन तदभावात्तन्नाऽभेदान्वयविषयकबोधाऽप्रतीतेः । नच कस्य चिदुपेक्षकस्य यदि तादृशबोधे तात्पर्यं स्यात्तदा बोध—कथन्नेति वाच्यम् ? षष्ठ्यर्थासंघटनात् । नच राहोदशिरः नाम्नोर्द्वयमित्यादौ पातञ्जलभाष्योक्तप्रयोगे व्यपदेशिवदेकस्मिन्निति परिभाषामूलके राहमिन्नं शिरः नामाऽमिन्नं द्वयमिति बोधानुरोधेनाऽभेदोऽपि षष्ठ्यर्थः । एवञ्च ‘सुपां सुलुगि’ तिसूत्रादेशेऽपि स्थानिनामेव वाचकत्वमिति पक्षमनुसृत्याऽभेदः षष्ठ्यर्थ इति । स्वादेशस्य छान्दसत्वेन नीलस्य घट इति वाक्यस्य लौकिकत्वेन वारणे तु स्वातन्त्र्येण नीलस्य घट इत्यत्राऽभेदः षष्ठ्यर्थ इति अभेदान्वयविषयकशाब्दबोधस्स्यादिति वाच्यम् ? पातञ्जलभाष्यप्रयोगात्तन्नाऽभेदस्य षष्ठ्यर्थत्वेऽपि सर्वत्र तथा व्यवहारे प्रमाणाऽभावात् । किञ्चाऽभेदस्य षष्ठ्यर्थत्वे नीलो घट इत्यत्राऽपि षष्ठ्यापत्तिश्च । नच प्रातिपदिकार्थसूत्रविषये षष्ठीविधाने तस्य वैयर्थ्यापत्तिरिति वाच्यम् ? अर्थानुरोधेन स्वविषये तस्य चारिताध्यात् । तथा च नीलस्य घट इत्यादावभेदस्य षष्ठ्यर्थत्वेनाभेदान्वयविषयकशाब्दबोधेन किञ्चिद्वाधकमिति सरूपारीणशुक्लाः । अत एव नीलो घट इत्यादौ विशेषणविभक्तेरभेदार्थकत्वे यद्यप्युक्तरीत्या लाघवं सम्भवति तथापि तन्नापि न नो विद्वेष इति गदाधरोक्तम्बक्ष्यमाणमलं सङ्गच्छते । किञ्च छविभक्तिमारभ्य सुपर्यन्तयावद्विभक्तिषु अभेदार्थकत्वे स्वीकृते षष्ठ्येवापराधिका यस्य अभेदो नार्थः

तात्पर्यज्ञानमपि शाब्दबोधे कारणम्—स्वप्रयोज्योच्चारणकर्तृत्वसम्बन्धेन वादृशवाक्यविश्लेषकवक्तुरिच्छारूपतात्पर्यज्ञानम्भवति तत् तादृशवाक्यजन्यशाब्दबोधे कारणमिति नियमः । “यत्संशयव्यतिरेकौ यदुत्पत्तिप्रतिबन्धकौ तन्निरूप्यस्तद्धेतुः, अनुमितौ व्याप्तेरिव” इति चिन्तामणिकारीयसिद्धान्तानुसारेण तात्पर्यसंशये व्यतिरेकनिश्चये वा शाब्दबोधानुदयात् शाब्दबोधे तात्पर्यज्ञानस्य हेतुता । “वक्तुरिच्छा तु तात्पर्यपरिकीर्तितम्” का०

अथ नीलो घटः नीलघट इत्यादिद्विविधबोधसाधारणं स्वोत्तरसुप-
दभिन्नपदानुत्तरत्वविशिष्टस्वोत्तरत्वादिरूपस्वाव्यवहितोत्तरत्वसम्बन्धेन
नीलादिपदवत्सुबन्तघटादिपदत्वमेव तथास्त्विति चेन्न ?

इति वक्तुं शक्यते सचापराधो विशेषतश्चिशष्टविरोधो वा प्रदर्शयताम् । एवञ्च विनिग-
मनावैकल्येन षष्ठ्या अभेदार्थकत्वं निर्विवादमिति नीलस्य घट इत्यादावपि अभेदा-
न्वयबोधो भवत्येवेतिगदाधरोक्तिरकथमिति विचारयन्तु धीधना इति शास्त्रार्थक-
लाकाराः ।

बच्चुङ्खलास्तु

विशेष्यस्यैव यल्लिङ्गमिवभक्तिवचने च ये ।

तानि सर्वाणि योज्यानि विशेषणपदेऽपि ॥

या विशेष्येषु दृश्यन्ते लिङ्गसंख्याविभक्तयः ।

प्रायस्ता एव कर्तव्यास्समानार्थे विशेषणे ॥

इत्युक्तिभ्यां व्यवहारवलेन च नीलस्य घट इतिप्रयोग एव न भवति । असति
विशेषानुशासने समानवचनकत्वनियमात् वेदाप्रमाणमिति तु वेदाप्रमाणं स्मृ-
तयप्रमाणमिति महाभारतीयश्चिशष्टप्रयोग एव विशेषानुशासनरूप इति वदन्ति ।

अथ नीलो घट इति स्वोत्तरेति—

स्वोत्तरस्वादिभिन्नं यत्पदं तदुत्तरं यत् तद्विन्नत्वविशिष्टं यत्स्वोत्तरत्वादि तद्-
रूपेत्याशयः । समन्वयश्च नीलो घट इत्यत्र स्वपदेन नीलपदस्य ग्रहणं स्वं नीलपदन्त-
दुत्तरस्वादिभिन्नम्पदं घटपदन्तदुत्तरं यद्वस्तु तद्विन्नत्वं घटपदे तद्विशिष्टं स्वपदग्राह्यञ्जी-
लपदन्तदुत्तरत्वमपि घटपद इति तद्वरूपेति । समासस्थले नीलघट इत्यत्राऽपि स्वञ्जी-
लपदन्तदुत्तरं स्वादिभिन्नं पदं घटपदन्तदनुत्तरत्वञ्च स्वन्तघटपदेऽस्त्येव । तथैव स्वोत्त-
रत्वमपीति स्वरूपनीलपदवत्स्वाद्यन्तघटपदत्वरूपाकाङ्क्षोभयसाधारण्येन अभेदसंसर्गक-
नीलप्रकारकघटविशेष्यकबोधप्रयोजिकेति तत्त्वम् । ननु स्वोत्तरपदानुत्तरत्वविशिष्टेत्ये-
षोच्यतां स्वादिभिन्नेतिपदविशेषणङ्किमर्थमिति चेन्न ? नीलो घट इत्यत्र स्वञ्जीलपदन्त-
दुत्तरं पदं छ इति शक्तम्पदमिति नियमात् । तदुत्तरत्वस्यैव घटपदे सत्त्वेनाकाङ्क्षाज्ञा-
नाभावाच्छब्दबोधो न स्यात् इत्यभिधानात् । ननु स्वोत्तरस्वादिभिन्नपदानुत्तरत्व-
सम्बन्धेन नीलादिपदवन्मात्रमाकाङ्क्षाज्ञानङ्कारणमित्येवास्तु किमितोऽधिकनिवेशेनेति
चेन्न ? केवलनीलपदेऽपि नीलाकाङ्क्षाप्रसक्तेः । नच स्वोत्तरस्वादिभिन्नपदानुत्तरत्वस-
म्बन्धेन नीलादिपदवत्स्वाद्यन्तघटपदत्वमात्रमाकाङ्क्षाज्ञानङ्कारणमित्येवास्तु किम्विशेष-
णे स्वोत्तरत्वनिवेशेनेति वाच्यम् ? केवलस्वाद्यन्तघटपदेऽपि स्वपदेन गृह्यमाणोदासीन-
नीलपदोत्तरस्वादिभिन्नपदमद्यानुत्तरत्वसत्त्वेन केवलस्वन्तघटपदेऽपि नीलाकाङ्क्षापत्तिप्र-
युक्तशब्दबोधनिवारणार्थन्तस्यावश्यकत्वात् । नन्वेवम्विशिष्टाकाङ्क्षास्वीकारे नीलस्य
घट इत्यत्राऽपि दोषस्तथाहि, ङसस्वादित्वेन स्वोत्तरस्वादिभिन्नपदानुत्तरत्वविशिष्ट-

नीलघटरूपमित्यादिवाक्यसाधारणानुरोधेनान्यादृश्या अपि आकाङ्क्षायाः समासस्थले उपगन्तव्यतया उपदर्शितसमासव्याससाधारणा-
नुगताकाङ्क्षानुसरणस्याप्रयोजकत्वादिति ।

स्वोत्तरत्वरूपस्वाऽव्यवहितोत्तरत्वसम्बन्धेन नीलपदवत्स्वाद्यन्तघटपदत्वमस्त्येवेति चे-
न्न ? समानविभक्तिकत्वविशिष्टतत्ताकाङ्क्षाज्ञानस्य कारणत्वेनोक्तस्थले विरुद्धविभक्ति-
कत्वेनाक्षतेः । नन्वेवमपि सुन्दरन्दधि पश्यतीत्यत्र विशेष्यवाचकामन्तदधिपदस्याऽस-
त्वेन कथमाकाङ्क्षाज्ञानमिष्टञ्जनयेदिति चेन्न ? स्वाद्यन्तेत्यस्य स्वाद्यव्यवहितपूर्ववृत्ति-
त्वेनानुसन्धीयमानेत्यर्थविधानेन दधिशब्दोत्तरामोऽनुसन्धानेन लुप्तव्यवहारस्मृत्या स्व-
न्तदधिपदसत्त्वेनाऽदोषात् ।

इति परीक्षालेखप्रकारः ।

नीलघटरूपमित्यादिवाक्यसाधारणानुरोधेनेति—

ननु नीलघटरूपमित्यत्र कियन्तो विग्रहास्सम्भवन्ति वाक्यसिद्धिश्च कथमिति प्र-
कारास्तथाहि, नीलश्चासौ घटो नीलघटस्तस्य रूपमिति कर्मधारयपूर्वपदकषष्ठोनतपुरुषः,
नीलाऽभिज्ञो यो घटस्तत्सम्बन्धि रूपमिति फलितार्थः—परन्त्वस्मिन्कल्पे निपाता-
तिरिक्तप्रतिपदिकार्थोऽस्माक्षाद्भेदसम्बन्धेनान्वयोऽव्युत्पन्न इति सिद्धान्तेन न भेदा-
न्वयोऽभेदान्वयश्च विरुद्धविभक्तिकत्वाच्चेति प्रथमः—प्रकारः । घटस्य रूपं घटरूपम् नी-
लञ्च तद् घटरूपमिति नीलघटरूपमिति षष्ठीतत्पुरुषोत्तरपदकर्मधारयो नीलाभिन्नघटस-
म्बन्धि रूपमिति शाब्द इति द्वितीयः—प्रकारः । प्रशस्तो घटो घटरूपमप्रशसायां रु-
पपप्रत्ययः । नीलश्चासौ घटरूप इति नीलघटरूपस्तन्नीलघटरूपमिति द्वितीयान्तम्पदम् ।
नीलाऽभिन्नप्रशस्ताऽभिन्नघटनिष्ठकर्मतानिरूपकदर्शनमितिशाब्दबोध इति तृतीयः—प्र-
कारः । नीलश्चासौ घट इति नीलघटः प्रशस्तो नीलघट इतिविग्रह रूपपप्रत्यये नीलघट-
रूपमित्यपि द्वितीयान्तपदम् प्रशस्ताऽभिज्ञो यो नीलाभिज्ञो घटस्तन्निष्ठकर्मतानिरूप-
कदर्शनादिक्रियावाचकम्पदमिति चतुर्थः—प्रकारः, नीलघटं रूपयतीतिनीलघटरूपमिति
रूप रूपक्रियायाम् इतिधातुः इति पञ्चमः प्रकारः । प्रथमकल्पे घटपदस्य घटीये लक्षणा
ङ्कृत्वाऽन्वयाह्वंसेऽपि पदार्थः—पदार्थेनान्वेतीतिन्यायेन नीलपदार्थस्य घटीयैकदेशेऽन्व-
यानुपपत्तेः । द्वितीयकल्पेऽस्यादृशो आकाङ्क्षैव योर्येतिवर्णनात् । तृतीयचतुर्थकल्पयो-
रपि विकक्षणाकाङ्क्षाज्ञानस्यैवानुसर्तव्यत्वात् कथमनुपपत्त्याख्यमूलग्रन्थसङ्गततिरितिचेन्न ?
घटशब्दस्य घटीये लक्षणा, लाक्षणिकेन घटशब्देन साकन्नीलशब्दस्य कर्मधारयः । नील-

लक्षणा शक्यसम्बन्धस्तात्पर्यानुपपत्तिः (का०) इतिरीत्या यत्र शक्या न निर्वाहसम्भवस्तत्र
लक्षणयैव बोधोऽवगम्यते । सा च लक्षणा जहत्स्वार्थाऽजहत्स्वार्थभेदेन द्विविधा । आद्या गङ्गायां बोध
इत्यादौ द्वितीया छत्रिणो यान्तीत्यादौ । स्वाशक्यवृत्तिधर्मावच्छिन्नबोधिका लक्षणा जहत्स्वार्थेति
कथ्यते । स्वशक्यस्वाशक्योभयवृत्तिधर्मावच्छिन्नबोधिका लक्षणा अजहत्स्वार्थेति । वेदान्तिनस्तु तृती-
याम्येकां जहद्जहत्स्वार्थलक्षणांमङ्गीकुर्वते । लक्षणावान्तात्पर्यानुपपत्तिरेव मूल्य, येतु अन्वयानु-

अथ नीलं घटमानयेत्यादौ नीलादेर्घटादावन्वयोपगमे नीलादिपदो-

घटशब्दस्य च रूपशब्देन सार्क कर्मधारयः । कर्मधारयसमासद्वयकरणेनाभेदेन नीलवि-
शिष्टं यद्विषयीयमभेदेन तद्विशिष्टं रूपमिति शाब्दबोधः । एवञ्च विशेषणवाचकनीलपदस्य
स्वोत्तरसुभिन्नपदानुत्तरत्वविशिष्टस्वोत्तरत्वसम्बन्धेन घटपदे सत्त्वेऽपि लुग्विधानेन घटप-
दस्य स्वन्तत्वाऽभावादेतदाकाङ्क्षाज्ञानाऽप्रवृत्त्या समासस्थले चान्यादृश्या आकाङ्क्षाया
आवश्यकत्वेनोभयसाधारणाकाङ्क्षाज्ञानस्यानुपपत्तिप्रवर्त्तकत्वेन ग्रन्थसङ्गतिरित्या-
शयात् ।

अप्रयोजकरत्वादिति—

वस्तुतस्तु स्वविशिष्टमुपपूर्वत्वसम्बन्धावच्छिन्नप्रतियोगिताकत्वाऽभावविशिष्टस्व-
पूर्वत्वरूपत्वाऽव्यवहितपूर्वत्वसम्बन्धेन सुप्रत्ययान्तनीलादिपदसमभिव्याहृतघटादिपद-
त्वरूपाकाङ्क्षाज्ञानङ्कारणमित्येव कार्यकारणभावः । प्रथमवैशिष्ट्यञ्च स्वप्रकृतिकत्वस्व-
प्रयोज्याऽभेदसम्बन्धावच्छिन्नप्रकारतानिरूपितविशेष्यताप्रयोजकपदोत्तरत्वादिवृत्तिश्चा-
वणप्रत्यक्षविषयतावच्छेदकधर्माऽभावप्रकारकज्ञानविषयत्वमित्युभयसम्बन्धेन । द्विती-
यवैशिष्ट्यञ्च स्वप्रयोज्याऽभेदसम्बन्धावच्छिन्नप्रकारतानिरूपितविशेष्यताप्रयोजकप्रदप्रकृ-
तिकत्वस्वोत्तरत्वादिवृत्तिश्चावणप्रत्यक्षविषयतावच्छेदकधर्माऽभावप्रकारकज्ञानविषयत्व-
मित्युभयसम्बन्धेन । तथाच नीलो घटः घटो नील इत्यादिषुप्रत्ययान्ते ङस्त्वन्ममे जा-
नघटितसम्बन्धसत्त्वान्न शाब्दबोधः । नीलस्य घटः घटो नीलस्येत्यत्र च ङस्प्रत्यये सु-
त्वन्ममदशायाञ्चाभीष्टशब्दबोधोऽस्तिद्वयति । एवञ्च समासव्याससाधारण्येनैकमेवाका-
ङ्क्षाज्ञानङ्कारणं शाब्दबोध इति न पार्थक्येन कार्यकारणभाव इति मैथिलाः ।

अथ नीलं घटमानयेति—

अत्र नीलपदार्थस्य घटपदार्थेऽन्वयस्य प्रकरणतात्पर्यबलेन सर्वानुभवसिद्धतया प्रत्य-

पत्तिमात्रन्तन्मूळमित्यभिदधति ते षष्ठीः प्रवेश्य काकेभ्यो दधि रक्ष्यतामित्यादौ अन्वयानुपप-
त्यभावेन लक्षणाभावेऽनिष्टमित्येव पराभूताः । यत्र हि विशिष्टवाचकशब्दस्त्वार्षैकदेशं विशय
एकदेशैव वृत्तते तत्र जडदजडलक्षणोति । यथा सोऽयन्दैवदत्तः तत्त्वमसि इत्यादीति विशिष्टन्द्रष्टव्यं वेदा-
न्तपरिभाषायाःमागमपरिच्छेदे ।

घटशब्दस्य षटीये लक्षणेति—ननु तच्छाब्दबोधे तच्छक्तपदज्ञानत्वेनैव कारणतायास्त्वीका-
रात् लाक्षणिकस्य कथं शाब्दबोधे प्रवेश इति चेदत्रोच्यते । तथा सत्यपि लाक्षणिकपदसमभिव्याहृतं
अच्छक्तपदन्तदेव लाक्षणिकपदस्मारितलक्ष्यार्थविषयकशाब्दबोधजनकमिति व्याख्यानेनादाषात् ।

केचित्तु—तास्त्व्यात् तथैव तादृम्यात्तत्सामीभ्यात्तथैव च ।

तत्साहचर्यात्तादृम्यान् ज्ञेया वै लक्षणा बुधैः ॥ इति ॥

वस्तुतस्तु प्रसिद्धाप्रसिद्धशक्तिभ्यामेव निर्वाहे लक्षणा नैवादत्तंयेति शाब्दिकम्मन्याः ।

योग्यते—एकपदार्थेऽपरपदार्थवत्त्वमेव योग्यता तज्ज्ञानञ्च शाब्दबोधजनकम्, अत एव वद्विना
सिञ्चतीत्यादौ शाब्दबोधो न भवति । नव्यास्तु अयोग्यतानिश्चयस्य प्रतिबन्धकर्ता स्वोक्त्यैव निर्वाहे
योग्यताज्ञानन्न शाब्दबोधे हेतुः । वस्तुतस्तु अयोग्यतानिश्चयत्वेन प्रतिबन्धकत्वमयुक्तमिति दिनक-
दीपरायकवीर्ययोर्दृष्टव्यम् ।

स्तरविभक्त्यर्थकर्मत्वादेः कुत्रान्वय इति चेत् ? न कुत्रापि । विभक्तिपदं साधुत्वार्थमेव प्रयुज्यते । अभेद एव वा विशेषणविभक्तेरर्थः अभेदस्य संसर्गमर्यादया भानं तु समासस्थल एव । तत्र लुप्तविभक्त्यनुसंधानं विनापि शाब्दबुद्धेरानुभविकत्वादित्यपि वदन्ति । अथैतन्मते अभेदो यदि भेदत्वावच्छिन्नाभावस्तदा ऽप्रसिद्धिः,

यदि च भेदप्रतियोगिको ऽभावस्तदा नीलं जलमित्यादिवाक्यस्यापि प्रामाण्यापत्तिः ? जले द्वित्वादिना नीलभेदाद्यभावस्य सत्त्वात् ।

यानाम्प्रकृत्यर्थान्वितस्वार्थबोधजनकत्वमिति नियमेन नीलपदार्थान्वितकर्मत्वस्य नानयनक्रियायामन्वयो घटपदार्थान्वयीभूतस्य नीलपदार्थस्य प्रकरणाद्युरुद्धस्य कर्मत्वेऽप्यन्वये नीलपदार्थस्य द्विधा भानव्रीलेऽनन्वितस्य कर्मत्वस्य नानयनक्रियायामन्वयः “प्रकृत्यर्थान्वितस्वार्थबोधजनकत्वं प्रत्ययानामि”तिनियमविरोधात् । किञ्च प्रकृत्यर्थे नीले न कर्मत्वान्वयः ? कारकाणां क्रियान्वयनियमसङ्गाऽपत्तेः, प्रत्ययार्थस्य प्रकृत्यर्थनिरूपितविशेष्यतया भानमिति नियमविरोधाच्च । तथाच कर्मत्वस्य कुत्रान्वय इति पृच्छति कुत्रान्वय इति ।

न कुत्राऽपीति—

अभेदान्वयबोधमप्रति समानविभक्तिकत्वरूपाकाङ्क्षानङ्कारणमिति नियमरक्षणपुस्तकशब्दबोधसिद्ध्यर्थमेव, पदसाधुत्वार्थे वा तदुपादानम् ।

ननु सम्भवत्यर्थसाधुत्वे पदसाधुत्वमन्याप्यमिति व्याख्या पक्षान्तरमाह अभेद एव वा विशेषणविभक्तेरर्थः इति । ननु ग्रन्थारम्भेऽभेदस्य संसर्गमर्यादयैव भानमित्युक्तन्तत्कथं सङ्गच्छत इत्याशयेनाह—समासस्थल एवेति । व्यासस्थले तु प्रकारतयैव भानमिति भावः । ननु लुप्तविभक्तिस्मरणपूर्वकसमासेऽपि प्रकारतया भानं स्यादित्यत आह—आनुभविकत्वादिति । अत्र अभेदो नाम भेदाऽभावः भेदाऽभावघटकभेदपदार्थे नीलपदार्थस्य स्वनिष्ठप्रतियोगिताकत्वसम्बन्धेनान्वयः, भेदपदार्थस्य च स्वप्रतियोगिकत्वसम्बन्धेन अभावपदार्थेऽन्वयः, अभावपदार्थस्य च स्वरूपसम्बन्धेन घटपदार्थेऽन्वयः । एवञ्च नीलो घट इत्यत्र नीलनिष्ठप्रतियोगितानिरूपकभेदप्रतियोगिकाऽभावविशिष्टो घट इति फलितार्थः । प्रकारतावादिमते शङ्कते अभेदो यदीति । भेदत्वाऽवच्छिन्नाऽभाव इति । भेदत्वपर्यासावच्छेदकताप्रतियोगिताकाऽभाव इत्यभिप्रायः । अत एव भेदत्वावच्छिन्नप्रतियोगिताकस्य नीलभेदाद्यभावस्य वस्तुतः प्रसिद्धत्वेऽपि न विरोधाऽभासः । किञ्च भेदत्वेतरधर्मानवच्छिन्नप्रतियोगिताकाऽभाव इत्यप्यर्थो वक्तुं शक्यते तेन नीलघटोभयाद्यभावस्य प्रसिद्धत्वेऽपि न श्रुतिः । अयमभावः, भेदस्य केवलान्वयितयाऽभावाऽप्रसिद्धिरित्यर्थः । घटादीनाम्पदार्थानां पटादिपदार्थाङ्गदेन प्रतीतिः प्रसिद्धैव तद्विज्ञपदार्थभेदस्य सर्वपदार्थे प्रसिद्धत्वात् । अभावस्य प्रतियोगिकावच्छेदकार्वाचिन्नेन सह विरोधस्स्पष्ट एव । भेदत्वावच्छिन्नप्रतियोगि-

ताकाऽभावाऽप्रसिद्धिरिति फलति । अप्रसिद्धप्रतियोगिकाऽभावो नैयायिकैर्न स्वीक्रियते इति सिद्धान्तः । परन्तु यद्यत्र भूतले घटो नास्तीत्यत्रैतद्भूतलवृत्तिघटकत्वं कस्यताऽभाव इति बोधस्तद्धेतुभूतलवृत्तिघटकत्वं कस्यताया असत्त्वेन तत्प्रतियोगिकाऽभावस्याऽप्यप्रसिद्धप्रतियोगिकत्वात्कथन्तत्र शाब्दबोधः । किञ्च घट आकाशज्ञ पश्यति घट आकाशज्ञ जिघ्रति अभाव आकाशज्ञ पश्यति ईश्वरस्त्वज्जन्म न जानाति मनो रूपज्ञ पश्यतीत्यादिविक्षणप्रयोगदर्शनेनाऽप्रसिद्धप्रतियोगिकाऽभावोऽपि कथञ्चित् । ननु अप्रसिद्धप्रतियोगिकाऽभावानङ्गीकर्तुमते कथं ग्रन्थसङ्गतिरिति प्रश्नः ? घटो नास्तीत्यादौ भेदत्वावच्छिन्नप्रतियोगितानिरूपकत्वस्य प्रसिद्धत्वेन भेदत्वावच्छिन्नप्रतियोगितानिरूपकत्वस्याऽप्रसिद्धिरित्याशयात् । अत्यन्ताऽभावीयप्रतियोगितायाम्भेदत्वावच्छिन्नत्वस्याऽप्रसिद्धिरिति वर्णनात् । भेदत्वेऽत्यन्ताऽभावीयप्रतियोगिताया अवच्छेदकत्वम्प्रसिद्धमिति व्याख्यानाच्च । अथ च भेदत्वावच्छिन्नाऽभावस्याऽप्रसिद्धयेकदेशप्रसिद्धिपदार्थं साकं नैवान्वयः किन्तु घटो नास्तीत्यादौ घटादौ भेदस्य यत्किञ्चिद्भेदत्वावच्छिन्नप्रतियोगिताकत्वस्य यत्किञ्चिद्भेदे प्रसिद्धस्य अत्यन्ताऽभावेऽप्रसिद्धिरिति फलितार्थः ।

इतिपरीक्षा लेखप्रकारः ।

अथ शास्त्रार्थप्रकारः ।

नच भेदवद्वैतदुभयज्ञास्तीत्युभयाऽभावे भेदत्वावच्छिन्नत्वस्य प्रसिद्धिरिति वाच्यम् ? भेदत्वमात्रपठ्यासावच्छेदकतानिरूपितावच्छेद्यतावत्प्रतियोगित्वस्याऽप्रसिद्धिरित्याशयात् । ननु नह्यवयवाऽपथासिद्धयः समुदाये पथासिरिति नियमेन भेदत्वपथासाऽपि सेति चेन्न ? भेदत्वगतैकत्वप्रतियोगिकपथास्यनुयोगितावच्छेदकं यद्रूपं तद्रूपावच्छिन्नानुयोगिताकपथासिप्रतियोगिभूतावच्छेदकतानिरूपितावच्छेद्यतावत्प्रतियोगिताकाऽभावोऽप्रसिद्ध इति तात्पर्यवर्णनात् । केवलभेदो नास्तीत्यादावेतत्सम्भव इति क्षतिविरहः । नन्वेवमपि तत्रापि भेदत्वेन रूपेण भेदत्ववृत्तित्वेन रूपेण वा भेदत्व एव पथासाऽस्तीत्यापत्तिस्तदवस्थैवेति चेन्न ? भेदत्वगतैकत्ववृत्तिर्या प्रतियोगिता साहसप्रतियोगिताकाऽभावोऽप्रसिद्ध इत्याशयः । भेदत्वगतैकत्वे वृत्तिता च प्रतियोगिताया केन सम्बन्धेन ? स्वनिरूपितावच्छेदकतात्वावच्छिन्नप्रतियोगिताकपथास्यनुयोगितावच्छेदकत्वसम्बन्धेनेति ग्रन्थसङ्गतेस्सौष्ठवात् । ननु स्वरूपसम्बन्धावच्छिन्नप्रतियोगिताकाऽभावस्याऽप्रसिद्धत्वेऽपि संयोगसमवायजनकत्वादिसम्बन्धावच्छिन्नप्रतियोगिताकोऽभावः प्रसिद्ध इति न ग्रन्थसङ्गतिरिति चेन्न ? स्वरूपसम्बन्धावच्छिन्नप्रतियोगिताकाऽभावाऽप्रसिद्धावेव ग्रन्थकारस्य निर्भरत्वात् ।

अभावज्ञाने प्रतियोगिज्ञानस्य नित्यसाक्षात्क्षत्वेन पूर्वं प्रतियोगिनो ज्ञानभावश्चकन्तच्च नाप्रसिद्धस्य सम्भवति इति अप्रसिद्धप्रतियोगिकाभावो नाङ्गीक्रियते । अत एव वक्ष्यामुताभावादेरप्राप्त्यम् । अक्षयशब्दनास्तीतिप्रतीतिस्तु शब्दे शब्दज्ञान इत्यर्थः ।

ननु स्वरूपसंयोगैतदुभयसम्बन्धावच्छिन्नप्रतियोगिताकाऽभावो घटवद्भूतलन्ने-
 त्यादौ प्रसिद्ध इति वादं शक्यम् ? भेदत्वगतैकत्ववृत्तिर्या स्वरूपत्वगतैकत्ववृत्तिः ।
 प्रतियोगिता तादृशप्रतियोगिताकाऽभावोऽप्रसिद्ध इति तात्पर्यावधारणात् । स्वरूप-
 त्वगतैकत्वे वृत्तिता च प्रतियोगितायाः केन सम्बन्धेन ? स्वनिरूपितसंसर्गतावच्छेद-
 कतात्वावच्छिन्नप्रतियोगिताकपर्याप्त्यनुयोगितावच्छेदकत्वसम्बन्धेनेति नोभयस-
 म्बन्धावच्छिन्नप्रतियोगिताकाऽभावप्रसिद्धिरिति वर्णनात् । ननु भेदत्वेन घटो नास्ती-
 त्यादौ प्रसिद्धिरुपात्तधर्मस्यैव प्रतियोगितावच्छेदकत्वनियमादिति चेन्न ? स्वरूपत्वगतै-
 कत्ववृत्तिर्या भेदनिष्ठा प्रतियोगिता तादृशप्रतियोगिताकाऽभावाऽप्रसिद्धिरिति योजनेन
 प्रकृते च घटनिष्ठैव साक्षात्प्रतियोगितेत्यदोषात् । ननु भेदत्वेन भेदघटो नास्तीत्यादौ
 प्रसिद्धिरिति चेदत्रायञ्चित्रविशेषः । भेदत्वगतैकत्ववृत्तिर्या प्रतियोगितेत्येव मूलम् भेद-
 त्वगतैकत्वे वृत्तिता च प्रतियोगितायाः स्वनिरूपितावच्छेदकतात्वावच्छिन्नप्रतियोगिता-
 कपर्याप्त्यनुयोगितावच्छेदकत्वस्वनिरूपकाऽभावनिरूपितनिरूप्यतानिरूपितनिरूपकतावच्छे-
 दकतात्वावच्छिन्नप्रतियोगिताकपर्याप्त्यनुयोगितावच्छेदकत्वमित्युभयसम्बन्धेनेति वि-
 शिष्टाभिधानात् । ननु स्वरूपत्वेन स्वरूपस्याऽप्रसिद्धत्वेऽपि स्वरूपत्वेन संयोगसम-
 वायावच्छिन्नः प्रसिद्धः । किञ्च स्वरूपत्वेन संयोगावच्छिन्नस्वरूपैर्भेदो नास्तीत्या-
 दावपि प्रसिद्धिरिति चेन्न ? स्वरूपत्वगतैकत्वे वृत्तिता च प्रतियोगितायाः केन सम्ब-
 न्धेन ? स्वनिरूपितसंसर्गतावच्छेदकतात्वावच्छिन्नप्रतियोगिताकपर्याप्त्यनुयोगितावच्छे-
 दकत्वस्वनिरूपकाऽभावनिरूपितनिरूपकतानिरूपितनिरूप्यतावती या संसर्गता तादृशसंसर्गता-
 वच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकत्वमित्युभयसम्बन्धेन ।
 तत्र च द्वित्वेऽवच्छेदकतेति । ननु भेदत्वेन घटो नास्ति घटत्वेन भेदो नास्ति इति सम-
 नियतपदार्थे तादृशाऽभावः प्रसिद्ध इति । समनियतत्वञ्च स्वव्याप्यत्वस्वव्यापकत्व-
 मित्युभयसम्बन्धेन । तथा च कथं ग्रन्थसङ्गतिरिति चेन्न ? भेदत्वगतैकत्वे वृत्तिता च
 प्रतियोगितायाः केन सम्बन्धेनेति ? एकश्चोक्तसम्बन्धः अपरश्च स्वनिरूपितानुयोगि-
 त्वावच्छिन्नविशिष्टनिरूप्यतानिरूपितनिरूपकतावच्छेदकतात्वावच्छिन्नप्रतियोगिता-
 कपर्याप्त्यनुयोगितावच्छेदकत्वमित्युभयसम्बन्धेन उत्तरस्वरूपमवधारयम् ।

किञ्च भेदत्वगतैकत्ववृत्तिर्याऽभाव इत्यपि व्याख्या । सम्बन्धश्च स्वनिरूपितप्रति-
 योगितानिरूपितानुयोगित्वविशिष्टनिरूप्यतानिरूपितनिरूपकतावच्छेदकतात्वावच्छिन्न-
 प्रतियोगिताकपर्याप्त्यनुयोगितावच्छेदकत्वमित्युभयसम्बन्धेन ।

ननु न भेदत्वावच्छिन्नाभावोऽभेद इति व्याख्यायाऽप्रसिद्धिरापतेत्किन्तु भेद-

समनियतेति-वस्तुविशिष्टत्वं समनियतत्वं वैशिष्ट्यञ्चोक्तमेव मूले । समन्वयश्च व्याप्यत्वं हि
 स्वाभाववदवृत्तित्वम् भेदत्वेन घटो नास्तीतिप्रतीत्य भाववत्त्वं घटवद्भूतलादौ तदवृत्तिस्वरूपव्याप्यत्वमपि
 वर्तते यत्र न भेदत्वेन घटो नास्तीतिप्रतीतिस्तत्र न घटत्वेन भेदो नास्तीतिप्रतीतिरिति व्यापकत्वमप्यु-
 च्योक्तमस्ति भवति सामनैयस्यम् ।

नीलभेदत्वावच्छिन्नाभावस्य विभक्त्यर्थत्वेन नीलादिपदार्थानन्वयप्रसङ्गः । न च भेदप्रतियोगिकाभाव एव विभक्त्यर्थः । नीलपदसमभिधेयाहा-

प्रतियोगिको नाम यत्किञ्चिद्भेदव्यक्तिप्रतियोगिकाऽभावोऽभेद इति तात्पर्यमेवञ्च नीलघटे नीलभेदो नास्तीति नीलभेदप्रतियोगिकाऽभावरूपाऽभेदस्त्वत्र प्रसिद्ध एवेत्ये-
तत्सर्वमभिप्रेत्याह यदि चेति । उत्तरमाह तदेति ।

अत्रैव प्रसङ्गात्कथञ्चिदभावपदार्थो निरूप्यते ।

द्रव्यादिषट्कान्योन्याभावावत्वमभावत्वम् इतिमुक्तावली । नञर्थप्रत्ययविषयत्वम-
भावत्वमित्युदयनाचार्याः । तत्र नञर्थस्य प्रत्ययो नञर्थप्रत्ययः षष्ठ्यर्थो विषयित्वम्
नञर्थस्य तत्र निरूपितत्वसम्बन्धेनान्वयः । एवञ्च नञर्थनिरूपितविषयिताविशिष्टप्रत्य-
यनिरूपितविषयताश्रयत्वमभावत्वम् । अभावत्वेऽतिव्याप्तिवारणाय नञर्थोऽभाव इति
विहाय पूर्वोक्तप्रकारः । अभावत्वस्यापि “जात्याकृतिव्यक्त्यपदार्थ” इतिगौतमा-
नुरोधेन पदार्थत्वात् ।

नच नञर्थप्रत्ययविषयत्वं सामान्यरूपेणाऽभावत्वेऽस्त्येवेति कथन्तस्य व्यावर्त्यत्व-
मिति वाच्यम् ? प्रतियोगित्वानुयोगित्वान्यतरसम्बन्धावच्छिन्ना या प्रकारता तन्नि-
रूपितनञ्पदप्रयोज्यविशेष्यताश्रयोऽभाव इत्येवं तात्पर्याऽभिवर्णनात् । वस्तुतस्तु भेद-
त्वमभावत्वञ्चाखण्डोपाधिरिति नान्योन्याश्रयशङ्केति । जन्यत्वञ्च जनकताप्रतियोगित्व-
म् । जनकत्वञ्च कार्यव्यवहितप्राक्क्षणावच्छेदेन कार्यसमानाधिकरणाऽत्यन्ताऽभावा-
प्रतियोगित्वम् । परन्तु घटो नास्ति घटो नश्यति घटपटो न इत्यभावत्रयाणामु-
दाहरणानि । प्रागभावत्वञ्च प्रतियोगिविनाश्यभावत्वम् घटो भविष्यतीत्युदाहरणम् ।
ननु किमर्थं एष आश्रीयत इति प्रश्नः ? यावत्कारणसामग्रीसत्त्वेन कपाले घटोत्पत्त्यन-
न्तरमपि घटान्तरोत्पत्तिप्रसक्तेः । नच विद्यमानघटो घटान्तरोत्पत्तिप्रतिबन्धकस्त्यादे-
वञ्च न पुनस्तेनैव कारणेन घटान्तरोत्पत्तिरिति वाच्यम् ? एतद्विडम्बनाऽपेक्षया प्राग-
भावस्वीकृतावेव लाघवात् । परन्तु घटो भविष्यतीति नोदाहरणं घटते अभावरूपार्थ-
स्तु घटो नास्तीत्यत्र नञर्थ एव घटो नश्यतीत्यत्र णश अदर्शन इतिधातौ दर्शनप्रति-
योगिकाऽभावो धात्वर्थः तत्राऽस्ति नञ्पदम् । घटपटो नेत्यत्रापि नञ्पदम्परन्तु
घटो भविष्यतीत्यत्राऽभावरूपार्थो भूधातोः तिप्स्ययोर्वा घटार्थो वेति विविक्तिस्तथा-
म्मुह्यन्ति तार्किका आधुनिका इति शुक्लाः । यत्किञ्चिद्भेदप्रतियोगिकाऽभावस्याऽप्य-
भेदपदार्थेऽनिष्टस्य नीलञ्जलमित्तिवाक्यस्याऽपि प्रामाण्यमापद्येत । “वर्णशुद्धो रसस्पर्-
शो जले मधुरशीतलावि” त्युक्तेर्जलनीलञ्च भवतीति न्यायशास्त्रसिद्धान्तः । जले नील-

अभावपदार्थ इति-अत्र द्रव्यादिषट्कान्योन्याभावत्वमभावत्वमिति रुक्षणेऽन्योन्याश्रयस्य स्वग्रह-
सापेक्षग्रहविषयत्वरूपस्य आपत्तिः, तादात्म्यसम्बन्धावच्छिन्नप्रतियोगिताकाभावरामन्योन्याभावत्वम्
इति लक्षणात् । विशेषणत्रासन्निकर्षजन्यप्रत्यक्षविषयत्वमित्यपि नास्तिमवायपदार्थस्यापि विशेषणतास-

रात्रीलभेदत्वावच्छिन्नाभावः प्रतीयते इति वाच्यम् ? पदार्थद्वयसंसर्गभा-
नस्यैवाकाङ्क्षानियम्यत्वात्रीलभेदत्वावच्छिन्नप्रतियोगितान्तर्भावेण वृत्तिं
विना भेदरूपपदार्थावच्छेदकस्याभावे तादृशसम्बन्धेन भानासंभवात् ।

भेदस्यैव सत्त्वेन नीलञ्जलमितिरूपज्ञ भवति उक्तरीत्या भेदप्रतियोगिकाऽभावस्याऽभेद-
त्वे तु जले नीलभेदाऽभावाऽभावेऽपि द्वित्वाद्विधमेण अर्थात् नीलभेदबटोभयन्नास्तीति
च घटत्वनीलभेदैतदुभयप्रतियोगिकाऽभावस्य द्वित्वावच्छिन्नप्रतियोगिताकस्य सत्त्वे-
नानिष्टनीलञ्जलमितिवाक्यस्याऽपि प्रामाण्यं स्यादेव । ननु द्वित्वावच्छिन्नप्रतियोगि-
ताकाऽभावो न गृह्यतेऽपि तु केवलनीलभेदत्वावच्छिन्नाऽभाव एव नीलभेदत्वेतरधर्मा-
नवच्छिन्नप्रतियोगिताकाभावश्च, तथाच जले नीलभेदरूपप्रतियोगिनस्सत्त्वेन तदभा-
वाऽभावेन नीलञ्जलमितिवाक्यस्य नैव प्रामाण्यमित्याशयेनाह नीलभेदत्वा-
वच्छिन्नेति । नीलपदेनोपस्थितस्य नीलपदार्थस्य विभक्त्यर्थविशेषणीभूतनीलपदा-
र्थेऽन्वयो न सम्भवति ।

नच नीलभेदत्वावच्छिन्नस्य विभक्त्यर्थत्वे पीता घटः सुन्दरो घटः रक्तो घट
इत्यादिषु पीतभेदत्वावच्छिन्नसुन्दरभेदत्वावच्छिन्नश्यामभेदत्वावच्छिन्नेतिरीत्या
विभक्त्यर्थकल्पनेऽनुगमस्स्यादिति वाच्यम् ? यथा तत्पदम्बुद्धिविशेषविषयत्वोपल-
क्षितवक्तृजिसासिततत्त्वर्मावच्छिन्ने शक्तमितिरीत्या घटत्वपटत्वादीनान्धर्माणाम्बुद्धि-
विषयतावच्छेदकत्वेनानुगमस्तथा प्रकृत्यर्थावच्छेदकत्वधर्मेणैवानुगमः । प्रकृत्यर्था-
वच्छेदकत्वोपलक्षितधर्मावच्छिन्नप्रतियोगिताकाऽभावे शक्तौ न गौरवम् ।

ननु विशेषणतया नीलपदार्थातिरिक्तत्वेन केवलभेदप्रतियोगिकाऽभाव एव विभ-
क्त्यर्थः, नीलप्रतियोगिनस्तु नीलपदसमभिव्याहारादेव भेदेऽन्वये सति न दोष इत्यत
आह नचेति । अभेदो विभक्त्यर्थस्तत्र अभेदोऽपदार्थः भेदोऽपदार्थावच्छेदकः
सम्बन्धश्च नीलभेदत्वावच्छिन्नप्रतियोगिताकत्वरूपः पदार्थद्वयसंसर्ग एवाकाङ्क्षालम्ब्यः,
यथा घट इत्यादौ घटघटत्वसमवायेषु त्रिष्वेव शक्तिः घटे घटत्वं समवायेन भासते
समवायश्च शक्त्युपस्थाप्यः । एवञ्च पदार्थावच्छेदके भेदे शक्तिम्बना समवायवत्
नीलभेदत्वावच्छिन्नप्रतियोगिताकत्वसम्बन्धेन कथङ्कारम्भानमित्याशयेनाह वृत्ति-
म्बनेति ।

ननु पार्थक्येन भेदेऽभावे च खण्डशब्दशक्तिः । पृथक् पृथक् पदनिष्ठमिन्नशक्त्योप-
स्थितिविषयार्थद्वयसंसर्गभानमिति यावत् । अत एवाख्यातार्थस्थले कालस्तु व्यापारे
विशेषणम् कालकृत्योऽपरिच्छिन्नत्वसम्बन्धः वर्त्तमानादिकालत्वेन वर्त्तमानादौ कृति

न्निकर्षणैव प्रत्यक्षस्वीकारात् तत्रातिव्याप्त्यापत्तेः । भावमिन्नत्वनिवेशे तु मिन्नशब्दार्थस्य भेदाश्र-
यत्वेन भेदस्य चान्योन्याभावत्वेन पूर्वोक्तदोषस्य जागरूकत्वात् । असमस्तान्यपदजन्यप्रतीतिविष-
यत्वन्तत् इत्यपि नाऽनुदरा कन्येत्यादौ नास्त्युदरं यस्या इति विगृह्य अल्पत्वस्यापि तादृशविषय-
त्वेन तत्रातिव्याप्त्यापत्तेः । अतोऽखण्डोपाधिमेव शरणम् ।

मैवम् , भेदो ऽभावश्च विशेषणविभक्त्यर्थः विशिष्टलाभस्त्वाकाङ्क्षादिवशात् । एतेन भेदे नीलादिपदार्थान्वये एकदेशान्वयप्रसङ्ग इति निरस्तम् । न च विशेषणविभक्तेरभेदार्थकत्वे नीलं घट इत्यादावप्यभेदान्वयबोधोपपत्तिर्धान्येन धनवानित्यादौ तृतीयया अभेदबोधनात् अभेदप्रकारकबोधे विरुद्धविभक्तिराहित्यस्यानपेक्षणादिति वाच्यम् ? द्वितीयादिनाऽभेदबोधने द्वितीयाद्यन्तविशेष्यवाचकपदसमभिव्याहारस्य प्रयोजकत्वमित्युपगमात् ।

त्वेन कृतौ च शक्तिद्वयमिति परिच्छिन्नत्वसम्बन्धस्याऽकाङ्क्षाभास्यत्वेऽपि न दोषः । प्रकृते च भेदाऽभावयोरैकैव शक्तिरिति नाकाङ्क्षाप्रयोज्यत्वं संसर्गस्येति फलति । नीलञ्जलमित्यत्र जले नीलभेदस्यैव सत्त्वेन नीलभेदाऽभावस्याऽभावान्न नीलञ्जलमित्यस्य प्रामाण्यम् भेदस्य पदार्थत्वमेव नतु पदार्थतावच्छेदकत्वन्तथाच पदार्थं पदार्थेनान्वेति नतु पदार्थैकदेशेनेति नियमस्याऽप्रवृत्त्या भेदपदार्थं नीलपदार्थान्वये न कोऽपि बाधक इत्यभिप्रायवानाह निरस्तमिति । अत्र कश्चिच्छङ्कते प्रकारतावादिसते नतु यदि विशेषणविभक्त्यर्थोऽभेदोऽन्वयश्च खण्डशक्त्यैव नीलो घट इत्यत्र नीलनिष्ठप्रतियोगितानिरुक्तभेदप्रतियोगिकाभावविशिष्टो घट इति यथा बोधस्तथैव नीलं घट इत्यत्रापि विभक्त्यर्थोऽभेदस्तस्य भेदेऽभावे च शक्तिः । नीलस्य भेदे भेदस्य अभावे अभावस्य घटेऽन्वयसम्भवात् । यदि चोच्यते अभेदान्वयबोधप्रति समानविभक्तिकपदजन्यापस्थितिरेव कारणमते नीलं घट इत्यत्र द्वितीयान्तप्रथमान्तसत्त्वेन नाभेदान्वय इति तर्हि धान्येन धनवानित्यत्र विरुद्धविभक्तिसत्त्वेनाऽभेदान्वयबोधो न स्यादित्याशयवानाह धान्येन धनवानिति । उत्तरमाह—द्वितीयान्तघटकप्रत्ययेनाऽभेदान्वयबोधे द्वितीयान्तविशेष्यवाचकपदसमभिव्याहारकारणमिति । एवन्तृतीयार्थाऽभेदान्वयबोधप्रति तृतीयान्तविशेष्यवाचकपदसमभिव्याहारकारणमिति रीतिः । नचैवमुत्तरे धान्येन धनवानित्यादावभेदान्वयो न स्यात् उक्तविरुद्धविभक्तिकत्वात् , विरुद्धविभक्तिकत्वेऽपि क्वचित् अभेदान्वयो यदि स्यात्तर्हि नीले न घटः पीते न घट इत्यादावप्यभेदान्वयाऽपत्तिरस्यात् इति वाच्यम् ? नीले न घट इत्यादौ तृतीयाविधायकसूत्रवार्त्तिकाऽभावात् । धान्येन धनवानित्यत्र तु “प्रकृत्यादिभ्य उपसंख्यान”मिति वार्त्तिकम्बिधायकम् । तथा च वार्त्तिकप्रामाण्यात् “प्रकृत्यादिभ्य उपसंख्यानमिति”तिवार्त्तिकविहिततृतीयाभिन्नतृतीयाऽभेदप्रकारकबोधे तृतीयान्तविशेष्यवाचकपदसमभिव्याहारकारणमिति कार्यकारणभावेन नीले न घटः पीते न घट इत्यादेस्त्वन्तरास्त्रिवार्थत्वात् ।

द्वितीयादिनाऽभेदबोधन इति ।

नन्वादिपदेनात्र यदि तृतीया गृह्यते तदा धान्येन धनवानित्यत्र प्रकृत्या वाङ्मि-

अथ प्रमेयो घट इत्यादौ प्रमेयत्वावच्छिन्नभेदाप्रसिद्ध्या लघुधर्म-
समनियतगुरुधर्मस्याभावप्रतियोगितानवच्छेकत्वे कम्बुग्रीवादिमान् घट-
इत्यादावपि कम्बुग्रीवादित्वावच्छिन्नप्रतियोगिताकभेदाप्रसिद्ध्या च
विशेषणविभक्तेरभेदार्थकत्वासम्भवः । एवं नीलपटादिपरनीलादिपदघ-
टितस्य नीलो घट इत्यादिवाक्यस्यापि प्रामाण्यापत्तिः । नीलत्वादिना
पटादेर्भेदाभावस्य नीलघटादौ सत्त्वात् । एतेन विशेषणतावच्छेदकीभूत-
नीलत्वप्रमेयत्वादिकमेव विशेषणविभक्त्यर्थः, नीलत्वादेर्नीलत्वावच्छिन्न-
भेदाभावरूपतया ऽभेदार्थकत्वप्रवादोपपत्तिरित्यपि निरस्तम् । नीलत्वादौ

त्यत्र चाभेदसम्बन्धेनान्वयबोधो न स्यात् । यदि तृतीयाया ग्रहणज्ञ स्यात्तर्हि सुन्दरेण
घट इत्यादावण्यभेदान्वयाऽपत्तिः, अस्मिन्विकल्पप्रस्तावे शङ्कते । ननु सुन्दरेण घट
इतिप्रयोगः—कुतो न भवति“प्रकृत्यादिभ्य उपसंख्यानमि”तिवार्तिकेनाऽभेदे तृती-
याविधानानुशासनात् । न च सुन्दरशब्दस्य प्रकृत्यादिगणे पाठाऽभावेन तृतीयावि-
धानाऽभावात्कथमयमप्रयोग इति वाच्यम् ? व्याकरणान्तरे प्रकृत्यादिगणपठितातिरिक्त-
शब्देभ्योऽपि तृतीयाविधानानुशासनात् तादृशप्रयोगसौष्ठवात् । अभेदान्वयबोधमप्रति
समानविभक्तिकपदजन्योपस्थितिः—कारणमिति नियमेन सुन्दरेण घट इति प्रयोगस्या-
ऽप्रामाणिकत्वात् । यथायोगं सर्वविभक्त्यपवादः—प्रकृत्यादिभ्य इति वार्तिकम् ।
अत एव सुखमेति विषममेति प्रकृतिश्चरुः सुखं यातीत्यादिप्रयोगा लोके न भवन्ति शि
ष्टसम्प्रदायविरुद्धत्वात् । न च धान्येन धनम् परमेण सुन्दर इति प्रयोगादशैष्टा—कथ-
ङ्कारं संगच्छन्त इति वाच्यम् ? प्रकृत्यादिशब्दोत्तरतृतीयातिरिक्ता मूलोकादिशब्दात्
संघ्रातेतिकल्पनेनाऽपत्तिपरोहारात् । अयमेव मूलाशयो गदाधरभट्टाभिमत इति सिद्धा-
न्तसमाधानमित्यलम् ।

दोषान्तरमाह प्रमेयो घट इति । अप्रसिद्धप्रतियोगिकाऽभावतात्पर्येण ।
तथाहि, प्रमेयपदोत्तरसोभेदः अभेदश्चार्थस्तत्र प्रकृत्यर्थस्य प्रमेयस्य प्रमेयत्वावच्छिन्न-
प्रतियोगिताकत्वसम्बन्धेन भेदऽन्वयः, भेदस्य च भेदत्वावच्छिन्नप्रतियोगिताकत्वसम्ब-
न्धेन अभावपदार्थेऽन्वयस्स कथं सङ्गच्छेत भेदस्य प्रतियोगितावच्छेदकेन सह विरोधात्
“सप्तानामपि साधर्म्यं ज्ञेयत्वादिकमुच्यते”इत्युक्त्या प्रमेयत्वस्य सर्वत्र विद्यमान-
त्वात्प्रमेयत्वावच्छिन्नप्रतियोगिताकभेदोऽप्रसिद्ध एवेत्याह भेदाऽप्रसिद्धयेति । प्रथ-
मो दोषः घटपदार्थं घटत्वमवर्त्तते कम्बुग्रीवादित्वञ्च धर्मद्वयम् कम्बुग्रीवादिमान् घट

प्रमेयत्वस्येति—“सप्तानामपि साधर्म्यं ज्ञेयत्वादिकमुच्यते” इतिरीत्या प्रमेयत्वादेः केवलान्वयि-
त्वम्प्रदर्शयते वृत्तिमदत्यन्ताभावाप्रतियोगित्वं हि तल्लक्षणम्, एवञ्च सत्पदार्थवृत्तिप्रमेयत्वादेस्तादृश-
लक्षणाक्रान्तेन सर्वं सिध्यतीति भावः । तार्किकेतरस्तेऽपि प्रमेयत्वप्रमाविषयत्वं तच्चेत्स्वरायज्ञान-
विषयतामादाय सर्वत्र व्यवहर्तुं शक्यत इति ।

नीलत्वादिमतः स्ववृत्तित्वसंबन्धेनान्वये आकाङ्क्षाविरहाच्च । यथा हि तद्विशिष्टे अधिकरणे आश्रयतया तदन्वयो ऽनुभवविरुद्धः, तथा तद्धर्म आधेयतया तद्धर्मवदन्वयो ऽपि । अत एव कर्म गच्छतीति वाक्यस्य निराकाङ्क्षता । नचैवं संसर्गतामतेऽप्यनिस्तारः ।

इत्यत्र विभक्त्यर्थभेदे लघुधर्मस्य घटत्वस्याभावीप्रतियोगितावच्छेदकत्वसम्भवे घट-
त्वसमनियतस्य घटत्वसमानाधिकरणस्य गुरुधर्मस्य कम्बुग्रीवादित्वस्य अभावीप्रति-
योगितावच्छेदकत्वज्ञ भवतीतिकम्बुग्रीवादिसामान्यं घट इत्यादौ भेदाऽभावयोरसंघटनेनाऽ-
भेदान्वयबोधो न स्यात् । घटत्वापेक्षया कम्बुग्रीवादित्वस्य गुरुधर्मत्वाद् इति द्विती-
यो दोषः । ननु लघुधर्मसमनियतगुरुधर्मस्याऽभावप्रतियोगितावच्छेदकत्वज्ञ भवतीतिनि-
यमेऽभावपदोपादानस्य किमप्रयोजनम्, लघुधर्मसमनियतगुरुधर्मस्य न प्रतियोगिताव-
च्छेदकत्वमित्येवास्तित्वे चेन्न^१भासमानवैशिष्ट्यस्य प्रतियोगित्वानुयोगित्वे एव प्रका-
रत्वविशेष्यत्वे इति युक्तिसिद्धपक्षे गुरुधर्मस्यापि प्रतियोगितावच्छेदकत्वसिद्धये तदुपा-
दानावश्यकत्वात् । ननु लघुधर्मसमनियतगुरुधर्मस्याऽभावावच्छेदकत्वज्ञास्तीत्येवास्तु-
नियमः प्रतियोगितापदोपादानङ्गिमर्थमिति चेन्न^१कम्बुग्रीवादिसामान्यं देश इत्यत्र संयो-
गसम्बन्धावच्छिन्नकम्बुग्रीवादित्वत्वावच्छिन्नप्रकारतानिरूपितदेशनिष्ठविशेष्यतेति बोध-
स्तत्र प्रकारताख्यविषयताया गुरुधर्मस्याऽपि कम्बुग्रीवादित्वस्य विषयतावच्छेदक-
त्वसिद्धये प्रतियोगितापदोपादानस्यावश्यकत्वात् ।

एवमिति । यत्र घटे नीलत्वव्यवहारसिद्धये नीलो घट इति प्रयुज्यते तत्र नीला-
ऽभिज्ञो घट इति शब्दबोधो भवत्येव परन्तु यत्र नील इति पटतात्पर्येणोच्यते घट इत्य-
प्युच्यते तत्र नीलाऽभेदप्रकारकघटविशेष्यकबोधो नेष्यते, भेदाऽभावयोर्विशेषणविभक्त्य-
र्थत्वे तु घटत्वेन पटत्वेन च रूपेण नीलयोर्द्वयपदयोर्भेदेऽपि नीलत्वेन रूपेण तु भेदो
नास्ति नीलत्वेन पटभेदाऽभावस्य नीलपदोत्तरविभक्त्यर्थत्वेन तस्य च घटे सत्त्वात्प-
टान्वयतात्पर्येण प्रयुक्ते नीलपदघटितनीलो घट इति वाक्येऽपि अभेदसंसर्गकनीलप्रका-
रकघटविशेष्यकबोधोऽनिष्टोऽपि स्यादेवैतदर्थबोधनाय पटान्वयतात्पर्यविषयीभूतस्या-
ऽपि नीलो घट इति वाक्यस्य प्रमाण्यन्दुर्धारमेवेति तृतीयदोषः ।

एतेनेति ।

अयमभावः, भेदाऽभावश्च न विशेषणविभक्त्यर्थोऽपि तु विशेषणतावच्छेदकीभूतज्ञी-
लत्वप्रमेयत्वञ्चास्तस्याऽश्रयतासम्बन्धेन विशेष्यघटादावन्वये नीलत्वाश्रयो घटः प्रमेय-
त्वाश्रयो घटः प्रमेयवान् घट इति रीत्या शब्दबोधः । नीलरूपे शक्तौ गौरवमतो यावन्नील-
वृत्तिनीलत्वजातावेव शक्तिसत्त्वाश्रयाश्रयत्वसम्बन्धेन विशेष्येऽन्वयः प्रकृत्यर्थस्य तत्र स्व-
वृत्तिवृत्तित्वसम्बन्धेनान्वयः । नीलजलमिति तु न प्रयोगः नीलत्वस्य जलेऽस्त्यन्ताऽ-
भावात् इति कैश्चिदुक्तत्वेन नीलपटादिपरनीलो घट इत्युक्तदोषेण निरस्तमित्याशयः ।

नीलो घट इत्यादौ स्ववृत्तिनीलत्वादेः संसर्गतास्वीकारे उक्तस्थले प्रमाण्यापत्तेर्दुर्वारत्वादिति वाच्यम् ? स्ववृत्तिनीलत्वादेः स्वस्मिन्संबन्धतोपगमेन पटादिवृत्तिनीलत्वादेर्घटादौ पटादिसंबन्धताविरहेण तादृशातिप्रसङ्गाभावात् । वस्तुतस्तु तत्तद्व्यक्तित्वावच्छिन्नभेदाभाव एव नीलत्वादिप्रकारेण भासमानानां तत्तद्व्यक्तीनां स्वस्मिन् संबन्धतया भासते इति न काप्यनुपपत्तिः । संबन्धता च तस्य भेदप्रतियोगिताकाभावत्वेन तत्तद्व्यक्तिभेदप्रतियोगिताकाभावत्वेन वेत्यन्यदेतत् । न चैवं विशेषे-

अभेदार्थकत्वप्रवादोपपत्तिरिति ।

ननु प्रमेयो घट इत्यादौ विशेषणवाचकप्रमेयपदोत्तरसुविभक्तेऽप्यभेदाऽभावरूपाऽभेदार्थकत्वम् प्रमेयत्वावच्छिन्नप्रतियोगिताकभेदरूपाऽप्रसिद्धत्वात् । एवञ्च कथङ्कारमभेदार्थकत्वमिति चेन्न ? क्वचिन्मुख्याऽभेदा विशेषणविभक्त्यर्थः क्वचिद् गौणाऽभेदा विशेषणविभक्त्यर्थो यथा ग्रामङ्गच्छतीत्यत्र कर्मत्वन्द्वितीयार्थो मुख्य एव परन्तु शास्त्रज्ञानातीत्यत्र मुख्यार्थाऽसंवदनाद् गौणार्थो विषयत्वन्द्वितीयार्थः नीलो घट इत्यत्र विशेषणविभक्तेरभेदार्थो मुख्यः । प्रमेयो घट इत्यत्र तु गौण एवाभेदरूपविभक्त्यर्थ इति प्रतीत्यनुसारेण विरोधविरहात् ।

दूषणान्तरमप्याह प्रकृतिप्रत्ययार्थौ सहागम्यतस्तयोऽप्रत्ययार्थऽप्रधानमिति न्यायेन विभक्त्यर्थस्य नीलत्वस्य प्रमेयत्वस्य विशेष्यत्वात्तत्र प्रकृत्यर्थनीलत्ववतो नीलस्याकाङ्क्षाविरहादुन्वयो न स्यात् । उदाहरणम् घटत्ववति स्वाधिकरणत्वसम्बन्धेनानुभवविरोधाद् घटत्वान्वयो न भवति एतेन सम्बन्धेन एकस्यैव घटस्य घटत्वद्वयवत्त्वप्रसक्तेरिव । एवं स्वाधेयत्वसम्बन्धेन घटपदार्थस्यानुभवविरोधाद् घटत्वेऽपि नान्वयः ।

अत एवेति ।

कर्म गच्छतीत्यत्र कर्मत्वं द्वितीयार्थस्तस्य प्रधान्यात्प्रकृत्यर्थकर्मपदार्थान्वयस्तत्रानुभवविरोधान्न भवति । एवमनेकानुभववलेन नीलत्वप्रमेयत्वादिकञ्च विशेषणविभक्त्यर्थः । नच मूले द्वितीयार्थविचारावसरे ग्रामं गच्छतीत्यत्र ग्रामवृत्तिसंयोगे आधेयतासम्बन्धेन ग्रामान्वयस्य वक्ष्यमाणत्वाद् विरोध इति वाच्यम् ? ग्रामस्य संयोगे ग्रामत्वेनैवान्वय इति विरोधपरिहारात् । एतावता ग्रन्थेन नाभेदो विशेषणविभक्त्यर्थः ।

ननु संसर्गतावादिमतेऽपि नीलपटादिपरनीलो घट इतिवाक्ये नीलभेदाऽभावरूपनीलत्वस्यैव संसर्गता नीलत्वजातेश्च नीलपटवत् नीलघटेऽपि सत्त्वादापत्तिरित्याह प्रामाण्यापत्तेरिति । उत्तरमाह स्ववृत्तिनीलत्वादेरिति । समवायसम्बन्धस्यैक-

समवायस्यैकत्वेऽपीति—“सम्बन्धसत्ता सम्बन्धिसत्ताया नियामिका” इति सिद्धान्तानुसारेण वाच्ये रूपसमवायस्वीकारात् तदभिन्नरूपसमवायस्याऽपि तेन सत्त्वबोधनाद् वायूरूपवानिति आपत्तिप्रसङ्गः । रूपप्रतियोगिकत्वविशिष्टेष्ट्यादिकरणेऽपि विशिष्टस्य शुद्धानतिरिक्तत्वानियमेन दोषावारणात् ।

षणविभक्तेरभेदार्थकत्वमते ऽपि तत्तद्व्यक्तित्वावच्छिन्नाभेद एव विभक्त्यर्थो वक्तव्य इति वाच्यम् ? तथा सत्यपूर्वव्यक्तिनिष्ठतत्तद्व्यक्तित्वस्य कथंचिदपि भानासंभवेन तदवच्छिन्नभेदाभावे शक्तिग्रहासंभवेनापूर्वव्यक्तीनामभेदान्वयबोधानुपपत्तेः ।

त्वेऽपि वायौ रूपसंभवायसत्त्वेऽपि रूपसंभवायो नास्तीतिरूपवान्वायुरितिप्रयोगो न भवति । वायौ रूपाऽभावेन रूपसंभवायप्रतियोगिकत्ववाय्वनुयोगिकत्वयोरवच्छेद्यावच्छेदकभावाऽभावात् । एवमनीलत्वस्यैकत्वेऽपि पटनिष्ठनीलत्वस्य पट एव सम्बन्धत्वन्न घटे इति तत्तात्पर्येण नीलो घट इत्यस्य संसर्गतावादिमीमांसकमतेन प्रामाण्यमिति तत्त्वात् ।

वस्तुतस्त्विति ।

अस्येदमाकृतम्, निरुक्तेरीत्या भेदाऽभावश्चैव विशेषणविभक्तेरर्थः भेदाऽभावपदेन तत्तद्व्यक्तित्वावच्छिन्नभेदाऽभाव एव गृह्यते पटान्वयतात्पर्यकनीलव्यक्तिरन्या घटान्वयतात्पर्यकनीलव्यक्तिरन्यैवेति । यथा घट इत्यत्र घटस्य घटत्वप्रकारेण भासमानत्वन्तथा नीलत्वप्रकारेण नीलघटव्यक्तेरेव भासमानत्वम् । एवञ्च पटान्वयतात्पर्यकनीलो घट इत्यस्य न प्रामाण्यमन्येऽपि पूर्वोक्ता दोषा निरस्ताः । अत्र विशेषणविभक्त्यर्थभेदाऽभावस्य सम्बन्धत्वन्तु पर्वतो बद्धिमानित्यत्र बद्धिप्रतियोगिकपर्वतानुयोगिकसंयोगस्य संयोगत्वेन रूपेण बद्धिप्रतियोगिकसंयोगत्वेन रूपेण च सम्बन्धत्ववत् प्रकृतेऽपि नीलपटपरकनीलो घट इतिवत् घटत्वेन पटोऽस्ति घटत्वेन पटो नास्ति नीलपटपरकनीलो न घट इत्यादीनामप्रमाणिकत्वमेव, तद्व्यक्तित्वावच्छिन्नभेदप्रतियोगिकाऽभावत्वेन रूपेण सामान्यभेदप्रतियोगिकाऽभावत्वेन रूपेण च नीलो घट इत्यत्र विनिष्ठबुद्धिश्रोपपत्तेरिति ।

ननु “यश्चोभयोस्समो दोषः परीहारस्तयोस्समः । नैकः पदार्थनुयोजकव्यस्तादृगर्थविचारणे” इतिन्यायेन प्रकारतावादिमतेऽपि प्रकारीभूतोऽभेदस्तत्तद्व्यक्तित्वावच्छिन्नभेदाऽभाव एवेति पटनिष्ठनीलस्य तद्व्यक्तित्वावच्छिन्नस्य घटेऽभावेन पटान्वयतात्पर्यकनीलो घट इत्यस्य (भेदप्रतियोगिकाऽभावत्वेनेति इयं संसर्गता विषयतारूपा, यद्यप्यतिप्रसक्तधर्मः प्रतियोगितावच्छेदको न भवति तथापि विषयतावच्छेदको भवत्येवेति सिद्धान्तोऽत एव द्रव्यवत्कपालमितिनिश्चये समवायसम्बन्धा-

इतिचेदत्रोच्यते ? शुद्धविशिष्टसत्तात्वावच्छिन्ननिरूपकतानिरूपिताधिकरणतायाश्शुद्धसत्तात्वावच्छिन्ननिरूपकतानिरूपिताधिकरणताया यथा भेदस्तथैव प्रकृते विशिष्टस्यानतिरिक्तत्वेऽपि शुद्धसमवायत्वावच्छिन्ननिरूपकतानिरूपिताधिकरणतायाः रूपप्रतियोगिकत्वविशिष्टसमवायत्वावच्छिन्ननिरूपकतानिरूपिताधिकरणतायाश्च परस्परभेदेन वायौ रूपवत्ताबुद्धेरनुत्पादात् । एतादृशरोत्यादरेणैव गुणे कर्मणि वा गुणकर्मान्यस्वविशिष्टसत्तेति प्रतीतिः प्रामाणिकी ननु गुणकर्मान्यस्वविशिष्टसत्तावान् गुण इत्यादिप्रतीतिरपि ।

संसर्गज्ञानस्य विशिष्टबुद्धावहेतुत्वेनानुपस्थितस्यापि संसर्गतया भा-
नासंभवेन संसर्गतामतेऽनुपपत्त्यभावात् । नच विभक्त्यर्थेऽपि भेदे तत्त-
द्यक्तित्वावच्छिन्नप्रतियोगिताकत्वसंबन्धेन नीलत्वादिना तत्तद्यक्तीनाम-
न्वयः । तादृशभेदानामपि तत्तद्यक्तिभेदत्वावच्छिन्नप्रतियोगिताकत्वसं-
बन्धेन भावेऽन्वय उपेयते । तावतैव तत्तद्यक्तित्वावच्छिन्नाभेदलाभ इति
न किञ्चिदनुपपन्नमिति वाच्यम् ? विशेषणतावच्छेकावच्छिन्नाया एव

वच्छिन्नद्रव्यत्वावच्छिन्नप्रकारता यद्यपि घटमात्रनिष्ठत्वेनातिप्रसक्ता तथापि द्रव्यत्व-
मेवावच्छेदकन्नतु अनतिप्रसक्तमपि घटत्वमन्यथा द्रव्यवत्कपालम् घटवत्कपालम् इति
प्रतीत्योर्वैलक्षण्यानापत्तेः । तथा चेयं संसर्गता विषयतारूपत्वात् भेदप्रतियोगिताका
भावत्वेनावच्छिद्यत एवेति न विरोधाभासः ।) नैवास्ति प्रामाण्यमिति दोषाऽभावेन
प्रकारतावादितमेव ज्यायस्तरमित्याशयन्निर्वायाह नचैवमिति । तदुत्तरमाह तथा-
स्त्यपुर्व्वेति । अत्येदन्तात्पर्यम् , प्रकारीभूतपदार्थस्यान्वयबोधमप्रति तच्छक्तिज्ञाना-
धीनोपस्थितिः कारणम् । एवञ्च नीलो घटो भविष्यतीत्यादावपूर्वभाविनस्तद्रव्यक्ति-
त्वस्य नोपस्थितिरतस्तद्वच्छिन्नभेदाऽभावे च विशेषणविभक्तेर्न शक्तिग्रहसम्भव इत्य-
पूर्व्वव्यक्तीनां भविष्यत्कालावच्छिन्नानामभेदान्वयबोधो न स्यात् । नच संसर्गतावादि-
मतेऽपि विशेषाऽपूर्व्वव्यक्तीनान्नीलो घटो भविष्यतीत्यादावभेदान्वयबोधो न स्यादिति
वाच्यम् ? संसर्गज्ञानस्य नैव विशिष्टबुद्धिनियामकत्वमिति सिद्धान्तः । उपस्थित्यर्थ-
मेव हि शक्तिज्ञानमपेक्षणीयमभवति । संसर्गतावादितमेव तु आकाङ्क्षाभास्यत्वादभेद-
स्याभेदोपस्थितेरपेक्षैव नास्तीति विशिष्टबुद्धौ संसर्गस्यैव कारणत्वमस्तीत्यपूर्व्वव्यक्ति-
निष्ठाऽभेदान्वये न क्षतिरिति समाधानम् । जात्या ब्राह्मणः महाकविरित्यादौ जाति-
पदार्थमहापदार्थयोर्ब्राह्मणत्वे कवित्वेऽन्वयदर्शनात्तत्तद्रव्यक्तित्वावच्छिन्नाभेदरूपविभ-
क्त्यर्थघटकतद्रव्यक्तित्वे नीलपदार्थान्वये पदार्थः पदार्थेनान्वेतीतिनियमविरोधो न द-
र्शित इत्यलम् ।

संसर्गतामतेऽनुपपत्त्यभावादिति—

तत्तत्पदाद् यद्यप्यन्वयोपस्थितिनैयायिकानाममतेऽन्विताभिधानमीमांसकमतस्य

सांसर्गिकविषयतायाः प्रकारवेति—संयोगेन घटवद् भूतलम् इत्यादौ संयोगस्य संसर्गविषयैव
मानन्नतु प्रकारविषयेति प्रतीतिसिद्धोऽनुभवनीयश्च सिद्धान्तो यत् सांसर्गिकविषयता प्रकारत्वानव-
च्छिद्येति । सांसर्गिकविषयताया ईदृशी दशास्ते चेत् संसर्गतावच्छेदकनिष्ठविषयतायाः प्रकारतान-
वच्छिन्नत्वं सुतरां सिद्धम् ।

अत एव—प्रमेयं नास्ति कम्बुमीवादिमात्रास्ति इत्यादि शाब्दबोधानां संसर्गकोटावेव प्रतियोगि-
तायां प्रमेयत्वाद्यवच्छिन्नत्वावगाहितया भ्रमत्वम् , अन्यथा स्वरूपसम्बन्धेन प्रमेयत्वाद्यवच्छिन्नप्र-
तियोगित्वस्यालोकतयाऽखण्डतत्सम्बन्धेन प्रमेयस्य अभावे धर्मिणि अन्वयासम्बन्धेन भ्रमत्वानुपपत्तेः ।
संसर्गप्रकारसाधारणविशेषणत्वाख्यविषयताघटितस्यैव भ्रमत्वादिति ।

प्रतियोगिताया अभावे प्रतियोगिनः सम्बन्धतया भानात् । अन्यथा विशिष्टवैशिष्ट्यबुद्धित्वानुपपत्तेः । प्रतियोगिविशेषिताभावज्ञानं च विशिष्टवैशिष्ट्यबोधमर्यादान्नातिशेत् इति दर्शनात्केवलं विशेष्ये विशेषणमिति रीत्या न कश्चिदभ्युपैतीति चेत् ? सत्यम् । अभेदस्तादात्म्यम् ।

खण्डितत्वान्नोपस्थिते कथमप्यपेक्षा तथापि तात्पर्यज्ञानार्थमन्वयोपस्थितेरावश्यकत्वात् । नचाभेदादिसंसर्गस्य विशेष्यविशेषणभावविधयैव शाब्दबोधविषयत्वसम्भवात् नोपस्थितेरपेक्षेति वाच्यम् ? अपूर्ववाक्यार्थस्थले शाब्दबोधाऽऽयवहितप्राक्क्षणावच्छेदेन ज्ञानाऽभावाद् विशेष्यविशेषणज्ञानाऽभावेनोपस्थितेरावश्यकत्वात् । तात्पर्यबुद्धौ नीलविषयताविशिष्टज्ञानविषयकत्वमेव स्वीक्रियते । तत्र वैशिष्ट्यञ्च स्वनिरूपितसंसर्गिकविषयतानिरूपितघटादिविषयताकत्वसम्बन्धेन । एवञ्च सांसर्गिकविषयतायाऽप्रकारत्वाऽसम्भवेनेष्टोपपत्तेरित्यलम् ।

नच विभक्त्यर्थेऽपीति ।

ननु भेदाऽभावो न विशेषणविभक्त्यर्थो विशिष्टोऽपि तु दण्डशक्तिर्भेदेऽभावे च । एवञ्च विभक्त्यर्थे भेदे नीलत्वेन तत्तन्नीलव्यक्त्यानन्तत्तद्व्यक्तित्वावच्छिन्नप्रतियोगिकत्वसम्बन्धेनान्वयेन नीलो घटो भविष्यतीत्यादौ नापूर्वव्यक्त्यभेदान्वयानुपपत्तिस्तत्तद्व्यक्तित्वस्य हि सम्बन्धकुक्षावेव प्रवेशो नैव विभक्त्यर्थे प्रवेश इत्याशयेन शङ्कते नच विभक्त्यर्थेऽपीति । तदुत्तरमाह विशेषणतावच्छेदकावच्छिन्नेति ।

अयमभिप्रायः

घटो नास्तीत्यादौ घटपदार्थस्य स्वप्रतियोगिताकत्वसम्बन्धेनान्वयः, घटत्वस्य च स्वावच्छिन्नप्रतियोगिताकत्वसम्बन्धेन स्ववृत्तिघटत्वावच्छिन्नप्रतियोगिताकत्वसम्बन्धेन वा । अत एव घटसत्त्वेऽपि प्रयागीयघटाऽभावतात्पर्येण घटो नास्तीति न प्रयोगः । प्रतियोगितायाऽसम्बन्धकुक्षौ प्रवेशः प्रतियोगिता च प्रतियोगिविशेषणतावच्छेदकावच्छिन्नैवेति एतस्या एव सम्बन्धत्वेन भोनं सार्वजनीनम् । प्रकृते पटतात्पर्यकनीलो घट इति वाक्ये भेदप्रतियोगि नीलत्वमेव विशेषणतावच्छेदकञ्च तदेव ननु तन्नीलव्यक्तित्वम् । तथाच नीलत्वावच्छिन्नप्रतियोगितायाऽसम्बन्धत्वे नीलत्वस्य सर्वत्र घटपटादिव्येकत्वेन नीलपटादिपरनीलो घट इति वाक्यस्य प्रामाण्यनुवृत्तिरमेवेति तात्पर्यम् ।

अन्यथा विशिष्टवैशिष्ट्येति—

ज्ञाननिवृद्धिधम्निविशिष्टवैशिष्ट्यावगाहि उपलक्षितवैशिष्ट्यावगाहि च । आद्ये विशेषणतावच्छेदकप्रकारकज्ञानङ्कारणम्, दण्डो रक्तो न वेतिसंशयानन्तरं रक्तदण्डवानिति

नचेदृशकलेशपेक्षया तदभाववन्निष्ठविशेष्यतानिरूपिततन्निष्ठविषयताशालिज्ञानत्वमेव अमत्स्यमिति वाच्यम् ? तथा सति इदं रजतमिति ज्ञाने इदमंशेऽपि अमत्स्यपत्तेः । अत एव विशेषणताप्रकारत्वयोर्भेदोऽपि विस्पष्टतरः ।

बोधो न भवत्यतो विशिष्टवैशिष्टयावगाहिबुद्धित्वावच्छिन्नमप्रति विशेषणतावच्छेदकप्रकारकनिश्चयस्य कारणत्वमिति तत्त्वम् । द्वितीये विशिष्टबुद्धिसामान्यमप्रति विशेषणज्ञानकारणम् । विशेषणांशे प्रकारीभूतोऽपि धर्मो यत्र भासते तद्ज्ञानम्बिशिष्टवैशिष्टयावगाह्येति फलितार्थः । यस्मिन् ज्ञाने विशेष्ये विशेषणन्तरापि च विशेषणान्तरमिति रीतिर्भासते तद् ज्ञानमुपलक्षितवैशिष्टयावगाह्येति फलितार्थः । आद्योदाहरणन्तु घटो नास्तीति । अत्र विशिष्टस्य घटत्वविशिष्टस्य घटस्य स्वप्रतियोगिताकत्वसम्बन्धेन अभावे वैशिष्ट्यम्बिराजते, अभावे प्रतियोगितासम्बन्धेन प्रतियोगो घटो भासते प्रतियोगिनि घटे वर्तमानं घटत्वन्तु स्वावच्छिन्नप्रतियोगिताकत्वसम्बन्धेनाऽभावेऽन्वेति । घटत्वस्याभावे स्वसमानाधिकरणप्रतियोगितासम्बन्धेनान्वयस्त्वनर्ह एव । द्वित्वावच्छिन्नप्रतियोगिताकस्य अन्यतद्व्यक्तित्वावच्छिन्नप्रतियोगिताकस्य च घटाऽभावस्य घटसत्त्वेऽपि विद्यमानत्वाद् घटसत्त्वेऽपि घटो नास्तीतिबुद्ध्यापत्तेः । तथा च विशेषणतावच्छेदकावच्छिन्नायाऽप्रतियोगिताया एव सम्बन्धत्वमतो घटत्वस्य नोपलक्षणत्वमिति । अभावो विशेष्यस्तत्र प्रतियोगी घटो विशेषणम् । घटत्वम्बिशेषणतावच्छेदकन्तश्च विशेषणतावच्छेदकत्वमिति तत्त्वम् ।

द्वितीयोदाहरणन्तु गुणकर्मान्यत्वविशिष्टसत्तावान् गुण इति । अत्र गुणे सत्ताऽस्ति सत्तायान्तु गुणकर्मान्यत्वमभासते नतु विशेष्यभूतगुणे गुणकर्मान्यत्वं गुणे गुणान्यत्वमसम्भवदुक्तिकमितिलौकिकप्रतीतिः । आद्यनियमानुसारेण गुणकर्मान्यत्वविशिष्टसत्तावद्द्रव्यमिति ह्यगतः प्रयोगः । मूले केवलम्बिशेष्ये विशेषणमिति केवलपदोपादानेन क्वचित् प्रतियोगिप्रकारीभूतस्योपलक्षितवैशिष्टयावगाहित्वमेव नतु विशिष्टवैशिष्टयावगाहित्वन्तथाहि गन्धप्रागभाववान्नास्ति रक्तेो दण्डो नास्ति पीतो घटो नास्ति पशु प्रतियोगिपदार्थप्रकारीभूतगन्धप्रागभावरक्तत्वपीतत्वानामुपलक्षणत्वेनोपलक्षितवैशिष्टयावगाहित्वम् । नचैवम्बिधाऽभावस्यलेऽपि यदि प्रकारीभूतधर्मस्योपलक्षणत्वन्तर्ह्युभयोऽकिम्बैलक्षण्यम्बिशिष्टवैशिष्ट्यबोधमर्थान्नातिशेत् इतिसिद्धान्तविरोधश्चेति वाच्यम् ? प्रतियोगिप्रकारीभूतपदार्थस्य विशेषणत्वमुपलक्षणत्वञ्चेति द्वयं सिद्ध्यति । परन्तु प्रतीतिकालीनप्रतियोगिप्रकारीभूतपदार्थस्य प्रतियोगिनि यदि वर्तमानत्वन्तदा तादृशप्रतियोगिप्रकारीभूतपदार्थस्य विशेषणत्वन्तेन तादृशस्यले विशिष्टवैशिष्टयावगाहिवोध उपपद्यते । यथा घटो नास्तीति प्रतीतिकाले प्रतियोगिप्रकारीभूतपदार्थस्य यदि प्रतियोगिन्यवर्तमानत्वन्तदा प्रतियोगिप्रकारीभूतपदार्थस्योपलक्षणत्वन्तेन तादृशस्यले उपलक्षितवैशिष्टयावगाहित्वमित्युभयोर्वैलक्षण्यमुदाहरणन्त्वभावस्यलोचमुक्तमेव । इति चेत् प्रकारस्तर्हि प्रकारान्तरमाह—अभेदस्तादात्म्यमिति । आत्मैवेदं सर्वमिति श्रुतिस्वभावात्तामेति तदात्मा तदात्मन

तच्च स्ववृत्त्यसाधारणो धर्मः । असाधारण्यं च एकमात्रवृत्तित्वम् ।

इदन्तादात्म्यम् स एवायमिति तत्त्वप्रत्यभिज्ञावत् नीलो घट इत्यत्र घटे नीलतादात्म्य-
म्भासते नीलतादात्म्यवान्घट इति शाब्दः ।

तच्चेति—तत्पदेन तादात्म्यं गृह्यते । स्ववृत्तीति । अत्र स्वपदेन घटो गृह्यते
घटवृत्तिर्यन्नीलतादात्म्यन्तद् घटस्य असाधारणो धर्मः । तस्य नीलतादात्म्यस्य त-
द्घटव्यक्तिमात्रवृत्तित्वात् । एकव्यक्तिमात्रवृत्तिधर्म एवाऽसाधारणधर्मः ।

असाधारण्यञ्चैकमात्रवृत्तित्वमिति ।

अत्रैकमात्रवृत्तित्वञ्चाम एकवृत्तित्वे सत्येकेतराऽवृत्तित्वम् । परन्तु एकत्वपदा-
र्थस्य सर्वत्र संघटनीयत्वेन केवलान्वयित्वादेकेतरस्याप्रसिद्ध्या एकत्वस्याऽप्यप्रसिद्ध-
त्वात् । अत एव परिष्कारनिबन्धः स्वसामानाधिकरण्येति । अत्र स्वपदेन भेदो
गृह्यते एतद्घटव्यक्तावन्यघटव्यक्तेर्भेदः प्रसिद्धः तत्प्रतियोगिवृत्तित्वा तत्सामानाधिक-
रण्यञ्च घटत्वे तथान्यधर्मे च, भेदविशिष्टो घटत्वादिधर्मस्तद्विन्नत्वन्तद्घटव्यक्ताविति
समन्वयः । नच कालिकसम्बन्धेन प्रतियोगित्वेनाश्रीयमाणतद्घटव्यक्तेरप्यनुयोगिनि
पदार्थे विद्यमानत्वेनैव कालिकेनैव सम्बन्धेनानुयोगित्वेनाश्रीयमाणतद्घटव्यक्तेरपि
प्रतियोगिनि विद्यमानत्वेन तद्घटव्यक्तित्वभेदविशिष्टमेवेति कथङ्कारं समन्वय इति
वाच्यम् ? स्वरूपसम्बन्धावच्छिन्नवृत्तितायास्संसर्गांशे निवेशनीयत्वेन कालि-
केन दोषदानस्याऽनुचितत्वात् । नच समवायसम्बन्धेन वृत्तित्ववतां घटत्वादि-
पदार्थानां हि भेदविशिष्टान्यत्वाऽपत्या नीलो घट इति वाक्यस्य भिन्ननीलघटपरनील-
पदघटितस्याऽपि प्रामाण्याऽपत्तिरिति वाच्यम् ? कालिकसम्बन्धातिरिक्तसम्बन्धा-
वच्छिन्नवृत्तिताया निवेशादिनाऽक्षतेः । नचोक्तसम्बन्धस्य वृत्त्यनियामकत्वेन ज्ञाने घट
इति व्यवहारसिद्धेन भेदविशिष्टान्यत्वमस्यन्तमप्रसिद्धमेवेति वाच्यम् ? भेदविशिष्टा-
न्यघटकवृत्तित्वस्य स्वरूपसम्बन्धावच्छिन्नस्यैव ग्रहणेनादोषात् । नन्वभावाऽभावस्या-
ऽधिकरणस्वरूपत्वेन घटे यो हि पटत्वाऽभावस्तत्र यो घटभेदस्तस्याऽभावात्मकत्वमे-
वैवञ्च घटगततद्घटव्यक्तित्वे घटभेदप्रतियोगिवृत्तित्वस्य तत्सामानाधिकरण्यस्य च स-
त्त्वेन तद्घटव्यक्तित्वेऽपि भेदविशिष्टत्वाऽपत्तिरिति । किञ्च स्वस्मिन्नपि पूर्वक्षणपरक्षण-
वृत्तित्वविशिष्टस्वभेदस्य विद्यमानत्वेन तद्घटव्यक्तित्वे तद्भेदविशिष्टत्वमस्त्येवेति तद्वि-
न्नत्वं सर्वथैवाऽप्रसिद्धमिति चेन्न ? धर्मविशिष्टान्यत्वमेव हि एकमात्रवृत्तित्वम् वैशि-
ष्ट्यञ्च स्वात्मकत्वस्वपर्यासावच्छेदकप्रतियोगितानिरूपकतावच्छेदकभेदत्वावच्छिन्नाधेय-
तानिरूपिताधिकरणताश्रयवृत्तित्वोभयसम्बन्धेन । तद्घटव्यक्तित्वस्य भेदत्वस्याऽभावत्व-
स्यचाखण्डोपाधित्वं सार्वजनीनम् । अत एव नान्योन्याश्रयः । तद्घटव्यक्तिवदोभयञ्च

अभावाभावोऽधिकरणस्वरूप इति—नियमाकारदत्तत्वं अभावप्रतियोगिकोऽभावाधिकरणकोऽ-
भावोऽधिकरणस्वरूपः यथा घटाभावनिष्ठो यः पटाभावभेदस्त घटाभावस्वरूपः । सामन्यैत्यात् प्रतीति-
सिद्धोऽप्यनियम इति केचित् ।

तद्व्यक्तिरित्युभयभेदाश्रयणेनाऽपि दोषः, प्रतियोगितावच्छेदकतायास्तद्व्यक्तित्वपर्याप्तत्वाऽभावात् । अस्मिन्निवारे पर्याप्तिनिवेशप्रकारो योजनीय एवेत्यस्मद्गुरवः । एकमात्रवृत्तित्वमिति—भेदविशिष्टान्यत्वमेकमात्रवृत्तित्वम् वैशिः स्वसामानाधिकरण्य स्वप्रतियोगिवृत्तित्वोभयसम्बन्धेन । अत्र स्वपदेन भेदः नीलघटव्यक्तिभेदस्तत्सामानाधिकरण्यन्तद्रव्यत्वे इत्येकः, स्वनीलघटव्यक्तिभेदस्तत्प्रतियोगिनी नीलघटव्यक्तिस्तद्वृत्तित्वमपि द्रव्यत्वे । एवञ्चोभयसम्बन्धेन भेदविशिष्टान्यत्वमेव । तदन्यत्वञ्च तद्व्यक्तित्वेऽर्थात्तनीलघटव्यक्तिवृत्तित्वद्व्यक्तित्व इत्यभिप्रायः । किञ्च एकस्मिन् घटे योऽन्यघटव्यक्तिभेदस्त एव स्वपदेन गृह्यते तत्सामानाधिकरण्यन्तत्प्रतियोगिवृत्तित्वञ्च घटत्वे इति भेदविशिष्टं घटत्वन्तद्रव्यत्वञ्च तद्व्यक्तित्व इति । सम्बन्धनिवेशफलत्वे, स्वप्रतियोगिवृत्तित्वस्यैव सम्बन्धत्वे तु स्वनीलघटव्यक्तिभेदस्तत्प्रतियोगिनी नीलघटव्यक्तिस्तद्वृत्तित्वन्तद्रव्यक्तित्वे इति भेदविशिष्टमेव तद्व्यक्तित्वमतस्त्वसामानाधिकरण्यमितिनिवेशः । अस्मिन् सम्बन्धे तु स्वनीलघटव्यक्तिस्तत्सामानाधिकरण्यन्तद्रव्यक्तित्वे नास्ति नीलघटव्यक्तिभेदवति पटादौ तद्व्यक्तित्वस्याऽभावात् । स्वसामानाधिकरण्यस्यैव सम्बन्धत्वे तु स्वपदेन पटादिभेदस्तत्सामानाधिकरण्यन्तद्रव्यक्तित्वे इति भेदविशिष्टमेव भवतीति स्वप्रतियोगिवृत्तित्वनिवेशः । एवञ्च स्वपटादिभेदस्तत्प्रतियोगि पटादिस्तद्वृत्तित्वन्तद्रव्यक्तित्वे नास्तीति । एकं घटगततद्व्यक्तित्वमप्रतियोगि अपरं घटगतद्व्यक्तित्वमनुयोगि । नच प्रतियोगित्वेनाश्रीयमाणघटगततद्व्यक्तित्वं कालिकसम्बन्धेन अनुयोगिघटगततद्व्यक्तित्वे वर्तत एव तथा अनुयोगिघटगततद्व्यक्तित्वं कालिकसम्बन्धेन प्रतियोगिघटगततद्व्यक्तित्वे वर्तते इति भेदविशिष्टमेव तद्व्यक्तित्वमिति वाच्यम् ? स्वरूपसम्बन्धावच्छिन्नाया वृत्तिताया ग्रहणेनाभीष्टसिद्धेः ।

इति परीक्षालेखप्रकारः ।

अथ शास्त्रार्थप्रकारः ।

नच वृत्तितायां स्वरूपसम्बन्धावच्छिन्नत्वनिवेशे समवायसम्बन्धेन तत्र तत्तद्व्यक्तौ वृत्तित्ववतो घटत्वस्य भेदविशिष्टत्वानाऽपत्तौ भेदविशिष्टान्यत्वेनान्यनीलघटतात्पर्येणाऽपि बोधनार्थज्ञीलो घट इति वाक्यस्याऽपि प्रामाण्यं स्यादिति वाच्यम् ? कालिकसम्बन्धातिरिक्तसम्बन्धावच्छिन्ना या वृत्तिता तस्या एव निवेशेनोक्तस्थले समवायेन वृत्तित्ववतो घटत्वस्य भेदविशिष्टत्वमेव न तद्विन्नत्वमिति तादृशवाक्यस्याऽप्रामाणिकत्वे निरोधकाऽभावात् । न चैवमपि अक्षितेऽपि लक्ष्मणे न शान्तो व्याधिरितिन्यायेन घटगततद्व्यक्तित्वविषयकज्ञानप्रतियोगिको यो भेदो घटे तद्विशिष्टत्वमेव घटगततद्व्यक्तित्वे विषयितासम्बन्धेन तस्य प्रतियोगिनि ज्ञाने स्वरूपसम्बन्धेनानुयोगिनि घटे विद्यमानत्वात् विषयितास्वरूपसम्बन्धयोर्द्वयोरपि कालिकसम्बन्धभिन्नत्वाद् भेदविशिष्टत्वमेव घटगततद्व्यक्तित्वे न तदन्यत्वमिति वाच्यम् ?

तच्च स्वसामानाधिकरण्यस्वप्रतियोगिवृत्तित्वोभयसम्बन्धेन भेदविशिष्टं यत्तदन्यत्वमित्येकमात्रवृत्तिधर्म एव विशेषणविभक्त्यर्थः । वृत्तिश्च तत्र प्रकृत्यर्थस्य संसर्गमर्यादया भासते ।

तादृशधर्मस्तत्तद्व्यक्तित्वादिरूप एव । अपूर्वव्यक्तिनिष्ठतादृशधर्मस्य विशिष्य ज्ञातुमशक्यत्वेऽप्येकमात्रवृत्तिधर्मत्वादिना सामान्यप्रत्यासत्तितः सुग्रहत्वमेव ।

स्वरूपसम्बन्धावच्छिन्नाया वृत्तिताया एव ग्रहणम् पूर्वोक्तदूषणद्वयन्तु न युक्ततरम्भेद-विशिष्टान्यत्वरूपे विभक्त्यर्थं नीलो घट इत्यादौ प्रकृत्यर्थस्य नीलादिपदार्थस्य स्वरूप-सम्बन्धावच्छिन्नाऽधेयतासम्बन्धेनैवान्वयस्तथाच तदधिकरणतानिरूपिताऽधेयताया भिन्नत्वादन्वनीलघटतात्पर्येण तादृशवाक्यस्य प्रामाणिकत्वविरहात् । स्वरूपसम्बन्धावच्छिन्ननिवेशान्न कालिकसम्बन्धेन तद्वृत्तित्वमादाय भेदविशिष्टाऽन्यत्वाऽप्रसिद्धिरिति व्याख्यानात् ।

भेदविशिष्टं यत्तदन्यत्वमिति—

न च भेदस्तादात्म्यसम्बन्धावच्छिन्नप्रतियोगिताकाऽभावरूपस्तादात्म्यञ्च भेदब-दितमित्यात्माश्रयदोष इति वाच्यम् ? भेदत्वस्यानुयोगिताविशेषरूपत्वादखण्डोपा-धित्वाच्च । ननुभयभेदस्य केवलान्वयित्वेन तमेवादाय भेदविशिष्टत्वमस्त्येव तद्व्य-क्तित्वादाविति भेदे व्यासज्यवृत्तिधर्मानवच्छिन्नप्रतियोगिताकत्वविशेषणनिवेशेन तु न निरुक्तदोषवारणम् ? तद्व्यक्तित्वेन तद्व्यक्तिब्रह्मभेदाश्रयणेन निरुक्तदोषस्य जागरूकत्वात् । इति चेन्न ? एकत्ववृत्तिप्रतियोगिताकभेदविशिष्टं यत्तदन्यत्वमित्यस्य स्वीकारात् । वृत्तित्वञ्च स्वावच्छेदकतात्वावच्छिन्नप्रतियोगिताकर्षणानुयोगिताव-च्छेदकत्वस्वनिरूपकानुयोगितानिरूपितनिरूपकतावच्छेदकतात्वावच्छिन्नप्रतियोगिताक-पर्याप्त्यनुयोगितावच्छेदकत्वोभयसम्बन्धेन । समन्वयस्त्वयमूह्य इति केचित् ।

न च भेदशब्दार्थस्तादात्म्यसम्बन्धावच्छिन्नप्रतियोगिताकाऽभाव एव, तादा-त्म्यञ्च भेदविशिष्टान्यत्वमेवेत्यन्योन्याश्रयदोष इति वाच्यम् ? अभावविशिष्टान्यत्व-मेव तादात्म्यमिति परिष्कारात् । वैशिष्ट्यञ्च स्वप्रतियोगितासामानाधिकरण्य स्व-सामानाधिकरण्योभयसम्बन्धेन । तत्तद्व्यक्तित्वाऽभावमादाय लक्षणसमन्वितिः । न-चाभावत्वञ्च द्वयोर्दिषट्कान्योन्याऽभाववत्त्वम् तादात्म्यञ्च अन्योऽन्याभाववत्त्वञ्च-तादात्म्यसम्बन्धावच्छिन्नप्रतियोगिताकाऽभावत्वमेवेति पूर्वोक्तान्योन्याश्रयस्तिष्ठत्येवेति वाच्यम् ? अभावत्वस्य भेदत्वस्य अन्यत्वस्य वा अखण्डोपाधित्वेन परस्परनिरपेक्ष-त्वेनान्यान्योऽन्याश्रयाऽभावात् ।

तादृशधर्मस्तत्तद्व्यक्तित्वादिरूप एवेति—

नीलो घट इत्यादौ निरुक्ततद्व्यक्तित्वं उविभक्त्यर्थस्तत्र प्रत्ययार्थं नीलरूपप्रकृत्य-

अभेदस्य संसर्गतामते ऽप्येतादृशानुगताभेदस्यैव तथात्वमुचितम् । तत्तद्व्यक्तित्वावच्छिन्नभेदाभावकूटस्य विशिष्य तथात्वे घटो न नील इत्यादिवाक्यजन्यबोधे प्रतियोग्यभावान्वयौ च तुल्ययोगक्षेमाविति न्यायेन तादृशानुगतसम्बन्धावच्छिन्नप्रतियोगिताकानुगताभावा एव भासेरन् न तु नीलवृत्तिरेकोऽभावः, तथा सति यत्किञ्चित्तादृशाभावतात्पर्येण प्रयुक्तस्य नीले ऽपि न नील इत्यादिवाक्यस्य प्रामाण्यं स्यात् ।

इदन्तु बोध्यम् । विशेषणविभक्तेरभेदार्थकत्वे घटो न नील इत्यादौ नञ् नीलाद्यभेदाभाव एव प्रत्याययिष्यते न तु नीलादिभेदः । यादृशसमभिव्याहारस्थले येन संबन्धेन यत्र धर्मिणि येन रूपेण यद्वत्त्वं नञ्स-

र्थस्य स्वरूपसम्बन्धावच्छिन्नाधेयतासम्बन्धेनान्वयः, तद्व्यक्तित्वरूपप्रत्ययार्थस्य च स्वरूपसम्बन्धेन घटपदार्थेऽन्वयः । एवञ्च नीलवृत्तितद्व्यक्तित्ववान् घट इति शाब्दबोधः । ननु सुन्दरो घटो भविष्यति विद्यावान् पुत्रो भविष्यतीत्यादौ घटपुत्रादिगतभविष्यद्व्यवहारस्य दृष्टिगोचरत्वाऽभावेन विभक्तिशक्तिग्रहस्य कर्तुमशक्यत्वात्कथन्तत्र शाब्दबोधविषयत्वमित्याशयेनाह—अपूर्वव्यक्तिनिष्ठेति । नैयायिकमते सामान्यलक्षणाप्रत्यासत्तिस्तथाचैकमात्रवृत्तिधर्मत्वेनैवापूर्वव्यक्तिमानम् ।

संसर्गतामतेऽपीति—

तादात्म्यलक्षणाऽनुगताभेदस्य संसर्गतावादिमतेऽपि व्यवहारोऽत एव नञ्पदसमभिव्याहारे नीलो न घट इत्यादौ नीलवृत्तितादात्म्याऽभाववान् घट इत्याकारको बोधः । सर्वावयवावच्छेदेन तादात्म्यमभासते । तेनैव रूपेण नञ्सत्त्वे निषेधः । अत एव यत्किञ्चिन्नीलसत्त्वे नीलो न घट इत्यस्य प्रयोग एव न ? सामान्यलक्षणाया प्रत्यासत्तेरेतदर्थमावश्यकत्वात् ।

इदन्तु बोध्यमिति—

अलब्धलाभो योगः लब्धरक्षणन्तु क्षेमम् तयोस्तुल्यत्वमेवेति ।

सामान्यलक्षणप्रत्यासत्तेरिति—सामान्यं लक्षणञ्चोऽयौ विषयो यस्याः सा सामान्यलक्षणा प्रत्यासत्तिः सामान्यविषयकं ज्ञानमित्यर्थः । यथा हि एकत्र घटे ज्ञाते सति षट्त्वेन सकलघटानां यथा वा एकत्र धूमे ज्ञाते सति धूमत्वेन सकलधूमानां भानम्भवति । न च निरुक्तरीत्या सकलधूमवर्धमानो भवेऽपि काश्च तस्सामान्यलक्षणाप्रत्यासत्तिश्च मा स्वीक्रियतामिति वाच्यम् ? सामान्यतो धूमो बह्विध्याप्यो न वेतीहस्यापि संज्ञस्य व्याघातापत्तेः । तथाहि प्रत्यक्षधूमे बह्विसम्बन्धस्य गृहीतत्वात् अन्धधूमस्य च तदानीमभावात् संज्ञबोद्धेदापत्तेः । अत एव महानुभावयोः कयोश्चित् सामान्यलक्षणाप्रत्यासत्तिविषये प्रचलिते शास्त्रार्थे उक्तिरियमुत्तरपक्षवादिनः श्रूयते “बक्षोजपानकृत् काण संज्ञये जाग्रति स्फुटम् । सामान्यलक्षणा कस्मादकस्मादपलभ्यते ॥” इति सक्तोऽर्थं संज्ञयोद्धेदापत्तिप्रदर्शनेन प्रत्यासत्तेरित्याः समर्थनम् ।

त्वे प्रतीयते तादृशस्थले नञा तद्धामणि तादृशसंबन्धावच्छिन्नतादृ-
शधर्मावच्छिन्नप्रतियोगिताकतद्भावबाधस्य व्युत्पत्तिसिद्धत्वात् । प्रति-
योग्यभावान्वयौ चेत्यादेरप्ययमेवार्थः । एवं च नञो भेदबोधकत्वं न
कुत्रापि संभवति । अनीलं घटमानयेत्यादौ घटपदसामानाधिकरण्या-
नुरोधेनानीलपदस्य नीलभिन्नपरतया नञो भेदवत्येव लक्षणाया उपग-
न्तव्यत्वात् ।

इदं तु तत्त्वम् । असमस्तनीलो घट इत्यादिस्थले ऽभेदस्य
संसर्गतापगमे ऽपि गौरवविरहात् तत्र विशेषणविभक्तेर्वृत्तिकल्पनमनु-
चितम् । न च यत्राभेदे विशेषणविभक्तेः शक्तिभ्रमः स्वारसिकलक्षणा-
ग्रहो वा तत्र सर्वमत एवाभेदप्रकारकबोधस्य नीलो घट इत्यादिवाक्या-
दुत्पत्त्या तादृशसमभिव्याहारज्ञानस्य द्विविधबोधे हेतुताद्वयं कल्पनी-
यम् अभेदस्य संसर्गतावादिनेति गौरवम् । एवं तादृशसमभिव्याहार-
ज्ञानघटितसामग्र्या भिन्नयोग्यताज्ञानघटितत्वेन द्वैविध्यमिति भिन्नवि-
षयकप्रत्यक्षादिकं प्रति तादृशशब्दसामग्र्योपतिकन्धकताया अप्याधि-
क्यमिति वाच्यम् ?

इदन्तु तत्त्वमिति—

नीलो घट इत्यादौ प्रकारतावादिमतेऽपूर्वशक्तिकल्पनरूपगौरवात्संसर्गतावादिमत-
मेव ज्यायस्तरम् ।

असमस्तनीलो घट इत्यादिस्थल इति—

ननु नीलो घट इति कथनेनैव विभक्त्यन्तश्चुन्याऽसमासरूपार्थलाभेऽसमास इत्यु-
क्तिः किमर्थेति चेन्न ? समासे विशेषणविभक्तेरभावेन तत्र विशेषणविभक्तेर्वृत्तिकल्पन-
मयुक्तमितिग्रन्थाऽसङ्गतेः स्पष्टार्थमेव तदुपादानात् । किञ्च अत्र पङ्क्तौ असमास इति-
पदमेव विशेष्यार्थकम्बिष्यमिति यावत् । असति प्रतिबन्धक उद्देश्यतावच्छेदकाव-
च्छेदेनान्वय औत्सर्गिकस्तथाच विरुद्धविभक्तिकवाक्ये विशेषणविभक्त्यभावेन तत्र
विशेषणविभक्तेर्वृत्तिकल्पनमनुचितमिति सन्दर्भाऽसङ्गतेश्च ।

नच संसर्गतामते नीलो घट इत्यादौ विशेषणविभक्तेरभेदे शक्तिभ्रमे स्वारसिकल-
क्षणाग्रहे च अभेदप्रकारकोऽपि बोधः अभेदसंसर्गकोऽपि बोधः । विभिन्नविषयकप्रत्य-
क्षत्वावच्छिन्नप्रति शब्दसामग्र्या प्रतिबन्धकत्वमिति नियमानुसारेण प्रतिबन्धप्र-
तिबन्धकभावे हेतुताद्वयङ्कल्पनीयम् । प्रकारतावादिमते तु हेतुरेक एवेति तस्मात्प्रका-
रतावादिमतमेव युक्तमिति वाच्यम् ? तादृशे स्थलेऽपि अभेदसंसर्गकबोधस्यैव स्वोक्ता-

प्रतिबन्धकत्वञ्चेति—प्रतिबन्धकं हि कार्यात्पादने बाधकं भवति अत एव कार्यत्वावच्छिन्नं प्रति
प्रतिबन्धकसंसर्गाभावस्य कारणत्वम् । तथा च कारणीभूताभावप्रतियोगित्वम् प्रतिबन्धकत्वम् ।

अभेदस्य संसर्गतावादिनोक्तस्थलेपि तत्संसर्गकबोधस्यैवोपगमादिति दिक् ।

रात् । इत्याशयेनाह उपगमादिति । विशेषणविभक्त्युत्थोपस्थितत्वेऽप्यभेदस्य संसर्गत्वमेव मन्यते नतु प्रकारत्वमिति न हेतुताद्वयकल्पनेन गौरवमित्याशयस्संसर्गतावादिमीमांसकानाम् ।

इति दिगिति—

नच विभक्त्यर्थतादात्म्यस्य वृत्तिज्ञानाधीनोपस्थितस्य शाब्दबोधीयविषयताप्रयो-
जकस्य प्रकारतया भासमानस्य कथमिच्छामात्रेण संसर्गतया भानमिति वाच्यम् ?
तात्पर्यज्ञानं शाब्दबोधे प्रधानङ्कारणमेवञ्चाभेदसंसर्गकबोधस्य संसर्गतावादिमतेऽनादि-
तात्पर्यकल्पनात् ।

वस्तुतस्तु—

तत्रापि न नो विद्वेष इति मूलवक्ष्यमाणरीत्या तादात्म्यप्रकारकबोधस्यैवेष्टत्वा-
न्मीमांसकाऽभिमतोऽयं ग्रन्थो न सयुक्तिकः । सूक्ष्मद्रष्टारस्तु अभेदस्य संसर्गत्वमेव
नतु प्रकारत्वन्तथाहि, अनेकविभक्त्यर्थकल्पनापेक्षया “द्योतिका वाचिका वा स्युद्धि-
त्वादीनाम्विभक्तयः” इत्युक्त्या विभक्तीनां द्योतकत्वेनाऽभेदस्य संसर्गस्यैव भानमिति ।

वस्तुतस्तु—

संसर्गतावादे राज्ञः पुरुष इत्यादौ प्रष्टीविधानञ्च स्याच्छेषत्वाभावात् यदि न
स्वत्वं षष्ठ्यर्थस्तथा “षष्ठी शेषः” इति पाणिनीयसूत्रस्य प्रवृत्तिर्न स्यात् । तथाच कथन्तत्र
संसर्गतावादावितार्थमिति भावना विचारणीयैव ।

केचित्तु—

संसर्गतावादिनाममते राज्ञः पुरुष इत्यत्र ङस्विभक्तिस्साधुत्वार्थिकैव । अर्थात्
“षष्ठी शेषः” इत्यनेन षष्ठ्यास्साधुत्वं सम्पाद्य पश्चात् संसर्गतया आकाङ्क्षामास्यत्वात्त-
ज्ज्ञानम्भवतु नतु ङस्वाच्यत्वेन प्रकारतयेति तत्त्वम् । नच स्वत्वसम्बन्धरूपशेषे षष्ठ्या
विधानात् स्वत्वं तदर्थतया प्रकारतयैव भासतामिति वाच्यम् ? “पाणिनीयम्महाशा-
स्त्रम्पदसाधुत्वलक्षणमि”ति शिष्टोक्त्या पदसाधनाऽनन्तरं स्वत्वरूपार्थस्यान्वयव्यतिरे-
कगम्यत्वेन लाघवानुरोधित्वेन च लाघवात्संसर्गतावादिपक्ष एव श्रेयानिति मन्यनात् ।
किञ्च षष्ठीविधानानन्तरं ङस्विभक्तिस्स्वत्वसंसर्गं तात्पर्यग्राहिकैव तेन संसर्गत्वसा-
मान्येनास्यसम्बन्धस्य ग्रहणञ्च भवतीत्यपि तात्पर्यमुन्नेयम् इति शुक्लाः । किञ्च
“षष्ठी शेषः” इतिसूत्रे षष्ठ्यर्थस्सम्बन्धत्वेन रूपेण सामान्यरूपेणेति यावत् । तत्तद्रूपेण च
स्वत्वमिमावादिः । अत एवैकोनशतं षष्ठ्यर्था एकशतं षष्ठ्यर्था इति “षष्ठी स्थाने यो-
गे”ति भाष्यं सङ्गच्छते । षष्ठ्यर्थस्वत्वादयश्च सांसर्गिकविषयतयैव भासन्ते नतु विभक्ति-
वाच्यत्वेन प्रकारतयेति तात्पर्यम् । अत एव “षष्ठी शेषः” इतिसूत्रभाष्ये राजा विशेष-
णम्पुरुषो विशेष्य इति स्पष्टीकृतम् । यदि प्रकारतया भानमिष्टं स्यात्तर्हि राजनि-

स्तोकं पचति मृदु पचतीत्यादौ चिरुद्धविभक्त्यवरुद्धपदोपस्था-
पितस्यापि स्तोकमृद्वादेर्धात्वर्थपाकादावभेदान्वयोऽपि व्युत्पत्तिसिद्धः,
तदनुरोधेन च द्वितीयान्तपदधातुपदयोः समभिव्याहारस्याप्यभेदान्व-
यबोधोपयिकाकाङ्क्षात्वमुपगम्यते क्रियाविशेषणस्थले च न द्वितीयाति-
रिक्तविभक्तिरुपपद्यते क्रियाविशेषणानां कर्मत्वमित्यनुशासनेन तत्र कर्म-
त्वातिदेशात् ।

रूपितस्वत्वे विशेष्यता पुरुषनिरूपितस्वत्वे प्रकारतत्त्वेवम्भाष्यकृता वक्तव्यमासीत्
केवलराज्ञ इत्युक्तेऽर्थानुसन्धानेऽपि अग्रे किन्तव पुरः(क)पदार्थ इति विशेषजिज्ञा-
सोदेति, पुरुषादिपदार्थसंयोजनेन च सा जिज्ञासा निवर्तते । भाष्यसम्बन्धेन पष्ठ्या-
स्सामान्यसम्बन्धत्वन्तत्तदूपेण स्वस्वामिभावादिविशेषसम्बन्धत्वं विशेषणत्वञ्चेत्यर्थद्वयं
समायाति । अतो विशेषणात् षष्ठी । राज्ञ इत्युक्ते तत्तत्स्वत्वादिसम्बन्धाकाङ्क्षा सुखेन
जायते स्वत्वादिसम्बन्धाकाङ्क्षोत्पादकस्वामित्वादिशक्तिरपि षष्ठ्यर्थ इति तत्रैव भाष्ये
स्पष्टम् । स्वामित्वस्याऽपि षष्ठ्यर्थत्वेऽपि विशेषणादेव षष्ठी । यदि च पुरुषे स्वामि-
त्वाद्यर्थविवक्षा तदा पुरुषस्य राजेति प्रयोग इष्यत एव । राज्ञ इत्यादौ पदान्तरसम-
भिव्याहारम्विनैवाध्याहृतसम्बन्धिसामान्यनिरूपितविशेषणत्वप्रतीतिरिति वैविध्यम् ।

नच पूर्वोक्तरीत्या सांसर्गिकविषयतया स्वत्वस्य भानेऽर्थात्संसर्गतावादे “षष्ठी
शेषः” इत्यनेन षष्ठीविधानं कथं स्यात्प्रकारतावादे तु स्वस्वामिभावादिसम्बन्धशेष
इति षष्ठी भवत्येवेति वाच्यम् ? सम्बन्धसामान्ये षष्ठीत्वस्यानूक्तत्वात् । विषयता त्रि-
विधा विषयत्वं षष्ठ्यर्थः विषयतापदेन सम्बन्धसामान्यं गृह्यते ग्रामस्य ज्ञानमित्यत्र
ग्रामविषयकं ज्ञानमिति प्रतीतेः प्रकारताख्या विशेष्यताख्या संसर्गताख्या चेति ।
स्वत्वस्य शेषत्वेऽपि शब्दबोधे प्रकारताख्यविशेष्यताख्यविषयतया न भानमपि तु
संसर्गताख्यविषयतयैव भानमिति न पाणिनीयसिद्धान्तविरोध इति । संसर्गतावादि-
नाम्मतामिप्रायो राजा विशेषणम्पुरुषो विशेष्य इति प्रकृतसुत्रभाष्यात् कारकप्रकरणेऽ-
न्यविभक्त्यर्थस्येव षष्ठ्यर्थस्याऽपि संसर्गमर्यादयैव भानम् । नच प्रकृतिप्रत्ययौ सहार्थ-
म्बूतस्तयोऽप्रत्ययार्थप्रधानमिति न्यायविरोध इति वाच्यम् ? प्रत्ययार्थप्रधा-
नमित्यत्र प्रधानपदम्प्रकारताख्यविषयतावत्परमित्यर्थाश्रयणात् । तथा च संसर्गतावादे
शाब्दिकमीमांसकयोश्चुद्धयुक्तियुतयोरैक्यमिति । किञ्च स्वत्वस्य प्रकारतया भाने तत्र
निरूपकत्वसम्बन्धादिकल्पनं गौरवमिति संसर्गतावाद एव युक्त इत्यादि शुक्लाः ।

मृदु पचतीति—

क्रियाविशेषणानाङ्गर्मत्वमेकत्वज्ञपुंसकत्वञ्चेति नियमस्वरूपम् ।

उभसर्वतसोऽकार्यां विगुण्यांदिषु त्रिषु ।

द्वितीयाऽन्नेडितान्तेषु ततोऽन्यत्राऽपि दृश्यते ॥

इति कारिकाघटकततोऽन्यत्रापि दृश्यत इत्यस्यान्यत्र कोऽर्थः क्रियाविशेषणस्य,

ले द्वितीयेत्यस्य फलितार्थमेतद्वचनन्नाऽपूर्वम् । अत एव पदवाक्यरत्नाकरे स्तोत्रकम्पच-
तीत्येव तदुदाहरणन्दत्तम् । नच तादात्म्यफलतावच्छेदकान्यतरसम्बन्धेन धात्वर्थता-
वच्छेदकफलशालित्वात्कर्तुरीप्सितेत्यनेनैव मुख्यकर्मत्वमलम्बचनेनेति वाच्यम् ? स्तो-
कः पच्यत इत्यत्र कर्मणि लकारापत्तावनिरूपापत्तेः । ननु “ल-कर्मणी”तिसूत्रे कर्तृ-
पदमाहचर्थाद्धात्वर्थे भेदेनान्वयिनि कर्मणि लकारो नाऽभेदान्वयिनीति विशेषार्थेन ता-
दृशप्रयोगाभावात् अतिदेशस्य लक्ष्यमाधकत्वेन न कर्मणि लकार इत्यपि बोध्यम् ।
अत एव स्तोत्रकम्पाक इत्यादौ “कर्तृकर्मणो”रितिषष्ठो न । फलतावच्छेदकसम्बन्धमा-
त्रेण धात्वर्थतावच्छेदकफलाश्रये कर्मणि लकारविधानेन स्तोत्र-पच्यते इत्यादीनामभि-
ष्टत्वाच्च । व्यापारस्य फलव्यधिकरणत्वे सकर्मकत्वम् व्यापारस्य फलममानाधिकरणत्वेऽक-
र्मकत्वमत एव स्तोत्रकन्तिष्ठनीतिवाक्यन्नानुपपन्नम् । किञ्च मन्त्रं गच्छति द्रुतं गच्छती-
त्यादावपि कर्मत्वन्न स्यात् संयोगात्मकफलन्न मन्त्रद्वयनिष्ठिद्विन्तु तादात्म्यसम्बन्धेन
संयोगानुकूलव्यापारे मन्त्रादेरन्वयार्थमपि ततोऽन्यत्रापि दृश्यत इति फलितार्थवचन-
स्वीकार इत्यभिधानाच्च ।

नच क्रियाविशेषणनिष्ठद्वितीयाया एवमेत्या विधाने कारकत्वाऽभावात्स्तोकप-
क्तेत्यादौ समासो न स्यादिति वाच्यम् ? अमति विशेषानुशासने कारकविभक्तिभिन्न-
विभक्त्यन्तेन समासानभिधानात् । कारकाधिकाराभावेऽपि लोकभाष्यप्रामाण्येन प्र-
थमाया-कारकविभक्तिवत्ततोऽन्यत्राऽपीतिविहिते कारकविभक्तिवत्सौष्टवात् । कि-
ञ्च स्तोत्रं पक्तेतिदशायामेकार्थभावे विवक्षिते कर्मधारयसमास“स्तत्पुरुषस्समानाधि-
करण-कर्मधारय”इतिसूत्रे सामानाधिकरण्यञ्च तदर्थयोरेव ननु समानविभक्तिकत्ववन्त-
त्रेष्टमत एव “स्तोकनम्रा स्तनोभ्यामि”तिकालिदासप्रयोगः “स्तोकपक्तेत्यत्र कर्मधा-
रय एवे”ति शब्दशक्तिप्रकाशिकाग्रन्थश्च सङ्गच्छते । अत एव च महाकविर्महाविज्ञ-
इत्यादावेकदेशान्वयेऽपि समाससाधुतावत्स्तोकादे-पाकादावेकदेशान्वयेऽपि समास-
सिद्धिसकत्वात् । तथाच वैयाकरणानाम्मतञ्च युक्तमपि क्रियाविशेषणानामिति वचन-
न्ततोऽन्यत्राऽपि दृश्यत इति कारिकामूलकज्ञाऽपूर्ववचनमिति युक्तियुक्तम् ।

नच “उभयसर्वतसो-कार्ये”ति द्वितीयाविधायककारिकायामेकत्वयोश्चैत्र नास्तीति
तयो-कथं संसर्गस्ततोऽन्यत्रापित्यस्य फलितार्थमेव नाऽपूर्वम्बचनमिति कथं सुसङ्गत-
मिति वाच्यम् ? कारिकाया वाक्तिकरूपत्वेन “सूत्रकारस्यानुक्तिर्भाक्तिकार-प्रय-
तो”तिसिद्धान्तात्तावत्पर्यन्तार्थकल्पने क्षतिविरहात् भाष्यप्रामाण्याच्छिष्टैर्लोकै तथैवा-
नुशिष्टत्वाच्च ।

नच “क्रियाविशेषणानां कर्मत्वञ्च पुंसकत्वञ्चे”त्यनुशासने ‘जगाद् मधुराम्बाचम्बि-
शदाक्षरशालिनीमि”त्यादौ वाच-क्रियाविशेषणत्वाच्च पुंसकत्वाऽपत्तौ विभक्तिलुकि

क्रियाविशेषणानामिति — धात्वर्थनिष्ठविशेष्यतानिरूपिताभेऽसम्बन्धावच्छिन्नप्रकारताप्रयोजकप-
दोत्तरं द्वितीया क्लीबस्वादिकञ्चेति तात्पर्यार्थः । उदाहरणन्तु स्फुटतरम् ।

न चैवं स्तोकः पाक इत्यादावपि द्वितीयाप्रसङ्गस्तत्रापि स्तोकादेः क्रियायामेव विशेषणत्वात् । भावकृतां प्रयोगसाधुत्वमात्रार्थकतया धा-
तुनैव तत्र पाकादिप्रतिपादनादिति वाच्यम् ?

क्रियापदस्य तत्र सार्थकप्रत्ययान्तधातूपस्थाप्यार्थपरत्वात् । स्तोकं
स्थीयते इत्यादौ आख्यातस्यापि वर्त्तमानत्वार्थकतया सार्थकत्वात् । न
च वर्त्तमानत्वाद्यविवक्षायां द्वितीयानुपपत्तिरिति वाच्यम् ? वर्त्तमान-
त्वादिविवक्षास्थल इव अर्थबोधप्रयोजकाकाङ्क्षाशालित्वेनैव तद्विवक्षा-
स्थलेऽपि भावाख्यातस्यार्थवत्त्वात् ।

वागितिरूपश्रुत्या च्छन्दोभङ्गाविरापतेदिति वाच्यम् ? अनियतलिङ्गस्थले "ततोऽन्यत्रापि
दृश्यते" इति फलितार्थक्रियाविशेषणानाङ्गमैवमेकत्वन्नपुंसकत्वञ्चेत्यस्य प्रवृत्तिस्वीका-
रेण "गीर्वाणानी सरस्वती" तिकोशबलेन "स्त्रियां किञ्चि" त्यधिकारे "किञ्चि" तिवाचि-
केन तत्सहायकेन च वाक्यशब्दस्य स्त्रीलिङ्गे नियतत्वसौष्ठवात् ।

ननु स्तोकं पाक इत्यादावपि पचधातो पाकरूपोऽर्थस्तोके पदार्थस्य च तत्रैवा-
न्वयेन क्रियाविशेषणत्वात्कर्मत्वेन द्वितीयेति तात्पर्येणाह द्वितीयाप्रसङ्ग इति ।
तदुत्तरम्, क्रियाविशेषणानामितिनियमे क्रियापदस्य सार्थकप्रत्ययान्तधातुवाच्यार्थपर-
त्वेन घञो भावे विधानेनार्थवाचकप्रत्ययाभावेन कर्मत्वाऽप्रवृत्तेः । स्तोकं स्थीयत इति
अकर्मकधातुप्रयोगे भावप्रत्ययेऽपि न दोषः ? वर्त्तमाने लटो विधानेन तत्र सार्थकप्रत्य-
यसत्त्वात् ।

नच वर्त्तमानत्वाविवक्षायान्दोषः ? वर्त्तमानबोधकस्वरूपयोग्यतामादायापि
सार्थकत्वसिद्धेः । अर्थबोधानुकूलाकाङ्क्षापर्याप्त्यधिकरणीभूतप्रत्ययप्रकृतिभूतधातुवा-
च्यक्रियानिष्ठविशेष्यतानिरूपिताऽभेदसम्बन्धावच्छिन्नकर्मत्वप्रयोजकपदाद् द्वितीया भव-
तीतिनियमात् ।

क्रियापदस्य तत्र सार्थकप्रत्ययान्तधातूपस्थाप्यार्थपरत्वात् । स्तोकं
स्थीयत इति—अर्थबोधस्वरूपयोग्यतेति—

ननु अत्र सार्थकप्रत्ययत्वं यदि भगवदिच्छीयविलक्षणविषयतावच्छेदकवत्त्वमथवा
शक्तिमद्बुद्धिप्रत्ययत्वव्याप्यधर्मवत्त्वम्वा, सर्वथापि घञ करणाधिकरणार्थकत्वेन
सार्थकत्वमापद्येतात आकाङ्क्षापर्यन्तानुधौतिर्ग्रन्थकृतम् । पाकादयो न संज्ञावाचकाः
रागादयस्तु संज्ञावाचका एव योगरूढा वा ।

वस्तुतस्तु सामान्यरूपेण घञो न निरर्थकत्वमत एव "अकर्त्तरि च कारके संज्ञायामि"
त्यत्र संज्ञायामिति प्रायिकन्तेन को लाभो भवता लब्ध इत्यादीनां सिद्धिः ।
गम्धातुसमभिव्याहृतकप्रत्ययस्य कालकर्माद्यर्थकत्वेन प्रसिद्धत्वात् सावार्थककप्रत्यय-
विशिष्टगम्धातुतदर्थविशेषणस्तोकादिपदोत्तरन्तु द्वितीयाविभक्तिरेव । अकर्मकधातोः
कप्रत्ययस्य न केवलभावार्थमात्रे विधानम् ? भूतकालादिरूपार्थस्य तत्र सत्त्वात् ।

के चित्तु धातोरिव घञन्तस्यापि पाकादौ शक्तिरूपेयते । अन्यथा सुबिभक्त्यर्थसंख्याकर्मत्वादीनां तत्र पाकादावन्वयानुपपत्तेः । प्रकृत्यर्थान्वितस्वार्थबोधकत्वं प्रत्ययानामिति व्युत्पत्तेर्धातूनां च सुबिभक्त्यप्रकृतित्वात् प्रकृत्येकदेशार्थेऽपि प्रत्ययार्थान्वयोपगमे पचन्तं पश्यतीत्यादितः पचमानं पश्यतीत्यादितश्च पाकादौ द्वितीयाद्यर्थकर्मत्वाद्यन्वयबोधप्रसङ्गात् ।

एकत्रविशेषणत्वेनोपस्थितस्यान्यत्र विशेषणत्वेनान्वयस्याव्युत्पन्नतया तत्र प्रत्ययार्थविशेषणपाकादेर्न कर्मत्वे विशेषणतयान्वय इति चेत् ? तथापि पाकादिविशेषणतया सुबर्थसंख्याया अन्वयसंभवात् । यत्र पाककर्त्रादेर्द्वित्वादिकं बाधितं पाकादेश्च तदबाधितं तत्र पचन्तौ

“स्त्रियां क्तिन्नि”तिसूत्रविहितत्किनादीनां केवलभावमात्रार्थकत्वेन न प्राकृतं सार्थकत्वम् ।

अत्र सूक्ष्मधियः

नच पाक इत्यादावेकत्वान्वितपाकाद्यर्थविषयकशाब्दबोधस्वरूपयोग्यताम्प्रति घञप्रत्ययान्तसमुदायनिष्ठत्वादिसमभिव्याहारकारणमिति । तस्य घञप्रत्ययेऽपि विद्यमानत्वेन घञप्रत्ययस्य सार्थकत्वन्दुर्वारमेवेति वाच्यम् ? यद्रूपावच्छिन्ने यद्रूपावच्छिन्नाऽव्यवहितोत्तरत्वमर्थबोधस्वरूपायोग्यताप्रयोजकं तद्रूपावच्छिन्नस्य तद्रूपावच्छिन्नान्तत्वमेव हि सार्थकप्रत्ययान्तत्वमिति तात्पर्यात् ।

नच पच घञ एतदुभयाऽव्यवहितोत्तरत्वं सुत्वावच्छिन्ने विधत् एषेति पूर्वोक्तस्वरूपयोग्यताप्रयोजकत्वं समुदाये तद्व्यवहितोत्तरत्वप्रयोजकत्वं पचव्यवहितोत्तरत्वप्रयोजकत्वन्निर्वाणमिति वाच्यम् ? समुदायगतप्रयोजकतायाऽकेवलविशेषणेऽपि स्वीकारे माभावात् समुदायस्यैव क्लृप्तत्वेन प्रयोजनविरहाच्चेत्यलम् ।

केचित्तु इति—

वदन्तीति सम्बद्धम् अयमाशयः, यथा धातोपाकादौ शक्तिस्तथा घञन्तस्याऽपि पाकादौ शक्तिर्विनिगमनाविरहात् । यदि घञन्तशक्तिर्न स्यात्तदा संख्याकर्मत्वादीनान्तान्वयो न स्यात् “प्रत्ययानामप्रकृत्यर्थान्वितस्वार्थबोधकत्वम्” प्रकृतिप्रत्ययौ सहार्धम्नूतस्तयोऽप्रत्ययार्थप्रधानम्” यथा घटमानयेत्यत्र द्वितीयायास्त्वप्रकृत्यर्थघटविशिष्टकर्मत्वबोधकत्वम् नतु घटाऽनन्वितकर्मत्वबोधकत्वम् । घना व्यवधानेऽपि संख्याकर्मत्वादीनाम्पाके प्रकृत्येकदेशार्थेऽन्वयस्तु वक्तुमशक्यः ? पचन्तम्पश्यतीत्यादौ शत्रा व्यवधानेऽपि द्वितीयार्थकर्मत्वस्य पाकेऽन्वयेनाऽनिष्टाऽपत्तेः । तदेवाह अन्वयबोधप्रसङ्गादिति ।

एकत्र विशेषणत्वेनेति—

ननु पचन्तम्पश्यतीत्यादौ कर्त्तरि विशेषणत्वेनान्वितस्य पाकस्य कर्मत्वेन द्वितीया-

पश्यति पचमानौ पश्यतीत्यादिप्रयोगप्रसङ्गस्य दुर्वारत्वात् । धातुप-
स्थाप्यार्थं सुबर्थान्वयबोधं प्रति तत्तद्धातुत्तरप्रत्ययधमिककिञ्चिदर्थपर-
त्वज्ञानस्य प्रतिबन्धकतामुपगम्यैतादृशातिप्रसंगवारणे च गौरवात् ।

एवं शोभनं पचनमित्यादौ धातुमात्रेण पाकाद्यपस्थितौ च तत्र शोभ-
नाद्यभेदान्वयबोधानुपपत्तिः, विशेषणविभक्तिसजातीयप्रकृत्यनुपस्थाप्य-
त्वात् । प्रकृत्येकदेशसाधारणतादृशविभक्तिप्रकृतित्वस्य प्रयोजकत्वे तत्र
ल्युडादेरधिकरणपरत्वेऽपि तथाविधान्वयबोधापत्तेः । कस्य चित्प्रतिब-
न्धकतां कल्पयित्वा तद्वारणे च गौरवात् । न चैवमुपकुम्भार्द्धपिप्पल्या-
दिरूपपूर्वपदार्थप्रधानसमासपदात्कुम्भसमीपपिप्पल्यर्द्धादौ विभक्त्यर्था-
न्वयस्य प्रातिपदिकान्तरार्थाभेदान्वयस्य चानुपपत्तिः । पूर्वपदस्य
समासोत्तरविभक्त्यप्रकृतित्वादिति वाच्यम् ? तदनुरोधेनैव तत्र कुम्भ-
पिप्पल्यादिपदानामेव कुम्भसमीपपिप्पल्यर्द्धादौ लक्षणायाः पूर्वपदस्य
तात्पर्यग्रहमात्रोपयोगितायाश्च स्वीकारात् ।

थेन साकम्बिषेणतया नान्वयः “एकत्र विषेणत्वेनान्वितस्यान्यत्र विषेणत्वेन ना-
न्वयः” इतिन्यायात् । तथाच कर्मत्वस्य पाके नान्वय इत्याशयेनाह एकत्रेति ।

एवमपि यत्र द्वौ कर्तारौ त्रयो वा पचन्तौ पश्यत इतिप्रयोग इदानीङ्केवलसुबर्थ-
संख्यायाः—पाकेऽन्वये शत्रा व्यवधानेऽपि पचन्तौ पश्यतीत्याद्यापद्येत । तदेवाह
प्रयोगप्रसङ्गस्येति ।

ननु प्रत्ययार्थनिष्ठप्रकारतानिरूपितधात्वर्थनिष्ठविशेष्यतासम्बन्धेन शाब्दबुद्धित्वा-
वच्छिन्नमप्रति तत्तद्धातुत्तरप्रत्ययधमिककिञ्चिदर्थपरत्वज्ञानमप्रतिबन्धकमिति प्रतिबन्ध-
प्रतिबन्धकभावं प्रकल्प्य शतुप्रत्ययार्थकर्तृरूपार्थपरत्वज्ञानमेव प्रत्ययार्थसंख्यादीनाम्पा-
कादौ विशेषणतयाऽन्वयबोधप्रतिबन्धकमिति प्रकृत्येकदेशपाके न संख्याया अन्वय
इत्याशयेनाह प्रतिबन्धकतेति । तदुत्तरमाह गौरवादिति । तस्माद् घनन्तस्य
पाकादौ शक्तिः—कार्यैवेति । प्रकृत्येकदेशार्थान्वयश्च न स्वीकार्य इत्यभिप्रायः ।

ननु यथा पाके इत्यत्र घनन्तस्य पाके शक्तिस्तथा पचनमित्यत्रापि ल्युङन्तस्यैव
पाके शक्तिर्न तु धातुमात्रस्येति तदेवाह एवमिति । ल्युङन्तस्य यदि पाके शक्तिर्न
किन्तु धातुमात्रेण पाकोपस्थितिः—पाक इत्यत्र संख्यादीनामन्वयानुपपत्तिर्यथा तथा
धातुमात्रोपस्थितपाके शोभनपदार्थान्वयो न स्यादेवाऽभेदसम्बन्धेन । तत्र हेतुमाह,
अयं हि नियमो विशेष्यविशेषणयोरभेदसम्बन्धेनान्वयबोधमप्रति सजातीयविभक्त्युप-
स्थाप्यत्वं कारणमेवञ्च विशेषणविभक्तिसजातीयविभक्तिप्रकृत्युपस्थाप्यत्वमिविशेष्यस्या-
पेक्षणीयम् । पाकपदार्थस्यात्र न विभक्तिप्रकृत्युपस्थाप्यत्वमेवमपचनमित्यत्र पचनेति-
ल्युट्प्रत्ययान्तस्यैव विभक्तिप्रकृतित्वेन धातुमात्रस्य पाकोपस्थापकस्य विभक्तिप्रकृ-
तित्वाऽभावात् । ल्युडा व्यवधानात् इति तात्पर्यम् ।

वस्तुतस्तु, तत्रोत्तरपदार्थविशेषितपूर्वपदार्थसमीपाद्धादौ प्रत्ययार्थान्वयबोधे तादृशसमस्तपदप्रत्ययपदयोरव्यवहितपूर्वापरोभावोऽप्याकाङ्क्षा । एवं तत्र प्रातिपदिकान्तरार्थाभेदान्वयबोधे समानविभक्तिक्रयोस्तादृशसमस्तपदपदान्तरयोश्च समभिव्याहारोऽप्याकाङ्क्षा । तथा सत्यतिप्रसङ्गविरहात् ।

धात्वर्थपाकादौ प्रत्ययार्थान्वयबोधे प्रातिपदिकान्तरार्थाभेदान्वय-

ननु प्रत्ययविधातुद्देश्यतावच्छेदकाक्रान्तत्ववचनमित्यत्र प्रत्ययभाग इव धातुभागेऽप्यस्त्येव प्रकृतिप्रकृत्येकदेशोभयसाधारण्येन विशेषणविभक्तिसजातीयविभक्तिप्रकृतित्वमेव विशेष्यविशेषणयोरभेदान्वयप्रयोजकम् । एवञ्च धातुभागेऽपि प्रकृतित्वसत्त्वाच्छोभनपदार्थान्वये न किञ्चिद्वाधकमित्याशयेनाह प्रकृत्येकदेशेति । दूषणमाह शोभनपदार्थान्वय इष्टोऽपि न स्यात् । अतो ल्युङन्तस्यैव पाके शक्तिरकार्याधिकरणपदार्थ एव शोभनान्वयो ननु पाकादावित्यभिप्रायः ।

ननु पदान्तरार्थनिष्ठप्रकारतानिरूपितधात्वर्थनिष्ठविशेष्यतासम्बन्धेन शाब्दबुद्धित्वावच्छिन्नमप्रति तत्तद्भातृत्तरप्रत्ययधर्मिककिञ्चिदर्थपरत्वज्ञानमप्रतिबन्धकं शोभनपदार्थस्य धात्वर्थपाकादावभेदान्वयेऽधिकरणार्थपरत्वज्ञानमप्रतिबन्धकमिति । भावल्युटस्तु निरर्थकत्वमेवैवञ्च शोभनपदार्थस्य धात्वर्थपाकेऽन्वये नानुपपत्तिरिति निधायह कस्यचिदिति । प्रतिबध्यप्रतिबन्धककल्पनगौरवमित्युत्तरम् । एवञ्च वचनमिति ल्युङन्तसमुदायस्यैव पाके शक्तिरिति तत्त्वं सिद्धम् ।

स्वप्रकृत्यर्थविशिष्टस्वार्थबोधकत्वमेव प्रत्ययानाम् । प्रत्ययाव्यवहितपूर्ववर्त्तित्वमेव प्रकृतित्वमितिलक्षणे उपकुम्भम् अर्द्धपिप्पली छन्दरमुपकुम्भम् इत्यादौ विभक्त्यर्थकर्मत्वादीनां छन्दरादीनामभेदान्वयः पूर्वपदार्थेन सह न स्यात् समासोत्तरविभक्तिप्रकृतित्वाऽभावात् इत्याशयेनाह तदुत्तरमाह नचैवमिति । पूर्वपदस्य तात्पर्यमाह कत्वमेवोत्तरपदस्यैव कुम्भादेस्समीपाद्धादिरूपार्थकत्वात् । एवञ्चान्वये न किञ्चिद्वाधकम् ।

वस्तुतस्त्विति ।

प्रत्ययार्थनिष्ठप्रकारतानिरूपितपूर्वपदार्थनिष्ठविशेष्यतासम्बन्धेन शाब्दबोधत्वावच्छिन्नमप्रति विभक्त्यव्यवहितपूर्ववर्त्तिकुम्भपदाऽव्यवहितपूर्ववर्त्युपपदज्ञानं कारणम् इत्येवमाकाङ्क्षा । पदार्थान्तरान्वयबोधे तु अभेदसम्बन्धावच्छिन्नसुन्दरत्वाद्यवच्छिन्नप्रकारतानिरूपितसमस्तोपकुम्भादिपदार्थनिष्ठविशेष्यतासम्बन्धेन शाब्दबुद्धित्वावच्छिन्नमप्रति समानविभक्तिकयोस्सुन्दरादिपदोपकुम्भादिपदयोस्समभिव्याहार इत्याकाङ्क्षास्वरूपम् । अतिप्रसङ्गस्त्वार्यात् विगृहे समासे शक्तिस्वीकाररूपातिप्रसङ्गस्याऽभाववित्यर्थः ।

धात्वर्थपाकादाविति ।

बोधे च ल्युङ्घनाद्यन्तसमुदायप्रत्यययोरव्यवहितपूर्वापरीभावस्य समानविभक्तिकयोस्तादृशसमुदायपदपदान्तरयोः समभिव्याहारस्य चाकाङ्क्षात्वेपगमे दर्शिताधिकरणार्थकल्युट्प्रत्ययस्थलीयातिप्रसङ्गस्य दुरुद्धरतया न तत्संभवः ।

अथ घञन्तसमुदायस्य पाकाद्यर्थकत्वे घञन्तसमुदायस्य संयोगविभागत्वादिविशिष्टावाचकत्वं व्युत्पाद्य संयोगविभागादिपदानां नैमित्तिकसंज्ञात्वनिराकरणं दीधितिकृतां विरुद्धमिति चेत्का क्षतिः । न हि कस्य बिद्मन्प्रकृतो विपरीतलेखनं युक्तिबलाद्वस्तुसिद्धौ बाधकम् ।

अयमाशयः—उक्तसमासस्थले विशिष्टशक्तिम्बिहाय विलक्षणाकाङ्क्षाज्ञानम्प्रकल्प्याव्यवबोधः प्रदर्शितस्तथा पाक इत्यादावपि विशिष्टे घञन्ते शक्तिर्न काय्या किन्तु घञो निरर्थकत्वाद्वातोरेव पाकादौ शक्तिः प्रत्ययार्थनिष्ठप्रकारतानिरूपितधात्वर्थपाकनिष्ठविशेष्यतासम्बन्धेन शाब्दबुद्धित्वावच्छिन्नमप्रति ल्युङ्घनाद्यन्तसमुदायस्य विभक्त्यव्यवहितपूर्ववर्तित्वज्ञानं कारणमिति स्वरूपमाकाङ्क्षायाः । अभेदसम्बन्धावच्छिन्नपदार्थान्तरत्वा (सुन्दरत्वा) वच्छिन्नप्रकारतानिरूपितधात्वर्थपाकादिनिष्ठविशेष्यतासम्बन्धेन शाब्दबुद्धित्वावच्छिन्नमप्रति ल्युङ्घनाद्यन्तसमुदायस्य पाक इत्यादेर्विशेषणवाचकसुन्दरादिपदस्य च समानविभक्तिकत्वज्ञानमाकाङ्क्षास्वरूपं कारणम् इत्याशयेनाह धात्वर्थपाकादाविति ।

एवम्प्रकारे दोषमाह

यत्राधिकरणार्थको ल्युट् तत्राऽप्युक्ताकाङ्क्षाया विद्यमानत्वेन प्रत्ययार्थस्य पदान्तरार्थस्य च धात्वर्थपाकादावेवान्वयापत्तिर्न तु प्रत्ययार्थे पाकाधिकरणे, इष्टश्च पाकाधिकरण एवान्वय इति न तत्संभवः । एवञ्च पाक इत्यादौ घनाद्यन्तस्यैव पाकादौ शक्तिः कुम्भपदस्योपकुम्भमित्यत्र कुम्भसमीपे लक्षणा तत्र प्रत्ययार्थादीनामन्वये न क्षतिरित्याशयः ।

अथ घञन्तसमुदायस्येति ।

पाक इत्यादिप्रयोगे घनाद्यन्तस्यैव पाकादौ शक्तिरितिल्लीकारे दीधितिग्रन्थविरोधम्प्रदर्शयति । दीधितिकृता प्रचण्डपदार्थविदा संयोगपदस्य घञन्तस्य विभागपदस्य च संयोगत्वविभागत्वंविशिष्टवाचकत्वन्नास्तीति तात्पर्येण संयोगविभागादिपदानां नैमित्तिकसंज्ञात्वन्नास्तीत्युक्तम् । इत्थकपित्थाद्या संज्ञा यहच्छासंज्ञा, घटपदादिकन्तु नैमित्तिकसंज्ञा तत्र घटत्वं पटत्वञ्च प्रवृत्तिनिमित्तम् । विशिष्टबुद्धौ विशेषणज्ञानं कारणम् । घटत्वपटत्वादिकम्प्रवृत्तिनिमित्तीकृत्यैव प्रवृत्तिविधानात् । यस्यास्संज्ञायाः जातिविशिष्टेऽर्थे सङ्केतत्वा नैमित्तिकसंज्ञेत्युच्यते । अत एव शब्दशक्तिप्र० “जात्यवच्छिन्नसंकेतवती नैमित्तिकी मते”त्युक्तम् । एवञ्च यदि संयोगत्वाविभागत्वावच्छिन्ने ल्युङ्घनाद्यन्तसमुदायस्य संयोगविभागादिपदानां शक्तिस्त्वात्तदा संयोगत्वादिप्रवृत्तिनिमित्तीकृत्य

एवं च यत्र धातुमात्रस्यैव पाकादौ तात्पर्यं तत्र तद्विशेषणवाचक-
पदात् द्वितीयैव, यत्र तु कृदन्तसमुदायस्य पाकादौ तात्पर्यं तत्र ताहू-
शपदं तथाविधकृदन्तसमुदायसमानविभक्तिकमेव । तदुक्तं कातन्त्रपरि-
शिष्टकृता कथं स्तोकः पाकः ? कृदन्तविशेषणत्वात् । धात्वर्थैकाधिक-
रण्ये तु स्तोकमोदनस्य पाक इति स्यादेवेति वदन्ति ।

नैमित्तिकसंज्ञात्वं स्यात् । संयोगविभागादिपदानान्तु संयोगविभागत्वावच्छिन्ने
शक्तिरेव नास्त्यन्यथा संयुनक्ति संयुज्यते विभजते इत्यादौ संयोगविभागपदाऽभा-
वात्संयोगविभागरूपपदार्थयोरुपस्थितिरेव न स्यात् । संयोगविभागरूपार्थोपस्थिति-
रेव संयुनक्ति संयोगः विभजते विभागइत्यादावनुगतस्य धातोरेव लाघवात् संयोगवि-
भागादौ शक्तिस्वीकार्या न तु घञन्तसंयोगविभागपदयोरित्येवं रीत्या घञाहसाधु-
त्वमात्रार्थकत्वेन निरर्थकत्वमेवेति दीधितिकृतामाशयः । संयोगपाकपदयोस्तुल्यत्वेन
घञन्तत्वेन चेति घञो निरर्थकत्वमिति फलति । इत्याशयेनाह घञन्तसमुदास्योत ।

उत्तरमाह—

मया गदाधरभट्टाचार्येण घञन्तसमुदायस्यैव पाकादौ शक्तिप्रदर्शिता तत्र
दीधितिकृतां ग्रन्थो युक्तिबलरहितो बाधको न भविष्यति । एवञ्च संयोगादिपदानामपि
घञन्तशक्तिविशिष्टत्वमेव अधिकरणार्थकल्युट्प्रत्ययस्थले विशेषणीभूतशोभनादिपदा-
र्थस्य पाक एवान्वयस्त्याग्नस्त्वष्ट्रेऽधिकरणे इति पूर्वोक्तदोषात्पाकादौ घञन्तशक्तिरेव
गरीयसीत्याशयः ।

ननु घञन्तसमुदायस्यैव पाकादौ यदि शक्तिस्तदा स्तोकम्पाक इत्यादौ कथन्निह-
सीयेति तदेवाह एवञ्च यत्रेति ।

धात्वर्थमात्रतात्पर्यान्वये स्तोकम्पाकः कृदन्तार्थसमुदायान्वयतात्पर्यं स्तोकपाक
इति मनोरथः ।

केचित्तु इति वदन्तीति ।

केचिदेवैतद्वदन्ति न वयम्बदाम एवम्बिधाऽरुचिः ।

किञ्च धातुमात्रशक्तेरेव रीतिसम्मतत्वात्कृदन्तसमुदायशक्तिकल्पने महागौरवम् ।
विवक्षयैव प्रथमाद्वितीयाविभक्त्योर्विधानात् । अत एव कारकविभक्तीनां वैवक्षिकत्व-
नियमस्सुगतः ।

वस्तुतस्तदनिर्देश्यन्नहि वस्तु व्यवस्थितम् ।

स्थालया पच्यत इत्येषा विवक्षा दृश्यते यतः ॥

इत्युक्तिरपि स्तोकादीनाम्पाकादावभेदान्वयबोधे स्वस्तस्तोकपदसमभिवाह्यत्व-
स्तपाकपदत्वरूपाकाङ्क्षाज्ञानं कारणमत एव पचमानावित्यादौ न दोषः । तत्तद्भावा-
त्तरतस्तत्प्रत्ययवर्त्मिककिञ्चिदर्थपरत्वज्ञानस्य प्रतिबन्धकत्वकल्पनेन तत्तद्दोषवारणम् ।

तदर्थकपदोत्तरविभक्त्या संख्याबोधनेऽभेदसंस्पर्गविच्छिन्नप्रकारता-
भिन्नतदर्थविषयताशालिशब्दबोधसामग्री अपेक्षिता ।

तादृशश्च बोधस्तदर्थविशेष्यकस्तदर्थनिरूपितभेदान्वयविषयकश्च,
नीलौ घटावित्यादौ च विशेष्यवाचकपदोत्तरविभक्त्यैव द्वित्वादिकं
प्रत्याख्यते ।

नच प्रतिबन्धकत्वकल्पनमपि गौरवम् इति वाच्यम्? एवञ्चेत्तर्ह्यकाङ्क्षाशरीरे प्रथमा-
त्वादिना न प्रवेशोऽपि तु यथावाक्यं सु० अम्० जस्० टा० डे० इत्याद्युपस्थितिकल्पनमा-
काङ्क्षाशरीरे तु सूत्रमस्तत्वात्वेत्वादिनैव प्रथमाद्वितीयादीनाम्प्रवेशो नतु प्रथमात्वा-
दिनेति प्रथमात्वादीनामज्ञानेऽपि क्षतिविरह इति चेदेतादृशाऽस्वरससूचनायैव वदन्ती-
त्युक्तमिति बोध्यमेवमवचिसन्बन्धं इत्यलम् ।

तदर्थकपदोत्तरविभक्त्येति ।

परमतम्प्रदर्श्य सिंहावलोकनन्यायेन विशेषणवाचकपदोत्तरविभक्तिरसाधुत्वमात्रा-
र्थेति पूर्वमुक्तमथात्र विशेषणवाचकपदोत्तरविभक्त्यर्थसंख्यायाश्शब्दबोधे भानन्न भवति ।
सिद्धान्तस्यैतस्य वचनमात्रेण सिद्धिर्न भवति तदर्थं कार्यकारणभावमाह तदर्थकेत्या-
दिलेखेन । अयमभावः, यथा घटोऽस्ति पटोऽस्ति मटोऽस्तीति वाक्ये घटाद्यर्थकघटादिप-
दोत्तरसुविभक्तेरेकत्वरूपसंख्यार्थ इति घटपदजन्यशाब्दबोधे घटे या विषयता भासते सा
चाभेदसम्बन्धावच्छिन्नप्रकारताभिन्नैव । तथा च घटपदोत्तरस्वर्थसंख्यायाश्शब्द-
बोधे भानम्भवति एको घटः द्वौ घटावित्यादि । नीलो घटः पीतो घट इत्यादौ नीलादौ
या प्रकारतास्ति (नीलस्याऽभेदसम्बन्धेन घटेऽन्वयः) साचाभेदसम्बन्धावच्छिन्नैव नत्व-
भेदसम्बन्धावच्छिन्नप्रकारताभिन्नेति तत्र विभक्त्यर्थसंख्यायाश्शब्दबोधे भानन्नेति
सिद्धम् । एवञ्च किञ्चिदर्थनिष्ठविशेष्यतानिरूपिताऽभेदसम्बन्धावच्छिन्नप्रकारताश्रयत्व-
ज्ञानं तद्वाचकपदोत्तरविभक्त्यर्थसंख्याबोधे प्रतिबन्धकमित्येव फलितार्थकार्यकारण-
भावः ।

तदर्थनिरूपितेति ।

संख्याबोधकविभक्तिप्रकृत्यर्थनिरूपितो यो भेदस्तदन्वयविषयक इत्यर्थः । यथा
राज्ञपुरुष इति । तत्र पुरुषनिष्ठविशेष्यतानिरूपितप्रकारतैव राज्ञि वर्तते परन्तु राज-
निष्ठा या प्रकारता साऽभेदसम्बन्धाऽनवच्छिन्नैव, भेदसम्बन्धेनैव राज्ञपुरुषविशेष-
णत्वम् । एवञ्च तत्र राजपदोत्तरसुविभक्त्यर्थैकत्वसंख्याया एकराजनिरूपितस्वत्व-
वान् पुरुष इति शाब्दबोधे भानम्भवत्येव । राज्ञपुरुष इति वाक्यजन्यबोधो भेदस-
म्बन्धविषयक एव । अग्रे प्रत्युदाहरणमाह नीलौ घटाविति ।

केवलान्वयित्वस्यैकत्वनीलो घट इत्यादावपि भानसम्भवाद् द्विवचनान्तप्रयोग-
माह नीलौ घटाविति । अत्र अभेदसम्बन्धावच्छिन्ननीलनिष्ठप्रकारतायास्सत्त्वेन नील-
पदोत्तरविभक्त्या द्वित्वञ्च शाब्दबोधे प्रत्याख्यतेऽपि तु घटपदोत्तरविभक्त्यैव । तथा च

संख्याबोधनेऽभेदसम्बन्धावच्छिन्नप्रकारताभिन्नविषयताज्ञानङ्कारणमितिनियमे सिद्धे क्रियाविशेषणस्तोकादीनां क्रियायामभेदसम्बन्धेनैव प्रकारत्वात्क्रियाविशेषणवाचकस्तोकादिपदोत्तरविभक्त्यर्थसंख्यायाश्चाद्वेदे भानन्न भवतीति तादृशपदोत्तरं साधुत्वार्थमौत्सर्गिकमेकवचनमेव । स्तोकं स्थीयत इतिवत् अत्र भावे लकारः, स्तोकम्पाकःस्तोकम्पचतीत्यादि सिद्ध्यतीति ।

ननु नीलो घट इत्यादौ नीलाभिन्नो घट इति बोधान्नीलपदार्थवृत्तपदार्थयोरैक्यम् । एवञ्चाभेदसम्बन्धावच्छिन्नप्रकारताभिन्नघटत्वावच्छिन्नविशेष्यताया नीलनिष्ठत्वात् अपि च नीलत्वनिष्ठप्रकारतानिरूपितायास्तस्या नीले विद्यमानत्वादुक्तकार्यकारणभावसत्त्वेन कथन्न नीलपदोत्तरसंख्याप्रतीतिः । किञ्च नीलो घटः नीलस्येदं रूपमितिसमूहालम्बनात्मकशाब्दबोधे नीलपदोत्तरप्रत्ययार्थसंख्याबोधस्यादेवेति तत्राऽभेदसम्बन्धावच्छिन्नप्रकारताया विद्यमानत्वात् । किञ्च वेदाऽप्रमाणमित्यादौ सम्पन्नो ब्रीहिरित्यादौ च स्वप्रकृत्यर्थतावच्छेदकवत्त्वसम्बन्धेन स्वाश्रयप्रमाणत्ववत्त्वसम्बन्धेन स्वाश्रयाश्रयत्वसम्बन्धेन वा प्रमाणादावेकत्वान्वये प्रमाणादिनिष्ठविषयताया अभेदसम्बन्धावच्छिन्नप्रकारतात्मकत्वात्प्रमाणादावेकत्वसंख्याया इष्टोऽप्यन्वयो न स्यादित्यव्याप्तिरिति वाच्यम् ? तद्धर्मावच्छिन्नबोधकतत्पदोत्तरविभक्तिप्रयोज्यसंख्यानिष्ठप्रकारतानिरूपिततद्धर्मावच्छिन्नबोधकतत्पदप्रयोज्याऽभेदसम्बन्धावच्छिन्नप्रकारताभिन्नविषयतानिरूपकशाब्दसामग्री प्रयोजिकेतिकार्यकारणभावः । नीलनिष्ठाया अपि घटत्वावच्छिन्नविशेष्यताया नीलत्वावच्छिन्नत्वविरहात्, नीलत्वनिष्ठप्रकारतानिरूपिताया अपि तन्निष्ठविशेष्यताया नीलत्वावच्छिन्नत्वविरहात् षष्ठ्यन्तपदप्रयोज्यविषयतायाऽप्रथमान्तनीलपदप्रयोज्यत्वविरहात् नोक्तस्थलद्वये दोषः । वेदाऽप्रमाणं सम्पन्नो ब्रीहिरित्यादौ प्रमाणत्वे ब्रीहित्वे च विशेषणवाचकपदोत्तरविभक्त्या संख्याबोधार्थं कार्यतावच्छेदकोऽप्यप्रकारतायामप्यर्थसिसम्बन्धावच्छिन्नत्वनिवेशान्न दोषः । ननु प्रमाणत्वब्रीहित्ववत्त्वसंख्याया एकत्वात्मिकाया नीलत्वेऽप्यन्वयोऽस्तु तथाच नीलो घटा नीलो घटावितिप्रयोगस्यैवादिति चेन्न ? सति तात्पर्यं तादृशान्वयेन तादृशप्रयोगस्येष्टत्वादिति पूर्वमेवोक्तत्वात् ।

ननु समानाधिकरणप्रकारताविशेष्यतयोरभेदसम्बन्ध इति जगदीशमतम् तयोरवच्छेद्यावच्छेदकभावसम्बन्ध इति गदाधरमतमिति पक्षद्वयम् । तत्राद्यपक्षे संख्याया नीलादावन्वयनिषेधेऽपि द्वितीयपक्षे नीलौघटावित्यादौ नीलत्वादिनिष्ठप्रकारतानिरूपितविशेष्यताया अभेदसम्बन्धावच्छिन्नभिन्नत्वोन्नीलादौ संख्यान्वयस्यादेवेति चेन्न ? अभेदसम्बन्धावच्छिन्नप्रकारताप्रयोजकपदप्रयोज्योपस्थितोयविशेष्यताप्रयोज्यभिन्नविषयताकशाब्दसामग्र्या अपेक्षेतिनियमः कार्यकारणभावीयः । उदाहरणञ्च नीलो घट

पदे पदसामानाधिकरण्यन्तु — तत्पदप्रयोज्यविषयतानिरूपिताभेदसम्बन्धावच्छिन्नविषयताप्रयोजकत्वम् तत्पदे तत्पदसामानाधिकरण्यमिति रीत्याऽवगन्तव्यम् ।

अभेदान्वयबोधश्च विरूपोपस्थितयोरेवेति व्युत्पत्तिः घटो घटः, दण्डवान् दण्डवान्, पाकं पचतीत्यादौ घटत्वदण्डवत्त्वपाकत्वाद्यवच्छिन्ने तत्तद्रूपावच्छिन्नस्य तथाविधान्वयबोधानुदयात् ।

वक्तव्यमकर्मकत्वम् इति लक्षणात् । किञ्च कर्मसंज्ञकार्यान्वयार्थकत्वं सकर्मकत्वम् तदनन्वयार्थकत्वमकर्मकत्वन्तेनाध्यासिता भूमय इत्यादौ कर्मप्रत्ययसिद्धिः ।

“कर्तुः”रिति सूत्रेण तादात्म्यफलतावच्छेदकान्यतरसम्बन्धेन फलाश्रयस्यैव कर्मत्वविधानम् । अत एव स्तोक्पचतीत्यादौ स्तोकपदार्थस्य तादात्म्येन फलाश्रयत्वात्कर्मत्वम् । एतत्फलितमेव क्रियाविशेषणानां कर्मत्वमिति । अत्र क्रियापदं क्रियत इति व्युत्पत्त्या फलार्थकम् । नच स्तोक् पचयत इत्येवं कर्मणि लकारापत्तिरिति वाच्यम् ? कर्त्तृपदसाहचर्येण भेदेन धात्वर्थान्वितस्यैव कर्मणो लकारादिप्रत्ययविधायकशास्त्रे ग्रहणेनोक्तप्रयोगाऽसिद्धेः । अतः “कर्त्तृकर्मणो ऽकृत्तौ”त्यनेन स्तोक् स्पाक इत्यादौ न षष्ठी । ननु मन्दम्बहति पवन इत्यादौ व्यापारपदार्थेऽभेदसम्बन्धेनैव मन्दपदार्थान्वयः एवञ्च तत्र कर्मत्वन्न स्यादतोऽपूर्वकर्मत्वविधायकं “क्रियाविशेषणानां कर्मत्वमेकत्वन्नपुंसकत्वञ्चे”ति क्रियापदन्तत्र व्यापारार्थकन्न तु फलार्थकमिति चेन्न ? मन्दपदार्थस्य व्यापारेऽन्वयेन व्यापारस्य मन्दत्वे परम्परया तज्जन्यफलत्वाऽपि मन्दत्वं युक्तमेवेति कर्मत्वसौष्ठवात् । ननु “कर्मणि द्वितीये”तिसूत्रस्य तादात्म्यफलतावच्छेदकान्यतरसम्बन्धेन फलाश्रये प्रवृत्तिस्वीकारे गौरवाधिक्यं गुर्वर्थबोधकत्वञ्चेति चेन्न ? कर्मत्वशक्तिमत्त्वेनैव कर्मपदशक्यत्वस्वीकारेण लाघवादिवाहुरित्यलम् ।

ग्रन्थारम्भेऽभेदेन प्रातिपदिकार्थे योऽन्वयस्तत्र समानविभक्तिकृतं कारणमित्यादिनियमप्रबन्धमुक्त्वेदानीमभेदविषयकोऽन्योपि नियम उच्यतेऽभेदान्वयबोधश्चेति ।

विरूपोपस्थितयोरेवेति ।

ननु सर्वत्राऽभेदान्वयइवैकव्यक्तरेव भवतीत्युपस्थितयोरितिद्विवचनान्तोपादानं कथङ्कारं सुगतमिति चेन्न ? तात्पर्यबलान्मूलभूतत्वाच्च पदयोरित्यद्वयाहिते षष्ठ्यर्थो जन्यत्वम् । तस्य च बोधेऽन्वयः, उपस्थितयोऽकोऽर्थ उपस्थापकपदयोः विरूपाभ्यां कोऽर्थो विभिन्नरूपाभ्यामुपस्थिते विरूपोपस्थिते पदे तयोर्विरूपोपस्थितयोऽपदयोरिति यावत् । तथाच भिन्नरूपेण तत्तदुपस्थापकपदजन्य एवाभेदान्वयबोध इति । विभिन्नरूपां नीलत्वघटत्वधर्माभ्यामुपस्थितयोरेवार्थयोर्नीलघटयोरभेदान्वयबोध इति कुष्णममहाः ।

केचित्तु—

अत्रायमाशयो विभाति, शाब्दबोधीयाऽभेदत्वावच्छिन्ना या सांसर्गिकविषयता सा उपस्थितिविषयताविशिष्टा बोध्या । वैशिष्ट्यञ्च स्वभिन्नोपस्थितिविषयतावच्छेदकावच्छिन्नविशेष्यतानिरूपितत्वं स्वावच्छेदकावच्छिन्नप्रकारतानिरूपितत्वोभयसम्ब-

अथ तत्प्रयोजकसमानविभक्तिकत्वादेः सत्त्वात्कथं न तादृशान्वयबोधः ? अत्राहुः । यादृशं फलं कचित्प्रसिद्ध्यति तादृशस्यैवापत्तिः सम्भवति क्लृप्तसामग्रीबलात् ।

न्येन । विरूपता चात्र यत्किञ्चिद्वर्मापेक्षया बोध्या । तेन विशेष्यताप्रकारतयोरवच्छेदकस्यैकत्वसत्त्वेऽपि न हानिरिति फलति । एको घटशब्दो घट इवाचरति घटति घटतीति घट इत्यर्थकः अपरश्च कम्बुग्रीवादिमद्व्यक्तिरूपार्थकः, उभयोस्समूहालम्बनदशायामभेदान्वयविषयशब्दबोधप्रसिद्ध्या नात्र षष्ठ्यर्थो विषयत्वमपि तु प्रतियोग्यनुयोगिनिरूपितत्वादिकम् । एतद्भिन्ननिरासार्थमेवपदोपादानम् ।

नचैवमपि नीलो घटःघटो घट इत्याकारकस्समूहालम्बनात्मको यत्र शाब्दबोधस्तत्राऽपि घटत्वावच्छिन्नप्रकारता घटत्वावच्छिन्नविशेष्यतानिरूपिताभेदनिष्ठसंसर्गता निरूपकत्वसत्त्वेन व्यभिचार इति वाच्यम् ? उपस्थितशब्दे भावे क्तप्रत्ययः उपस्थानमुपस्थितम् उपस्थितिः इत्यर्थः । विरूपे विभिन्नप्रकारिके उपस्थितौ तत्प्रयोज्या या प्रकारताख्या विशेष्यताख्या विषयता तन्निरूपको योऽभेदस्तद्विषयकबोधः । अस्मिन्कल्पे षष्ठ्यर्थो विषयता तत्रोपस्थितिपदार्थस्य प्रयोज्यत्वसम्बन्धेनान्वयः, तस्याश्च निरूपकत्वसम्बन्धेनाऽभेदेऽन्वयः, विरूपोपस्थितिप्रयोज्यविषयतानिरूपकोऽभेद इति फलति । दोषवारणोपायस्तु उपस्थितिविषयताविशिष्टाऽभेदनिष्ठा शाब्दबोधोपाय संसर्गता । वैशिष्ट्यञ्च स्वावच्छेदकधर्मोत्तरधर्मावच्छिन्नविषयताप्रयोज्यविशेष्यतानिरूपितत्वस्वप्रयोज्यप्रकारतानिरूपितत्वोभयसम्बन्धेन । नीलो घटःघटो घट इति समूहालम्बनेऽभेदनिष्ठायास्संसर्गताभिन्नत्वात्तत्र नियमाऽप्रवृत्तौ तद्वाक्यस्याऽप्रामाणिकत्वात् ।

अयमाशयः

अभेदसम्बन्धेन शाब्दबुद्धित्वावच्छिन्नमप्रति समानविभक्तिकत्वं कारणं यथा नीलो घट इति नीलघटयोरभेदान्वयस्तथैव घटो घट इत्यपि प्रयोगस्स्यात् । घटस्य स्वात्मना भेदाऽभावेन योग्यतात्वात्स्वात्मन्यभेदसम्बन्धेनान्वयाद् घटप्रकारकघटविशेष्यकशाब्दबोधस्स्यादिति प्रशङ्क्याह अभेदान्वयबोधश्चेति । नीलो घट इत्यादौ नीलत्वघटत्वधर्मयोर्विरुद्धत्वात्तान्म्यामुपस्थितयोर्नीलघटयोरभेदान्वयपरन्तु घटो घट इत्यत्र घटत्वावच्छिन्ने घटत्वावच्छिन्नस्याऽभेदसम्बन्धेनान्वयो न भवति घटत्वयोर्विरुद्धधर्मत्वाभावात् । एवं संयोगेन दण्डवत्त्वावच्छिन्ने दण्डवत्त्वावच्छिन्नस्य पाकपचितपदाम्ब्याम्पाकत्वेन रूपेणोपस्थितस्य चाभेदेनान्वयो न भवति । कर्तृविशेषणतया पाकोपस्थितिपचितपदेनाऽपि पाकपदेनाऽपि पाकत्वेन रूपेणैवेति ।

ननु सामग्रीसत्त्वेऽवश्यङ्कार्थजननीयमिति नियमः, घटो घट इत्यत्र समानविभक्तिकत्वाकाङ्क्षायोग्यतातात्पर्याऽसत्त्यादिकारणानाम्बिद्यमानत्वेनाभेदसम्बन्धावच्छिन्नघट-

यादृशं च सर्वथैवाप्रसिद्धं तादृशस्य चापादकाप्रसिद्धेरापत्तिरश-
क्येवेति घटत्वाद्यवच्छिन्नविशेष्यताकामेदसंसर्गकघटत्वाद्यवच्छिन्नप्रकार-

त्वावच्छिन्नप्रकारतानिरूपितघटत्वावच्छिन्नविशेष्यताकशब्दबोधः कथन्नेत्याशयेन
शङ्कतेऽथेति । तत्प्रयोजकेत्यस्याऽभेदान्वयबोधप्रयोजकेत्यर्थः । यादृशमिति । यथा
तन्तुपुञ्जेन पटोत्पत्तिरूपं फलं सम्भवत्येवेति तन्त्वादिपटोत्पादकसामग्रीवलात्पटरूपं
फलं सम्भवति । यादृशञ्च

एष बन्ध्यासुतो याति खपुष्पकृतशेखरः ।

कूर्मक्षीरवये स्नातशशशृङ्गधनुर्धरः ॥

इत्यादिकं क्वचिदपि न प्रसिद्धन्तदापादकारणसामग्र्यास्सर्वथैवाप्रसिद्धत्वेन शश-
विषयाद्यापत्तेरशक्यत्वमेवेति । तथैव रीत्या अभेदसम्बन्धावच्छिन्नघटत्वावच्छिन्नप्रकार-
तानिरूपितघटत्वावच्छिन्नविशेष्यताकशब्दबोधस्य कदाचिदपि क्वचिदपि केनाऽप्युपा-
येनादृष्टवरत्वादश्रुतचरत्वाच्च तदापत्तिर्न सम्भवति कथमपि । तदुर्भावच्छिन्नकार्यता-
निरूपितकारणताश्रयस्याऽप्रसिद्धत्वेन तदापत्तेरशक्यतरत्वात् । तथाहि, अहन्तर्क्या-
मीत्याकारकानुभवसाक्षिकमानसत्वव्याप्यजातिविशेषाश्रयस्त्वर्कस्तर्क एवापत्तिशब्दार्थ-
इति केचिद् । कतिपयकारणाधिकरणे कार्योऽभावप्रयोजकजिज्ञासैवापत्तिरिति गुरवः ।

किञ्च तदभावप्रयोजकीभूताऽभावप्रतियोगिविषया जिज्ञासैवापत्तिपदार्थः । उदाह-
रणञ्च दण्डभावे घटाऽभाव इति, घटाऽभावस्य प्रयोजकीभूता दण्डाऽभावस्तत्प्रतियोगी
दण्डस्तस्य दण्डस्य या जिज्ञासा सैवापत्तिपदार्थः । किमभावप्रयुक्तोऽत्र शब्दबोधाऽ-
भाव इति प्रबन्धकर्तुं जिज्ञासा, साच सम्भवत्येव नहि, अभेदसंसर्गकघटत्वावच्छिन्नप्र-
कारकघटत्वावच्छिन्नविशेष्यकशब्दबोधस्य सर्वथैवाप्रसिद्धत्वेन तत्कारणसमूहस्यापि
सर्वथैवाप्रसिद्धत्वात् अभेदसंसर्गकघटत्वावच्छिन्नप्रकारकघटत्वावच्छिन्नविशेष्यताक-
शब्दबोधस्य योऽभावस्तत्प्रयोजकीभूतस्याऽभावस्य यः प्रतियोगी तद्विषया या
जिज्ञासा सैवापत्तिरर्थात्सद्विषयाया एव जिज्ञासायास्सम्भव इति तत्त्वम् । प्रकृते च
कारणाभावाच्चापत्तिस्सम्भवतीति समाधानम् । कार्योपत्तिविषये कार्यव्याप्यत्वेन का-
रणकूटस्थैवापादकत्वान्नास्त्येव शुद्धघटत्वावच्छिन्नप्रकारकशुद्धघटत्वावच्छिन्नविशेष्यक-
शब्दबोधत्वावच्छिन्नप्रति प्रसिद्धेति नापत्तिरिति हृदयम् ।

ननु घटे नीलघटाभेदाऽन्वयावगाहनतात्पर्ये दण्डवति रक्तदण्डवदभेदान्वयाऽवगा-

तर्कइति—अथार्थानुभवोयत्रिविधभेदमध्ये एकोऽयम्भेदः । लक्षणज्ञास्य व्याप्यविषयकाहार्यज्ञा-
नजन्यव्यापकविषयकाहार्यज्ञानरवम् । आहार्यज्ञानस्यैव बाधकानीलेच्छाजन्यज्ञानम्बोध्यम् । आपाद्य-
व्याध्यापादकवृत्तानिश्चयः आपाद्यव्यतिरेकनिश्चयो वा तर्कजनकोऽत्र मतभेदः । व्याप्तिज्ञानप्रतिबन्ध-
कम्यभिचारशङ्कानिवर्तनाय चास्य प्रामाण्यम् स्वीकृतिर्वा । यथा हि यदि बह्विर्न स्यात्तर्हि धूमोऽ-
पि न स्यादित्यत्र बहुयभाव आपादकः धूमाभावश्चापाद्यः । आत्माश्रयान्धोन्याश्रयचक्रकानवस्थित-
द्वन्द्ववाचितार्थभेदात् पञ्चविधो द्वेष इति ।

कशाब्दबोधस्य क्वचिदप्यनुद्यात्कथं तदापत्तिः ? अथ घटो नीलघटः
दण्डवान् रक्तदण्डवानित्यादौ तादृशशाब्दबोधस्य प्रसिद्धिः ।

विधेयकोटावधिकावगाहिनः शाब्दबोधस्य नवीनैः स्वीकारादिति
चेत्तर्हि घटाद्यंशे विशेषणतावच्छेदकविधया नीलादिभाननियामकनी-
लाद्युपस्थितितात्पर्यज्ञानविशेषादिघटितैव सामग्री घटत्वावच्छिन्नवि-
शेष्यकनीलघटत्वाद्यवच्छिन्नाभेदान्वयबोधप्रयोजिका, तदभावादेव घटो
घट इत्यादिषु न तादृशशाब्दबोधापत्तिरिति केचित् ।

हनतात्पर्येण च घटो नीलघटः दण्डवान् रक्तदण्डवानित्यादौ विधेयकोटावधाद् विशेषण-
कोटावधिकावगाहिशब्दबोधस्याभेदसम्बन्धावच्छिन्ननीलत्वावच्छिन्नघटत्वावच्छिन्नप्र-
कारतानिरूपितघटत्वावच्छिन्नविशेष्यताकस्य अभेदसम्बन्धावच्छिन्नरक्तत्वावच्छिन्नद-
ण्डवत्त्वावच्छिन्नप्रकारतानिरूपितदण्डवत्त्वावच्छिन्नविशेष्यताकस्य च दर्शनेनात्र घट-
त्वमेव प्रकारतावच्छेदकस्मिन्विशेष्यतावच्छेदकञ्चैकम् दण्डवत्त्वम्प्रकारतावच्छेदकस्मिन्वि-
शेष्यतावच्छेदकञ्चैकमेव । तथा च घटो नीलघट इत्यादावभेदसंसर्गकनीलघटत्वावच्छिन्न-
प्रकारकघटत्वावच्छिन्नविशेष्यकबोधस्या“धिकन्तु प्रविष्टन्तु तद्धानि”रिति न्यायबलेन
प्रसिद्धत्वात्तादृशकारणसामग्र्यां घटो घट इत्यत्र शाब्दबोधपूर्ववत्स्यादिति तात्प-
र्येणाशङ्कतेऽप्येति । उत्तरयति तर्हीति । अयम्भावः, घटो नीलघट इत्यत्र शुद्धघटे शु-
द्धघटस्याभेदेन सम्बन्धेनान्वयो न भवत्यपि तु नीलघटस्यैवान्वयः ।

एवञ्च घटे विशेषणीभूतो घटस्तत्र विशेषणीभूतो नीलपदार्थ इतिविशेषणतावच्छे-
दकत्वेनैव नीलपदार्थप्रतीतिर्नीलपदार्थप्रतीतिनियामकञ्च नीलपदजन्यनीलोपस्थितिस्त-
त्तात्पर्यज्ञानञ्चैतादृशसामग्रीसत्त्वे शुद्धघटत्वावच्छिन्ने नीलघटत्वावच्छिन्नस्याभेद-
नान्वयः । नीलपदसमभिव्याहारादिकारणकूटाऽभावाद् घटो घट इत्यत्राभेदसंसर्गक-
घटप्रकारकघटविशेष्यकशाब्दबोधाऽभावादित्याह केचिदिति ।

नवीनैस्वीकारादिति ।

उद्देश्यघटकसकलपदार्थानाम्बिधेयघटकत्वेनैव भानमिति नियमः । अभेदान्वयबो-
धस्थले उद्देश्यघटकाश्रयांशात्मकत्वमवश्यमेव विधेयस्येति तात्पर्यम् । विधेयत्वञ्च
अपूर्वबोध्यत्वम् । अर्थबोधनाय लोके वाक्यप्रयोगः । वाक्यरचनाफलञ्च प्रवृत्तिनिवृ-
त्त्युपयोगिविशिष्टविषयकज्ञानसम्पत्तिस्संशयनिवृत्तिश्चेति सर्वाभिमतपन्थाः । एवञ्च
घटत्वेनावगतेऽप्युद्देश्ये घटे घटो नीलघटो नवेतिसंशयस्य सर्वानुभवसम्पन्नतया नील-
घटार्थिनान्तर प्रवृत्तिर्न स्यात् । नीलाऽभिन्नघटविषयकशाब्दबोधमात्रे तु असमान-
प्रकारकतयोक्तसंशयेन साकम्प्रतिबन्धप्रतिबन्धकभावो न स्यात् । अतो विधेयांशेऽधि-
कावगाहिशब्दबोधो भान्तव्यस्तथाच नीलघटाऽभिन्नो घट इत्येव शाब्दबोधः । एत-
स्य च घटो नीलघटो नवेतिसंशयप्रतिबन्धकत्वम्भवत्येवेति अगत्या कस्यचिदंशस्याऽ-

पूर्वत्वेऽपि तद्विशिष्टत्वेन पूर्वमवगतोऽप्यपूर्वं एवेत्यपूर्वबोध्यत्वरूपविधेयत्वमस्त्येवेत्य धिकावगाहिबोधो नवीनैरङ्गीकृतः । मूले नवीन इतिनामोच्चारणेन प्राचीनानान्नानुम-
तिरस्मिन्पक्ष इति व्यञ्जना ।

प्राचीनास्तु ।

अभेदान्वयबोधस्थले उद्देश्यस्य अपूर्वबोध्यत्वरूपविधेयत्वन्नास्त्युद्देश्यस्य घटा-
देर्धटत्वेन रूपेण प्रथमावगतत्वात्पूर्वावगतत्वात् विधेयतयोद्देश्यावगाहो शाब्दबोधो
न भवतीत्यर्थाद् घटो नीलघट इत्यादौ नीलाऽभिन्नो घट इत्येवमेव शाब्दबोधो ननु
कदाचिदपि नीलघटाऽभिन्नो घट इति तात्पर्यम् । नन्वेवमभिधाने नीलो घट इत्या-
दावपि केवलनैल्यमात्रस्य विधेयत्वमापद्येत नत्वाश्रयांशस्य घटस्याऽपि, घटस्य घट-
त्वेन रूपेण पूर्वावगतत्वादिति कीदृशो घट इतिप्रश्ने नीलो घट इत्युत्तरणे घटस्य पूर्व-
मेवानुगतत्वादिति चेन्न ? नैल्यस्य घटपदार्थेन साकमभेदान्वयो वाधितोऽनुभवविरुद्ध-
श्च । केवलनैल्यमात्रान्वयतात्पर्येण लोको नीलो घट इति न प्रयुङ्क्तेऽपि तु नीलघट-
योऽभेदान्वयतात्पर्येणैव । अभेदान्वयप्रतिभाषणेच्छयैव नीलो घट इति प्रयुङ्क्ते भेदा-
न्वयप्रतिभाषणेच्छया केवलनैल्यमात्रान्वयतात्पर्येण च नीलस्य घट इतिषष्ठ्यन्तवटि-
तमेव प्रयुङ्क्ते । राज्ञः पुरुष इतिवन्नतु राजा पुरुष इतिवत् । अभेदान्वयबोधमप्रति
समानवचनकत्वनियमेनैव नीलो घटः नीलस्य घट इत्येनयोर्वाक्ययोर्वैलक्षण्यम् । यदि
नैल्यमात्रस्य भेदसम्बन्धेनाऽपि घटेऽन्वयस्तर्हि शिष्टाभितवाक्यवैलक्षण्यानुपपत्तिस्त-
थाचागत्याश्रयांशस्य घटस्याऽपि विधेयकांटो प्रवेशेन नीलघटयोर्द्वयोरेवापूर्वबोध्यत्व-
रूपविधेयत्वन्नतु नैल्यमात्रस्येति सिद्धान्तः । घटो नीलघट इत्यादावपि शास्त्रसिद्धा-
न्तविरोधाऽभावाल्लोकविरोधाऽभावाच्च नीलाऽभिन्नो घट इत्येव बोधो नीलमात्रस्यैव
विधेयत्वेन मानम् । एवञ्च नीलस्यैवापूर्वबोध्यत्वरूपविधेयत्वान्नीलाऽभिन्नो घट इति
सिद्धान्तो ननु नीलघटाऽभिन्नो घट इति प्राचीनाभिमतिः ।

ननु नवीनमतमभिप्रेत्यापत्तिवारणोपायश्च घटो घट इत्यत्र नीलोपस्थापकनील-
पदविरह एवेति पूर्वमुक्तं कथं सङ्गच्छते । नीलोपस्थितिविरहेऽपि घटत्वावच्छिन्नप्र-
कारतानिरूपितघटत्वावच्छिन्नविशेष्यताकशाब्दबोधस्य पीतो घटः रक्तो घट इत्यादि-
ष्वपि प्रतीतिविषयत्वात् । तथाच नीलोपस्थितिविरहस्याऽकिञ्चित्करत्वाद् घटो घट
इत्यादावभेदसंसर्गकघटप्रकारकघटविशेष्यरूपबोधस्तथादेवेति चेन्न ? नीलघटो घट इ-
त्युपलक्षणम्पीतो घटो घटः रक्तघटो घट इत्यादीनामपि । तथाहि, घटत्वेतरधर्मोप-
स्थापकसामग्रीसर्वेऽभेदान्वयबोधो घटत्वेतरधर्मोपस्थापकसामग्र्या अभावेनाऽभेदान्वय-
बोध इति तात्पर्यात् । घटो घट इतिस्थले तु घटेतरधर्मोपस्थापकसामग्र्या अभावेना-
भेदान्वयबोधो न भवतीत्याशयात् । किञ्च नीलघटो घट इतिस्वरूपे नीलघटत्वाव-
च्छिन्नप्रकारतानिरूपितघटत्वावच्छिन्नविशेष्यताकशाब्दबुद्धित्वादिरूपमेव तद्वर्माव-
च्छिन्नकार्यसत्त्वम् , यच्च नीलघटो घट इत्याद्याकाङ्क्षाज्ञानजन्यतावच्छेदकन्तदवच्छि-

न्नसामग्रीप्रयोज्यमेव, नीलाद्युपस्थितिघटितसामग्रया अभावेन घटो घट इत्यादावभेदान्वयाऽभावात् । ननु प्रसिद्धव्यक्तेऽकस्या अप्यन्यत्रोत्पत्तेरसम्भवा व्यवहारसिद्धस्तदापत्तिः कथमिति प्रश्ने प्रसिद्धो यो धर्मस्तदवच्छिन्नकार्यतानिरूपितकारणताश्रयबलेन तद्धर्मावच्छिन्नकार्यस्याऽपत्तिरिति तात्पर्यकल्पनम् । एवञ्च अभेदसंसर्गकघटत्वावच्छिन्नप्रकारकघटत्वावच्छिन्नविशेष्यकशाब्दबुद्धित्वावच्छिन्नमप्रति प्रथमान्तघटपदसमभिव्याहृतप्रथमान्तघटपदत्वादिरूपाकाङ्क्षाज्ञानादेरेव कारणत्वेन तादृशसामग्रयाश्च नीलघटो घट इत्यत्रत्यायास्पत्त्वेन नीलाद्युपस्थितिविरहस्य निरर्थकत्वेन घटो घट इत्यत्राऽभेदान्वयस्स्यादेवेति चेन्न ? निर्विशेषस्य सामान्यस्याऽभावेन सामान्यधर्मावच्छिन्ने कार्ये जननीये विशेषधर्मावच्छिन्नकार्योत्पादकसामग्रया एवापादकत्वमिवित्यनियमस्तथाच घटत्वावच्छिन्नप्रकारतानिरूपितघटत्वावच्छिन्नविशेष्यताकशाब्दबुद्धित्वरूपनामान्यधर्मावच्छिन्नकार्योत्पत्तिमप्रति नीलघटत्वावच्छिन्नप्रकारतानिरूपितघटत्वावच्छिन्नविशेष्यताशालिशाब्दबुद्धित्वरूपविशेषधर्मावच्छिन्नकार्योत्पादकसामग्रया नीलाद्युपस्थितिघटिताया एवापादकत्वेन नीलाद्युपस्थितेरपेक्षणीयत्वेन तदभावाद् घटो घट इत्यत्रापत्यभाव इति तात्पर्यवर्णनात् ।

इति परीक्षाखण्डप्रकारः ।

अथ शास्त्रार्थप्रकारः ।

शुद्धघटत्वावच्छिन्नप्रकारतानिरूपितघटत्वावच्छिन्नविशेष्यताकशालिशाब्दबुद्धित्वावच्छिन्नमप्रति नीलघटत्वावच्छिन्नप्रकारतया प्रसिद्धा सामग्री कथं घटो घट इत्यादौ शाब्दबोधजनयेदित्येवञ्च नीलाद्युपस्थापकनीलपदघटितसामग्रया अभावेन घटो घट इत्यादावदोष इति विशिष्टाभिधानाच्च ।

ननु व्यापकधर्मावच्छिन्ने कार्ये जननीये व्याप्यधर्मावच्छिन्नकार्योत्पादकसामग्रया केन रूपेण कारणता, व्याप्यधर्मावच्छिन्नकार्योत्पादकसामग्रीकूटत्वेन कारणता, आहोस्त्वित् यत्किञ्चित्सामग्रीत्वेन । आद्ये नीलघटो घट इत्यत्र शाब्दबोधो न स्यात्पोताद्युपस्थापकपदाऽभावात् सामग्रीकूटाऽभावात् । अन्त्ये योग्यतातात्पर्यज्ञानयोस्तत्त्वेन घटो घट इत्यादावापत्तिस्तद्वस्थैवेति । यत्किञ्चिद्व्याप्यधर्मावच्छिन्नकार्योत्पादकसामग्रया एव कारणत्वमित्यपि न वक्तुं शक्यते ! नीलघटा घट इत्यादौ यत्किञ्चिद्व्याप्यधर्मावच्छिन्नकार्योत्पादकसामग्रीत्वमेव घटो घट इत्यादौ यत्किञ्चिदसत्त्वेन निर्वाहेऽपि यत्किञ्चित्पदप्रवेशेऽननुगतदोषात्प्रयासे निरर्थकः ।

अथ नीलघटत्वावच्छिन्नप्रकारताकशाब्दबोधे नीलघटो घट इत्याकाङ्क्षाज्ञानस्य कारणत्वम् । पीतघटत्वावच्छिन्नप्रकारकशाब्दबोधे पीतो घट इत्याकाङ्क्षाज्ञानस्य कारणत्वम् । एवमप्रत्येकङ्कार्यकारणभावकल्पनापत्तावनन्तकार्यकारणभावकल्पनापत्तिः । एवञ्च लाघवात् घटत्वावच्छिन्नघटत्वेतरधर्मावच्छिन्नप्रकारताकघटत्वावच्छिन्नविशेष्यताकशाब्दबोधे प्रथमान्तघटपदसमभिव्याहृतप्रथमान्तघटपदत्वरूपाकाङ्क्षाज्ञानस्य

अथ द्रव्यत्वादौ धर्मितावच्छेदकतासंसर्गेण प्रसिद्धस्य शुद्धघटत्वा-
द्यवच्छिन्नप्रकारकाभेदान्वयबोधस्य घटत्वादावापत्तिसंभवात् । न च
तत्रापादकाभावः, तात्पर्यज्ञानविशेषादिघटिताया धर्मितावच्छेदकतया
द्रव्यत्वादौ तदुत्पादनियामकसामग्र्या एवापादकत्वात् ।

हेतुताकल्पनावश्यकत्वेन घटो घट इत्यत्राऽपि तादृशकाङ्क्षाज्ञानस्य सत्त्वेन घटत्वाव-
च्छिन्नघटत्वेतरनीलत्वाद्यवच्छिन्नप्रकारताकशाब्दबोधोऽपत्तिसम्भवनिरासाय ग्रन्थका-
रप्रवृत्तिर्याव घटत्वेतरधर्मस्योपस्थापकाऽभावान्न शाब्दबोधो घटो घट इत्यत्र, तत्र
पदग्रन्थवृत्तिज्ञानाधीनोपस्थिते कारणत्वात्पूर्वमुक्तमपि प्रकारान्तरेणैतत्तुनरपि सार-
ल्यार्थम्बिस्पर्ष्टीकृतम् । आपत्तौ वारितायामपि द्रव्यं घट इतिदृष्टान्तेन घटो घट इत्यत्र
पुनरपि दर्शयति अथेति । धर्मितावच्छेदकतेत्यस्य विशेष्यतावच्छेदकतेत्यर्थः । द्रव्यं
घट इत्यत्र द्रव्यं धर्मो धर्मितावच्छेदकद्रव्यत्वम् । द्रव्यत्वनिष्ठा विषयता च धर्मिता-
वच्छेदकतारूपा । तत्रैव च सम्बन्धत्वम् तेनैव सम्बन्धेन द्रव्यत्वे शाब्दबोधश्शुद्धघट-
त्वावच्छिन्नप्रकारकाऽभेदान्वयो यथा तथैव घटो घट इत्यत्राऽपि धर्मितावच्छेदकता-
सम्बन्धेन घटत्वे शुद्धघटत्वावच्छिन्नप्रकारकाऽभेदान्वयबोधस्यापत्तिरस्त्येवेत्याह द्र-
व्यत्वादाविति । न च धर्मितासम्बन्धेन कार्यकारणभावोऽस्तबलमवच्छेदकत्वनिवे-
शेन तत्तद्धर्मिणाम्बिन्नत्वेऽप्येकधर्मावच्छिन्नधर्मिताया अनुगमेन सकलधर्मिषु ध-
र्मितासम्बन्धेन शाब्दबोधो भविष्यत्येवेति वाच्यम् ? “जात्याकृतिव्यक्त्यपदार्थः”
इतिमुन्नबलेन द्रव्यत्वेऽपि शाब्दबोध इति व्यवहारानुपपत्तिस्तेन धर्मितासम्बन्धेन
द्रव्यत्वस्य कार्याधिकरणवृत्तित्वाऽभावात् । विषयतासम्बन्धेन द्रव्यत्वस्य कार्याधिक-
रणवृत्तित्वाऽभावात् । विषयतासम्बन्धेन शाब्दबुद्धित्वावच्छिन्नमप्रति विषयतासम्ब-
न्धेनोपस्थित्यादिकङ्कारणमिति विषयनिष्ठप्रत्यासत्त्या कार्यकारणभावे विषयाऽनिवेशप्र-
युक्तलावबलेनैवापत्तिप्रदर्शनन्तदेवाह धर्मितेति ।

धर्मितावच्छेदकतासम्बन्धेन द्रव्यत्वादाविति—

कार्यतावच्छेदकारणतावच्छेदकान्यतरसम्बन्धेन कार्यकारणान्यतराधिकारणीभूतो
यो देशस्तदवच्छिन्नतद्धर्मावच्छिन्नकार्योत्पत्तिप्रयोजकत्वन्तु तद्धर्मावच्छिन्नकार्यतानि-
रूपितकारणतावच्छेदकावच्छिन्नघटितसमुदायात्मकसामग्र्या एवेति नियमः । अत एव
कपाले घट उत्पद्यत इतिवाक्येऽवच्छेदकत्वं ससमर्थमादाय लोके व्यवहारस्सार्वजनी-
नस्तद्वत् पर्वते घट उत्पद्यत इति न भवति तद्देशावच्छिन्नत्वाऽभावात् । किन्तु
विशल्याग्रणहन्त्रीवलवहिकादिमहौषध्यादिकार्यत्वावच्छिन्नमप्रति तादात्म्यसम्बन्धेन
हिमालयविन्ध्यादीनामेव कारणत्वम् । अत एव कुलालगृहे घटा उत्पद्यन्ते हिमालये
विन्ध्यादौ वा महौषधय उत्पद्यन्त इत्येवं सम्प्रदायसिद्धाऽप्रयोगाः । तथाच प्रकृते
धर्मितावच्छेदकतासम्बन्धेन द्रव्यत्वादावित्यत्राऽपि कपाले घट उत्पद्यत इत्यादिवत्
अवच्छेदकत्वं ससम्बन्धावच्छिन्नत्वं ससमर्थं इति योजना ।

अत्रायमभिसन्धिः, ननु द्रव्यत्वावच्छिन्नविशेष्यतानिरूपितघटत्वावच्छिन्नप्रकारताकशाब्दबुद्धित्वावच्छिन्नकार्यतानिरूपितकारणतावच्छेदकधर्मो यद्यपि घटो द्रव्यमित्यत्र घटत्वावच्छिन्नप्रकारकद्रव्यत्वावच्छिन्नविशेष्यकयोग्यताज्ञानादौ विद्यतेतस्मात् एव तद्वदितसमुदायस्य सामग्रीत्वन्तथापि कार्यतावच्छेदकसमवायसम्बन्धेन कारणतावच्छेदकसमवायसम्बन्धेन च पूर्वोक्तकार्यकारणान्यतराधिकरणमात्मैव नान्यकश्चेति तदवच्छिन्नकार्योत्पत्तिप्रयोजकत्वमेव ननु द्रव्यत्वावच्छिन्नायां, धर्मितावच्छेदकतासम्बन्धस्य कार्यतावच्छेदकसम्बन्धत्वाभावेन द्रव्यत्वस्य तद्देशीयत्वाभावाच्च । तथाच कथं ग्रन्थसङ्गतिरिति चेन्न ? पूर्वोक्तनियमे हि कार्यतावच्छेदकसम्बन्धेन कार्याधिकरणमित्यंशोऽवच्छेदकता धर्मसंसर्गोभयसाधारणी गृह्यते । तद्धर्मावच्छिन्नकार्यतैव तत्रावच्छेदकता च पर्याप्तिसम्बन्धेनेति नाग्रहः किन्तु अपर्याप्त्याऽपि अवच्छेदकता गृह्यते इति विशिष्टव्याख्यावर्णनेन ग्रन्थाऽनुपपत्तिपरिहारात् । तथाच धर्मितावच्छेदकताया द्रव्यत्वनिष्ठायाऽकार्यतावच्छेदकघटकत्वं सुवटमेव । तेन सम्बन्धेन द्रव्यत्वस्य कार्याधिकरणदेशत्वमित्यलम् ।

अत्र कार्यकारणभावे प्रकारद्वयम्

आत्मनिष्ठप्रत्यासत्त्या शाब्दबोधः विषयनिष्ठप्रत्यासत्त्या च, प्रत्यासत्तिसम्बन्धः आदौ समवायसम्बन्धः अन्त्ये विषयतासम्बन्धः । समवायसम्बन्धेन शाब्दबोधकारणीभूतोऽस्त्यित्योग्यतातात्पर्यासत्तिज्ञानानां ज्ञानरूपत्वेनात्मनि स्थितिर्भवतीतिशाब्दबोधादिप्रतियोगिकात्मनिष्ठसमवायेन कार्यकारणभावः । समवायेनोक्तकारणानामात्मनिष्ठत्वेन शाब्दबोधरूपकार्यमप्यात्मन्येवोत्पद्यते । समवायसम्बन्धेन शाब्दबुद्धित्वावच्छिन्नमप्रति समवायसम्बन्धेनोपस्थित्यादिकङ्कारणमिति कार्यकारणभावः । परन्तु समवायेन पटविषयकोपस्थितिसत्त्वे समवायसम्बन्धेनात्मनिष्ठपटत्वावच्छिन्नविषयकशाब्दबोधाऽपत्तिसत्यादतो विषयप्रवेशः । तथाच समवायसम्बन्धेन पटत्वावच्छिन्नविषयकशाब्दबुद्धित्वावच्छिन्नमप्रति समवायसम्बन्धेन पटत्वावच्छिन्नविषयकोपस्थित्यादिकङ्कारणमिति । अत्रानन्तविषयाणामनन्तधर्मितावच्छेदकानाम्वा प्रवेशः । विषयनिष्ठप्रत्यासत्त्या कार्यकारणभावस्तु ज्ञानस्य विषयतासम्बन्धेन विषये स्थितिर्ज्ञानस्य समवाये नात्मस्थितिवत् ज्ञानस्वरूपशाब्दबोधतत्कारणानाम्विषयतासम्बन्धेन विषये सम्भवात् । विषयतासम्बन्धेन शाब्दबुद्धित्वावच्छिन्नमप्रति विषयतासम्बन्धेनोपस्थित्यादिकङ्कारणमिति । परन्त्वत्राऽपि समवायेन देवदत्तात्मन्युपस्थित्यादिकारणसत्त्वे यज्ञदत्तस्याऽपि शाब्दबोधापत्तिरतस्तत्पुरुषीयत्वनिवेशः । तथाच देवदत्तीयघटत्वावच्छिन्नविषयकशाब्दबुद्धित्वावच्छिन्नमप्रति विषयतासम्बन्धेन देवदत्तीयघटत्वावच्छिन्नविषयकोपस्थित्यादिकङ्कारणम् । एवञ्च आत्मनिष्ठप्रत्यासत्त्या शाब्दबोधे विषयप्रवेशः । विषयनिष्ठप्रत्यासत्त्या शाब्दबोधे तत्पुरुषीयत्वनिवेश इत्युभयत्र तुल्यत्वमेव । विशेष्यविशेषणयोस्तुल्यसंख्याकत्वेन लाववज्ञाऽपि गौरवम् । परन्तु यत्र विशेष्यविशेषणयो-

न च धर्मितावच्छेदकतासम्बन्धेन द्रव्यत्वादौ तादृशान्वयबोधोत्पत्तिप्रयोजिका द्रव्यपदजन्यद्रव्यत्वाद्यवच्छिन्नविशेष्यकोपस्थितिस्तद्व-

विषयसंख्याकत्वन्न भवत्यर्थात् विशेषणानि बहूनि नीलो घटःपीतो घटःसुन्दरो घट इति विशेष्यञ्चैकमेव तन्नात्मनिष्ठप्रत्यासत्त्या शाब्दबोधे यदात्मन्युपस्थित्यादिकन्तदात्मन्येव शाब्दबोधः । आत्मनाञ्च नानात्वेन पृथक् पृथक् अनन्तकार्यकारणभावास्तथा हि, समवायसम्बन्धेनाभेदसम्बन्धावच्छिन्ननीलत्वावच्छिन्नप्रकारतानिरूपितघटत्वावच्छिन्नविशेष्यताकशाब्दबुद्धित्वावच्छिन्नम्प्रति समवायेनाऽभेदसम्बन्धावच्छिन्ननीलत्वावच्छिन्नप्रकारतानिरूपितघटत्वावच्छिन्नोपस्थित्यादिकङ्कारणम् । एवं समवायेन अभेदसम्बन्धावच्छिन्नपीतत्वावच्छिन्नप्रकारतानिरूपितघटत्वावच्छिन्नविशेष्यताकशाब्दबुद्धित्वावच्छिन्नम्प्रति समवायेनाऽभेदसम्बन्धावच्छिन्नपीतत्वावच्छिन्नप्रकारतानिरूपितघटत्वावच्छिन्नोपस्थित्यादिकङ्कारणम् । एवं समवायेनाऽभेदसम्बन्धावच्छिन्नसुन्दरत्वावच्छिन्नेत्याद्यनन्तकार्यकारणभावाः गौरवप्रस्ताः । विषयनिष्ठप्रत्यासत्त्या शाब्दबोधे तु घटत्वावच्छिन्नविशेष्यतानिरूपिताभेदसम्बन्धावच्छिन्नप्रकारतावच्छेदकतासम्बन्धेन तत्पुरुषीयशाब्दबुद्धित्वावच्छिन्नम्प्रति घटत्वावच्छिन्नविशेष्यतानिरूपिताभेदसम्बन्धावच्छिन्नप्रकारतावच्छेदकतासम्बन्धेन तत्पुरुषीयोपस्थित्यादिकङ्कारणमित्येकेनैव कार्यकारणभावेन पूर्वोक्तवाक्ये निर्वाहः । किञ्च यत्र विशेषणमेकमेव विशेष्याणि बहूनि नीलो घटः नीलः पटःपीतो मठ इति अन्नात्मनिष्ठप्रत्यासत्त्या शाब्दबोधे यदात्मन्युपस्थित्यादिकन्तदात्मन्येव शाब्दबोध इति पूर्वोक्तरीत्या समवायेनाऽभेदसम्बन्धावच्छिन्ननीलत्वावच्छिन्नप्रकारतानिरूपितघटत्वावच्छिन्नविशेष्यताकशाब्दबुद्धित्वावच्छिन्नम्प्रति समवायेनाभेदसम्बन्धावच्छिन्ननीलत्वावच्छिन्नप्रकारतानिरूपितघटत्वावच्छिन्नोपस्थित्यादिकङ्कारणम् । एवं समवायेनाभेदसम्बन्धावच्छिन्ननीलत्वावच्छिन्नप्रकारतानिरूपितपटत्वावच्छिन्नविशेष्यताकशाब्दबुद्धित्वावच्छिन्नम्प्रति समवायेनाऽभेदसम्बन्धावच्छिन्ननीलत्वावच्छिन्नप्रकारतानिरूपितपटत्वावच्छिन्नविशेष्यताकोपस्थित्यादिकङ्कारणमिति । आत्मनामनन्तत्वेन पृथक् २ अनेककार्यकारणभावा गौरवप्रस्ताः । विषयनिष्ठप्रत्यासत्त्या शाब्दबोधे तु अभेदसम्बन्धावच्छिन्ननीलत्वावच्छिन्नप्रकारतानिरूपितविशेष्यतावच्छेदकतासम्बन्धेन शाब्दबुद्धित्वावच्छिन्नम्प्रति अभेदसम्बन्धावच्छिन्ननीलत्वावच्छिन्नप्रकारतानिरूपितविषयता (धर्मितावच्छेदकता) सम्बन्धेन तत्पुरुषीयोपस्थित्यादिकङ्कारणमिति लाघवसम्पन्न एक एव कार्यकारणभावः । तथाच प्रकृते मूलग्रन्थसंलग्नेच्छया आत्मनिष्ठप्रत्यासत्त्या शाब्दबोधे विकीर्षिते विषयप्रवेशाद् द्रव्यघटपदाम्यान्द्रव्यत्वेन घटत्वेन चोपस्थितिस्तद्वात्मनि समवायेन तद्विषयकशाब्दबोधस्तत्रैव घटो घट इत्यत्र द्वाभ्यां घटपदाम्यां घटत्वेनैकरूपेणैवोपस्थितिरीति वैषम्यात्तादृशदृष्टान्तेन घटो घट इत्यत्रापत्तिर्न सम्भवतीत्याशयेनात्मनिष्ठप्रत्यासत्तिर्गौरवान्विताम्निहाय लाघवोपस्कृतविषयनिष्ठप्रत्यासत्त्या शाब्दबोधमाह धर्मिताव-

च्छिन्नविशेष्यकयोग्यताज्ञानादिघटितसामग्रयेव ।

च्छेदकतासम्बन्धेनेति । अयमभिप्रायो ग्रन्थकृताम्, धर्मितावच्छेदकतासम्बन्धेन द्रव्यं घट इत्यत्र द्रव्यत्वेऽभेदसम्बन्धेन घटप्रकारको बोधो भवति । तथैव रीत्या घटो घट इत्यत्रापि धर्मितावच्छेदकतासम्बन्धेन घटत्वे घटप्रकारकाऽभेदान्वयबोधो विषय-निष्ठप्रत्यासत्त्या लाघवानुगृहीतयाऽभीष्टस्य कथन्न स्यात् । द्रव्यं घट इत्यत्रत्या घटप्रकारकाभेदान्वयबोधीया या सामग्री साच घटो घट इत्यत्राऽपि वरीवत्येव । स्वात्मना-ऽभेदस्याऽपि सत्त्वात् योग्यताज्ञानवलेन घटो घट इत्यत्र घटत्वावच्छिन्नप्रकारतानिरूपितघटत्वावच्छिन्नविशेष्यताकशाब्दबोधस्यापत्तिरस्तीत्येतत्सर्वम्ननसि निधायाह पूर्वपक्षकर्ता धर्मितावच्छेदकेति ग्रन्थेनेति ।

इति परीक्षालेखप्रकारः ।

अथ शास्त्रार्थप्रकारः ।

नन्वभेदान्वयविषयकतात्पर्यज्ञानादिघटितसामग्रीवलेन द्रव्यं घट इत्यत्र घटत्वावच्छिन्नप्रकारकाऽभेदान्वयबोधेऽपि तद्वोधानुकूलसामग्र्या घटो घट इत्यत्राभाव एवेति कथमभेदान्वयबोध इत्याशयेनाह नच तत्रापादकाऽभाव इति । सामग्रीकद्रव्य-म्वक्ति तात्पर्यज्ञानविशेषादीति । अयमभिप्रायः द्रव्यं घट इत्यत्र यावती शाब्द-बोधप्रयोजिका सामग्री वरीवति तावत्येव घटो घट इत्यत्राऽपीति दृष्टान्ते कियती सा-मग्री घटपदद्रव्यपदार्थान्वितस्वार्थम्बोधयतिवति तात्पर्यज्ञानम् । घटत्वावच्छिन्नाऽभेदसंसर्गवान् द्रव्यपदार्थ इति योग्यताज्ञानम् धर्मितावच्छेदकतासम्बन्धेन योग्यता-ज्ञानं द्रव्यत्वे विद्यते इत्यास्यासामग्र्या घटो घट इत्यत्रापि निरन्तरम्विद्यमानत्वात्तस्या-उत्पादकत्वेन घटत्वावच्छिन्नप्रकारकघटत्वावच्छिन्नविशेष्यकाऽभेदसंसर्गकबोधस्या-देवेति तात्पर्यम् ।

ननु घटात्पादकत्वेनाऽपि कुलालः पटङ्गुत्तुन्न शक्नोतीति न्यायेन द्रव्यं घट इत्यत्र द्रव्यपदजन्यद्रव्यत्वप्रकारकोपस्थितियोग्यताज्ञानादिघटिता सामग्री धर्मितावच्छेदकतासम्बन्धेन द्रव्यत्वे शाब्दबोधजनयति सा कथं घटो घट इत्यत्र शाब्दबोधजनयेदिति चेन्न ? धर्मितावच्छेदकतासम्बन्धेन द्रव्यत्वे शाब्दबोधोत्पादिका यादृशी सामग्री तादृशी घटो घट इहाऽपीति तात्पर्यात् । यथा द्रव्यं घट इति वाक्यं घटान्वितद्रव्यपरमितिवत् घटो घट इति वाक्यं घटान्वितपरमिति तात्पर्यज्ञानात् । एवं योग्यताज्ञानादयोऽपि ।

नन्वेवमपि दृष्टान्तदार्ष्टान्तिकयोर्महद् वैषम्यन्तादृशोपस्थितियोग्यताज्ञानादीना-मात्मनिष्ठतया धर्मितावच्छेदकतासम्बन्धेन जायमानशाब्दबोधस्य विषयनिष्ठतया सा-मानाधिकरण्याभावात्कथन्तस्य धर्मितावच्छेदकतासम्बन्धेन द्रव्यत्ववृत्तिशाब्दबोधो-त्पादकत्वम् । किञ्चान्यत्र वर्तमानस्य तादृशोपस्थितियोग्यताज्ञानादेरन्यत्रापि धर्मिता-

वच्छेदकतासम्बन्धेन घटत्वावच्छिन्नप्रकारताकशाब्दबोधोत्पादनसामर्थ्यकल्पने तत्र स्थिततादृशोपस्थितियोग्यताज्ञानबलादेव घटो घट इत्याद्याऽपि घटत्वादौ तादृशशाब्दबोधाऽपत्तिर्दुर्वारैव । सत्यमेतत् ? घटत्वावच्छिन्नप्रकारताकद्रव्यत्वावच्छिन्नविशेष्यताकाऽभेदान्वयबोधस्यात्मनिष्ठस्य कारणत्वस्युक्तयोग्यताज्ञानोपस्थित्यादेर्भवताममिस-
तम् । एवञ्च तादृशशाब्दबुद्धित्वाक्रान्तस्य धर्मितावच्छेदकतासम्बन्धेन द्रव्यत्वे जायमानशाब्दबोधेऽपि सत्त्वेन द्रव्यत्वे घटत्वावच्छिन्नप्रकारताकाऽभेदान्वयबोधस्य घटत्वावच्छिन्नप्रकारताकद्रव्यत्वावच्छिन्नविशेष्यताकशाब्दबुद्धित्वाक्रान्तत्वेन तम्प्रति तादृशयोग्यताज्ञानादीनां हेतुत्वम् । तादृशशाब्दबुद्धित्वावच्छिन्नधर्मितावच्छेदकतासम्बन्धेन द्रव्यत्वे जायमानशाब्दबोधम्प्रति कारणत्वन्नेति किम्निगमकमिति भवतैव विचिन्त्यताम् । नहि सम्बन्धकालभेदेन नानास्थले जायमानस्तादृशशाब्दबोधः । समवायसम्बन्धेन जायमानो यदृशाब्दबोधस्तथोपरस्परभेदोपपादनकथनमपि भवितुमर्हति । किञ्च घटत्वेऽपि तदेव ज्ञानं शाब्दबोधजनयत्विति कथमपि न युक्तियुक्तम् ? द्रव्यत्ववृत्तिधर्मितावच्छेदकतायास्तादृशयोग्यताज्ञाननिरूपितकार्यतावच्छेदकोटिप्रविष्टतया तादृशशाब्दबोधजनकत्वेऽपि तत्कार्यतावच्छेदकाऽप्रविष्टघटत्ववृत्तित्वादृशशाब्दबोधजनकत्वे मानाऽभावात् । नच द्रव्यत्वावच्छिन्नविशेष्यताकयोग्यताज्ञाननिरूपितकार्यतावच्छेदकत्वं यदस्ति तदेव घटत्वावच्छिन्नप्रकारताकघटत्वावच्छिन्नविशेष्यताकाऽभेदान्वयस्याऽप्यस्तु तत्कुक्षिप्रविष्टत्वात् । घटत्वेऽपि तादृशसम्बन्धवलेन तादृशयोग्यताज्ञानादिविलाच्छाब्दबोधस्यादेवेति वाच्यम् ? तादृशयोग्यताज्ञानादिविदितसमाध्यास्तादृशशाब्दबोधम्प्रत्यव्यापकत्वेन कारणत्वाऽभावात् ।

नन्वेवमपि धर्मितावच्छेदकतासम्बन्धेन शाब्दबुद्धित्वावच्छिन्नम्प्रति द्रव्यत्वावच्छिन्नविशेष्यताकयोग्यताज्ञानस्य कारणत्वमित्येव फलितमभवति । तथा च घटोऽप्रमेय इत्यादौ प्रमेयत्वेऽपि धर्मितावच्छेदकतासम्बन्धेन शाब्दबोधो न स्यात् । द्रव्यत्वावच्छिन्नविशेष्यकोपस्थित्योग्यताज्ञानादेरभावात् । प्रमेयत्वावच्छिन्नविशेष्यकयोग्यताज्ञानादीनामपि कारणत्वकल्पने परस्परजन्यबोधे व्यभिचाराऽपत्या तद्वारणाय कार्यतावच्छेदककोटौ कारणानन्तर्यनिवेशस्यावश्यकतया गौरवात् । नच धर्मितावच्छेदकतासम्बन्धेन शाब्दबोधम्प्रति योग्यताज्ञानादीनामेवास्तु कारणत्वम् । एवञ्च न गौरवञ्चापि परस्परजन्यबोधे व्यभिचार इति वाच्यम् ? तथा सति घटो द्रव्यमितियोग्यताज्ञानदृशां घटोऽप्रमेय इत्यादिवाक्यादपि शब्दबोधापत्तिः । नच द्रव्यत्ववृत्तिधर्मितावच्छेदकतासम्बन्धेन शाब्दबोध एव तादृशयोग्यताज्ञानस्य कारणत्वमिति वाच्यम् ? योग्यताज्ञानाऽभावेऽपि घटपदयोरभेदान्वयाऽपत्तेः । नच धर्मितावच्छेदकतासम्बन्धेन द्रव्यत्ववृत्तिशाब्दबोधे द्रव्यत्वावच्छिन्नविशेष्यकयोग्यताज्ञानादेः कारणत्वमिति न दोष इति वाच्यम् ? तथा सत्यनन्तकार्यकारणभावाऽपत्तौ परस्परजन्यबोधे व्यभिचारवारणायाऽव्यवहितोत्तरत्वमिवेशेऽपि घटो द्रव्यम् घटोऽप्रमेयः घटो घट इति

समूहालम्बने व्यभिचारापत्तेरुक्तगौरवस्य दुरुद्धरत्वाच्च ।

अत्र मान्यास्तु—

तत्तत्पुरुषाणान्ततद्विषयाणाञ्चान्त्यात् कथं लाघवगौरवनिर्णय इतिविविकि-
त्सायां लाघवोपायप्रदर्शनम् । तत्तत्सङ्ख्यापरिमितपुरुषविषयसम्बन्धे लाघवम् । यथा
दश पुरुषा दश विषयाश्चाध्यारूढाः । तत्र कार्यकारणभावविचारे लाघवानुगमः ।
समवायस्य संसर्गत्वपक्षे समवायेन घटवद् द्रव्यमितिशाब्दबुद्धित्वावच्छिन्नम्प्रति घटो
द्रव्यमित्याकारकं योग्यताज्ञानं समवायसम्बन्धेन कारणम् । एवमेव समवायेन पटो
द्रव्यमित्याकारकशाब्दबुद्धित्वावच्छिन्नम्प्रति समवायेन पटो द्रव्यमित्याकारकं योग्य-
ताज्ञानं कारणम् । तथा समवायेन मटो द्रव्यमित्याकारकशाब्दबुद्धित्वावच्छिन्नम्प्रति
समवायेन मटो द्रव्यमित्याकारकं योग्यताज्ञानं कारणम् । तथा समवायेन कटो द्रव्य-
मित्याकारकशाब्दबुद्धित्वावच्छिन्नम्प्रति समवायेन कटो द्रव्यमित्याकारकं योग्यताज्ञा-
नकारणम् ।

एवम्प्रकारेण दशविधपुरुषविशेष्यका दशविधकार्यकारणभावास्सम्पद्यन्ते । एवञ्च
यथा द्रव्यपदार्थान्वयन्वययोग्यता घटादिपदार्थे तथैव पुरुषेष्वपि द्रव्यान्वययोग्यता निरा-
वाधैवेति । समवायेन द्रव्यञ्चैत्र इत्याकारकशाब्दबुद्धित्वावच्छिन्नम्प्रति द्रव्यञ्चैत्र इत्या-
कारकयोग्यताज्ञानं समवायेन कारणम् । एवम् द्रव्यमैत्रो द्रव्यं विष्णुमित्र इत्यादावपि
पार्थक्येन विच्छेद एव कार्यकारणभावः सङ्कुले च विंशतिः कार्यकारणभावाः । धर्मि-
तावच्छेदकतासम्बन्धेन शाब्दबुद्धित्वावच्छिन्नम्प्रति धर्मितावच्छेदकतासम्बन्धेन यो-
ग्यताज्ञानकारणमिति मते तु धर्मितावच्छेदकतासम्बन्धेन चैत्रीयद्रव्यत्वावच्छिन्नाभेद-
सम्बन्धावच्छिन्नप्रकारताकशाब्दबोधे धर्मितावच्छेदकतासम्बन्धेन चैत्रीयद्रव्यत्वाव-
च्छिन्नाभेदसम्बन्धावच्छिन्नप्रकारताकयोग्यताज्ञानकारणम् । एवम् द्रव्यमैत्र इत्यत्रा-
पि धर्मितावच्छेदकतासम्बन्धेन मैत्रीयद्रव्यत्वावच्छिन्नाभेदसम्बन्धावच्छिन्नप्रकारता-
कशाब्दबोधे धर्मितावच्छेदकतासम्बन्धेन मैत्रीयद्रव्यत्वावच्छिन्नप्रकारताकयोग्यताज्ञा-
नकारणम् । एवं रीत्या दशविधपुरुषप्रयुक्ता दशैव कार्यकारणभावा ननु विशेष्यदशमे-
दप्रयुक्ता अपि कार्यकारणभावाः ।

एवञ्च लाघवस्य विद्यमानत्वात् धर्मितावच्छेदकतायाः प्रत्यासत्तित्वमिति विवादम् ।
एवञ्च द्रव्यत्वावच्छिन्नविशेष्यकत्वावच्छिन्नप्रकारकज्ञानवत् घटत्वावच्छिन्नप्रकारताक-
ज्ञानत्वरूपकारणतावच्छेदकस्य प्रतीतिसिद्धस्य घटत्वावच्छिन्नप्रकारकघटत्वावच्छिन्न-
विशेष्यकज्ञानेऽपि वर्तमानत्वात् तद्वद्विस्तसमुदायस्यापि कारणसामग्रीत्वं सम्भवत्येवे-
ति धर्मितावच्छेदकताप्रत्यासत्त्या घटत्वे घटत्वावच्छिन्नप्रकारकशाब्दबोधः कथन्नेतिप्र-
न्याशयः इत्युच्यते ।

समूहालम्बनत्वञ्च—नानाधर्मिनिष्ठविशेष्यतानिरूपितत्वविशिष्टनानाप्रकारताशास्त्रविशिष्टज्ञा-
नत्वम् ।

धामतावच्छेदकतायास्तत्कार्यतावच्छेदकसम्बन्धताविरहेऽपि द्रव्यत्वादिनिष्ठायास्तत्कार्यतावच्छेदकधर्मघटकत्वात् तादृशसामग्रयाश्चात्मनिष्ठप्रत्यासत्त्या द्रव्यत्वाद्यवच्छिन्नविशेष्यकघटत्वाद्यवच्छिन्नाद्यभेदबुद्धित्वरूपस्वीयकार्यतावच्छेदकावच्छिन्नोत्पत्तेरेव व्याप्यतया घटत्वादौ धर्मितावच्छेदकतासम्बन्धेन घटत्वावच्छिन्नाभेदबोधापादकत्वं न सम्भवतीति वाच्यम् ?

तत्कार्यतावच्छेदकसम्बन्धताविरहेऽपीति ।

आत्मनिष्ठसमवायस्यैव तादृशकार्यतावच्छेदकत्वात् द्रव्यत्वनिष्ठाया धर्मितावच्छेदकतायास्तत्कार्यतावच्छेदकधर्मघटकत्वात् ।

अयमभिप्रायः ।

यद्यपि पर्वतो वह्निमानित्यादौ वह्नयवयवेषु वह्न्युत्पत्तौ विकीर्षितायां समवायसम्बन्धस्यैव कार्यतावच्छेदकसम्बन्धत्वन्न तु संयोगस्येति । तथापि कार्यतावच्छेदकसम्बन्धत्वाभावेऽपि कार्यतावच्छेदकधर्मघटकत्वं संयोगस्याऽस्त्येवेति । किञ्च समवायसम्बन्धेन वह्न्युत्पत्तौ संयोगस्य कार्यतावच्छेदकसम्बन्धत्वाभावेऽप्यन्यत्र पर्वतादौ वह्न्युत्पत्तौ तु पर्वतानुयोगिकवन्दिप्रतियोगिककार्यतावच्छेदकसम्बन्धत्वमस्त्येव ।

एवञ्च प्रकृतेऽपि द्रव्यं घट इत्यत्राऽभेदान्वयबोधे जननीये समवायस्यैव कार्यतावच्छेदकसम्बन्धत्वन्न तु धर्मितावच्छेदकतायास्तथापि द्रव्यत्वनिष्ठाया धर्मितावच्छेदकतायाऽकार्यतावच्छेदकधर्मघटकत्वमस्त्येव, विषयतारूपा धर्मितावच्छेदकता द्रव्यस्वनिष्ठा स्वनिरूपितविषयितासम्बन्धेन शाब्दबोधे शाब्दबोधत्वस्यैवोक्तधर्मितावच्छेदकतावैशिष्ट्यस्याऽपि सत्त्वात् अभेदसम्बन्धावच्छिन्नघटत्वावच्छिन्नप्रकारतानिरूपितद्रव्यत्वावच्छिन्नविशेष्यताकशाब्दबोधत्वमेव कार्यतावच्छेदकन्तथापि स्वनिरूपितविषयितासम्बन्धेन धर्मितावच्छेदकत्वन्तत्र वरीवत्येव ।

नन्वात्मनि विद्यमाना द्रव्यत्वावच्छिन्नोपस्थितियोग्यताज्ञानादिवटिता सामग्री स्वीयकार्यतानवच्छेदकधर्मितावच्छेदकतासम्बन्धेन घटत्वेऽप्यभेदसम्बन्धावच्छिन्नघटत्वावच्छिन्नप्रकारताकशाब्दबोधं कथन्नोत्पादयतीति चेन्न ? घटत्वे धर्मितावच्छेदकतासम्बन्धेन जायमानघटप्रकारकाऽभेदबुद्धित्वस्य कार्यतावच्छेदकद्रव्यत्वावच्छिन्नविशेष्यताकशाब्दबुद्धित्वघटकरत्वाऽभावात् । द्रव्यं घट इत्यत्र तु द्रव्यत्वे विद्यमानधर्मितावच्छेदकताया एव कार्यतावच्छेदकधर्मघटकरत्वेन तत्रेष्टबोधस्य निर्विवादत्वात् ।

न च द्रव्यत्वावच्छिन्नोपस्थितियोग्यताज्ञानादिवटिता या सामग्री तत्कार्यताव-

कार्यतावच्छेदकसम्बन्ध इति—येन सम्बन्धेन कार्यस्वोत्पत्तिर्भवति स एव सम्बन्धः कार्यतावच्छेदकत्वेन व्यवहियते । यथा समवायसम्बन्धेन घटकार्यं कपाले उत्पद्यते इति कार्यतावच्छेदकसम्बन्ध इह समवायः, घटत्वावच्छिन्ना कार्यता च समवायसम्बन्धावच्छिन्नेति ।

योग्यताज्ञानस्य धर्मितावच्छेदकं निवेश्य तद्भेदेन अनन्तकारण-
ताकल्पनमपेक्ष्य लाघवाद्धर्मितावच्छेदकतासम्बन्धेन शाब्दबुद्धौ तादृ-
शसंबन्धेन धर्मितावच्छेदकमनिवेश्य हेतुताकल्पनस्यैव युक्तत्वात् ।
घटत्वादिधर्मितावच्छेदकघटत्वाद्यधच्छिन्नप्रकारकयोग्यताज्ञानबलादेव
धर्मितावच्छेदकतासम्बन्धेन तदापत्तेः ।

च्छेदकं घटत्वावच्छिन्नविशेष्यताकशाब्दबुद्धित्वमेवं स्वीकारे घटत्वनिष्ठधर्मितावच्छेद-
कतायास्स्वीयकार्यतावच्छेदकधर्मघटकत्वं स्यादेवेति वाच्यम् ? व्यापकधर्मावच्छिन्ने
कार्ये जननीये व्याप्यधर्मावच्छिन्नकार्योत्पादकसामग्र्या अपेक्षेति यत्तच्छब्दप्रवेशः ।
यद्धर्मावच्छिन्नकार्यत्वावच्छिन्नमप्रति यद्धर्मावच्छिन्नसामग्र्या व्याप्यत्वं स एव धर्म-
स्तत्सामग्र्या कार्यतावच्छेदकमिति फलति । द्रव्यत्वावच्छिन्नविशेष्यता अन्या
घटत्वावच्छिन्नविशेष्यता अन्येतिकार्यतावच्छेदकभेदाज्ञापत्तिरिति वर्णनात् ।

अनन्तकारणताकल्पनमपेक्षेति ।

नच धर्मितावच्छेदकतासम्बन्धेनैव यदि कार्यकारणभावस्तर्हि यस्य पुरुषस्य वदो
द्रव्यमितिवाक्ये द्रव्यत्वावच्छिन्नविशेष्यकयोग्यताज्ञानन्तदपेक्षयाऽन्यस्य पुरुषस्याऽपि
तेनैव योग्यताज्ञानेन शाब्दबोधोऽपत्तिरिति वाच्यम् ? कार्यकारणतावच्छेदककोटौ तत्त-
त्पुरुषीयत्वस्य निवेशेन दोषाऽभावस्तत्पुरुषीयद्रव्यत्वावच्छिन्नविषयकशाब्दबुद्धित्वा-
वच्छिन्नमप्रति तत्पुरुषीययोग्यताज्ञानं कारणमिति न पुरुषान्तरस्य शाब्दबोध इति
कल्पनात् । नच तत्तद्विषयाणान्तत्तत्पुरुषाणाञ्ज्ञानन्तत्त्वेनाऽपरिमितकार्यकारणभावाऽप-
त्तौ महद् गौरवमिति वाच्यम् ? देवदत्तादिदशपुरुषान् घटादिदशविषयानहञ्जानामी-
त्यादौ देवदत्तादिदशपुरुषविषयकघटादिदशविषयविषयकज्ञानवानहमित्येव शाब्दबोध-
स्तत्र दशैव पुरुषा दशैव विषयाश्चैवञ्चात्मनिष्ठप्रत्यासत्त्या कार्यकारणभावे स्वीकृते
तत्तत्पुरुषत्वस्याऽपि धर्मितावच्छेदकत्वसम्भवोऽस्त्येवेति दशसंख्याका एव कार्यकार-
णभावाः । घटादिविषयनिष्ठघटत्वादिधर्मस्यैव धर्मितावच्छेदकत्वेन घटादिविषयाणा-
म्भिन्नत्वेन धर्मितावच्छेदकभेदादश कार्यकारणभावा इति विंशतिः कार्यकारणभावाः ।
धर्मितावच्छेदकनिष्ठप्रत्यासत्त्या, अर्थाद्धर्मितावच्छेदकतासम्बन्धेन शाब्दबोधे स्वीक्रि-
यमाणे तु तत्तत्पुरुषीयत्वस्य तत्तत्पुरुषभेदेन भिन्नत्वादशैव कार्यकारणभावा इति दश-
कार्यकारणभावस्वीकारेण महद्लाघवमितिवर्णनात् ।

अत्र केचिन्मान्याः ।

तत्तद्वाक्यार्थे यथा धर्मितावच्छेदकताप्रत्यासत्त्या कार्यकारणभावस्तथा विनिग-
मनावैकल्येन प्रकारतावच्छेदकताप्रत्यासत्त्याऽपि कार्यकारणभावो भवेत् । यथैकैकस्मिन्
प्रकारे विशेष्यदशकत्वन्तथैकैकस्मिन् विशेष्ये प्रकारदशकत्वमेवैवञ्च धर्मितावच्छेदक-
तासम्बन्धेन यथा कार्यकारणभावस्तथा प्रकारतावच्छेदकतासम्बन्धेनाऽपीति न गौर-

न च योग्यताज्ञानस्य धर्मितावच्छेदकनिष्ठप्रत्यासत्त्या हेतुत्वोपगमे
वानुसन्धानमिति ग्रन्थाशयमाहुः ।

आत्मनिष्ठप्रत्यासत्त्या कार्यकारणभावे ह्यात्मनामनन्तत्वाद् गौरवं लाघवाद्धर्मि-
तावच्छेदकनिवेशम्विनैव विषयनिष्ठप्रत्यासत्त्या कार्यकारणभावश्चिकीर्षुरापत्तिम्पुनरपि
दर्शयति धर्मितावच्छेदकमनिवेशयेति ।

नच योग्यताज्ञानस्येति ।

अयमाशयः, यदि योग्यताज्ञानस्य शाब्दबोधम्प्रति हेतुत्वन्धर्मितावच्छेदकतास-
म्बन्धेनैवेति कथ्यते चेत्तर्हि घट-प्रमेय इत्यादौ धर्मितावच्छेदकतासम्बन्धनाभेदस-
म्बन्धावच्छिन्नघटत्वावच्छिन्नप्रकारताकशब्दबोध इव तादृशयोग्यताज्ञानबलादेव
द्रव्यत्वावच्छिन्नोपस्थितिस्त्वनैव धर्मितावच्छेदकतासम्बन्धेन घटो द्रव्यमित्यत्र शा-
ब्दबोधापत्तिस्त्यादित्याशयेनाशङ्कते नचेति । विषयनिष्ठप्रत्यासत्त्या नैव कार्यकार-
णभाव इति प्रश्नकर्तुर्भ्रमिप्रायः । द्रव्यं घट इत्यत्र शाब्दबोधे घटत्वं घटे प्रकारो घट-
श्च द्रव्ये प्रकारः द्रव्यत्वञ्च द्रव्ये प्रकारः द्रव्यमेव विशेष्यम् । प्रकारताविशेष्यतयोर्नि-
रवच्छिन्नत्वेनोपस्थितौ प्रकारतावच्छेदकत्वेन विशेष्यतावच्छेदकत्वेन च यद्यपि कस्य
चिदपि पदार्थस्य प्रतीतिर्न भवति तथापि द्रव्यप्रकारतयोपस्थितत्वात् द्रव्यत्वस्य
प्रकारतायां भानम्भवत्येव तदेव द्रव्यत्वं शाब्दबोधेऽपि द्रव्यप्रकारतया भासते । तथाच
द्रव्यत्वनिष्ठा प्रकारता समानप्रकारतया प्राप्नोत्येवेति समानप्रकारतासम्बन्धेनोपस्थि-
ते-कारणत्वाच्च द्रव्यत्वे प्रकारतासम्बन्धेनोपस्थितिशाब्दबोधयोरुभयोस्तत्त्वेनोप-
स्थितेरकारणत्वमुपस्थितिशाब्दित्यस्याऽकिञ्चित्करत्वञ्च नास्तीति समाधानम् । प्रका-
रतासम्बन्धेन शाब्दबुद्धित्वावच्छिन्नम्प्रति प्रकारतासम्बन्धेनोपस्थिति-कारणमिति
कार्यकारणभाव इति फलितार्थः ।

समानप्रकारताप्रत्यासत्त्या पदार्थोपस्थितेश्शाब्दबोधे

हेतुत्वोपगमादिति ।

ननु घटो द्रव्यमित्याकारकशुद्धकेवलयोग्यताज्ञानादेव प्रमेयत्वे शाब्दबोधो जाय-
तेतराम् । एवञ्च स्वन्तघटपदसमभिव्याहृतस्वन्तद्रव्यपदत्वरूपाकाङ्क्षाज्ञानस्य न कार-
णत्वन्न वा तत्सहकारित्वम् । तथाच द्रव्यत्वे पूर्वोक्तशाब्दबोधाऽपत्तिदुर्वारैवेति चेन्न ?
सामान्यम्विशेषसहितम्विशेषरहितसामान्याऽभावात् । एवञ्च निविशेषसामान्याऽभा-
वेन तत्तद्धर्मावच्छिन्नकार्योत्पत्तित्वावच्छिन्नम्प्रति स्वीयकार्यतावच्छेदकसंबन्धावच्छि-
न्नतत्तद्धर्मावच्छिन्नकार्याधिकरणे तत्तद्धर्मव्याप्ययत्किञ्चिद्धर्मावच्छिन्नकारणानि कार्य-
प्राक्क्षणावच्छेदेनापेक्ष्यन्त इतिनियमानुशोधेन केवलयोग्यताज्ञानस्य न कारणत्वम् अ-
पितु घटत्वावच्छिन्नप्रकारतानिरूपितद्रव्यत्वावच्छिन्नविशेष्यताकशाब्दबुद्धित्वावच्छि-
न्नम्प्रति घटो द्रव्यमितिस्वन्तघटपदसमभिव्याहृतस्वन्तद्रव्यपदत्वरूपाकाङ्क्षाज्ञानस्या-
ऽपि हेतुत्वेनोक्ताऽपत्तिवारणात् ।

द्रव्यत्वाद्यवच्छिन्नस्य पदादनुपस्थितत्वेऽपि द्रव्यत्वादौ तादृशप्रत्यास-
त्त्या प्रत्यासन्नयोग्यताज्ञानात्तत्र तादृशप्रत्यासत्त्या शाब्दबोधापत्तिः ।
आत्मनिष्ठप्रत्यासत्त्या हेतुभूतां द्रव्यत्वाद्यवच्छिन्नोपस्थितिमन्तरेणापि ता-
दृशप्रमेयत्वाद्यवच्छिन्नोपस्थित्यादिदशायां प्रमेयत्वादौ धर्मितावच्छेद-
कतासम्बन्धेन ज्ञानस्य फलजनकत्वात्तादृशद्रव्यत्वाद्यवच्छिन्नोपस्थिति-
विरहस्याकिञ्चित्करत्वादिति आच्यम् ?

नन्वेवमपि घटप्रमेय इति स्वन्तघटपदसमभिव्याहृतस्वन्तप्रमेयपदत्वरूपाकाङ्क्षा-
ज्ञानकालावच्छेदेनाऽपि द्रव्यत्वे शाब्दबोधाऽपादनन्दुर्बारमेव । तथाहि घटत्वावच्छिन्न-
प्रकारतानिरूपितप्रमेयत्वावच्छिन्नविशेष्यताकशाब्दबुद्धित्वस्याऽपि व्याप्यत्वेन पूर्वा-
काकाङ्क्षाज्ञानस्य निरुक्तकारणत्वव्याप्त्या तदवच्छिन्नकारणत्वादिति चेन्न ? द्रव्यत्वे
प्रकारतयोपस्थितेरभावेनाऽपत्तिवारणसौष्ठवात् ।

ननु घटप्रमेय इति वाक्योच्चारणानन्तरं घटो घटपदवाच्यः प्रमेयप्रमेयपद-
वाच्य इति रीत्या शक्तिज्ञानकालावच्छेदेनाकाङ्क्षाज्ञानवद्भिर्भूतकेवलपदनिष्ठवृत्तिज्ञानज-
न्यद्रव्योपस्थितिकालावच्छेदेनैव द्रव्यत्वज्ञानेन तदानीमेव द्रव्यत्वे शाब्दबोध आपद्ये-
तेति चेन्न ? शक्तिज्ञानकालीनपदनिष्ठशक्तिज्ञानजन्योपस्थितिकारणतावच्छेदककोटा-
वपि विशेषरूपेण तत्तत्पदानान्निवेशः । एवञ्च घटप्रमेय इति वाक्योपशक्तिज्ञान-
काले प्रमेयपदसत्ता कारणत्वेनापेक्ष्यते । घटो द्रव्यमित्यत्र तु द्रव्यपदसत्ताऽपेक्ष्यते ।
एवञ्च घटः प्रमेय इति ज्ञानाद् द्रव्यत्वे शाब्दबोधवारणस्य घृगतत्वात् ।

नच विशेषतः कारणतावच्छेदककुक्षौ तत्तत्पदप्रवेशे घटो द्रव्यमित्यत्र घटत्वा-
वच्छिन्नप्रकारतानिरूपितद्रव्यत्वावच्छिन्नविशेष्यताकशाब्दबुद्धित्वमेव तद्व्याप्यमत-
स्तदवच्छिन्नकारणसामग्र्या द्रव्यपदनिष्ठशक्तिज्ञानजन्योपस्थितिसहकृतघटो द्रव्यमित्या-
कारकाकाङ्क्षाज्ञानवदितत्वेन घटो घट इत्यत्र कथमव्यसम्भवात्कथं घटो द्रव्यमिति ध-
र्मितावच्छेदकतासम्बन्धेनेति घटत्वे आपत्तिप्रदर्शनपरो मूलग्रन्थस्फुल्लत इति वा-
च्यम् ? घटपदजन्यद्रव्यत्वावच्छिन्नोपस्थितिसहकृतघटो घट इत्याकारकाङ्क्षाज्ञानवदि-
तसमुदायस्यैव सामग्रीत्वमत एव नियमेन तत्सामग्र्या घटपदलक्षणाज्ञानजन्योपस्थि-
तिवदितत्वमेव । एवञ्च घटो द्रव्यमित्याकारकाकाङ्क्षाज्ञानस्य द्रव्यपदलक्षणाज्ञानज-
न्योपस्थितिसहकृतस्य प्रमेयत्वे शाब्दबोधजनकत्ववत्तद्वदितसामग्रीकालावच्छेदेन घट-
त्वेऽपि धर्मितावच्छेदकतासम्बन्धेनेति निरुक्तमुद्रयाऽपत्तिसम्भवेन मूलग्रन्थसौष्ठवात् ।

नचोपस्थितिकारणतावच्छेदकदले विशेषरूपेण तत्तत्पदानान्निवेशे कार्यतावच्छे-
दकदलीयव्यभिचारिनवृत्त्यर्थन्तत्तदुपस्थित्यव्यवहितोत्तरत्वनिवेशस्यावश्यकत्वेन यो-
ग्यताज्ञानकार्यतावच्छेदकावच्छिन्नव्यापकता तदवच्छिन्नस्य नैव सम्भवतीति येन
सम्बन्धेनेति ग्रन्थानुपपत्तिरिति वाच्यम् ? सर्वत्रैव वाक्ये द्रव्यत्वप्रमेयत्वाभिधे-
यत्वादौ धर्मितावच्छेदके शक्तिलक्षणान्यतरज्ञानजन्यद्रव्यपदप्रयोज्यद्रव्यत्वप्रमेयत्वोप-

समानप्रकारताप्रत्यासत्त्या पदार्थोपस्थितेः शाब्दबोधे हेतुत्वोपगमात् । येन सम्बन्धेन यद्धर्मावच्छिन्नकार्यं प्रति येन सम्बन्धेन यद्धर्मावच्छिन्नकार्यस्य व्यापकता तेन सम्बन्धेन तद्धर्मावच्छिन्नकार्योत्पादकसामग्र्या अपि तेन सम्बन्धेन तद्धर्मावच्छिन्नकार्योत्पत्तावपेक्षिततया प्रकारतासम्बन्धेन द्रव्यत्वादौ द्रव्यपदजन्यपदार्थोपस्थित्यसत्त्वे तत्र धर्मितावच्छेदकतासम्बन्धेन शाब्दबोधापत्तेरयोगात् ।

स्थित्यव्यवहितोत्तरशाब्दबुद्धेर्विद्यमानत्वेन व्यापकत्वाऽक्षतेः ।

नच शक्तिलक्षणाज्ञानजन्योपस्थितौ परस्परव्यभिचारवारणाय तत्तदव्यवहितोत्तरत्वनिवेशः परन्तु वृत्तित्वेनानुगमः तद्विषयकशाब्दबोधम्प्रति तत्पदनिष्ठवृत्तिज्ञानाधीनोपस्थितिः कारणमिति न कार्यकारणभावद्वयज्ञाऽपि व्यभिचार इति बाध्यम् ? वृत्तित्वस्यानुगतानतिप्रसक्तस्य दुर्बलत्वेन घटपदनिष्ठशक्तिज्ञानजन्योपस्थित्यव्यवहितोत्तरजायमानघटविषयकशाब्दबोधम्प्रति घटपदनिष्ठशक्तिज्ञानङ्कारणम् । गङ्गापदनिष्ठलक्षणाज्ञानजन्योपस्थित्यव्यवहितोत्तरजायमानगङ्गापदशक्यसम्बन्धितोत्तरविषयकशाब्दबोधम्प्रति गङ्गापदनिष्ठलक्षणाज्ञानाधीनोपस्थितिः कारणमिति समाधानातिरिक्तसमाधानाऽभावादव्यवहितोत्तरत्वनिवेशस्य गरीयस्त्वात् इत्यलम् ।

ननु धर्मितावच्छेदकतासम्बन्धेन शाब्दबोधे जननीये प्रकारतासम्बन्धेन द्रव्यत्वोपस्थितेः सत्यपि सम्भवे कथङ्कारमुपयोग इत्याशङ्क्य विस्पष्टयति येन सम्बन्धेनेति । अस्यायमाशयः, अधिकदेशवृत्तित्वमव्यापकत्वम् अल्पदेशवृत्तित्वमव्याप्यत्वम्, द्रव्यं घट इत्यत्र विशेष्यता केवलद्रव्य एवास्ति प्रकारता तु घटे घटत्वे द्रव्यत्वे च त्रिष्वेवास्ति एवञ्च प्रकारतासम्बन्धेन शाब्दबोधस्य घटघटत्वद्रव्यत्वेषु विद्यमानत्वादधिकदेशवृत्तित्वेन व्यापकत्वम् धर्मितावच्छेदकतासम्बन्धेन शाब्दबोधस्तु द्रव्यत्वमात्रेऽस्तीति तस्य व्याप्यत्वम् । व्याप्यधर्मावच्छिन्ने कार्ये जननीये तु व्यापकधर्मावच्छिन्नकार्योत्पादकसामग्र्या अपेक्षेति नियमः । सामान्यधर्मावच्छिन्नस्य शाब्दबोधत्वस्य द्विव्यापकत्वम् ।

येन सम्बन्धेन यद्धर्मावच्छिन्नकार्यम्प्रति इति ।

यद्धर्मम्प्रति यस्य धर्मस्य व्यापकत्वन्तद्धर्मावच्छिन्नकार्यतावच्छेदकसम्बन्धेन तद्धर्मावच्छिन्नकार्योत्पत्तिवावच्छिन्नम्प्रति तद्धर्मावच्छिन्नकार्यतावच्छेदकसम्बन्धेन कारणतावच्छेदकसम्बन्धेन वा तद्धर्मावच्छिन्नसामग्री अपेक्ष्य इत्याकारवर्णनेन निर्वाहं येन सम्बन्धेनेत्यादिकथनं कार्यकारणतावच्छेदकसम्बन्धसूचनायैव । इह व्यापकताघटकाऽभावश्च तद्धर्मावच्छिन्नाधिकरणे तद्धर्मावच्छिन्नोत्पत्तिकालावच्छेदेन विद्यते योऽभावस्त एव । अत एव संयोगत्वावच्छिन्नकार्यत्वावच्छिन्नम्प्रति विभागत्वावच्छिन्नस्योत्पत्तिकालावच्छिन्नत्वाऽभावेन व्यापकत्वाभावात्संयोगोत्पत्तौ विभागसामग्र्या नापेक्षेति सार्वजनीनपन्थाः ।

नच यत्र प्रमेयत्वाद्यवच्छिन्नविशेष्यकवृत्तिज्ञानजन्यप्रमेयत्वाद्यवच्छिन्नविशेष्यकोपस्थितावेव उद्बोधकान्तरात् द्रव्यत्वाद्यवच्छिन्नस्य भानं तत्र द्रव्यत्वाद्यवच्छिन्नविषयकशाब्दापत्तिवारणाय तद्धर्मावच्छिन्नविशेष्यकशाब्दबोधं प्रति तद्धर्मावच्छिन्नविशेष्यकवृत्तिज्ञानजन्यतद्धर्मप्रकारकपदार्थोपस्थितेहेतुता वाच्या, तथा च प्रकारविशेषनिवेशस्यावश्यकत्वे विषयनिष्ठप्रत्यासत्त्या हेतुताकल्पनमयुक्तम् । तथा सति पुरुषभेदेन कार्यकारणभावबाहुल्यप्रसङ्ग इति वाच्यम् ? स्वजनकज्ञानीयवृत्तिनिष्ठप्रकारतानिरूपितविशेष्यतावच्छेदकताविशिष्टप्रकारतासम्बन्धेनोपस्थितेहेतुतां स्वीकृत्य तादृशापत्तेर्वारणात् ।

ननुत्पत्तिकालावच्छेदेन घटनिष्ठपाकजरूपत्वावच्छिन्नमप्रति एको घटो निष्पन्नो भविष्यतीति हृदि निधाय घटगतैकत्वसंख्याप्रवेशस्याऽवश्यम्भावाद् घटगतकत्वसंख्याया अपि व्यापकत्वाऽपत्त्या पाकजरूपत्वावच्छिन्नकार्यत्वावच्छिन्नमप्रत्यपि संख्यारूपसामग्र्या अपेक्षितत्वाऽपत्तिरिति चेन्न ? तदभावाऽप्रतियोगित्वोत्पत्तिकालावच्छिन्नस्वाधिकरणताकत्वस्यैव प्रकृते समाश्रयणात् ।

घटत्वावच्छिन्नप्रकारकाऽभेदसम्बन्धावच्छिन्नशाब्दबोधत्वावच्छिन्नस्य व्याप्यत्वम् । घटत्वरूपव्याप्यधर्मावच्छिन्नघटरूपकार्ये जननीये द्रव्यत्वरूपव्यापकधर्मावच्छिन्नकार्योत्पादकसमवायिकारणसमवधानादिरूपसामग्र्या एवापेक्षा । प्रकृते च अभेदसंसारकघटत्वावच्छिन्नप्रकारकशाब्दबोधत्वरूपव्याप्यधर्मावच्छिन्ने कार्ये जननीये शुद्धशाब्दबोधत्ववरूपव्यापकधर्मावच्छिन्नकार्योत्पादिका या सामग्री (प्रकारतासम्बन्धेनोपस्थितिः) तस्या एवापेक्षा भवति । एवञ्च प्रकारतासम्बन्धेन द्रव्यत्वे द्रव्यपदजन्योपस्थित्यभावे धर्मितावच्छेदकतासम्बन्धेनाऽपि द्रव्यत्वे शाब्दबोधो न भवतीति प्रकारतासम्बन्धेन शाब्दबोधे उपस्थिते कारणत्वस्वीकारस्यावश्यकत्वात् । ननु सुन्दरो घटो नील इत्यादौ सुन्दररूपपदार्थे प्रकारतासम्बन्धेनोपस्थित्यभावाद्धर्मितावच्छेदकतासम्बन्धेन कथं शाब्दबोध इति चेन्न ? तादृश्यास्सामग्र्या निरवच्छिन्नधर्मितावच्छेदकतासम्बन्धेन शाब्दबोधमप्रत्येव कारणत्वेनात्र सुन्दरत्वावच्छिन्नत्वेनाऽदोषात् ।

प्रकारतासम्बन्धेनोपस्थिते कारणत्वस्वीकारे दूषणमाह नच यत्र प्रमेयत्वाद्यवच्छिन्नेति । इदन्तात्पर्यम्, यदि समानप्रकारताप्रत्यासत्थोपस्थितेश्शाब्दबुद्धित्वावच्छिन्नमप्रति कारणत्वमङ्गीक्रियते तदा प्रमेयपदेन प्रमेयत्वावच्छिन्नविषयकोपस्थितिरुद्बोधकान्तराद् द्रव्यत्वावच्छिन्नविषयकोपस्थितिरपि समूहालम्बनात्मकप्रमेयद्रव्योपस्थितौ प्रमेयपदजन्यत्वेन । पदजन्यताऽपि प्रमेयस्य विशेष्यत्वेन द्रव्यस्य प्रकारत्वात्प्रकारतासम्बन्धेनोपस्थितिरपि, तच्छाब्दबोधवारणाय तद्धर्मावच्छिन्नविशेष्यकवृत्तिज्ञानजन्यतद्धर्मप्रकारकपदार्थोपस्थितिः कारणमितिरीत्या तत्पुरुषीयत्वनिवेशेन कार्यकारणभावे गौरवं स्यादिति उत्तरमाह स्वजनकज्ञानीयेति । अत्र स्वपदेनो-

पस्थितिः तज्जनकं ज्ञानन्तु प्रमेयप्रमेयपदजन्यबोधविषयत्वनिष्ठप्रकारतानिरूपिते-
श्वरेच्छीयविशेष्यतावाचित्वेवम्बन्धम् । विशेष्यता प्रमेये विशेष्यतावच्छेदकता प्रमेयत्वे
सामानाधिकरण्यसम्बन्धेन तद्वैशिष्ट्यप्रमेयत्वनिष्ठोपस्थितीयप्रकारतायामेव नतूद्बो-
धकान्तराज्ञासमानद्रव्यत्वनिष्ठायामिति । द्रव्यत्वे प्रकारतासम्बन्धेन शाब्दबोधो न
भवति ? विशेष्यतावच्छेदकताविशिष्टप्रकारतासम्बन्धेनोपस्थित्यभावात् ।

ननु प्रमेयत्वावच्छिन्नोपस्थितिजनका अनेकप्रकारास्तथाहि, प्रमेयस्त्वजन्यबोध-
विषयत्वनिष्ठप्रकारतानिरूपितेच्छीयविशेष्यतासम्बन्धेन प्रमेयपदान् । प्रमेयपदं प्रमे-
यत्वावच्छिन्नविषयताकबोधजनकत्वनिष्ठप्रकारतानिरूपितेच्छीयविशेष्यतावात् इत्याद-
यः । वृत्तित्वस्यानुगतानतिप्रसक्तत्वाऽभावस्य सर्वत्र प्रसिद्धत्वात् शक्तित्वेन लक्षणा-
त्वेन पृथगेव कार्यकारणभावः । परस्परजन्यबोधे व्यभिचारवारणयाऽव्यवहितोत्तर-
त्वनिवेशोऽपि । एवञ्च घटत्वावच्छिन्नाऽभेदसम्बन्धावच्छिन्नप्रकारताकशाब्दबुद्धित्वाव-
च्छिन्नमप्रति धर्मितावच्छेदकतासम्बन्धेन कस्याऽपि कार्यतावच्छेदकस्य व्यापकत्वाऽ-
भावेन तद्धर्मावच्छिन्नकार्यं तद्धर्मावच्छिन्नकार्योत्पादकसामग्र्या धर्मितावच्छेदकता-
सम्बन्धेनापेक्षाऽभावादनुपस्थितिदशायामपि द्रव्यत्वे पूर्वोक्तरीत्या शाब्दबोध आपते-
दिति चेन्न ? व्यापकधर्मावच्छिन्ने कार्यं जननीये व्याप्यधर्मावच्छिन्नकार्योत्पादकसा-
मग्र्या एवापेक्षेति शुद्धो नियमः । प्रकारतासम्बन्धेन शाब्दबुद्धित्वरूपकार्यत्वावच्छिन्न-
मप्रति तत्तद्द्रव्यवहितोत्तरत्वविशिष्टतत्तद्धर्मस्यैव व्याप्यत्वेन प्रसरात् । प्रकारताव्यस-
म्बन्धेन शाब्दबोधे तादृशोपस्थितीनामेवापेक्ष्यत्वम् । यत्र च धर्मितावच्छेदकतासम्ब-
न्धेन शाब्दबोधस्तत्र व्यापकसामग्रीविधया तादृशोपस्थितीनामपेक्षेत्येव तात्पर्यम् ।
एवञ्चानुपस्थितिदशायां धर्मितावच्छेदकतासम्बन्धेन शाब्दबोधापत्तिरूपपूर्वोक्तदोषाऽ-
भावात् द्रव्यद्रव्यपदशक्यं प्रमेयप्रमेयपदशक्यं इत्येवं समूहालम्बनात्मकवृत्तिज्ञा-
नात्केवलप्रमेयत्वावच्छिन्नोपस्थितौ सत्यामेव विशेष्यतावच्छेदकतासम्बन्धेनोपस्थि-
तिसत्त्वाद् द्रव्यत्वे शाब्दबोधवारणाय प्रकारतासम्बन्धेनेत्यस्य निवेशः । प्रमेयत्वनि-
ष्ठविशेष्यतावच्छेदकतावैशिष्ट्यं कालिकसम्बन्धेनाऽदाय द्रव्यत्वनिष्ठप्रकारतायांनदोष-
वारणाय सामानाधिकरण्यसम्बन्धेन वैशिष्ट्यस्य विवक्षितत्वात् । घटो घटपदशक्यः
पटपटपदशक्य इत्येवं शक्तिज्ञाने उद्बोधकान्तरवशात्प्रमेयत्वावच्छिन्नस्य कदाचि-
दुपस्थितिस्तत्र प्रमेयत्वावच्छिन्नप्रकारतायां विशेष्यतावच्छेदकवैशिष्ट्यसत्त्वात्प्रमेय-
त्वावच्छिन्नप्रकारताकशाब्दबोधनिवृत्तये स्वानवच्छेदकधर्मानवच्छिन्नत्वस्याऽपि वैशि-
ष्ट्यघटकत्वेन संयोजनात् प्रमेयवान् प्रमेयपदशक्य इतिज्ञानानन्तरमप्रमेयत्वावच्छिन्नप्र-
कारताकोपस्थितावेवोद्बोधकान्तरवशाद्धटत्वावच्छिन्नस्य भागं कदाचिदायाति । तदा
निर्वच्छिन्नघटत्वनिष्ठप्रकारताकशाब्दबोधवारणाय स्वानवच्छेदकधर्मानवच्छिन्नत्वस-
म्बन्धावच्छिन्नस्वनिरूपितवृत्तित्ववत्त्वस्य निवेशनीयत्वात् । कालिकसम्बन्धेन द्रव्य-
त्वविशिष्टो द्रव्यपदशक्य इतिज्ञाने उद्बोधकान्तरवशाद् घटत्वविशिष्टघटस्य यदि भा-

न च पदार्थेऽपि प्रकारतासम्बन्धेन शाब्दबोधोत्पत्त्या तत्र प्रकारता-
सम्बन्धेन पदार्थोपस्थितेर्हेतुता व्यभिचारेण कल्पयितुमशक्येति वा-
च्यम् ? परामर्शकारणताविचारदर्शितदिशा व्यभिचारस्य वारणीय-
त्वादिति—

नन्तश्च समवायसम्बन्धावच्छिन्नघटत्वप्रकारकशाब्दबोधवारणाय स्वावच्छेदकसम्ब-
न्धावच्छिन्नत्वस्याऽपि निवेश्यत्वात् ।

अस्मद्गुरवस्तु

केवलं स्वप्रयोज्यत्वमात्रम्वैशिष्ट्यनियामकम्बोध्यम् इत्याहुः ।

ननु द्रव्यं घट इत्यत्र द्रव्यम्विशेष्यं घटश्च प्रकार इति द्रव्ये विशेष्यतासम्बन्धेन
द्रव्यत्वे च विशेष्यतावच्छेदकतासम्बन्धेन शाब्दबोधो भवति तथा पदार्थे घटेऽपि प्र-
कारतासम्बन्धेन शाब्दबोध इत्यत एव । परन्तु तादृशोक्तप्रकारतासम्बन्धेनोपस्थि-
तिस्तु नास्त्येव घटपदजन्यघटोपस्थितौ घटपदार्थस्य विशेष्यतयैव भानन्नतु प्रकारतयेति
घटे घटपदजन्योपस्थितीयप्रकारतैव नास्तीति प्रकारतासम्बन्धेन कथं घटे उपस्थिति-
स्यादित्याशङ्क्याह न च पदार्थेऽपीति ।

परामर्शकारणताविचारदर्शितदिशेति ।

परामर्शकारणतायां यो विचारस्तत्र दर्शिता या दिक् तथा तद्वीत्या व्यभिचारो
वारणीय इत्यभिप्रायः । पर्वतो वह्निमानित्यादौ वह्न्यनुमितित्वावच्छिन्नमप्रति धूम-
परामर्शस्य कारणत्वम् । आलोकपरामर्शस्याऽपि कारणत्वम् । धूमपरामर्शाऽलोकपरा-
मर्शयोऽपरस्परजन्यबोधे व्यभिचारस्तद्धारणाय धूमपरामर्शाव्यवहितोत्तरत्वविशिष्टा-
नुमितित्वावच्छिन्नमप्रति धूमपरामर्शज्ञानं कारणम् । एवमालोकपरामर्शाव्यवहितोत्तर-
त्वविशिष्टानुमितित्वावच्छिन्नमप्रति आलोकपरामर्शज्ञानं कारणम् इति मुद्रया कार्यं
तावच्छेदककोटौ कारणव्यवहितोत्तरत्वनिवेशेन यथा व्यभिचारो निवारितस्तथैव स्व-
जनकज्ञानीयवृत्तिनिष्ठप्रकारतानिरूपितविशेष्यतावच्छेदकताविशिष्टप्रकारतासम्बन्धेनो-
पस्थित्यव्यवहितोत्तरत्वविशिष्टशाब्दबोधमप्रति स्वजनकज्ञानीयवृत्तिनिष्ठप्रकारतानिरू-
पितविशेष्यतावच्छेदकताविशिष्टप्रकारतासम्बन्धेनोपस्थितिः कारणम् । यथा द्रव्यं
घट इत्यत्र द्रव्यत्वे ।

घटे जायमानशाब्दबोधमप्रति तु निष्कप्रकारतासम्बन्धेनोपस्थितेऽकारणत्वमेव
नास्ति यतो घटेऽस्तत्वाद् व्यभिचारित्वं स्यात् । तथाच घटे यादृशप्रकारतासम्बन्धे-
नोपस्थित्यव्यवहितोत्तरं शाब्दबोधो निष्पद्यते तादृशप्रकारतासम्बन्धेनैवोपस्थितेऽ-
कारणत्वमिति व्यभिचाराऽभावः । एवञ्च विषयतासम्बन्धेन कार्यकारणभावे दोषा-
भावेन योग्यताज्ञाने द्रव्यत्वावच्छिन्नधर्मिकत्वप्रवेशापेक्षाऽभावेन द्रव्यं घट इत्यत्रा-
भेदसंसर्गकघटत्वावच्छिन्नप्रकारकयोग्यताज्ञानं यादृशं शाब्दबोधजनयति तादृश-
स्यैव योग्यताज्ञानस्य घटो घट इत्यत्राऽपि सत्त्वात्कारणसत्त्वे कार्यावश्यमभावेनाभेदः

चेत्तर्हि तद्धर्मावच्छिन्नाभेदसंसर्गावच्छिन्नप्रकारतानिरूपितविशेष्य-
तावच्छेदकतासम्बन्धेन शाब्दबुद्धित्वावच्छिन्नं प्रति तद्धर्मभेदस्यापि
हेतुतायाः स्वीकरणीयतया न घटो घट इत्यादिस्थले शाब्दबोधोपापत्तिः ।
स घट इत्यादिवाक्याज्जातित्वादिना घटत्वादिधर्मितावच्छेदककस्य
घटः स इत्यादिवाक्यात्स्वरूपतो घटत्वादिधर्मितावच्छेदककस्य जाति-
त्वादिविशिष्टघटत्वावच्छिन्नप्रकारताकस्य शाब्दबोधस्योपापत्तये विशेष-
स्यत्वप्रकारत्वेयोरवच्छेदकत्वे निरवच्छिन्नत्वेन विशेषणीये ।

संसर्गकवट्वावच्छिन्नप्रकारकवट्वावच्छिन्नविशेष्यकशाब्दबोधस्योपापत्तेः प्रश्नकर्तुं-
राशयः । समाधत्ते—

तर्हीति ।

तद्धर्मावच्छिन्नाभेदसंसर्गावच्छिन्नप्रकारतानिरूपितविशेष्यतावच्छेदकतासम्ब-
न्धेन शाब्दबुद्धित्वावच्छिन्नमप्रति तद्धर्मभेदस्य (प्रकारतावच्छेदकधर्मभेदस्य) कारण-
त्वम् । अत्र तद्धर्मपदेन प्रकारतावच्छेदकवट्वादिधर्मस्य ग्रहणम् । यत्र हि प्रकारताव-
च्छेदकविशेष्यतावच्छेदकधर्मयोर्भेदोऽस्ति तत्रैवाभेदान्वयो यथा द्रव्यं घटः नीलो घटः ।
विशेष्यतावच्छेदकद्रव्यत्वम्प्रकारतावच्छेदकं घटत्वमिन्नम् विशेष्यतावच्छेदकं घटत्व-
म्प्रकारतावच्छेदकं मिन्नं नीलत्वमित्युभयत्राभेदान्वयः ।

प्रकृते घटो घट इत्यत्र घटत्वमेव विशेष्यतावच्छेदकं घटत्वमेव हि प्रकारतावच्छे-
दकमिति विशेष्यतावच्छेदकप्रकारतावच्छेदकधर्मयोर्भेदाभावान्नाभेदान्वयाऽपत्तिरिति
तात्पर्यम् ।

वस्तुतस्तु

द्रव्यं घटः घटो घट इतिदृष्टान्तदार्ष्टान्तिकयोर्महद्भ्रमम् । तथाहि, द्रव्यं घट
इत्यत्र घटमुद्दिश्य द्रव्यत्वविधानं सार्वजनीनज्ञतु द्रव्यमुद्दिश्य घटत्वविधानम् ।
एवञ्च घटे उद्देश्यतासम्बन्ध उद्देश्यता च विशेष्यताऽपरपर्याया प्रसिद्धैव । द्रव्यत्वे च
विधेयतासम्बन्धो विधेयता च प्रकारताऽपरपर्याया प्रसिद्धैव । एवञ्च द्रव्यं घट इत्यत्र
घटविशेष्यकद्रव्यप्रकारक एव शाब्दबोधस्तथाच द्रव्यं घट इतिदृष्टान्तेन घटो घट
इत्यत्र घटप्रकारकशाब्दबोधोपापत्तिरिति विवेकयन्तु धीमताः ।

केचित्तु

उद्देश्यतायां विशेष्यत्वे विधेयतायामप्रकारत्वे पर्वते वह्निरित्यत्र शाब्दबोधप्रलभ्यो
वह्नावेव विधेयत्वम्प्रथमान्तार्थमुख्यविशेष्यकबोधश्च तर्काऽभिमतः कथञ्च वह्नौ विशेष-
स्यत्वमिष्टमभिरक्षिप्तं स्यात् । किञ्च सर्वेषु घटेषु रूपमित्यत्राऽपि शक्तिवादे सर्वशब्दा-
र्थविचाराऽवसरे रूपस्यैव विधेयत्वमिविशेष्यत्वञ्च कथङ्कारं सिद्ध्येदेवञ्च कचित्प्रकार-
तायामुद्देश्यतासम्बन्धः क्वचिद्विशेष्यतायामिविधेयतासम्बन्धस्तत्तद्वाक्यार्थानुरोधात् ।
तथाच द्रव्यं घट इत्यत्र घटनिष्ठा या उद्देश्यता तत्र प्रकारतासम्बन्धप्रबन्धानुरोधेना-

पत्तिप्रदर्शनं सयुक्तिकं सङ्गच्छत इति शुक्लाः ।

ननु यद्यभेदसंसर्गकशाब्दबोधम्प्रति प्रकारतावच्छेदकविशेष्यतावच्छेदकधर्मभेद-
कारणमित्युच्यते चेत्तर्हि यत्खल्वत्र जातिमानस्ति स घट आनेतव्यो भवद्वि-
तिमहावाक्यघटके स घट इति वाक्ये घटस्स इतिवाक्ये च विशेष्यतावच्छेदकप्रकार-
तावच्छेदकधर्मयोर्भेदाऽभावेनाऽभेदान्वयबोधो दृष्टोऽपि न स्यात्तथाहि, जात्यवच्छिन्ने
तत्पदशक्त्या तत्पदेन जातिमानेव गृह्यते जातिमान् पदार्थ एवोद्देश्यस्तस्यैव विशेष-
्यत्वं घटपदार्थश्च प्रकार-प्रकारतावच्छेदकधर्मश्च घटत्वमेव तत्पदवाच्यजातिमद्विशे-
ष्यपदार्थे विशेष्यतावच्छेदकधर्मस्तु जातिरेव नान्यस्तथाच जातौ घटत्वभेदो नास्त्येव,
जातेस्तु घटत्वादिरूपत्वं सार्वत्रिकं, घटत्वस्य घटत्वत्वेन भानन्तु भवत्येव नहि ? जा-
त्यखण्डोपाध्यतिरिक्तपदार्थस्यैव किञ्चिधर्मप्रकारेण भानमिति नियमादत्र घटत्वस्य
जातित्वेनैव प्रतीतिः तत्पदस्य जातिमत्येव शक्तत्वाद्विशेष्यतावच्छेदकजातिघटत्वप-
दार्थयोर्भेदाऽभावेनाऽभेदान्वयबोधो न स्यात् । एवं घटस्स इतिवाक्ये घटत्वजात्यो-
र्भेदाऽभावेनाभेदान्वयबोधो न स्यादित्याशयेनाह स घट इति । कार्यतावच्छेदकदले
विशेष्यतावच्छेदकता प्रकारतावच्छेदकता च निरवच्छिन्नत्वविशेषणविशिष्टा ग्राह्येति
तत्त्वम् ।

तथाचार्य कार्यकारणभावः तद्धर्मनिष्ठनिरवच्छिन्नावच्छेदकताकाऽभेदसंसर्गावच्छि-
न्नप्रकारतानिरूपितविशेष्यतानिरवच्छिन्नावच्छेदकतासम्बन्धेन शाब्दबुद्धित्वावच्छि-
न्नम्प्रति तद्धर्मभेद-कारणम् । अर्थात् निरवच्छिन्नावच्छेदकताविशेष्यताकम् ।
(निरवच्छिन्नविशेष्यतावच्छेदकताकम्, निरवच्छिन्नावच्छेदकताकप्रकारताकम्,
निरवच्छिन्नप्रकारतावच्छेदकताकम्) च शाब्दबोधम्प्रति तद्धर्मभेदस्य कारणत्वमिति फ-
लितम् । द्वयं घट इत्यत्र द्रव्यत्वस्य जातित्वेन स्वरूपतो भासमानत्वाद् द्रव्यत्वनिष्ठा
या विशेष्यतावच्छेदकता सा निरवच्छिन्नैव घटत्वनिष्ठा या प्रकारतावच्छेदकता साऽ-
पि घटत्वस्य जातित्वेन स्वरूपतो भासमानत्वाच्चिरवच्छिन्नैवेति । तादृशशाब्दबो-
धम्प्रति द्रव्यत्वघटत्वधर्मयोर्भेद-परन्तु पूर्वोक्तजातिमान् घट इत्यत्र विशेष्यो जाति-
मानेव विशेष्यतावच्छेदकता च जातावस्ति जातेश्च जातित्वावच्छिन्नत्वेन सावच्छिन्न-
त्वमेव । तथाच कार्यकारणभावस्यात्राऽप्रवृत्त्याऽत्र तद्धर्मभेदाऽभावेऽपि शाब्दबोधस्या-
ऽभेदसंसर्गकस्य निर्विवादत्वात् । द्वयं घट इतिवत् विशेष्यतावच्छेदकं घटत्वम् प्र-
कारतावच्छेदकञ्च नीलघटत्वमिति द्वयोर्भेदाच्छाब्दबोधः ।

नवीनमते तु विधेयांशेऽर्थात् विशेषणकोटौ घटापेक्षया नीलस्याऽपि प्रवेशानीलव-
टत्वावच्छिन्नप्रकारतानिरूपिताऽभेदसंसर्गावच्छिन्नेतिशाब्दबोधप्रतीतेर्घटत्वमिविशेष्यता-
वच्छेदकनीलघटत्वम्प्रकारतावच्छेदकमिति तयोर्भेदान्न शाब्दबोधानुपपत्तिः ।

निरवच्छिन्नत्वञ्च—अवच्छेदकतानिरूपितत्वाभाववत्त्वम् ।

सावच्छिन्नत्वञ्च—सम्बन्धातिरिक्तयत्किञ्चिन्निष्ठावच्छेदकतानिरूपितत्वम् ।

अत्रैव प्रसङ्गाज्जातिलक्षणं विचार्यते ।

नित्यत्वे सत्यनेकसमवेतत्वज्ञातित्वमिति प्रसिद्धलक्षणन्तु न युक्ततरं ? विशुद्ध-
संयोगस्वीकारे संयोगपदार्थेऽतिव्याप्यापत्तेः । किञ्च नित्यत्वज्ञानं प्रागभावाऽप्रति-
योगित्वे सति ध्वंसाऽप्रतियोगित्वम् उत्पादविनाशशून्यत्वम्बा । तथा च नित्यत्वस्य
गुरुशरीरत्वेन प्रचण्डगौरवाच्च ।

एवञ्च समवेतरहितसर्वाऽन्योऽन्याभावसमानाधिकरणसमवेतं सामान्यज्ञातिरिति
फलति लक्षणम् । अभावे समवाये च दोषनिरासाय समवेतेति पदम् । संयोगे द्वित्रि-
दौ च दोषवारणाय रहितान्तं समवेतविशेषणम् । विशेषपदार्थे दोषवारणाय सर्वेति
विशेषणम् । सर्वाऽन्योऽन्याऽभावसमानाधिकरण्यञ्च उभयाऽवृत्तिधर्मावच्छिन्नप्रतियो-
गिताकभेदव्यापकत्वम् । व्यापकत्वञ्च सामानाधिकरण्यसम्बन्धेन बोध्यम् ।

अथात्र विलक्षणाः ।

ननु जातिव्यक्त्योऽसमवाय एव संसर्गपरन्तु भेदाऽभेदयोर्विद्वत्त्वेन सैव ततो-
ऽन्याऽनन्या च नैव सम्भवति । अत एषोक्तम् ।

पृथक्त्वे व्यक्तितो जातिर्दृश्यते पृथगेव सा ।

अभेदे व्यक्तिमात्रं स्याद् द्विधा चेन्न विशेषतः ॥ इति ।

तथाच जातिव्यक्योरभेद एव ननु भेद इति सिद्धान्तः ।

नच यदि जातिपदार्थाऽपेक्षया व्यक्तिपदार्थो भिन्नस्तदा काऽपत्तिर्जातेः सर्वत्र
सत्त्वाद् व्यक्तेस्त्वेकत्रैव सत्त्वमिति प्रत्यक्षव्याप्तेरिति वाच्यम् ? जातेः सर्वत्र सत्त्वा-
नुपलब्धेः । नच केवलव्यक्तौ तत्सत्तेति वाच्यम् ? केवलव्यक्ता जातिसत्तायामुत्प-
न्नायामव्यक्तौ तद्देशावच्छेदेन प्रागसती जातिव्यक्तौ कथङ्कारमुपलभ्या भवेत् इत्य-
भिप्रायात् । नच व्यक्तौ जातिरुत्पद्यत इति वाच्यम् ? नित्यत्वविशेषणविशिष्टायाः
जातेरुत्पत्त्ययोगात् । नच व्यक्त्यन्तराद् व्यक्त्यन्तरे जातिरागच्छति तथाच जाति-
सत्तायान्न हानिरिति वाच्यम् ? जातेरमूर्तत्वेन तदागमनाऽसम्भवात् । नच जातेरपि
मूर्तत्वेन तदागमने न बाधेति वाच्यम् ? व्यक्त्यन्तरे तदुपलब्ध्यभावाऽपत्तेः । नच
अंशांशिभावेन व्यक्तौ जातिसम्बन्ध इति वाच्यम् ? जातेर्ब्रह्मसत्त्वात् । नच जातेर-
श्वतीत्वे का बाधेति वाच्यम् ? व्यक्तिनाशे सति तदंशात्मकजातेरपि विशेषानुपल-
ब्ध्या जातिरपि विनश्यतीतिदोषात् । नच जातिरन्यत्रापि यातीति वाच्यम् ? अमृ-
तत्वेन जातेर्गमनाऽसम्भवात् इति पूर्वोक्तेः । नच व्यक्त्यन्तरे पूर्वमेव जातिरवस्थितेति
न काचित्क्षतिरिति वाच्यम् ? जातेऽपुनः प्रवेशे द्विगुणाया जातेरुपलब्ध्यापत्तेः ।
तदेव शिष्टैरुक्तम् पथम् ।

उभयावृत्तित्वम्—भेदविशिष्टान्यत्वम् वैशिष्ट्यञ्च स्वप्रतियोगिवृत्तित्वस्वसामानाधिकरण्यो-
यसम्बन्धेन ।

न याति नच तत्राऽसीदस्ति पश्चान्नचांशवत् ।

जहाति पूर्वज्ञाऽधारमहो व्यसनसन्ततिः ॥ इति ।

नच चक्रभ्रमणवदेकव्यक्तौ विद्यमाना जातिव्यक्त्यन्तरेऽपि गच्छेदिति वाच्यम् ? सा जातिर्यदि ह्येकस्याभ्यक्तौ सर्वावयवावच्छेदेन वर्त्तते चेत्तर्हि व्यक्त्यन्तरेषु तदुपलब्ध्यभावाऽपत्तेः । नह्येका सती युगपदनेकत्र सर्वावयवावच्छेदेन वर्त्तितुं शक्नोतीति व्याप्तेश्च ।

नच जातिस्सावयवा व्यक्तौ गच्छतीति वाच्यम्, जातेस्सर्वथा निरवयवत्वात् । कथं ? ह्यारमर्नेकविधाऽऽतीताऽनागतवर्त्तमानाऽऽ व्यक्तिसवयवतो वृत्तिस्सम्भाव्यते । व्यक्तौ च वर्त्तमानेह प्रत्ययमनुभवेत् । नचाऽपीह गोत्वमिति कस्यचिदपि पुरुषस्य प्रतीतिरनुगुणेति । तथाच जातिव्यक्त्योरभेदे सर्वबाधाऽभाव इति निश्चितस्सिद्धान्तः (केषाञ्चित् । परन्तु जातिव्यक्तिभिन्नैव पदार्थः व्यक्तित्वेन जातिलाभश्च यथा रसालजम्बीरादिफलनिष्ठमाधुर्यगुणस्य रसालादिद्वारैव लोभस्तद्वत् । नहि लोके माधुर्यं स्वातन्त्र्येणोपलभ्यते, तथैव रीत्या जाते स्वातन्त्र्येणोपलब्धिविषयत्वाऽभावाद् व्यक्तित्वारैव जातेभ्यक्तौ समुपलब्धिवः । नच गुणगुणिनोरभेद इति वाच्यम् ? यथा रसालादीनां चाक्षुषप्रत्यक्षत्वन्तथा तद्गतमाधुर्यादेरपि चाक्षुषत्वाऽपत्तेः रसालमाधुर्ययोर्गुणगुणिनोरभेदात् ।

एवञ्च तद्गतधर्मस्य तद्द्वारेणैवोपलब्धेरेवम् प्रकारेण गुणगुणिनो (क्रियाक्रियावतो जातिव्यक्त्योश्च भेद एव सम्बन्ध इति घटस्य रूपम् चैत्रस्य ज्ञानम् चैत्रस्य क्रियेति सिद्धान्तवाक्यप्रयोगवत् अभेदप्रत्ययाद् घटत्वं घटः घटो रूपम् ज्ञानं चैत्रः क्रिया चैत्र इत्यादिप्रयोगाणां सम्प्रदायविरुद्धत्वात् । तथाच जातेरमूर्त्तत्वात् विभुत्वाच्च न सा गच्छति नायातीति नोत्पद्यत इत्यपि । जात्यभिव्यक्तत्वं व्यक्त्यसंस्थानस्य च । तथाचोत्पन्नघटे घटत्वं ज्ञायत इति सिद्धान्तमार्गः । अत एव “कृतिग्रहणा जातिरिति पातञ्जलं सङ्गच्छते । तत्राकृतिग्रहणेत्यस्याकृतिज्ञानजन्यज्ञानविषयेत्यर्थः । अथवा कल्पविदपेदेशदेकघटविषयके ज्ञाने जातेऽपि घटान्तरविषयकज्ञानमुपदेशान्तरमन्तरेण न भवेदिति व्यवहारलोपप्रसक्तेश्च घटत्वन्तर्भावइयमुपेयम् । सामान्यलक्षणप्रत्यासत्त्या प्रथमघटज्ञानानन्तरं सकलघटज्ञानमुत्पद्यतेऽत एव व्यवहारसिद्धिः । अथ च विषयानुगमम्विना प्रतीतेरनुगतत्वसम्भवो नास्तीति व्याप्तिः । अयं घट इतिप्रत्ययानामनुगताकारत्वं विषयानुगतत्वमन्तरेण नैवास्ति । अनुगतो विषयश्च घटत्वमेव । तथाच जातिव्यक्त्योर्गुणगुणिनो (क्रियाक्रियावतोश्च सर्वथैव भिन्नत्वज्ञाऽभेदसंसर्ग इति तत्त्वमूः ।

वस्तुतस्तु

घटत्वावच्छिन्नाऽभेदसंसर्गावच्छिन्नप्रकारतानिरूपितविशेष्यतावच्छेदकतासम्बन्धेन घटत्वे शाब्दबोधस्तत्र घटत्वभेदाऽभावात्कार्यकारणभावे व्यभिचारस्यादतस्तत्त्वमप-

घटो नीलघट इत्याद्यन्वयबोधस्य प्रामाणिकत्वेऽन्यत्र दर्शितरीत्या सोऽप्युपपादनीयः । स स इत्यादिवाक्याज्जातित्वाद्यवच्छिन्नधर्मितावच्छेदकताकतद्धर्मावच्छिन्नप्रकारतावच्छेदकताकाभेदान्वयबोधस्य वारणाय तद्धर्मावच्छिन्नावच्छेदकताकप्रकारतानिरूपितधर्मितावच्छेदकतावच्छेदकत्वप्रत्यासत्त्या शाब्दबोधं प्रति तद्धर्मभेदस्यापि पृथक्कारणत्वं कल्पनीयम् ।

यासावच्छेदकताकाभेदसंसावच्छिन्नप्रकारतानिरूपितविशेष्यतावच्छेदकतासम्बन्धेन शाब्दबुद्धित्वावच्छिन्नप्रति तद्धर्मभेदकारणम् । प्रकारतावच्छेदकता विशेष्यतावच्छेदकता च यत्रैकधर्मे पर्यासा तत्रैवाभेदान्वयबोधे तद्धर्मभेदस्य कारणत्वं । यथा द्रव्यं घट इत्यत्र प्रकारतावच्छेदकतैकस्मिन्नेव घटत्वे धर्मे विशेष्यतावच्छेदकताऽपि एकस्मिन्नेव द्रव्यत्ववारण्यधर्मे इति । परन्तु नीलघटो घट इत्यत्र तु प्रकारतावच्छेदकता नीलत्वघटत्वौतदुभयधर्मपर्यासा विशेष्यतावच्छेदकता तु केवलघटत्वधर्मे पर्यासेति विशेष्यतावच्छेदकीभूतघटत्वप्रकारतावच्छेदकीभूतनीलघटत्वयोरधिकावगाहिशाब्दबोधस्वीकृतिः पक्षे भेदाऽभावेऽपि अभेदान्वयो निर्वाध एव । तत्र तद्धर्मभेदस्य हेतुत्वाऽस्वीकारादित्यप्यभिप्रायस्तमेवाह दर्शितरीत्येति ।

घटो नीलघट इत्याद्यन्वयबोधस्य प्रामाणिकत्वेऽन्यत्र दर्शितरीत्येति ।

अस्यायमाशयः, निरवच्छिन्ना या घटत्वनिष्ठाऽवच्छेदकता तन्निष्ठा याऽवच्छेदकता तन्निरूपितत्वाऽभाववत्प्रकारताकशाब्दबुद्धित्वावच्छिन्नप्रत्येव हि घटत्वभेदस्य कारणत्वस्वीकारेण नीलघटत्वावच्छिन्नप्रकारताकशाब्दबोधस्य तादृशकारणानाक्रान्तत्वेन क्षतिविरहादिति मुद्रया दर्शितरीत्येत्यस्य निरुक्तप्रकारेण पर्यासिविवक्षयेति तात्पर्यम् ।

नचैवं स्वीकारेऽपि तात्पर्ये नीलत्वघटत्वोभयधर्मावच्छिन्नप्रकारतानिरूपितविशेष्यतावच्छेदकतासम्बन्धेन शाब्दबुद्धौ नीलत्वभेदघटत्वभेदयोः कारणत्वेन नीलघटो नीलघट इत्याकारकशाब्दबोधाऽपत्तिः नीलत्वभेदघटत्वभेदयोः कारणत्वेन विधेयांशेऽधिकावगाहिनीलघटो घट इतिशाब्दबोधस्याऽनुपपत्तिश्चेति वाच्यम् ? तद्रूपवृत्तिप्रकारतानिरूपितविशेष्यतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकतासम्बन्धेन शाब्दबुद्धित्वावच्छिन्नप्रति तद्रूपभेदकारणमिति तात्पर्याऽभिप्रायवर्णनात् ।

अत्र मान्याः, जातिमान् जातिमान् जातिमद्घटो जातिमान् जातिमान् जातिमद्घट इत्याद्यनुपपत्तिवारणाय घटत्वगतैकत्ववृत्तिप्रकारतानिरूपितविशेष्यतावच्छेदकतात्वावच्छिन्नपर्याप्त्यनुयोगितावच्छेदकत्वसम्बन्धेन शाब्दबुद्धित्वावच्छिन्नप्रति घटत्वनिष्ठा निरवच्छिन्नावच्छेदकताकप्रकारताविशिष्टभिन्नत्वं कारणम् । वैशिष्ट्यञ्च प्रकारताया भेदे स्वावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकत्वसम्बन्धेन । एवञ्च घटो घट इत्यादौ वारणम् । विधेयांशेऽधिकावगाहिनीलघटो घट इत्यादीनां सिद्धिश्च ।

नीलवटो नीलवटो द्रव्यम् नीलवटो नीलवटःघटो नीलवट इत्यादिषु वाक्येषु आप-
त्यनुपपत्त्योर्वारणाय नीलत्वनीलवटत्वगतत्रित्ववृत्तिप्रकारतानिरूपितधर्मितावच्छेदकता-
पर्याप्त्यनुयोगितावच्छेदकतासम्बन्धेन शाब्दबुद्धित्वावच्छिन्नमप्रति नीलत्वावच्छिन्न-
नीलनिष्ठाऽवच्छेदकतानिरूपितनिरवच्छिन्नघटत्वनिष्ठावच्छेदकताप्रकारताविशिष्टभिन्नत्व-
ङ्कारणमिति कार्यकारणभाववर्णनेनेत्यभिधानात् ।

ननु यत्रोद्देश्यतावच्छेदकविधेयतावच्छेदकयोरैक्यं न कथमपि भेद एवन्तात्पर्येण
कालिकसम्बन्धावच्छिन्नघटत्वविशिष्टपरतच्छब्दघटितं स घट इतिवाक्यन्तत्र शाब्दबो-
धो न स्यात् । किञ्च कालिकसम्बन्धावच्छिन्नप्रमेयत्वविशिष्टवत्परेण स्वरूपेण प्रमेय-
त्वविशिष्टवत्परेण तच्छब्देन घटितं “सस” इतिवाक्यन्तत्र शाब्दबोधो न स्यात् उद्दे-
श्यविधेयभावावच्छेदकतावच्छेदकगतरूपस्य तदवच्छिन्नस्य च भेदाऽभावाद्प्रसिद्धेति
चेन्न ? कालिकसम्बन्धावच्छिन्नघटत्वादिगतत्वरूपभेदस्य समवायघटत्वगतरूपे सम्भवोऽ-
स्त्येव धर्मसंसर्गसाधारणोद्देश्यविधेयभावावच्छेदकत्वतदवच्छेदकत्वादीनां या पर्याप्ति-
स्तस्या एव विवक्षणात् ।

नन्वेवमपि कालिकसम्बन्धेन घटत्वविशिष्टत्वे सति समवायेन द्रव्यत्वविशिष्टपरेण,
समवायेन घटत्वविशिष्टत्वे सति कालिकसम्बन्धेन द्रव्यत्वविशिष्टपरेण च तच्छब्देन
घटितं य “तस स” इतिवाक्यन्तस्माच्छाब्दबोधाऽनुपपत्तिरिति चेन्न ? अत्र विशेष्यता-
त्वसम्बन्धेन शाब्दबुद्धित्वावच्छिन्नमप्रति प्रकारताविशिष्टभिन्नं कारणमितिपरिकल्प-
नात् । वैशिष्ट्यञ्च स्वनिरूपितत्वं स्वनिरूपितावच्छेदकतात्वव्यापकत्वोभयसम्बन्धेन ।
अत्र व्यापकता च स्वनिरूपितावच्छेदकताविशिष्टत्वसम्बन्धेन । अवच्छेदकतावैशिष्ट्यञ्च
स्वसामानाधिकरण्य स्वावच्छेदकसम्बन्धावच्छिन्नत्व स्वानवच्छेदकाऽनवच्छिन्नत्व त-
त्सम्बन्धावच्छिन्नस्ववृत्तित्वैतच्चतुष्टयसम्बन्धेन । तथाचोद्देश्यविधेयोरैक्येऽपि विधेयां-
शेऽधिकारवागादेऽपि न विवाद इति गू० त० विरूपष्टमाहुः ।

वस्तुतस्तवयमभिप्रायः

अभेदसंसर्गावच्छिन्ना या तद्धर्मवृत्तिप्रकारता तादृशप्रकारतानिरूपितविशेष्य-
तावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकत्वसम्बन्धेन शाब्दबु-
द्धित्वावच्छिन्नमप्रति तद्धर्मभेदकारणमित्येव कार्यकारणभावः । तद्धर्मवृत्तित्वञ्च प्र-
कारतायाकेन सम्बन्धेन ? स्वनिरूपितावच्छेदकतात्वावच्छिन्नप्रतियोगिताकपर्या-
प्त्यनुयोगितावच्छेदकत्वसम्बन्धेन । अत्र स्वपदेनाऽभेदसम्बन्धावच्छिन्नप्रकारता गृह्य-
ते, घटे या स्वरूपसम्बन्धेनाभेदसम्बन्धावच्छिन्ना प्रकारता सैव स्वरूपसम्बन्धेन घट-
त्वगतैकत्वेऽपीति घटो घट इत्यत्र घटप्रकारकवटविशेष्यकबोध एवापत्तिविषयस्तत्र वि-
शेष्यतावच्छेदकत्वं घटत्वे विशेष्यतावच्छेदकतायाञ्च पर्याप्तिरसम्बन्धावच्छिन्ना प्रति-
योगिताऽस्त्येव, विशेष्यतावच्छेदकतायां विशेष्यतात्वमव्यस्त्येवातप्रतियोगिता वि-
शेष्यतावच्छेदकतात्वावच्छिन्ना भवत्येव, एवञ्च विशेष्यतावच्छेदकतात्वावच्छिन्नप्र-

तियोगिताकर्षणसिद्ध्युयोगितावच्छेदकमपि घटत्वगतैकत्वमेव प्रकारतावच्छेदकतात्वावच्छिन्नप्रतियोगिताकर्षणसिद्ध्युयोगितावच्छेदकमपि घटत्वगतैकत्वमेवेति, विशेष्यतावच्छेदकतापर्यासिस्तु घटत्वनिष्ठैव वाच्या घटत्वमनुयोगि, अनुयोगितावच्छेदकञ्च घटत्वगतैकत्वमेव नान्यत् । तादृशशाब्दबुद्धित्वावच्छिन्नम्प्रति घटो घट इत्यत्र तद्धर्मभेदकारणमित्यादिनियमाऽप्रवृत्त्या नाभेदान्वयबोधः । परन्तु घटो नीलघट इत्यत्राऽभेदान्वयो भवत्येव, विशेष्यतावच्छेदकतात्वावच्छिन्नप्रतियोगिताकर्षणसिद्ध्युयोगितावच्छेदकं घटत्वगतैकत्वमेव, प्रकारतावच्छेदकतात्वावच्छिन्नप्रतियोगिताकर्षणसिद्ध्युयोगितावच्छेदकञ्च नीलत्वघटत्वैतदुभयगतन्द्वित्वमित्येकत्वद्वित्वयोऽपरस्परभेदात्तद्धर्मभेदरूपकारणसामग्रीसत्त्वेऽभेदान्वयो नवीनाभिमतस्स्युक्तिक एवेत्यप्यभिप्रायः । अत एव नह्यवयवाऽपर्यासिन्यायेनोभयपर्यासाऽपि प्रकारतावच्छेदकता वस्तुत्वेन प्रमेयत्वेन वाच्यत्वेन च रूपेण घटत्वेऽपि पर्यासैवेति घटत्वगतैकत्वभेदाऽभावादेवं कार्यकारणभावकथमिति वदन्तः परास्ताः ।

नच घटस्स इत्यत्र जातिमान् घट इतिप्रतीतौ जातित्वावच्छिन्नघटत्वनिष्ठप्रकारतावच्छेदकता एवाऽभेदान्वयबोधस्तत्र घटत्वगतमेकत्वमेव तन्निष्ठप्रकारतावच्छेदकतात्वावच्छिन्नप्रतियोगिताकर्षणसिद्ध्युयोगितावच्छेदकमिति तद्भेदस्य घटत्वगतैकत्वेऽभावेन कथङ्कारणभावो निर्दुष्ट इति । निरवच्छिन्नत्वनिवेशेन तु न व्यभिचारवारणम् । नीलघटो घट इत्यधिकावगाहिबोधे विधेयांशे शाब्दबोधानापत्तेरिति वाच्यम् ? स्वविशिष्टधर्मावच्छिन्नानुयोगिताकर्षणसिद्ध्युयोगिभूतावच्छेदकतानिरूपितावच्छेदकतावदभेदसम्बन्धावच्छिन्नप्रकारतानिरूपितविशेष्यतावच्छेदकतात्वावच्छिन्नप्रतियोगिताकर्षणसिद्ध्युयोगितावच्छेदकत्वसम्बन्धेन शाब्दबुद्धित्वावच्छिन्नम्प्रति स्वनिरूपितावच्छेदकतात्वावच्छिन्नप्रतियोगिताकर्षणसिद्ध्युयोगितावच्छेदकरूपधर्मभेदकारणमिति प्रबन्धः । वैशिष्ट्यञ्च स्वनिरूपितनिरवच्छिन्नावच्छेदकतात्वावच्छिन्नप्रतियोगिताकर्षणसिद्ध्युयोगितावच्छेदकत्वमित्येकमेव । एवञ्च घटत्वगतैकत्वे नीलघटत्वोभयगतद्वित्वभेदस्य सत्त्वेनापत्तिविरहात् । नच विधेयांशेऽधिकावगाहिशाब्दबोधस्थले निरुक्तीत्या वारणेऽपि उद्वेक्यांशेऽधिकावगाहिनीलघटो घट इत्यापत्तिरनिष्टाऽपि, तत्र नीलघटत्वोभयगतद्वित्वमेव हि विशेष्यतावच्छेदकतात्वावच्छिन्नप्रतियोगिताकर्षणसिद्ध्युयोगितावच्छेदकन्तत्र घटत्वगतैकत्वभेदस्य प्रकारतावच्छेदकतात्वावच्छिन्नप्रतियोगिताकर्षणसिद्ध्युयोगितावच्छेदकस्य छतराम्बिद्यमानत्वेन कथम्वारणोपाय इति वाच्यम् ? स्वनिरूपिताऽभेदसम्बन्धावच्छिन्नविशेष्यतावच्छेदकतासम्बन्धेन शाब्दबुद्धित्वावच्छिन्नम्प्रति स्वविशिष्टभेदस्यैव कारणत्वात् । वैशिष्ट्यञ्च स्वावच्छेदकतात्वावच्छिन्नप्रतियोगिताकर्षणसिद्ध्युयोगितावच्छेदकधर्मावच्छिन्नप्रतियोगिताकर्षणसिद्ध्युयोगितावच्छेदकरूपधर्मभेदकारणमित्युयोगितावच्छेदकतात्वावच्छिन्नप्रतियोगिताकर्षणसिद्ध्युयोगितावच्छेदकत्वमित्युभयसम्बन्धेन । तथाच घटत्वगतैकत्वावच्छेदेन नीलघट-

त्वोभयगतद्वित्वावच्छिन्नप्रतियोगिताकभेदाऽस्त्येव । नीलघटत्वोभयगतद्वित्वावच्छेदेन तु नीलघटत्वोभयगतद्वित्वावच्छिन्नप्रतियोगिताकभेदस्य घटत्वगतैकत्वावच्छिन्नप्रतियोगिताकभेदस्य चाऽविद्यमानत्वात् ।

यदि च विधेये विशेष्यता उद्देश्ये प्रकारता नतूद्देश्ये विशेष्यता विधेये प्रकार-
तेति तदाऽधिकावगाहिविशेष्यकबोध इष्ट एव । कार्यकारणभावे विशेष्यताम्प्रकार-
ताञ्च विहायोद्देश्यताविधेयतयोर्निवेश इति तदा न कोऽपि विवादः ।

ननु स घटः जातिमान् घटः घटस्त्वयो जातिमानित्यन्नेष्टाऽभेदान्वयोपपत्तये प्रका-
रतावच्छेदकताया विशेष्यतावच्छेदकतायाश्च कार्यकारणभावे निरवच्छिन्नाया एव
ग्रहणमित्युक्तम् । परन्तु स स इति जातिमान् इत्यर्थकवाक्ये विशेष्यतावच्छेदकताव-
च्छेदकस्य जातित्वस्य प्रकारतावच्छेदकतावच्छेदकस्य जातित्वस्य च भेदाऽभावेऽप्य-
भेदान्वयबोधाऽपत्तिः, तत्पदस्य जातिमति शक्तत्वेन प्रकारतावच्छेदिका विशेष्यताव-
च्छेदिका च जातिरेव नान्य-पदार्थः । जातिनिष्ठा प्रकारतावच्छेदकता, विशेष्यताव-
च्छेदकता तु जातित्वावच्छिन्नत्वेन सावच्छिन्नैव नतु निरवच्छिन्नेत्यनिष्टोऽभेदान्वय-
बोधो दुर्बार इति चेन्न ? तद्धर्मावच्छिन्नावच्छेदकताप्रकारतानिरूपितधर्मितावच्छेदक-
तासम्बन्धेन शाब्ददुद्धित्वावच्छिन्नमप्रति तद्धर्मभेद-कारणमितिकार्यकारणभावोऽ-
प्यङ्गीकार्यः । एवञ्च जातिमान् जातिमान् इत्यर्थके स स इत्यत्र जातिमान् पदार्थो
विशेष्यो विशेष्यतावच्छेदिका जातिरेव विशेष्यतावच्छेदकतावच्छेदकमेकजातित्वमेव
एवम्प्रकारो जातिमान् पदार्थः, प्रकारतावच्छेदिका जातिरेव प्रकारतावच्छेदकतावच्छे-
दकमेकजातित्वमेव । तथाच प्रकारतावच्छेदकविशेष्यतावच्छेदकतावच्छेदकजातित्व-
धर्मयोरेकस्वरूपत्वेन भेदाऽभावादभेदान्वयनिवारणस्य सौष्ठवात् । एतत्कार्यकारण-
भावोदाहरणं तु जातिमान् प्रमेयवान् इति । अत्र विशेष्यतावच्छेदकतावच्छेदकजा-
तित्वम् प्रकारतावच्छेदकतावच्छेदकप्रमेयत्वन्तयोश्च परस्परभेदादभेदान्वयबोध इष्ट-
स्सङ्गच्छते ।

अत्र केचिन्मान्याः

प्रकारतावच्छेदकताविशेष्यतावच्छेदकता च उभयो यत्र स्थले सावच्छिन्ना नि-
रवच्छिन्ना वाऽस्ति तत्र स्थलेऽभेदान्वयेन शाब्ददुद्धित्वावच्छिन्नमप्रति तद्धर्मभेद-
कारणमित्येक एव कार्यकारणभावः । द्रव्यं घट इत्यत्र प्रकारतावच्छेदकविशेष्यताव-
च्छेदकघटत्वद्रव्यत्वयोर्निरवच्छिन्नत्वेन सिद्धिः । जातिमान् प्रमेयवानित्यत्र तु जाति-
त्वप्रमेयत्वाभ्यां सावच्छिन्नत्वमेव विशेष्यतावच्छेदकप्रकारतावच्छेदकजातिपदार्थप्रमेय-
पदार्थयोरिति तयोर्भेदादभेदान्वयस्सम्पन्नः । “स स जातिमान् जातिमान्” इत्यत्र
तु नाभेदान्वयबोधः । विशेष्यतावच्छेदकताप्रकारतावच्छेदकतयोर्जातित्वेन सावच्छि-
न्नत्वेऽपि प्रकारतावच्छेदकविशेष्यतावच्छेदकजातेस्सत्त्वाज्जातित्वधर्मयोर्भेदाऽभावात् ।
स घट इति निरुक्तोदाहरणे तु नाभेदान्वयानुपपत्तिस्तत्र केवलविशेष्यतावच्छेदकतैव

एवं दण्डवान् दण्डवानित्यादिवाक्याद्दण्डसंयोगत्वाद्यवच्छिन्नवति तदवच्छिन्नवदभेदान्वयबोधस्य वारणाय दण्डसंयोगत्वाद्यवच्छिन्नावच्छेदकताकप्रकारतानिरूपितविशेष्यतानिरूपितसंयोगत्वाद्यवच्छिन्नावच्छेदकतानिरूपितावच्छेदकतावच्छेदकत्वसंबन्धेन शाब्दबोधे दण्डत्वादिभेदस्यापि पृथक्कारणत्वं कल्पनीयम् । अवच्छेदकतायां निरवच्छिन्नत्वनिवेशोऽपि पूर्ववद् बोध्यः ।

सावच्छिन्ना ननु प्रकारतावच्छेदकताऽपि सावच्छिन्नोभयोऽप्रकारतावच्छेदकताविशेष्यतावच्छेदकतयोर्ग्रन्थ सावच्छिन्नत्वन्निरवच्छिन्नत्वं वा तत्रैव तादृशकार्यकारणभावप्रवृत्तिरित्याशयात् । एवं घटस्व इत्यत्राऽपि केवलप्रकारतावच्छेदकतैव सावच्छिन्ना ननु द्वे इति कार्यकारणभावाऽप्रवृत्त्या तद्धर्मभेदाऽभावेऽप्यभेदान्वयो युक्ततर इति प्रोचुः ।

“सप्त” इतिवत् दण्डवान् दण्डवानित्यत्राऽपि नाऽभेदान्वयबोध इष्टः । इति कार्यकारणभावान्तरन्तद्वाक्यमाह दण्डसंयोगत्वाद्यवच्छिन्नेति । दण्डवान् दण्डवानित्यस्य दण्डसंयोगवान् दण्डसंयोगवानित्यर्थः । दण्डसंयोगवान्पुरुषविशेषः पुरुषो विशेष्यस्तत्र दण्डसंयोगऽप्रकारो दण्डसंयोगे दण्डऽप्रकारो दण्डे दण्डत्वम्प्रकारः । द्वितीये दण्डसंयोगवानित्यत्र पुरुषऽप्रकारस्तत्र दण्डसंयोगऽप्रकारस्तत्र दण्डऽप्रकारस्तत्र दण्डत्वम्प्रकारः । अत्र विशेष्यतावच्छेदकतावच्छेदकतावच्छेदकत्वम् दण्डत्वमेव प्रकारतावच्छेदकतावच्छेदकतावच्छेदकमपि दण्डत्वमेवेति दण्डत्वस्यैकत्वात्तयोर्भेदाऽभावात्तादृशभेदान्वयबोधः ।

नन्वेवं कार्यकारणभावे जातिमद्वान् दण्डवान् दण्डवान् जातिमद्वानित्यत्राऽभेदान्वयबोधस्सर्वाभिमतो न सिद्ध्येत्तथाहि, जातिमद्वान् दण्डसंयोगवान्पुरुषो विशेष्यस्तत्र दण्डसंयोगऽप्रकारस्तत्र दण्डऽप्रकारस्तत्र जातिऽप्रकारः । एवञ्च विशेष्यतावच्छेदकतावच्छेदकतावच्छेदिका जातिऽप्रकारतावच्छेदकतावच्छेदकतावच्छेदिकापि जातिरेवेति सा च दण्डत्वमेवेति तयोर्भेदा नास्तीति चेन्न? निरवच्छिन्नत्वनिवेशात् । निरवच्छिन्नविशेष्यतावच्छेदकतावच्छेदकत्वप्रत्यासत्त्या शाब्दबोधमप्रति दण्डत्वधर्मभेदऽकारणमिति योजना । एवञ्च निरवच्छिन्नप्रकारतावच्छेदकतावच्छेदकतावच्छेदकत्वमपि संयोजनीयमतो जातिमद्वान् दण्डवानित्यत्र दण्डत्वजातेर्जातित्वावच्छिन्नत्वेन सावच्छिन्नत्वमेव । विशेष्यतावच्छेदकतावच्छेदकतावच्छेदकतायाः एव दण्डवान् जातिमद्वानित्यत्र प्रकारतावच्छेदकतावच्छेदकतावच्छेदिकाया जातेर्जातित्वावच्छिन्नत्वेन निरवच्छिन्नत्वाऽभावात्कार्यकारणभावाऽप्रवृत्त्या तद्धर्मभेदाऽभावेऽप्यभेदान्वयस्य निर्विवादत्वात् । यत्र कुत्राऽपि शाब्दबोधस्तत्र ज्ञानमेव प्रधानकारणमेवञ्च ज्ञानस्य शाब्दबोधाऽपेक्षया व्यापकत्वमव्याप्यधर्मावच्छिन्नकार्ये जननीये व्यापकधर्मावच्छिन्नकार्योत्पादकसामग्री अपेक्ष्यते इति अभिप्रायेणानेककार्यकारणभावे गौरवमिति सर्वाङ्गगतमे-

वस्तुतस्तु तद्धर्मान्यवृत्तिविषयतासम्बन्धेन ज्ञानं प्रति तद्धर्मभेदत्वेन हेतुता लाघवात् । एवं च घटत्वाद्यवच्छिन्नप्रकारतानिरूपितविशेष्यता-वच्छेदकतासम्बन्धेन शाब्दबोधं प्रति घटत्वाद्यन्यवृत्तिविषयतासम्बन्धेन ज्ञानत्वाद्यवच्छिन्नस्य व्यापकतया घटत्वादौ तादृशविषयतासम्बन्धेन ज्ञानत्वावच्छिन्नोत्पादकसामग्रीविरहेण न तत्र तादृशविशेष्यतावच्छेद-कतासम्बन्धेन शाब्दबोधापत्तिः । एवं च घटवान् घटवानित्यादिशाब्द-बोधवारणानुरोधेन धर्मितावच्छेदकतावच्छेदकादिनिष्ठप्रत्यासत्त्या कार-णत्वान्तरमपि न कल्प्यते । एवमुद्देश्यतावच्छेदकविधेयोरैक्ये-नैको ह्यावित्यादिवाक्यादेकत्वद्वित्वाद्यवच्छिन्ने एकत्वद्वित्वादीनां भे-दान्वयबोधानुदयाद्, एकत्वत्वद्वित्वत्वाद्यवच्छिन्नसमवायादिसंसर्गा-वच्छिन्नप्रकारतानिरूपितविशेष्यतानिरूपितसमवायादिसंसर्गावच्छि-न्नावच्छेदकतावच्छेदकत्वादिसम्बन्धेन शाब्दबुद्धौ एकत्वत्वद्वित्वत्वादि-भेदस्य ।

कमेव कार्यकारणभावमाह वस्तुतस्त्विति । अत्र विषयतापदेन यत्र यादृशी विषयता वर्तते सैव विशेष्यतारूपा विशेष्यतावच्छेदकतारूपा विशेष्यतावच्छेदकतावच्छेदकता-रूपा च । एवम्प्रकारतारूपा प्रकारतावच्छेदकतारूपा प्रकारतावच्छेदकतावच्छेदकता-रूपेति । द्रव्यं घट इत्यत्र घटत्वाद्भिन्नं द्रव्यत्वन्तन्निष्ठविशेष्यतावच्छेदकतारूप एव विषयतासम्बन्धः घटत्वद्रव्यत्वधर्मयोर्भेदश्चेत्यभेदान्वयस्सिद्धः । घटो घट इति प्रत्युदाहरणम् ।

वस्तुतस्तु तद्धर्मान्यवृत्तिविषयतासम्बन्धेनेति ।

नच घटो द्रव्यमित्याकारकघटत्वावच्छिन्नप्रकारतानिरूपितधर्मितावच्छेदकतास-म्बन्धेन शाब्दबुद्धित्वावच्छिन्नमप्रति घटत्वाद्यन्यवृत्तिविषयतासम्बन्धेन ज्ञानत्वावच्छि-न्नस्य नैवास्ति व्यापकता, तदपेक्षयैतस्याऽल्पदेशवृत्तित्वात् किम्पुनस्समवायेन जा-तिमान् घटः प्रमेयवान् पटस्समवायेनेत्यादौ जातित्वेन प्रमेयत्वेन वा धर्मित्वप्रकार-त्वावच्छेदकत्वेन रूपेण घटत्वावगाहिशाब्दबोधस्य अवच्छिन्नघटत्वनिष्ठावच्छेदकता-कप्रकारतानिरूपितधर्मितानिरूपितावच्छिन्नावच्छेदकत्वसम्बन्धेन शाब्दबुद्धित्वावच्छि-न्नमप्रति च व्यापकत्वञ्च स्यादिति वाच्यम् ? निरवच्छिन्नत्वविशिष्टघटत्वनिष्ठावच्छेद-कताकप्रकारतानिरूपितविशेष्यतानिरूपितनिरवच्छिन्नावच्छेदकतासम्बन्धेन शाब्दबु-द्धित्वावच्छिन्नमप्रति घटत्वाद्यन्यवृत्तिविषयतासम्बन्धेन ज्ञानत्वावच्छिन्नस्य व्यापक-त्वसमवायात् जातित्वावच्छिन्नावच्छेदकताकप्रकारतानिरूपितधर्मितावच्छेदकतावच्छे-दकतासम्बन्धेन शाब्दबुद्धित्वावच्छिन्नमप्रति प्रमेयत्वावच्छिन्नावच्छेदकताप्रकारता-निरूपितधर्मितावच्छेदकतासम्बन्धेन शाब्दबुद्धित्वावच्छिन्नमप्रति च जातित्वाद्यन्यवृत्ति-विषयतासम्बन्धेन प्रमेयत्वाद्यन्यवृत्तिविषयतासम्बन्धेन च ज्ञानत्वावच्छिन्नस्य व्यापक-

स्ववर्णनात् । नन्वेवमपि जातिस्वान्यवृत्तिविषयतासम्बन्धेन ज्ञानत्वावच्छिन्नस्य नैव व्यापकत्वसिद्धिप्रत्याशा, समवायसम्बन्धावच्छिन्नजातिस्वावच्छिन्नावच्छेदकता-प्रकारतानिरूपिता या धर्मिता तादृशधर्मितानिरूपितकालिकसम्बन्धावच्छिन्नावच्छेदकतावच्छेदकत्वस्य जातित्वे प्रमेयत्वे वा विद्यमानत्वादिति कथमव्यापकत्वलक्षण-सम्बन्ध इति चेन्न ? उभयोरवच्छेदकत्वपदार्थयोरेकसम्बन्धावच्छिन्नत्वस्यैव व्याप्यलक्षणो निवेशः । एवञ्च कालिकसम्बन्धसत्तया नापत्तिरिति समाधानात् ।

ननु विधेयांशेऽधिकावगाहिशाब्दबोधो नवीनैस्स्वीकृत एवञ्चास्मिन्पक्षे घटो नीलघट इत्यत्र घटत्वपदार्थेऽपि निरवच्छिन्नघटत्वनिष्ठावच्छेदकताप्रकारतानिरूपितनिरवच्छिन्नावच्छेदकत्वसम्बन्धेन शाब्दबोधस्य वर्तमानतया तत्र घटत्वान्यवृत्तिविषयतासम्बन्धेन ज्ञानत्वावच्छिन्नप्रतियोगिकाऽभावात्कथङ्कारमव्यापकत्वलक्षणसंघटनेति, व्याप्यलक्षणे केवलशुद्धघटत्वमात्रावच्छिन्नत्वनिवेशेन तु नैव निर्वाहोऽभ्युपेयो ? नीलघटो नीलघट इत्येवम्बिधशाब्दबोधस्य वज्रलेपायितत्वात् । इति चेन्न ? घटत्वादिगतैकत्वान्यवृत्तिविषयतावच्छेदकतात्वावच्छिन्नपर्याप्त्यनुयोगितावच्छेदकत्वसम्बन्धेन ज्ञानत्वावच्छिन्नमप्रति घटत्वगतैकत्वभेदस्य कारणत्वाङ्गीकारात् ।

नन्वेवं समाधानेऽपि उद्देश्यांशेऽप्यनिष्ठाधिकावगाहिशाब्दबोधस्य जन्मसहस्रेणाऽपि निवारयितुमशक्यत्वम् इति चेन्न ? निरवच्छिन्नघटत्वमात्रावच्छिन्नप्रकारतानिरूपितविशेष्यतावच्छेदकतासम्बन्धेन शाब्दबुद्धित्वावच्छिन्नमप्रति घटत्वान्यवृत्तिविषयतासम्बन्धेन ज्ञानत्वावच्छिन्नस्य व्यापकत्वसम्भवेनाऽपत्तिपरिहारात् ।

किञ्च निरवच्छिन्नघटत्वनिष्ठावच्छेदकतानिरूपितनोलत्वावच्छिन्नप्रकारतानिरूपितनोलत्वावच्छिन्नविशेष्यतानिरूपिताऽनवच्छिन्नाऽवच्छेदकतासम्बन्धेन शाब्दबुद्धित्वावच्छिन्नमप्रति घटत्वान्यवृत्तिविषयतासम्बन्धेन ज्ञानत्वावच्छिन्नस्य व्यापकत्वाच्चेति मुद्राबोधनात् ।

घटत्वस्यैव विशेष्यतावच्छेदकत्वात्प्रकारतावच्छेदकत्वाच्च नाऽभेदान्वयबोध इत्याशयेनाह एवञ्चेति ।

ननु जातिमान् घट इत्यत्र घटत्वे जातित्वसत्त्वाद् घटत्वनिष्ठावच्छेदकताकाऽभेदसम्बन्धावच्छिन्नप्रकारतानिरूपितविशेष्यतावच्छेदकतासम्बन्धेन शाब्दबोधः । एवञ्च घटत्वावच्छिन्नप्रकारताको घटत्वान्यवृत्तिविषयतासम्बन्धेन ज्ञानव्याप्य इति तत्राऽभीष्टोऽभेदान्वयः कथमिति ।

किञ्च नीलघटो घट इत्यत्राऽपि घटत्वे शाब्दबोधः कथमिति चेन्न ? आद्यदोषवारणाय व्याप्यांशे निरवच्छिन्नत्वनिवेशनात् । द्वितीयदोषवारणाय प्रकारतायां घटत्वेतरधर्मानवच्छिन्नत्वनिवेश इति तत्त्वात् । घटत्वेतरनीलत्वेनावच्छिन्नत्वेन नापत्तिरिति यावत् ।

एको द्वाविति ।

एवं कर्म गच्छतीत्यादौ च कर्मत्वत्वाद्यवच्छिन्ने आधेयतासम्बन्धेन तद्धतोऽन्वयबोधवारणाय कर्मत्वत्वाद्यवच्छिन्नावच्छेदकताकाधेयतासम्बन्धावच्छिन्नप्रकारतानिरूपितधर्मितावच्छेदकतासम्बन्धेन शाब्दबोधे कर्मत्वत्वादिभेदस्य घटो न घट इत्याद्यनुमितेः शाब्दबोधस्य च वारणाय घटत्वावच्छिन्नप्रकारतानिरूपितधर्मितावच्छेदकतासम्बन्धेनानुमितौ शाब्दबोधे च घटत्वादिभेदस्य हेतुत्वान्तरकल्पनमनादेयमेव । तद्धर्मभेदस्यैकैकारणतयैव सकलातिप्रसङ्गवारणसंभवादिति कृतं पल्लवितेन ।

एकपदवाच्या एकत्वेन रूपेण घटादिव्यक्तिरेव तदुत्तरविभक्तैरण्येकत्वमर्थः । एक इत्यस्य एकत्ववान् एकत्ववानित्यर्थः प्रकृत्यर्थप्रत्ययार्थौ एकत्वसंख्याविशिष्टघटव्यक्ति-मुद्दिश्यैकत्वविधानम् । उद्देश्या एकव्यक्तिः उद्देश्यतावच्छेदकमेकत्वम् । विधेय-मन्येकत्वमेव उद्देश्यतावच्छेदकविधेययोरैक्येन समवायसम्बन्धेनैकत्वसंख्याया उद्देश्यभूतव्यक्तावन्वयस्तद्वारणाय एकत्वत्वनिष्ठेन एकत्वत्वावच्छिन्नसमवायसम्बन्धावच्छिन्नप्रकारतानिरूपितविशेष्यतानिरूपितसमवायसम्बन्धावच्छिन्नावच्छेदकतावच्छेद-कत्वसम्बन्धेन शाब्दबोधमप्रत्येकत्वत्वभेदकारणमिति कार्यकारणभावो न कर्तव्यो भवति । एकत्वत्वयोर्भेदाऽभावात्पूर्वोक्तैर्नैव वारणमिति लाघवमिति तात्पर्येणाहा-नुदयादिति ।

एवं कर्म गच्छतीति ।

अयमभावः, ग्रामङ्गच्छतीत्यत्र शाब्दबोधो भवति ग्रामपदार्थ आधेयतासम्बन्धेन द्वितीयार्थकर्मतायाम्प्रकारः प्रकारतावच्छेदकञ्च ग्रामत्वम् विशेष्यतावच्छेदकं कर्मता-त्वम् । परन्तु ग्रामस्य कर्मपदार्थत्वेन कर्मपदवाच्यत्वेऽपि कर्म गच्छतीति न भवतीति तात्पर्येणाह एवमिति ।

कर्म गच्छतीत्यत्र कर्मपदस्य प्रकृतिभूतस्य कर्मत्वावच्छिन्ने शक्तिःतदुत्तरलुप्तद्वि-तोयाविभक्तेऽकर्मत्वत्वावच्छिन्ने कर्मत्वे शक्तिः ? प्रत्ययार्थप्राधान्यात् । तत्र शा-ब्दबोधवारणाय कर्मत्वत्वावच्छिन्नावच्छेदकताकाधेयतासम्बन्धावच्छिन्नप्रकारतानिरू-पितधर्मितावच्छेदकतालक्षणसम्बन्धेन शाब्दबुद्धित्वावच्छिन्नमप्रति कर्मत्वत्वभेदकारणमिति पृथग्लक्षणन कर्तव्यमभवति पूर्वोक्तलक्षणेनैववारणसंभवादिति तात्पर्यम् ।

घटो न घट इति ।

नच घटभेदव्याप्यवान् घट इत्याकारको यदि परामर्शस्त्यात्तदैव घटत्वावच्छिन्न-धर्मिकघटत्वावच्छिन्नप्रतियोगिताकभेदानुमितिरस्त्यात्परन्तु तादृशपरामर्शस्तु भवत्येव नहि आरोपादिना यदि कथञ्चिद्विष्यति तादृशोऽपि परामर्शस्तर्हि तादृशस्यानुमिति-जनकत्वानर्हत्वमिति कथं ग्रन्थ इति वाच्यम् ? भेदव्याप्यवान् घट इत्येवमिव परा-

मशं भेदसामान्यापेक्षया घटभेदस्य लघुत्वेन लाघवज्ञानादनुमित्यापत्तिसम्भवेन ग्रन्थस्य सयुक्तिकत्ववर्णनात् । अस्मिन्वाक्ये पदार्थनिर्देशः धर्मी घटः, घटभेदस्तत्र प्रकारः, प्रकारतावच्छेदको घटः प्रकारतावच्छेदकतावच्छेदकं घटत्वमेव धर्मितावच्छेदकमपि तदेव घटे घटत्वं समवायेन भासत इति नियमात् । समवायेन घटत्वं घटे प्रकारः । घटत्वावच्छिन्नप्रतियोगिताकत्वसम्बन्धेन घटभेदे घटपदार्थः प्रकारः, भेदश्च स्वरूपसम्बन्धेन विशेष्यभूतघटे प्रकार इति । घटे च घटभेदस्याऽसम्बन्धः घटे घटभेदानुमितेर्निवारणाय घटत्वनिष्ठेन घटत्वावच्छिन्नभेदनिष्ठप्रकारतानिरूपितधर्मितावच्छेदकतालक्षणसम्बन्धेन शाब्दबोधम्प्रति घटत्वभेदः कारणमिति पृथक् कार्यकारणभावो न कर्तव्यो भवति तद्वर्मान्यवृत्तिविषयतासम्बन्धेनेति कार्यकारणभावेनैव गतार्थत्वात् । प्रकारतावच्छेदकं विशेष्यतावच्छेदकञ्च घटत्वमेवेत्यभिमानः दण्डवान् दण्डवान् घटो घट इत्यादिसकलापत्तिवारणं लाघवेन जातमिति विविच्याह सकलातिप्रसङ्गेति ।

ननु येन सम्बन्धेन यद्धर्मावच्छेदेन यद्वत्ता येन वाक्येन नञ्प्रहितेन प्रतीयते तेन वाक्येन नञ्घटितेन तत्सम्बन्धावच्छिन्नतन्निष्ठप्रतियोगिताकाऽभावस्तद्धर्मावच्छेदेनैव प्रत्याख्यत इतिनियमेन स्वरूपसम्बन्धेन घटो घट इति वाक्याद् घटत्वावच्छेदेन घटाऽभेदवत्ताप्रतीतेरसत्त्वात्तदवच्छेदेन घटाऽभेदाऽभावप्रतीतेरकिञ्चनत्वात्कथं लाघवकल्पनं ग्रन्थकृतमिति चेन्न ? येन सम्बन्धेन यद्धर्मावच्छेदेन यद्वत्ताप्रतीतो यद्वाक्यं साकाङ्क्षं तेन वाक्येन नञ्घटितेन तेन सम्बन्धेन तदवच्छेदेन तदभावः प्रत्याख्यत इत्याकारको नियमः । यद्यपि घटो घट इति वाक्यञ्च तादृशशाब्दबोधजनकन्तथापि तादृशशाब्दबोधाद्य तद्घटो घट इति वाक्यं साकाङ्क्षमस्त्येवेति व्याख्यानात् ।

अत्रास्मद्गुरवः

ननु कालिकादिसम्बन्धेन समवायसम्बन्धेन घटत्वविशिष्टस्य घटत्वविशिष्टभेदान्वयः प्रतीतिसिद्धः, एवञ्च तत्र घटत्वनिष्ठनिरवच्छिन्नावच्छेदकताकाऽभेदसम्बन्धावच्छिन्नप्रकारतानिरूपितविशेष्यतावच्छेदकतासम्बन्धेन शाब्दबोधस्य घटत्वेऽपि विद्यमानत्वाद् घटत्वान्यवृत्तिविषयतासम्बन्धेन ज्ञानव्यापको नैव स बोध इति चेन्न ? घटत्वनिष्ठनिरवच्छिन्नावच्छेदकताविशिष्टावच्छेदकतासम्बन्धेन शाब्दबोधस्य व्याप्यत्ववर्णनात् । अवच्छेदकतावैशिष्ट्यञ्च स्वनिरूपितावच्छेद्यतावदभेदसम्बन्धावच्छिन्नप्रकारतानिरूपितविशेष्यतानिरूपितत्व स्वावच्छेदकसम्बन्धावच्छिन्नत्वमित्युभयसम्बन्धेन । उद्देश्यपदार्थे प्रकारत्वम्बन्धेयपदार्थे विशेष्यत्वं यत्र तत्र तु शाब्दबोध इष्ट एव विशेष्यार्थः शेषधिकावगाहिशाब्दबोधेऽपि । तथाच तत्र दोषवारणाय व्याप्यकोटौ प्रकारताविशेष्यतयोऽस्थाने विधेयतोद्देश्यतयोऽप्रवेशेन क्षतिविरहादित्याहुः ।

ननुसमभिव्याहारे इति—ननुऽसमभिव्याहारे येन सम्बन्धेन येन रूपेण यत्र यद्वस्वप्रतीयते ननुसमभिव्याहारे तत्सम्बन्धावच्छिन्नतद्धर्मावच्छिन्नप्रतियोगिताकाभाववस्वन्तत्र प्रतीयते इति नियमो घटवद् भूतलम् घटाभाववद् भूतलं घटवन्न भूतलमित्यादौ क्लृप्तः ।

भेदान्वयबोधश्च प्रातिपदिकार्थधात्वर्थयोः प्रत्ययार्थेन क्वचिन्नि-
पातार्थेन च सममेव जायते न त्वन्येन । सत्यपि पदार्थोपस्थितियोग्य-
ताज्ञानादिरूपकारणकलापे राजा पुरुषः भूतलं घट इत्यादौ पुरुषाद्यंशे
राजभूतलादेः स्वत्वाधेयतासंबन्धेन ।

तण्डुलः पचति चैत्रः पच्यते इत्यादौ कर्मत्वकर्तृत्वादिसंबन्धेन तण्डु-
लचैत्रादौ पाकादेः स्वकर्मकत्वस्वकर्तृकत्वादिसंबन्धेन पाकाद्यंशे वा तण्डु-
लचैत्रादेरन्वयाबोधान्निपातातिरिक्तप्रातिपदिकार्थयोः क्रियातादृशप्रा-
तिपदिकार्थयोश्च भेदेन साक्षादन्वयबोधस्याव्युत्पन्नत्वात् ।

भेदान्वयबोधश्चेति ।

अभेदान्वयबोधप्रकारम्परिसमाप्य सम्प्रति भेदान्वयबोधप्रकारम्प्रवक्तुमारभ्यते भे-
दान्वयेति । अयं ग्रन्थाशयः, भेदसम्बन्धावच्छिन्ननामार्थनिष्ठप्रकारतानिरूपितविशे-
ष्यतासम्बन्धेन शाब्दबुद्धित्वावच्छिन्नम्प्रति विभक्तिनिपातान्यतरपदजन्योपस्थिति-
कारणम् । उदाहरणञ्च राज्ञः पुरुष इति, अत्र राजपुरुषयोर्भेदलक्षणस्वस्वामिभावस-
म्बन्धः । केवलस्वत्वस्यैव षष्ठ्यर्थत्वे तु राज्ञः पुरुषे भेदलक्षणस्वत्वसम्बन्ध इति ।
तथाच भेदसम्बन्धावच्छिन्नराजत्वावच्छिन्नप्रकारतानिरूपितपुरुषत्वावच्छिन्नविशेष्यता-
कशाब्दबुद्धित्वावच्छिन्नम्प्रति लब्धविभक्तिजन्यतदर्थोपस्थिति-कारणम् । अत एव
राजा पुरुष इत्यत्र न तादृशभेदलक्षणद्वशाब्दबोधः । निपातोदाहरणन्तु घटो न पट इति,
अत्र घटपटयोर्भेदलक्षण-प्रतियोग्यनुयोगिभावसम्बन्धः ।

किञ्च पटस्य घटे स्वप्रतियोगिकभेदविशिष्टत्वाख्यसम्बन्धः पटप्रतियोगिकभेदवान्
घट इतिशाब्दबोधात् । एवञ्च भेदसम्बन्धावच्छिन्नपटत्वावच्छिन्नप्रतियोगिताकभेद-
त्वावच्छिन्नप्रकारतानिरूपितघटत्वावच्छिन्नविशेष्यताकशाब्दबुद्धित्वावच्छिन्नम्प्रति न-
नुपदजन्यतदर्थोपस्थिति-कारणम् । राजा पुरुष इति, अत्र स्वत्वसम्बन्धेन राज-
विशिष्ट-पुरुष इति बोधो न भवति । भूतले घट इति, अत्र आधेयत्वसम्बन्धेन
भूतलविशिष्टो घट इति बोधो न भवति तस्मादुक्तनियम-प्रतीतिवलेनाङ्गीकर्णीय
इत्याशयः । प्रातिपदिकार्थयोर्दोषम्प्रदर्श्य धात्वर्थप्रातिपदिकार्थयोर्बहुभारमते तण्डु-
लः पचतीति । नवायम्प्रयोग एव न भवति अनभिहिताधिकारेण कर्तरि लटो विधा-
नेन तण्डुलगतकर्मत्वस्यानुक्तत्वात् चैत्र-पच्यत इत्यत्र कर्मणि लकारविधानेन क-
र्तृत्वस्यानुक्तत्वाद्भयत्र द्वितीयातृतीययोरेव विधेयत्वादिति वाच्यम् ? प्रातिपदिका-
र्थापेक्षया कर्मत्वकर्तृत्वयोर्यत्र विशेष्यतयाऽन्वयबोधतात्पर्यन्तत्रैव 'कर्मणि द्वितीया
'कर्तृकरणयोस्तृतीये'तिसूत्राभ्यां द्वितीयातृतीययोर्विधानमुक्तप्रयोगयोस्तु कर्मत्वकर्तृ-
त्वयोस्संसर्गात्तथा बोध एव तात्पर्यज्ञतु विशेष्यतया । तथाच प्रातिपदिकार्थस्योक्तस-
म्बन्धेन धात्वर्थेऽन्वय-कृतो नेति प्रश्नाशयेनोक्तप्रयोगयोस्सौष्ठवात् ।

साक्षादन्वयबोधस्याऽव्युत्पन्नत्वादिति ।

विभक्त्यर्थमन्तरा कृत्य तयोरप्यन्वयबोधात्साक्षादिति । निपाताति-
रिक्तत्वादिविशेषणाद् भूतले न घटः घटो न पट इत्यादौ घटादेर्नञ्चार्था-
भावेन, मुखं चन्द्र इवेत्यादौ मुखचन्द्रादीनामिवार्थसादृश्यादिना, न
कलज्जं भक्षयेदित्यादौ नैयायिकमते नञुपस्थाप्येन बलवदनिष्ठाननुब-
न्धित्वविशिष्टेष्टसाधनत्वादिरूपविध्यर्थाभावेन धात्वर्थभक्षणादेरनुयोगि-
तया,

निपातविभक्त्यर्थद्वयातिरिक्तनामार्थनिष्ठा या भेदसम्बन्धावच्छिन्ना प्रकारता तादृ-
शप्रकारतानिरूपितविशेष्यतासम्बन्धेन शाब्दबुद्धित्वावच्छिन्नमप्रति विशेष्यतासम्बन्धेन
नामपदवृत्तिज्ञानजन्योपस्थितिः प्रतिबन्धिकेति कार्यकारणभावमप्रकल्प्य राजा पुरुष
इत्यादौ भेदान्वयस्याऽशक्यत्वमिति ग्रन्थाशयः ।

न कलज्जम्भक्षयेदिति ।

विषाक्तैव वाणेन हतौ यां मृगपक्षिणौ ।

तयोर्मांसङ्कुलं स्याच्छुष्कमांसमथाऽपि वा ॥ इति कोशः ।

अत्र नजयोऽभावस्तत्र लिङर्थस्य बलवदनिष्ठाऽननुबन्धित्वविशिष्टेष्टसाधनत्व-
पस्य स्वप्रतियोगिकत्वसम्बन्धेनाऽन्वयस्तस्याभावस्य स्वरूपसम्बन्धेन धात्वर्थभक्षणे-
ऽन्वयः । एवञ्च बलवदनिष्ठाऽननुबन्धित्वविशिष्टेष्टसाधनत्वप्रतियोगिकाऽभावविशिष्टं
कलज्जभक्षणमिति बोधः । बलवदनिष्ठाऽजनकत्वस्य विशेषणस्य इष्टसाधनत्वविशेष्यस्य
चाऽभावप्रयुक्तो विशिष्टाऽभावः । एवञ्च बलवदनिष्ठजनकत्वनैयायिकमते भक्षणरूपधा-
त्वर्थे प्रतीयते ।

नच बलवदनिष्ठाऽननुबन्धित्वविशिष्टेष्टसाधनत्वविशिष्टकृतिसाध्यत्वज्ञानं तद्विष-
यकप्रवृत्तिमप्रति तद्विषयकेष्टसाधनत्वप्रकारकज्ञानद्वारणमिति नियमानुरोधेन कारणम् ।
विशेष्यविशेषणभावे विनिगमनावैकल्येन गुरुधर्मावच्छिन्नकारणत्वाऽपत्तेः । एवञ्च बल-
वदनिष्ठाननुबन्धित्वज्ञानमिष्टसाधनत्वज्ञानं कृतिसाध्यत्वज्ञानञ्च पार्थक्येन कारणम्पर-
स्परसद्व्यतिरेकेन नैकैकारणसत्त्वे कार्याऽपत्तिदोषः । एवञ्च शक्यतावच्छेदकगौरवम-
येन कलज्जभक्षणे कृतिसाध्यत्वेष्टसाधनत्वरूपविध्यर्थसत्त्वान्न तयोर्विध्यर्थत्वं येन नञा
तदभावो वक्तुं शक्य इति युक्तिसिद्धव्याख्यानेन च बलवदनिष्ठाननुबन्धित्वस्यैव वि-
द्यर्थत्वेन नञा तदभाव एव युक्ततर इति विशिष्टस्य विध्यर्थस्य नञाऽभावो ग्रन्थकृतां
कथमिति वाच्यम् ? विशेष्याऽभावप्रयुक्तविशिष्टाऽभावो विशेषणाऽभावप्रयुक्तविशिष्टा-
ऽभाव उभयाऽभावप्रयुक्तविशिष्टाभाव इति नियमस्य सार्वजनीनत्वेन तत्तद्विशिष्टा

विशिष्टाभाव इति—अयमभावस्त्रिविधो भवति, विक्षेपणाभावविक्षेप्याभावप्रयुक्तमे-
वा । यथा हि अयोध्यास्थे ब्राह्मणे काशीस्थत्वविशिष्टब्राह्मणत्वाभावो हि काशीस्थत्वरूपविशेषणा-
भावप्रयुक्तविशिष्टाभावेन । काशीस्थे शूद्रे काशीस्थत्वविशिष्टब्राह्मणत्वाभावो विक्षेप्याभावप्रयुक्तः ।
अयोध्यास्थे पशौ अयोध्याभावप्रयुक्त इति रीत्या सर्वत्रैव विशिष्टाभावोऽवगन्तव्यः ।

गुरुमते तु विध्यर्थापूर्वांशे विशेषणतयान्वितेन नञुपस्थाप्याभावेन धात्वर्थभक्षणादेः प्रतियोगितयान्वयेऽपि न क्षतिः ।

राजपुरुष इत्यादिसमासस्थले तु पुरुषादिपदार्थेन समं राजादिपदार्थस्य न भेदान्वयबोधः किन्तु तेन समं विभक्त्यन्तार्थविशिष्टलाक्षणिकराजादिपदेपस्थाप्यराजसम्बन्ध्यादेरभेदान्वयबोध एवेति न दोषः । एवं मुखं चन्द्र इत्यादिरूपकस्थले चन्द्रादिपदस्य चन्द्रादिसदृशलक्षणया चन्द्रादिसदृशाभेदान्वयबोध एव न तु सादृश्यादिसम्बन्धेन चन्द्रादेर्मुखादावन्वय इति न तत्र व्यभिचारः ।

ऽभावानां बलवद्विष्टाऽननुबन्धित्वाभावरूपत्वेन प्रकृते विरोधाऽभावादेतदुत्तरस्य सामान्यरूपेण पूर्वमेवोक्तत्वात् ।

गुरुमते त्विति ।

प्रभाकरनामकमीमांसकमत इत्यर्थः । तन्मते धात्वर्थभक्षणस्य स्वप्रतियोगिकत्वसम्बन्धेन नञर्थोऽभावेऽन्वयः, अभावस्य च प्रयोज्यत्वसम्बन्धेन लिङार्थोऽपूर्वेऽन्वयः, तन्मतेऽपूर्वपदेन पुण्यं गृह्यते । एवं कलञ्जभक्षणप्रतियोगिकाऽभावप्रयोज्यमपूर्वमिति शाब्दबोधः । अस्मिन्मते कलञ्जभक्षणाऽभावजन्यम्पुण्यमेव कलञ्जभक्षणमनिष्टजनकमिति न भवति । नैयायिकमते तु कलञ्जभक्षणमनिष्टजनकम्भवति कलञ्जभक्षणाऽभावपुण्यजनको न भवतीति मतद्वयवैलक्षण्यम् । विध्यर्थाऽपूर्वम् क्रिया क्षणविनाशिनी न कालान्तरभाविनस्त्वर्गादेस्साधनायोपपद्यते इति कालान्तरस्थायिक्रियातो भिन्नं कार्यमपूर्वं लिङादयो बोधयन्ति कार्याभिधानं कृतिमनभिदधतां लिङादीनान्नोपपद्यतेऽतः कृतिमप्यभिदधति अपूर्वञ्च इति तदग्रन्थः । इष्टसाधनत्वन्न लिङर्थः ? “अहुरहस्सन्ध्यामुपासीत” प्रत्यहं शुचिस्सन्ध्यामुपासीते”त्यादिश्रुतिप्रतिपाद्यनित्यकर्मणः फलजनकत्वाऽभावेन सन्ध्यापासनमिष्टजनकमिति व्यवहाराऽप्रतीतेः । कलञ्जभक्षणप्रतियोगिकाऽभाववदपूर्वमुत्पादयेदिति बोधः ।

राजपुरुष इति ।

अयमभिप्रायः, पीताम्बरं यस्येतिविग्रहवाक्यात् यत्सम्बन्धिपीताऽभिन्नाऽम्बरमिति बोधः । पीताम्बर इति बहुव्रीहिसमासाच्च पीताऽभिन्नाम्बरवानिति बोधः । तथा च समासविग्रहवाक्ययोर्विभिन्नाकारकबोधोदयदर्शनेन समासविग्रहवाक्ययोर्न समा-

नित्यकर्मैति—कर्म त्रिविधम् १ नित्यम् २ नैमित्तिकम् ३ काम्यचेतिकर्मकाण्डोपासकाः । तत्र यस्मिन् कृते किमपि फलञ्च भङ्गते च प्रत्यवायो महान् भवतीत्येतादृशङ्कर्म सन्ध्यापासनादिक्रियस्य । द्वितीयं निमित्ताज्जातनैमित्तिकन्तत्र न पूर्ववद् वैलक्षण्यम् । किन्तु कारणे पुण्यमकरणे पापं यथा राहूपराग (चन्द्रादिग्रहण) स्नानादिकम् । तृतीयं यत्किमपि कर्मनीयं साफल्यवान्छया मनसिकृत्यानुष्ठीयते तत् । यथा पुत्रादिलिप्सया पुत्रेष्टियागादिकम् ।

केचित् रूपकस्थले चन्द्रादिपदस्य चन्द्रादिसदृशे न लक्षणा किं-
तु तत्र मुख्यार्थचन्द्रादेरेवाभेदभ्रमो मुखादौ । मुखं न चन्द्र इत्यादिवि-
शेषदर्शनदशायां च न तत्र शाब्दे ऽभेदप्रत्ययः, यदि तु शाब्दजन्यविश-
कलितपदार्थोपस्थितिमूलको मानस एवाहार्यार्थभेदभ्रम इत्याहुः ।

परे तु तादात्म्यातिरिक्तसम्बन्धेन नामार्थयोनान्वयबोधः । तदात्म्यं
च प्रकृतेतद्वृत्तिधर्मत्वम् । एवं च नीलो घट इत्यादौ स्ववृत्तिनीलत्वादि-
मत्त्वसम्बन्धेन घटाद्यंशे नीलपदार्थस्येव मुखं चन्द्र इत्यादौ स्ववृत्त्याह्ला-
दकत्वादिमत्त्वसम्बन्धेन मुखादौ चन्द्रादेरन्वयबोधः, तादृशार्थान्वय-
बोधेऽपि समानविभक्तिकत्वं तन्त्रमित्यतो नातिप्रसङ्ग वदन्ति ।

नाकारकानुभवजनकत्वं सार्वत्रिकन्तथा च राजपदस्य राजसम्बन्धिनि लक्षणोपगमेन
राजसम्बन्ध्यभिन्नपुरुष इत्यभेदान्वयबोध एव न भेदान्वय इति न कोऽपि विशेष
इति तत्त्वम् ।

न च वैयाकरणमतानुसारेण समासे राजपुरुष इत्यादौ विशिष्टशक्तिरेवास्तु राज-
सम्बन्धिपुरुषरूपार्थे तथा च सम्बन्धिनि लक्षणाश्रयणङ्गिमर्थमिति वाच्यम् ? 'एष
वन्ध्यासुतो याति खलुष्पकृतशेखरः । कूर्मक्षीरचये स्नातशशशृङ्गधनुर्द्धर' इत्यादिवाक्ये-
शशशृङ्गादिपदार्थस्य मिथ्याभूतत्वेन समासप्रातिपदिकसंज्ञयोरसिद्धत्वापत्तेरसत्ख्या-
तिभूते शशशृङ्गादिपदार्थे शक्त्यसम्भवात् । असत्पदार्थं ज्ञानकरणेन्द्रियव्यापारो न
भवतीति सर्वप्रसिद्धो व्यवहारः । विशिष्टशक्त्यभावे तु स्वार्थपर्यवसायिनाम्पदानामा-
काङ्क्षावशात्परस्परसम्बन्धरूपव्यपेक्षात्मकसामर्थ्याश्रयणेन नोक्तदोषौ । तथा च न
विशिष्टशक्तिरिति वर्णनात् ।

वस्तुतस्तु स्वप्नाद्यनुरोधेन बौद्धपदार्थस्यावश्यकत्वेन शशशृङ्गादौ बौद्धशक्तिमा-
हाय विशिष्टशक्तिस्वीकारे क्षतिविरहः । अत एव "अत्यन्ताऽसत्यपि ह्यर्थे ज्ञानं
शब्दो करोति चे"ति ह्यर्थुक्तिः । असत्ख्यातेरपि आरोपादिना प्रमात्मकत्वेन तत्त्व-
सम्भवात् ।

केचित्त्विति ।

आलङ्कारिकमतमाह सादृश्ये लक्षणायां रूपकौपमयोभेदा न स्यात् ? उपमाया-
मपि चन्द्रसादृश्यस्य विद्यमानत्वात् ।

विशकलितेति ।

परस्परं सम्बन्धरहिता मुखपदार्थस्य चन्द्रपदार्थस्य चोपस्थितिः । बाधकालीने-
कलाजन्यज्ञानमाहार्यमिति सामान्यरूपेण बाधज्ञानकाले भ्रमो न भवति बाधज्ञानका-
लेऽपि यो भ्रमो भवति स आहार्यभ्रमः । मानस एवाहार्यभ्रम इति ।

परे त्विति तादात्म्येति ।

तद्वृत्ति-प्रतियोगिवृत्तीति । नीलो घट इत्यत्र स्ववृत्तिनीलत्ववत्त्वमेवात्र तद्वृ-

न च तादृशाकाङ्क्षायास्तत्र सत्त्वेऽपि राजादिपदार्थप्रकारकाभेदान्वयबोधे राजादिपदार्थप्रकारकराजादिपदाव्यवहितोत्तरङ्गस्पदत्वादिकृपातुपूर्वाविशेषरूपाया आकाङ्क्षाया अपि प्रयोजकत्वात् तदभावादेव न तत्र शाब्दसामग्रीति वाच्यम् ? सम्बन्धादिविशेष्यकराजादिप्रकारकान्वयबोध एव तादृशाकाङ्क्षान्नानस्य हेतुतया पुरुषादौ राजादिपदार्थप्रकारकान्वयबोधोत्पत्तौ तादृशाकाङ्क्षान्नानरूपकारणविरहस्याकिञ्चित्करत्वात् ।

अत्र केचित् । नामार्थप्रकारभेदान्वयबोधं प्रति समानविशेष्यताप्रत्यासत्त्या प्रत्ययजन्योपस्थितेर्हेतुत्वकल्पनात् नामार्थप्रकारकभेदान्वयबोधे विशेष्यतया प्रत्ययार्थस्यैव भानं न तु नामार्थान्तरस्य, तत्र विशेष्यतासम्बन्धेन प्रत्ययजन्योपस्थितेरसत्त्वात् ।

येनाशङ्कते नचेति ।

ऊसन्तराज इत्यानुपूर्व्या एव तादृशान्वयबोधमप्रति मुख्यकारणत्वादिति हृदयम् ।

ननु राज इत्याकारकानुपूर्वीज्ञानस्य राजप्रकारकभेदान्वयबुद्धौ कारणत्वस्वीकारे राजानौ राजानमित्यादौ भेदान्वयबुद्धेरिष्टत्वेनानिष्टाऽपत्तेः । न च राजानमित्यानुपूर्वीज्ञानस्यापि पार्थक्येन कारणत्वस्वीकारात् दोष इति वाच्यम् ? तादृशानुपूर्व्या अभावेऽपि राज्ञा राज्ञीत्यादौ भेदान्वयस्येष्टत्वेनासिद्ध्यापत्तेः । तथा च स्वत्वसम्बन्धेन राजप्रकारकपुरुषविशेष्यकशाब्दबोधमप्रति राज इत्याकारकानुपूर्वीज्ञानाऽव्यवहितोत्तराजप्रकारकपुरुषविशेष्यकभेदान्वयबुद्धौ राज इत्याकारकानुपूर्वीज्ञानस्य कारणत्वम् । एवञ्च तादृशकारणत्वाऽभावात् तदसत्त्वमकिञ्चित्करमिति तत्त्वम् ।

अयमाशयः, निरूपितत्वसम्बन्धावच्छिन्नराजत्वावच्छिन्नप्रकारतानिरूपितस्वत्वत्वावच्छिन्नविशेष्यत्वाऽवच्छिन्नप्रकारतानिरूपितपुरुषत्वावच्छिन्नविशेष्यताकबोध एव तादृशानुपूर्वीज्ञानस्य कारणत्वाद्राजा पुरुष इत्यादौ भेदान्वयबोधः कुतो नेति ।

नामार्थप्रकारकभेदान्वयबोधमप्रति इति ।

निपातातिरिक्तविशेष्यकेत्याशयः, तेन घटो नास्तीत्यादौ विशेष्यतासम्बन्धेन घटप्रकारकबोधस्य नजर्थाऽभावे प्रतीतावपि दोषाऽभाव इति । विशेष्यतासम्बन्धे एव कार्यतावच्छेदक इति बोधनार्थमाह समानेति । ननु नामार्थान्तरस्येति ।

अत्र नामार्थस्येत्येतावन्मात्रोक्तौ नीलो घट इत्यादौ घटत्वनिष्ठप्रकारतानिरूपितघटनिष्ठविशेष्यताया भानादोष इत्याशयेनाह नामार्थान्तरस्येति । अयमर्थः, पदार्थपदार्थतावच्छेदकयोरेकस्या एव शक्तेर्विद्यमानत्वेन न नामार्थान्तरत्वमिति तात्पर्यात् ।

अत्र केचिदिति ।

नामार्थप्रकारकभेदान्वयविषयकशाब्दबुद्धित्वावच्छिन्नमप्रति समानविशेष्यताप्र-

त्यास्यया प्रत्ययजन्योपस्थितिः कारणमितिकार्यकारणभावकल्पनाद्वाजा पुरुष इत्यत्र राजप्रकारकपुरुषविशेष्यकभेदान्वयवारणात् । नामार्थयोत्साक्षाद् भेदेनान्वयो न भवति नामार्थप्रकारकनामार्थविशेष्यकभेदान्वयो न भवतीति सिद्धान्तधारा । राजपुरुष इत्यादौ तु नामार्थपुरुषेण राजपदार्थस्य न साक्षादन्वयोऽपि तु राजपदार्थस्य निरूपितत्वसम्बन्धेन स्वत्ववृष्टयर्थेऽन्वयः, स्वत्वस्य चाश्रयत्वसम्बन्धेन विशेष्यभूतपुरुषेऽन्वयः । तथाच निरूपितत्वसम्बन्धावच्छिन्नराजत्वावच्छिन्नप्रकारतानिरूपिताश्रयत्वसम्बन्धावच्छिन्नस्वत्वत्वावच्छिन्नप्रकारतानिरूपितपुरुषत्वावच्छिन्नविशेष्यताकदशाब्दबोधः । किञ्च निरूपितत्वसम्बन्धावच्छिन्नराजत्वावच्छिन्नप्रकारतानिरूपितस्वत्वनिष्ठविशेष्यतासमानाधिकरणप्रकारतानिरूपितपुरुषत्वावच्छिन्नविशेष्यताकदशाब्दबोध इति । अथवा निरूपितत्वसम्बन्धावच्छिन्ना राजत्वावच्छिन्ना राजनिष्ठा या प्रकारता तादृशप्रकारतानिरूपिता या स्वत्वत्वावच्छिन्ना स्वत्वनिष्ठा विशेष्यता तादृशविशेष्यत्वाऽभिन्ना या आश्रयत्वसम्बन्धावच्छिन्ना स्वत्वत्वावच्छिन्ना स्वत्वनिष्ठा प्रकारता तादृशप्रकारतानिरूपिता या पुरुषत्वावच्छिन्ना पुरुषनिष्ठा विशेष्यता तादृशविशेष्यताकदशाब्दबोधः । किञ्च निरूपितत्वसम्बन्धावच्छिन्ना राजत्वनिष्ठा या निरवच्छिन्नाऽवच्छेदकता तादृशावच्छेदकतानिरूपितावच्छेद्यतावती या स्वरूपसम्बन्धावच्छिन्ना राजनिष्ठा प्रकारता तादृशप्रकारतानिरूपिता या स्वत्वनिष्ठसावच्छिन्नावच्छेदकतानिरूपितावच्छेद्यतावती स्वरूपसम्बन्धावच्छिन्ना स्वत्वत्वावच्छिन्ना स्वत्वनिष्ठा विशेष्यता तादृशविशेष्यतासमानाधिकरणा तादृशविशेष्यत्वावच्छिन्ना तादृशविशेष्यत्वाऽभिन्ना वा या स्वत्वनिष्ठाश्रयत्वसम्बन्धावच्छिन्ना प्रकारता तादृशप्रकारतानिरूपिता या पुरुषत्वनिष्ठा सावच्छिन्नावच्छेदकता तादृशावच्छेदकतानिरूपिता या स्वरूपसम्बन्धावच्छिन्नावच्छेद्यता तादृशावच्छेद्यतावती या पुरुषनिष्ठा विशेष्यता तादृशविशेष्यताकदशाब्द इति ।

किञ्च “जात्याकृतिव्यक्त्यपदार्थः” इतिसूत्रानुरोधेन राजराजत्वसमवायानाम्पुरुषपुरुषत्वसमवायानां स्वत्वस्य चोपस्थित्या सप्तपदार्थासम्भाव्यन्ते । तत्र शाब्दबोधप्रकारद्वयेत्थम्, समवायत्वनिष्ठावच्छेदकतानिरूपिता या समवायनिष्ठावच्छेदकतानिरूपितावच्छेद्यतावती समवायनिष्ठसंसर्गता तन्निरूपिता समवायसम्बन्धावच्छिन्नपुंस्त्वनिष्ठावच्छेदकतानिरूपितावच्छेद्यतावती या स्वरूपसम्बन्धावच्छिन्ना पुंस्त्वनिष्ठा प्रकारता तादृशप्रकारतानिरूपिता च या समवायसम्बन्धावच्छिन्ना राजत्वनिष्ठा निरवच्छिन्नावच्छेदकता तादृशावच्छेदकतानिरूपितावच्छेद्यतावती या राजत्वनिष्ठाप्रकारता तादृशप्रकारतानिरूपिता या राजनिष्ठा विशेष्यता तादृशविशेष्यत्वनिष्ठावच्छेदकतानिरूपितावच्छेद्यतावती या निरूपितत्वसम्बन्धावच्छिन्ना राजत्वावच्छिन्ना राजनिष्ठा प्रकारता तादृशप्रकारतानिरूपिता या प्रत्ययार्थस्वत्वनिष्ठावच्छेदकतानिरूपितावच्छेद्यतावती स्वरूपसम्बन्धावच्छिन्ना स्वत्वनिष्ठा विशेष्यता तादृशविशेष्य-

न च सम्बन्धादेरपि नामार्थतया तत्प्रकारकान्वयबोधे पुरुषादिपदार्थस्य विशेष्यतया भानानुपपत्तिः ।

तासमानाधिकरणा तादृशविशेष्यत्वावच्छिन्ना तादृशविशेष्यत्वाऽभिन्ना वा या स्वत्वनिष्ठा प्रकारता तादृशप्रकारतानिरूपिता या आश्रयत्वसम्बन्धावच्छिन्ना समवायत्वनिष्ठावच्छेदकतानिरूपितावच्छेद्यतावती समवायनिष्ठावच्छेदकता तादृशावच्छेदकतानिरूपितावच्छेद्यतावती या समवायनिष्ठा संसर्गता तन्निरूपिता या पुरुषत्वनिष्ठावच्छेदकतानिरूपितावच्छेद्यतावती स्वरूपसम्बन्धावच्छिन्ना पुरुषनिष्ठविशेष्यतानिरूपितावच्छेद्यतावती अवच्छेदकता तादृशावच्छेदकत्वानिरूपिता पुरुषनिष्ठा विशेष्यता तादृशविशेष्यतानिरूपको बोधो भवति । यथा घटोऽस्तीत्यादौ बोधस्तथाहि, समवायसम्बन्धावच्छिन्नपुंस्त्वनिष्ठावच्छेदकतानिरूपितावच्छेद्यतावती या स्वरूपसम्बन्धावच्छिन्ना पुंस्त्वनिष्ठा प्रकारता तादृशप्रकारतानिरूपिता या समवायसम्बन्धावच्छिन्नघटत्वनिष्ठावच्छेदकतानिरूपितावच्छेद्यतावती घटनिष्ठा विशेष्यता तादृशविशेष्यतासमानाधिकरणा याऽभेदसम्बन्धावच्छिन्ना घटनिष्ठा प्रकारता तादृशप्रकारतानिरूपिता समवायसम्बन्धावच्छिन्नैकत्वत्वावच्छिन्नैकत्वनिष्ठप्रकारतानिरूपिता च या कर्तृत्वावच्छिन्ना कर्तृनिष्ठा विशेष्यता तादृशविशेष्यतासमानाधिकरणा या वृत्तित्वसम्बन्धावच्छिन्ना कर्तृत्वावच्छिन्ना अथवा कर्तृत्वावच्छिन्नविशेष्यत्वावच्छिन्ना कर्तृपदार्थनिष्ठा प्रकारता तादृशप्रकारतानिरूपिता या परिच्छिन्नत्वसम्बन्धावच्छिन्नपर्याप्तिसम्बन्धावच्छिन्नवर्तमानकालत्वावच्छिन्नवर्तमानकालनिष्ठप्रकारतानिरूपिताऽस्त्यर्थक्रियात्वावच्छिन्ना क्रियानिष्ठा विशेष्यता तादृशविशेष्यताशालिशाब्दबोधः ।

एवञ्च प्रकृते राज्ञ इत्यत्र राजपदेन राजपदार्थोपस्थितिः ङस्प्रत्ययेन स्वत्वोपस्थितिः राजपदार्थस्य स्वत्वपदार्थे भेदलक्षणेन निरूपितत्वसम्बन्धेनान्वयोऽस्ति । नामार्थराजप्रकारकस्वत्वविशेष्यकभेदान्वयबोधमप्रति प्रत्ययजन्योपस्थिते कारणत्वम् । एवञ्च राजा पुरुष इत्यत्र प्रातिपदिकार्थे प्रथमाविधानात्प्रत्ययजन्योपस्थित्यभावात् राजप्रकारकभेदान्वयबोधसम्भवः, नामार्थान्तरे प्रत्ययजन्योपस्थितेरसम्भव इत्याशयेनाह नामार्थेति ।

न च सम्बन्धादेरपीति ।

अयमभिप्रायः, यदि नामार्थप्रकारकभेदान्वयबोधमप्रति प्रत्ययजन्योपस्थिते कारणत्वन्तर्हि राजनिरूपितस्वत्वप्रकारकपुरुषविशेष्यकशाब्दबोधो राज्ञः पुरुष इत्यत्र न स्यात् षष्ठ्यर्थस्वत्वमेव सम्बन्धस्तदपि ङस्प्रत्ययार्थो यथा तथा स्वत्वरूपनाम्नसम्बन्धरूपनाम्नश्चार्थो भवत्येव । एवञ्च स्वत्वरूपसम्बन्धस्याऽपि नामार्थत्वेन स्वत्वप्रकारकशाब्दबोधे विशेष्यतासम्बन्धेन पुरुषस्य प्रतीतिर्न स्यात् प्रत्ययजन्योपस्थित्यभावादिति ।

तत्तन्नामपदजन्यतत्तन्नामार्थप्रकारकशाब्दबोधत्वावच्छिन्नं प्रति प्रत्ययजन्योपस्थितित्वेन हेतुत्वे ऽपि राजसम्बन्धः प्रमेयः राज्ञः पुरुष इत्येतादृशवाक्यद्वयजन्यवाक्यार्थद्वयान्वयबोधे पुरुषस्य राजसम्बन्धविशेष्यतया भानानुपपत्तिरिति वाच्यम् ?

प्रत्ययाधीनतत्तत्पदार्थोपस्थित्यजन्यतदर्थप्रकारकशाब्दत्वावच्छिन्नं प्रत्येव प्रत्ययजन्योपस्थितेः समानविशेष्यताप्रत्यासत्त्या हेतुत्वोपगमात् ।

अथैवमपि यत्र राजा पुरुष इत्यत्र पुरुषपदाधीनपुरुषोपस्थितौ प्रत्ययवशात्कश्चित्प्रत्ययार्थो ऽपि विषयीभूतः तत्र प्रत्ययजन्यतथाविधसमूहालम्बनोपस्थितैर्विशेष्यतासम्बन्धेन पुरुषे ऽपि सत्त्वात्तस्य राजप्रकारकान्वयबोधे विशेष्यतया भानापत्तिर्दुर्वारैव ।

तत्तन्नामपदजन्येति ।

यन्नामार्थप्रकारकशाब्दबोध इष्यते स यदा प्रकारीभूतनामार्थवाचकनामपदजन्यो भवति तदा तादृशशाब्दबोधप्रत्येव प्रत्ययजन्योपस्थितेऽकारणत्वं स्वत्वोपस्थितिर्हृस्वपदजन्यैव नतु नामपदजन्येति पुरुषे प्रकारीभूतं यत्स्वत्वन्तस्य तद्वाचकस्वत्वादिनामपदजन्यत्वाऽभावाज्ज्ञात्र प्रत्ययजन्योपस्थितेऽकारणत्वमतःपुरुषस्य प्रत्ययजन्योपस्थितिर्विषयत्वाऽभावेऽपि विशेष्यतासम्बन्धेन बोधे न क्षतिरित्याशयेनाह तत्तदिति । निवेद्येऽपि दोषमाह—राजसम्बन्धेति । अयमभिप्रायः, तत्तन्नामपदजन्येतिनियमस्वीकारेऽपि राजसम्बन्धऽप्रमेयः राज्ञऽपुरुष इत्याकारको यस्यसमूहालम्बनात्मकशाब्दस्तत्र पुरुषस्य राजसम्बन्धविशेष्यत्वेन या प्रतीतिरिष्यते सा न स्यात् सम्बन्धपदजन्यत्वहृस्वपदजन्यत्वयोस्तुल्यत्वात् । सम्बन्धेति नामपदजन्यत्वे सम्बन्धेति नामार्थस्वत्वप्रकारकत्वाच्च । प्रत्ययजन्योपस्थित्यभावेन पुरुषपदार्थस्य विशेष्यतासम्बन्धेन भानन्न स्यादितिपूर्वपक्षिणामाशयः । परिहारन्दर्शयति प्रत्ययाधीनेति । कार्यकारणभावे तन्नामपदजन्यत्वन्न देयम् किन्तु प्रत्ययाधीनतदर्थोपस्थित्यजन्यो यस्तन्नामार्थप्रकारकशाब्दबोधो विशेष्यतासम्बन्धेन तदुत्पत्तौ विशेष्यतासम्बन्धेन प्रत्ययजन्योपस्थितिऽकारणम् । एवञ्चोक्तसमूहालम्बनबोधे सम्बन्धरूपनामार्थसत्त्वेऽपि हृस्वप्रत्ययाधीनस्वत्वोपस्थित्यजन्यत्वस्यैव विद्यमानत्वेन कार्यतावच्छेदकानाक्रान्तत्वेन तत्र पुरुषस्य विशेष्यतासम्बन्धेन भाने क्षतिरिहात् ।

किञ्च प्रत्ययाधीनोपस्थितिर्विषयत्वाऽप्रयोज्यभेदसम्बन्धावच्छिन्नप्रकारतानिरूपितविशेष्यतासम्बन्धेन शाब्दबोधे विशेष्यतासम्बन्धेन प्रत्ययजन्योपस्थितिऽकारणमिति कार्यकारणभावे तात्पर्यम् ।

अथैवमपि यत्र राजेति ।

कार्यतावच्छेदकम्बिचार्य कारणकोटिविचारमप्रस्तौति, ननु राजा पुरुष इत्यादौ

न च प्रत्ययजन्यतावच्छेदकीभूतविशेष्यतासम्बन्धेनोपस्थितेहेतुवो-
पगमान्नानुपपत्तिः । तादृशसमूहालम्बनोपस्थितिरूपितपुरुषनिष्ठवि-
शेष्यताया नाम्न एव जन्यतावच्छेदकत्वादिति वाच्यम् ? ज्ञानभेदेन वि-
शेष्यताभेदाभावात् ।

निरुक्तीत्या राजप्रकारकभेदान्वयबोधे निवारितेऽपि कदाचिद्वाजा पुरुष इत्यत्र पुरुषपदेन
पुरुषत्वावच्छिन्नोपस्थितिस्तदुत्तरप्रत्ययेनैकत्वोपस्थितिस्तदा पुरुष एकत्वञ्चेति समू-
हालम्बनात्मिकोपस्थितिरेवञ्च सा यथा पुरुषपदन्या तथा सुप्रत्ययजन्याऽपि तादृ-
शप्रत्ययजन्योपस्थितिविषयत्वं यथा प्रत्ययार्थैकत्वस्याऽस्ति तथा पुरुषस्याऽप्यस्त्ये-
वेति प्रकारेण प्रत्ययजन्योपस्थितिविशेष्यतासम्बन्धेन पुरुषेऽपि विद्यमानत्वात्तस्य पुरु-
षस्य राजप्रकारकभेदान्वयबोधे विशेष्यतासम्बन्धेन भानं स्यादेव । राजा पुरुष इत्यत्र
राजपदार्थप्रकारकपुरुषविशेष्यकभेदान्वयबोधापत्तिर्दुर्वारैवेत्याशयेनाशङ्कते अशैवमपि
यत्र राजा पुरुष इति । भेदान्वयबोधाऽपत्तिन्निवारयति न चेत्यादिग्रन्थेन । इदं
माकृतम् , नामार्थप्रकारकभेदान्वयबोधत्वावच्छिन्नम्प्रति प्रत्ययजन्यतावच्छेदकीभूतवि-
शेष्यतासम्बन्धेनोपस्थितिः कारणमर्थात् यत्र प्रत्ययजन्यतावच्छेदकीभूतविशेष्यता-
सम्बन्धेन विशेष्यत्वेनाश्रीयमाणपदार्थे प्रत्ययजन्योपस्थितिर्भवति तत्रैव तत्पदार्थवि-
शेष्यककिञ्चिन्नामार्थप्रकारकभेदान्वयबोधो भवतीतिनियमः । प्रत्ययजन्यतावच्छेदकी-
भूतेत्यस्यार्थस्तु प्रत्ययजन्या या उपस्थितिस्तन्निष्ठा या प्रत्ययजन्यता तदवच्छेदक-
त्वमत्र विशेष्यनिष्ठविशेष्यतायामस्त्येव । स्वनिरूपितविषयतासम्बन्धेन विशेष्यपदा-
र्थनिष्ठा विशेष्यताचोपस्थितौ विद्यते । एवञ्च शाब्दबोधीयविशेष्यतासम्बन्धेन प्रती-
यमाना विशेष्यता स्वनिरूपितविषयितासम्बन्धेनोपस्थिताविति सामानाधिकरण्यात्
सम्बन्धेनोपस्थितिनिष्ठप्रत्ययजन्यताया अवच्छेदिका जातेति । एवञ्च राजा पुरुष
इत्यत्र पुरुषोपस्थितिः पुरुषेति नामपदजन्यैव न प्रत्ययजन्येतिपुरुषविषयकोपस्थितौ
प्रत्ययजन्यतैव नास्तीति पुरुषनिष्ठा विशेष्यता स्वनिरूपितविषयितासम्बन्धेनोपस्थितौ
विद्यमानाऽपि कथम्प्रत्ययजन्यतावच्छेदिका स्यात् नाम्न एव जन्यतावच्छेदकत्वेन प्र-
वृत्तत्वादिति । पुनःप्रतिवादी परिहरन्नुक्तभेदान्वयबोधमादर्शयति ज्ञानभेदेनेत्यादि-
ग्रन्थेन ।

अयमभिप्रायः, देवदत्ताद्यनेकपुरुषैर्घटे एकस्मिन् ज्ञातेऽपि देवदत्ताद्यनेकपुरुषसमवे-
तैकघटविषयकज्ञानस्य देवदत्तादिपुरुषभेदेन भेदेऽपि यथा नैव घटभेदो भवति तथा ज्ञा-
नभेदेन घटनिष्ठा या विशेष्यता तस्या अपि भेदो न भवति “विशेष्यभेदेनैव विशेष्य-
ताया भेदः” इतिनियमात् । अयमाशयः, कदाचित् ङस्प्रत्ययेन पुरुषत्वावच्छिन्नोप-
स्थितिलक्षणादिना जाता तत्र प्रत्ययजन्यतावच्छेदकीभूता पुरुषत्वावच्छिन्ना विशेष्य-
ता, साच समूहालम्बनोपस्थितौपुरुषत्वावच्छिन्ना विशेष्यता अवच्छेदकैक्यादेकै-

यत्र कुत्रचित्प्रत्ययादेव लक्षणादिना पुरुषाद्युपस्थितिनिरूपितप्रत्य-
यजन्यतावच्छेदकीभूतविशेष्यतातः पुरुषादिपदजन्यपुरुषाद्युपस्थिति-
विशेष्यताया अभिन्नतया तावताप्युक्तातिप्रसङ्गवारणासम्भवादिति चेन्न ?
स्वजनकज्ञानीयप्रत्ययवृत्तिप्रकारतानिरूपितविशेष्यताविशिष्टविशेष्यता-
सम्बन्धेनैवोपस्थितेर्हेतुतयोक्तसमूहालम्बनोपस्थितिनिरूपितपुरुषनिष्ठ-
विशेष्यतायाश्च तादृशोपस्थितिजनकज्ञानीयप्रत्ययवृत्तिप्रकारतानिरूपि-
तविशेष्यतासामानाधिकरण्यविरहान्नातिप्रसङ्ग इति वदन्ति ।

तदसत् । प्रत्ययत्वस्यानुगतानतिप्रसक्तस्य दुर्वचतया उक्तकार्यकार-
णभावकल्पनाया असम्भवात् ।

राजसम्बन्धः पुरुष इत्यादौ सम्बन्धादिपदे ङस्पर्दत्वादिभ्रमद-
शायां सम्बन्धादिविशेष्यकराजादिपदार्थप्रकारकान्वयबोधानुपपत्तेः ।
राज्ञः पुरुष इत्यादौ ङस्पर्दादिषु सम्बन्धादिपदत्वभ्रमदशायां सम्बन्धांशे
राजादिप्रकारकान्वयबोधापत्तेश्च । न च प्रत्ययत्वेन ज्ञातं यत्पदं तत्पद-
जन्योपस्थितेः कारणत्वादेतदोषद्वयस्य नावकाश इति वाच्यम् ? राज्ञः
पुरुष इत्यादौ षष्ठ्यादेः प्रत्ययत्वाद्यनुपस्थितिदशायामपि आनुपूर्वीवि-
शेषप्रकारकज्ञानाद्योनितदर्थोपस्थितिसत्त्वे शाब्दबोधोत्पत्त्या प्रत्ययत्वप्र-
कारकज्ञाननिवेशासंभवात् । इदं पुनरत्र तत्त्वम् । राजा पुरुष इत्यादौ
पुरुषादिविशेष्यकराजादिप्रकारकभेदान्वयबोधस्याऽप्रसिद्ध्यैव नाप-
त्तिसंभवः ।

वास्ति तन्निरूपकोपस्थितिभेदेऽपि विषयताभेदे मानाऽभावात् । एवञ्च प्रत्ययजन्यता-
वच्छेदकीभूता पुरुषत्वावच्छिन्ना, तेन सम्बन्धेन प्रत्ययजन्यपूर्वोक्तसमूहालम्बनोपस्थि-
तेऽपुरुषे सत्त्वाद्राजभेदान्वयाऽपत्तिदुर्वारैवेति ।

आपत्तिन्निवारयति स्वजनकज्ञानीयेतिग्रन्थेन । अर्थाद्राजा पुरुष इत्यत्र ना-
मार्थप्रकारकनामार्थविशेष्यकभेदान्वयबोधो नैव भविष्यतीत्याशयेनोक्तज्ञातीति । ना-
मार्थप्रकारकभेदान्वयबोधमप्रति स्वजनकज्ञानीयप्रत्ययवृत्तिप्रकारतानिरूपितविशेष्यता-
विशिष्टविशेष्यतासम्बन्धेनोपस्थितिः कारणम् । एवं समूहालम्बनोपस्थितिः तज्जनकं
वाच्यतासम्बन्धेन वृत्तिज्ञानं पुरुषः पुरुषपदवान् इति ज्ञानमप्रत्ययार्थः । उक्तकार्य-
कारणभावेन पुरुषे प्रत्ययजन्योपस्थितिर्नास्ति नातः पुरुषे राजपदार्थान्वय इतिभावः ।

प्रत्ययत्वस्यानुगतानतिप्रसक्तस्येति ।

नचोक्तरूपेण प्रत्ययत्वाऽज्ञानेऽपि वास्तविकरूपेण प्रत्ययवृत्तिप्रकारता वर्तत एव
तन्निरूपितविशेष्यतासम्बन्धेनेति कथने दोषमाह राजसम्बन्धः पुरुष इत्यादि ।
अत्र सम्बन्धपदे ङस्पर्दमेऽपि तद्वृत्तिप्रकारतायां प्रत्ययवृत्तित्वाऽभावात् ।

यत्र षष्ठ्यादिविभक्तेरेव स्वारसिकलक्षणया शक्तिभ्रमेण वा पुरुषाद्युपस्थितिस्तत्र तद्विशेष्यकराजादिपदार्थप्रकारकभेदान्वयबोधः प्रसिद्ध इति चेत्तर्हि ? तादृशबोधे तथाविधप्रकृतिप्रत्ययानुपूर्वीविशेषरूपाकाङ्क्षाज्ञानसहकृततत्तद्विभक्तिजन्यपुरुषाद्युपस्थितिघटितसामग्र्या एव तादृशबोधोत्पत्तिनियामकतया तदभावादेव न तदापत्तिः ।

अत एव स्वत्वादिसम्बन्धेन राजादिविशिष्टपुरुषादितात्पर्यकतदादिपदघटितात् स सुन्दर इति वाक्यात्पुरुषादिविशेष्यकस्वत्वादिसंसर्गकराजादिप्रकारकशाब्दबोधस्य च प्रसिद्ध्या राजा पुरुषः सुन्दर इत्यादौ पदार्थोपस्थितियोग्यताज्ञानादिवलात्तादृशशाब्दबोधोत्पत्तिरित्यपि निरस्तम् । स सुन्दर इत्यादिवाक्याधीनशाब्दबोधसामग्र्यास्तत्पदत्वाद्यवच्छिन्नविशेष्यकसुन्दरादिपदसमभिव्याहारज्ञानसहकृततदादिपदजन्यतादृशविशिष्टार्थोपस्थितिघटिततया तदभावादेवापत्त्यभावात् ।

अथैतादृशरीत्याऽपत्तिवारणे राज्ञः पुरुष इत्यादौ स्वत्वादिसम्बन्धेन पुरुषादौ राजाद्यन्वयबोधस्वीकारेऽपि क्षतिविरहादुक्तव्युत्पत्तिनिर्युक्तिका । विभक्तीनां सम्बन्धादिवाचकत्वमपि निर्युक्तिकं, नोलोघट इत्यादौ विशेषणवाचकपदसमभिव्याहृतविभक्तेरिव सर्वविभक्तीनां साधुत्वमात्रार्थकत्वस्यैवोचितत्वात् ।

कचित्प्रसिद्धस्यैव पदार्थस्याऽपत्तिस्सम्भवति अन्यत्र यथा घटपटादेर्न तु शशविषाणादेः । नामार्थप्रकारकनामार्थविशेष्यकभेदान्वयबोधः—काऽपि न प्रसिद्धः, नामार्थयोस्साक्षाद्भेदान्वयबोधस्याऽव्युत्पन्नत्वात् नामार्थस्य प्रत्ययार्थेन निपातार्थेन च भेदान्वयबोधस्सर्वप्रसिद्धः । एवञ्च राजपदार्थस्य पुरुषपदार्थेन साकं कथम्भेदान्वय इति तात्पर्यम् ।

ननु राज इत्यत्र ङस्विभक्तेरेव स्वारसिकलक्षणया शक्तिभ्रमेण वा यत्र पुरुषोपस्थितिर्जायते तत्र पुरुषविशेष्यकराजप्रकारकभेदान्वयबोधः—प्रसिद्ध इति तत्प्रसिद्धेरेव राजा पुरुष इत्यत्राऽपत्तिस्त्वयादित्याशयेनाह यत्र षष्ठ्यादिविभक्तेरिति ।

चेदिति ।

अन्वयव्यतिरेकाभ्यामेव कार्यकारणभावोऽवधार्यते इतिनियमः । राजप्रकारकपुरुषविशेष्यकभेदान्वयबोधे राज इत्याकारकप्रकृतिप्रत्ययानुपूर्वीविशेषरूपाकाङ्क्षासहि-तङस्विभक्तिजन्यपुरुषोपस्थितिविशिष्टसामग्र्या एवापादकत्वं सम्भवति तदभावात्तापत्तिः कारणसत्त्व एव कार्यसम्भवात् । सामग्र्यनुरोधेनैव शाब्दबोधो नान्यादृश इत्याशयवानाह अत एवेति ।

अथेति ।

न हि तत्र तथाविधान्वयबोधोपगमे तत्स्थलीयसामग्रीबलाद्राजा पुरुष इत्यादिष्वपि तथाविधान्वयबोधप्रसङ्गः संभवति । तत्स्थलीयसामग्न्याः षष्ठ्यन्तराजपदत्वाद्यवच्छिन्नधर्मिकपुरुषादिपदसमभिव्याहाररूपाकाङ्क्षाज्ञानघटिततया तदभावादेव तत्र तादृशसामग्र्या अभावात् ।

एवं च राजपुरुष इत्यादिसमासे राजादिपदस्य राजसम्बन्ध्यादिलक्षणास्वीकारोऽपि व्यर्थः तत्र भेदान्वयबोधस्वीकारेऽपि क्षतिविरहात् ।

न च तत्र भेदान्वयबोधाभ्युपगमे तत्स्थलीयसामग्रीबलाद्राजा पुरुष इत्यादावपि तादृशान्वयबोधापत्तिरिति वाच्यम् ? तत्स्थलीयशब्दबोधे राजपदव्यवहितोत्तरपुरुषादिपदत्वरूपानुपूर्वीविशेषज्ञानस्य हेतुतयाऽसमासस्थले पुरुषादिपदस्य विभक्त्या राजादिपदव्यवहितत्वात्तादृशानुपूर्वीविशेषज्ञानासम्भवेन तत्र तादृशबोधसामग्न्या असिद्धेः ।

न च प्रकृतिप्रत्यययोरानुपूर्वीविशेषरूपस्याकाङ्क्षात्वात्प्रातिपदिकव्याव्यवधानघटितोक्तानुपूर्वीविशेषज्ञानस्य हेतुत्वमेव निष्प्रामाणिकमिति वाच्यम् ?

यत्र यादृशशब्दबोधसामग्री तत्र तादृशशब्दबोधो जायते इतिरीत्येति ।
उक्तव्युत्पत्तिः—नामार्थप्रकारकभेदान्वयबोधमप्रति प्रत्ययजन्योपस्थितिः कारणमिति व्युत्पत्तिर्निर्युक्तिकैव । स्वाभिप्रायमप्रकाशयति नहीति ।

एवञ्चेति ।

यथा राज्ञः पुरुष इत्यत्र भेदान्वयबोधस्तथा राजपुरुष इत्यत्राऽप्यस्तु भेदान्वयबोधे लक्षणास्वीकारो व्यर्थ इति ।

तत्स्थलीयेति—इसा व्यवधानादिति ।

न च विभक्तेर्निरर्थकत्वाऽभिधानं कथं घटमित्यादिद्वितीयाद्यन्तमात्रप्रयोगोच्चारणस्थले कर्मत्वं वतीयमितिशाब्दबोधस्येष्टस्याऽसिद्धिः कर्मत्वस्य विशेष्यविधयैव प्रतीतेरतश्च विभक्तेः कर्मत्वादौ शक्तिरावश्यकीति वाच्यम् ? एकविभक्त्यन्तस्थले मानसबोध एवेति सामञ्जस्यात् प्रत्ययानां कर्मत्वादौ शक्तिभ्रमो वा तस्माद् बोध इत्यभिधानाच्च ।

राजपुरुष इत्यत्राकाङ्क्षानुपपत्तिः प्रकारतावादिभिराशङ्क्यते नच प्रकृतीत्यादि । निष्प्रामाणिकमिति । एवञ्च समभिव्याहाररूपाकाङ्क्षैव शब्दप्रयोजिका सा हि राजपुरुष इत्यादाविव राजा पुरुष इत्यत्राऽप्यस्तीतिभेदान्वयापत्तिरित्याकृतम् ।

भवन्मते ऽपि राजपुरुष इत्यादौ तादृशसामग्रीबलाद्राजपदार्थराज-
संबन्धिपुरुषपदार्थयोरभेदान्वयबोधस्तादृशसामग्रीबलाद्राज्ञः पुरुष इत्या-
दावपि राजादिपदस्य राजसंबन्ध्यादौ लक्षणाग्रहसत्त्वे तादृशाभेदान्वय-
बोधप्रसङ्गवारणाय तथाविधानुपूर्वीविशेषज्ञानस्य समासजन्यबोधे हेतु-
ताकल्पनस्यावश्यकत्वात् ।

अस्माभिर्भेदान्वयबोध एव तादृशानुपूर्वीविशेषज्ञानस्य हेतुतायाः
कल्पनीयत्वात् ।

न चोभयमत एव राजसंबन्धिनि राजपदस्य स्वारसिकलक्षणाग्रहेण
राजपुरुष इत्यत्र राजसंबन्धिपुरुषयोरभेदान्वयबोधो भवति ।

इयांस्तु विशेषो यदस्मन्मते ऽसौ समासः षष्ठीतत्पुरुषो भवन्मते
कर्मधारय इति । एवं च पुरुषविशेष्यकाभेदसंसर्गराजसम्बन्धिप्रका-
रकबोधे राजपदाव्यवहितोत्तरवर्त्तिपुरुषपदत्वप्रकारकज्ञानत्वेन हेतुत्व-
मुभयवादिसिद्धमेव, भेदान्वयबोधे तादृशानुपूर्वीज्ञानहेतुताकल्पनमधि-
कमिति वाच्यम् ?

भवन्मतेऽपीति ।

प्रकारतावादिमतेऽपीति । तादृशभेदान्वयबोधेति । राजसम्बन्धी पुरुष इत्य-
न्वयबोधेत्यर्थः । अस्माभिरिति । संसर्गतावादिभिरित्याशयः । कल्पनीयत्वा-
दिति । एवञ्च प्रकृतिप्रत्ययानुपूर्वीरूपविशेषस्यैव नाकाङ्क्षात्वमपि तु प्रातिपदिकद्वया-
ऽव्यवधानवदितानुपूर्वीविशेषस्याऽपीत्याशयः ।

पुनः प्रकारतावादिभिराशङ्क्यते नचोभयमत इति ।

अस्मन्मत इति-प्रकारतावादिमते, भवन्मत इति-संसर्गतावादिमते इति ।

प्रकारतावादिनाम्मते यत्र स्वघटकपदार्थविशेष्यकत्वे सति स्वघटकपदानां स्वोत्त-
रमुत्पत्तियोग्यविभक्त्यर्थाश्रये लक्षणाभिव्यक्त्यैव सामानाधिकरण्यन्तत्र कर्मधारयत्वम् ।
यत्र स्वघटकपदानां स्वोत्तरमुत्पत्तियोग्यविभक्त्यर्थाश्रये लक्षणयैव सामानाधिकरण्यन्त-
त्र तत्पुरुषत्वम् इति कर्मधारयतत्पुरुषयोर्लक्षणम् । राजपुरुष इत्यत्र यद्यभेदसंसर्गक-
राजप्रकारकपुरुषविशेष्यकबोधस्तदा कर्मधारयत्वं लक्षणाक्रान्तम् । यदि राजसम्ब-
न्धिप्रकारकाभेदसंसर्गकपुरुषविशेष्यकबोधस्तदा षष्ठीतत्पुरुषत्वं लक्षणाक्रान्तम् । स्व-
घटकपदार्थविशेष्यकत्वे सतीत्यस्य बहुव्रीहिव्यावृत्तिः फलम् । संसर्गतावादिनाम्मते तु
यत्र स्वघटकपदार्थविशेष्यकत्वे सति स्वघटकपदानां शक्तिलक्षणाभ्यां सामानाधिकर-
ण्यन्तत्र कर्मधारयत्वम् । यत्र तादृशसामानाधिकरण्यमस्ति तत्र समासविशेषे तत्पु-
रुषत्वमिति तयोर्लक्षणम् । राजा पुरुषः राजसम्बन्धी पुरुष इति वा यद्यभेदसंसर्गको
बोधस्तदा कर्मधारयत्वं लक्षणाक्रान्तम् । राजपुरुष इत्यत्र यदि स्वत्वसंसर्गराजप्रका-
रको राजवानुपुरुष इति बोधस्तदा षष्ठीतत्पुरुषसमासत्वम् उक्तलक्षणाक्रान्तम् । एव-

उक्ताभेदान्वयबोधे तथाविधानुपूर्वीज्ञानहेतुतायां पर्यायशब्दान्तर-
घटितानुपूर्वीज्ञानजन्यतथाविधान्वयबोधे व्यभिचारवारणाय तादृशानु-
पूर्वीज्ञानानन्तर्यस्य कार्यतावच्छेदकोटववश्यं निवेशनीयतया तत्र विष-
यनिवेशे प्रयोजनाभावेन तादृशकार्यतावच्छेदकस्यैव भेदान्वयबोधसा-
धारण्येनानुपूर्वीज्ञानस्य भेदान्वयबोधे हेतुताया अनाधिक्यात् ।

एवं तदण्डुलं पचतीत्यादावपि पाकादिरूपधात्वर्थे कर्मत्वादिसम्बन्धेन
तदण्डुलादेरन्वयबोधः स्वीकर्तुमुचितः । कर्मत्वस्य पाकाद्यंशे प्रकारत्वे तत्र
तत्र द्वितीयादेः शक्तिकल्पने तादृशवाक्यजन्यशाब्दबोधे कर्मत्वादिसं-
र्गस्याधिकस्य विषयताकल्पने च गौरवात् । तदण्डुलं पचतीत्यादि-
वाक्यजन्यशाब्दबोधसामग्रीबलात्तण्डुलः पचतीत्यादावपि तथाविधा-
न्वयबोधापत्तिस्तु न सम्भवति । तादृशान्वयबोधे द्वितीयान्ततदण्डुल-
पदत्वाद्यवच्छिन्नधर्मिकपचतीत्यादिसमभिव्याहारज्ञानस्य हेतुतया तदण्डु-
लः पचतीत्यादौ तादृशसामग्र्या अप्रसिद्धेः ।

म्प्रकारेण हि मतद्वयवैलक्षण्यम् ।

एवञ्च संसर्गतावादिते राजपदस्य राजसम्बन्धिनि लक्षणायाद्भूयोऽपदयोस्ता-
मानाधिकरण्यत्पुरुषविशेष्यकत्वाच्च कर्मधारयत्वमेवेति । ययोऽपदजन्यार्थयोरभेदे-
नान्वयबोधस्तयोऽपदयोरपि सामानाधिकरण्यव्यवहारो भवतीति तत्त्वम् ।

नन्वभेदसंसर्गराजप्रकारकपुरुषविशेष्यकशाब्दबुद्धित्वावच्छिन्नम्प्रति राजपुरुष इ-
त्याकारकाकाङ्क्षाज्ञानत्वेन कारणता न सम्भवति नृपपुरुष इत्यादौ तादृशबोधस्य स-
त्वेऽपि आकाङ्क्षाया एव व्यभिचारात् । आकाङ्क्षाज्ञानमात्रमखण्डोपाधिरूपमन्यतम-
त्वेनाऽपि न कारणत्वम् । नृपराज इत्यानुपूर्वीमच्छब्दानाम्भिन्नत्वात् परस्परजन्यबोध-
वारणयाऽव्यवहितोत्तरत्वनिवेशेन गुरुभूततादृशशाब्दबोधस्यावच्छेदकत्वकल्पनाऽनर्हेति
विशिष्टाशयेनाह उक्ताऽभेदान्वयबोध इत्यादीति । स्वत्वसंसर्गराजप्रकारकः अ-
भेदसंसर्गराजसम्बन्धिप्रकारकश्च पुरुषविशेष्यको यो हि शाब्दबोधस्तत्रोभयत्राव्यव-
हितोत्तरत्वस्य विद्यमानत्वेन कार्यकारणताभेदो नास्तीत्यभिप्रायेणाह अनाधिक्या-
दिति । निरुक्तीत्या राज्ञोऽपुरुष इत्यत्र यथा स्वत्वस्य संसर्गत्वन्तयैव रीत्या तण्डु-
लम्पचतीत्यत्राऽपि द्वितीयार्थकर्मत्वस्य संसर्गत्वमेव न प्रकारत्वमित्याशयेनाह एव-
मिति । कर्मत्वसम्बन्धेन पाकादावन्वय इति मानसी वृत्तिः ।

द्वितीयार्थः कर्मत्वम् कर्मत्वे द्वितीयाविभक्तेः शक्तिकल्पनम् प्रकारमृतकर्मत्वादेरपि
सम्बन्धस्याश्रयत्वादिरूपस्य कल्पनेति विशिष्टं गौरवम् । संसर्गतावादे तु अनुपस्थि-
तस्य कर्मत्वस्य संसर्गतया भानमाश्रयत्वादिकल्पनञ्च न कर्तव्यमभवतीति महाकाव्यमि-
ति । नच तथा सामग्र्या तण्डुलऽपचतीत्यत्राऽपि विशेषाऽपत्तिरिति वाच्यम् ? पाके
तण्डुलान्वयबोधम्प्रति द्वितीयान्ततण्डुलपदसमभिव्याहारस्य कारणत्वाङ्गीकारात् ।

एवं पचति चैत्र इत्यादावपि कृतिसम्बन्धेन पाकादेश्चैत्रेऽन्वयबोध-
स्वीकार उचितः । अन्यथोक्तरीत्या गौरवात् तत्र तादृशान्वयबोधस्वी-
कारे तत्स्थलीयसामग्रीबलात्, पच्यते चैत्रः, पाकश्चैत्र, इत्यादौ तथा-
विधान्वयबोधापत्तेरप्युक्तरीत्या वारणसंभवादिति ।

मैवम् । राज्ञः पुरुष इत्यादौ षष्ठ्यादेः स्वत्वादिवाचकत्वमावश्यक-
म् । अन्यथा पुरुषो न राज्ञ इत्यादौ पुरुषे राजस्वत्वाद्यभावबोधानुपपत्तेः ।

एवमिति ।

नैयायिकमते प्रथमान्तार्थमुख्यविशेष्यको बोधस्तथाच कृतिसम्बन्धेन पाकपदार्थ-
स्य चैत्रादावन्वय इति कृतेऽसंसर्गत्वमेवोचिततत्र तु वाच्यत्वेन प्रकारत्वम् । अन्यथा
द्वितीयार्थकर्मत्वविहापि कृतेराश्रयत्वसम्बन्धकल्पनेन गौरवमतः कृतेरपि संसर्गत्वमे-
वेति । पाकश्चैत्र इत्यादौ तु नापत्तिस्तत्र तिबन्तपचतिपदसमभिव्याहारस्य कारण-
त्वात् । तथाच संसर्गतावाद एव लघीयानिति प्रवृत्ताः ।

अत्र तदादिपदस्य वृत्तिग्रहमुख्यविशेष्यपरामर्शकत्वमत एव “नहि प्रजावतीयमे-
तत् तस्मै देहि कम्बलम्”त्यत्र तत्पदेन प्रजावतीशब्दार्थात्प्रजायावटकभ्रातृपरामर्शा-
ऽभावस्सङ्गच्छते । तथाच

दद्येते राजमातङ्गास्तस्यैवामी तुरङ्गमाः ।

चैत्रो ग्रामगतस्तत्र मैत्र किं क्रियतेऽधुना ॥

इतिश्लोकघटकराजमातङ्गा इत्यादौ राजादिपदस्य राजसम्बन्ध्यादौ लक्षणास्वी-
कारे तत्पदेन वृत्तिग्रहमुख्यविशेष्यत्वाऽभावेन राजादिपदार्थपरामर्शो न स्यादतोऽपि
संसर्गतावाद एव गरीयान् । इति केचित्तन्न ? “दाणश्च सा चेच्चतुर्थ्य” इतिपाणिनि-
सूत्रे तत्पदेन “समन्वृतीयायुक्तादि” तिसूत्रीयाऽप्रधानतृतीयापदार्थपरामर्शदर्शनेन सर्व-
वाम्नामुत्सर्गतो बुद्धिस्थमात्रपरामर्शकत्वमेव न तु वृत्तिग्रहमुख्यविशेष्यपरामर्शकत्वम् ।
एवञ्च पूर्वोक्तावप्रकार एव मूलग्रन्थं संयोजयतीति शुक्लाः ।

मैवमिति ।

संसर्गतावादिमतं लाघवानुगृहीतमपि प्रतिक्षिपन् प्रकारतावादिमतम्परिहृष्टे
मैवमिति । अयमाशयः, अनुपस्थितस्य प्रकारतया भानञ्च भवतीति तदुपस्थितये
षष्ठ्यास्त्वत्वे शक्तिकल्पनं कर्तव्यं येन स्वत्वस्य प्रकारत्वमिदं सिद्ध्येत् । नन्वित-
पूर्वग्रन्थविषयदर्शनेन सम्बन्धन्वेनैव वाच्यतोपलभ्यते न तु स्वत्वेनात्र स्थले तु स्वत्वेनै-
वेति कथं ग्रन्थसङ्कतिरिति चेन्न ? सम्बन्धत्वेन तत्तद्रूपेण चेति “षष्ठी शेषः” इतिसूत्र-
भाष्योक्त्या सामान्यरूपेण विशेषरूपेण च षष्ठ्यर्थप्रतीतिर्यद्यपि परन्तु लोकार्थबोधनाय
विशेषरूपेण स्वत्वादिनैव वाच्यता युक्ता । सामान्यरूपेण सम्बन्धत्वेन वाच्यत्वे तु
राज्ञो नेदं स्वमिति निश्चयमिति राज्ञः पुरुष इति सामान्यसम्बन्धवत्ताबुद्धेः प्रति-
बन्धकत्वानापत्तेः । विशेषरूपेण स्वत्वाऽभाववत्तानिश्चयमिति सामान्यसम्बन्धवत्ता-

न हि तत्र स्वत्वादिसंबन्धावच्छिन्नप्रतियोगिताकराज्ञाद्यभाव एव प्रतीयते न तु राजस्वत्वाद्यभाव इति संभवति स्वत्वादिसंबन्धस्य वृत्त्यनियामकतया प्रतियोगितानवच्छेदकत्वेन तत्संबन्धावच्छिन्नप्रतियोगिताकाभावाप्रसिद्धेः । अत एव स्वामित्वादिकं परित्यज्य स्वत्वादेः षष्ठ्यर्थत्वं नवीनाः स्वीकुर्वन्ति । स्वामित्वादेः षष्ठ्यर्थत्वे तस्य निरूपकतासंबन्धेन पुरुषांशेऽन्वयसंभवेऽपि तादृशसंबन्धस्य वृत्त्यनियामकतया संसर्गाभावप्रतियोगितानवच्छेदकत्वेन तत्संबन्धावच्छिन्नाभावस्य नञा प्रत्यायना संभवात् ।

आश्रयतासंबन्धाद्यवच्छिन्नाभावबोधस्यैतादृशसमभिव्याहारस्थलेऽभ्युपगमे चैत्रादिसंबन्धिनि धनेऽपि आश्रयतासंबन्धावच्छिन्नप्रतियोगिताकचत्रवृत्तिस्वामित्वाभावसत्त्रात्तेदं चैत्रस्येति प्रयोगापत्तिः । न च नञ्समभिव्याहारस्थलानुरोधेन षष्ठ्यादेः स्वत्वादिवाचकत्वेऽपि राज्ञः पुरुष इत्यादौ षष्ठ्याद्यर्थस्य संसर्गमर्यादया भानमुचितम् । तस्य प्रकारत्वापगमे तत्संबन्धस्याधिकस्य भानकल्पनेन गौरवात् । नञ्समभिव्याहारस्यैव तदप्रकारकबोधनियामकत्वाभ्युपगमेन सामग्रीबलात् तत्प्रकारकबोधस्य तदसमभिव्याहारस्थलेऽसंभवादिति वाच्यम् ?

बुद्धेरप्रतिबन्धकत्वात् । किञ्च राज्ञो नेदं स्वमिति मिश्रयस्य राज्ञः पुरुष इतिसामान्यनिश्चयमप्रति प्रतिबन्धकत्वाऽनाऽपत्तेः ।

अथ स्वत्वस्य संसर्गत्वेन प्रतीतौ नञ्घटितवाक्ये राजस्वत्वप्रतियोगिकाऽभावबोधो न स्यात् । स्वत्वस्य संसर्गत्वेन प्रतियोगितावच्छेदकसम्बन्धत्वेनैव प्रतीतेः । प्रकारतापक्षे तु स्वत्वस्याऽपि पदार्थत्वेन स्वत्वप्रतियोगिकाऽभावप्रतीतिर्ज्यायस्येवेति । नहीति । समवायस्वरूपकालिकविकृष्टविशेषणताश्रयत्वसंयोगादीनामेव वृत्तिनियामकसम्बन्धानां प्रतियोगितावच्छेदकसम्बन्धत्वं भवति । येन सम्बन्धेन यः पदार्थो यत्र वर्तते तेनैव सम्बन्धेन तत्रैव तत्पदार्थस्याऽभावोऽपि नञा प्रत्येतव्यः । प्रकृते स्वत्वसम्बन्धेन राज्ञः पुरुषे नहि स्थितिर्भवति येन स्वत्वस्य वृत्तिनियामकत्वं स्यात् । तथा च वृत्तिनियामकत्वाऽभावेन स्वत्वस्य प्रतियोगितावच्छेदकत्वाऽभावात् स्वत्वसम्बन्धावच्छिन्नप्रतियोगिताकाऽभावस्य कचिदपि प्रसिद्धत्वाऽभावाच्च ।

एवञ्च स्वत्वस्य प्रकारत्वमेव नैव संसर्गत्वम् । आश्रयतासम्बन्धेति । आश्रयत्वप्रतीतिनियामकस्वरूपसमवायादिसम्बन्धेत्याशयः । वस्तुतस्तु वक्षिमानयन्येषां हति निश्चयदशार्थां समवायसम्बन्धेन संयोगसम्बन्धेन वा अत्र वक्षिरितिसंशयदर्शनात् आश्रयत्वं सम्बन्धविशेष इति शास्त्रयुक्तिसिद्धान्तः । अत एवेति । वृत्त्यनियामकसम्बन्धानां प्रतियोगितावच्छेदकसम्बन्धत्वाऽभावादेवेत्यर्थः ।

एवं सति नञ्पदं विना यादृशसमभिव्याहारस्थले यत्र धर्मिणि येन सम्बन्धेन यस्य विशेषणतया भानं तत्र नञ्समभिव्याहारे तत्र धर्मिणि तत्सम्बन्धावच्छिन्नप्रतियोगिताकतदभावः प्रतीयते इति सर्वजनानुभवस्यापलापापत्तेः । राज्ञः पुरुष इत्यादिवाक्यजन्याप्रामाण्यज्ञानानास्कन्दितबोधदशायां पुरुषो न राज्ञ इत्यादिवाक्यादपि शाब्दबोधापत्तेः, स्वत्वाभावबुद्धौ स्वत्वसंसर्गकज्ञानस्य विरोधित्वे मानाभावात् ।

यदि स्वामित्वं षष्ठ्यर्थस्तदा स्वामित्वनिरूपकत्वेन पुरुषेण निरूपकतासम्बन्धेन स्वामित्वान्वयेऽपि राजनिष्ठस्वामित्ववान्पुरुष इति रीत्या पुरुषविशेष्यकबोधसम्भवेऽपि निरूपकतासम्बन्धस्य वृत्तिनियामकत्वाऽभावेन संसर्गाऽभावप्रतियोगितावच्छेदकसम्बन्धत्वाऽसम्बन्धात् पुरुषो न राज्ञ इत्यत्र नञ्पदेन निरूपकत्वसम्बन्धावच्छिन्नप्रतियोगिताकस्वामित्वाऽभावप्रतीतिर्न सम्भवत्यतो न स्वामित्वस्य षष्ठ्यर्थेति । स्वत्वस्य षष्ठ्यर्थत्वस्वीकारे तु आश्रयतासम्बन्धेन स्वत्वमपुरुषेऽस्तीति आश्रयत्वसम्बन्धश्च वृत्तिनियामक एवेति पुरुषे आश्रयत्वसम्बन्धेन राजस्वत्वाऽभावसम्भवत्येवेति आश्रयत्वसम्बन्धावच्छिन्नप्रतियोगिताकराजनिरूपितस्वत्वाऽभाववान्पुरुष इति बोधसम्भवादित्याशयः । वृत्तिनियामकस्य तादात्म्यसम्बन्धस्यान्योन्याभावप्रतियोगितावच्छेदकत्वं सम्भवतीत्याशयेनाह संसर्गाऽभावप्रतियोगितानवच्छेदकत्वादिति । संसर्गमर्यादया भानमुचितमिति । यदि नञ्समभिव्याहारे षष्ठ्यास्वत्ववाचकत्वस्वीकृतिस्तदा नञ्पदाऽभावेऽपि षष्ठ्यर्थस्वत्वस्य प्रकारतयैव भानमपपद्येत । लाघवाजुरोधेनोपस्थितार्थस्य यदि संसर्गतया प्रतीतिस्स्यात्तर्हि पूर्वोक्तरीत्या राजपुरुष इत्यादावपि पुरुषपदोत्तरवर्णमानसप्रत्ययार्थैकत्वसंसर्गांशे राजादिपदार्थान्वयाऽनन्तरं स्वसमानाधिकरणराजस्वत्वसम्बन्धेनैकत्वप्रकारकपुरुषविशेष्यकशाब्दबोधाऽपत्तिरनिष्टा स्यात् । तथाच यत्पदार्थविषयकशाब्दबोधे यद्युदर्थोपस्थितेनैतत्प्रत्ययन्तत्तदर्थोपस्थितेस्संसर्गमर्यादया भानन्नैव भवतीति नियमोऽङ्गीकर्तव्यः । एवञ्च षष्ठ्योपस्थितस्वत्वस्य न कथमपि संसर्गतया भानं युक्तमिति तत्त्वानुसन्धानम् । अत्र प्रसङ्गे परिहरति एवं स्तीति । नञ्पदम्बन्धेनैतस्य फलन्तु चैत्रे पचत्यपि न पचतीतिप्रयोगवारणमेव । उक्तनियमाऽभावे समवायेन चैत्रे पाकानुकूलकृत्तिमत्त्वे सत्यपि संयोगसम्बन्धेन पाकानुकूलकृत्यभावबोधापत्तिः । नन्वेवमपि नञ्पदम्बन्धना भूतले घट इत्यत्र भूतलनिरूपितवृत्तित्ववान् घट इत्येव बोधपरन्तु स्वरूपसम्बन्धेन घटरूपधर्मिणि वृत्तित्वस्य सम्बन्धस्य न विशेषणत्वम् । नञ्समभिव्याहारे तु स्वरूपसम्बन्धावच्छिन्नवृत्तित्वावच्छिन्नाऽभाव एवास्तु कथं, घटाऽभावो भूतलवृत्तिरिति प्रतीतिरिति चेन्न ? नञ्समभिव्याहारे यत्सम्बन्धावच्छिन्नयद्वर्मावच्छिन्नप्रकारताप्रयोजकत्वं सम्भवति तस्य नञ्समभिव्याहारे नञर्थोऽभावनिष्ठविशेष्यतानिरूपितप्रतियोगितानिरूपकत्वसम्बन्धावच्छिन्नप्रकारताप्रयोजकत्वेन यदि सञ्जिघृक्षितस्तदा तत्सम्बन्धावच्छिन्नतद्वर्माव-

वृत्त्यनियामकसम्बन्धस्याभावप्रतियोगितावच्छेदकत्वे ऽपि राज्ञः पुरुष इत्यादौ राजस्वत्वादेः प्रकारताभ्युपगमः समुचितः । अन्यथा तादृशसमभिव्याहारज्ञानघटितशाब्दसामग्रीकाले राजस्वत्वाभाववा-
न्पुरुषः सुन्दर इत्याकारकविशिष्टवैशिष्ट्यावगाहिप्रत्यक्षवारणाय तत्र

च्छिन्नप्रतियोगितानिरूपकत्वसम्बन्धावच्छिन्नप्रकारताप्रयोजक एव भवतीत्यर्थः ।
तथाच भूतलवृत्तिता न तादृशप्रकारताप्रयोजकत्वेनेष्टेति तत्त्वम् । राज्ञः पुरुष
इत्यत्र स्वत्वस्य संसर्गतया भानम्पुरुषो न राज्ञ इत्यत्र च स्वत्वस्य प्रकारतया
भानमिति वैषम्यन्न सम्भवति ? प्रतियोग्यभावान्वयौ तुल्ययोगक्षेमौ भवत
इति न्यायात् । उदाहरणम् घटवद्भूतलमित्यत्र धर्मिणि भूतले संयोगसम्बन्धेन
घटपदार्थस्य विशेषणतया भानमत एव भूतलन्न घटवदित्यत्र तस्मिन्नेव धर्मिणि भूतले
संयोगसम्बन्धावच्छिन्नप्रतियोगिताकवटाऽभावप्रतीतिरूपपद्यते तद्वत् राज्ञः पुरुष
इत्यत्र यदि नजोऽसत्त्वे स्वत्वसम्बन्धेनैव पुरुषपदार्थे राजपदार्थस्य विशेषणतया प्रतीति-
रस्यात्तर्हि विनिगमनाविरोधेन “यश्चोभयोऽसम” इति न्यायेन च नजसत्त्वे पुरुषो न
राज्ञ इत्यत्रापि स्वत्वसम्बन्धावच्छिन्नराजत्वावच्छिन्नप्रतियोगिताकाभावस्यैव पुरुषप-
दार्थे प्रतीतिरनिष्टाऽपतेत्सा च नैव युक्ता, स्वत्वस्य वृत्त्यनियामकत्वेन प्रतियोगिताव-
च्छेदकत्वाऽसम्भवात् । किञ्चोक्तवाक्ययोर्वैषम्ये दूषणान्तरमाह समानप्रकारकसमान-
संसर्गकज्ञानस्यैव विरोधित्वमितिनियमोऽत एव घटवद्भूतलम् पटाऽभाववद्भूतलमि-
तिवाक्ययोर्न विरोधः परस्परम्बिम्बिन्विषयत्वात् । एवञ्च संसर्गतावादिसते राज्ञः
पुरुष इत्यत्र स्वत्वसम्बन्धेन राजवान् पुरुष इत्येव स्वत्वसंसर्गको बोधः । पुरुषो न
राज्ञ इत्यत्र राजस्वत्वाऽभाववान्पुरुष इति स्वत्वप्रकारकबोध इति समानप्रकारकस-
मानसंसर्गकज्ञानस्यैव विरोधित्वनियमेन राज्ञः पुरुष इति बोधकालेऽपि पुरुषो न
न राज्ञ इति वाक्याच्छाब्दापत्तेरनिवार्यत्वात् ।

एवं हि विशिष्टनियमः प्रतिबन्धप्रतिबन्धकभावीयः पूर्वोक्तः, तत्सम्बन्धावच्छि-
न्नतद्धर्मावच्छिन्नप्रकारतानिरूपिततद्धर्मावच्छिन्नविशेष्यताशालिलौकिकसन्निकर्षाऽजन्य-
दोषविशेषाजन्याऽनाहार्यबुद्धित्वावच्छिन्नम्प्रति तत्सम्बन्धावच्छिन्नतद्धर्मावच्छिन्नप्र-
तियोगिताकाऽभावत्वावच्छिन्नप्रकारतानिरूपिततद्धर्मावच्छिन्नविशेष्यताशाल्यनाहार्या-
ऽप्रामाण्यज्ञानाऽनास्कन्दितनिश्चयत्वेन प्रतिबन्धकतेति । अत एव संयोगेन वक्षिमान्प-
र्वत इतिनिश्चयम्प्रति समवायेन वक्ष्यभाववान्पर्वत इतिनिश्चयस्य न प्रतिबन्धकत्वम् ।
तथा च प्रकृते स्वत्वसंसर्गराजप्रकारकपुरुषविशेष्यकनिश्चयस्य राजस्वत्वाऽभाव-
वान्पुरुष इतिज्ञानम्प्रति न प्रतिबन्धकत्वमिति स्वच्छतात्पर्यम् । वृत्त्यनियामकस-
म्बन्धस्याऽभावप्रतियोगितानवच्छेदकत्वकल्पे दूषणप्रदर्शनपूर्वकं स्वत्वस्य प्रकारत्वम्प्र-
वर्ण्य प्रतियोगितावच्छेदकत्वकल्पेऽपि दूषणपुञ्जम्प्रदर्शयति वृत्त्यनियामकसम्बन्ध-

तादृशसामग्र्याः प्रतिबन्धकताकल्पनाधिक्ये गौरवात् । अस्मन्मते तादृशसमभिव्याहारघटितसामग्र्या राजस्वत्वाभाववान् पुरुष इत्यादिबाधाभावघटिततया तत्सत्त्वे विशेष्यतावच्छेदकादिप्रकारकनिश्चयरूपकारणविरहादेव तथाविधविशिष्टवैशिष्ट्यावगाहिप्रत्यक्षोत्पत्त्यसम्भवेन तादृशसामग्र्यास्तत्र प्रतिबन्धकत्वस्याकल्पनात् ।

स्येति । अयमभावः, यथा दण्डाद् घटस्तथा गगनन्न पारिमाण्डल्यादित्वाक्यप्रामाणिकत्वं सार्वजनीनम् । तत्र दण्डजन्यो यथा घटस्तथा पारिमाण्डल्यजन्यो नाकाश इत्येवम्बोधो नैव स्यात् “पारिमाण्डल्यमिन्नानां कारणत्वमुदाहृतम्पारिमाण्डल्यमणुपरिमाणं कारणत्वन्तर्जितानामेव” तथाचाणुपरिमाणरूपपारिमाण्डल्यस्य कारणत्वाभावेन तन्निष्ठजनकतानिरूपितजन्यत्वस्याऽप्रसिद्धत्वेनोक्तवाक्यस्याऽप्रामाणिकत्वभीत्या जन्यत्वसम्बन्धावच्छिन्नप्रतियोगिताकपारिमाण्डल्याऽभाववद् गगनमिति बोधापादनम् । तथाच प्रकृते वृत्त्यनियामकस्य जन्यत्वसम्बन्धस्य यथा प्रतियोगितावच्छेदकत्वन्तथा विनिगमनाविरेहेण सम्बन्धान्तरस्य वृत्त्यनियामकस्याऽपि प्रतियोगितावच्छेदकत्वं स्रष्टव्यम् । द्रव्यं गच्छति नाऽभावमित्यादिवाक्यसिद्धये वृत्त्यनियामकसम्बन्धस्याऽप्यभावप्रतियोगितावच्छेदकत्वमिति विचारो द्वितीयायां स्फुरीकरिष्यते । किञ्च कुण्डलादिस्वामिन्यपि कुण्डलाऽसंयुक्ते कुण्डली देवदत्त इति न भवत्यपि तु न कुण्डली देवदत्त इत्येव । तत्र संयोगसम्बन्धस्य वृत्त्यनियामकत्वेन कुण्डली न देवदत्त इत्यस्य कथङ्कारं सिद्धिरतो वृत्त्यनियामकस्याऽप्यभावप्रतियोगितावच्छेदकत्वमित्यपि केषाञ्चिन्महानुभावानामनुभवः ।

अथ प्रकृतप्रस्थाशयः, स्वत्वस्य वृत्त्यनियामकस्याऽभावप्रतियोगितावच्छेदकत्वस्वीकारेऽपि स्वस्य प्रकारस्वमेव युक्तं तु संसर्गत्वम् । तथाहि, विभिन्नविषयकप्रत्यक्षत्वावच्छिन्नमप्रति शाब्दबोधसामग्र्या प्रतिबन्धकत्वमिति नियम उभयवादिसम्मतः । विषयैक्ये वाध्यबाधकभावो भवति नतु विषयभेदे । बाधाऽभावो योग्यता राज्ञः पुरुषः राजस्वत्वाऽभाववान्पुरुषस्सुन्दर इतिज्ञानयोपरस्परं विभिन्नविषयत्वमस्ति राजस्वत्वाऽभावविशिष्टे पुरुषे सुन्दरत्ववैशिष्ट्यम् । विशिष्टवैशिष्ट्यावगाहि राजस्वत्वाऽभाववान्पुरुषस्सुन्दर इतिप्रत्यक्षम् । एवञ्च राज्ञः पुरुष इतिशाब्दबोधसामग्रीकाले राजस्वत्वाऽभाववान्पुरुषस्सुन्दर इत्येवम्बोधविशिष्टवैशिष्ट्यावगाहिप्रत्यक्षन्नेष्यते परन्तु संसर्गतावादिमते राज्ञःपुरुष इत्यत्र स्वत्वसम्बन्धेन राजवान्पुरुष इत्येव शाब्दबोधः राजस्वत्वाऽभाववान्पुरुषस्सुन्दर इतिप्रत्यक्षञ्च । सामग्रीद्वयसम्पत्तौ राज्ञः पुरुष इत्यत्र त्वशाब्दबोधसामग्र्यास्संसर्गतावादिमते प्रतिबन्धकत्वकल्पनेन गौरवम् । प्रकारतावादिमते तु राज्ञः पुरुष इतिशाब्दबोधसामग्र्यास्तादृशराजस्वत्वाऽभाववान्पुरुष इतिबाधाऽभावघटितत्वेन शाब्दबोधकाले प्रत्यक्षसामग्र्याश्चैव नास्तीति कथमप्रतिव-

अन्याद्दृशप्रत्यक्षस्थलीयप्रतिबन्धकतया च न त्वन्मते निर्वाहः । अन्यत्रान्यविधप्रत्यक्षेच्छानामुत्तेजकतया तादृशेच्छायामसत्यां चोपदर्शितविशिष्टवैशिष्ट्यबोधत्वप्रकारेच्छावत्तादुपदर्शितविशिष्टवैशिष्ट्य बोधोपपत्तये अन्याद्दृशविषयताया एव प्रतिबन्धतावच्छेदकत्वोपगमावश्यकत्वात् ।

न च स्वत्वादेः प्रकारतामतेऽपि स्वत्वादिसंबन्धावच्छिन्नप्रतियोगिताकराजाद्यभावविशिष्टपुरुषादिवैशिष्ट्यबोधे तथाविधसामग्न्याः प्रतिबन्धकताधिक्येन गौरवम् । तत्संसर्गतामते तादृशसामग्न्याः स्वत्वादिसंबन्धावच्छिन्नप्रतियोगिताकराजाद्यभाववत्तानिश्चयाभावघटिततया तत्सत्त्वे कारणविरहादेव तथाविधप्रत्यक्षवारणसंभवादिति वाच्यम् ? ध्यप्रतिबन्धकभाव इति लाघवम् । अतस्स्वत्वस्य प्रकारतयैव मानमिति प्रकारतावादिमतञ्ज्यायस्तरमिति ।

ननु विभिन्नविषयकप्रत्यक्षत्वावच्छिन्नमप्रति शाब्दसामग्र्या प्रतिबन्धकत्वमिति नियमे किम्प्रमाणम्फलञ्चेति प्रश्नः ? प्रत्यक्षत्वशाब्दबोधत्वयोस्माच्छ्रुत्यभौत्या प्रत्यक्षशाब्दबोभोभयसामग्रीसम्पत्तावपि समूहालम्बनज्ञ भवति तथा ज्ञानेच्छादीनामेककालावच्छेदेनाऽसम्भवादेककालावच्छेदेन ज्ञानद्वयज्ञ सम्भवति । एकज्ञानस्य प्रतिबन्धत्वं यदि मन्यते यथा प्रत्यक्षसामग्री शाब्दबोधमप्रतिबन्धनातीति कथ्यते चेत्तर्हि अखिलशाब्दसामग्रीकाले मानसप्रत्यक्षसामग्र्या योग्यताज्ञानादेस्सत्त्वेन शाब्दबोधत्वावच्छिन्नमेवोच्छिन्नं स्यात्तथा च शाब्दसामग्र्या एव प्रावत्येन प्रत्यक्षप्रतिबन्धकत्वमिति 'विभिन्नविषयकप्रत्यक्षत्वावच्छिन्नमप्रति शाब्दसामग्र्या प्रतिबन्धकत्वमिति' तिसिद्धौ नियमस्सर्वैर्दर्थैर्वहृतश्च फलञ्च स्फुटतरमेव ।

अन्याद्दृशप्रत्यक्षेति ।

अयमभिप्रायः, राज्ञः पुरुष इत्याकारकशाब्दबोधसामग्रीसत्त्वे घटप्रत्यक्षसामग्रीसत्त्वे यदि घटप्रत्यक्षेच्छा जायते तदा घटप्रत्यक्षसम्भवत्येव । शाब्दबोधस्तु नैव भवति किन्तु घटप्रत्यक्षमेव । पटादिप्रत्यक्षस्तु नैव भवति । एवञ्च घटप्रत्यक्षेच्छाविरहविशिष्टशाब्दबोधसामग्र्या पटप्रत्यक्षमप्रति प्रतिबन्धकत्वम् । पटप्रत्यक्षस्य च प्रतिबन्धत्वम् । एवञ्च पृथगेव विशिष्य कार्यकारणभावोऽङ्गीकार्यः ।

राजस्वत्त्वाऽभाववान्पुरुषस्तुन्दर इत्याकारकप्रत्यक्षेच्छाविरहविशिष्टशाब्दबोधसामग्र्या एतत्प्रतिबन्धत्वम् । एवञ्च पृथगेव प्रतिबन्धप्रतिबन्धकमात्राऽपत्तिसत्त्वेन संसर्गतावादिनाममते गौरवन्दुर्वारमेव ।

अग्रे प्रकारतावादिमते संसर्गतावादी प्रतिबन्धिभावेन दोषं समुद्धाटयति न च स्वत्वादेः प्रकारतामतेऽपीति । पराऽभिमतसमाधिमाधेयमुत्तरमप्रतिबन्धिरिति हेतुलक्षणम् । अयमाशयः, यथा संसर्गतावादिमते राजस्वत्त्वाऽभाववान्पुरुषस्तुन्दर इत्ये-

मन्मते तादृशप्रत्यक्षं प्रति तथाविधसामग्न्याः प्रतिबन्धकताधिक्येऽपि निरूपितत्वादिसंबन्धावच्छिन्नप्रतियोगिताकराजाद्यभावविशिष्टस्वत्वा-
दिवैशिष्ट्यबोधे तथाविधसामग्न्याः प्रतिबन्धकताऽकल्पनेन तदंशे
साम्यात् । तथाच पूर्वोक्तराजस्वत्वाभाववान् पुरुषः सुन्दरः इत्यादिवि-
शिष्टवैशिष्ट्यप्रत्यक्षं प्रति राज्ञः पुरुष इत्यादिसामग्न्याः प्रतिबन्धकत्व-
कल्पनं संसर्गतावादिनां मतेऽधिकमिति ।

न च स्वत्वादेः प्रकारतामते घटप्रत्यक्षादिकं प्रति तादृशसामग्री-
प्रतिबन्धकतायां विभक्तिजन्यस्वत्वाद्युपस्थितिनिवेशाधिक्येन राजस्व-
त्वाभाववान्पुरुष इत्यादिबाधाद्यभावनिवेशाधिक्येन च गौरवम् ।

वन्विशिष्टवैशिष्ट्यावगाहिप्रत्यक्षमप्रति राज्ञ्पुरुष इतिशाब्दसामग्र्यापृथक् प्रति-
बन्धत्वकल्पनेन गौरवन्तथैव प्रकारतावादिनोऽपि मते स्वत्वसम्बन्धेन राजाऽभाववा-
न्पुरुषस्सुन्दर इति प्रत्यक्षमप्रत्यपि राज्ञ्पुरुष इत्येववन्विशब्दसामग्र्याप्रतिबन्ध-
कत्वकल्पनाऽपत्तौ गौरवं सममेव । संसर्गतावादिनस्तु न गौरवं राज्ञ्पुरुष इत्यत्रा-
ऽपि स्वत्वसम्बन्धेन राजवान्पुरुष इत्येव बोधस्साम्प्रदायिकस्तथाचैतच्छाब्दमप्रति
स्वत्वसम्बन्धेन राजाऽभाववान् पुरुष इत्येव बाधः बाधाऽभावो योग्यता, बोधसामग्री
च सदा बाधाऽभाववद्विता सती तिष्ठति । राज्ञ्पुरुष इतिशाब्दबोधसामग्र्याश्च
स्वत्वसम्बन्धावच्छिन्नप्रतियोगिताकराजाद्यभाववत्तानिश्चयाऽभाववदितत्वेन कारणा-
ऽभावादेव न प्रतिबन्धकत्वम् । प्रकारतावादिमते तु प्रतिबन्धकत्वकल्पनेन साम्यमेव,
कथं संसर्गतावादिमते गौरवमिति वाच्यम् ? एवं सन्देहे प्रकारतावादी प्रत्युत्तरमप्रवक्ति
मन्मत इति । निरूपितत्वसम्बन्धेन राजाऽभाववत्स्वत्वमप्रमेयमिति निरूपितत्व-
सम्बन्धेन राजाऽभावविशिष्टे स्वत्वे प्रमेयत्ववैशिष्ट्यावगाहिप्रत्यक्षमप्रति राज्ञ्पुरुष
इतिशाब्दसामग्र्यास्संसर्गतावादिमते प्रतिबन्धकत्वकल्पनेन गौरवम् । प्रकारतावा-
दिनान्तु न गौरवन्निरूपितत्वसम्बन्धेन राजाऽभाववत्स्वत्वमिति ज्ञानरूपैव बाधत्वेन
तद्वद्विद्वत्त्वाच्च प्रतिबन्धत्वकल्पनम् । संसर्गतावादिनां तु स्यादेवेति तत्त्वम् ।

प्रकारतामते संसर्गतावादी पुनरपि गौरवमप्रकाशयति न च स्वत्वादेः प्रकार-
तामते इति ।

स्वत्वस्य प्रकारस्त्वस्वीकारेऽनुपस्थितपदार्थस्य प्रकारत्वाऽसम्भवात् रूपदेनैव
स्वत्वोपस्थितिरिव च विभिन्नविषयकप्रत्यक्षत्वावच्छिन्नमप्रति शाब्दसामग्र्याप्रतिब-
न्धकत्वमिति नियमानुरोधेन शाब्दसामग्र्याप्रतिबन्धकत्वं सर्वसम्मतमिति शाब्द-
सामग्रीघटकसर्वेषामेव पदार्थानामेव प्रतिबन्धकत्वं समायाति । अर्थाद्वाजपदजन्यरा-
जोपस्थितिर्लक्षपदजन्यस्वत्वोपस्थितिपुरुषपदजन्यपुरुषोपस्थितिसमुदायस्य प्रतिबन्धक-
त्वमप्राप्नोति । एवम्बाधाऽभावरूपयोग्यताज्ञानस्य हि शाब्दसामग्रीघटकत्वेन निरु-

अस्मन्मते तादृशोपस्थितितथाविधबाधाभावादीनां तथाविधवा-
क्यजन्यशाब्दबोधं प्रत्यहेतुतया तादृशवाक्यघटितसामग्रीप्रतिबन्धक-
तायां तेषामनिवेशादिति वाच्यम् ? भवन्मते ऽपि स्वत्वसम्बन्धावच्छिन्न-
प्रतियोगिताकराजाभावव्याप्यराजस्वत्वाभाववान्पुरुष इत्यादिनिश्चय-
स्य तदभावव्याप्यवत्तानिश्चयमुद्रया तादृशवाक्यजन्यशाब्दधीविरो-
धितया तादृशनिश्चयाभावस्य तथाविधसामग्रीप्रतिबन्धकतायां निवेश-
नस्याधिक्येन लाघवानवकाशात् । मन्मते राजस्वत्वाभाववान् पुरुष
इत्यादिबाधकाभावनिवेशेनैव तादृशनिश्चयकाले प्रत्यक्षाभ्युपपत्तेस्तद्-
भावानिवेशात् ।

पितृत्वसम्बन्धेन राजाऽभाववत्स्वत्वमित्येवम्विधो यो बाधस्तदभावज्ञानस्याऽपि प्र-
तिबन्धकत्वम् । आश्रयतासम्बन्धेन राजस्वत्वाऽभाववान्पुरुष इत्येवम्विधो यो बाध-
स्तदभावज्ञानस्याऽपि प्रतिबन्धकत्वं लभ्यत इति उपस्थितित्रयस्य बाधाऽभावद्वयस्य
च प्रतिबन्धकत्वं प्राप्तं मिलित्वा पञ्चानां पदार्थानां प्रकारतावादिमते प्रतिबन्धकत्वं
प्राप्नोतीति गौरवानुसन्धानम् ।

प्रकारतावादिमते पञ्चानाम्पदार्थानाम्प्रत्यक्षप्रतिबन्धकत्वं संसर्गतावादिमते तु
द्विविधोपस्थितेरेकविधबाधाऽभावस्य च प्रतिबन्धकत्वेन त्रयाणामेव पदार्थानाम्प्रतिब-
न्धकत्वं प्राप्नोतीतितत्त्वविमर्शः । संसर्गतावादी स्वकीयमते लाघवं स्पष्टयति अस्म-
न्मत इति ।

राजःपुरुष इत्यादौ प्रकारतावादिनाममते स्वत्वं पष्ठयर्थः, राजनिरूपितं यत् स्वत्वं
तादृशस्वत्ववान् पुरुष इति बोधो जायते । संसर्गतावादिनामने तु न स्वत्वं पष्ठयर्थः
किन्तु संसर्गः । स्वत्वसम्बन्धावच्छिन्नराजत्वावच्छिन्नप्रकारतानिरूपितपुरुषत्वावच्छि-
न्नविशेष्यताकबोधसम्पत्तिः । तत्र बाधादिमहागौरवभीत्या संसर्गतावाद एव युज्यते
तथाहि, अत्र मिथिलादेशालङ्कारभूता विद्वज्जनमुकुटायमानाः श्रोत्राभ्यामहोदयास्तु
प्रकारतापक्षे राजस्वत्वाभाववान् पुरुषः १ राजस्वत्वव्यापकाभाववान् पुरुषः २ राज-
स्वत्ववदवृत्तिमान् पुरुषः ३ स्वत्वाभाववान् पुरुषः ४ स्वत्वव्यापकाभाववान् पुरुषः
५ स्वत्ववदवृत्तिमान् पुरुषः ६ निरूपितस्वत्वसम्बन्धावच्छिन्नप्रतियोगिताकराजाभावव-
त्स्वत्वम् ७ राजव्यापकाभाववत्स्वत्वम् ८ राजवदवृत्तिमत्स्वत्वम् ९ इति नवविध-
बाधा जायन्ते । तद्वत्ताद्विद्धिप्रति तदभाववत्तानिश्चयस्य प्रतिबन्धकत्वमिव तद्व्या-
पकाभाववत्तानिश्चयस्य तद्वदवृत्तिधर्मवत्तानिश्चयस्य तदसमानाधिकरणधर्मवत्तानिश्चयस्य
तदभाववच्छेदकतया गृहीतधर्मवत्तानिश्चयस्य तद्व्यापकतावच्छेदकतया गृहीतधर्माव-
च्छिन्नाभाववत्तानिश्चयत्वेन च प्रतिबन्धकत्वात् । संसर्गतावादिनाम् मते च स्वत्व-
सम्बन्धावच्छिन्नप्रतियोगिताकराजाभाववान् पुरुषः १ राजव्यापकाभाववान् पुरुषः
२ राजवदवृत्तिमान् पुरुषः इति बाधत्रयमेव । एवञ्च प्रकारतावादिनाम् मते नवविध-

वाधधियामभावा अपि नवेति । एवम् उक्तनवविधबाधव्याप्यसंसर्गतावादमितसिद्धै-
कैकबाधविषयकाणां राजस्वत्वाभावव्याप्यराजाभाववान् पुरुषः, राजस्वत्वव्यापकाभा-
वव्याप्यराजाभाववान् पुरुषः, राजस्वत्ववद्वृत्तिव्याप्यराजाभाववान् पुरुषः इत्यादिनि-
श्चयानां सप्तविंशतिविधानामभावाः सप्तविंशतिसंख्याकाः ।

एवं संसर्गतावादितसिद्धेषु त्रिषु बाधेषु मध्ये द्वयोर्द्वयोर्विशेष्यविशेषणभावे वि-
निगमनाविरेहेण एकबाधविशिष्टापरबाधे प्रकारतावादितसिद्धबाधनवकान्तर्गतैकैकबा-
धव्याप्यत्वमवगाहमानानां राजस्वत्वाभावव्याप्यराजाभावविशिष्टराजव्यापकाभाव-
वान् पुरुषः १ राजस्वत्वाभावव्याप्यराजव्याप्यकाभावविशिष्टराजाभाववान् पुरुषः २ रा-
जस्वत्वाभावव्याप्यराजव्यापकाभावविशिष्टराजवद्वृत्तिमान् पुरुषः ३ राजस्वत्वाभा-
वव्याप्यराजवद्वृत्तिविशिष्टराजव्यापकाभाववान् पुरुषः ४ राजस्वत्वाभावव्याप्यराजा-
भावविशिष्टराजवद्वृत्तिमान् पुरुषः ५ राजस्वत्वाभावव्याप्यराजवद्वृत्तिविशिष्टराजाभा-
ववान् पुरुषः ६ इतिरीत्या चतुष्पञ्चाशद्विधबाधनिश्चयानामभावाश्चतुष्पञ्चाशत्सङ्ख्या-
काः १४ शाब्दसामग्रीकोटौ प्रवेश्याः ।

एवं संसर्गतामतोक्तानां त्रयाणां परस्परविशेष्यविशेषणभावे विनिगमनाविरेहेण
एकैकबाधविशिष्टापरबाधविशिष्टापरबाधे प्रकारतावादितसिद्धबाधनवकान्तर्गतैकैकबा-
धव्याप्यत्वमवगाहमानानां राजस्वत्वाभावव्याप्यराजाभावविशिष्टराजव्यापकाभाववि-
शिष्टराजस्वत्ववद्वृत्तिमान् पुरुषः राजस्वत्वाभावव्याप्यराजस्वत्ववद्वृत्तिविशिष्टराज-
व्यापकाभावविशिष्टराजाभाववान् पुरुषः इत्यादिनिश्चयानामभावाश्चतुष्पञ्चाशत्सङ्ख्या-
काः उक्तवाक्यवटितसामग्रीकोटौ निवेशनीयाः ।

सर्वेषामेव सङ्कुलने च प्रकारतावादिते १४४ चतुश्चत्वारिंशदधिकशतसङ्ख्याका-
नामभावानां शाब्दसामग्रीकोटौ प्रदेशः पर्यवसन्न इति प्राहुः ।

स्वत्वस्य प्रकारतया संसर्गतया वा भानमिति विचारे प्रचलिते केचिद्विशिष्टाः ।

प्रकारतावादे राज्ञः पुरुष इत्यत्र राजपदार्थोपस्थितिस्वत्वपदार्थोपस्थितिपुरुषप-
दार्थोपस्थितिनान्तदनुकूलयोग्यताज्ञानाकाङ्क्षाज्ञानतात्पर्यज्ञानाऽसत्तिज्ञानान्माधनि-
र्णयाऽभावद्वयस्य च प्रवेशे नवकारणानां शाब्दबोधसामग्र्याम्प्रवेशः । तत्र विशेष्यवि-
शेषणभावे विनिगमनावैकल्येन कार्यकाले हेतुत्कारणज्ञानानन्तरमेतत्कारणज्ञानमेतत्का-
रणं गृहीत्वैतत्कारणज्ञानमित्येवम्प्रकारे प्रचलिते त्वपरिमितकार्यकारणभावाऽपत्तिः ।

संसर्गतावादे तु राजपदार्थोपस्थितिपुरुषपदार्थोपस्थितियोग्यताऽकाङ्क्षाऽसत्तिता-
त्पर्यणामेकविधबाधनिश्चयाऽभावस्य च प्रवेशे सप्तकारणानां शाब्दबोधसामग्र्यां प्रवे-
शस्तत्र विनिगमनावैकल्येन विशेष्यविशेषणभाववैपरीत्ये तु मूलमिति मारम्य कार्यका-
रणभावविचारे प्रकारतावादापेक्षयाऽतीव संसर्गतावादे लाघवम् ।

किञ्चैतद्विडम्बनाऽपेक्षया शाब्दबोधे कियदुपस्थितिनां कारणत्वमिति प्रश्ने प्रका-
रतावादे व्युत्पत्तिविषयं संसर्गतावादे व्युत्पत्तिद्वयमित्युपस्थितिविचारकाण्डे प्रकारता-

यत्तु राज्ञः पुरुष इत्यादौ राजस्वत्ववान् पुरुष इत्याद्यन्वयबोधोप-
गमे राजकीयं स्वत्वं राजस्वत्ववान् पुरुष इत्याकारकद्विविधानुमितेरेव

वाद एव गौरवम् । कारणसामग्रीत्वञ्च कारणकूटत्वम् । कूटत्वञ्च एकविशिष्टापरत्व-
रूपम् । किन्तु संसर्गतावादे राज्ञः पुरुष इत्यत्र शेषत्वाऽभावेन षष्ठीविभक्तिरेव न सि-
द्ध्येत् । यद्यपि कृष्णम्भट्ट्यां षष्ठ्या द्योतकत्वन्निरर्थकत्वं वेति प्रतिपादितमस्ति तथापि
“षष्ठी शेषः” इतिसूत्रप्रवृत्त्यभावेनाभीष्टदशाब्दबोध एव न स्यात् । तथाचोपस्थित्या-
दिगौरवेऽपि प्रकारतावादपक्ष एव योग्य इति षष्ठीविधानसिद्धिरिति सरयूपारोण-
शुक्लाः ।

राज्ञः पुरुष इति ।

अत्र कुशाग्रबुद्धयः

संसर्गतावादिनिकाये स्वत्वसम्बन्धेन राजविशिष्टः पुरुष इत्याकारकशाब्दबुद्धि-
त्वावच्छिन्नमप्रति स्वत्वसम्बन्धावच्छिन्नप्रतियोगिताकराजाऽभावव्याप्यस्वत्वसामा-
न्याऽभाववान् पुरुष इतिनिश्चयस्य तदभावव्याप्यवत्तानिश्चयरीत्या प्रतिबन्धकत्वाऽप-
त्तिः । किञ्च स्वत्वसम्बन्धेन राजविशिष्टः पुरुष इति शाब्दबुद्धित्वावच्छिन्नमप्रति
स्वत्वसम्बन्धावच्छिन्नप्रतियोगिताकराजाऽभावव्याप्यराजस्वत्वाऽभाववान् पुरुष इति-
निश्चयस्य प्रतिबन्धकत्वन्दुर्वारम् । किञ्च स्वत्वसम्बन्धावच्छिन्नप्रतियोगिताकराजाऽ-
भावव्याप्यं यत् निरूपितत्वसम्बन्धावच्छिन्नप्रतियोगिताकराजाऽभाववत्स्वत्वं तद्वि-
शिष्टः पुरुष इति निश्चयस्याऽपि तदभावव्याप्यवत्तारीत्या प्रतिबन्धकानन्त्यमापद्येत ।
तत्तत्प्रतिबन्धकाऽभावमात्रस्य शाब्दसामग्रीवत्कत्वेन विभिन्नविषयकप्रत्यक्षसङ्गत्वा-
वच्छिन्नमप्रति प्रतिबन्धकत्वेऽनन्तानन्तगौरवम् । स्वत्वं षष्ठ्यर्थ इतिप्रकारतावादिनि-
काये तु राजस्वत्वाऽभावव्याप्यराजाऽभाववान्पुरुष इत्येकविधनिश्चयस्यैव प्रतिबन्धक-
त्वन्तत्प्रतिबन्धकाऽभावरौत्या तत्तदभावस्यैव कारणत्वमिति नियमः । विभिन्नविषयक-
प्रत्यक्षसामग्र्याम्प्रवेशोऽपि गौरवमिति महत्तावयम् ।

किञ्च प्रकारतावादेऽवच्छेदकताऽधिक्यगौरवञ्च । तथाहि, स्वाऽभावाधिकरणनि-
रूपितवृत्तित्वाऽभावस्यैव व्याप्यत्वेन तद्वृत्तानिश्चयस्य राजत्वनिष्ठाऽवच्छेदकतानिरु-
पितनिरूपितत्वसम्बन्धावच्छिन्नराजनिष्ठाऽवच्छेदकतानिरूपितस्वत्वत्वनिष्ठाऽवच्छेदक-
तानिरूपितस्वत्वनिष्ठप्रतियोगिताकाऽभावो नास्तीति सार्वजनीनव्यवहारसिद्धतालङ्घ-
यावलीढावच्छेदकतासाध्याऽभावाधिकरणनिरूपितवृत्तित्वज्ञास्तीति प्रतीतिसिद्धाऽभा-
वावगाहनिश्चयस्य कतिपयांशे तालग्रयावलीढावच्छेदकतावटितप्रतियोगिताकाऽभा-
वविषयकतया तन्निश्चयनिष्ठप्रतिबन्धकतायाः तादृशनिश्चयाऽभावनिष्ठसामग्रीविषया
कारणत्वेऽधिकावच्छेदकत्वम् । तत्तद्विषयानुरोधेन प्रतिबन्धकत्वकारणत्वयोश्च कल्पनेन
महागौरवप्रयास इत्याहुः ।

पुनरपि वक्ष्यमाणप्रकारेण संसर्गतामतं खण्डयितुमप्रयत्नते यत्त्विति । यथा

तदतिरिक्ताविषयकत्वेन तादृशानुमितिं प्रति प्रत्येकं तादृशवाक्य-
घटितसामग्र्याः प्रतिबन्धकत्वद्वयम् ।

अस्मन्मते च तादृशानुमित्योस्तथाविधवाक्यजन्याद्राजकीयः पुरुष
इत्येतादृशबोधादतिरिक्तविषयकतया तत्र तादृशसामग्र्याः प्रतिबन्ध-
कत्वकल्पनं नास्ति, तथाविधानुमितितथाविधशाब्दसामग्र्याश्च सत्यो-
रनुमितेरेवेत्पत्तेः, अपि तु राजकीयः पुरुष इत्याकारकस्वत्वसंसर्गकैक-
विधानुमितिं प्रत्येव तादृशसामग्र्याः प्रतिबन्धकत्वमेकं कल्पनीयमिति
लाघवमिति ।

तदप्यकिञ्चित्करम् । भवन्मते यत्र यादृशानुमितिः स्वीक्रियते अस्म-
न्मते ऽपि तत्र तादृशानुमितेः स्वीकरणीयतयानुमितौ शाब्दसामग्र्याः
प्रतिबन्धकत्वसाम्याद्, उपदर्शितस्थले भवद्भिरनुमितिः स्वीक्रियते
अस्माभिरपि स्वीक्रियते, कुतः प्रतिबन्धकताद्वयकल्पनमिति,

भवतापि तादृशशाब्दं प्रति तादृशानुमितिद्वयसामग्रीद्वयस्य प्रति-
बन्धकताया वाच्यतया साम्याच्च । एवं राजपुरुष इत्यादिसमासवा-
क्यात्स्वत्वसंसर्गकशाब्दबोधस्वीकारे तादृशशाब्दबोधसामग्र्याः स्व-
त्वसंसर्गेण राजत्रिशिष्टपुरुषतात्पर्यज्ञानादिघटिताया भिन्नविषयकप्रत्य-
क्षादिकं प्रति प्रतिबन्धकत्वाधिक्येन गौरवात् । तत्र राजसंबन्धिप्रकार-
काभेदान्वयबोधस्वीकार एवोचितः । न च भवन्मते ऽपि तादृशाभेदा-
न्वयबोधसामग्र्याः प्रतिबन्धकताधिक्येन गौरवमिति वाच्यम् ?

राजपदस्य राजसंबन्धिनि स्वारसिकलक्षणाग्रहदशायामभेदसम्ब-

विभिन्नविषयकप्रत्यक्षम्प्रति शाब्दसामग्र्याप्रतिबन्धकत्वन्तथा समानविषयका-
नुमितिम्प्रत्यपि शाब्दसामग्र्याप्रतिबन्धकत्वमिति नियमः । इतोऽन्यत्सुगमम् ।

तदतिरिक्ताविषयेति— राजस्वत्ववान् पुरुषइतिशाब्दबोधनिरूपितविषय-
तावदतिरिक्ताऽविषयेति फलितम् । प्रतिबन्धकताभेदेन प्रतिबन्धकभेदादाह प्रतिबन्ध-
कताद्वयमिति । अत्र समानविषयकत्वन्तदीयविषयतावदतिरिक्ताऽविषयकत्वम्बो-
ध्यम् । समानविषयकानुमितित्वावच्छिन्नम्प्रति शाब्दसामग्र्याप्रतिबन्धकत्वम् ।
विभिन्नविषयकशाब्दम्प्रति तदनुमितिसामग्र्याप्रतिबन्धकत्वम् ।

तदप्यकिञ्चित्करमिति ।

प्रतिबन्धप्रतिबन्धकभावे साम्यत्वमेवेत्याशयः ।

भवताऽपीति—पूर्वोक्तवाक्ये यथा प्रकारतावादिनामुक्तानुमितिद्वयम्प्रति पूर्वो-
क्तशाब्दसामग्र्याप्रतिबन्धकत्वं सयुक्तिकन्तथा संसर्गतावादिनां स्वत्वसंसर्गराज-
प्रकारकपुरुषविशेष्यकशाब्दबोधम्प्रति पूर्वोक्तानुमितिद्वयसामग्रीद्वयस्य प्रतिबन्धकत्वेन
कल्पनं सम्मेषेण तात्पर्यम् । उभयमतसिद्धत्वादिति । तथाच स्वत्वसंसर्गरा-

न्येन राजसम्बन्धिविशिष्टपुरुषे तात्पर्यग्रहसत्त्वे भवन्मते ऽपि कर्मधार-
यत्वेनाभिमतत्वाविधिसमासवाक्यात्तादृशशब्दबोधस्वीकारस्यावश्य-
कतया तादृशसामग्रीप्रतिबन्धकतया उभयमतसिद्धत्वात् ।

यत्तु दधि पश्य इत्यादौ लुप्तद्वितीयाविभक्तिस्मरणेन दधिकर्मकद-
र्शनबोधवद्राजपुरुष इत्यादावपि लुप्तषष्ठीविभक्तिस्मरणेन राजसंबन्ध-
प्रकारकभेदान्वयबोधनिर्वाहे राजसम्बन्धिनि निरुद्धलक्षणां स्वीकृत्या-
भेदान्वयबोधोपगमो निरर्थकः । न च षष्ठीतत्पुरुषादिस्थले ऽपि लुप्त-
विभक्तिस्मरण एव चेदन्वयबोधस्तदा ऋद्धस्य राजमातङ्गा इत्यादिप्र-
योगापत्तिस्तत्र मातङ्गादौ राजादीनामन्वयबोधोपपत्तये राजादिपदोत्त-
रषष्ठ्यादिविभक्त्यनुसंधानस्यावश्यकत्वेन समानविभक्तिकतया राजा-
दौ ऋद्धादिपदार्थस्याभेदान्वयबोधसम्भवादिति वाच्यम् ?

यतस्तत्र ऋद्धराजादीनामभेदान्वयबोधानुपपत्त्या नाभियुक्तानाम-
प्रयोगः, अपि तु समासाघटकपदसापेक्षतया राजपदस्यासामर्थ्याति-
देशात्समासासाधुत्वेन । तत्सापेक्षत्वं च तदर्थान्वितस्वार्थपरत्वं,
स्वार्थश्च स्वीयवृत्तिग्रहविशेषः ।

अत एव शरैः शातितपत्रश्चैत्रस्य दासभार्येत्यादौ न समस्य-

जप्रकारकपुरुषविशेष्यकशब्दबोधसामग्र्यात्संसर्गतावादिनाम्मते प्रतिबन्धकत्वमधिक-
मेवेति प्रकारतावादिमतमेव युक्ततरमिति तत्त्वम् । नच प्रकारतापक्षे लाघवेऽपि

चैत्रो ग्रामगतस्तत्र मन्त्रं किं क्रियतेऽधुना ।

दशैते राजमातङ्गास्तस्यैवामी तुरङ्गमाः ॥

इतिपद्येषु तत्पदेनेष्टपरामर्शो न स्यादिति वाच्यम् ? समासस्थले तत्पदस्य ल-
क्ष्यार्थघटकविभक्त्यर्थविशेषणीभूतार्थपरामर्शकत्वमिति व्युत्पत्त्यन्तरेण निर्वाहात् ।
किञ्च “दाणश्च सा चेच्चतुर्थ्यर्थ” इतिसूत्रे तत्पदेनाऽप्रधानतृतीयापरामर्शात्सर्वनाम्नामु-
त्सर्गतो बुद्धिस्थमात्रपरामर्शकत्वज्ञानु प्रधानाऽप्रधाननियम इतिविधानाच्च ।

किञ्च भाट्टरहस्यादिग्रन्थे खण्डदेवादिमोर्मांसकैरपि प्रकारतापक्षस्यैव स्वीकृत-
त्वाच्च । संसर्गतावादिनश्च जगदीशतर्कालङ्कारन्यायकौस्तुभकारादय एव, ते च लाघ-
वानुयायित्वेन पराभूता इति । तत्मात्प्रकारतापक्ष एव युक्त इति सोपानः । प्रकार-
तापक्षे नवविधो बाधस्संसर्गतापक्षे त्रिविधो बाध इति मैथिलकल्पनायान्तु संसर्गता-
वादिन एव विजयन्ते ।

पुनपरिहाराय संसर्गतावादिवचनमनुवदति यस्त्विति । तच्चाऽसदित्यनेन
सम्बद्धम् । अतिदेशादिति । सापेक्षमसमर्थवदिति भाष्यादित्याशयः ।

अतएवेति । तदर्थान्वितस्वीयवृत्तिग्रहमुख्यविशेष्यपरत्वस्य तत्सापेक्षत्वात्मक-

मानशातितदासपदादेः सापेक्षता । तदर्थैकदेशशातनदासत्वादावेव शरकरणाकत्वचैत्रनिरूपितत्वादीनामन्वयात् । तदर्थान्वितेत्यत्राभेदान्वयो वा निवेशनीय इति ।

तदसत् । स्वारसिकलक्षणाग्रहस्थलानुरोधेन तादृशसमभिव्याहार-
ज्ञानादेस्तथाविधबोधजनकतायाः क्लृप्तत्वात्तत्र निरूढलक्षणास्वीकारे
गौरवाभावात् । यत्र राजपदस्य राजसंबन्धिनि स्वारसिकलक्षणाग्रह-
स्तत्र तादृशबोधस्योभयमतसिद्धतया तादृशसमभिव्याहारज्ञानस्य राज-
सम्बन्ध्यभिन्नपुरुषबोधे कारणतायाः क्लृप्तत्वात्, तथैव निर्वाहेण सर्वत्र
लुप्तविभक्तिस्मरणकल्पने मानाभावात् ।

न च स्वारसिकलक्षणाग्रहस्थले तत्र तादृशान्वयबोधस्योभयवादि-
सिद्धत्वेऽपि निरूढलक्षणामते सम्बन्धितात्पर्यस्यानादित्वकल्पनागौरवम् ।
अनादितात्पर्यविषयोभूतार्थनिष्ठलक्षणाया एव निरूढलक्षणात्वादिति वा-
च्यम् ? राजपुरुष इत्यादिवाक्यजन्यशाब्दबोधात्पूर्वं नियमतो लुप्तविभ-
क्तिस्मरणकल्पनापेक्षया तात्पर्यस्यानादित्वकल्पनायां गौरवविरहा-
दिति । न चैवं दधि पश्यतीत्यादावपि दध्यादिपदस्य दधिकर्मकादौ
लक्षणां स्वीकृत्य धात्वर्थेन समं तस्याभेदान्वयबोधोपपादनसम्भवात्त-
त्रापि लुप्तविभक्तिस्मरणकल्पनमनुचितमिति वाच्यम् ? दध्यादिपदस्य द-
धिकर्मकादौ लक्षणाग्रहदशायामपि तस्य द्वितीयेतरविभक्त्यन्तवभ्रमद-
शयां दधिकर्मकः पश्यति, दधिकर्मकेण पश्यतीत्यादाविव उक्तस्थले-
ऽपि दधिकर्मकदर्शनान्वयबोधानुदयात् ।

भवन्मते दधिकर्मकः पश्यतीत्यत्र दधि पश्यतीतिस्थलीयदधिपदो-
त्तरपश्यतिपदत्वरूपाकांक्षाज्ञानादिघटितसामग्रीसत्त्वाद्दधिकर्मकदर्शना-

त्वादेवेतिफलात् अभेदान्वयो वा निवेशनीय इति । अभेदेन तदर्थान्वितत्वात्कत्वमेव
हि तत्सापेक्षत्वम् । तथाच वृत्तिग्रहमुख्यविशेष्यत्वरूपं सापेक्षत्वन्नैव वर्णनीयम् ?
प्रयोजनाऽभावात् । तथाच स्वीयवृत्त्युपस्थाप्यत्वमेव तदित्याकृतम् ।

तादृशसमभिव्याहारज्ञानादेरिति । राजपुरुष इत्येवम्बिधसमभिव्याहार-
ज्ञानादेरित्याशयः ।

कल्पनायां गौरवविरहादिति । यदि लुप्तविभक्तिस्मरणस्य हेतुत्वन्तदा तस्य
राजपुरुष इतिवाक्यजन्यबोधात्पूर्वं सर्वत्रैव स्थितिर्युक्तैव स्यात् । तथैव विभिन्नविष-
यकप्रत्यक्षप्रतिबन्धकतायामपि लुप्तविभक्तिस्मरणसामग्र्या अपि कारणत्वापत्तावति-
गौरवम् । अनादित्वज्ञानस्य कारणत्वाऽभावेन शाब्दबोधात्पूर्वञ्च तदपेक्षेति न गौरवम् ।

भवन्मते इति । दधिकर्मके लक्षणास्वीकारमत इति । अन्वयस्याऽपत्तेरिति ।

न्वयस्यापत्तेर्द्वितीयान्तदध्यादिपदत्वावच्छिन्नधर्मिकताद्वयशधात्वादिसम-
भिव्याहारज्ञानस्य तादृशान्वयबोधे हेतुताया आवश्यकत्वात् । दधि
पश्यतीत्यादौ लुप्तद्वितीयानुसन्धानस्यावश्यकत्वात् । राजसम्बन्धिपुरु-
षाद्यन्वयबोधे च राजाव्यवहितोत्तरपुरुषादित्वप्रकारकज्ञानस्य हेतुतायाः
स्वारसिकलक्षणाग्रहस्थलानुरोधेनावश्यकल्पनीयतया राजपुरुष इत्यादौ
राजादिपदस्य तृतीयाद्यन्तत्वभ्रमदशायां राजसम्बन्धिपुरुषाद्यन्वयबो-
धापत्त्यसम्भवात् । तृतीयादिविभक्त्या व्यवधानात् । दधि पश्यतीत्यादौ
दधिपदाव्यवहितोत्तरत्वप्रकारकधातुपदज्ञानस्य हेतुताया अकृतत्वत्वात् ।
पश्यति दधि, पश्यति चैत्रो दधि, इत्यादावपि दधिकर्मकदर्शान्वय-
बोधात् तादृशज्ञानहेतुताया अशक्यकल्पनीयत्वाच्चेति ।

तण्डुलं पचतीत्यादौ तण्डुलादिपदस्यैव तण्डुलादिकर्मके लक्षणा
विभक्तिस्तु साधुत्वार्था, एवं राज्ञः पुरुष इत्यादावपि राजादिपदस्य स-
म्बन्ध्यादौ लक्षणा, विभक्तिः साधुत्वार्था । तत्तद्विभक्त्यन्तसमभिव्याहा-
रस्य तत्तल्लाक्षणिकार्थबोधनियामकत्वान्नातिप्रसङ्गः । विभक्तेरेव प्रकृत्य-
र्थविशेषितस्वार्थं लक्षणेति तु न संभवति ?

विभक्तेः कुत्रापि शक्तेरकृतत्वतया तत्र शक्यसम्बन्धरूपलक्षणाया
असंभवात् । तण्डुलः प्रमेय इत्यादौ विभक्त्यर्थमिश्रितस्यैव प्रकृत्यर्थस्य
भानात् । प्रकृतिशक्तेः स्वार्थं कृतत्वतया तत्र लक्षणासम्भवादिति तु
चिन्तनीयम् ।

राजादिपदस्य राजसम्बन्ध्यादौ शक्तत्वभ्रमदशामिव तदर्थलक्षणा-
ग्रहदशायामपि राजसम्बन्धिनः पुरुष इत्यादाविव राजसम्बन्धि सम्ब-
न्धीपुरुष इत्याद्यन्वयबोधस्य सर्वजनानुभवसिद्धत्वात् । पचति चैत्र-

अन्वयबोधस्यापत्तेरिति भावः । तृतीयान्तत्वभ्रमे दोषवारणाय द्वितीयैतरविभक्त्य-
न्तज्ञानस्य प्रतिबन्धकत्वे त्वतिगौरवमापद्येत ।

तण्डुलम् पचतीत्यादाविति—इत आरभ्य इति तु चिन्तनीयमिति-
प्राक् प्रश्नग्रन्थः । विभक्तेः—कुत्रापि शक्तेरिति—न चैकत्वद्वित्वादौ कर्तृत्वकर्म-
त्वादौ च शक्तिरस्त्येव स्वादिविभक्तेः ।

एवन्तण्डुलं—प्रमेय इत्यत्रोक्तरीतिरपि न युक्ता ? तत्रैकत्वशक्तिमत्यास्तुविभक्ते-
स्तण्डुले जहत्स्वार्थलक्षणासम्भव इति वाच्यम् ? राजपुरुष इत्यादौ राजादिपदोत्तरवि-
भक्तिज्ञानाभावेऽपि शाब्दबोधस्यानुभवसिद्धत्वात् प्रकृत्यर्थशक्तेरेव युक्तियुक्तत्वात् ।

सर्वजनानुभवसिद्धत्वात् इति—तथाच विभक्तिशक्तिम्बिनोक्तबोधानुपपत्त्या
विभक्तिशक्तियुक्तैवेति ।

इत्यादावपि कृतिसम्बन्धेन पाकादेश्चैत्राद्यंशे विशेषणत्वोपगमे चैत्रो न पचतीत्यादावन्वयबोधानुपपत्तिर्द्रष्टव्या, कृतिसम्बन्धस्यापि वृत्त्यनियामकतया तत्सम्बन्धावच्छिन्नप्रतियोगिकाभावस्याप्रसिद्ध्या तद्वोधनासम्भवात् ।

अथैवमपि चैत्रो जानातीत्यादौ चैत्राद्यंशे ज्ञानादेराश्रयतासम्बन्धेऽज्ञान्वयबोधोपगमे क्षतिविरहः । आश्रयतासम्बन्धस्याभावप्रतियोगितावच्छेदकतया न जानाति चैत्र इत्यादावाश्रयतासम्बन्धावच्छिन्नप्रतियोगिताकज्ञानाद्यभावस्यैव भानसम्भवात् । तथा च तत्राख्यातस्याश्रयत्वार्थकत्वं निर्युक्तिकम् । न च धात्वर्थज्ञानादेराश्रयतासम्बन्धेन चैत्रादिरूपप्रातिपदिकार्थं साक्षात्प्रकारकत्वोपगमे ज्ञानं चैत्र इत्यादावपि तथाऽन्वयबोधोपपत्तिरिति वाच्यम् ? तादृशाऽन्वयबोधे आख्यातान्तधातुसमभिव्याहारज्ञानस्य हेतुत्वात् । भवतोऽप्याश्रयताप्रकारकबोधे तादृशसमभिव्याहारज्ञानस्य हेतुताया आवश्यकत्वात् । यत्तु पचति चैत्र इत्यादौ पाककृतिमांश्चैत्र इत्याकारकाख्यातार्थप्रकारकशाब्दबोधोत्पत्त्या तत्राख्यातजन्यकृत्युपस्थितेर्हेतुत्वकल्पनमावश्यकम् । तथा च तत्तदर्थविशेषान्निवेश्यात्मनिष्ठप्रत्यासत्त्या पदार्थोपस्थितेर्हेतुत्वकल्पने शक्यलक्ष्यसहस्रांशभेदेनाख्यातजन्योपस्थितेः कारणताबाहुल्यमित्यर्थविशेषाननिवेश्य धात्वर्थप्रकारकान्वयबोधं प्रति प्रत्ययजन्योपस्थितेः समानविशेष्यताप्रत्यासत्तैव हेतुत्वमुपेयते । तथा च तादृशकारणबाधेन चैत्रादेर्धात्वर्थज्ञानविशेष्यतया भानं न सम्भवति । यदि च धातुत्वप्रत्ययत्वादीनामनुगतानां दुर्निर्वचतया नैतादृशानुगतकार्यकारणभावकल्पनं सम्भवतीति मन्यते तदापि यत्र ज्ञाधातोरेव पाकादौ लक्षणा तत्र जानातीत्यादिवाक्यात्पाककृत्यादिप्रकारकान्वयबोधोत्पत्त्या ज्ञाधात्वर्थप्रकारकान्वयबोधे तदव्यवहितोत्तरतिष्ठवादिप्रकारकज्ञानजन्योपस्थितेः समानविशेष्यत्वप्रत्यासत्त्या हेतुतायास्तत्र कल्पनीयतया तादृशकारणबाधाच्चैत्रो जानातीत्यादौ चैत्रादेर्ज्ञानविशेष्यतया भानानुपपत्तिर्दुर्वारैवेति । तदप्यसत् । प्रत्ययान्तरार्थविशेष्यकशाब्दबोधे व्यभिचारवारणाय तादृशोप-

ज्ञानाश्रयश्चैत्र इति बोधे शङ्कते अथैवमपीति । वृत्त्यनियामकसम्बन्धस्याऽभावप्रतियोगिताऽनवच्छेदकत्वेऽपीत्यर्थः । कृतिसम्बन्धस्य वृत्त्यनियामकत्वेन न पचति चैत्र इत्यत्र शाब्दबोधानुपपत्त्याऽऽख्यातस्य कृत्यर्थकतया सार्थक्यसम्भवेऽपि आश्रयतासम्बन्धस्य वृत्तिनियामकत्वेन चैत्रो न जानातीत्यादौ आश्रयतासम्बन्धावच्छिन्नप्रतियोगिताकज्ञानाऽभावश्चैत्र इति शाब्दबोधसम्भवेन आख्यातस्याश्रयार्थकत्वकल्पननिर्युक्तिकमित्याशङ्कते अथैवमपीति ।

स्थितिर्वैशिष्ट्यस्य तादृशोपस्थितिजन्यतावच्छेदककोटौ अवश्यं निवेशनीयतया तदनुत्तरशाब्दबोधे चैत्रादेर्ज्ञानादिविशेष्यतया भाने तादृशकारणबाधस्याकिञ्चित्करत्वात् । तादृशानुपूर्वीघटकज्ञादिधातुजन्यज्ञानाद्युपस्थितिचैत्रादिरूपविशेष्योपस्थितियोग्यताज्ञानादिघटितसामग्र्या आश्रयतासंसर्गकशाब्दबोधजनने बाधकाभावात् ।

नचैतन्मते आश्रयतासम्बन्धेन ज्ञानादिप्रकारकशाब्दबोधे तादृशयोग्यताज्ञानहेतुत्वान्तरकल्पनाधिक्यम् आश्रयतासम्बन्धेन ज्ञानविशिष्टचैत्रादितात्पर्यकात्सर्वनाम्नः सांकेतिकशब्दान्तराद्वा तादृशसम्बन्धेन ज्ञानादिप्रकारकचैत्रादिविशेष्यकशाब्दबोधस्य सर्वमत एव प्रसिद्धावपि तादृशशाब्दबोधे पदार्थान्तरभाननैयत्येन तन्मिश्रितयोग्यताज्ञानस्य तत्र हेतुताया आवश्यकत्वात् । ज्ञानादिविशिष्टचैत्रादिमात्रविषयकयोग्यताज्ञानस्य ज्ञानादिविशिष्टचैत्रादिविषयकशाब्दबोधे हेतुतायाः कुत्राप्यक्लृप्तत्वादिति वाच्यम् ? भवन्मतेऽपि ज्ञानाश्रयताप्रकारकचैत्रादिविशेष्यकशाब्दबोधे तथाविधयोग्यताज्ञानहेतुताया आधिक्यात् । आश्रयतासंसर्गकज्ञानीयकारणतावच्छेदकस्य तदीयसंसर्गविषयताघटिततत्प्रकारकज्ञानकारणतावच्छेदकापेक्षया लघुशरीरतया आश्रयतायाः संसर्गतामस्यैव लघुत्वात् । नच यत्राश्रयत्वे ज्ञाधातुसमभिव्याहृताख्यातस्य शक्तिभ्रमः स्वारसिकलक्षणाग्रहो वा तत्र ज्ञानाश्रयताप्रकारकशाब्दबोधस्योभयमतसिद्धतया तत्र तादृशयोग्यताज्ञानहेतुत्वमुभयमतसिद्धमेवेति वाच्यम् ? आश्रयतायाः संसर्गतावादिना तत्राप्याश्रयताप्रकारकबोधस्थानभ्युपगन्तव्यत्वादिति चेत् ? सत्यम् । एतदभिप्रायेणैव जानातीत्यादावाख्यातस्य निरर्थकतां मणिकार ऊरीचकार । तत्राश्रयत्वे निरूढलक्षणामभ्युपगच्छतां दीधितिकाराणां पुनरेव आशयः ।

यत्र ज्ञाधातोर्ज्ञानाश्रयत्वे शक्तिभ्रमः स्वारसिकलक्षणाग्रहो वा तत्र चैत्राद्यंशे धात्वर्थैकदेशस्य ज्ञानादेरन्वयानुपपत्त्या स्वरूपसम्बन्धेन ज्ञानाश्रयताप्रकारकचैत्रादिविशेष्यकान्वयबोध एव तत्र मणिकृता स्वीकरणीयः । तथा च तत्र ज्ञानाश्रयताप्रकारकशाब्दबोधे तत्प्रकारकयोग्यताज्ञानहेतुतायाः क्लृप्तत्वादाश्रयतासंसर्गकशाब्दबोधे तादृशयोग्यता-

आश्रयतासम्बन्धेन ज्ञानादीति—चैत्रो जानातीत्यादौ आश्रयत्वसंसर्गकज्ञानविशिष्टचैत्रमात्रविषयकयोग्यताज्ञानस्य हेतुत्वं संसर्गतावादिमतेऽधिकं स्थादित्यर्थः ।

अधिकमिति ।

अथ आश्रयत्वसम्बन्धावच्छिन्नप्रतियोगिताकज्ञानाऽभाववान् चैत्रस्सुन्दर इति विशिष्टवैशिष्ट्यावगाहिप्रत्यक्षत्वावच्छिन्नमप्रति चैत्रो जानातीति शाब्दसामग्र्या

ज्ञानहेतुताकल्पनमधिकमेव मणिकृन्मते । न च दीधितिकृन्मते तादृश-
योग्यताज्ञानहेतुत्वाकल्पनलाघवेऽपि जानातीत्याद्यानुपूर्वीज्ञानघटित-
ज्ञाधातुशक्तज्ञानजन्यज्ञानोपस्थितिघटितशाब्दसामग्रया भिन्नविषयक-
प्रत्यक्षं प्रति प्रतिबन्धकतायां आख्यातजन्याश्रयत्वापस्थितेर्निवेशनस्या-
धिक्याद्गौरवमिति वाच्यम् ? भवन्मते ऽपि ज्ञानाश्रयत्वाभाववांश्चैत्रः
सुन्दर इत्यादिविशिष्टवैशिष्ट्यावगाहिप्रत्यक्षे, जानाति चैत्र इत्याद्यानु-
पूर्वीज्ञानघटितज्ञाधातुजन्यज्ञानोपस्थितिघटितसामग्रयाः प्रतिबन्धकता-
धिक्येन गौरवात् । मन्मते च तादृशसामग्रया विरोधिज्ञानाश्रयत्वाभा-
ववत्तानिश्चयघटिततया तथाविधविशिष्टवैशिष्ट्यबोधसामग्रयास्तादृश-
शाब्दसामग्रया समं युगपदवस्थानासम्भवेन तादृशप्रतिबन्धकत्वक-
ल्पनाविरहादित्यधिकं दर्शितदिशावसेयम् ।

अथैवं रीत्या भूतले न घट इत्यादौ घटादिपदस्य घटप्रतियोगि-
कादौ तदुत्तरसुन्विभक्तेरेव वा प्रतियोगितायां लक्षणामभ्युपेत्य तत्र घट-
प्रतियोगिकाभावो भूतलवृत्तिरित्याद्याकारकप्रतियोगिताप्रकारकशाब्द-
बोधोपगम एव समुचितः ।

तथा सति तथाविधसमभिव्याहारज्ञानघटितसामग्रया घटप्रतियो-
गिकत्वाभाववानभावः प्रमेय इत्यादिविशिष्टवैशिष्ट्यबोधं प्रति प्रतिब-
न्धकत्वाकल्पनेन लाघवाद् इत्युक्तनियमे निपातातिरिक्तत्वविशेषणवैय-
र्थ्यमिति चेन्न ? भूतले न घट इत्यादौ घटाद्यभावे भूतलाद्यन्वितसप्तम्य-
र्थाधेयत्वस्येव तात्पर्यवशाद्धटादौ सप्तम्यन्तार्थभूतलादिवृत्तित्वाभाव-
स्यान्वयबोधो ऽप्यनुभवसिद्धः ।

प्रतिबन्धकत्वम् । संसर्गतामते तु तादृशशाब्दसामग्रया आश्रयत्वसम्बन्धावच्छिन्न-
प्रतियोगिताकज्ञानाऽभाववान् चैत्र इति वाधनिश्चयाभाववदितया न प्रतिबन्धक-
त्वकल्पनमिति न गौरवमित्याशयेनाह अधिकमिति ।

अयमाशयः, निरूपितत्वसम्बन्धावच्छिन्नप्रतियोगिताकज्ञानाऽभाववदाश्रयत्ववान्
चैत्र इति प्रत्यक्षमिति चैत्रो जानातीति शाब्दसामग्रयाः प्रतिबन्धकत्वमाश्रयत्वस्य
संसर्गतावादिनामधिकमिति पूर्वोक्तरीतिर्योजनीयेति ।

अथैवं रीत्येति—प्रतिबन्धकत्वाऽकल्पनलाघवमूलकेनेति ।

तथा स्ततीति—पूर्वोक्तप्रत्यक्षसामग्रया भूतले न घट इति वाक्यज्ञानघटितशाब्द-
सामग्रयाश्चैककालावच्छेदनावस्थानाऽसम्भवादित्यभिप्रायः ।

उक्तनियम इति—निपातातिरिक्तप्रातिपदिकार्थो ऽक्रियानिपातातिरिक्तप्राति-
पदिकार्थोश्च भेदेन साक्षादन्वयाऽभावनियमः ।

प्रतियोग्यभावाच्चयौ तुल्ययोगक्षेमौ भवत इतिन्यायस्यार्थः । नञ्पदम्बिना या-
दृशसमन्विताहारात् (भूतले घट इति समन्विताहारात्) यत्र धर्मिणि (घटे) यस्य
(भूतलवृत्तित्वस्य) विशेषणतया भान्नभवति, तादृशसमन्विताहारस्थले नञ्पदस्यै
भूतले न घट इत्यत्र तत्र धर्मिणि (घटे) तदभावे (भूतलवृत्तित्वाऽभावे) प्रतीयत इति
तदुदाहरणम् ।

अभाववतो ऽभेदान्वयबोधोपगमे भूतले घट इत्यादिवाक्यजन्यबोधे भूतले न घट इत्यादिवाक्यजन्यबोधस्याविरोधितापत्तेश्च, लाघवात् स्वरूपसम्बन्धेन ग्राह्याभावनिश्चयस्यैव विशिष्टबुद्धिविरोधित्वाच्चत्वमे-
दसंसर्गकग्राह्याभावाश्रयप्रकारकनिश्चयस्येति ।

नीलो घट इत्यादौ विशेषणविभक्तेरभेदार्थकत्वमते ऽपि यद्यप्युक्त-
रीत्या लाघवं संभवति ।

तथापि तत्रापि न नो विद्वेष इति दिक् । प्रत्ययाश्च विभक्तिवृत्तद्वि-

अविरोधितापत्तेश्चेति ।

तद्वर्त्मिकतत्प्रकारकबुद्धौ तद्वर्त्मिकतदभावप्रकारकनिश्चयस्यैव विरोधित्वन्न तु तद-
भाववत्प्रकारकनिश्चयस्येति । तथाच भूतले न घट इतिवाक्यजन्यबोधस्य भूतलवृत्ति-
त्वाऽभाववत्प्रकारकत्वे भूतले घट इतिवाक्यजन्यभूतलवृत्तित्ववान्घट इतिशाब्दबोध-
म्प्रति तस्य प्रतिबन्धकत्वाऽनुपपत्तेरिति तत्त्वम् ।

वस्तुतस्तु

नैष ग्रन्थो युक्तः तादात्म्यसम्बन्धेनाऽभाववतो घटादौ प्रकारत्वे स्वरूपसम्बन्धेन
अभावस्याऽपि घटादौ धर्मिपारतन्त्र्येण प्रतीतेः । एतेनैव प्रकारेणैदं रजतमित्याकार-
कशाब्दबोधे रजतत्वपदार्थस्याऽपि धर्मिपारतन्त्र्येण प्रकारत्वन्यायकौस्तुभोक्तं सङ्ग-
च्छते ।

किञ्च स्वरूपसम्बन्धेनाऽभावस्याप्रकारत्वे पर्वतो वह्न्यभाववानितिशाब्दबोधकाले
वह्निमान् पर्वत इतिबोधो नेष्टस्त्व स्यादेव, वह्न्यभाववत्प्रकारकनिश्चयस्य शुद्धवह्निप्र-
कारकज्ञानाऽप्रतिबन्धकत्वात् । धर्मिपारतन्त्र्येण स्वरूपसम्बन्धेनाऽभावस्याऽपि प्रकार-
त्वे तु अभेदेन वह्न्यभाववत्प्रकारत्वे स्वरूपसम्बन्धेन वह्न्यभावस्याऽपि प्रकारत्वेन
प्रतिबन्धप्रतिबन्धकभावसङ्गतेः ।

नीलो घट इति—अत्र कृष्णम्भट्टः, यथा राजस्वत्वाऽभाववान्पुरुषस्तुन्दर इति
प्रत्यक्षम्प्रति षष्ठी स्वत्वार्थिकेति नव्यमते राज्पुरुष इतिसामग्र्याप्रतिबन्धक-
त्वन्न कल्प्यते राजस्वत्वाऽभाववान्पुरुष इतिविशेष्यतावच्छेदकप्रकारकनिश्चयः (निर्णयः)
प्रत्यक्षे कारणं स एव निर्णयकशाब्दबोधे बाधस्तादृशबाधाऽभावकशाब्दबोधे कारणन्त-
याच बाधतदभावयोर्युगपदवस्थानाऽसम्भवात् सामग्र्योर्मेलेनन्न सम्भवतीति न शाब्द-
सामग्री प्रत्यक्षे प्रतिबन्धिका । एवञ्चीलाऽभेदाऽभाववान् घटप्रमेय इतिप्रत्यक्षेऽपि
नीलाऽभेदाऽभाववान्घट इतिविशेष्यतावच्छेदकप्रकारकनिर्णयकारणम्, स एव च
नीलो घट इतिवाक्यजन्ये नीलाऽभेदान् घट इतिशाब्दबोधे बाधस्तस्य बाधस्याऽ-
भावकशाब्दबोधे कारणमिति प्रत्यक्षशाब्दसामग्र्योर्बाधतदभाववदितयोर्युगपदाऽ-
सम्भवात् न शाब्दसामग्री प्रत्यक्षे प्रतिबन्धिकेत्युच्यतेत्यर्थः ।

तथाच नीलो घट इत्यत्रापि विशेषणविभक्तिरभेदबोधकतया षष्ठीविभक्तिवत्सा-
धिकेति । इष्टापत्त्या समाधत्ते तथापि तत्रापि न नो विद्वेष इति । प्रतिबन्धप्र-

तादिभेदेन नानाविधाः । विभक्तिश्च सुतिङ्भेदेन द्विविधा । सुबिभक्त-
यः प्रथमाद्वितीयादयः सप्त, तत्र प्रथमार्थः प्रकृत्यर्थे विशेषणविभक्त्यान्व-
यिनी संख्यैव । अत एव यत्र विशेष्यवाचकत्वमानविभक्तिकपदं निपा-
तपदं वा नास्ति तत्र प्रथमान्तार्थस्य विशेष्यभासकसामग्र्यभावादसौ
मुख्यविशेष्यतयैव भासते ।

तिबन्धकलाघवसत्त्वे नः अभेदसंसर्गतावादिनामस्माकं युक्तिबलाद्वस्तुसिद्धौ न विद्वेष
इति तत्त्वम् । अत्र नस्सम्भतिर्नास्तीति स्पष्टमनुवत्त्वा न नो विद्वेष इति वदतां
संसर्गतावादिनां मीमांसकखण्डदेवादिजगदीशतर्कालङ्कारन्यायकौस्तुभकारादीनामयम-
भिप्रायोऽस्ति । सर्वत्र पदार्थव्यवस्था लाघवानुरोधेन प्रतीत्यनुरोधेन च भवति । प्र-
तीतिश्च प्रायेण नीलो घट इत्यादौ अभेदसंसर्गिकैव, तामेव प्रतीतिमाधिका गृह्ण-
न्ति । तथाच प्रकारतावादो हेय एवेत्यर्थः ।

किञ्च प्रकारतावादे विभक्त्यर्थकल्पना पूर्वोक्तरीत्या नवविधवाधापत्तिश्च । त-
स्मात्संसर्गतापक्ष एव साधीयानिति महताम्बिमर्शः ।

प्रत्ययाश्च विभक्तिकृत्तद्धितादिभेदेनेति ।

अत्रादिपदेन शब्दयनादिविकरणानामपि ग्रहणम् । संख्यैवेत्युक्त्या लिङ्गपरिमा-
णयोऽप्रथमार्थत्वनिरासः । ब्राह्मणवति गृहे अत्र ब्राह्मणी नास्तीतिप्रतीतेः । “प्रा-
तिपदिकार्थः” सूत्रे परिमाणपदेन गुरुत्वं परिमितिशब्देत्यर्थद्वयं गृह्यते । द्रोणो ब्रीहिरि-
त्यत्र गुरुत्वम्, तत्र प्रकृत्यर्थद्रोणपदार्थस्याऽभेदेन गुरुत्वेऽन्वयो गुरुत्वस्य च समवायेन
ब्रीहावन्वयः, द्रोणाऽभिन्नगुरुत्ववान् ब्रीहिरितिशाब्दबोधः । परिमितिशब्दोऽन्वय-
इत्यत्राऽस्ति द्वादशाङ्गुलपरिमाणवाचिप्रथमाविभक्तेः परिमाणमर्थः, वितस्तिप्रकृत्य-
र्थस्याऽभेदेन तत्रान्वयः, परिमाणस्य च समवायेन शङ्खेऽन्वयः, वितस्त्यभिन्नपरिमा-
णवान् शङ्ख इति बोधः ।

अत्र किञ्चित्

क्रियामुख्यविशेष्यकशाब्दबोधे पाचको न पचतीत्यादौ दोषः ? पाकस्य पाचक-
कृतृत्वनियमात् । प्रतियोगितासम्बन्धेन न प्रथमोऽन्वयेऽपि पाचकस्य अनुयोगितासम्बन्धेन
तिलार्थकर्तृश्च पाचकान्यकर्तृकौ विद्यमानपाक इत्यन्वयबोधाऽसम्भवात् । प्रथमान्ता-
र्थमुख्यविशेष्यत्वस्वीकारे वर्तमानकालिकपाकानुकूलकृत्यभाववान् पाचक इत्यन्वय-
बोधो निश्शङ्क एव ।

किञ्च

शशी दिवसधूसरो विगतयौवना कामिनी,

सरो विगतवारिजं मुखमनक्षरं स्वाकृतेः ।

प्रमुह्यन्परायणस्सततदुर्गतस्सज्जनो,

वृषाङ्गणगतः खलो मनसि सप्त शङ्खानि मे ॥

संख्यावाचकानां च एकवचनद्विवचनबहुवचनानामेकत्वद्वित्व-
त्वबहुत्वत्वावच्छिन्नेषु शक्तिः । शक्तता च सुत्वभौत्वजसत्वादिना न तु
स्वादितिवादिनासाधारणैकवचनत्वादिना । एकवचनत्वादेर्दुर्बलत्वात् ।
नचैकत्वादिवाचकत्वं तत् ? वाचकतायाः शक्ततावच्छेदकत्वे आ-
त्माश्रयात् ।

इत्यादिषु क्रियापदाऽभावात्क्रियामुख्यविशेष्यकबोधः कथम् ? तथाच सति
सम्भवे प्रथमान्तार्थमुख्यविशेष्यकोऽपि बोधोऽत एव “प्रयाति पुरुषस्तस्य पादयोरभि-
वादय” इत्यादौ “प्रथमान्तार्थः प्राधान्यान्मृश्यते तदा” इत्यादौ प्रथमान्तार्थप्राधा-
न्यात्तच्छब्देन परामर्शः ।

वस्तुतस्तु

“बाणश्च सा चेष्टतुर्थये” इति सूत्रे तच्छब्देनाऽप्रधानतृतीयापरामर्शात्सर्वनाम्ना-
मुत्सर्गतो बुद्धिस्थमात्रपरामर्शकत्वञ्च तु प्रधानाऽप्रधाननियमः । नच प्रथमार्थमुख्यवि-
शेष्यकबोधाऽभ्युपगमे भावप्रधानमाख्यातमितिवचनविरोधस्तत्र भावपदेन क्रियाया
एव ग्रहणम् इति वाच्यम् ? तत्र भावशब्देन भावनाया ग्रहणात् आख्यातार्थकालसं-
ख्याकृतिषु भावनात्मिकायाः कृतेरेव प्राधान्यमित्यभिप्रायात् । अत एव भावनासा-
मान्यशून्ये सुसुपुरुषे नायम्पचतीतिप्रयोगानुपपत्त्या भावशब्दस्य भावनार्थकत्वमङ्गीकृ-
त्य भावनामुख्यविशेष्यकबोधो मीमांसकाऽभिमतोऽयुक्ततर एव ।

किञ्च “सत्त्वप्रधानानि नामानि” तिस्मृतौ सत्त्वशब्देन लिङ्गसंख्याधन्वययोरय
एवार्थः । एवञ्च शाब्दिकमीमांसकमतेनैतस्याः प्रामाण्यमुपपद्यते, नैयायिकमते
तन्मयोऽस्मृत्योः प्रामाण्यमिति । विशेषशास्त्रार्थप्रकारस्त्वस्मत्कृतकौमुदीकल्पल-
तिकायामवलोक्य इत्यलम् ।

एकत्वत्वेत्यादि ।

अत्र एकत्वत्वद्वित्वत्वादिजातिरेव शक्यतावच्छेदिका । नीलो घट इत्यादौ गुण-
वाचकनीलपदोत्तरसुपोऽपेक्षाबुद्धिविशेष्यत्वे लक्षणेति क्षतिविरहः ।

वस्तुतस्तु

एकत्वत्वम् द्वित्वत्वम् अखण्डोपाधिरेव अपेक्षाबुद्ध्यनुपस्थितावपि संख्याप्रतीते-
रनुभवसिद्धत्वात् । अस्मिन् मतेऽखण्डोपाधिरूपमेकत्वत्वादिकं शक्यतावच्छेदक-
म्बोध्यम् । अखण्डोपाधित्वञ्च स्वरूपसम्बन्धावच्छिन्नवृत्तित्वे सति समवायिभन्नत्वे
सति भावत्वम् । शक्तता च सुत्वभौत्वेति—आदेशानाममादीनामनन्तत्वेनादे-
शिनस्तत्वादेरेव शक्ततावच्छेदकत्वम् । एकत्ववाचकत्वञ्च ईद्वरेच्छीयैकत्वविषयकबो-
धजनकत्वप्रकारतानिरूपितविशेष्यत्वम् । एकवचनत्वस्य शक्ततावच्छेदकत्वेत्वात्माश्र-
यत्त्वादिति तत्त्वम् ।

बोधकतारूपत्वे शक्तिभ्रमेण द्विवचनादीनामपि एकत्वबोधकतया अतिप्रसक्तत्वात् । न चैकवचनत्वादिकं जातिविशेषः ? सुपूर्वादिना सांकर्यात् ।

न च शक्तिसम्बन्धेन एकवचनादिपदवत्त्वं तत् ।

तादृशाज्ञानदशायां च सुपूर्वादिना शक्तिभ्रमादेव शाब्दबोधः । एकवचनादिशब्दस्य पदद्वयात्मकतया तादृशसमुदायशक्तेरेवाप्रसिद्धिरिति तु नाशङ्कनीयम् ? एकं वक्तृत्यादिव्युत्पत्त्या एकवचनादिशब्दस्य स्वादिबोधकत्वे एकादिशब्देऽपि तादृशव्यवहारापत्तेः । एकवचनादिशब्दस्य स्वादौ रुढिस्वीकारस्यावश्यकत्वादिति वाच्यम् ? ग्रन्थकारीयसंकेतेनैवोपपत्तौ एकवचनादिपदे शक्तेरप्रामाणिकत्वात् । तान्येकवचनद्विवचनेत्यादिपाणिनिसूत्रस्य तदीयसंकेतग्रहपरतयाप्युपपत्तेः । न हि यू स्याख्यौ नदीत्यनुशासनात् स्याख्येदूदन्तादिशब्दे नद्यादिपदस्य शक्तिः सिद्ध्यति । किन्तु तदीयसंकेत एव ।

बोधकतारूपत्वं इति—वाचकताया इतिशेषः । बोधकत्वञ्च बोधजनकत्वम्, तत्र शक्तिप्रवेशाऽभावाच्चात्माश्रय इति फलितम् ।

सुपूर्वादिनेति । साङ्ख्यार्थञ्च परस्परान्यन्ताऽभावसमानाधिकरणत्वे सति एकाधिकरणवृत्तित्वम् इति । परन्तु परस्परत्वस्यानुगतस्य दुर्बचनत्वेन जातिविशिष्टत्वमेव साङ्ख्यार्थम् । वैशिष्ट्यञ्च स्वसामानाधिकरण्यस्वाभावसामानाधिकरण्यस्वसामानाधिकरणात्यन्ताभावप्रतियोगित्वमिति त्रितयसम्बन्धेन । जलगतद्वित्वनिरूपितसाङ्ख्यार्थमृथिवीत्वे पतेदिति वस्तुविशिष्टवस्त्रिहाय जातिविशिष्टत्वमिति ।

स्वसामानाधिकरण्यञ्च समवायसम्बन्धावच्छिन्नस्वनिष्ठनिरूपकतानिरूपिताधिकरणतावन्निरूपितसमवायस्वरूपातिरिक्तसम्बन्धानवच्छिन्नवृत्तित्वम् । जातिविशिष्टजातित्वावच्छेदेन स्वसामानाधिकरणाऽभावप्रतियोगित्वाऽभाव इति नियम एव प्रमाणम् । नियमे वैशिष्ट्यञ्च स्वसामानाधिकरण्य स्वाभावसामानाधिकरण्यमित्युभयसम्बन्धेन । सङ्कीर्णस्य जातित्वस्वीकारे नियमभङ्ग इत्यलमप्रस्तुतप्रस्तावेन ।

वस्तुतस्तु प्रकृते छत्त्वस्य पाणिनीयसङ्केतसम्बन्धेन सुपदवत्त्वात् न जातित्वम् । अत एवादिपदोपादानम् । तथा च अत्वेन मत्वेन साङ्ख्यार्थम् ।

नचेति—वाच्यमिति परेणान्वयः । शक्तिसम्बन्धेनेति—स्वजन्यबोधविषयत्वनिष्ठप्रकारतानिरूपितेश्वरेच्छीयविशेष्यतासम्बन्धेनेत्याशयः ।

तादृशाऽज्ञानदशायामिति—षटादिशब्दे एकवचनपदवत् एकत्वे शक्तमित्यादिज्ञानाभावेऽपि सुपदमेकत्वे शक्तमिति सुपदधर्मिकशक्तत्वावगाहिभ्रमादेव शाब्दबोध इति वत्त्वम् । अत एवेति—पाणिनिसङ्केतादेधेत्यर्थः ।

अत एव नद्यादिसंज्ञा आधुनिकसंकेतशालित्वात्पारिभाषिक्येव न त्वौपाधिकी । अथैवमपि पाणिनिसंकेतसम्बन्धेन तादृशपदवत्त्वमेव एक-त्वादिशक्ततावच्छेदकमस्त्विति चेन्न ? तादृशसंकेतस्य केन रूपेण सम्बन्धता ? संकेतत्वेनेति चेत्तर्हि कस्यचित्पुंस एकवचनपदात् सुऔजसादिबौद्धव्य इत्याकारकसंकेतस्यापि संभवादतिप्रसक्तिर्दुर्वारैव ।

पाणिनिसंकेतत्वेन तथेति चेत्तर्हि व्याकरणप्रणेतुः पुरुषान्तरस्यापि तादृशसंकेतस्य संभवात् । तदीयसंकेतसम्बन्धेन तत्पदवत्त्वस्य डित्यादिपदात् सुऔजसादिबौद्धव्य इत्याकारकपुरुषसंकेतसम्बन्धेन डित्यादिपदवत्त्वस्य वा विनिगमनाविरहेण शक्ततावच्छेकताप्रसङ्गः । तथा चागत्या आनुपूर्वीविशेष एव शक्ततावच्छेदक इति ।

यत्तु संख्यापि प्रकृतेरर्थः । एकवचनादिकं च एकरथाद्यर्थे तात्पर्यग्राहकमेव । न चैवमेकप्रकृत्युपस्थाप्ययोरर्थयोः परस्परमन्वये आकाङ्क्षाविरहाद् घटादावेकत्वाद्यन्वयानुपपत्तिः । अन्यथा हर्यादिपदादुपस्थितयोरश्वसूययोरधाराधेयभावेनान्वयापत्तिः ।

घटादिपदस्य एकत्वादिविशिष्टस्य घटादौ च न शक्तिसंभवः, घटरूपं पश्येत्यादौ संख्यानवच्छिन्नघटादेरेवान्वयबोधादिति वाच्यम् ? आकाङ्क्षवैचित्र्यादेकप्रकृत्युपस्थाप्ययोरपि घटेकत्वयोः परस्परमन्वयसंभवात् । अत एव खण्डशक्त्यैवकारादुपस्थाप्ययोरन्ययोगव्यवच्छेदाद्योः परस्परमन्वयबोधः ।

नत्वौपाधिकीति ।

ननु औपाधिकी संज्ञा केति प्रश्नः ? अनुगतोपाध्यवच्छिन्नसङ्केतवती संज्ञा औपाधिकी संज्ञा । यथा दूत इति मित्रशृङ्गात्ताहारकत्वाद्यनुगतोपाधिपुरस्सरदूतप्रवृत्तिः । अत एव शब्दशक्तिप्रकाशिकायामुक्तम् ।

यद्वाऽधुनिकसङ्केतशालित्वात् पारिभाषिकम् ।

जात्या नैमित्तिकं शक्तमौपाधिकमुपाधिना ॥ इति ।

सङ्केतत्वेनेति—पाणिनीयत्वाऽविशेषितसंकेतत्वेनेत्यर्थः । तत्पदवत्त्वस्येति—एकवचनपदवत्त्वस्येत्यर्थः । स्त्रौजसादिरिति—आदिपदस्य प्रत्येकान्वयः । एकप्रकृत्युपस्थाप्ययोरिति—एकप्रत्ययजन्ययोऽकालकृत्योऽपरस्परमन्वयबोधानुरोधेन प्रकृत्युपस्थाप्ययोरिति । आकाङ्क्षाविरहादिति—समभिव्याहाररूपाकाङ्क्षा तु घटपदसुपदयोर्न सम्भवति ? ययोरर्थयोरन्वयबोधस्तत्तद्बोधकपदयोरेव समभिव्याहारस्याऽकाङ्क्षात्वादिति तत्त्वम् ।

अन्वयसम्भवादिति—एकत्वे घटे च खण्डशक्तिरेवेति ।

न चैवं कर्मत्वादिकमपि प्रकृत्यर्थ एवास्तु, किं तत्र द्वितीयादिश-
क्येति वाच्यम् ? नामार्थधात्वर्थयोः साक्षाद्भेदान्वयबोधस्याभ्युत्पन्नतया
कर्मत्वादेर्नामार्थत्वे तेन समं धात्वर्थान्वयासंभवात् ।

न च संख्यायाः प्रातिपदिकार्थत्वे सति तात्पर्यज्ञाने विनैव शक्ति-
भ्रमं लक्षणाग्रहं वा द्विवचनाद्यन्तपदादेकत्वादिवोधसंभवात् । एकत्वा-
दितात्पर्येण एकवचनान्तस्यैव द्विवचनान्तस्यापि पदस्य स्वारसिकप्र-
योगापत्तिरिति वाच्यम् ?

अनादितात्पर्यस्यैव स्वारसिकप्रयोगमूलत्वादेकवचनाद्यन्तपदस्यैव
एकत्वादावनादितात्पर्योपगमेनातिप्रसङ्गविरहात् । द्व्येकयोर्द्विवचनैक-
वचने इत्याद्यनुशासनं च तादृशतात्पर्यग्राहकमेवेति वैयाकरणमतम् ।
तदसत् । अनन्तानां प्रकृत्यानुपूर्वीणां शक्ततावच्छेदकत्वापेक्षया अल्प-
तरविभक्त्याद्यानुपूर्वीणामेकत्वादिशक्ततावच्छेदकत्वस्यैवोचितत्वात् ।

न च प्रातिपदिकत्वमेव शक्ततावच्छेदकं न तु घटपदत्वादिकमिति
न शक्त्यानन्त्यमिति वाच्यम् ? प्रातिपदिकत्वस्य दुर्निर्घचत्वात् । तद-
ज्ञानेऽपि एकत्वादिज्ञानस्यानुभक्तत्वात् ।

पदत्वे वर्णत्वेन वा शक्तत्वे विभक्तेरपि तद्वाचकतासिद्धेः । एक-
त्वादिशाब्दबोधात्पूर्वं वर्णत्वाद्युपस्थितेरप्यनावश्यकत्वाच्च । फलानु-
रोधेन तत्कल्पने च कल्पनागौरवात् । एवमानुपूर्वीभिन्नधर्मस्य वाच-

धात्वर्थान्वयाऽसम्भवादिति ।

न च संख्यायाः प्रकृत्यर्थत्वे संख्याप्रकृत्यर्थयोरपि भेदसम्बन्धेनान्वयो न स्यात्पु-
नोक्त्युत्पत्तिबलादिति वाच्यम् ? नामार्थयोरितिपदस्थाने नामद्वयार्थयोरिति व्युत्पत्तौ
निवेशोनाक्षतेः ।

स्वारसिकप्रयोगाऽपत्तिरिति-स्वारसिकत्वञ्च शक्तिभ्रमाऽनधीनत्वे सति प्र-
योजनप्रतिसन्धानाऽजन्यत्वम् । अतिप्रसङ्गविरहादिति-पूर्वोक्तस्वारसिकप्रयोगविर-
हादित्याद्यः । तदज्ञानेऽपीति-प्रातिपदिकत्वाऽज्ञानेऽपीत्यर्थः । ननु वर्णत्वञ्च
प्रत्येकवर्णे पर्याप्तम् शक्तता च न प्रत्येकवर्णपर्याप्ताऽन्यथा प्रत्येकवर्णज्ञानादपि शाब्द-
बोधाऽपत्तेः ।

पुनञ्च वर्णत्वस्यातिप्रसक्तत्वेन कथं शक्ततावच्छेदकत्वमिति चेन्न ? अतिप्रसक्तोऽ-
पि धर्मो विषयतावच्छेदको भवति, शक्तता च ईश्वरेच्छीयतत्तदर्थविषयकबोधजनक-
त्वप्रकारतानिरूपितविशेष्यतारूपेतिव्याख्यानात् । न च प्रत्येकवर्णज्ञानाच्छाब्दबोधाऽ-
पत्तिरिति वाच्यम् ? वर्णान्तरज्ञानस्य सहकारित्वोपगमेन प्रत्येकवर्णाच्छाब्दबोधानव-
काशात् ।

वर्णत्वेन रूपेण संख्यावाचकत्वन्न सम्भवतीत्याशयेनाह एकत्वादीति ।

कतावच्छेदकत्वे घटपदं सुपदं च न संख्यावाचकमिति विपरीतनिश्चय-
कालेऽपि तादृशधर्मावच्छिन्नस्य वाचकताग्रहसम्भवाद् घट इत्यादौ सं-
ख्याया बोधापत्तिः ।

अथ विभक्तीनां संख्यार्थकतामेव प्रकृतिविभक्त्योरेकवाक्यताविर-
हनिश्चयदशायां विभक्त्युपस्थाप्यैकत्वादेः प्रकृत्यर्थेऽन्वयबोधवारणाय
तयोः समभिव्याहारज्ञानस्य घटादिविशेष्यकैकत्वान्वयबोधं प्रति कार-
णत्वमधिकं कल्पनीयम् । एकपदोपस्थापितयोः घटैकत्वाद्योरन्वयबो-
धोपगमे च न समभिव्याहारज्ञानस्य तत्र हेतुता कल्प्यते इति लाघवात्,
प्रकृत्याद्यानुपूर्वीणां संख्यावाचकतावच्छेदकत्वमुपेत्य इति चेन्न ? आ-
काङ्क्षाविचारे समभिव्याहाराकाङ्क्षाज्ञानस्य हेतुताया निराकृतत्वात् ।
अथैवमपि विभक्तैः संख्यार्थकत्वे विनिगमनाविरहेण प्रकृतिधर्मिकस्य
विभक्तिधर्मिकस्य च संख्याप्रकारकान्वयबोधपरत्वज्ञानस्य हेतुता कल्प-
नीया । विभक्तैर्घातकत्वमते तु विभक्तितात्पर्यविरहेण प्रकृतिधर्मिकत्वे

समभिव्याहाररूपाकाङ्क्षाज्ञानस्य हेतुताया निराकृतत्वादिति ।

अथम्भावः, पदानामानन्त्येन पदनिष्ठतात्पर्यज्ञानस्यानेककारणत्वापत्तिभीत्या इद-
म्पदमेतदर्थबोधेच्छयोश्चरितमिति पदतात्पर्यज्ञानन्न कारणं किन्तु वाक्यमिदमेतदर्थ-
न्वितैतदर्थविपयताकबोधजनयत्विति वाक्यनिष्ठतात्पर्यज्ञानमेव कारणम् । एवञ्च योरय-
ताज्ञानाऽभावेऽपि केवलाऽकाङ्क्षाज्ञानबलेन अयमेति पुत्रो राज्ञः पुत्रोऽपसाध्यतामि-
तिमहावाक्यवटकं राज्ञः पुरुष इति नैकम्वाक्यमितिज्ञाने जातेऽपि राजसम्बन्धव-
त्पुरुष इत्याकारकशाब्दबोधाऽपत्तिरतस्समभिव्याहारज्ञानस्य कारणत्वमङ्गीकार्यम्भ-
वति । परन्तु समभिव्याहारज्ञानस्य कारणत्वेऽपि तात्पर्यज्ञानपूर्वकप्रबन्धादुरोधेना-
वश्यकम् । तथाच सर्वत्र वाक्यतात्पर्यज्ञानेन निर्वाहेऽलं समभिव्याहारज्ञानस्य कारण-
त्वस्वीकारेणेति तात्पर्यं ग्रन्थकाराणाम् ।

ननु समभिव्याहारज्ञानस्य कारणत्वमस्मिन् ग्रन्थान्तरे चाऽस्तीति कथन्तत्सङ्ग-
तिरिति चेन्न ? एकपदेऽपरपदवैशिष्ट्यमात्रं समभिव्याहारपदार्थ इति व्याख्यातात्पर्येण
ग्रन्थसङ्गतेः ।

अत्र मान्याः ।

पूर्वोक्तार्थकसमभिव्याहारज्ञानस्य नैव शाब्दबोधे कारणत्वमपि तु तत्तदानुपूर्वी-
ज्ञानस्यैव । आनुपूर्वी च तत्तद्वर्णव्यवहितोत्तरकालावच्छेदेन तत्तद्वर्णत्वम् इति पूर्व-
मेव निर्णीतम् । अत्र कार्यतावच्छेदकसम्बन्धश्च अव्यवहितोत्तरत्वमात्रम् । अव्यव-
हितोत्तरत्वविशिष्टकौलत्वावच्छिन्नप्रकारतानिरूपितघटत्वावच्छिन्नविशेष्यताकशाब्दत्व-
ञ्च । अत्र कारणतावच्छेदकसम्बन्धश्च समवायमात्रम्, तत्तदानुपूर्वीज्ञानविशिष्टत्वस्यै-
व कार्यतावच्छेदकत्वम् । वैशिष्ट्यञ्च वृत्तिविशेषवदितोपस्थितिवदित्वाव्यवहितोत्तर-

तात्पर्यज्ञानं तादृशान्वयधीहेतुरिति लाघवमिति चेन्न ? विभक्तेः संख्या-
वाचकताविरहेऽपि प्रकृतिविभक्तयोरानुपूर्वीज्ञानस्य तादृशान्वयबोधहेतु-
ताया निर्विभक्तिकादिपदज्ञानादन्वयबोधवारणायवश्यकत्वमीयतया
संख्यावाचकप्रकृतैरिव तदवाचकविभक्तेरपि संख्यान्वयबोधकत्वप्रकार-
केच्छाविषयत्वरूपतादृशबोधपरत्वसम्भवेन विभक्तिधर्मिकतज्ज्ञानहेतु-
ताया विनिगमनाविरहेणावश्यकत्वात् ।

त्वविशेषसम्बन्धेन । अस्यां कल्पनायामहलाघवन्तथाहि, नीलो घटःकालो घटःइत्या-
मो घटःकृष्णो घट इतिनीलपर्यायाश्रित्वारदशब्दाः घटःकुम्भः कलशःदोहिनी नीलो
घटःनीलकुम्भःनीलकलशःनीला दोहिनी घटपर्यायाश्रित्वारदशब्दाः, अत्र क्रमेण
विपरीतेन विशेष्यविशेषणभावे विनिगमनाविरहेण च आकाङ्क्षाज्ञानकार्यकारणभाववि-
वेके क्रमेणाष्टौ कार्यकारणभावाः, विपरीतेनाष्टौ कार्यकारणभावा इति षोडश कार्यका-
रणभावाः । विशेष्यविशेषणभावे विनिगमनावैकल्येन कार्यकारणभावे तु पुनरपि षोड-
श । आद्यन्त्यकत्वा द्वितीयन्तुतीयं वा घृत्वेति सर्वत्र नियमेन षोडशेति । सर्वेषां का-
र्यकारणभावानां सङ्कलनया द्वात्रिंशत्कार्यकारणभावास्सम्पद्यन्ते । केवलानुपूर्वीज्ञान-
स्यैव कारणत्वञ्च तु एकपदेऽपरपदवैशिष्ट्यमात्रार्थकसमभिव्याहारस्य कारणत्वमिति
सिद्धान्ते तु क्रमेण विपरीतेन च तद्विषयकशब्दबोधप्रति अष्टौ कार्यकारणभावा
इति लाघवप्रपञ्चः । न नीलो घटःन इयामो घट इत्येवमप्रतिबन्धप्रतिबन्धकभावविचारे
प्रचलिते तु चतुष्पष्टिकार्यकारणभावाः । तत्तदानुपूर्वीज्ञानविशिष्टत्वं कार्यतावच्छेदक-
त्वमिति पक्षे तु षोडश कार्यकारणभावा इत्यपरमनुकूलम् ।

ननु तत्तदानुपूर्वीज्ञानविशिष्टत्वस्यैव कार्यतावच्छेदकत्वे नीलो घटं कृष्णो घटमिति
प्रथमान्तद्वितीयान्तातुपूर्वीज्ञानेऽपि नीलाऽभिज्ञो घट इति अभेदान्वयो दुर्वारः । वि-
शिष्टज्ञानकारणतावादिनाममते तु नीलो घटःपीतं घटं कृष्णो घट इतिविशिष्टज्ञानकार-
णऽभावाद्भावेदान्वयोऽपत्तिरिति चेन्न ? यत्कार्यत्वावच्छिन्नमिति यावत्कारणकार्यता-
वच्छेदकाक्रान्तिः तावत्कारणसत्तासमवधाने एव कार्योत्पत्तिरिति नियमानुरोधेन स्व-
स्वाऽव्यवहितोत्तरत्वावच्छिन्नकार्यत्वावच्छिन्नप्रत्येव तत्तदानुपूर्वीज्ञानानां कारण-
त्वम् । तथाच मतद्वयेऽपि ह्येतत्समाधेस्सौष्ठवात् । अत एव शोभनस्तण्डुलमपचिति
चैत्र इत्यादिवाक्ये शोभनतण्डुलयोरभेदान्वयो न भवति तत्तदानुपूर्वीज्ञानविशिष्ट-
त्वाऽभावात् ।

अत्राऽपि केचिद्वैलक्षण्यमभ्युवन्ति

नील इत्याकारकानुपूर्वीज्ञानविशिष्टघट इत्याकारकानुपूर्वीज्ञानमेव हि कारणम् ।
अव्यवहितोत्तरत्वाऽव्यवहितपूर्वत्वारव्यसम्बन्धाम्भ्यां स्वन्तनीलपदविशिष्टस्वन्तघटपद-
ज्ञानं कारणम् । स्वन्तघटपदज्ञानविशिष्टस्वन्तनीलपदज्ञानं कारणम् । कल्पनेऽप्येवं
लाघवमस्त्येवेति न समभिव्याहाररूपाकाङ्क्षाज्ञानस्य कारणत्वमिति ।

अथ स्वादीनां संख्यावाचकत्वकल्पनापेक्षया प्रकृतेस्तत्र लक्षणैवो-

अत्र किञ्चित्

यदि तात्पर्यज्ञानस्य तत्तच्छाब्दबुद्धौ कारणत्वन्तदा मूर्खेणार्थानभिज्ञेन शुकेन पक्षिणा मैनाख्यपक्षिणा साधारणबालकेन चित्तविभ्रान्तपुरुषेण वा प्रयुक्तम्पदज्ञ शब्द-
बोधजनयेत् तात्पर्यज्ञानाऽभावात् ।

ननु शिक्षकतात्पर्यज्ञानाच्छाब्द इति चेन्न ? प्रत्युच्चारणं वाक्यमभिधत्ते नवेति शास्त्रार्थे भिद्यत इति पक्षस्यैव सिद्धान्तितत्वात् ।

नच भेदेऽप्यानुपूर्वाभेदाऽभावेन शाब्दबोधे न विवाद इति वाच्यम् ? प्रकरणप्र-
सार्थाऽनवबोधे सुरभिर्मांसम्भक्षयेति वाक्यश्रावणप्रत्यक्षानन्तरलौकिकापवादहान्याऽप-
त्तेः । तस्मात्प्रकृताऽप्रकृतप्राप्तार्थमात्रशाब्दबोधो नहि तत्र तात्पर्यज्ञानङ्कारणम् ।
यद्वाक्यार्थो येन केनाऽपि प्रमाणेन न बाधविषयाक्रान्तस्तस्यैव प्रामाण्यज्ञानस्येति ।
एवं शाब्दबोधसामग्रीप्रतिबन्धकविचारेऽपि विशिष्टं लाघवमस्माद्वाक्यान्मयाऽर्थानु-
द्धस्तत्र भवतान्तात्पर्यमस्ति नवेति विचारस्य सर्वथैव सम्प्रदायविगर्हितत्वादित्यलम् ।

आकाङ्क्षाविचारे हेतुताया निराकृतत्वादिति । एकवाक्यताविर-
हेऽपीति । एकवाक्यत्वञ्च सम्भूयैकार्थप्रतीतीच्छयोच्चरितत्वम् । निरूप्यनिरूपक-
भावाऽपन्नतत्तत्पदार्थनिष्ठविषयताकबोधजनकत्वञ्च ।

समभिव्याहारश्च न तत्पदोत्तरतत्पदत्वम् नियतपूर्वापरीभावो वा ? एकवाक्यता-
विरहेऽसम्भवात् । तथाच इदम्पदमनेन पदेन सहान्वयबोधजनयत्वतीच्छारूपम् एत-
दिच्छयोच्चरितत्वं वा । यत्पदार्थस्य यत्पदार्थेन सहान्वयबोधो विवक्षितस्तयोऽपदयो-
ऽपरस्परसमभिव्याहार आकाङ्क्षेति तात्पर्यगमिताऽकाङ्क्षातात्पर्यवदितत्वेन तात्पर्य-
ज्ञानकारणतयव निर्वाहे घट इत्यादौ घटपदोत्तरपदत्वरूपसमभिव्याहाराकाङ्क्षाज्ञानहेतु-
ताया निराकृतत्वादिति कृष्णम्भट्टाः ।

अत्र सूक्ष्मतरवज्ञाः

घटऽकर्मत्वम् आनयनम् कृतिरितिवाक्याद् घटकर्मताकानयनानुकूलकृतिविषय-
कशाब्दबोधवारणाय आनुपूर्वीविशेषरूपाया आकाङ्क्षयाऽस्वीकारात् ।

किञ्च अयमेति पुत्रो राज्ञऽपुरुषोऽपसार्थतामित्यादौ न राज्ञऽपुरुष इतिवा-
क्यम् इत्येवम्विधे ज्ञाने सत्यपि योग्यताज्ञानादिकारणसामग्रीसत्त्वे राजनिरूपितस्व-
त्ववत्पुरुषविशेष्यकशाब्दबोधवारणाय समभिव्याहारज्ञानं शाब्दबोधे कारणम् । परन्तु
नानार्थकसैम्भवादिपदघटितसैम्भवमानयेत्यादौ तात्पर्यज्ञानं विना शाब्दबोधानुदयेनेव
अयमेति पुत्रो राज्ञऽपुरुषोऽपसार्थतामित्यत्राऽपि एकवाक्यत्वाऽभावेन इदं वाक्यं
राजस्वत्ववत्पुरुषविषयकशाब्दबोधजनयत्वित्याकारकतात्पर्यज्ञानाऽभावेन शाब्दबो-
धाऽभावेन च समभिव्याहारज्ञानस्य कथमपि कारणत्वज्ञास्ति, तात्पर्येणैव निर्वाहात् ।
प्रथमाविभक्तेरिति—ननु प्रथमाविभक्तेरेव लक्षणास्त्वेवञ्च नैव युगपद् वृत्तिद्वयान-

विशिष्टविषयकोपस्थित्या विशिष्टविषयकशाब्दधोजननात्तथाविधोपस्थितिहेतुतायाः सर्वानुमतत्वात् । पदान्तरासमभिध्याहृताद्ध इत्यादिपदादेकत्वादिविशिष्टघटादिशाब्दबोधस्त्वलीक एव । तद्विषयकस्मरणस्य तत्रोपगमात् ।

तथाचोक्तं, सर्वे हि वाक्यं क्रियायां परिसमाप्यते इत्यपि निरस्तम् । यादृशपदानां लक्षणया एकत्वादिविशिष्टस्वार्थबोधहेतुत्वं नोभयवादि-सिद्धं तादृशानन्तपदजन्यविशिष्टोपस्थितौ शाब्दधोहेतुताकल्पनमपेक्ष्य विभक्तिजन्यसंख्योपस्थितौ नामलपानां तत्कल्पने लाघवात् । इदं पुनरिहावधेयम् । विभक्तेः संख्याबोधकत्वे समानविषयकानुमित्यादिकं प्रति शाब्दसामग्रीप्रतिबन्धकतायां या प्रातिपदिकजन्या घटाद्युपस्थितिर्या च विभक्तिजन्या संख्योपस्थितिः प्रवेश्या तयोश्च मिथो विशेष्यविशेषणभावे विनिगमनाविरहात्प्रतिबन्धकताबाहुल्यम् ।

प्रकृतेर्विशिष्टलाक्षणिकत्वे तु तदुभयस्थलीयविशिष्टविषयकोपस्थितिरेकैव सामग्र्यामन्तर्भवति इति लाघवम् । न च विशिष्टविषयकोपस्थितेरपि एकत्वादिप्रकारतानिरूपितघटादिविशेष्यताशालित्वेन घटादिविशेष्यतानिरूपितैकत्वादिविषयताशालित्वेन वा प्रवेश इति विनिगमनाविरहात्साम्यमिति वाच्यम् ?

स्वादिविभक्तीनामेव संख्यायां शक्तिरित्याकृतम् ।

विभक्तेस्संख्याबोधकत्वमते गौरवम्प्रकाशयति इदम्पुनरिहेति । विभिन्नविषयकप्रत्यक्षत्वावच्छिन्नमप्रति शाब्दसामग्र्याप्रतिबन्धकत्वम् समानविषयकानुमितित्वावच्छिन्नमप्रति शाब्दसामग्र्याप्रतिबन्धकत्वम् इति नियमद्वयम् । एवञ्च घटादिपदनिष्ठस्वादिपदनिष्ठोपस्थितेश्च प्रतिबन्धकत्वमापद्येत । किञ्च तथोरूपस्थित्योपरस्परम्बिशेष्यविशेषणभावे विनिगमनावैकल्येन घटपदजन्यघटोपस्थितिविशिष्टविभक्तिजन्यसंख्योपस्थितेश्च प्रतिबन्धकत्वम् । एवम्बिभक्तिजन्यसंख्योपस्थितिविशिष्टघटपदजन्यघटोपस्थितेरपि प्रतिबन्धकत्वमेवं सर्वत्र बहुविधोपस्थितिप्रतिबन्धकत्वकल्पने गौरवम् । प्रकृतेरेव संख्याविशिष्टप्रकृत्यर्थघटादौ लक्षणाग्रहणे तु संख्याविशिष्टप्रकृत्यर्थविषयकोपस्थितिरैकैवास्तीति समानविषयकानुमितिनिमित्तानुसारेण एकस्या एव प्रतिबन्धकत्वकल्पनाल्लाघवमिति तात्पर्येणाह प्रकृतेरिति ।

नच संख्याविशिष्टघटविषयकोपस्थितिस्वीकारेऽपि विनिगमनाविरहेण संख्याप्रकारकघटविशेष्यकत्वेन घटादिविशेष्यकसंख्याप्रकारकत्वेन द्वैविध्यात् साम्यमित्याह नचेति ।

भवनमते संख्याया विभक्त्यर्थत्वमते शाब्दबोधसामग्र्यां योग्यतोज्ञानस्य घटपदजन्यघटोपस्थितेर्विभक्तिजन्यैकत्वादिसंख्योपस्थितेश्च प्रवेश इति तेषां त्रयाणाम्बिशेष्य-

भवन्मते योग्यताज्ञानघटोपस्थित्येकत्वोपस्थितीनां तिसृणां विशेष्य-
विशेषणभावे विनिगमनाविरहेण प्रतिबन्धप्रतिबन्धकभावषट्कं, मन्मते
तत्र योग्यताज्ञाने विशिष्टविषयकोपस्थितेः प्रत्येकं दर्शितोभयरूपेण वै-
शिष्ट्यं निवेश्य तदुभयं प्रत्येकं तादृशरूपद्वयावच्छिन्नायामुपस्थितौ यो-
ग्यताज्ञानस्य वैशिष्ट्यं निवेश्य च द्वयमिति तच्चतुष्टयमात्रमितिरीत्या-
स्माकमल्पतरतत्कल्पने महालाघवम् ।

तादृशरीत्यैव च प्रणमतीत्यादौ प्रकर्षविशिष्टनतिर्द्धानामेवार्थः प्रादयो
द्योतका एव न तु प्रकर्षादिवाचका इति सर्वानुमतः पन्थाः परिष्कृतं
शक्यते । अन्यथानन्तधातुजन्यप्रकर्षादिविशिष्टतत्तत्स्वार्थोपस्थितीनां
शाब्दधीनजनकतामपेक्ष्य कतिपयोपसर्गाधीनप्रकर्षाद्युपस्थितीनां तज्जन-
कताकल्पने लाघवात् । स्वादीनामिव प्रादीनामपि वाचकता निराबाधा
सिद्ध्येतेति संख्यायाश्च प्रकृत्यर्थे पर्याप्तिसम्बन्धेनैव विशेषणत्वं न तु
समवायादिना । तथासति एकव्यक्तिबोधनपरादाकाशशब्दादपि द्विव-
चनबहुवचनाद्यापत्तेः । तत्तदर्थयोर्द्वित्वबहुत्वयोः समवायादिना आका-
शाद्यन्वययोग्यत्वात् ।

न च पर्याप्तेः संसर्गत्वेऽपि तद्दोषतादवस्थ्यम् । घटाकाशादौ द्वि-
त्वादेः पर्याप्तिसत्त्वे प्रत्येकमाकाशादौ तत्पर्याप्तिर्नास्तीति वक्तुमशक्य-
त्वात् । प्रत्येकस्योभयानतिरिक्तत्वादिति वाच्यम् ? उद्देश्यतावच्छेदक-
व्याप्यत्वविशिष्टपर्याप्तेरेव संसर्गतोपगमात् । आकाशत्वादिव्याप्यताया
द्वित्वादिपर्याप्तावसत्त्वेनातिप्रसङ्गविरहात् । वैशिष्ट्यं च वैज्ञानिकं न तु
वास्तवम् ।

तेन यत्र योग्यताभ्रमजन्य अत्राकाशाविद्यादिवाक्यजन्याद्वित्वादि-
प्रकारकाकाशाशबोधस्तत्र विशिष्टसंसर्गाप्रसिद्धावपि न क्षतिः । द्वि-
त्वादिपर्याप्तावन्यत्र प्रसिद्धस्याकाशत्वादिव्याप्यत्वस्य भ्रान्तेस्तत्रोप-
गमात् ।

विशेषणभावे विनिगमनाविरहेण षट् प्रतिबन्धप्रतिबन्धकभावा भवन्ति । १ योग्यता-
ज्ञानविशिष्टा या घटोपस्थितिस्तादृशघटोपस्थितिविशिष्टैकत्वोपस्थितेऽप्रतिबन्धक-
त्वम् । २ योग्यताज्ञानविशिष्टा या एकत्वोपस्थितिस्तादृशैकत्वोपस्थितिविशिष्टघटो-
पस्थितेऽप्रतिबन्धकत्वम् । ३ घटोपस्थितिविशिष्टं यत् योग्यताज्ञानन्तादृशयोग्यता-
ज्ञानविशिष्टैकत्वोपस्थितेऽप्रतिबन्धकत्वम् । ४ घटोपस्थितिविशिष्टा या, एकत्वोप-
स्थितिस्तादृशैकत्वोपस्थितिविशिष्टयोग्यताज्ञानस्य प्रतिबन्धकत्वम् । ५ एकत्वोपस्थि-
तिविशिष्टा या घटोपस्थितिस्तादृशघटोपस्थितिविशिष्टयोग्यताज्ञानस्य प्रतिबन्धक-
त्वम् । ६ एकत्वोपस्थितिविशिष्टं यत् योग्यताज्ञानन्तादृशयोग्यताज्ञानविशिष्टघटोप-
स्थितेश्च प्रतिबन्धकत्वम् ।

सम्बन्धतावच्छेदं प्रकाशतायां भ्रमस्य सर्वानुभवसिद्धत्वेऽपि व्याप्यत्वांशे भ्रमत्वस्यान्यत्रोपपादितत्वात् । न च प्रकृत्यर्थतावच्छेदक एव व्यापकतासम्बन्धेन द्वित्वान्वयधीः किं नेोपेयते इति वाच्यम् ? घटावित्यादौ घटत्वादीनां स्वरूपत एवोपस्थिततया तत्रोक्तान्वयबोधस्यास-

मन्मते इति—संख्यायां प्रकृत्यर्थत्वमत इत्यर्थः । अत्र कल्पे प्रतिबन्धकताद्वयम् । यथा १ एकत्वादिप्रकारतानिरूपितघटादिविशेष्यकोपस्थितिविशिष्टयोग्यताज्ञानप्रतिबन्धकम् । २ घटादिविशेष्यतानिरूपितैकत्वादिप्रकारताकोपस्थितिविशिष्टयोग्यताज्ञानप्रतिबन्धकम् । ३ योग्यताज्ञानविशिष्टैकत्वादिप्रकारतानिरूपितघटादिविशेष्यकोपस्थितिप्रतिबन्धका । ४ योग्यताज्ञानविशिष्टघटादिविशेष्यतानिरूपितैकत्वादिप्रकारताकोपस्थितिप्रतिबन्धका । तथाच प्रतिबन्धप्रतिबन्धकभावे लाघवेन संख्या प्रकृत्यर्थ एवेति सिद्धम् ।

अत्र केचिद्विद्वद्भाषाः

पूर्वोक्तरीत्या घटपटमठजलकुम्भादिप्रकृतयोऽनन्ताः । स्वादिविभक्तयश्चैकविंशतिः संख्याकाः । एवञ्चैकविंशतिस्वादिविभक्तिष्वेकत्वसंख्याशक्तिकल्पने लाघवम् । घटादिप्रकृतानामनन्ताऽनन्तत्वेनानन्तशक्तिकल्पनायां महागौरवम् । एवन्धातुस्थलेऽपि धातूनामनन्तत्वेन तत्रैकत्वादिसंख्याशक्तिकल्पनापेक्षयाऽल्पसंख्याकतिवादावेकत्वादिसंख्याशक्तिकल्पने लाघवम् । किञ्च शक्तिवादे लाघवगौरवविवेके चिकीर्षिते शक्यतावच्छेदकं किं ? शक्यतावच्छेदकञ्च किमिति ? तयोऽकुत्र लाघवं कुत्र गौरवम् इत्येव व्यवहारस्समीचीनः । घटपटादयो बोद्धव्य इतिशक्तिज्ञानानन्तरं पदार्थबुद्धौ जातायाम्पश्चात्प्रतिबन्धप्रतिबन्धकभावादिविचारकाले गौरवसत्त्वे भासमानेऽपि फलमुखगौरवन्न दोषावहमिति न्यायेन निरर्थकमेव गौरवम् ।

किञ्च घटः घटौ घटा इत्यादिष्वेकत्वद्वित्वबहुत्वविवक्षयैव स्वाद्युत्पत्तौ “द्वयेकयोर्द्विवचनेकवचने” बहुषु बहुवचनमिति सूत्रयो “स्त्वौजसमौडि” तिसूत्रेण सहैकवाक्यतया कर्मत्वे द्वितीया कर्तृत्वे प्रथमेति प्रकारेण शक्तौ परिच्छिन्नायाम्पश्चात् प्रतिबन्धप्रतिबन्धकगौरवाणामकिञ्चित्करत्वात् । अत एव युक्तिबलेन शब्दस्यानित्यत्वे सिद्धे पश्चाज्जायमाना तदुर्ध्वसंप्रागभावादिकल्पनाऽकिञ्चित्करी । तथाच एकत्वादिसंख्या स्वादिविभक्तैरेवायं इत्युक्तवन्तः । अनयैव रीत्या नमृधात्वर्थो नतिः प्रकर्षरूपोऽर्थः प्राथम्यः इत्येव सिद्धान्तः । आकाशपदस्य लक्षणयाऽर्थान्तरबोधकत्वे द्विवचनाद्यन्तबोधस्येष्टत्वापत्तेराह—एकव्यक्तिबोधनपरादिति । वैज्ञानिकमिति-ज्ञाने भासमानमित्यर्थः । उद्देश्यतावच्छेदकव्याप्यत्वनिष्ठावच्छेदकतानिरूपिता पदार्थासिनिष्ठसंसर्गतेति फलितार्थः ।

विशिष्टसंसर्गाऽप्रसिद्धावपीति—आकाशत्वव्याप्यत्वविशिष्टपर्याप्तैरप्रसिद्धावपीति भावः ।

उपपादितत्वादिति—संसर्गांशे प्रकारविशेष्यभावभाजन भवति यद्यपि तथापि

भवात् । स्वव्यापकीभूतोद्देश्यतावच्छेदकवत्स्वरूपपरंपराया एव प्रकृत्यर्थे द्वित्वादेः सम्बन्धतास्वीकारे च व्यापकतारूपसम्बन्धतावच्छेदकांशे भ्रमत्वस्यावश्यकतया उद्देश्यतावच्छेदकव्याप्यत्वविशिष्टपर्याप्तेः सम्बन्धतोपेक्षाया निर्बीजत्वात् ।

अथात्र व्याप्तिर्व्यापकसामानाधिकरण्यरूपैव वाच्या, न तु तद्वदन्यावृत्तित्वरूपा, केवलान्वयिधर्मस्य प्रकृत्यर्थतावच्छेदकता यत्र तत्राप्रसिद्धेः । एवं चोद्देश्यतावच्छेदकव्याप्तिविशिष्टपर्याप्त्यपेक्षया लघोः स्वव्यापकतादृशधर्मवत्त्वस्यैव सम्बन्धत्वमुचितमिति चेत्तर्हि आकाशो न द्वावित्यादिवाक्यजन्यशाब्दबोधदशायामपि आकाशावित्यादिवाक्याद् द्वित्वबोधापत्तिः । तथा हि आकाशो न द्वावित्यादितो द्वित्वावच्छिन्नभेदः प्रतीयते । स च न स्वव्यापकाकाशत्ववत्त्वादिसम्बन्धावच्छिन्नप्रतियोगितावच्छेदकताकः । तादृशसम्बन्धेन द्वित्ववतो ऽप्रसिद्धेः । अपि तु पर्याप्तिसम्बन्धावच्छिन्नप्रतियोगितावच्छेदकताक एव । तत्काले च पर्याप्तिसम्बन्धेन द्वित्वविशिष्टबुद्धिरेव प्रतिव-

विशेषणताविशिष्टविशेष्यताकज्ञानत्वरूपस्य भ्रमत्वस्योपपादितत्वादित्यर्थः । वैशिष्ट्यञ्चोक्तमेव । किञ्च तदभाववन्निष्ठविषयतानिरूपिततन्निष्ठविशेष्यताकत्वस्यैव भ्रमत्वेन संसर्गांशे संसर्गघटकांशे वा तादृशस्यैव सत्त्वेनाक्षतेः ।

अथ संयोगेन पर्वतो वह्निमानित्यत्रापि भ्रमत्वाऽपत्तिस्समवायसम्बन्धेन वह्नयभाववत्त्वस्य पर्वते विद्यमानत्वात् इति वाच्यम् ? विशेषणताविशिष्टविषयताकस्य विवक्षितत्वात् । विशेषणतावैशिष्ट्यञ्च स्वनिरूपितत्वस्वविशिष्टप्रतियोगिताकाभाववन्निष्ठत्वमित्युभयसम्बन्धेन । प्रतियोगितायां विशेषणतावैशिष्ट्यञ्च स्वानवच्छेदकसम्बन्धावच्छिन्नत्वस्वानवच्छेदकानवच्छिन्नत्वोभयसम्बन्धेन । स्वम्बिशेष्यता ।

किञ्च स्वावच्छिन्नत्वस्वावच्छेदकसम्बन्धावच्छिन्नत्वैतदुभयसम्बन्धेन । अत्र स्वम्बिशेषणता ।

नचैवमपि कालिकसम्बन्धेन संयोगसम्बन्धावच्छिन्नप्रतियोगिताकवह्नयभावस्य पर्वते सत्त्वात्संयोगेन वह्निमान् पर्वत इतिज्ञानस्य भ्रमत्वमुदाहरमेवेति वाच्यम् ? द्वितीयसम्बन्धघटकाऽभाववन्निष्ठत्वेन । स्वाभाववत्ता च स्वनिरूपितप्रतियोगिताविशिष्टप्रकारतानिरूपितद्वित्वावच्छिन्नप्रतिबध्यतानिरूपितप्रतिबन्धकतावच्छेदकस्वनिष्ठप्रकारतावच्छेदकसम्बन्धेन विवक्षिता । तथाविधस्वरूपसम्बन्धेन वह्नयभाववत्त्वस्य पर्वते विरहान्नापत्तिः ।

प्रकारतायामप्रतियोगितावैशिष्ट्यञ्च स्वसामानाधिकरण्यस्वानवच्छेदकाऽनवच्छिन्नत्वस्वानवच्छेदकसम्बन्धावच्छिन्नत्वैतत्त्रितयसम्बन्धेन । स्वमत्र प्रतियोगिता ।

यत्र नानाधर्मावच्छिन्नविशेष्यतेति ।

ध्यते नतूक्तपरंपरासम्बन्धेन तद्विशिष्टबुद्धिरपीति। अथ “आकाशो न द्वौ” इत्यादौ केवलपर्याप्तिसम्बन्धावच्छिन्नप्रतियोगितावच्छेदकताकभेदो नञा बोधयितुं न शक्यते, आकाशोऽप्युक्तयुक्त्या द्वित्वपर्याप्तेः सत्त्वेन तत्र तेन सम्बन्धेन तद्वद्भेदस्य वक्तुमशक्यत्वात् । आकाशत्वव्याप्यपर्याप्तिसम्बन्धावच्छिन्नप्रतियोगितावच्छेदकताकद्वित्वादिमद्भेदश्चाप्रसिद्ध एवेति चेन्न ? द्वित्वादिपर्याप्तेरुभयादिवृत्तिधर्मैर्गैवावच्छेदात् तदनवच्छेदकैकमात्रवृत्तिधर्मावच्छेदेन तद्वद्भेदस्य तेन सम्बन्धेन द्वित्वादिमद्भेदस्य च तद्वति वृत्तौ बाधकाभावात् । न चैवं घटपटौ न द्वाविति प्रयोग आपद्येत ? घटपटयोरपि प्रत्येकं द्वित्वावच्छिन्नभेदस्य बाधेन तादृशप्रयोगाभावोपपत्तेः । नञा व्यासज्यवृत्तिधर्मावच्छिन्नप्रतियोगिताकभेदश्च उद्देश्यतावच्छेदकावच्छेदेनैव बोध्यत इति व्युत्पत्तेर्द्वित्वसामानाधिकरण्येन तद्बाधस्याकिञ्चित्करत्वात् । न च घटत्वादेरितिप्रसक्तया द्वित्वादिपर्याप्तेरनवच्छेदकत्वात्तदवच्छेदेन द्वित्ववद्भेदस्य भवतामप्यनुमतत्वात् प्रकृत्यर्थगतैकत्वाविवक्षायां घटो न द्वावित्यादिप्रयोगापत्तिरिति वाच्यम् ? तादृशप्रयोगाभावे घटत्वादेर्द्वित्वपर्याप्तेरिव द्वित्वादिमद्भेदस्याप्यनुयोगितावच्छेदकताया अप्रामाणिकत्वात्, प्रतियोगितावच्छेदकानवच्छेदकताया भेदावच्छेदकतानियतत्वासिद्धेः । अस्तु वातिप्रसक्तोऽपि घटत्वादिर्द्वित्वपर्याप्तेरवच्छेदकः घटावित्यादिप्रतीतिबलात् ।

ननु धवखदिरावित्यत्र धवत्वावच्छिन्ना विशेष्यता एका खदित्वावच्छिन्ना विशेष्यता अपरा इति कुत्रापि विशेष्यतायान्नाधर्मावच्छिन्नत्वज्ञास्तीति चेन्न ? धर्मांशे नानात्वेनान्यधर्मविशिष्टा यत्रैकत्वद्वित्वादिप्रकारतेति तदर्थः । प्रकारतायां धर्मवैशिष्ट्यञ्च स्वावच्छिन्नविशेष्यतानिरूपितत्वस्वभिन्नधर्मावच्छिन्नविशेष्यतानिरूपितत्वोभयसम्बन्धेन । स्वशब्देनात्र धर्मो ग्राह्यः । विशेष्यतायां नानात्वतात्पर्यविशेष्यताविशिष्टा यत्रैकत्वद्वित्वप्रकारतेति तदर्थः । वैशिष्ट्यञ्च स्वनिरूपितत्वस्वभिन्नकिञ्चिद्धर्मावच्छिन्नविशेष्यतानिरूपितत्वोभयसम्बन्धेन । स्वभिन्नविशेष्यता । धवखदिरावित्यत्र एकस्या एव द्वित्वप्रकारताया धर्मद्वयावच्छिन्नविशेष्यतानिरूपितत्वेन क्षतिविरहात् ।

यत्रौकधर्मस्य द्वित्वाद्युद्देश्यतावच्छेदकता तत्रैवेति ।

ननु स्वत्वोद्वेककालाकाशगतत्रित्वादितात्पर्येण कालाकाशा इत्येवम्बिधप्रयोगस्य प्रामाण्यापत्तिस्त्रित्वसमवायस्य कालाकाशादौ विद्यमानत्वात्तत्र धर्मद्वयस्य त्रित्वोद्देश्यतावच्छेदकत्वात् इति चेन्न ? यत्र नानाधर्मावच्छिन्नोद्देश्यताविशिष्टव्यासज्यवृत्तिनिष्ठैकविधेयता भवति तत्रैव केवलपर्याप्तेस्समवायस्य वा संसर्गतेति व्याख्यानात् ।

वैशिष्ट्यञ्च स्वनिरूपितावच्छेदकत्वावच्छिन्नाऽभाववद्बुत्तिनिष्ठत्वसम्बन्धावच्छिन्नस्वनिष्ठावच्छेदकताकभेदवत्त्वसम्बन्धेन । अत्र स्वपदेनोद्देश्यता ।

वस्तुतस्तु घटत्वादेः प्रत्येकं द्वित्वपर्याप्त्यनवच्छेदकत्वे ऽपि द्वित्वप-
र्याप्तिव्यावच्छिन्नानतिप्रसक्ततया तदवच्छिन्नावच्छेदकत्वमव्याहृतमेव ।

अथ पर्याप्त्याख्यविलक्षणसम्बन्ध एवाप्रामाणिकः तत्कथं तत्सम्ब-
न्धता ? आकाशो न द्वाविति प्रतीतिस्तु समवायसम्बन्धावच्छिन्नप्रति-
योगितावच्छेदकताकद्वित्वावच्छिन्नभेदविषयिकैवास्ताम् । आकाशादौ
द्वित्वसमवायसत्त्वेपि द्वित्वादेरेवोभयादिवृत्तिधर्ममात्रावच्छिन्नत्वोपग-
मात्तदनवच्छेदकाकाशत्वाद्यवच्छेदेन समवायसम्बन्धेन तद्वतो भेदस्य
वृत्तौ बाधकाभावादिति चेन्न ? आकाशावित्यादिवाक्यजन्यशाब्दबोध-
स्याप्रमात्वानुपपत्त्यैव तादृशसम्बन्धसिद्धेः । तादृशबुद्धेः समवाय-
विषयकत्वे प्रमात्वनिराकरणस्य कर्तुमशक्यत्वात् । उद्देश्यतावच्छेद-
कव्याप्तिविशिष्टसमवायस्य संसर्गतोपगमे घटावित्यादिवाक्यस्याप्यप्र-
माणतापत्तिः । समवायस्यैक्येन घटादिनिष्ठस्य द्वित्वादिसमवायस्य
पटादावपि सत्त्वेन घटत्वाद्यव्याप्यत्वात् । नचोद्देश्यतावच्छेदक-
व्याप्यद्वित्वादिसमवायत्वेनैव सम्बन्धतास्तु, द्वित्वादिसमवायस्य
घटत्वाद्यव्याप्यत्वेपि द्वित्वादेस्तद्व्याप्यतया न घटावित्यादेरप्रमाण-
तेति वाच्यम् ? एवं सति तथाविधद्वित्वादेरेव लाघवेन द्वित्वादिसम्ब-
न्धतौचित्यात् । अथास्त्वेवमेव तावतापि पर्याप्तिसम्बन्धस्य विलया-
दिति चेन्न ? द्वित्वादिस्वरूपस्यैव द्वित्वादिपर्याप्तितयाभिमतसिद्धेः । उक्तं
च दीधितिकृता “पर्याप्तिश्चायमेको घट इमौ द्वावित्यादिप्रतीतिसाक्षिकः
स्वरूपसम्बन्धविशेषः” इति । समवायस्य नानात्वमते च द्वित्वादिसम-
वाय एव तत्पर्याप्तिर्नतु स्वरूपमतिरिक्तपदार्थो वेत्यन्यदेतत् । यत्तु
“आकाशं न द्वे” इत्यादिप्रतीतिवदाकाशं न द्वित्ववदिति प्रतीतेः प्रमा-
त्त्वस्य वारणाय समवायेन द्वित्वादिमद्भेद आकाशत्वावच्छेदेन न
स्वीकर्तव्यः ।

एवञ्च कालत्वाऽकाशत्वोभयधर्मावच्छिन्नोद्देश्यतानिरूपितावच्छेदकताश्रयसामा-
न्याऽभाववद्विन्निरूपितवृत्तित्वस्य त्रित्वे सत्त्वेन त्रित्वनिष्ठविधेयतायां तद्वृत्तित्वस-
त्त्वान्निरुक्तसम्बन्धाऽभावात्केवलायां पर्याप्तिसमवायस्य च संसर्गत्वाभावात् ।

नचोद्देश्यभेदेनोद्देश्यताया भिन्नत्वमितिपक्षे धवखदिरादौ दोषाः पूर्वोक्तयुक्तेरिति
वाच्यम् ? स्वनिरूपितविधेयतानिरूपितोद्देश्यतावच्छेदकताश्रयसामान्याऽभाववद्वृ-
त्तिनिष्ठत्वसम्बन्धावच्छिन्नस्वनिष्ठावच्छेदकताकप्रतियोगिताकभेदवत्त्वसम्बन्धेन वैशि-
ष्ट्यम् । द्वित्वनिष्ठविधेयतानिरूपितत्वेन धवत्वावच्छिन्नखदिरत्वावच्छिन्नोद्देश्यत्वयोर-
नुगमे क्षतिविरहात् ।

नच प्रमेयाकाशावित्यत्र केवलप्रमेयावित्यत्र च दोष उद्देश्यतावच्छेदकस्य केव-

तथा च पर्याप्तेरविलक्षणत्वे आकाशो न द्वे इत्यादिप्रतीतेरप्यप्रमात्वापत्तिरिति, तन्न ? आकाशं न द्वित्ववदिति प्रतीतौ द्वित्वसमवायावच्छिन्नभेद एव विषयः मतुपा सम्बन्धयुल्लेखात्, न तु द्वित्वाद्यवच्छिन्नभेदः । एवं चाकाशत्वाद्यवच्छेदेन द्वित्वाद्यवच्छिन्नभेद एव स्वीकर्तव्यः । न तु तत्सम्बन्धावच्छिन्नभेद इत्याकाशं न द्वे इति प्रतीतेरप्रमात्वस्याकाशं न द्वित्ववदिति प्रतीतेर्वा प्रमात्वस्य न प्रसङ्ग इति ।

अथोद्देश्यतावच्छेदकव्याप्यपर्याप्तेर्द्वित्वसम्बन्धत्वे धवखदिरौ च्छिन्नन्तीत्यादौ उद्देश्यतावच्छेदकीभूतधवत्वखदिरत्वव्याप्यं द्वित्वादिद्वयमेव प्रत्येतव्यम् न तु धवखदिरादिपर्याप्तद्वित्वादिकं, तथा चैकैकधवखदिरादितात्पर्येण तथा प्रयोगानुपपत्तिरिति द्वित्वान्वयितावच्छेदकमपेक्षाबुद्धिविशेषविषयत्वादिरूपमुभयादिनिष्ठं साहित्यं द्वन्द्वसमासार्थो वाच्यः । तथा च मीमांसकमतप्रवेश इति चेन्न ? यत्र एकधर्मस्य द्वित्वाद्युद्देश्यतावच्छेदकता तत्रैवोद्देश्यतावच्छेदकव्याप्तिविशिष्टपर्याप्तेः संसर्गतानियमः । यत्र धर्मद्वयादेस्तथात्वं तत्र केवला पर्याप्तिः समवाय एव वा संसर्ग इत्युपगमाद्, विनैव साहित्यस्यान्वयितावच्छेदकता एकैकतात्पर्येण धवखदिरादिव्यादिप्रयोगोपपत्तेः ।

नचैवमेकैकधवखदिरादितात्पर्येण धवौ खदिरादिव्यादिप्रयोगापत्तिः । तादृशवाक्यद्वयविषयकसमूहालम्बनजन्यसमूहालम्बनशाब्दबोधस्य नानाधर्मावच्छिन्नोद्देश्यताकतया शुद्धपर्याप्तेरपि संसर्गतयाऽवगाहनसम्भवादिति वाच्यम् ? यत्र नानाधर्मावच्छिन्नविशेष्यतानिरूपिता एकद्वित्वादिप्रकारता तत्रैव शुद्धायाः पर्याप्तेः समवायस्य वा संसर्गतया भानाद्, धवौ खदिरादिव्यादिनानावाक्यजन्यसमूहालम्बनशाब्दबोधे विशेष्यताभेदेन प्रकारताभेदेन चोद्देश्यतावच्छेदकधवत्वादिव्याप्ति-

लान्वयितया तदभावस्याऽप्रसिद्धत्वेन तादृशसम्बन्धस्याऽप्रसिद्धत्वात् इति वाच्यम् ? स्वविशिष्टोद्देश्यतानिरूपितत्वसम्बन्धेन वैशिष्ट्यम्, उद्देश्यतायामुद्देश्यतावैशिष्ट्यञ्च स्वनिरूपितविधेयताश्रयव्यापकतावच्छेदकतानिरूपितत्वसम्बन्धेन । व्यापकतावच्छेदकतायां स्वाश्रयवत्तासम्बन्धेन । तथाच प्रमेयत्वनिष्ठावच्छेदकतायां स्वाश्रयप्रमेयवत्तासम्बन्धेन द्वित्वव्यापकत्वस्य विद्यमानत्वेन नाऽप्रसिद्धतेति वर्णनात् ।

अत्रास्मद्गुरुवः

यत्रोद्देश्यतावच्छेदकतापर्याप्तिवृत्तित्वमुद्देश्यतावच्छेदकव्याप्यपर्याप्तेस्तत्रैव संसर्गता । यत्र न पर्याप्तेरुद्देश्यतावच्छेदकाधिकरणत्वन्तत्र केवलपर्याप्तेरेव संसर्गता ।

वृत्तित्वञ्च स्वनिरूपकोद्देश्यतावच्छेदकताश्रयवदन्यवृत्तित्वसम्बन्धेन । धवखदिरा-

विशिष्टपर्याप्तेः संसर्गतानियमेन एकैकधवखदिरादितात्पर्येण तथा प्रयोगासंभवात् । धवखदिरादित्यादिसमासोत्तरद्विवचनेन धवत्वखदिरत्वाद्यवच्छिन्ननानाविशेष्यतानिरूपितैकद्वित्वादिप्रकारताशालि ज्ञानमेव जन्यते । तादृशवाक्यजन्यबोधस्य समूहालम्बनानात्मकतया विशेष्यताभेदेन प्रकारताभेदाभावात् । यथा हि समूहालम्बनानात्मके खड्गी चैत्रः कुरण्डलीत्याकारकनानाविशेषणकैकविशेष्यकज्ञाने नानाप्रकारतानिरूपिता एका विशेष्यता तथा तथाविधे धवखदिरादित्याद्याकारके नानाविशेष्यकैकविशेषणकज्ञाने विशेष्यताभेदे ऽप्यभिन्नैव द्वित्वादिप्रकारता, अन्यथा समूहालम्बनतस्तद्वैलक्षण्यानुपपत्तेः । समासघटकधवखदिरादिपदानामेकवाक्यतानुपपत्तेश्च । तत्प्रयोज्यविषयतया साक्षात्परम्परया वा निरूपिता या विषयता तत्प्रयोजकत्वस्यैव तदेकवाक्यतापदार्थत्वात् ।

न चैतादृशैकवाक्यताविरहेऽपि क्षतिविरहः ? तथा सति समासस्यैवानुपपत्तेः । अयमेति पुत्रो राज्ञः पुरुषो ऽपसार्यतामित्यादौ राजपुरुषपदादीनां समासवारणाय समर्थपदानामेव समासानुशासनात् । सामर्थ्यस्य च निरुक्तैकवाक्यतारूपत्वात् । जलपृथिव्योः स्नेहगन्धादित्यादितो ऽपि न 'जले स्नेहः, पृथिव्यां गन्ध इत्याकारकसमूहालम्बनबोधः । किन्तु तद्विलक्षणो द्वित्वादिनिष्ठैकप्रकारतानिरूपितजलत्वपृथिवीत्वाद्यवच्छिन्नविशेष्यतात्मकप्रकारताद्वयनिरूपिताधेयत्वप्रकारतानिरूपितं यद्धर्मितावच्छेदकद्वित्वादिनिष्ठैकप्रकारतानिरूपकं स्नेहत्वगन्धत्वाद्यवच्छिन्नविशेष्यताद्वयं तद्वानिति, अतो न कुत्राप्येकवाक्यताभङ्गः ।

चैत्रो मैत्रश्च गच्छत इत्यादावाख्यातार्थद्वित्वादिप्रकारेण भासमाने चैत्रमैत्रोभयादौ गमनाश्रयत्वाद्यन्वयेन निरुक्तैकवाक्यतासंभवेऽपि समासविधेर्विभाषाधिकारीयत्वाद्समासः । तत्र विशेष्यताभेदभिन्नद्वित्वनिष्ठप्रकारताद्वयप्रतियोगी समूहालम्बनात्मकबोध इति तु न सम्यक् ?

वित्यत्रोद्देश्यतायाधर्मद्वयावच्छिन्नत्वेऽपि वस्तुत एकैवेति उद्देश्यतोभयवृत्तिरेकैव । तदवच्छेदकताश्रयवदन्य एव न धवो न खदिर इतिकेवलपर्याप्तेस्संसर्गत्वे न कोऽपि विवादः ।

आकाशावित्यत्र उद्देश्यतावच्छेदकतानिरूपकोद्देश्यता आकाशवृत्तिः, तदवच्छेदकताश्रयवदन्यो घटादिस्तद्वृत्तित्वन्वित्वपर्याप्तेरिति उद्देश्यतावच्छेदकव्याप्यपर्याप्तेस्संसर्गत्वेनाकाशावित्यत्र द्वित्वान्वयबोधाऽभाव इत्याहुः ।

जलपृथिव्योः स्नेहगन्धविति ।

जलपृथिव्योः स्नेहगन्धादित्यादिवाक्ये जले स्नेहः पृथिव्यां गन्ध इत्याकारक-

तथा सत्युक्तयुक्त्या एककचैत्रमैत्रादितात्पर्येण तथाप्रयोगानुपपत्तेः । आख्यातोपस्थापितद्वित्वादिकं चोभयादिरूपान्वयितावच्छेदकावच्छिन्न एवान्वेतीति व्युत्पत्तिः । तेनोक्तप्रयोगदर्शनात् क्रियापदस्य विशेष्यवाचकपदसमानवचनकत्वानियमेऽपि घटद्वयादितात्पर्येण घटस्तिष्ठतः इत्यादयो न प्रयोगाः । एकवचनान्तं क्रियापदं च तादृशविशेष्यवाचकपदप्रयोग एव साधु । घटास्तिष्ठतीत्यादयो न प्रयोगाः ।

अथैकघटादिव्यक्तेरेतद्देशवृत्तितादशायामत्र घटौ स्तः घटाः सन्तीति कथं न प्रयोगाः, घटादौ पटत्वादिव्याप्तिविशिष्टपर्याप्तिसम्बन्धेन द्वित्वादेः स्वरूपादिसम्बन्धेन तद्देशवृत्तित्वाश्रयत्वादेश्च सत्त्वात् । न च द्वित्वेनोपस्थितयोर्द्वयोरेव व्यक्त्योरेवं बहुत्वेनोपस्थितासु बहुषु व्यक्तिषु विधेयान्वयात् व्यक्त्यन्तरेभ्येत्तद्देशवृत्तित्वाश्रयत्वादिबाधान्न तादृशप्रयोग इति वाच्यम् ?

व्यक्त्यन्तरेऽयोग्यतया तादृशविधेयान्वगाहिन एकघटे तदवगाहिनो बोधस्योत्पत्तौ बाधकाभावात् । तथा तात्पर्येण तथा प्रयोगस्य दुर्वारत्वात् ।

न च व्यासज्यवृत्तिधर्मो यत्रान्वयितावच्छेदकस्तत्र यावत्सु अन्वयितावच्छेदकस्य पर्याप्तिस्तावतामेव पदार्थान्तरेणान्वय इति व्युत्पत्तिस्तन्निर्वाहाय च तादृशधर्मावच्छिन्न इतरान्वयबोधजनकसामग्न्या उभयादिविषयकपदार्थान्तरान्वयबुद्धित्वमेव जन्यतावच्छेदकं वक्तव्यमिति द्वित्वादिनैकघटादिमात्रविषयकैतद्देशवृत्तित्वाद्यन्वयबोधो न संभवतीति

समुहालम्बनात्मक एव बोधः । परम्परयाऽपि जलपदप्रयोज्यगन्धपदप्रयोज्यविषयतयोतिरूप्यनिरूपकभावो नास्त्येवञ्च सामर्थ्याऽभावात्कथं समास इत्याशयेनाह जलपृथिव्योरिति ।

ननु चैत्रो मैत्रश्च गच्छत इत्यादावपि पूर्वोक्तप्रकारेण चत्रैत्रपदयोस्त्वामर्थ्यसत्त्वेन द्वन्द्वसमास एव आपतेत् । एवञ्च चैत्रमैत्रौ गच्छत इत्येव प्रयोगो युक्त इत्याशयवानाह चैत्रो मैत्रश्चेति । विभाषाधिकारेण समासस्य वैकल्पिकत्वेन चैत्रो मैत्र इतिप्रयोगस्याऽपि सौष्ठवात् ।

अथैकघटादिव्यक्तेरिति ।

द्वित्वेनोपस्थितयोरित्यस्य शाब्दबोधे द्वित्वप्रकारेण भासमानयोरित्यर्थः । तथा प्रयोगस्येति । एकस्मिन् घटे एतद्देशवृत्तित्वान्वयतात्पर्येणात्र घटौ स्तःघटास्सन्तीति प्रयोगस्येति भावसम् । तादृशधर्मावच्छिन्न इति व्यासज्यवृत्तिधर्मावच्छिन्न इत्याशयः । बुद्धित्वमेव जन्यतावच्छेदकमिति—तथाचोभयत्वाश्रयीभूतयत्किञ्चिद्विधेयकपदार्थान्तरान्वयबुद्धित्वावच्छिन्नमिति तादृशबोधसिद्धये कारणाऽभावाच्च

न तादृशबोधतात्पर्येण तादृशप्रयोगापत्तिरिति वाच्यम् ? योग्यताभ्रमे-
णाकाशावत्र स्त इत्यादिवाक्याद् द्वित्वादिना एकव्यक्तिमात्रविषयकप-
दार्थान्तरान्वयबोधात्तादृशव्युत्पत्तेस्तन्निर्वाहकार्यकारणभावस्य च
कल्पनासंभवात् । यत्तु द्वित्वाद्यवच्छिन्नोद्देश्यताकबुद्धाबुद्देश्यताव-
च्छेदकव्यापकता नियमतो विधेयसंसर्गे भासते इति व्युत्पत्तिः,

यत्र चोद्देश्यतावच्छेदकविशिष्टाधिकरणाप्रसिद्ध्या तद्व्यापकत्व-
मप्राप्तम् तत्रापि खण्डशः प्रसिद्धानां तत्तद्वटकपदार्थानां विशेष्यवि-
शेषणभावापन्नानां भानसंभवान्न पीतशङ्खावन्नेत्यादौ तादृशव्युत्प-
त्तिभङ्गः ।

एवं चैकघटादिव्यक्तिमात्राधिकरणपरस्यात्र घटौ स्त इत्यादिवा-
क्यस्याप्रामाण्यं सुघटमेव, उद्देश्यतावच्छेदकीभूतघटमात्रवृत्तिद्वित्व-
व्यापकतायास्तादृशवाक्यप्रतिपाद्याया विधेयसंसर्गे बाधादिति । तदपि
तुच्छम् ? अत्र घटौ स्त इत्यादौ द्वित्वसमानाधिकरणान्योन्याभावप्रति-
योगितानवच्छेदकत्वस्य द्वित्ववद्वटनिष्ठाभावप्रतियोगितानवच्छेदकत्व-
स्य चतदधिकरणावृत्तिघटादिनिष्ठाभावप्रतियोगितावच्छेदकीभूते तत्त-
द्विधेयसंसर्गतावच्छेदके बाधाद् घटद्वयाधिकरणपरतादृशवाक्यस्याप्रा-
माण्यापत्तेः । तत्तद्वित्वसमानाधिकरणाभावप्रतियोगितानवच्छेद-
कत्वस्य तत्तद्विधेयसंसर्गशे भानोपगमस्तु न सम्भवति ? तत्तद्-
द्वित्वत्वेनानुपस्थितेः । न च तदवच्छिन्नस्य संसर्गतया भाने तेन
रूपेणोपस्थितिर्नपेक्ष्येति वाच्यम् ? तत्संसर्गावच्छिन्नतत्प्रकारतानिरूपित-
तत्तद्विशेष्यताशालिशब्दबोधपरमित्याकारकतात्पर्यज्ञाने संसर्गस्य
विशेषणतया तद्भाननिर्वाहाय संसर्गघटकोपस्थितेरपि शाब्दबोधात्प्रा-
गावश्यकत्वात् । प्रकृतसंसर्गेण एकपदार्थविशिष्टापरपदार्थबोधपरत्व-
ज्ञानस्य प्रकृतवाक्यार्थविषयकतया प्रागसम्भवेनोपदर्शिततात्पर्यज्ञान-
स्यैव शाब्दधीहेतुत्वोपगमात् । एवं वाक्यार्थघटकसंसर्गस्याननुगमे
घटौ स्त इत्यादौ वाक्यभेदप्रसङ्गाच्च ।

अत्रोच्यते—व्यासज्यवृत्तिधर्मावच्छिन्नोद्देश्यताकशाब्दबुद्धौ स्वव्या-

तदुत्पत्तिसत्तावधेति हृदयम् । खण्डश इति—एवञ्च निरूप्यनिरूपकभावाऽपन्नवि-
षयतानिरूपितत्वस्य संसर्गतायाम्बिद्यमानत्वेनानुपपत्तिविरहात् ।

नन्वेतु तात्पर्यज्ञानस्य हेतुत्वम् परन्तु तत्तद्वित्वसमानाधिकरणान्योन्याभाव-
प्रतियोगितानवच्छेदकत्वस्य संसर्गविधया विधेयप्रतियोगिकसंसर्गं प्रतीतौ सत्त्याम्बा-
क्यभेदो भविष्यत्येवेत्यत आह एवमिति । संसर्गताभेदेऽपि वाक्यभेदो भवति उद्दे-

प्यतादृशधर्मवत्त्वमपि विधेयसंसर्गतया भासते इति व्युत्पत्तिः ।

व्याप्यत्वं च तद्वदन्यावृत्तित्वम् व्यतिरेकिविधेयस्थले । तादृशधर्म-
वत्त्वं चाद्देश्यतावच्छेदकताघटकसम्बन्धेन बोध्यम् । अत्र घटौ स्त
इत्यादौ एतद्देशवर्त्तमानत्वादिरूपविधेयस्य तद्वदन्यावृत्तित्वरूपव्याप्ति-
मच्चैतद्देशस्यैकघटादिव्यक्तिमात्राधिकरणत्वे घटपटादिनिष्ठद्वित्वमेव
घटत्वव्याप्यपर्याप्तिरूपोद्देश्यतावच्छेदकताघटकसम्बन्धावच्छिन्नतद्वत्त्वं
च घटादौ बाधितमिति न तादृशवाक्यस्य प्रामाण्यम् । अधिकरणस्य
घटद्वयादिमत्त्वे च घटत्वादिव्याप्यं द्वित्वमेव तथेति घटत्वादिव्याप्यप-
र्याप्तिसम्बन्धेन तद्वत्त्वं घटादावबाधितमिति तादृशवाक्यस्य प्रामाण्यं
निर्वहति ।

केवलान्वयिविधेयकस्थले च द्वित्वत्वाद्यवच्छिन्नव्यापकत्वमेव संसर्ग-
घटकम् । केवलान्वयिनि तादृशव्यापकताया अक्षतत्वात्, न तु तत्त-
द्वद्वित्वत्वावच्छिन्नव्यापकत्वमित न पूर्वोक्तदोषावकाशः । घटावानयति
चैत्र इत्यादौ चैत्रकर्तृकानयनकर्मत्वादिव्याप्यद्वित्वादिमन्निष्ठनिरूपकता-
काधेयत्वादिसम्बन्धेन कर्मत्वादौ घटादेरन्वयोऽव्युत्पन्नः । तेन चैत्रादौ
एकघटादिव्यक्तिमात्रानयनकर्तृत्वे न तादृशप्रयोगः ।

द्वित्वादिमत्त्वं च प्रकारतावच्छेदकीभूतघटत्वादिव्याप्यपर्याप्तिसम्ब-
न्धेन । तेन चैत्रस्य पटादिसहितैकघटादिव्यक्त्यानयनकर्तृत्वेऽपि न
तादृशप्रयोगः । एवमन्यत्राप्युहनीयम् ।

यत्रानेकवृत्तिधर्मो द्वित्वान्वयितावच्छेदकतया भासते तत्रोभयादि-

श्यविधेयभावभेदवत् । संसर्गता च अवच्छेदकभेदाद् भिद्यते । एवञ्च तत्तद्वद्वित्वनिष्ठा-
वच्छेदकतया परम्परया निरूपितायास्संसर्गताया अपि भेदाद् वाक्यभेदः प्रसिद्ध एवे-
त्याशयः । व्यतिरेकिविधेयस्थल इति, केवलान्वयिविधेयस्थल इतिवक्ष्यमाणग्रन्थः ।

नन्वेकघटविशिष्टदेशेऽपि अत्र घटौ स्त इतिप्रयोगापत्तिर्दुर्वारा, देशान्तरीयघटेऽपि
एतद्देशवृत्तित्वव्याप्योद्देश्यतावच्छेदकवत्त्वस्य प्रसिद्धकालिकसम्बन्धेन विद्यमानत्वादि-
त्याशयेनाह तादृशधर्मवत्त्वञ्चेति ।

एवमन्यत्राप्युहनीयमिति ।

घटावानयति चैत्रःपटावानयति विष्णुमित्र इत्यादौ चत्रादिकर्तृकानयनकर्मत्वव्या-
प्यबहुत्ववन्निष्ठनिरूपकताकाधेयत्वसम्बन्धेन कर्मत्वादौ घटादेरन्वय ऊहनीय इति तात्प-
र्यम् । यत्राऽनेकवृत्तिधर्म इति-अत्राकाशवित्यादौ योग्यताभ्रमवशाद् भ्रमात्म-
कबोधस्सार्वाजनीनस्तत्रानेकवृत्तिधर्मस्योद्देश्यतावच्छेदकत्वाभावात्संसंग्रहानाऽपत्तिः ।

नैव समं पदार्थान्तरस्यान्वयः । यत्रैकमात्रवृत्तिस्तथा तत्रैकेनापि व्युत्पत्तिभेदावलम्बनात्कार्यकारणभाववैचित्र्याच्च सर्वं समञ्जसमित्यपि वदन्ति ।

अथ घटादिव्यक्तिभेदेनानयनकर्मता भिन्नेति प्रतिसंदधानस्य पुंसे घटावानयतीति वाक्याच्छब्दबोधानुपपत्तिः । तस्य कर्मतात्वावच्छेदेनाधेयतासंसर्गावच्छिन्नप्रतियोगिताकस्य द्वित्वाद्यवच्छिन्नघटाद्यभावस्य निश्चयसंभवात् । तस्य द्वित्वादिना तादृशसंसर्गकघटादिविशिष्टधीबिरोधित्वादिति चेन्न ? उभयत्वाद्यवच्छिन्नाभाववत्तज्ज्ञानमुभयत्वावच्छिन्ननिरूपिताधेयतासंसर्गावगाहि ज्ञानमेव प्रतिबध्नाति न तु केवलं विशेष्ये विशेषणमिति रीत्या जायमानमुभयत्वादिविशिष्टज्ञानम् ।

अतो विशेषदर्शिनां तादृशवाक्यादोपायत्तमाधेयत्वांशे उभयत्वाद्यवच्छिन्ननिरूपितत्वावगाहि भ्रमात्मकज्ञानं न भवत्येव । अपि तु तदंशे तदनवगाहि प्रमात्मकं ज्ञानमिति उभयत्वावच्छिन्ननिरूपिताधेयत्वं चोभयादिवृत्तावेकस्मिन्धर्मे एव न तु प्रत्येकमात्रवृत्ताविति कर्मत्वांशे तादृशाधेयत्वावहिज्ञानस्य भ्रमत्वमित्यवधेयम् ।

संख्याश्च प्रकृत्यर्थावच्छेदकगताः क्वचित्प्रतीयन्ते । सम्पन्नौ वीहि-

रित्याशयेनाह यत्रकमात्रवृत्तिधर्म इति ।

कार्यकारणभाववैचित्र्यादिति ।

ननु कीदृशमत्र कार्यकारणभाववैचित्र्यम् द्वित्वविशिष्टतद्देशवृत्तित्वप्रकारकवटविशेष्यकान्यपदार्थान्वयबुद्धित्वावच्छिन्नम्प्रति अत्र भूतले गृहे देशे इत्यादिससम्पन्नपदसमभिव्याहृतद्विवचनान्तघटपदज्ञानं कारणम् । तथा द्वित्वावच्छिन्नाकाशनिष्ठविशेष्यताकान्यपदार्थप्रकारकान्वयबुद्धित्वावच्छिन्नम्प्रति अत्र गृहे भूतले इत्यादिससम्पन्नपदसमभिव्याहृतद्विवचनान्ताकाशपदज्ञानं कारणम् । एवञ्चैकवटविशिष्टे देशे अत्र वटौ स्त इति न प्रयोगः । अत्राकाशाविति प्रयोगसिद्धिर्भवेति तात्पर्यम् ।

विशेषदर्शनामिति—व्यक्तिभेदेन कर्मत्वम्भिन्नमितिनिश्चितज्ञानवतामित्यर्थः । नन्वेवं सिद्धान्ते “पदार्थं पदार्थेनान्वेति न तु पदार्थैकदेशेनेति” पूर्वोक्तव्युत्पत्तिविरोध इत्याशयवानाह एतत्तत्त्वम्प्रागेवाऽभिहितमिति—वेदाप्रमाणं स्मृतयः प्रमाणमिति शाब्दबोधविचारप्रकरण इत्यर्थः ।

एकमात्रवृत्तित्वञ्च—स्वाश्रयनिष्ठभेदाप्रतियोग्याश्रयकत्वम् । यथा आकाशत्वस्य । अत्र भेदश्च व्यासज्ज्यवृत्तिधर्मावच्छिन्नप्रतियोगिताकत्वेन विशेष्यणीयः । स्वप्रतियोगिवृत्तित्वस्वसामानाधिकरण्यैतदुभयसम्बन्धेन भेदविशिष्टान्यत्वम् बोध्यम् । आकाशत्वादेर्जातित्वे ‘व्यक्तेर्भेद’ इत्युदयनाचार्यव्याख्यानुसारेण बाधकञ्चैतत् ।

यवावित्यादौ । एतत्तत्त्वं प्रागेवाभिहितम् । विरुद्धसंख्यावच्छिन्नवाचकशतादिपदोत्तरविभक्त्युपस्थाप्या संख्या प्रकृत्यर्थतावच्छेदकसंख्यायामेवान्वेति । यथा शतमेकं द्वे शते त्रीणि शतानीत्याद्यं शतत्वादौ एकत्वद्वित्वबहुत्वानामन्वयः । अत एव च एकशतद्विशततात्पर्येण न शतानीति प्रयोगः । तत्र प्रकृत्यर्थस्य शतस्य बहुत्वाद्यन्वययोग्यत्वेऽपि प्रकृत्यर्थतावच्छेदकशतत्वांशे बहुत्वाद्यन्वय एव बहुवचनस्य साकाङ्क्षत्वात् । तत्र च योग्यताविरहात् । नचैकशतेऽपि नानापुरुषीयापेक्षाबुद्धिजन्यनानाशतत्वसंभवादेकशतनिष्ठशतत्वेऽपि बहुत्वान्वययोग्यताऽज्ञतैवेति वाच्यम् ? परस्परसमानाधिकरणद्वयावृत्तिबहुत्वस्यैव शतादिपदोत्तरबहुवचनार्थत्वात् । तादृशबहुत्वस्य चैकशतादिवृत्तिनानाशतत्वादौ बाधात् । अथ वा तत्रापि बहुत्वमेव बहुवचनार्थः । परस्परसमानाधिकरणद्वयावृत्तिपर्यातिरेवाकाङ्क्षानिरूपकः सम्बन्धः । यत्तु द्वे शते त्रीणि शतानीत्यादौ संख्यैव शतादिशब्दार्थः, न तु संख्येयं, संख्येयस्य तदर्थत्वे “विंशत्याद्याः सदैकत्वे सर्वाः संख्येयसंख्ययो” रित्यनुशासनविरोधात् द्विवचनादिसाधुतानुपपत्तेः, गवां शतानीत्यादौ षष्ठ्यर्थान्वयानुपपत्तेश्च ।

न चाभेदः षष्ठ्यर्थः, तथा सति ब्राह्मणा दश इत्यत्र ब्राह्मणानां दशेत्यपि स्यात् । अस्माकं चादशतः सङ्ख्याः सङ्ख्येये वर्त्तन्ते, अतः परं सङ्ख्याने सङ्ख्येये चेत्यनुशासनादशादिशब्दानां शतादिशब्दवत्सङ्ख्यानार्थकत्वाभावादशत्वादिसङ्ख्यायाः पदार्थतावच्छेदकत्वेन तत्र षष्ठ्यर्थसम्बन्धान्वयासम्भवेन न तथा प्रयोग इति । तदसत् । गवां शतानीत्यादौ संख्यायाः प्राधान्येन शतादिशब्दवाच्यत्वे गवां शतं दद्यादित्यादौ शतादिपदार्थस्य संख्याया दानादिकर्मत्वान्वयायोग्यतया प्रामाण्यानुपपत्तिः । गवां शतं शुक्लमित्यादौ संख्यायां शुक्लाद्यभेदान्वययोग्यताविरहात्तदनुपपत्तिश्च । तस्मादशादिशब्दा इव शतादिशब्दा अपि संख्यावच्छिन्नवाचका एव न तु धर्मविशेषणतानापन्नसङ्ख्यावाचकाः । स्वाथैकदेशेऽपि सङ्ख्यायां स्वप्रकृतिकविभक्त्यर्थसङ्ख्यान्वयसाकाङ्क्षतयान्यप्रकृतिकषष्ठ्यर्थसम्बन्धान्वयसाकाङ्क्षतया तेषां सङ्ख्यानार्थकताप्रवादः, न तु दशादिशब्दानां तथात्वं दशादिब्राह्मणतात्पर्येण ब्राह्मणानां दशेत्यादिप्रयोगविरहादिति तेषां संख्येयमात्रवाचिताप्रवाद इति “विंशत्याद्याः सदैकत्वे सर्वाः संख्येयसंख्ययोः । संख्यायां द्विवहुत्वे स्त” इत्यनु-

आदशतस्संख्या इति—संख्यावाचकादशब्दा इत्याशयः । संख्येये इति—

शासनमप्युक्तार्थं तात्पर्यग्राहकम् । एकद्विवहुशब्दोत्तरैकवचनद्विवचन-
बहुवचनानि च न संख्याबोधकानि उद्देश्यतावच्छेदकविधेययोरैक्येनै-
कत्वान्वये आकाङ्क्षविरहादिति, तदुत्तरप्रथमाविभक्तिः प्रयोगसाधुता-
मात्राय । नित्यबहुवचनान्तावादिशब्दपरं प्रथमाबहुवचनमपि कच्चिन्नि-
र्थकमेव, यत्रैकव्यक्तिमात्रतात्पर्येण तादृशशब्दः प्रयुज्यते तत्र बहुत्वा-
न्वये योग्यताविरहात् । यत्तु तद्वतगुणादिसाधारणबहुत्वस्य तत्रान्वय-
इति । तन्न शोभनम् ? प्रकृत्यर्थतावच्छेदकव्याप्यपर्याप्तिसम्बन्धेनैवानेक-
वृत्तिसंख्यान्वयस्य व्युत्पन्नतया तादृशसम्बन्धेन तथाविधबहुत्वान्वये
योग्यताविरहात् । अन्यथोदासीनघटपटादिसाधारणबहुत्वस्याप्यन्वय-
सम्भवेन तद्वतगुणादिसाधारणबहुत्वानुधावनस्याकिञ्चित्करत्वात् । अ-
थाजहत्स्वार्थलक्षणया गुणादिसाधारणधर्मावच्छिन्न एव प्रकृत्यर्थ इति
चेत्तर्हि बहुत्वेन भासमानेषु गुणादिष्वपि पदार्थान्तरान्वयः स्यात् ।
तथा चापो द्रव्याणि, दारा अत्र गृहे सन्तीत्यादिवाक्यानामप्रमाणताप-
त्तिः । गुणादिषु द्रव्याभेदे गृहवृत्तितादेर्बाधात् । मुख्यार्थमात्रपरतादृ-
शशब्दानां बहुवचनान्ततानुपपत्तेश्चेति न किं चिदेतत् । अवादिपदार्थं
एकत्वद्वित्वान्वययोग्यतासत्त्वे ऽप्यसाधुत्वादेव तदुत्तरमेकवचनं न प्रयु-
ज्यते इति ध्येयम् ।

आख्यातैकवचनस्य संख्यार्थकत्वे विवदन्ते निष्कर्षानुसारिणः । घ-
टोऽस्तीत्यादौ सुबेकवचनादेव संख्याबोधसंभवात् चैत्रेण दृष्टो घट इत्या-
दिस्थलानुरोधेन तस्य तद्वोधकताया आवश्यकत्वात् । न चैकवचनत्वे-
नानुगतेनैकत्वशक्तत्वात्तिङ्केकवचनस्याप्येकत्ववाचकत्वमक्षतमिति वा-
च्यम् ? एकवचनत्वस्यैकत्वशक्ततावच्छेदकतायाः प्रागेव निराकृतत्वात् ।
अस्तु वा तेन रूपेण तिङ्केकवचनस्याप्येकत्वे शक्तिस्तथापि तज्जन्यैकत्वा-
पस्थितेः शाब्दबोधोपयोगित्वे मानाभावः । न हि सामान्यत एकवचन-
ज्ञानजन्योपस्थितित्वेन तच्छाब्दबोधहेतुतासम्भवः । तथा सत्येकत्वे ऽगृ-
हीतसुपदवृत्तिकस्य पुंसः सुपदप्रकृतिघटादिपदोपस्थाप्यघटादौ पटा-
दिपदोपस्थाप्यैकत्वाद्यन्वयबोधप्रसङ्गः किन्तु सुपदत्वादिप्रकारकज्ञान-
जन्यतदुपस्थितित्वादिनैव ।

तथा सति घटादिपदोत्तरसुपदत्वादिरूपानुपूर्वीविशेषरूपाकाङ्क्षा-
संख्याविशिष्ट इत्यर्थः । आख्यातैकवचनस्येति—तन्वयम्बिचार आख्यातार्थवि-
चारप्रकरण एव युक्ततर इति यद्यपि वक्तुं शक्यते तथापि स्वार्थतिबर्थविचारानुरोधेनात्र
विचार इत्यभिधानात् ।

तादृशाऽपत्तेरिति—एको घटोऽस्तीतिशाब्दबोधाऽपत्तेः । यत्त्विति—अस्य

नघटितायां घटादावेकत्वान्वयबोधस्य सामान्यां सुपदत्वादिप्रकारक-
धीजन्योपस्थितेरन्तर्भावात्तादृशापत्तेरनवकाशात् । एवं तिबादिपदत्व-
प्रकारकज्ञानजन्योपस्थितित्वेन तच्छब्दबोधहेतुत्वे मानाभाव इति ।

यत्तु तिबादेः संख्यानभिधायकत्वे चैत्रः पचति तण्डुलं चैत्रेण पच्य-
ते तण्डुल इत्यादौ कर्तृकर्मवाचकपदात्तृतीयाद्वितीययोरापत्तिः । कर्तृ-
कर्मगतसंख्याया अनभिधाने 'कर्तृकरणयोस्तृतीये'ति "कर्मणि द्वितीये"ति
सूत्राभ्यां तयोरनुशासनात् ।

नैयायिकमते लकारस्य कर्तृकर्मावाचकतया तदनभिधानस्य द्विती-
यातृतीयानियामकत्वासम्भवात् । न च कर्त्रादिगतसंख्यानभिधानमेव
कथं कर्त्रादिवाचकपदोत्तरतृतीयादिनियामकं, चैत्रेण पच्यते तण्डुल
इत्यादिस्थलेऽपि लकारस्य चैत्रादिगतसंख्याभिधायकत्वादेकत्वत्वादि-
ना एकत्वादिसामान्यस्यैवैकवचनाद्यभिधेयत्वादिति वाच्यम् ? यतस्त-
द्गतसंख्यानभिधायकत्वं प्रकृते न तद्गतसंख्यानिष्ठवृत्त्यनिरूपकत्वमपि
तु द्विशेष्यकसंख्याप्रकारकशाब्दबोधाननुकूलत्वमेव । तथा च कर्त्रादि-
विशेष्यकसंख्यान्वयबोधाजनकलकारादिसमभिव्याहृतकर्त्रादिवाचकप-
दात् तृतीयादयो भवन्तीत्यत्र तदनुशासनतात्पर्यम् । चैत्रेण पच्यते त-
ण्डुल इत्यादौ चैत्रादिविशेष्यकं संख्यान्वयबोधकत्वं नाख्यातस्य, आ-
ख्यातार्थभावनाया यत्रान्वयस्तद्विशेष्यकसंख्यान्वयबोधस्यैवाख्यातेन
जननात्तादृशभावनान्वयबोधे विशेष्यश्च प्रथमान्तपदोपस्थाप्य एव ।
चैत्रः पचति तण्डुलमित्यादौ चैत्रादिः साक्षादेव भावनाविशेष्यः । चै-
त्रेण पच्यते तण्डुल इत्यादौ तु परम्परया चैत्रादिनिष्ठभावनाजन्यफ-
लशाली तण्डुल इत्याकारकबोधस्यैव तत्रोदयात् ।

तस्मात्तिवादेरपि संख्याबोधकत्वमावश्यकमिति । तन्न विचारस-
हम् ? तथा हि, कर्त्रादिनिष्ठसंख्यान्वयबोधाननुकूलत्वं यदि तादृशबोधो-
पधायकज्ञानविषयत्वाभाववत्त्वं तदा यादृशतिवादिज्ञानेन सह कार्यान्तर-
विरहात्तादृशबोधो न जनितस्तद्योगे तृतीयाद्यापत्तेः । यदि च तादृश-

तन्न विचारसहमित्यनेन साकं सम्बन्धः । तदनभिधानस्येति—कर्तृकर्मानभिधा-
नस्येति फलितार्थः । एकत्वादिसामान्यस्यैवेति । चैत्रेणेति—चैत्राग्नितृतीया-
र्थैकत्वसंख्या लकारवाच्येति कर्तृगतसंख्याभिधायकत्वं युक्तमेवेति तत्त्वम् । तादृश-
बोधोपधायकेति—बोधोपधायकत्वञ्च बोधविशिष्टत्वम्, वैशिष्ट्यञ्च अव्यवहितपूर्व-
त्वसम्बन्धेन ।

परम्परयेति—परम्परा च स्वजन्यफलवत्त्वसम्बन्धेन बोध्या । तदनभिधा-
यकत्वमिति—कर्तृकर्मत्वानभिधायकत्वमिति तद्विशयः । धात्वर्थविशेष्यस्येति—

बोधस्वरूपयोग्यज्ञानविषयत्वाभावस्तदायागादिसमभिव्याहृतात्मनेपदो-
दिज्ञानस्यापि तादृशबोधस्वरूपयोग्यज्ञानविषयतिवाख्यातस्यैवाप्रसिद्धेः ।
अथ कत्रादिविशेष्यकसंख्यान्वयबुद्धित्वावच्छिन्नजन्यतानिरूपितजनक-
तावच्छेदकविषयित्वानिरूपकत्वमेव तादृशबोधाननुकूलत्वम् । चैत्रः
पचतीत्यादिवाक्यघटकतिवादिविषयिता चैत्रादिविशेष्यकसंख्यान्वय-
बुद्धित्वावच्छिन्नजनकतावच्छेदिका । तादृशान्वयबुद्धित्वावच्छिन्नं प्रति
चैत्रादिपदसमभिव्याहृततिवादिपदज्ञानस्य हेतुत्वात् । चैत्रेण पच्यते
तण्डुल इत्यादिवाक्यघटकतयादिपदविषयिता च न तादृशी ? चैत्रादि-
पदसमभिव्याहृततादृशपदज्ञानत्वेन तादृशबुद्धित्वावच्छिन्नं प्रत्यहेतु-
त्वात् । न च चैत्रः पचत इत्यादौ चैत्रविशेष्यकाख्यातार्थसंख्यान्वयबो-
धोत्पत्त्या चैत्रादिपदसमभिव्याहृततयादिपदज्ञानत्वेन तादृशान्वय-
बुद्धित्वावच्छिन्नहेतुताऽक्षतैवेति, चैत्रेण पच्यते इत्यादिवाक्यघट-
कीभूततयादिपदविषयितापि तादृश्येवेति वाच्यम् ? चैत्रेण पचेत चैत्रः
पच्यते इत्यादिवाक्याच्चैत्रादिविशेष्यकस्य भावनायाः संख्यायाश्चान्व-
यबोधस्यानुदयात् । तद्विशेष्यकतदुभयान्वयबोधे प्रथमान्तचैत्रादिपदस-
मभिव्याहृतशवादि विकरणोत्तराख्यातपदज्ञानत्वेन हेतुत्वाच्चैत्रेण पच्य-
ते तण्डुल इत्यादिवाक्यघटकतादीनां तादृशसमभिव्याहारादिशून्यतया
तद्विषयिताया अतादृशत्वात् । चैत्रः पच्यते इत्यादितस्तण्डुलः पच्यत इ-
त्यादितश्चैत्रतण्डुलादिविशेष्यकसंख्यान्वयबोधोत्पत्त्या चैत्रः पच्यते त-
ण्डुल इत्यत्र उभयविशेष्यकसंख्यान्वयबोधौपयिकतादृशसमभिव्याहार-
ज्ञानविषयितायाः पच्यत इत्यादौ सत्त्वेन कर्तृकर्मणोस्तृतीयाद्वितीययोरप्रस-
क्तावपि न तादृशवाक्यं व्युत्पन्नाः प्रयुज्यते । कर्त्तरि साक्षात्कर्मणि च द-
र्शितपरंपरया युगपद्भावनाविशेषणकान्वयबोधजनकताया आख्यातस्या-
व्युत्पन्नतया तादृशवाक्यादुभयविशेषणकान्वयबोधासम्भवात् । न चाका-
ङ्क्षायोग्यतादिसत्त्वात्कथञ्च तादृशान्वयबोध इति वाच्यम् ? अगत्या एक-
विधान्वयबोधेऽन्यविधान्वयबोधसामग्यास्तद्धटकतात्पर्यज्ञानस्य वा
प्रतिबन्धकत्वोपगमात् । न च चैत्रेण तण्डुलः पच्यते चैत्रस्तण्डुलं पच्य-
ते इत्यादिवाक्यद्वयविषयकसमूहालम्बनदशायामपि उभयविधान्वयबो-
धानुपपत्तिरिति वाच्यम् ? तादृशकविधान्वयबोधे तादृशान्यविधान्वय-
बोधपरत्वेनागृह्यमाणतथाविधाख्यातधर्मिकप्रकृतान्वयबोधपरत्वज्ञानस्य
हेतुतया चैत्रः पच्यते तण्डुल इत्यादिवाक्याच्चादृशद्विविधान्वयबोधवा-

धात्वर्थो विशेषणम् कर्तृत्वकर्मत्वादिकञ्च विशेष्यमेव तथोरावक्षणे भावप्रत्ययान्ता-
र्थस्थल इति मनोरमो भावः ।

रणस्य दर्शितवाक्यात्तदुपपादनस्य शक्यत्वात् । न च निरुक्तसंख्या-
भिधानस्य तृतीयाद्वितीयानियामकत्वे चैत्रेण स्वं दृश्यते, चैत्रः स्वं पश्य-
तीत्यादौ तृतीयाद्वितीययोरनुपपत्तिः । कर्त्रादिविशेष्यकसंख्याप्रकारका-
न्वयबोधौपयिकाकाङ्क्षाज्ञानीयविषयत्वनिरूपकत्वस्य तत्राख्याते सत्त्वा-
दिति वाच्यम् ? कर्त्रादिपरस्वपदाख्यातपदयोः समभिव्याहारः संख्या-
न्वयबुद्धित्वावच्छिन्नप्रयोजकविषयित्वाऽनिरूपकस्तत्पदेत्तरं तृतीयावि-
भक्तिरित्येवं नियमोपगमेन प्रथमस्थले चैत्रपरस्वपदाख्यातपदयोर्द्वितीये
च तत्परचैत्राख्यातपदयोः समभिव्याहारस्यैव तद्विशेष्यकसंख्यान्वय-
बोधप्रयोजकतया क्रमेण चैत्रपदस्वपदाभ्यां तृतीयाद्वितीययोरनुपपत्त्य-
नवकाशादिति चेन्न ? अनभिहिते इत्यधिकारे कर्तृकरणयोस्तीयेत्याद्य-
नुशासनस्य किं प्रयोजनमिति वक्तव्यम् ।

चैत्रः पचति तण्डुलः पच्यते, इत्यादौ चैत्रतण्डुलपदाभ्यां द्वितीया-
तृतीययोरप्रयोग इति चेत् ? तर्हि मणिमन्त्रादिन्यायेन तादृशानुशास-
नस्य तथाविधप्रयोगविरोधिता येन तदभावस्तत्प्रयुक्तः स्यात् । न चैवं
सम्भवति पचति पच्यते इत्यादिक्रियायोगे कर्तृकर्मवाचकपदानन्तरतृ-
तीयाद्वितीययोरसाधुत्वस्य तत्कर्तृत्वतत्कर्मत्वादिबोधौपयिकाकाङ्क्षादिर-
हितत्वादिरूपस्य प्रतिपत्तिः प्रयोजनं तस्येति चेत्तर्हि ? उक्तनियमपरतया
पि न ततस्तल्लभः । प्रथमान्तचैत्रतण्डुलपदतत्तदाख्यातपदयोः समभि-
व्याहारस्यैव चैत्रतण्डुलादिविशेष्यकतत्तदाख्यातार्थसङ्ख्यान्वयबोधप्र-
योजकतया चैत्रेण पचति तण्डुलं पच्यते इत्यादिवाक्यघटकचैत्रतण्डु-
लादिपदतिवादिपदयोः समभिव्याहारस्यातथात्वेन तद्वद्वत्तृतीयाद्विती-
ययोः साधुत्वस्योक्तनियमाव्यवच्छेद्यत्वात् । तस्मान्मुख्यभाक्तसाधार-
णकर्तृत्वकर्मत्वयोः कर्तृकर्मवाचकपदसमभिव्याहृतलक्षकद्वितसासैर-
भिधानमेव तृतीयादिनियामकं शिरोमणिभिरत्रैव निर्भरो विहितः । ला-
दीनां तदनभिधायकत्वं च न तदवाचकत्वं तन्निष्ठवृत्त्यनिरूपकत्वं वा ।
आख्यातसामान्यस्याप्याख्यातत्वेन लत्वादिना वा कर्तृत्वादिनिष्ठशक्ति-
लक्षणानिरूपकत्वात् । कर्तृत्वानभिधायकाख्यातस्यैवाप्रसिद्धेः । तच्छा-
ब्दबोधौपयिकाकाङ्क्षाशून्यत्वमेव तत् । चैत्रेण पच्यते तण्डुल इत्यादावा-
ख्यातस्य कर्तृत्वादिवाचकत्वेऽपि तच्छाब्दबोधौपयिकाकाङ्क्षाराहित्यं
तत्राक्षतमेव, चैत्रादिपदेत्तरतृतीययैव कर्तृत्वबोधनसम्भवात् तत्र तादृ-
शाकाङ्क्षाया अकल्पनात् इत्यपि न । चैत्रेण पच्यते इत्यादौ तृतीयानु-
पपत्तेः पच्यते चैत्र इत्यादितश्चैत्रादौ पाककृतेः केवलात्पच्यत इत्यादित-

विकरणस्येति-विकरणस्य प्रकृतिप्रत्ययमध्यपतितत्वम्, यथा ज्ञाप्यनादयः।

अथ मुख्यविशेष्यतया तस्य बोधात्तादृशाख्यातधात्वोरानुपूर्वीविशेषाकाङ्क्षायाः कृतिबोधौपयिकत्वात् । न च समभिव्याहाररूपाकाङ्क्षैव विवक्षणीया, प्रकृते प्रकृतिप्रत्यययोरानुपूर्वीरूपाकाङ्क्षा न तु समभिव्याहार इति नोक्तानुपपत्तिरिति वाच्यम् ? तथा सति चैत्रेण पञ्चतीत्यादावपि तृतीयायाः साधुतापत्तेः । तादृशचैत्रपदाख्यातपदयोः समभिव्याहारस्य कृतिबोधानौपयिकत्वात् । चैत्रेण विज्ञेयते मैत्र इत्यादौ तृतीयानुपपत्तेश्च, विज्ञेयते मैत्र इत्यादितः मैत्रकृतिबोधात्तादृशाख्यातमैत्रपदयोः समभिव्याहारस्य कृतिबोधौपयिकत्वात् । किंतु तच्चात्पर्यशून्यत्वमेव । तथा च चैत्रेण पठ्यते इत्यादावाख्यातस्य कर्तृत्वादितात्पर्यकत्वे तृतीया असाधुरेव ।

तथा च चैत्रेण पञ्चतीत्यादावाख्यातस्यार्थाविवक्षायां तृतीयायाः साधुत्वेऽपि परस्मैपदस्यासाधुत्वान्न प्रयोगः, परस्मैपदस्यासाधुत्वं च धात्वर्थविशेष्यस्य प्रत्ययेनाविवक्षणे भावकर्मणोरिति सूत्रेणात्मनेपदनिश्चयमात्रम् ।

आख्यातार्थविवक्षायां न चैत्रेण पठ्यते इत्यादिप्रयोगः, शबादिविकरणस्यासाधुत्वात् । कर्तृत्वतात्पर्यकसार्वधातुकयोग एव तस्माधुत्वात् । कर्तृत्वकर्मत्वोभयतात्पर्येण मैत्रः पठ्यते तण्डुल इत्यादयस्तु न प्रयोगाः ? तदेकतरबोधेऽन्यपरत्वेनागृह्यमाणाख्यातधर्मिकप्रकृतान्वयबोधपरत्वज्ञानस्य हेतुत्वात् । चैत्रेण पठ्यते तण्डुल इत्यादौ कर्तृत्वादावाख्यातस्य तात्पर्यग्रहे कर्मत्वाद्यन्वयबोधोऽपि न भवत्येव । अथ पृक्तानि भुङ्क्ते चैत्रः, ओदनः पक्त्वा भुज्यते इत्यादौ कृतां क्रमेण कर्तृकर्मत्वानभिधानाच्चचैत्रपदौदनपदाद्युत्तरं तृतीयाद्वितीये कथन्न स्याताम् ।

न च कृताऽनभिधानेऽपि आख्यातेन तदभिधानान्नानभिहितत्वं समभिव्याहृतपदाभिहितत्वसामान्याभावस्यैवानभिहितपदेन विवक्षणात् । समभिव्याहृतैतिकरणाच्च चैत्रेण गम्यते ग्रामस्तं मैत्रो गच्छतीत्यादौ न तृतीयाद्वितीययोरनुपपत्तिः । गच्छति गम्यते इत्याख्यातस्य तत्तत्पदासमभिव्याहृतत्वादिति वाच्यम् ? तथा सति भुञ्जानेन चैत्रेण पठ्यते भोक्तव्यमोदनं पञ्चतीत्यादौ तृतीयाद्वितीययोरनुपपत्तिः । कृता कर्तृत्वकर्मत्वयोरभिधानात् । कृता तत्र भोजनकर्तृत्वतत्कर्मत्वयोरभिधानेऽपि पाककर्तृत्वं तत्कर्मत्वं वानभिहितमिति चेत्तर्हि प्रकृतेऽपि तदनभिहितमेव । न च प्रधानक्रियानिरूपितकर्तृत्वाद्यनभिधाने तृतीयादेः साधुतेति । तदुक्तम् । “प्रधानशक्त्यभिधाने गुणशक्तिरभिहितवत्प्रकाशते” इति शक्तिः

प्रधानशक्त्यभिधान इति ।

कर्तृत्वादिकमिति वाच्यम् ? तथापि चैत्रेण दृश्यमानं घटं भग्नः पश्य-
तीत्यादौ ज्ञानभेदेन विषयताभेदाभावात् । चैत्रदर्शनमैत्रदर्शनोभयनिरु-
पितविषयत्वरूपकर्मतायाः कृताभिधानाद् द्वितीयानुपपत्तिरिति चेन्न ?
तत्तत्प्रातिपदिकार्थविशेषणत्वमात्रेण कर्तृकर्मत्वाद्यविवक्षाया एव तद-
नभिधानपदार्थत्वात् । तत्तत्प्रातिपदिकार्थविशेष्यतया कर्मत्वकर्तृत्वादि-
विवक्षया द्वितीयाविभक्तेः साधुत्वमित्यर्थे तात्पर्यस्य पर्यवसितत्वात् ।
शेष आख्यातार्थविचारे विवेचयिष्यत इत्यलमत्राधिक्येन ।

आख्यातद्विवचनबहुवचनयोस्तु संख्याबोधकत्वमावश्यकं चैत्रो
मैत्रश्च गच्छतः चैत्रो मैत्रो देवदत्तश्च गच्छन्तीत्यादौ “चन्द्रे कलङ्कः
सुजने दरिद्रता विकाशलक्ष्मीः कमलेषु चञ्चला । मुखाप्रसादः सधनेषु
सर्वदा यशो विधातुः कथयन्ति खण्डितम्” इत्यादौ च द्विवचनबहुवचन-
बोधकसुपोऽभावात् ।

न च तत्र सुवेकवचनस्यैव द्विवहुत्वादौ लक्षणास्त्विति वाच्यम् ?
अनुशासनिकातिरिक्तार्थं सुविवभक्तेर्लक्षणाया अनभ्युपगमात् । अन्यथा
चैत्रो मैत्रश्च गच्छत इत्यादाविव च्छन्दसि लक्षणयैव स्वादिना द्वित्वा-
दिबोधनसंभवात् । औजसादिरूपादेशस्मृतिद्वत्वादिबोधनिर्वाहाय छन्द-

तदुक्तम्—

प्रधानेतरयोर्धनं द्रव्यस्य क्रिययोऽप्यथक् ।

शक्तिर्गुणाश्रया तत्र प्रधानमनुरुध्यते ॥

प्रधानविषया शक्तिः प्रत्ययेनाऽभिधीयते ।

यथा गुणे तथा तद्वदनुक्ताऽपि प्रतीयते ॥ इति

प्रधानक्रियानिरूपितकर्तृत्वकर्मत्वाऽनभिधाने गौणक्रियानिरूपितकर्तृत्वकर्मत्वेऽ-
भिहिते ओदनः पक्त्वा भुज्यते घटः कर्तुं शक्यत इत्युदाहरणम् । एतावता ग्रन्थेन
नाख्यातैकवचनस्यैकत्वमर्थः किन्तु सप्त पदेति सिद्धान्तः ।

आख्यातद्विवचनबहुवचनयोरिति—क्रियायां द्वित्वसंख्याऽन्वयाऽसम्भवेन
चैत्रमैत्रपदोत्तरसुवेकवचनञ्च साधुत्वमात्रार्थकत्वान्निरर्थकमेव । चैत्रमैत्रद्वये तु सुवर्थैक-
त्वस्य बाधितत्वेनाऽन्वयाऽसम्भवादित्यभिप्रायः ।

सुविवभक्तेर्लक्षणाया इति—सुविवभक्तौ न लक्षणेति । अत्र प्रमाणन्तु “कर्तृक-
मणोऽकृती” तिसूत्रमन्यथा लक्षणया शेषषष्ठ्यैव कर्तृत्वकर्मत्वलाभे पृथक् तद्विधानं
ज्ञापकम् ।

न च “न बहुव्रीहौ” द्वन्द्वे चे”तिपाणिनिसूत्रे बहुव्रीहविति सप्तम्याऽप्रथमाशङ्क-
त्वेन कथमयन्नियम इति वाच्यम् ? सूत्राणां छन्दोवत्त्वेन निर्वाहात् । तदुक्तम्वा-
क्तिकृता,

सि “सुपां सुलुगि”त्यादि सूत्रेण औजसादिस्थाने स्वाद्यादेशस्य वैयर्थ्यात् ।

चैत्रादिपदोत्तरैकवचनस्य द्वित्वादिलक्षणिकत्वे तदप्रकृत्यर्थमैत्रा-
दिसाधारणद्वित्वादिवोधस्योक्तव्युत्पत्तिविरोधेनानुपपत्तेश्च आख्यातार्थ-
संख्यान्वयबोधे च समानविशेष्यकतदर्थभावनान्वयबुद्धिसामग्री अपे-
क्षिता, भावनाया बाधादिग्रहकाले तात्पर्यशून्यकाले वा उक्तस्थले द्वित्वा-
न्वयावबोधात् ।

भावनाया अविशेष्ये धात्वर्थादौ संख्यान्वयावबोधाच्च तादृशसाम-
ग्रयाः संख्यान्वयबुद्धित्वावच्छिन्नं प्रति स्वातन्त्र्येण हेतुता, तदकल्पने-
ऽपि आख्यातजन्यसंख्योपस्थितियोग्यताज्ञानविशेषादिघटितसामग्रया
भावनानवगाहिसंख्यान्वयबोधस्य कदाप्यजननात्, संख्यान्वयबोधसा-
धारणभावनान्वयबोधत्वावच्छिन्नहेतूनामपि तादृशसामग्रीघटकत्वेना-
पस्यभावात् । न च तादृशकारणानां भावनान्वयबुद्धित्वं संख्यान्वयबु-
द्धित्वं वा जन्यतावच्छेदकमुपेयते इत्यत्र विनिगमनाविरहः ? संख्याम-
विषयीकृत्यापि भावनान्वयबोधस्यानुभवसिद्धत्वात् । द्वितीयस्य जन्य-
तावच्छेदकत्वासम्भवादिति दिक् ।

सुपां कर्मादयोऽप्यर्थासंख्या चैव तथा तिङाम् ।

प्रसिद्धो नियमस्तत्र नियमः प्रकृतेषु च ॥ इति ।

न च जानातोत्यादौ तिङ आश्रयत्वे लक्षणादर्शनेन कथमयन्नियम इति वाच्यम् ?
आनुशासनिकातिरिक्तार्थं सुब्विभक्तेर्न लक्षणेति तात्पर्येण तिङो लक्षणायामपि क्षति-
विरहात् । नच “हन्ति पुण्यम्पुराकृत”मित्यत्र पुण्यप्रतियोगिकनाशानुकूलव्यापारविष-
यको बोधस्तत्र द्वितीयायाः प्रतियोगित्वे लक्षणेति तत्र किमनुशासनम्, तथा-
चानुशासनिकातिरिक्तार्थं सुब्विभक्तेर्न लक्षणेति नियमः कथङ्कारं सिद्धयेदिति वा-
च्यम् ? सुपां कर्मादयोऽप्यर्था इत्यनुशासनस्य प्रायिकत्वाभिधानात् ।

उक्तव्युत्पत्तीति-प्रकृत्यर्थान्वितस्वार्थबोधकत्वम्प्रत्ययानामिति व्युत्पत्तीति ।
नन्वाख्यातार्थसंख्यान्वयबुद्धित्वमेव लाबवानुरोधेन कार्यतावच्छेदकमिति तात्पर्येणाह
तादृशसामग्र्या इति ।

जन्यतावच्छेदकत्वासम्भवादिति दिगिति ।

ननु दिगर्थोऽत्र क इति प्रश्नः ? त्रयः काला इत्युक्तौ प्रयोगकालिकवर्तमानत्वस्य
सर्वत्र प्रसरत्वेऽपि प्रकृते वर्तमानार्थासंघटनेऽपि लब्धवर्तमानत्वविवक्षणेन सन्तीत्यध्या-
हारेण त्रयःकालास्सन्तीतिप्रयोगो भवत्येवेत्येव दिगर्थ इत्युत्तरम् ।

लब्धवर्तमानत्वं सर्वत्र विवक्षितं भवति “गमेरिद् परस्मैपदेषु” इत्यत्र परस्मै-
पदग्रहणन्तडानयोरभावबोधकन्तदर्थकत्वेनाविवक्षावत् ।

अत एव “कर्तुरीप्सिततमङ्गुर्” इति सूत्रघटकेप्सितपदे “मतिबुद्धि” इति वर्तमाने

अथ गुणादिवाचकपदोत्तरद्विवचनबहुवचनयोः कथं द्वित्वादिवोध-
कता ? संख्याया गुणत्वेन गुणादौ बाधात् । न च तत्र स्वाश्रयसमवेतत्वा-
दिसम्बन्धेन द्वयगतं द्वित्वादिकमेव भासते इति वाच्यम् ? एकव्यक्ता-
वपि तादृशसम्बन्धेन द्वित्वादेः परिसमाप्ततया एकमात्रतात्पर्येणापि द्वि-
वचनाद्यापत्तिरिति चेत् ?

न, अपेक्षाबुद्धिविषयत्वमेव तदुत्तरद्विवचनादिना बोध्यते । तच्चै-
कमात्रवृत्तिधर्मस्य प्रकृत्यर्थतावच्छेदकस्थले प्रकृत्यर्थतावच्छेदकव्याप्य-
त्वविशिष्टपर्याप्तिसम्बन्धेन प्रकृत्यर्थे ऽन्वेति ।

अन्यत्र शुद्धपर्याप्तिसम्बन्धेनेति न द्वन्द्वादिस्थलोकदोष इति विदुषां
परामर्शः ।

इति प्रथमाकांक्षरम् ।

कप्रत्ययेऽपि तद्विवक्षयैव षष्ठी सिध्यति । एवम्प्रबन्धेनैव ग्रामं गमिष्यति ग्राममगम-
दित्यादौ कर्मत्वं सिध्यति ।

नच लङर्थवर्त्तमानत्वाविवक्षायाम् मानमिति वाच्यम् ? “कर्तुः” इतिसौत्रप्रयोगा-
नुपपत्तेः । अतएव “कर्मणि हनः” इतिगिनिविधानं संगच्छते । अतएव च मीमांसायां
मौद्गश्वरर्भवतीतिवाक्ये सर्वकालावच्छेदेन यागीयचरुविधानं सुसंगतमित्यलम् ।

तादृशसम्बन्धेनेति—स्वाश्रयसमवेतत्वसम्बन्धेनेति फलितार्थः । एकमात्रधर्म-
स्थेति—एकमात्रवृत्तिधर्मस्थेति तु नैवार्थो घटते रूपत्वरसत्वयोरेकमात्रवृत्तित्वाऽभावेन
एकरूपादिमत्त्यपि वस्तुनि अत्र रूपे वृत्तंते इतिप्रयोगप्रामाण्याऽपत्तेः । नात्र प्रकृत्यर्थ-
तावच्छेदकव्याप्यत्वविशिष्टपर्याप्तेः प्रतीतिरित्यभिप्रायवर्णनात् ।

द्वन्द्वादिस्थलेति ।

पदभेदे द्वन्द्वः पदार्थभेदे द्वन्द्वः पदार्थतावच्छेदकभेदे वा द्वन्द्वः साहित्ये द्वन्द्वः । तत्र
साहित्ये साहित्यावच्छिन्ने वा न द्वन्द्वः ? हिमविन्ध्याख्यपर्वतयोर्विभिन्नभूभागस्थ-
त्वेन साहित्याऽभावात् हिमविन्ध्यावित्यत्र द्वन्द्वाऽनुपपत्तेः । नचैकक्रियान्वयित्वं
साहित्यमिति नानुपपत्तिरिति वाच्यम् ? हिमविन्ध्यायौ पश्य छिन्धि गच्छ पूजय हिमवि-
न्ध्यायौ सुन्दरौ स्त इत्यादिषु तदभावात् । सूत्रार्थमयौदया साहित्याऽननुभवाच्च । तथा
च पदार्थभेदे द्वन्द्वः । नच “अप्येकदन्तहेरम्बलम्बोदरगजाननाः” घटकलशौ नीलघटयोर-
भेदः, प्रमाणप्रमेयसंशयप्रयोजने”तिगौतमसूत्रे च द्वन्द्वाऽनुपपत्तिः । द्वन्द्वापवाद एकशेष
इतिनियमानुरोधेन घट इत्यत्र पदार्थभेदाऽभावेन द्वन्द्वाऽप्राप्त्या नियमभङ्गश्चेति
वाच्यम् ? पदार्थत्वज्ञानं पदजन्यप्रतीतिविषयत्वम् तच्च पदार्थतावच्छेदकसाधारणम्
तत्रापि प्रकारतारूपविषयतासत्त्वात्, घटा इत्यत्र घटे विशेष्यतारूपविषयतासत्त्वात्,

घटत्वे प्रकारताख्यविषयतासत्त्वात् द्वन्द्वप्राप्तेस्सौष्ठवात् अपवादत्वकथनं सयुक्तिक्रमे-
वेतिव्याख्यानात् । किञ्च घटा इत्यत्रैकशेषाऽभावेऽपि बहुवचनसत्त्वदशायां भिन्न-
क्षितबहुत्वान्वयादेव बहुवचनसम्भवात् । सरूपैकशेषविधित्तु सिंहत्वसूर्यत्वकपित्व-
विष्णुत्वाद्यनेकपदार्थतावच्छेदकभेदे हरयस्तिष्ठन्तीत्यादौ चरितार्थ इत्याशयात् । तथा
च नीलघटयोरभेद इत्यादौ नीलत्वघटत्वयोर्भेदादेव द्वन्द्व एवं सर्वत्रापि बोध्यम् ।

अथ कचित्पदार्थभेदे द्वन्द्वः कचित्पदार्थतावच्छेदकभेदे द्वन्द्व इतिन्यायसिद्धान्ते
दिनकर्यामुक्तं कथञ्चाद्रियते तावताऽपि पूर्वोक्तदोषोद्धारादिति वाच्यम् । पदार्थताव-
च्छेदकभेदस्य द्वन्द्वनियामकत्वे एकस्मिन्नपि पुंसि दण्डिदण्डलिनी गच्छत इतिप्रयोगा-
ऽपत्तेः । पदार्थतावच्छेदकदण्डकुण्डलादिभेदस्य सत्त्वात् । अथ द्वित्वानन्वयवशङ्क्यः ?
नीलघटयोरभेद इत्यादाविव पदार्थतावच्छेदके तदन्वयसम्भवात् । तथा च पदार्थभेदे
द्वन्द्व इतिनिश्चितम्मतम् ।

वैयाकरणमते तु षोढा प्रातिपादिकार्थ इति शब्दोऽपि शाब्दबोधे भासत इतिनि-
यमानुरोधेन नीलघटयोरभेदः अप्येकदन्तदेहेरन्व इत्यादौ च नीलादिपदोपस्थाप्यघटादि-
पदोपस्थाप्ययोर्भेदेन पदार्थभेदाद् द्वन्द्वस्तुतराम् । अत एव “असुरा दैत्यदेतेयदनुजेन्द्रा-
रिदानवा” इत्यादौ “विरूपाणामपि समानार्थानामि”ति एकशेषे न भवति ? समानप्रवृ-
त्तिनिमित्तकस्यैव समानार्थकत्वात् । संज्ञाशब्दे द्रव्यस्यैव प्रवृत्तिनिमित्तत्वात् । एवञ्च
इन्द्रपदवदभिन्नो मयवानितिबोधस्तथा च पदार्थभेदे द्वन्द्व इतिसिद्धम् ।

“भूवादयो धातवः” इतिपाणिनिमुञ्जे तु भूरिव वा भूवा वा इव क्रियावाचको भूः
भूवा स आदिर्येषान्ते भूवादयः, भूवादयश्च भूवादयश्चेत्येकशेषेण द्वन्द्वानुपपत्तिशङ्कैव
नोदेति । एतेनैकपदोपस्थाप्यार्थस्य परस्परभेदेनान्वयविरहेण द्वन्द्वोऽसङ्गतिरिति परा-
स्तम् । सादृश्यप्रतियोगितावच्छेदकविशिष्टधर्मेण सादृश्यमिति नियमः । नञ्चाह्वयमान-

सादृश्यप्रतियोगितावच्छेदकव्यापकेति—सादृश्यप्रतियोगितावच्छेदकधर्मव्यापकीभूतधर्मेण सादृ-
श्यं गृह्यते इतिनियमो हि लौकिकप्रत्यये चन्द्रवन्मुखमित्यादौ क्लृप्तः । सादृश्यं हि तद्विभ्रत्वे सति
तद्गतभूयोधर्मवस्त्वम् । तद्विभ्रत्वे तद्गता ये भूयांसो धर्मास्तादृशधर्मवान् यस्त तस्तादृश्यवान्
(सादृशः) उच्यते । यथा चन्द्रभिन्नं सत् मुखं चन्द्रवत्स्याह्लादकस्वरूपभूयोधर्मवदपि इति भवति
तत्सादृश्यम् । ननु चन्द्रवत्तिभूयान् धर्मश्चन्द्रत्वमेव नान्य इति तेन सादृश्याश्रयणे चन्द्रत्वस्य
मुखेऽभावात् कथं चन्द्रवन्मुखमिति चेन्न ? सादृश्यप्रतियोगितावच्छेदकेतिप्रसिद्धनियमेनात एव
समाश्रिते नसादृश्यव्यवस्थितेः । यस्य सादृश्यं कुत्रचित् नीयते तत् सादृश्यस्य प्रतियोग्युच्यते, यत्र
च नीयते तत् सादृश्यस्यानुयोग्युच्यते । चन्द्रप्रतियोगितादृश्याश्रयन्मुखमितिबोधः । तत्र नियमसं-
घटनमित्यम्, सादृश्यप्रतियोगि । पन्द्रःप्रतियोगिता चन्द्रनिष्ठा प्रतियोगितावच्छेदकं चन्द्रत्वन्तद्व्याप-
कीभूतो धर्म आह्लादकत्वन्तादृशधर्मवस्त्वमुखे इति । तथा च प्रकृते “भूवादयः” इत्यत्र सादृश्यप्रति-
योगितावच्छेदकत्वव्यापकासत्त्वचित्त्वेन सादृश्याश्रयणमेव युक्तत्वात्सादृश्येन क्रियावाचकत्वेनेति
चेन्न ? वाऽव्ययसहिचर्मादसत्त्वचनस्य भुवो ग्रहणम्, असत्त्वचनभूसादृश्यात् क्रियावाचिनो
वाशब्दस्य ग्रहणम् । क्रियावाचिवासादृश्यस्य क्रियावाचकत्वेन ग्रहणमिति परस्परसाहचर्याश्रयेण

येतिकथने लोष्टमानीय कृती भवतीति भाष्यम् । वैशिष्ट्यञ्च स्वनिष्ठव्याप्यतानिरूपित-
व्यापकतावत्त्वं स्वनिष्ठव्याप्यतानिरूपिता या व्यापकता तादृशव्यापकतानिरूपिता या
व्यापकता तादृशव्यापकतानाश्रयत्वमित्युभयसम्बन्धेन । ब्राह्मणत्वम् व्याप्यन्तन्निरू-
पितव्यापकता मनुष्यत्वे तन्निरूपिता व्यापकता द्रव्यत्वे तदनाश्रयत्वमनुष्यत्वेऽतस्तेन
सादृश्यम् । व्याप्यता वाशब्दत्वे तन्निरूपितव्यापकता भूवागतान्यतरशब्दत्वे तन्नि-
रूपितव्यापकता क्रियावाचकत्वे तदाश्रयत्वमेव न अनाश्रयत्वम् । अतस्त्वनिष्ठव्या-
प्यता वाशब्दत्वे तन्निरूपितव्यापकता भूवेत्यन्यतरपरित्यागेन क्रियावाचकत्वे तन्निरू-
पितव्यापकता शब्दत्वे तदनाश्रयत्वं क्रियावाचकत्वेऽत एव क्रियावाचकत्वेन सादृश्यम्
इति केचित् तन्न ? व्यापकतानिरूपितव्यापकतायास्सत्तायामपि प्रमेयत्वेऽपि सत्त्वेन
तदाश्रयत्वमेवेति नायम्प्रकारः । तथा च सादृश्यप्रतियोगितावच्छेदकधर्मव्यापकधर्मैर्नैव
सादृश्यमित्येव नियमोऽधिकमस्मत्कृतकौमुदीकल्पलतिकाख्यटीकायान्द्रष्टव्यम् ।

परामर्श इति—विचार इति तदाशयः ।

इति श्रीत्रिकोणयन्त्रसन्निभकाशीप्रयगायोऽयारव्यतीर्थत्रयमध्यभूमि (उदयपुर-
बदलापुर जौनपुर) जन्मश्रीसरयूपारीणशुक्लकौमुदीकल्पलतिकापरिष्कारदर्पण-
परिभाषेन्दुशेखरशास्त्रार्थकलाधनेकग्रन्थकृद्द्वैयाकरणशिरोमणिश्रीवेणी-
भाध्ववशास्त्रिविरचितशास्त्रार्थकलासहितव्युत्पत्तिवादे
प्रथमाकारकं समाप्तम् ।



कर्मणि द्वितीयेत्यनुशासनात्कर्मत्वं द्वितीयार्थः ।

तत्र कर्मपदस्य धर्ममात्रपरत्वात् । कर्मणश्च न तथात्वं कर्मणि नामार्थस्य ग्रामादेरभेदान्वयसम्भवेऽपि धात्वर्थगमनादिना तदन्वयासम्भवात् गौरवाच्च ।

अथ द्वितीयाकारकम् ।

द्वितीयाविभक्त्यर्थनिरूपणमारभते कर्मणीति । “कर्मणि द्वितीये” तिसूत्रप्रमाणेन कर्मत्वनिर्द्दितीयार्थः, सूत्रे कर्मपदस्य ग्रामङ्गच्छतीतिवाक्यघटकग्रामादिरूपकर्मपदार्थवृत्तिकर्मत्वरूपधर्मपरत्वात् । यथा “गुणे शुद्धादयः पुंसि गुणिलिङ्गास्तु तद्वती” इति कोशे गुणे इतिससम्भवा वाचकतार्थकत्वं “कर्मणि द्वितीये” त्यस्य कर्मत्ववाचिका द्वितीयेति सूत्रार्थ इत्यभिप्रायात् ।

ननु कर्मपदं कर्मभूतग्रामादिपदार्थपरकमेवास्तु तावताऽपि निर्वाह इति चेन्न ? कर्मभूतग्रामादिपदार्थपरकर्मणो द्वितीयार्थत्वे प्रधानीभूतकर्मपदार्थं नामार्थग्रामादेरन्वयेऽपि धात्वर्थगमनादिना कर्मपदार्थान्वयो न स्यात्, कर्मभूतग्रामादिनिरूपितजनकत्वादेर्द्धात्वर्थगमनादावभावात् । कर्मत्वञ्च चैत्रादिकर्तृकव्यापारजन्यसंयोगादिरूपमफलमेव तस्य च जनकत्वसम्बन्धेन साक्षादेव धात्वर्थगमनादावन्वय इति फलितार्थः ।

नच कर्मणो द्वितीयार्थत्वेऽपि तस्य कर्मभूतग्रामादिपदार्थस्य स्ववृत्तिफलजनकत्वसम्बन्धेन धात्वर्थगमनादावन्वयः । स्वं कर्म तद्वृत्ति फलं संयोगः तज्जनकत्वं धात्वर्थगमनादावित्यन्वयसम्बन्धेन नापत्तिरिति वाच्यम् ? गौरवात् । कर्मत्वे तु ग्रामवृत्तिसंयोगजनकव्यापारबाधैश्चैत्र इति बोधान्न गौरवम् । द्वितीयाया मुख्योऽर्थः कर्मत्वम् ।

नच कर्मणो द्वितीयार्थत्वेऽपि कर्मत्वमेव शक्यतावच्छेदकमिति प्रकारतया कर्मत्वस्याऽपि द्वितीयार्थत्वमिति वाच्यम् ? मुख्यार्थत्वाभावात् । मुख्यार्थत्वञ्च वृत्तिग्रहमुख्यविशेष्यत्वम्, तच्च तत्र नास्तीत्यभिधानात् । नच द्वितीयायास्संख्यायां शक्तिः कर्मत्वे लक्षणेत्येव कुतो नेति वाच्यम् ? “वटायोन्मीलितं चक्षुः परं किन्न हि पश्यतीति” न्यायेन कुत्र शक्तिः कुत्र लक्षणेति विनिगमकाऽभावाद्बुभयत्रैव शक्यमिधानात् ।

धर्ममात्रपरत्वादिति ।

भावप्रधाननिर्देशेन कर्मत्वात्मकधर्मपरत्वादित्यर्थः । मात्रपदेन कर्मत्वाश्रयस्य शक्यत्वनिरोधः । लाघवञ्च फलानां संयोगविभागादीनामनन्तानन्तत्वात् तेषु शक्यतावच्छेदकत्वकल्पनापेक्षयाऽखण्डोपाधौ कर्मतात्वे शक्यतावच्छेदकत्वे स्पष्टमेव लाघवमिति ग्रन्थतत्त्वम् ।

ननु ग्रामङ्गच्छति पठ्यपश्यति गृहं रक्षति धर्मं करोतीत्यादिषु कर्मेदं कर्मेदं कर्मेदमित्यनुगतव्यवहारेण विषयत्वप्रतियोगित्वानुयोगित्वादिवत् कर्मत्वमप्यखण्डोपाधिरेवेति, आश्रयत्ववच्च । तथा च कर्मत्वस्य शक्यतावच्छेदकत्वे न गौरवमिति

कर्मत्वं च क्रियाजन्यफलशालित्वम् । तत्र च क्रिया धातुत एव लभ्यते ।

जन्यजनकभावस्य च विनैव पदार्थत्वं संसर्गमर्यादया भानं सम्भवतीति फलमात्रं कर्मप्रत्ययार्थः ।

न च संयोगविभागरूपफलमपि धातुलभ्यमेव, गमित्यजिप्रभृतीनां तदवच्छिन्नस्पन्दोदिरूपव्यापारवाचकत्वादिति वाच्यम् ?

व्यापारमात्रस्य धात्वर्थत्वात् ।

फलविशेषान्वयबोधे च धातुविशेषजन्यव्यापारोपस्थितेर्हेतुतया ग्रामं त्यजतीत्यादौ धात्वर्थस्पन्दे ग्रामनिष्ठविभागजनकत्वमेव ।

चेन्न ? ग्रामङ्गच्छति पटम्पश्यति गृहं रक्षति इत्यादिषु सर्वत्रैव ग्रामादिषु शक्यताया-
दशक्यतावच्छेदकतायाश्च कर्मत्वे शक्तिरूपनापेक्षया एकस्मिन् कर्मत्वे शक्यत्वस्य
एकस्मिन्नेव हि कर्मतात्वे शक्यतावच्छेदकत्वस्य च कल्पने लाघवानुसन्धानात् ।

फलशालित्वमिति ।

फलत्वञ्च धात्वर्थव्यापारे प्रकारतया भासमानत्वे सति धातुनिष्ठजनकतानिरूपि-
तजन्यत्वम् । मन्दं मन्दं नुदति पवनश्चानुकूलो यथा त्वाम्, मन्दं गच्छति द्रुतं
गच्छति इत्यादि तादात्म्यसम्बन्धेन धात्वर्थव्यापारेऽन्वयेन मन्दादौ बोधवारणाय धातु-
जन्यत्वमिति । गम्यादिधात्वर्थसंयोगानुकूलव्यापारजन्यत्वस्य पूर्वदेशविभागादौ सत्त्वेन
तत्र दोष इति सत्यन्तनिवेशः ।

फलमात्रमिति ।

अनन्यलभ्यो हि शब्दार्थ इतिन्यायात् फलमात्रस्यैव कर्मप्रत्ययार्थत्वविधानात् ।

ननु फलस्याऽपि द्वितीयार्थत्वे धातोरपि फलार्थकत्वेनानन्यलभ्य इतिन्यायविरो-
धस्तिष्ठत्येवेति तात्पर्येण शङ्कते नचेति ।

व्यापारमात्रस्य धात्वर्थत्वादिति ।

ननु व्यापारमात्रधात्वर्थत्वे ग्रामन्त्यजति ग्रामङ्गच्छतीत्यादौ यत्प्रतीतिवैलक्षण्य-
म्प्रभाति तन्न सिद्ध्येदित्याशयेनाह फलविशेषान्वयबोधेति । ननु ग्रामनिष्ठसंयोग-
जनकव्यापारानुकूलकृतिमान्देवदत्त इत्याकारकशब्दबुद्धित्वावच्छिन्नम्प्रति किं कारण-
मिति प्रश्ने द्वितीयान्तग्रामपदसमभिव्याहृततिबन्तगच्छतिपदसमाभिव्याहारकार-
णम् । अत एव ग्रामकर्मत्वम् गमनमित्यादिनिराकाङ्क्षवाक्याद्विशिष्टान्वयो न
भवति ।

एवञ्च तादृशकारणाऽभावात् ग्रामं गच्छतीत्यादौ ग्रामनिष्ठविभागविषयकान्वय-
बोधवारणं ग्रामन्त्यजतीत्यादौ ग्रामनिष्ठसंयोगजनकव्यापारान्वयबोधवारणमिति कथ-
ञ्चाम्फलविशेषान्वयबोधे धातुविशेषजन्योपस्थितेः कारणत्वम्मुलोकमिति वाच्यम् ?

ग्रामं गच्छतीत्यादौ च धात्वर्थस्पन्दे ग्रामनिष्ठसंयोगजनकत्वमेव प्रतीयते न तु विपरीतम् । ग्रामं गच्छतीत्यादिवच्च ग्रामं स्पन्दते इत्या-
द्यो न प्रयोगाः । द्वितीयादेर्गम्याद्युपस्थापितस्पन्दादेव फलान्वय-
बोधकत्वात्, न तु स्पन्दिप्रभृत्युपस्थापिते ? तस्मिन् द्वितीयादिना फ-
लान्वयबोधजननासम्भवात् । नहि येन केन चिदुपस्थापितयोरेवार्थयोः
परस्परमन्वयः प्रतीयते । तथा सति घटकर्मत्वादिपदोपस्थापितयोरपि
घटकर्मत्वाद्योः परस्परमन्वयबोधप्रसङ्गात् । कृत्रादिसमानार्थकधातुप-
स्थाप्यफले विषयितार्थकद्वितीयार्थान्वयसम्भवेन घटं करोतीतिवद् घटं
यतते इत्यादिप्रयोगप्रसङ्गाच्च । अपि तु ययोर्यादृशान्वयबोधे आकाङ्क्षा
तदुपस्थापितयोरेव तादृशान्वयबोधः । आकाङ्क्षा च द्वितीयादेर्गम्या-
दिना कृत्रादिना च कल्प्यते न तु तत्समानार्थकेनापि स्पन्दियतिप्रभृ-
तिनेति ।

न चाकाङ्क्षात्र समभिव्याहारः, स च गम्यादिनेव स्पन्दादिनापि
समान एवेति वाच्यम् ? यतो द्वितीयादेर्गम्यादिसमभिव्याहारस्यै-
व फलबलादन्वयबोधौपयिकत्वमुपगम्यते न तु स्पन्दिप्रभृतिसमभिव्या-
हारस्येति न तस्याकाङ्क्षात्वम्, अन्वयबोधौपयिकसमभिव्याहारादस्यैव
तथात्वात् । अत एव समानार्थकत्वेऽपि गम्यादेरिव न स्पन्दादेः सक-
र्मकत्वव्यवहारः, फलान्वितव्यापारबोधकधातुत्वस्यैव तन्नियामकत्वात् ।

व्यापारमात्रन्धात्वर्थ इति सिद्धमेवञ्च ग्रामङ्गच्छतीत्याकाङ्क्षाज्ञानसत्त्वे गम्यधातोर्द्यदि
न व्यापारोपस्थितिरपि तु त्यज् धातोरेव व्यापारोपस्थितिस्तदा ग्रामनिष्ठसंयोगजन-
कव्यापारानुकूलकृतिविषयकशाब्दबोधोपापत्तेः । तथा च फलविशेषान्वयबोधे धातुविशे-
षजन्योपस्थितेरावश्यकत्वाच्च ।

नतु विपरीतमिति ।

ग्रामङ्गच्छतीत्यत्र ग्रामनिष्ठविभागजनकत्वं ग्रामन्त्यजतीत्यत्र ग्रामनिष्ठसंयोगजन-
कत्वमित्येवम्बिपरीतञ्च प्रतीयत इति ग्रन्थाशयः ।

तन्नियामकत्वादिति ।

सकर्मकत्वव्यवहारनियामकत्वादित्यर्थः । ननु विषयित्वादेरखण्डोपाधित्वेन
नित्यत्वन्वया च घटज्ञानाति पटज्ञानातीत्यादौ व्यापारजन्यफलाऽभावेन सकर्मकत्ववन्न
स्यादिति चेन्न ? व्यापारत्वभिन्नत्वे सति धात्वर्थव्यापारे विशेषणतासम्बन्धेन बोध-
विषयत्वे सति धात्वर्थत्वम्फलत्वम् । तथाचैतल्लक्षणम्बिषयत्वादावपीति सकर्मकत्ववज्जा-
नातेऽसिद्धम् ।

ननु व्यापारमात्रस्य धात्वर्थत्वे गच्छति त्यजतीत्यादौ धातुविशेषजन्यव्यापारो-
पस्थित्या वैलक्षण्यसिद्धावपि यत्र द्वितीयान्तपदज्ञाति त्यजति गच्छति त्यागो

अथ धातोर्व्यापारमात्रवाचित्वे त्यजति गच्छति त्यागो गमनमित्या-
दिवाक्यादविलक्षणबोधप्रसङ्गः, न हि शक्तिभ्रमाद्यजन्मनोस्तादृशवाक्य-
जन्यबोधयोरवैलक्षण्यं कश्चिद्भ्युपैति ।

तथा सति त्यागादितात्पर्येण त्यागगमनादिपदं व्युत्पन्ना अपि प्रयुज्यी-
रन् । न च तत्र फलविशेषावच्छिन्नव्यापारे लक्षणा स्वीक्रियते इति विल-
क्षणबोधोपपत्तिरिति वाच्यम् ? लक्षणया विलक्षणबोधजननेऽपि शक्त्याऽ-
विलक्षणबोधजननसंभवेन दर्शितातिप्रसङ्गस्य दुर्वारत्वात् । न च गम्या-
दिशक्तिज्ञानजन्यार्थोपस्थित्या फलाविषयकान्वयबोधस्य कुत्राप्यजननात्
तादृशोपस्थितिघटितसामग्रीशरीरे फलविशेषबोधकसामग्री निवेश्यते । तथा
च त्यागगमनादिपदयोः शक्त्या नाविलक्षणबोधजनकतेति वाच्यम् ? त्य-
जिगम्योरेकार्थवाचकतारूपपर्यायतां विपर्यस्यते गमनादिपदात् त्यागा-
दिपदजन्यबोधसमानाकारकबोधस्य सर्वानुभवसिद्धतया गम्यादिशक्ति-
ज्ञानात्फलाविषयकबोधस्यापि पदजन्यबोधनियामकताया वक्तुमशक्य-
त्वात् । तथा चाप्राप्तस्यापि भवन्मते ततोऽविलक्षणबोधतात्पर्येण व्युत्प-
न्नानां तादृशप्रयोगप्रसङ्गो दुर्वार इति चेत् ? मैवम् , कर्मप्रत्ययात्मभि-
व्याहृतत्यागगमनादिपदस्य तत्तत्फलावच्छिन्नव्यापारेऽनादितात्पर्यं क-
ल्प्यते न तु केवलव्यापारे । मनादितात्पर्यमेव च स्वारसिकप्रयोगनियाम-
कमिति एकार्थतात्पर्येण प्रामाणिकानां स्वारसिको न त्यागगमनादिप-
दप्रयोगः ।

एवं त्यजिगमिप्रभृतिसमभिव्याहृतकर्मप्रत्ययस्य फलविशेष एव नि-
यतं तादृशं तात्पर्यमिति न विभागादितात्पर्येण ग्रामं गच्छतीत्यादिप्रयो-
गः । तदर्थबोधकत्वमात्रं तु न तदर्थतात्पर्येण स्वारसिकप्रयोगनियामकम्,
तथा सति शक्तिभ्रमादिना घटपदस्यापि पटादिबोधकतया पटेऽपि घ-
टादिपदप्रयोगापत्तेः । नापि शक्त्या बोधकत्वं तथा ? निरूढलक्षणयापि
स्वारसिकपदप्रयोगात् । शक्तिभ्रमं लक्षणाज्ञानं चान्तरेण गम्यादेर्विभा-
गादिरूपफलविशेषितस्पन्द्यादिबोधकत्वाभावनियमोऽसिद्ध एवेति ता-

गमनमित्येव वाक्याकारस्तत्र वैलक्षण्यं सार्वजनीनं कथङ्कारमुपघेतेत्याशयेन विवृणुने
अथ धातोर्व्यापारमात्रेति ।

तथासति इति । अविलक्षणबोधे सति पर्यायताम्बिपर्यस्यत इति त्यजिगमो
समानार्थकाविति भ्रमवत् इत्यभिप्रायः ।

नच त्यजिगम्योस्समानार्थकत्वेऽपि भ्रमकथम् ? एतावता ग्रन्थेन व्यापारमा-
त्रन्धात्वर्थः इत्येव सिद्ध्यन्तथा च पर्यायत्वन्नामैकार्थवाचकत्वमेव, तच्च त्यजिगम्योस्तु-
ल्यमेवेति, वास्तविकमेव पर्यायत्वं भ्रमत्वन्नैव सङ्गच्छत इति कथं ग्रन्थो लगतीति

तपर्यभ्रमसहकृतशक्तिप्रमया तादृशबोधजननेऽपि न क्षतिः ।

विना लक्षणाग्रहं भ्रमानधीनतादृशबोधो गमिप्रभृतितो न सम्भवती-
त्येव नियमः, स च तात्पर्यभ्रमेणैव निर्वहति । विभागाद्यर्थे पूर्वपूर्वगमना-
दितात्पर्यभ्रमवतो वक्तुः स्वकीयतात्पर्येण ग्रामं गच्छतीत्यादिप्रयोगो य-
त्र तच्छ्रोतुस्तात्पर्यभ्रमासम्भवेऽपि वक्तृतात्पर्यानादित्वभ्रम एव प्रयोग-
संपादनद्वारा तदर्थशाब्दबोधप्रयोजक इति न तादृशनियमक्षतिरिति प्रा-
चीनपथपरिष्कारप्रकारः ।

नव्यास्तु संयोगादिरूपफलविशेषावच्छिन्नस्पन्दो गम्याद्यर्थः तद्धा-
त्वर्थतावच्छेदकफलशालित्वमेव तद्धातुकर्मत्वं नातो गम्यादिकर्मत्वस्य
पूर्वदेशादौ प्रसङ्गः, न वा स्पन्देः सकर्मकत्वं ? तत्र फलस्य धात्वर्थतान-
वच्छेदकत्वात् ।

एवं च धातोरेव फलविशेषलाभात्, फलान्वयिनी वृत्तिरेव द्विती-

वाच्यम् ? फलावच्छिन्नव्यापारे शक्तिवादिनाम्मते ग्रन्थस्यास्य कथञ्चित्संलग्नात् ।

नक्षतिरिति ।

त्यागादितात्पर्येण व्युत्पन्नानां न गमनादिपदप्रयोगोपत्तिरिति तत्त्वम् ।

विना लक्षणाग्रहमिति । तथा च शक्तिभ्रमेण लक्षणया वा गम्यादिभ्यस्तादृश-
शाब्दबोधो भवतीति तत्त्वम् । न तादृशनियमक्षतिरिति । विना लक्षणाग्रहमिति
तदस्यनियमभङ्गता नेति, स्पन्द इति स्पन्द-क्रिया व्यापारो वेति ध्वनिः ।

नव्यास्तु इति ।

नवीनमते न केवलव्यापारवाचकत्वन्धातुनामपि तु “फलव्यापारयोद्धातु”रिति-
वैयाकरणमतवत् संयोगादिरूपफलविशेषावच्छिन्नस्पन्दादिव्यापारवाचकत्वमेव । गम्या-
दीनाम्फलविशेषावच्छिन्नत्वञ्च संयोगादिरूपफलविशिष्टत्वम् । वैशिष्ट्यञ्च स्वजनक-
त्वसम्बन्धेन । एवञ्च गमृधातोस्संयोगरूपफलावच्छिन्नस्पन्दे शक्तिर्न तु स्पन्दमात्र
इति विभागादितात्पर्येण न गच्छतीति प्रयोगाऽपत्तिः । कर्मत्वस्वरूपमाह तद्धात्व-
र्थेति । तद्धात्वर्थतानधिकरणत्वे सति तद्धात्वर्थतावच्छेदकफलशालित्वन्तद्धातुकर्मत्वम् ।
गमृधात्वर्थतावच्छेदकसंयोगवस्त्वेन चैत्रस्याऽपि कर्तु-कर्मत्ववारणाय सत्यन्तनिवेशः ।
धात्वर्थजन्यफलशालित्वमिति विहाय धात्वर्थतावच्छेदकफलशालित्वमिति निवेशफलन्तु
पूर्वदेशविभागस्य गमृधात्वर्थव्यापारजन्यत्वेऽपि तस्य धात्वर्थतावच्छेदकत्वाऽभावे
त्यजिगम्योर्व्यभिचारवारणमेव ।

नच धात्वर्थतावच्छेदकीभूतव्यापारत्वमेवाश्रित्य व्यापारेऽपि लक्षणसंघटनात्क-
र्मत्वाऽपत्तिरिति वाच्यम् ? अत्र लक्षणे फलपदेन क्रियाजन्यफलस्यैव विवक्षणेन क्षति-
विरहात् ।

फलान्वयिनी वृत्तिरेवेति । आधेयत्वमेवेत्यर्थः । ग्रामं गच्छतीत्यत्र ग्रामवृत्ति-

यार्थः। न च कर्मणि द्वितीयेत्यनुशासनविरोधः ? तस्य कर्मणि फलनिष्ठा-
धेयत्वान्वयिनि प्रकृतितात्पर्यं तदुत्तरं द्वितीयेत्यर्थकत्वात् ।

न चैवं तस्य शक्तिग्राहकत्वानुपपत्तिः ? अनादितात्पर्यग्रहसंपादक-
त्वेन परंपरया शक्तिग्राहकत्वसंभवात्। न च फलस्य पदार्थैकदेशतया
तत्र द्वितीयार्थवृत्तेरन्वयासंभवः ? व्युत्पत्तिवैच्छिन्नेन प्रकृते एकदेशान्व-
यस्वीकारात् ।

अथ गमनं न स्पन्द इत्यादितो धात्वर्थतावच्छेदके भेदान्वयबो-
धसम्भवेन एतादृशप्रयोगस्य वारणाय फलविशेष्यकान्वयबोधे तद्वि-
शेष्यकवृत्तिज्ञानजन्यफलोपस्थितित्वेन हेतुत्वकल्पनस्यावश्यकत्वात्,

तादृशकारणबाधेन धात्वर्थतावच्छेदकफले द्वितीयार्थान्वयासंभवः ।
नच यादृशपदसमभिव्याहारज्ञानात् फलविशेष्यकस्पन्दभेदान्वयबोधः
प्रसिद्धः तादृशपदसमभिव्याहारज्ञानतादृशपदज्ञानजन्यफलाद्युपस्थिति-
घटितसामग्रयास्तादृशान्वयबोधोत्पादप्रयोजिकाया असत्त्वेनोक्तस्थले
तदापत्यसम्भव इति वाच्यम् ? यत्र गमनादिपदादेव लक्षणया शक्तिभ्रमेण
वा स्वातन्त्र्येण फलोपस्थितिस्तत्र फलविशेष्यकस्पन्दभेदान्वयबोधप्र-
सिद्ध्या गमनपदसमभिव्याहारतज्जन्यफलोपस्थितिघटितसामग्र्याः फल-
विशेष्यकस्पन्दत्वाद्यवच्छिन्नभेदान्वयबोधप्रयोजकताया आवश्यकत्वात्
तद्वलेन शक्तिप्रमाधीनबोधे ऽपि फलांशे स्पन्दभेदादिभानप्रसङ्गः । एवं
च फलव्यापारयोः पृथक् शक्तिस्वीकारपक्षे ऽपि न निस्तारः ।

संयोगानुकूलव्यापारानुकूलकृतिमाँश्चैत्र इति बोधः । अत्र व्यापारपदेन चरणादिप्रक्षेप-
रूपक्रिया गृह्यते । फलान्वयिनीति विषयत्वं सप्तम्यर्थः, तस्येच्छायामन्वयः, फलनि-
ष्ठाधेयत्वान्वयिविषयकप्रकृतितात्पर्यं सति प्रकृत्युत्तरं द्वितीया स्यादित्यर्थः । एवञ्चैत-
न्मते सूत्रे कर्मणोति सप्तमी न वाचकत्वार्थिकेति फलति ।

परस्परया शक्तिग्राहकत्वेति । अत्रानुमानमपि प्रमाणमिति शिष्टास्तथाहि,
द्वितीया आधेयत्वार्थिका, असति बाधके स्वघटितवाक्यघटकपदान्तराऽबोध्यधेयत्वा-
न्वितस्वार्थतात्पर्यविषयप्रकृतिकत्वात् । प्रथमस्वपदेन द्वितीयाया एव ग्रहणम् । स्वार्थ-
त्यत्र स्वपदेन प्रकृतेर्ग्रहणम् ।

व्युत्पत्तिवैच्छिन्नेत्येति । धात्वर्थतावच्छेदकतिरिक्तस्थले पदार्थपदार्थेना-
न्वेतीति नियमप्रवर्तते । अर्थात् धात्वर्थतावच्छेदकस्थले पदार्थैकदेशेऽप्यन्वय इति-
पदार्थैकदेशे फले द्वितीयार्थाधेयत्वान्वये न कोऽपि विरोध इत्यभिप्रायः ।

अथ गमनं न स्पन्द इति । नन्वनया रीत्या द्वितीयार्थाधेयत्वस्य धात्वर्थ-
कदेशेऽपि यदि संयोगादिरूपफलेऽन्वयस्तदा गमनं न स्पन्द इत्यत्र गमनन्नाम संयोगा-
नुकूलव्यापारस्तत्र स्पन्दभेदाऽभावेऽपि तद्व्यवहकसंयोगे तदन्वये न कोऽपि बाधक इति

तथात्वे ऽपि हि गमनं न स्पन्द इत्यादौ फले शक्तिप्रमया स्पन्दमे-
दान्वयबोधसम्भवेन तादृशप्रयोगापत्तेर्दुर्वारत्वादिति चेन्न ? तद्विशेष्य-
कवृत्तिज्ञानजन्यतदुपस्थितिजन्यतावच्छेदककोटौ तादृशोपस्थित्यव्यव-
हितोत्तरत्वनिवेशनमावश्यकम्, विशिष्य तत्तत्पदमन्तर्भाव्यैव पदार्थोप-
स्थितेरेकैकविधबोधे नानाहेतुताया व्यवस्थापितत्वात् एकपदाधीनत-
द्विषयकशाब्दबोधे पदान्तरवृत्तिज्ञानजन्यतदुपस्थितेर्व्यभिचारस्य प्रका-
रान्तरेण वारणासम्भवात् । एवं च धात्वर्थतावच्छेदकफले द्वितीया-
र्थान्वयबोधे ऽपि क्षतिविरहात् तत्र तादृशकारणस्य व्यभिचाराप्रसक्ते-
रिति वदन्ति ।

अत्रेदं चिन्त्यते। व्यापारमात्रस्य धात्वर्थतायामपि सर्वानुपपत्तीना-
मुद्धृतत्वात् फलावच्छिन्नव्यापारस्य गुरुतया तथात्वमनुचितम् । अथ
फले द्वितीयादेः शक्त्यन्तरकल्पनामपेक्ष्य धातोर्विशिष्टशक्तिकल्पनमेवो-
चितम् । न च भवन्मते ऽप्याधेयत्वे द्वितीयादेः शक्त्यन्तरस्य कल्पनीय-
त्वात्तदंशे साम्यमिति वाच्यम् ? ग्राममध्यास्ते ग्राममधिगते ग्रामं संयु-
नक्तीत्यादौ द्वितीयायाः सर्वमत एवाधेयत्वबोधकतया द्वितीयादेः फल-
वाचकत्वमतेऽपि आधेयत्ववाचकताया आवश्यकत्वात् । न च द्विती-

गमनं न स्पन्द इति प्रयोगस्त्वादेव, धात्वर्थस्य स्पन्दरूपत्वेन तत्र स्पन्दभेदाऽस-
म्भवान्नैवम्प्रयोग इष्ट इति प्रबन्धः ।

तादृशकारणबाधेनेति ।

संयोगविशेष्यकवृत्तिज्ञानजन्यसंयोगोपस्थितिरूपकारणबाधेनेति तत्त्वम् ।

तद्विशेष्यकवृत्तिज्ञानजन्येति ।

अत्रेदन्तत्त्वम्, यदि प्रकारतासम्बन्धेन शाब्दबोधमप्रति प्रकारतासम्बन्धेनोपस्थि-
ति-कारणमित्युच्यते तर्हि घटपदाद् घटानुपस्थितौ कलशपदाच्च घटोपस्थितौ
शाब्दबोधाऽपत्तिः । घटत्वावच्छिन्नविषयताशालिशाब्दबोधमप्रति घटत्वावच्छिन्नवि-
शेष्यकघटपदवृत्तिज्ञानजन्यघटोपस्थिति-कारणमितिकथनेनाऽपि न निर्वाहः ? कलश-
पदजन्यघटत्वावच्छिन्नविशेष्यताकशाब्दबोधस्थले घटपदजन्यघटोपस्थित्यभावेन व्य-
भिचारापत्तेः । तथा च घटत्वावच्छिन्नधर्मिकघटपदवृत्तिज्ञानजन्यघटोपस्थित्यव्यवहि-
तोत्तरशाब्दबोधमप्रति घटत्वावच्छिन्नधर्मिकघटपदवृत्तिज्ञानजन्यघटोपस्थिति-का-
रणम् । एवमन्यत्रापि बोध्यम् ।

तथा च फलावच्छिन्नव्यापारशक्तिवादिमते संयोगत्वावच्छिन्नधर्मिकगमूधानुवृत्ति-
ज्ञानशाब्दबोधहेतुत्वाऽभावेनाक्षतेः ।

तदंशे साम्यमिति—एवञ्च विशिष्टशक्तिपक्षे नवीनानां गौरवमेव ।

यायाः संयोगादिवाचकत्वमते आधेयत्वे तस्या लक्षणैव न तु शक्तिरिति वाच्यम् ? आधेयतात्वस्याखण्डतया संयोगत्वादिसमशरीरत्वात् संयोगत्वाद्यवच्छिन्ने तदवच्छिन्ने वा शक्तिः कल्प्यते इत्यत्र विनिगमकासम्भवात् । अस्तु वा ममाप्याधेयत्वे लक्षणैव शक्तिस्तु संख्यायामेव ।

यदि च द्वितीयादेः फलबोधकतामते फलेऽपि तस्या लक्षणैव न तु शक्तिः, शक्तिस्तु संख्यायामेव—संयोगविभागादिरूपप्रत्येकफलापेक्षया संख्यायां तत्प्रयोगप्राचुर्यस्य विनिगमकत्वादित्युच्यते ? तथापि तन्मते धातुजन्यशुद्धव्यापारोपस्थितेः शाब्दबोधहेतुताकल्पनमधिकं, द्वितीयाद्यसमभिव्याहारस्थलानुरोधेन फलविशेषावच्छिन्नव्यापारे धातोर्लक्षणया भवतामप्यावश्यकत्वाद्धातुजन्यतादृशव्यापारोपस्थितिहेतुताया उभयसिद्धत्वात् ।

यदि च स्पन्दत इत्यादित इव शक्तिभ्रमाद्ब्रह्मतीत्यादितोऽपि शुद्धव्यापारबोध आनुभविक इति मन्यते ? तथापि तन्मते शाब्दबुद्धौ द्वितीयादिजन्यफलोपस्थितेः कारणतायाः कल्पनाधिक्यं तज्जन्याधेयत्वोपस्थितिहेतुत्वकल्पनस्य चेत्कस्थलानुरोधेन उभयमत एवावश्यकत्वादिति चेत् ?

अस्तु तन्मते तादृशकारणताया आधिक्यम् । नव्यमते तु ग्रामं गच्छतीत्यादिवाक्यज्ञानघटितशाब्दसामग्र्याः समानविषयकानुमित्यादिप्रतिबन्धकतायां फलप्रकारतानिरूपितव्यापारविशेष्यताशालित्वेन धातुजन्योपस्थितेर्निवेशनीयतया तस्यास्तादृशविशेष्यताशालित्वेन व्यापारविशेष्यतानिरूपितफलप्रकारताशालित्वेन वा निवेश इत्यत्र विनिगमनाविरहात् सामग्रीप्रतिबन्धकताधिक्यमवच्छेदकगौरवं च ।

प्राचीनमते द्वितीयाजन्यफलोपस्थितेः सामग्र्यन्तर्निवेशस्तु नव्यमतसिद्धतज्जन्याधेयत्वोपस्थितिनिवेशस्थलीय इति ।

नव्यमते तादृशस्थले शाब्दबोधस्याधिकविषयतया तात्पर्यज्ञानादिक्रमप्यधिकविषयकमेव शाब्दधीहेतुर्भविष्यति प्रतिबन्धकसामग्र्यामप्यन्तर्भविष्यतीति गौरवम् ।

तन्मते इति—प्राचीनमते इत्यर्थः । भवतामपि, प्राचामपि । उभयसिद्धत्वादिति—उभयवादिसिद्धत्वादिति तात्पर्यम् । एवञ्च प्राचीनमते ग्रामं गच्छतीत्यादौ व्यापारोपस्थिते कारणत्वमधिकम् ।

उक्तस्थलानुरोधेनेति—ग्राममध्यास्ते ग्राममधिष्ठेत् इत्युक्तस्थलानुरोधेनेत्यर्थः ।

अवच्छेदकगौरवञ्चेति—प्रतिबन्धकतावच्छेदकगौरवमित्याशयः ।

अथ फलस्य द्वितीयार्थत्वे भूमिं गच्छति न महोरुहमित्यादौ महो-
रुहवृत्तिसंयोगादेर्जनकतासम्बन्धावच्छिन्नाभाव एव नञर्थो वाच्यः, स
च वृत्त्यनियामकसम्बन्धस्याभावप्रतियोगितावच्छेदकतया अप्रसिद्धः ।
नञ्यमते तु द्वितीयार्थस्याधेयत्वस्य फलनिष्ठाभाव एव तथेति नानुप-
पत्तिः । न च भूमिकर्मकगमनकर्त्रादौ महोरुहकर्मकगमनकर्तृत्वाद्यभावः
प्रतीयते इति वाच्यम् ? कर्तृवाचकपदासमभिव्याहारस्थले तदसंभवात् ।
न च तत्राप्याख्यातार्थान्वयबोधानुरोधेन कर्तृवाचकपदाध्याहारस्याव-
श्यकतया अध्याहृतपदोपस्थाप्यकर्तर्येव तादृशाभावो नञा बोधयिष्यते
इति वाच्यम् ? आख्यातार्थविशेष्यकस्याप्यन्वयबोधस्य संभवेनाध्याहा-
रस्यानावश्यकत्वात् । भूमेर्गमनं न महोरुहस्येत्यादौ द्वितीयासमानार्थक-
षष्ठ्यर्थाभावबोधकताया आवश्यकत्वाच्च । न हि तत्राप्याश्रयतासम्बन्धा-
वच्छिन्नप्रतियोगिताकगमनाभावः प्रतीयते इति सम्यक् ।

अनुयोग्यनुपस्थितेनञोऽनुयोगिविनिर्मुक्तैनाभावबोधकतया अव्यु-
त्पन्नत्वादिति चेन्न ? वृत्त्यनियामकसम्बन्धस्याभावप्रतियोगितावच्छे-
दकत्वे दोषः कः ?

अथ जनकतादिसम्बन्धावच्छिन्नप्रतियोगिताकसंयोगाद्यभावस्याति-
रिक्तस्य कल्पने गौरवमिति चेन्न ? तादृशाभावस्य संयोगजनकत्वाद्यभा-
वसमनियतत्वेन तत्स्वरूपत्वात्तस्य चोभयवादिसिद्धत्वात् । अतिरिक्त-
प्रतियोगिताकल्पने गौरवमिति चेदस्त्वेतद् गौरवम् । उपदर्शितबहुवि-
धलाघवेन ईदृशगौरवस्याकिञ्चित्करत्वात् ।

अथ फलस्य द्वितीयार्थत्वे वृत्त्यनियामकसम्बन्धस्याभावप्रतियोगि-
तावच्छेदकत्वेऽपि द्वयं गच्छति न गुणमित्यादौ गुणादिनिष्ठस्य संयो-
गादिरूपफलस्याप्रसिद्ध्या नञर्थान्वयबोधानुपपत्तिरिति चेन्न ? तत्राधे-
यतासम्बन्धावच्छिन्नप्रतियोगिताकप्रकृत्यर्थाभावस्यैव द्वितीयार्थे फले

वस्तुवस्तु—

राज्ञः पुरुष इत्यादौ संसर्गतावादिमतस्त्वण्डनावसरेऽधिककपदार्थावगाहित्व एव
प्रतिबध्यप्रतिबन्धकभावे लाघवम् । परन्तु तदभिप्रायम्बिहायैवेयमुक्तिः ।

नञर्थो वाच्य इति ।

अवीनमते भूमिवृत्तिर्धौ महोरुहवृत्तिर्वाऽभाववान् संयोगस्तदनुकूलव्यापारानुकूल-
कृतिमानिति शाब्दबोधः ।

प्राचीनमते तु जनकत्वसम्बन्धेन भूमिसंयोगविशिष्टो जनकत्वसम्बन्धावच्छिन्न-
प्रतियोगिताकमहोरुहसंयोगाऽभावविशिष्टो यो व्यापारस्तदनुकूलकृतिमानिति शाब्द-
बोधः ।

नञा बोधनोपगमात् । गुणो न गुणं गच्छतीत्यादिवाक्यस्य उभयमत एवाप्रमाणत्वात् । अस्तु वा तत्राभावस्य द्विधा भानोपगमेन गुणाभाव-
वत्फलानुकूलस्पन्दश्रयत्वाभाववान् गुण इत्याकारक एवान्वयबोधः ।

परे तु वृत्त्यनियामकसम्बन्धस्याभावप्रतियोगितानवच्छेदकत्वे न
व्यमतेऽपि द्रव्यं गच्छति नाभावमित्यादौ गतिविरहः, तथा हि, सम-
वायसम्बन्धावच्छिन्नधाधेयतैव द्वितीयार्थो वाच्यः, अन्यथा कालिकादि-
सम्बन्धावच्छिन्नग्रामादिवृत्तिसंयोगादिकमादायातिप्रसङ्गात् । तथा
चाभावादिनिरूपिततथाविधाधेयत्वाप्रसिद्ध्या तदभावबोधासम्भवः ।
निरूपितत्वसम्बन्धस्य च वृत्त्यनियामकतया समवायसम्बन्धावच्छिन्ना-
धेयतायां तत्सम्बन्धावच्छिन्नप्रतियोगिताकप्रकृत्यर्थाभावबोधो न सम्भ-
वत्येवेत्याहुरिति ।

अत्रोच्यते—वृत्त्यनियामकसम्बन्धस्याभावप्रतियोगितावच्छेदकत्वे
आधेयत्वं संसर्गः, विभक्तेः संख्यामात्रमर्थः, फलावच्छिन्नो व्यापारो
धात्वर्थ इत्येवोचितम् । अस्तु च व्युत्पत्तिवैचित्र्येण नामार्थधात्व-
र्थयोरपि साक्षादन्वयबोधस्तथा सत्यतिप्रसङ्गस्य प्रागुपदर्शितप्र-
कारेण वारणसम्भवात् । नचैतत्कल्पे लाघवानवकाशः । फले स्वत-
न्त्रशक्त्यकल्पने सामग्रीप्रतिबन्धकतायां द्वितीयादिजन्यफलोपस्थिति-
र्धातुजन्यव्यापारोपस्थितिरिति उभयोपस्थित्यपेक्षया धातुजन्यविशिष्ट-
विषयकोपस्थितेरेकस्या निवेशेन लाघवात् ।

ननु गुणो न गुणं गच्छतीत्यादौ आधेयत्वसम्बन्धावच्छिन्नप्रतियोगिताकगुणाऽ-
भाववत्संयोगानुकूलव्यापारवान् गुण इत्येव शाब्दस्त्वच न युक्तः, उक्तव्यापाराश्रयत्व-
स्य गुणेऽभावादित्याशयेनाह गुणो न गुणमिति ।

नच द्रव्यं गच्छति नाभावम् गुणो न गुणमित्यादावभावगुणपदोत्तरं कथं द्वि-
तीया, कर्मबोधकपदोत्तरं द्वितीया साञ्चीत्यर्थस्य “कर्मणि द्वितीये”तिसूत्रेण सत्त्वा-
दिति वाच्यम् ? “कर्मणि द्वितीये”त्यस्य कर्मत्वान्वयितया तात्पर्यविषयार्थकप्रातिप-
दिकाद् द्वितीयेतिसूत्रार्थस्तत्र कर्मत्वान्वयित्वञ्च साक्षात् नञर्थद्वारा चेतिव्या-
ख्यानात् ।

अतिप्रसङ्गादिति—ग्रामवृत्तिसंयोगानुकूलव्यापाररहिते चन्नादौ ग्रामं गच्छ-
तीति प्रयोगापत्तेः ।

व्युत्पत्तिवैचित्र्येणेति—आधेयत्वसम्बन्धावच्छिन्नग्रामादिनिष्ठप्रकारतानिरूपि-
तधात्वर्थफलनिष्ठविशेष्यताकशाब्दबोधे द्वितीयास्तग्रामादिपदगम्यादिधातुसमन्विता-
हारकारणमिति कार्यकारणभावस्वीकारेणेत्याशयः ।

उभयोपस्थित्यपेक्षयेति—न च विशिष्टविषयकोपस्थितिप्रवेशेऽपि गौरवम्, फल-

वस्तुतस्तु, शाब्दबुद्धेरधिकविषयत्वे राज्ञः पुरुष इत्यादौ स्वत्वादेः संसर्गतानिराकरणावसरे सामग्रीप्रतिबन्धकतायां लाघवस्य दर्शितत्वाद् द्वितीयादेराधेयत्वमर्थः, फलावच्छिन्नव्यापारश्च धातोरित्येव युक्तम् । कर्माख्यातस्य फलमर्थः । अन्यथा ग्रामो गम्यते इत्यादौ ग्रामादेः व्यापारजन्यफलाश्रयत्वरूपकर्मत्वप्रतीत्यनुपपत्तेः । यादृशविशेष्यविशेषणभावापन्नयोः पदशक्यता, तादृशविशेषणविशेष्यभावापन्नयोरेव शाब्दबोधे भानसम्भवात् । न तु विपरीतावशेषणविशेष्यभावापन्नयोः ।

यत्तु फले धातोः पृथक् शक्त्युपगमात् व्युत्पत्तिवैचित्र्येण कर्माख्यातसमभिव्याहारस्थले व्यापारविशेषणतया भासमानस्य फलस्य कर्माख्यातस्थले तद्विशेष्यतया भानमिति । तत्र ? पृथक् शक्तिस्वीकारे शाब्दसामग्र्याः प्रतिबन्धकतायां विशिष्टविषयकोपस्थितिस्थले उपस्थितिद्वयकल्पने गौरवात् । गम्यादेः सम्पूर्वयुजिप्रभृतिसमानार्थकताभ्रमवतामिव विशेषदर्शिनामपि गमनं न स्पन्द इत्यादिवाक्यात्संयोगादौ स्पन्दभेदान्वयबोधापत्तेर्दर्शिताया दुर्वारत्वाच्च । संयोगादिविशेष्यकवृत्तिज्ञानजन्यतदुपस्थितिघटितायास्तथाविधान्वयबोधसामग्र्या अक्षतत्वात् । तत्तद्भातूपस्थाप्यव्यापारांशे तत्तद्विशेषणकबोधतात्पर्यज्ञानस्य तादृशान्वयबोधे प्रतिबन्धकताकल्पने गौरवादिति । फलस्य द्विधा भानं चेदनुभवविरुद्धं तदा पुनरनायत्या फलव्यापारयोः खण्डशशक्तिद्वयमेव धातोः स्वीकरणीयम् । आख्यातस्याश्रयत्वमेव तत्रार्थः । अधि-
कमग्रे वक्ष्यते ।

अथ द्वितीयाया आधेयतार्थकत्वे व्यापारे तदन्वयतात्पर्येण सप्तम्या इव द्वितीयाया अपि प्रयोगापत्तिः । न हि गृहे पचतीत्यादिवद् गृहं पचतीति कश्चित्प्रयुङ्क्ते । मैवम् ? धात्वर्थतावच्छेदकफलांशे आधेयत्वान्वये एव तादृशद्वितीयायाः साकाङ्क्षात्वकल्पनाद् व्यापारे तदुपस्थापिता-

प्रकारत्वव्यापारविशेष्यत्वयोर्विशेष्यविशेषणभावव्यत्यासेऽवच्छेदकगौरवमिति वाच्यम् ? फलविषयकोपस्थितिव्यापारविषयकोपस्थित्योरेव प्रवेशे विभिन्नविषयकप्रत्यक्षत्वावच्छिन्नमप्रति शाब्दसामग्र्या प्रतिबन्धकत्वे उपस्थितिद्वयस्य योग्यताज्ञानस्य च परस्परम्बिषेयविशेषणभावे विनिगमनावैकल्येन षट् प्रतिबन्धप्रतिबन्धकभावाः । विशिष्टशक्तिबाधे तु विशिष्टोपस्थितेर्योग्यताज्ञानस्य च बिषेयविशेषणभावे चत्वारः प्रतिबन्धप्रतिबन्धकभावाः इति विचारात् । प्रकृत्यर्थप्रत्ययार्थसंख्याविचारवदिति लाघवं स्पष्टमेव ।

व्युत्पत्तिवैचित्र्येणेति—व्यापारविशिष्टफलविषयकशाब्दबोधे कर्माख्यातप्रथमान्तसमभिव्याहारज्ञानं कारणम् । फलविशिष्टव्यापारविषयकशाब्दबोधे द्वितीयान्तक-

यथेत्वान्वयासम्भवात् । सप्तम्यधीनाधयत्वोपस्थितिसप्तमीसमभिव्याहार-
ज्ञानघटिताया एव सामग्न्यास्तादृशान्वयबोधनियामकत्वात् । द्वितीया-
सप्तम्योः समानार्थकत्वे ऽपि व्युत्पत्तिभेदज्ञापनायैव पृथक् सूत्रेण तयो-
र्विधानात् ।

अथाधःसंयोगावच्छिन्नस्पन्दस्य पतधात्वर्थत्वात् धात्वर्थतावच्छेद-
कीभूतफले आधेयत्वान्वयतात्पर्येण भूमिं पततीति प्रयोगापत्तिः ? न च
द्वितीयोपस्थिताधेयत्वप्रकारकफलविशेष्यकान्वयबोधे गम्यादिजन्यफलो
पस्थितितत्समभिव्याहारज्ञानघटितसामग्न्येव प्रयोजिका, न तु पतधातुज-
न्यतदुपस्थितिघटिता सामग्रीति नातिप्रसङ्ग इति वाच्यम् ? पतधातुनैव
यत्र संयोगावच्छिन्नगमनं लक्षणादिनोपस्थापितं तत्र संयोगे द्वितीया-
र्थाधेयत्वान्वयात् ।

अत्राहुः । धातुजन्यशुद्धसंयोगावच्छिन्नस्पन्दोपस्थितेः शाब्दबोधका-
रणताया अवच्छेदकघटकसंयोगविषयतायां अधिकरणानवच्छिन्नत्वं
विशेषणं देयम् । तथा च तादृशविषयताशालिसंयोगाद्युपस्थित्यादिघटि-
तसामग्न्या एव संयोगविशेष्यकद्वितीयोपस्थाप्याधेयत्वान्वयबोधप्रयो-
जकत्वोपगमाच्चातिप्रसङ्गः ।

माख्यातसमभिव्याहारज्ञानं कारणमिति वैचित्र्यम् ।

व्युत्पत्तिभेदज्ञापनायेति-फलविशेष्यकाधेयत्वान्वयबुद्धित्वावच्छिन्नम्प्रति द्वि-
तीयासमभिव्याहारज्ञानं कारणम् । व्यापारविशेष्यकाऽधेयत्वान्वयबुद्धित्वावच्छिन्न-
म्प्रति सप्तमीसमभिव्याहारज्ञानं कारणमिति बोधनायेत्याशयः ।

लक्षणादिनोपस्थापितमिति ।

इत्थं लक्षणा भागत्यागलक्षणापदेन निर्विकल्पकशाब्दबोधे शिष्टस्वीकृता । नच
अधस्संयोगावच्छिन्नव्यापारो यदि पतधात्वर्थस्तर्हि तदेकदेशसंयोगावच्छिन्नव्यापारो-
ऽपि तदर्थो भवेत् । एवञ्च कथम्भागत्यागलक्षणाश्रयणमिति वाच्यम् ? यद्धमावच्छि-
न्नविषयताकशब्दबोधश्चिकीर्षितस्तद्धर्ममात्रावच्छिन्नविषयताकशक्तिज्ञानकारणमिति
नियमः । तथाच संयोगावच्छिन्नव्यापारत्वावच्छिन्नविषयताकशब्दबोधे संयोगाव-
च्छिन्नव्यापारत्वमात्रावच्छिन्नविषयताकशक्तिज्ञानं कारणम्, एकदेशीयसंयोगावच्छि-
न्नव्यापारस्य स्वातन्त्र्येणोपस्थितिविषयत्वाऽभावात् ।

नचैवम्विधकार्यकारणभावे गौरवमिति वाच्यम् ? तद्धर्मप्रकारकशब्दबोधे तद्धर्म-
प्रकारकशक्तिज्ञानत्वेनैव कारणत्वाऽभिधानात् ।

अथमभिप्रायः, पशुपदं लोमवल्लाङ्गलावच्छिन्ने शक्तमितिविशिष्टशक्तिज्ञानेऽपि
केवललाङ्गलविशिष्टत्वेन मृषिकादेरपि पशुपदेन बोधापत्तेः । तथाच यत्रैकदेशपदार्था-
न्वयबोध इष्टस्तत्र लक्षणेव प्रमाणपुरस्सरा शरणमिति कृतान्तात् ।

नचैवमपि फलावच्छिन्नव्यापारबोधकतया पतेः सकर्मकत्वव्यवहा-
रापत्तिर्दुर्वारति वाच्यम् ? आश्रयानवच्छिन्नफलावच्छिन्नव्यापारबोधक-
त्वस्यैव तादृशव्यवहारनियामकत्वात् ।

उत्तरदेशानवच्छिन्नसंयोगः फलं गम्यर्थतावच्छेदकमिति नानुपपत्तिः ।
अत एवाग्निसंयोगत्वावच्छिन्नक्रियानुकूलव्यापारस्य जुहोत्यर्थतया
धात्वर्थतावच्छेदकसंयोगाश्रयस्याप्यग्नेर्न तत्कर्मता । आश्रयावच्छिन्ना-
वच्छेदकताश्रयफलवत्त्वविरहात् । संयोगनिष्ठाया अवच्छेदकताया आ-
श्रयेणाग्निनाऽवच्छिन्नत्वात् । नचाग्निविशेषितसंयोगस्य धात्वर्थताव-
च्छेदकत्वे ऽग्नौ घृतं जुहोतीत्यत्रानन्वयप्रसङ्गः, उद्देश्यतावच्छेदकविधेय-
योरैक्यादिति वाच्यम् ?

तत्र संयोगनिष्ठायामुद्देश्यतायां वहेराधेयतासंसर्गेणावच्छेदकत-
या सप्तम्यर्थस्याश्रिवृत्तित्वस्य च विधेयतया उद्देश्यतावच्छेदकविधेय-
योरैक्यानवकाशात् ।

वस्तुतस्तु—तत्र वहेरनन्वये ऽपि न क्षतिः । व्युत्पन्नानां तादृशप्रया-
गस्याप्रामाणिकत्वात् । संस्कृते वहौ जुहुयादित्यादिस्थले च विधेयांशे-
ऽधिकावगाहनात्तास्येवानुपपत्तिः । घृतादेश्चाश्रयानवच्छिन्नधात्वर्थता-
वच्छेदकक्रियारूपफलाश्रयत्वात् कर्मत्वेापपत्तिः ।

यत्तु धात्वर्थतावच्छेदकत्वं धातुवृत्तिग्रहविशेष्यांशे साक्षात्प्रकारत्वं
तच्च क्रियायामेव न संयोगांशे ऽपीति नाग्नेर्जुहोतिकर्मतापत्तिरिति । तद-
सत् । अज्ञां ग्रामं नयतीत्यादौ संयोगावच्छिन्नक्रियानुकूलव्यापारादि-
रूपे धात्वर्थे संयोगादेः साक्षादप्रकारतया तदाश्रयीभूतग्रामादेः कर्मत्वा-
नुपपत्त्या नीवहादेद्विकर्मकत्वव्याघातात् ।

तादृशविषयतेति—अधिकरणानवच्छिन्नविषयतेत्याशयः । नातिप्रसङ्ग इति
भूमिम्पततीति न प्रयोगापत्तिः ।

नचैवमपीति —फलेऽधिकरणानवच्छिन्नत्वप्रक्षेपेणोक्तप्रयोगवारणेऽपीत्याशयः ।
उत्तरदेशानवच्छिन्नेति—संयोगानुकूलव्यापार एव गम्यधात्वर्थ इत्याकृतम् ।

तत्र संयोगनिष्ठायामिति ।

ननु सप्तम्यर्थाऽधेयत्वस्य व्यापारेऽन्वयः पूर्वमुक्तेऽत्र संयोगेऽन्वयाऽभिधानन्नो-
पपद्यत इति चेन्न ? द्वितीयार्थाऽधेयत्वस्य फलेऽन्वयबोधम्प्रति स्वप्रकृत्यर्थाधिकरणा-
नवच्छिन्नफलनिष्ठविषयताकोपस्थितिः कारणम् । सप्तम्यर्थाऽधेयत्वस्य फलेऽन्वयबो-
धत्वावच्छिन्नम्प्रति स्वप्रकृत्यर्थाधिकरणावच्छिन्नफलनिष्ठविषयताकोपस्थितिः कार-
णमिति स्थलद्वये विलक्षणकार्यकारणभावाश्रयणेनाऽक्षतेः ।

अथात्र ग्रामादेः प्रधानकर्मत्वं नास्त्येवापि तु गौणकर्मत्वमेव । अत एव तादृशकर्मत्वमाख्यातेन नाभिधीयते “प्रधानकर्मण्याख्येये लादीनां द्विकर्मणामि” त्यनुशासनादिति । अजां ग्रामो नीयते इत्यादिको न प्रयोग इति चेत्तर्हि ? तत्र ग्रामादेरिवात्रापि धात्वर्थतावच्छेदकतावच्छेदकफलशालित्वेन गौणकर्मत्वापत्त्या बहिर्घृतं जुहोतीति प्रयोगापत्तिर्दुर्वारैवेति ।

अस्मन्मते चाश्रयानवच्छिन्नसंयोगविषयताशालिधातुजन्योपस्थितिघटितसामग्र्या एव संयोगे द्वितीयार्थान्वयबोधप्रयोजकतया नैतादृशप्रयोगापत्तिः ।

यत्तु अयःसंयोगावच्छिन्नस्पन्दो न पतत्यर्थः, अपि तु गुरुत्वजन्यतावच्छेदकजातिविशेषावच्छिन्न एव । अत एव फलावच्छिन्नव्यापाराबोधकत्वान्न सकर्मकत्वमिति । तन्न ? फलस्य धात्वर्थाघटकत्वे स्पन्द एव सप्तम्यर्थान्वयस्योपगन्तव्यतया पर्णादिनिष्ठस्य भूतलावृत्तितया भूतले पततीति प्रयोगानुपपत्तेः । पर्णादिगतस्पन्दस्य परम्परया भूतलादिवृत्तित्वमिति चेत्तर्हि वृक्षात्पततीतिवत् वृक्षे पततीत्यपि स्यात् ।

अस्मन्मते चान्यत्र व्यापारे सप्तम्यर्थान्वयेऽपि अत्र व्युत्पत्तिवैचित्र्यादधःसंयोगरूपधात्वर्थतावच्छेदक एव तदन्वयबोध इत्यदोषः ।

अन्येतु भूम्यादेः कर्मत्वविवक्षायां भूमिं पततीति प्रयोग इष्ट एव । अत एव द्वितीयाश्रितेत्यादिसूत्रेण नरकं पतित इत्यादिस्थले द्वितीयासमासविधानमुपपद्यते । धात्वर्थतावच्छेदकतावच्छेदकफले द्वितीयार्थान्वय एवाश्रयानवच्छिन्नफलोपस्थितेरपेक्षा अग्निं जुहोतीतिवारणाय स्वीक्रियत इति वदन्ति ।

तदपि न शोभनम् ? तथा सति भूम्यादिपदोत्तरं कदाचित्सप्तमी कदाचिद्द्वितीयेत्यत्र नियामकाभावप्रसङ्गात् । व्यापारांशे आधेयत्वविवक्षायां सप्तमी, फलांशे तद्विवक्षायां द्वितीयेत्यस्योक्तयुक्त्या फलांश एव सप्तम्यर्थान्वयस्यावश्यं स्वीकरणीयतया वक्तुमशक्यत्वादिति । ब्राह्मणाय धनं ददातीत्यादौ स्वस्वत्वध्वंसविशिष्टपरस्वत्वानुकूला इच्छा धा-

द्विकर्मणामिति—“अप्रधाने दुहादीनां ण्यन्ते कर्तुंश्च कर्मणः” इतिपूर्तिः । परम्परयेति—स्वाश्रयप्रतियोगिकसंयोगवत्त्वसम्बन्धेनेत्यभिप्रायः । अपेक्षेति—नरकपदेन दुःखविशेषभोगाधिकरणं विलक्षणं स्थानम् । एवञ्च अधोदेशसंयोगस्य पदधात्वर्थतावच्छेदकत्वाभावेन तत्र भूमिवृत्तित्वान्वये न क्षतिरिति गूढाशयः ।

वक्तुमशक्यत्वादिति ।

यत्तु नरकस्याधिकरणाऽनवच्छिन्नधात्वर्थतावच्छेदकफलाश्रयत्वाऽभावेन कथन्नरक-

त्वर्थः । तादृशस्वत्वरूपधात्वर्थतावच्छेदकफल एव द्वितीयार्थान्वयः ।

उपेक्षायामतिप्रसङ्गवारणाय परस्वत्वनिवेशः । दानं च न सम्प्रदानस्वत्वजनकमपि तु तत्स्वीकार एवेति मते तु स्वस्वत्वध्वंसानुकूलपरस्वत्वप्रकारिका इच्छैव ददात्यर्थः । तत्र स्वस्वत्वध्वंसरूपफलाश्रयत्वाद्धनस्य कर्मता । धनं प्रतिगृह्णातीत्यादौ स्वस्वत्वजनकेच्छारूपस्वीकारविशेषो धातोरर्थः । स्वस्वरूपफले च द्वितीयार्थाधेयत्वान्वयः । तदुल्लंघ्यतीत्यादौ रूपपरावृत्तिजनकतेजःसंयोगो धातोरर्थः । रूपादिपरावृत्तिफले च तदुल्लादिवृत्तित्वान्वयः । ओदनं पचतीत्यादौ ओदनादिपदस्य तन्निष्पादकतदुल्लादौ लक्षणा । अवयविनि पाकानभ्युपगमे च तदुल्लंघ्यतीत्यादौ तदुल्लादिपदस्य तदारम्भकपरमाणुषु लक्षणा । ओदनं भुङ्क्ते इत्यादौ गलाधो नयनं धात्वर्थः । तच्च गलाधःसंयोगावच्छिन्नक्रियानुकूलव्यापारः । तादृशक्रियारूपफल एव ओदनवृत्तित्वान्वयः । उक्तयुक्त्या गलाधोदेशस्य न कर्मत्वम् । एवमन्यसकर्मकधातुनामप्यर्थाः स्वयमूह्याः ।

गां दोग्धि पय इत्यादौ द्विकर्मकधातुसमभिव्याहृतगवादिपदोत्तरद्वितीया क्रियाजन्यफलशालित्वादन्यदेव कर्मत्वं बोधयति ।

कारकाधिकारीयेणाकथितं चेति सूत्रेणापादानत्वादिभिन्नधातुप्रतिपाद्यान्वयिधर्मान्तरावच्छिन्नस्यापि कर्मसंज्ञाभिधानात् । गवां पयो दोग्धीत्यादौ धातुप्रतिपाद्यान्वयिगवादिसम्बन्धो न विवक्षितः, अपि तु क्षीराद्यन्वयी स इति कर्मत्वाविवक्षया द्वितीयानवकाशः, किन्तु शैषिकी षष्ठ्येवेति ।

म्पतित इत्यादिरूपसिद्धिरिति नरके पतित इत्येवमेव युक्तमिति चेन्न ? “द्वितीयाश्रिते”ति सूत्रे पतितशब्दोपादानेन द्वितीयाविधानात् ।

अयमभिप्रायः, अधस्संयोगावच्छिन्नक्रियार्थकपदाधातुसमभिव्याहृतसुखाऽसम्भिन्नदुःखभोगावच्छेदकदेशविशेषार्थकनरकपदात्सप्तमी ननु द्वितीया । भोगानुकूलप्राप्तित्वार्थकपदाधातुसमभिव्याहृतसुखाऽसम्भिन्नदुःखार्थकनरकपदात् विषयत्वरूपकर्मत्वार्थिका द्वितीया ननु सप्तमी । अत्र प्रमाणं “द्वितीयाश्रिते”ति सूत्रसमासविधानमेवेति तत्त्वम् ।

उपेक्षायामिति ।

उपेक्षा च हृदन्धनम्मम माभूदित्याकारिका स्वस्वत्वनिवृत्तिपूर्वकतदनुकूलेच्छैव । दानान्तरं यदि कश्चिद् गृह्णाति तदा तदर्थं स्वत्वनिवृत्तौ प्रतिग्रहीतुश्च स्वत्वमुत्पद्यते ।

गान्देगिध पय इति-अन्यदेव कर्मत्वमित्यस्य गौणकर्मत्वमेवेत्यर्थः । अपादानत्वादिभिन्नेति-अपादानत्वादिभिन्नं यद्वातुप्रतिपाद्यान्वयि धर्मान्तरन्तद्व-

अत्र धातुप्रतिपाद्यत्वं तदर्थतावच्छेदककोटिप्रविष्टसाधारणम् , गां-
 दोग्धि पय इत्यादौ धात्वर्थतावच्छेदककोटिप्रविष्ट एव द्वितीयार्था-
 न्वयात् । तथाहि क्षरणानुकूलव्यापारो दुहेरर्थः । द्वितीयार्थश्च जनक-
 त्वसम्बन्धेन क्षरणान्वयी विभागः । विभागे चाधेयतया प्रकृत्यर्थगवादे-
 रन्वयः । एवं च धात्वर्थतावच्छेदकक्षरणरूपफले प्रधानकर्मक्षीराद्यन्वि-
 तद्वितीयार्थवृत्त्यन्वय इति गोनिष्ठविभागानुकूलपयोनिष्ठक्षरणानुकूल-
 व्यापारकर्त्ता मैत्र इति गां पयो दोग्धि मैत्र इति वाक्याधीनो बोधः ।
 न च विभागोपादानत्वमेवेति तद्विवक्षायां द्वितीयानवकाशेति वाच्यम् ?
 धातुवृत्तिग्रहविशेषान्वयिनो विभागस्यवापादानत्वरूपत्वात् । वृक्षा-
 त्पणं पततीत्यादौ स्यन्दरूपविशेषांशे एव पञ्चम्यर्थविभागान्वयात् ।

वस्तुतो विभागवच्छिन्नक्षरणानुकूलो व्यापारो दुहेरर्थः । गोपदो-
 त्तरद्वितीयार्थश्च विभागान्वयिनी वृत्तिरेव । नचैवं धात्वर्थतावच्छेद-
 कफलशालित्वरूपं कर्मत्वमेवात्रापि प्रतीयते इति नाकथितं चेत्यस्य वि-
 षय इति वाच्यम् ? धात्वर्थतावच्छेदकत्वस्य धातुवृत्तिग्रहविशेषांशे
 साक्षाद्विशेषात्वरूपत्वात् । यत्र च क्षरणानुकूलव्यापारमात्रं धात्वर्थत-
 या विवक्षितं क्षरणान्वयिविभागश्च विभक्त्यर्थतया तत्रापादानत्वबो-
 धिका पञ्चमी । एतेन कदाचिद्गां दोग्धि पयः, कदाचिच्च गोभ्या दोग्धि
 पय इत्यत्र नानियमः ।

अथवा गोभ्यो दोग्धि पय इत्यत्रापि विभागो धात्वर्थतावच्छेदक-
 कोटिप्रविष्ट एव । वृक्षाद्विभजते इत्यत्रेवावधित्वरूपापादानत्वविवक्षायां
 पञ्चमी, आश्रयत्वविवक्षायां च द्वितीया । अवधित्वं चाश्रयत्वादन्यदेव
 सम्बन्धविशेषः ।

अत्र क्षरणान्वयिनः परसमवेतत्वस्य द्वितीयार्थत्वात् पयोनिष्ठक्षरण-
 स्य पयोनिष्ठविभागजनकत्वे ऽपि न पयः पयो दोग्धीति प्रयोनः । पर-
 त्वं विभागान्वयितावच्छेदकावच्छिन्नापेक्षया बोध्यम् । दुह्यते गौः क्षीर-

च्छिन्नस्येति भावः ।

तदर्थतावच्छेदकेति—धात्वर्थतावच्छेदकेति फलति । क्षरणत्वञ्च द्रवत्वजन्य-
 तावच्छेदिका क्षीरादिक्रियावृत्तिर्जातिरेव । आधेयत्वन्निर्द्वितीयार्थ इति—प्रकरणेऽ-
 स्मिन्नपि सम्भवतीत्यभिप्रायेणाह वस्तुत इति । समानाकाररूपेण दुह्यर्थतां सर्वत्राह
 अथवेति ।

अनु पयोनिष्ठविभागजनकताप्रवर्त्तकं यत्पयोनिष्ठक्षरणन्तदनुकूलो व्यापारश्चैत्रेऽपीति
 चैत्रपयपयो दोग्धीति रूपमापद्येतेति तात्पर्येणाह अत्र क्षरणान्वयिन इति ।

मित्यादौ क्षरणजन्यविभागाश्रयत्वं गवादिनिष्ठमप्रधानकर्मत्वमाख्यातार्थः । अप्रधाने दुहादीनामित्यनुशासनात् । क्षीरवृत्तित्वस्य धात्वर्थक्षरण एवान्वयः । आख्यातार्थक्षरणे च धात्वर्थव्यापारान्वयः । तथा च विभागावच्छिन्नक्षीरनिष्ठक्षरणानुकूलव्यापारजन्यक्षरणजन्यविभागाश्रयो गौरित्याकारको बोधः ।

अथवा विभागक्षरणव्यापारेषु विशकलितेषु धातोः शक्तित्रयं, विशिष्टलाभो ऽन्वयबलात् । कर्माख्यातस्थले चाकाङ्क्षावैचित्र्येण तेषां विशे-
ष्यविशेषणभाववैपरीत्यात् । व्यापारजन्यक्षरणजन्यविभागपर्यन्तस्य धा-
तुत एव लाभः आश्रयत्वमेवाख्यातार्थः । एवं च क्षरणविभागयोर्न द्विधा
भानम् । गौणकर्मासमभिव्याहृते दुह्यन्ते क्षीराणीत्यादौ आत्मनेपदेन के-
वलेन धातुसहितेन वा विभागावच्छिन्नक्षरणाश्रयत्वरूपप्रधानकर्मत्वस्य
बोधने ऽपि एकदा उभयविधकर्मत्वबोधनस्याव्युत्पन्नतया दुह्यन्ते क्षीरा-
णि गौरित्यादयो न प्रयोगाः ।

पौरवं गां याचते विप्र इत्यादौ स्वेद्देश्यकदानेच्छा याचत्यर्थः ।
प्रधानकर्मगवाद्यन्वितद्वितीयार्थः विषयत्वं धात्वर्थतावच्छेदकदाने ऽन्वे-
ति । सविषयकज्ञानादिरूपविषयोपहितइच्छाबोधकधातुस्थले इच्छावि-
षयविषयत्वमेव प्रधानकर्मत्वम् । अत एव घटो जिज्ञास्यते इत्यादौ घ-
टादेः सन्नन्तकर्मता ।

अथैवं यद्वस्तुविषयकं दानमप्रसिद्धं तद्वस्तुरूपकर्मसमभिव्याहृतधा-
तुघटितवचसः का गतिरिति चेद् यदा गतिर्गगनं दृश्यते इत्यादिकस्य
भ्रान्तपुरुषीयगगनादिप्रकारकदर्शनेच्छाबोधकवाक्यस्य । गगनविषय-
कत्वप्रकारकदर्शनेच्छाबोधस्तत्रेति चेदिहापि गोविषयिताप्रकारतानिरू-
पितस्वत्वेच्छानिष्ठविषयताशाली वा बोधस्तद्वाक्यस्य विशेषादशिविष-
यता च समा । विवेचनीयं चेदमग्रे । पौरवपदोत्तरद्वितीयायास्तु वृत्ति-
रेवार्थः । तस्या दाने ऽन्वयः । पौरवस्य तादृशदानाश्रयत्वमेवाप्रधान-
कर्मत्वम् । नचैवमिच्छाविशेषरूपदानस्याश्रयत्वं कर्तृत्वमेवेति वाच्यम् ?
धातुजन्यप्रतिपत्तिविशेष्यीभूतदानाश्रयत्वस्यैव तत्कर्तृत्वरूपत्वात् ।

शक्तित्रयमिति-द्वर्थं-पविरिति भाष्यात्पातज्जलात् त्रयार्था दुहादय इत्ययमेव
पक्षो युक्ततर इत्यलम् ।

अथैवं यद्वस्तुविषयकमिति ।

ननु परकीयां गां याचत इति वाक्ये परकीयगोविषयकं दानञ्च प्रसिद्धम्परकीय-
वस्तुविषयकदानेच्छाया असम्भवात् कथम्वाक्यार्थबोध इत्याशयेन विवृणुते अथेति ।

अत्र च दानस्य तादृशप्रतिपत्ताविच्छारूपधात्वर्थे विशेषणत्वात् ।
चैत्रेण पौरवो गां याच्यते इत्यादावप्युक्तक्रमेण चैत्रवृत्तीच्छाविषयगो-
कर्मकदानाश्रय इत्यन्वयबोधो बोध्यः ।

यद्यपि निरुक्तयाच्चाभिक्षौ चेति दुहियाचिरुधिप्रच्छिभिद्धिचिजामि-
त्यत्रार्थपरमिद्व्युपादानेनैव चरितार्थतया याचेरुपादानमनर्थकं तथापि
याचमानः शिवं सुरानित्यादौ याचतेर्न निरुक्तभिक्षार्थकतेति तदुपादा-
नम् । तत्र हि व्यापारजन्यत्वप्रकारकेच्छा धात्वर्थः । इच्छायां प्रधान-
कर्मकल्याणान्वितद्वितीयायंविषयिताया अन्वयः । व्यापारे च सुरा-
न्वितवृत्तित्वस्य द्वितीयार्थस्यान्वयः । तथा च सुरवृत्तिव्यापारजन्यत्व-
प्रकारककल्याणेच्छाश्रय इत्यन्वयबोधः । गां व्रजं रुणद्धीत्यादौ देशा-
न्तरसंचारविरोधिव्यापारो धात्वर्थः । संचारविरोधित्वं संचारानुत्पाद-
प्रयोजकत्वम् । अनुत्पादे प्रधानकर्मगोवृत्तित्वान्वयः । देशविशेषणभेदे
व्रजमिति द्वितीयान्तार्थव्रजप्रतियोगित्वान्वयः । रुध्यते गां व्रज इत्यादा-
वन्वयबोधः स्वयमूहनीयः ।

गुरुं धर्मं पृच्छतीत्यादौ जिज्ञासाबोधकव्यापारो धात्वर्थः । बोधे
गुरुवृत्तित्वस्य जिज्ञासायां धर्मविषयकत्वस्यान्वयः । शिष्यं धर्मं ब्रूते
इत्यत्र ज्ञानानुकूलशब्दप्रयोगो धात्वर्थः । ज्ञाने धर्मविषयत्वस्य शिष्य-
वृत्तित्वस्याप्यन्वय इति, तन्न चारुतरम् ? तथा सति यत्र जिज्ञासाविष-
यकचैत्रज्ञानेच्छया प्रश्नस्तादृशशब्दाश्च सामग्रीबलेन मैत्रस्यापि पृच्छ-
कजिज्ञासाज्ञानन्तत्र मैत्रं पृच्छतीति प्रयोगस्य, एवं यत्र चैत्रज्ञानेच्छया
ब्रूते दैववशाच्च मैत्रस्यापि ज्ञानं तत्र मैत्रं ब्रूते इति प्रयोगस्य चापत्तेः ।
साक्षाद्भात्वर्थविशेषणज्ञानरूपफलाश्रयतया तत्र गुर्वादीनां प्रधानकर्मतया
अप्रधाने दुहादीनामित्यनुशासनविरोधेन पृच्छते गुरुधर्मं “स पृष्टेन-
कस्त्वं भो शिष्य” उच्यते धर्ममित्यादिस्थले च लकारादिना तत्क-
र्मत्वाभिधानानुपपत्तेश्च ।

अत्र चेति-पौरवं गां याचते विप्र इति वाक्ये, दानाश्रय इति-पौरव इति
शेषः । अर्थपरेति-अत एव अहमपीदमबोधं बोध इति भाष्यबलेनार्थनिबन्धनेयं
संज्ञेति कौमुदी । याच्चातोरर्थान्तरबोधकत्वेऽपि भिक्षसमानार्थकत्वमेव युक्तम् ।
तथाच पृथगुपादानम्पर्यायग्रहणार्थमेवेति बोध्यम् ।

प्रधानकर्मतयेति ।

गुर्वादीनाम्प्रधानकर्मत्वञ्च सम्भवति सविषयकधात्वर्थस्थले विषयताया एव प्रधा-
नकर्मत्वात् साक्षाद्भात्वर्थतावच्छेदकदानाश्रयत्वेऽपि पौरवस्य गौणकर्मत्वोक्तिस्त्वष्टेति ।

परन्तु जिज्ञासाज्ञानोद्देश्यकप्रवृत्त्यधीनशब्दः पृच्छतेरर्थः । ज्ञाने
गुरुवृत्तित्वस्यान्वयः । शब्दे च धर्मविषयकत्वस्यान्वयः । शब्दस्य च
विषयता व्यापारानुबन्धिनी, ज्ञानस्य परम्परया शब्दरूपधात्वर्थविशे-
षणत्वात् तदाश्रयीभूतगुरोर्गौणकर्मता । धर्मस्य च धात्वर्थविषयतया
प्रधानकर्मता । ब्रूञ्श्च ज्ञानोद्देश्यकप्रवृत्त्यधीनशब्दोर्थः । ज्ञाने शिष्यवृत्ति-
त्वस्य शब्दे च धर्मविषयकत्वस्यान्वयः । अज्ञां ग्रामं नयतीत्यादौ ग्रामं
भारं वहतीत्यादौ च उत्तरदेशसंयोगावच्छिन्नक्रियानुकूलव्यापाररूपं
प्रापणं धातेरर्थः । तत्र क्रियारूपे फले अज्ञाभारादिवृत्तित्वान्वयः ।
तथा च ग्रामवृत्तिसंयोगजनकाजादिवृत्ति क्रियानुकूलव्यापारानुकूलकृति-
मानित्यन्वयबोधः । अज्ञा ग्रामं नोयते, उह्यते भारो ग्रामं चैत्रेण इत्या-
दावुत्तरसंयोगावच्छिन्नक्रियारूपं फलं कर्माख्यातार्थस्तत्र च धात्वर्थस्य
तादृशव्यापारस्य जन्यतासम्बन्धेन, तस्य चाश्रयतासम्बन्धेन अज्ञाभा-
रादिरूपप्रधानकर्मण्यन्वयः । ग्रामादिवृत्तित्वान्वयस्तु संयोग एव ।

एवं च चैत्रकृतिजन्यो यः संयोगावच्छिन्नक्रियानुकूलव्यापारस्तज्ज-
न्यग्रामवृत्तिसंयोगानुकूलकर्मवानजादिरित्यन्वयबोधः । न च कारकवि-
भक्त्यर्थस्य धात्वर्थ एवान्वयनियमात्प्रत्ययोपस्थाप्यसंयोगे कथं ग्रामादि-
वृत्तित्वान्वय इति वाच्यम् ? भूतले घट इत्यादौ घटादिपदार्थप्यधिक-
रणसप्तम्यर्थान्वयात्तादृशनियमासिद्धेः । अस्तु वा धात्वर्थतावच्छेदक-
तावच्छेदकतया भासमाने संयोग एव तदन्वयः । फलव्यापारयोः पृथक्-
शक्तिमते चाश्रयत्वमेवात्मनेपदार्थः । संयोगावच्छिन्नक्रियारूपधात्वर्थ
एव व्यापाररूपधात्वर्थविशेष्यतया आश्रयत्वविशेषणतया चान्वेति । त-
देकदेशे संयोग एव ग्रामादिवृत्तित्वान्वयः । चैत्रोयकृतिजन्यव्यापारज-
न्यग्रामवृत्तिसंयोगानुकूलक्रियाश्रयवानजादिरित्याकारको बोधः ज्ञाना-
नुकूलशब्दश्च द्रव्यं निरूपयतीत्यादौ धातेरर्थः । तादृशीयविशिष्टैकार्थ-
स्य एकदेशे ज्ञानांशे आधेयत्वान्वयबोधे च न द्वितीयायाः साकाङ्क्षता
स्वीक्रियते, अपि तु विषयतया अन्वयबोध एवेति शिष्यं द्रव्यं निरूपय-
तीत्यादिनं प्रयोगः ।

ननु शब्दः कथं सविषयक इत्याह शब्दस्य चेति । शब्दकार्यो बोधः तस्य
सविषयकत्वात् याचितमण्डनन्यायेन शब्दस्याऽपि सविषयकत्वं सयुक्तिकमेवेति युक्तिः ।

गतिबुद्धीत्यादिसूत्रेणेति ।

प्रसङ्गादत्र शास्त्रार्थप्रकारो विशिष्टः प्रकाश्यते ।

परत्वादन्तरङ्गत्वादुपजीव्यतयाऽपि च ।

प्रयोज्यस्याऽस्तु कर्तृत्वं गत्यादेविधितोचिता ॥

यत्तु धात्वर्थो ज्ञानमेव तदनुकूलव्यापारश्च निजर्थ इति । तदसत् । धातोश्चुराद्यन्तर्गततया स्वार्थ एव निचो विधानात् । अन्यथा निरूपय-
तीत्यस्य ज्ञापयतीत्यादिसमशीलतया शिष्यं ज्ञापयतीत्यादिवच्छिष्यं
निरूपयतीति प्रयोगस्य दुर्वारत्वात् । अजां ग्रामं यापयति शिष्यं शास्त्रं
ज्ञापयति ब्राह्मणमन्त्रं भोजयति यजमानं मन्त्रं पाठयति घटं जनयति ना-
शयतीत्यदौ निच्प्रत्ययप्रकृतिभूतधात्वर्थकर्तृवाचकाजादिपदोत्तरद्विती-
यायाः मुख्यभाक्तसाधारणं कर्तृत्वमेवार्थः ? गतिबुद्धीत्यादिसूत्रेण कर्तुः
कर्मसंज्ञाविधानात् ।

गतिज्ञानोत्पत्त्यादिनिरूपितं कर्तृत्वं चाश्रयत्वमेव गलाधःसंयोगानु-
कूलक्रियानुकूलव्यापाररूपभोजनं कण्ठतालवाद्यभिघातरूपपाठनिरूपितं
च तदनुकूलकृतिमत्त्वं नाशनिरूपितं च प्रतियोगित्वम् । तस्य च निरू-
पकतासम्बन्धेन धात्वर्थेऽन्वयः ।

नव्यमते च यत्राश्रयत्वं कर्तृत्वं तत्राधेयत्वं द्वितीयार्थः । यत्रानुकू-
लकृतिमत्त्वं तत्र कृतिजन्यत्वं यत्र प्रतियोगित्वं तत्रानुयोगित्वं तेषां चा-
श्रयतासम्बन्धेन धात्वर्थेऽन्वयः गत्यर्थादिभ्योऽन्यत्र च निच्प्रत्ययप्रकृ-
तिधात्वर्थकर्तृवाचकपदाद् न द्वितीया ? तादृशकर्तुः कर्मतातिदेशाविष-
यत्वात् । तेन पाचयत्योदनं सहायेनेत्यादय एव प्रयोगाः, न तु पाचय-
त्योदनं सहायमित्यादयः ।

इति केचित् । कर्तृसंज्ञापवादकत्वेन “गतिबुद्धीति” सूत्रम्विधायकमेव नतु नि-
यामकम् ।

नच कर्तुरिच्छाविषयत्वे “कर्तुरिति” सूत्रेण कर्मत्वमत्र तु शत्रूनगमयदित्यत्र
शत्रूनितिकर्मिच्छाविषयमेव स्वर्गस्येति कथं कर्मसंज्ञेति वाच्यम् ? “कर्तुरिति” सूत्रे
कर्तृपदन्धातृपातव्यापाराश्रयार्थकमेव नतु कर्तृसंज्ञाविशेषार्थकमिति तात्पर्यात् “हेतु-
मिति चे”त्यत्राऽपि धातृपातव्यापाराश्रयार्थकमेव कर्तृपदमानोतम्, “गतिबुद्धी”ति-
सूत्रेऽप्येवमेव । एवञ्च कर्तृसंज्ञाया नान्तरङ्गत्वज्ञोपजीव्यत्वम् ।

नच चैत्रेण पाचयति मैत्रं त्यादौ चत्रस्य प्रधानव्यापाराश्रयत्वाऽऽभावेन कर्तृ-
त्वाऽनापत्तौ तृतीया कथमिति वाच्यम् ? करणे तृतीयाविधानेन लक्ष्योपपत्तेः । एवञ्च
“गतिबुद्धी”ति सूत्रत्रियमार्थकमेव नतु विध्यर्थकमिति फलति ।

नच नियमार्थकत्वे शत्रूनगमयत्स्वर्गमितिवत् शत्रुमिरगमयत्स्वर्गमित्यपि स्था-
द्विधायकत्वाऽभावादिति वाच्यम् ? “गतिबुद्धी”ति सूत्रं नियमद्वयार्थकमेव । तत्रैको-
नियमः पूर्वोक्तोऽपरश्च गत्यादीनां नौ कर्ता कर्मैव भवतीत्यनुपपत्तिविरहात् ।

निरूपकतासम्बन्धेनेति ।

अजां ग्रामं यापयतीति वाक्ये अजानिष्टकर्तृतानिरूपकग्रामवृत्तिसंयोगजनको यो

केचित्तु—पाकादिकर्तुः पाकादिकर्मत्वविरहेऽपि एयन्तसमुदा-
यस्यापि धातुत्वेन तत्कर्मतया सहायादेः पाचयत्योदनं सहायमित्यादयः
प्रयोगा अपि साधवः । अत एवाजिप्रहत्तं जनको धनुस्तदित्यादयो भ-
ट्टिप्रयोगाः । गतिबुद्धीत्यादिसूत्रं च नियमपरतया गत्यर्थधातुयोगे क-
र्तृप्रत्ययासाधुत्वज्ञापकम् । तेन पाचयत्योदनं सहायेनेत्यादिवद् अजया
ग्रामं यापयतीत्यादयो न प्रयोगा इत्याहुः । एषामयमाशयः, हेतुमति
चेत्यनुशासनाद् णिजर्थो हेतुकर्तृत्वम् तन्त्रम् । स्वतन्त्रकर्तृप्रेरणा अ-
व्यनिष्ठकर्तृत्वनिर्वाहकव्यापाररूपा, कर्तृत्वं कचिदाश्रयत्वादिकं, यादृश-
धातुत्तराख्यातेन यादृशकर्तृत्वं बोध्यते तदुत्तरणिचप्रत्ययेन तादृशकर्तृ-
त्वनिर्वाहकव्यापारो बोध्यते । अत एव पाचयतीत्यादौ पाकादिकृतिनि-
र्वाहकः, ज्ञापयतीत्यादौ ज्ञानाश्रयत्वनिर्वाहकः, नाशयतीत्यादौ नाशप्रति-
योगित्वनिर्वाहको व्यापारः प्रतीयते । निर्वाहकत्वं च स्वरूपसम्बन्धवि-
शेषः न तु जनकत्वम् । अतो न नाशयतीत्यादावनुपपत्तिः । एवं च
एयन्तधातुप्रतिपाद्यतावच्छेदकं फलं कर्तृत्वमेव निर्वाह्यस्यैव फलत्वात् ।
तदाश्रयतया स्वतन्त्रस्य कर्तुः कर्मता, तादृशफलविशेषणतया स्वतन्त्र-
कर्तृवृत्तित्वविवक्षायां पाचयत्योदनं सहायमित्यादयः प्रयोगाः । यदा तु
पाकादिविशेषणतया सहायादिकर्तृत्वं विवक्षितं तदा पाचयत्योदनं स-
हायेनेत्यादयः ।

अथ यत्र चैत्रमैत्रोभयकर्तृक एक एव पाकस्तत्र चैत्रमात्रं प्रयोजयति
यज्ञदत्तो मैत्रेणात्रं पाचयतीति प्रयोगापत्तिरिति, तत्रापि एयर्थकृतावेव
तृतीयान्तार्थमैत्रादिवृत्तित्वस्यान्वयो वाच्यः । एवं च मैत्रं पाचयतीत्या-
दिवाक्यजन्यबोधावैलक्षण्याद् द्वितीयातृतीययोस्तात्पर्यभेदेन व्यवस्था-
या न संगतिरिति चेन्न ? अगत्या तत्र पाकादिविशेषणकृतेः पारतन्त्र्येण
व्यापारविशेषणीभूतणिजर्थकृतावभेदान्वयमुपगम्योक्तातिप्रसङ्गस्य वार-
णीयत्वात् । पदार्थैकदेशे कृतौ पाकादेरिव कृतेरप्यन्वयो व्युत्पत्तिवैचि-
न्यात् ।

वस्तुतः । कर्तृत्वं व्यापारश्च पृथगेव णिजर्थः । विशिष्टलाभोऽन्व-
यवत्तात् ।

व्यापारस्तदनुकूलव्यापारवान् चैत्र इति । यज्ञाशयतीत्यत्र घटनिष्ठकर्तृत्वानिरूपक-
नाशानुकूलव्यापारवान्देवदत्त इति ।

अथ यत्र चैत्रमैत्रोभयेति ।

अस्मिन्प्रकरणे मैत्रम्पाचयतीति न प्रयोगः किन्तु मैत्रेण पाचयतीत्येव, “गति-
बुद्धी”ति सूत्राऽप्राप्तेः ।

केचित्तु, अनुकूलव्यापार एव णिजर्थः, तदन्वयिनो गमनभोजनक्रियैव धात्वर्थतावच्छेदकं फलं, तत्संबन्धिनस्तादृशक्रियाकर्तृर्गन्तकर्मता । तादृशक्रियासम्बन्धश्चाश्रयत्वकृतिमत्त्वान्यतरो ग्राह्यः । अतो गमनादिसम्बन्धिकालादौ नातिप्रसङ्ग इत्याहुः ।

अत्र च तादृशकर्मतावाचकपदात् कदाचिद् द्वितीया कदाचित् तृतीया इत्यत्र नियामकाभावः । तादृशपदोत्तरयोस्तयोस्तुल्यार्थकतया विवक्षाभेदरूपनियामकाभावादिति तु चिन्तनीयम् । अजा ग्रामं याप्यते चैत्रेणेत्यादौ चैत्रकर्तृकव्यापारनिर्वाहं यद्ग्रामवृत्तिसंयोगानुकूलक्रियाकर्तृत्वं तदाश्रयोऽजा इति बोधः । अत्र संयोगावच्छिन्नक्रिया धातुलभ्या, संयोगे ग्राममित्यादिवितीयान्तार्थग्रामादिवृत्तित्वान्वयबलात् ग्रामादिवृत्तिसंयोगावच्छिन्नक्रिया लभ्यते । तादृश्या णिजर्थकर्तृत्वे ऽन्वयः । कर्माख्यातादिसमभिव्याहारनियन्त्रितव्युत्पत्तिबलाच्च तादृशक्रियान्वितकर्तृत्वं तृतीयान्तार्थचैत्रादिकर्तृत्वविशेषितव्यापाररूपापरिणजर्थं निर्वाह्यत्वसम्बन्धेन विशेषितम् । अजादिरूपकर्मीभूतं कर्तृविशेषणीभवदाख्याताश्रयत्वे विशेषणतया भासते ।

ये तु गतिबुद्धीत्यादिसूत्रस्य संज्ञाविधायकत्वं वर्णयन्ति तेषामयमाशयः । व्यापार एव णिजर्थः तत्र धात्वर्थे क्रियायाः स्वकर्तृत्वनिर्वाहकत्वं संसर्गः । अतो न कर्तुः कर्मत्वं सूत्रान्तरप्राप्तम् । याप्यते ग्राममजा इत्यादौ स्वनिर्वाहकर्तृतानिरूपकत्वसम्बन्धेन व्यापारविशेषितधात्वर्थः कर्तृत्वेऽन्वेति । तच्चाश्रयत्वसम्बन्धेन अजादौ विशेषणतया भासते । तादृशव्यापारे तृतीयान्तार्थस्य चैत्रादिकर्तृत्वस्य धात्वर्थैकदेशे संयोगादिफले च द्वितीयान्तार्थस्य ग्रामवृत्तित्वस्य विशेषणतया भानं एयन्तोत्तराख्यातस्यापि कर्तृत्वमेवार्थः । तत्र च तस्य वृत्तिः क्लृप्तैव । तच्च उक्तस्य धात्वर्थस्य विशेष्यतया प्रथमान्तपदार्थस्य च विशेषणतया भासते । न च यक्समभिव्याहृताख्यातोपस्थाप्यकर्तृत्वस्यान्वयबोधोपगमे चैत्र इत्यतो ऽपि गमनकर्त्ता चैत्र इत्यन्वयबोधः स्यादिति वाच्यम् ? एयन्तोत्तरयक्समभिव्याहृताख्यातस्यैव कर्तृत्वान्वयबोधनियामकत्वात् ।

अथवमजा याप्यते इत्यादौ कर्तृत्वस्याख्यातबोध्यत्वे कर्त्तरि शबित्यपवादविषयतया यकोऽसाधुतापत्तिः । न च यादृशधातुत्तरं यत्सार्वधातुकं विहितं तादृशधात्वर्थनिरूपितकर्तृत्वस्य तेन विवक्षाया-

मेव कर्त्तरि शबित्यादेः शबादिविधायकत्वात्, प्रकृते एयन्तसमुदायस्य उत्तरमेवाख्यातं तेन तदर्थनिरूपितकर्तृत्वं च न बोध्यते, अपि तु एयर्थ-विशेषितधात्वर्थान्वितकर्तृत्वमेवेति न तादृशापवादविषयतेति वाच्यम् ? कर्माख्यातस्थले विशेष्यविशेषणभाववैपरीत्येन व्यापारविशेषितक्रियाया अपि ण्यन्तधात्वर्थत्वात् । मैवम् । लकारसामान्यवृत्त्या यत्र कर्त्तृत्वं प्रतीयते तत्रैव कर्त्तरि शबित्यस्य विधायकता, अत्र कर्मत्वसमशीले कर्त्तृत्वे आत्मनेपदत्वेन शक्तिः । वस्तुतः फलव्यापारयोः पृथक् धात्वर्थतामते गच्छतीत्यादाविव गम्यते इत्यादावपि लकारेणाश्रयत्वरूपकर्त्तृत्वाभिधाने यग् अनुपपन्न इति, परस्मैपदसमभिव्याहृतधातुना यादृ-शविशिष्टोऽर्थः प्रत्याख्यते, तादृशविशिष्टार्थान्वितकर्त्तृत्वाभिधानमेव शब्दविषयः । एवं च प्रकृतेऽपि नानुपपत्तिरिति ध्येयम् ।

ग्रामो याप्यते, अर्थो बोध्यते इत्यादौ भावनाविशेष्यतया ग्रामादे-र्भावे ऽपि गमनादिकर्त्तुः कर्मत्वविवक्षायां तस्यैवाख्यातार्थविशेष्यतया बोधो ऽव्युत्पन्नः, एयन्ते कर्तृश्च कर्मण इत्यनुशासनादतोऽजां ग्रामो याप्यते शिष्यमर्थो बोध्यते इत्यादयो न प्रयोगाः । ग्रामो याप्यते, अर्थो बोध्यते, इत्यादौ फलं विषयित्वादिरूपं च मुख्यभाक्तसाधारणं कर्मत्वमेवाख्यातार्थः । फलव्यापारयोः पृथक् धात्वर्थतामते आश्रयत्वमेवाख्यातार्थः । धात्वर्थव्यापारविशेष्यतया तादृशाश्रयत्वविशेषणतया च धात्वर्थफलस्य भाने ऽपि, एयर्थव्यापारस्य जन्यतासम्बन्धेनैव धात्वर्थक्रिया-ज्ञानादिविशेषणत्वं पूर्ववदेव । अजां ग्रामो याप्यते इत्यादिकस्तु न प्रयोगः, द्वितीयया कर्मत्वबोधने धात्वर्थव्यापारविशेष्यतया एयर्थबोध-सामग्र्याः प्रयोजकत्वात् । यगादिसमभिव्याहृतस्थले च धात्वर्थविशेष-णतयैव एयर्थस्य बोधात्, एयन्तधातोः सकर्मकत्वे तदुत्तरभावाख्या-तस्य भावे चाकर्मकेभ्य इत्यनुशासनेनासाधुत्वाच्च न तादृशप्रयोगः । ग्रामं याप्यते इति भावाख्याते प्रयोगस्त्विष्ट एव । एयन्तकर्मासमभि-व्याहारादेकदा कर्त्तृत्वकर्मत्वबोधकताया आख्यातस्याव्युत्पन्नतया अजा-ग्रामो याप्यते इत्यादयो न प्रयोगाः । एवं तदुल्लः सहायेन पाच्यते चैत्रेणेत्यादौ धात्वर्थे सहायादिकर्त्तृत्वस्य तद्विशेषणएयर्थव्यापारे च चैत्रादिकर्त्तृत्वस्य तृतीयान्तार्थस्य बोधः । शेषं पूर्ववदिति दिक् ।

ग्रामं गच्छतीतिवत्त्वं गच्छतीति प्रयोगवारणाय परसमवेतत्वमपि द्वितीयार्थ इष्यते ।

त्वेन स्वं गच्छतीतिप्रयोगापत्तिरित्याशयवानाह स्वं गच्छतीति । परस्मैभेदः । एकदेशेऽपीति-परसमवेतस्ववचक इत्यर्थः ।

तस्य च धात्वर्थेऽन्वयः । परत्वे चैकदेशेऽपि आकाङ्क्षावैचित्र्यात् प्रकृत्यर्थस्य प्रतियोगितयान्वयः । एवं च ग्रामं गच्छति चैत्र इत्यादौ ग्रामभिन्नसमवेता ग्रामनिष्ठसंयोगजनिका या क्रिया तदाश्रयतायां श्चैत्र इत्यन्वयबोधः । स्वनिष्ठसंयोगजनकक्रियायां स्वभिन्नसमवेतत्वस्य बाधात्स्वमात्मानं गच्छतीति न प्रयोगः । यत्र चोभयकर्मभ्यां मल्लयोः संयोगस्तत्र मल्लान्तरसमवेतक्रियायाः स्वनिष्ठसंयोगजनिकायाः स्वभिन्नसमवेतत्वेऽपि तादृशक्रियाश्रयतायाः स्वस्मिन् बाधाद् मल्लः स्वं गच्छतीति न प्रयोगः । न च स्वनिष्ठसंयोगजनकस्वसमवेतक्रियायां स्वभिन्नसमवेतत्वस्यायोग्यतया तदभानप्यबाधितं स्वनिष्ठसंयोगजनकत्वं विषयीकृत्य शाब्दबोधसम्भवात् तदर्थमात्रतात्पर्येण स्वं गच्छतीति प्रयोगो दुर्वार एवेति वाच्यम् ? परसमवेतत्वाविषयकस्य द्वितीयाधीनफलजनकत्वबोधस्य कुत्राप्यनभ्युपगमने तादृशबोधे तद्भासकसामग्रया अत्यपेक्षणीयत्वात् ।

अथ स्वस्यापि द्वित्वावच्छिन्नस्वभेदत्वात् स्वं गच्छतीति प्रयोगस्य दुर्वारतया द्वितीयाप्रकृत्यर्थस्य प्रकृत्यर्थतावच्छेदकावच्छिन्नप्रतियोगिताकत्वसम्बन्धेनैव भेदेऽन्वयो बोध्यः । तथा च चैत्रो द्रव्यं गच्छति, मल्लो मल्लं गच्छतीत्यादिवाक्यस्याप्रमाणतापत्तिः । चैत्रमल्लादिनिष्ठक्रियायां प्रकृत्यर्थतावच्छेदकीभूतद्रव्यत्वमल्लत्वाद्यवच्छिन्नभिन्नासमवेतत्वात् । तत्तद्व्यक्तित्वानुपस्थितावपि शाब्दबोधोदयेन तत्तद्व्यक्तित्वाच्छिन्नप्रतियोगितासम्बन्धेनान्वयोऽप्युपगमासम्भवात् उक्तयुक्त्या सम्बन्धघटकोपस्थितेरपि शाब्दबोधेऽपेक्षितत्वात् । एकधर्मावच्छिन्नसंसर्गत्वे मानाभावाच्च प्रतियोगिविशेषिताभावबुद्धेर्विशिष्टवैशिष्ट्यावगाहित्वनियमात् । अन्वयितानवच्छेदकावच्छिन्नप्रतियोगितायाः सम्बन्धत्वासम्भवाच्चेति चेत्तर्हि, क्रियान्वयिभेदप्रतियोगितावच्छेदकत्वमेव द्वितीयार्थोऽस्तु । भेदे प्रकृत्यर्थस्याध्येयतासम्बन्धेनान्वय इति न काचिदनुपपत्तिः ।

न चैवमपि विहगो भूमिं प्रयातीतिवद्विहगो विहगं गच्छतीति प्रयोगो दुर्वारः । विहगनिष्ठभूमिसंयोगजनकतत्क्रियाया विहगान्तरनिष्ठभेदप्रति-

उक्तयुक्त्येत्यादीति ।

तत्सम्बन्धावच्छिन्नतद्धर्मावच्छिन्नप्रकारतानिरूपिततत्तद्धर्मावच्छिन्नविशेष्यताकबोधविषयकत्वेनैव तात्पर्यज्ञानस्य कारणत्वं वाच्यम् । तत्र सम्बन्धस्य विशेषणतया भानम् तद्व्यक्तकोपस्थितिरपेक्षणीयैवेति तत्त्वम् ।

विषयिधार्शकत्वमेवेति ।

योगितावच्छेदकतया विहगनिष्ठभेदप्रतियोगितावच्छेदकविहगवृत्तिसंयोगजनकक्रियाश्रयत्वस्याबाधितत्वादिति वाच्यम् ? विहगो विहगं गच्छतीत्यादौ विहगादिप्रकृत्यर्थवृत्तित्वविशिष्टसंयोगस्य क्रियायां जनकत्वस्वाश्रयनिष्ठभेदप्रतियोगितावच्छेदकत्वाभयसम्बन्धेनान्वयोपगमात्, विहगनिष्ठक्रियायास्तद्विहगनिष्ठसंयोगजनकत्वेन तज्जनकतासम्बन्धेन तत्संयोगवत्त्वेऽपि विहगवृत्तित्वविशिष्टतत्संयोगाश्रयतद्विहगनिष्ठभेदप्रतियोगितावच्छेदकत्वाभावान्नोक्तोभयसम्बन्धेन विशिष्टसंयोगवत्त्वमित्यनतिप्रसङ्गात् ।

एवं सति परसमवेतत्वं सम्बन्धघटकमेव न तु द्वितीयार्थ इति चेत् का क्षतिः ? विहगो विहगेन गम्यते इत्यादावपि जन्यत्वस्वावच्छिन्नभेदसामानाधिकरणयोभयसम्बन्धेन क्रियायाः संयोगेऽन्वय इष्यते, तत्तत्क्रियावच्छिन्नभेदवति भूभ्यादावेव तादृशभेदसामानाधिकरण्यसम्बन्धेन तत्तत्क्रियाविशिष्टसंयोगादिमत्त्वोपगमात्, तत्र तत्क्रियाश्रयविहगे तद्व्याधेन नातिप्रसङ्ग इति ध्येयम् ।

ज्ञानादिरूपसविषयकवस्त्वभिधायकधातुसमभिव्याहृतद्वितीयायाः प्राचीनमते निरूपकतासम्बन्धेन धात्वर्थान्वयिविषयत्वमर्थः । तत्र प्रकृत्यर्थस्याधेयतासम्बन्धेनान्वयः । वृत्त्यनियामकसम्बन्धस्याभावप्रतियोगितानवच्छेदकतया घटं जानाति पटं नेत्यादावनुपपत्तेस्तत्र विषयित्वार्थकत्वमेव नवीना उपवर्णयन्ति । तत्र च प्रकृत्यर्थस्य निरूपितत्वसम्बन्धेन, तस्य च धात्वर्थो अश्रयतासम्बन्धेनान्वयः । घटादिनिष्ठं ज्ञानादिकर्मत्वं च ज्ञानादिविषयित्वमेव । विषयित्वादौ च द्वितीयाया लक्षणैव न तु शक्तिरिति सांप्रदायिकाः ।

वस्तुतस्तु विषयितात्वस्य संयोगत्वाद्यपेक्षया आधेयतात्वाद्यपेक्षया

यथा विषयत्वं स्वरूपसम्बन्धविशेषः अखण्डोपाधिर्वा प्रकारत्वविशेष्यत्वावच्छेदकत्वसंसर्गत्वादीनि विषयताविशेषाः, तद्वत् विषयित्वमपि ।

नच विषयतानिरूपकत्वं विषयित्वमिति कुतो नेति वाच्यम् ? विषयितानिरूपकत्वम्विषयत्वमित्यस्याऽपि पर्यनुयोगत्वात् ।

ज्ञानविषयतिरिक्तज्ञानादिनिरूपितधर्मविशेषो विषयतेति लक्षणं विषयतावादे । अत्र विशिष्टशास्त्रार्थस्तु अस्मत्कृतपरिष्कारदर्पणे द्रष्टव्यः । निर्विषयकज्ञानन्न भवति ? ज्ञानस्य सविषयकत्वनियमात् । विषयस्सविषयको न भवति वृष्टविषयो ज्ञानमिति न भवति, किन्तु ज्ञानविषयो घट इत्येवैतन्न प्रकारः ।

चैत्रो घटजानातीत्यत्र घटनिरूपितविषयितावज्ञानाश्रयत्वैत्र इति शाब्दबोधः ।

चागुरुतया किं धर्मावच्छिन्ने शक्तिः कल्प्यते इत्यत्र विनिगमकं दुर्लभम् । एकस्मिन् प्रयोगे भूयस्त्वमप्यशक्यनिर्णयमिति तत्रापि शक्तिः सिद्ध्यतीत्यवधेयम् । चैत्रेण ज्ञायते घट इत्यादौ कर्माख्यातस्थले आख्यातेन घटादौ धात्वर्थनिरूपितविषयत्वं बोध्यते । चाक्षुषत्वाद्यवच्छिन्नवाचकदृश्यादिसमभिव्याहृतद्वितीयाया लौकिकविषयित्वं, तादृशकर्माख्यातस्य लौकिकविषयत्वमर्थः । उपनीतसौ (भादिविषयकसुरभिचन्दनमित्याद्याकारकचाक्षुषादिदशायां सौरभं पश्यतीति, सौ (भं दृश्यते इत्याद्यप्रयोगात् ।

अथेवं पुष्पं जिघ्रतीत्यादिप्रयोगानुपपत्तिः । घ्राणजप्रत्यक्षस्य पुष्पाद्यंशे लौकिकत्वविरहात् । तादृशधातुयोगे विषयित्वादिसामान्यस्य कर्मप्रत्ययार्थत्वे गन्धसाक्षात्कारे उपनयमर्याद्याकाशादिभाने आकाशं जिघ्रतीतिप्रयोगप्रसंगेन तत्रापि लौकिकविषयिताया एव कर्मप्रत्ययार्थतयोपगन्तव्यत्वादिति चेन्न ? घ्राधातोर्हि गन्धलौकिकप्रत्यक्षत्वं शक्यतावच्छेदकं, घ्रा गन्धोपादाने इत्यनुशासनात् । तत्समभिव्याहृतद्वितीयाया आधेयत्वमेवार्थस्तस्य च व्युत्पत्तिवैचित्र्येण गन्धादिरूपधात्वर्थैकदेशे नान्वयः । एवं च पुष्पं जिघ्रतीत्यादितः पुष्पवृत्तिगन्धलौकिकप्रत्यक्षाश्रयतावानित्याकारक एव शाब्दबोधो न तु पुष्पनिरूपितलौकिकविषयिताशालिप्रत्यक्षाश्रय इत्याकारक इति नानुपपत्तिः ।

नचैवं सविषयार्थबोधकधातुसमभिव्याहृतकर्मप्रत्ययस्य विषयितार्थकत्वनियमभङ्गप्रसङ्ग इति वाच्यम् ? विषयानवच्छिन्नतादृशवस्त्वभिधायकधातुसमभिव्याहृतकर्मप्रत्ययस्यैव तदर्थकत्वनियमात् । अस्य च गन्धात्मकविषयावच्छिन्नप्रत्यक्षवाचकतया तादृशनियमस्याबाधितत्वात् । न च घ्राधातुसमभिव्याहृतद्वितीयाया गन्धान्विताधेयत्वार्थकत्वे आमोदमुपजिघ्रतीत्यादेरनुपपत्तिः । गन्धविशेषरूपामोदपदार्थाधेयत्वस्य गन्धे बाधादिति वाच्यम् ? विषयावच्छिन्नप्रत्यक्षार्थकघ्राधातुसमभिव्याहृतद्वितीयाया एव आधेयतार्थकत्वनियमात् । तत्र विषयानवच्छिन्नस्यैव प्रत्यक्षविशेषस्य लक्षणया धात्वर्थतोपगमेन विषयिताया एव तदर्थत्वात् ।

वस्तुतस्तु पुष्पं जिघ्रतीत्यादौ समवायसम्बन्धावच्छिन्नाधेयत्वसंस्-
उपनीतेति—उपनयश्च ज्ञानलक्षणप्रत्यासत्तिरेव तज्जन्यज्ञानविषय उपनीतः । उपनय-
मर्याद्या ज्ञानलक्षणप्रत्यासत्त्येति हृदयम् ।

व्युत्पत्तिवैचित्र्येणेति—घ्राधातुजन्योपस्थिति विषयीभूतगन्धातिरिक्तस्थले “प-
दार्थपदार्थेनान्वेतीति” नियम इति भावः ।

समवायसम्बन्धावच्छिन्नेति—समवायसम्बन्धावच्छिन्नं यदाधेयत्वम्पदार्थ-

गर्वच्छिन्नविषयतानिरूपितप्रकारितैव द्वितीयार्थस्तस्याश्च गन्धनिरूपि-
तलौकिकविषयिताशालिप्रत्यक्षात्मकधात्वर्थैकदेशे विषयितायां निरूपि-
तत्वसम्बन्धेनान्वयः । तेन इदानीन्तनपुष्पे गन्ध इत्यादिप्रत्ययस्याधेय-
तासंसर्गेण कालादिप्रकारकत्वेऽपि तादृशप्रत्यक्षदशायां न कालं जिघ्र-
तीत्यादिप्रयोगः । 'तादृशज्ञानीयगन्धादिविषयितायां कालादिप्रकारता-
निरूपितत्वविरहात् । अत एव "तदाननं मृतसुरभिं क्षितीश्वरो र्हः
समाधाय न तृप्तिमाययौ" । आघ्रातवान् गन्धवहं सुगन्धमि" त्यादौ
च उपाधिनिष्ठगन्धग्रहतात्पर्येणैव जिघ्रतेः प्रयोगात् । तादृशगन्धे च
आननगन्धवहादिवृत्तित्वस्य बाधेऽपि न क्षतिः ।

तादृशगन्धस्थाननाद्यवृत्तित्वेऽपि आनने गन्ध इत्याकारकबोधीय-
गन्धविषयिताया आननादिप्रकारतानिरूपितत्वेन वाक्यार्थाबाधात् । वा-
य्वानीतचम्पकगन्धस्य यत्र वाय्वादिवृत्तित्वेनैव ग्रहः, तत्र चम्पकं जि-
घ्रतीत्यादिप्रयोगो नेष्यत एव ।

यत्तु आधेयतामात्रं द्वितीयार्थः, न तु समवायावच्छिन्नत्वविशेषित-
माधेयत्वम् । तथा च मुखादिसंसृष्टमृत्तिकादिगन्धे परंपरासम्बन्धेन मु-
खादिवृत्तित्वस्य सत्त्वाद् न तादृशस्थलेऽनुपपत्तिरिति । तदसत् ।
तथा सति कालं जिघ्रतीति प्रयोगस्य दुर्वारत्वात् । पुष्पमाघ्रायते इत्या-
दौ च निरुक्तप्रकारत्वमाख्यातार्थः । आश्रयतासम्बन्धेन पुष्पाद्यन्विते
तस्मिन् धात्वर्थप्रत्यक्षस्य निरूपितत्वसम्बन्धेनान्वयः । एकधर्मवि-
शेषणतयोपस्थितस्य स्वातन्त्र्येणान्यविशेषणतयान्वयबुद्धेरेवाव्युत्पन्न-
त्वात् ।

अत्र च प्रत्यक्षपारतन्त्र्येणैव गन्धविषयिताया आख्यातार्थेऽन्वयेन
व्युत्पत्तिविरोधविरहात् । अस्तु वा गन्धः लौकिकविषयिताप्रत्यक्षं च वि-
शकलितमेव धातोरर्थः । कर्माख्यातादिसमभिव्याहारे गन्धविषयितायाः
प्रत्यक्षविशेषणतया कर्माख्यातसमभिव्याहारस्थले च प्रत्यक्षविशेष्यतये-
ति न कश्चिद्दोषः । जिघ्रत्यर्थगन्धविषयितानिरूपितनिरुक्तप्रकारितानि-
रूपकत्वमेव पुष्पादिनिष्ठं जिघ्रतिकर्मत्वमिति दिक् ।

अथ दृश्यादिसमभिव्याहृतद्वितीयाया लौकिकविषयितार्थकत्वे सौ-
रभं न पश्यतीत्यादौ सौरभादिनिरूपितलौकिकविषयिताशालिचाक्षुषा-

स्तत्सम्बन्धावच्छिन्नप्रकारतेत्यभिमतम् ।

वाय्वानीतेत्यादि—नेष्यत एवेति, तत्र वायुजिघ्रतीत्येव प्रयोगस्सर्वजनीनः ।
ननु यत्र किमपि ज्ञानज्ञास्ति सुषुप्तिदशायान्तत्राऽपि देवदत्तस्सौरभं पश्यतीति प्रयोग
दृष्टो वृत्त्यनियामकस्य तादात्म्यसम्बन्धस्य भेदीयप्रतियोगितावच्छेदकत्वात्तदेवाह

द्यप्रसिद्ध्या आकाशं न पश्यतीत्यादौ चाकाशादिनिरूपितलौकिकविषयिताया एवाप्रसिद्ध्या तादृशविषयिताशालिचाक्षुषाश्रयत्वाद्यभावरूपवाक्यार्थाप्रसिद्धिः ।

न च सौरभं न पश्यतीत्यादौ सौरभादिनिरूपितलौकिकविषयित्वाभावः चाक्षुषादौ प्रतीयत इति वाच्यम् ? एवमप्याकाशं न पश्यतीत्यादावप्रतीकारात् । न च लौकिकविषयितायां निरूपितत्वसम्बन्धावच्छिन्नप्रतियोगिताकाकाशाभावः प्रतीयत इति वाच्यम् ? वृत्त्यनियामकसम्बन्धस्य संसर्गाभावप्रतियोगितानवच्छेदकतया तादृशाभावस्याप्रसिद्धेः ।

एतेन निरूपकतासम्बन्धेन चाक्षुषादिनिष्ठलौकिकविषयिताया अभवस्तत्राकाशादौ प्रतीयते इत्यपि निरस्तम् ।

अन्वयबोधस्य प्रथमान्तार्थमुख्यविशेष्यकतायाः सर्वानुभवसिद्धाया भङ्गप्रसङ्गाच्च चाक्षुषादिनिष्ठलौकिकविषयितात्वावच्छिन्नस्य पदाद्वाक्याभ्यानुपस्थितत्वात्तदभावस्याकाशादौ भानासम्भवाच्च । भावान्वयबोधे च लौकिकविषयिताप्रकारेण चाक्षुषादेर्भानात् । अभावान्वयबोधे चाक्षुषप्रकारेण तस्या भानमयुक्तम् ।

अस्तु वा वृत्त्यनियामकोपि सम्बन्धोऽभावप्रतियोगितावच्छेदकस्तथापि निरूपितत्वसम्बन्धावच्छिन्नप्रतियोगिताकस्य विषयिताविशेषनिष्ठाकाशाद्यभावस्य भानोपगमो न सम्भवति ? तथा सति आकाशं पश्यति चैत्र इत्याकारकवाक्यजन्यबोधदशायां आकाशं न पश्यति चैत्र इत्यादिवाक्याच्छाब्दबोधप्रसङ्गात् । आकाशं पश्यति मैत्र इत्यादिभ्रमदशायां आकाशं न पश्यति चैत्र इत्यादिवाक्याच्छाब्दबोधस्य दुरपगन्धतया लौकिकविषयतात्वसामानाधिकरण्येनैव तादृशाभावबोधकं तद्वाक्यमु-

संसर्गाऽभावेति ।

भानमयुक्तमिति—नञ्पदं विना यादृशसममिष्याहारस्थल इति न्यायानुसन्धानात् ।

आकाशमपश्यतीति ।

अवच्छेदकावच्छेदेन तदभाववत्तानिश्चयमप्रति सामानाधिकरण्यसम्बन्धेन तद्वत्तानिश्चयस्याऽपि प्रतिबन्धकत्वनियमेन लौकिकविषयितात्वसामानाधिकरण्येन आकाशप्रकारकज्ञानमप्रतिबन्धकम् । एवञ्च लौकिकविषयितात्वावच्छेदकावच्छेदेन निरूपितत्वसम्बन्धावच्छिन्नप्रतियोगिताकाकाशाऽभावविषयकबोधाऽप्रसक्तेराकाशज्ञ पश्यति चैत्र इति अनुभवसिद्ध इति प्रतिबन्धकविरहादिति योजनीयम् ।

पगन्तव्यम् । तादृशबोधश्च लौकिकविषयतात्वसामानाधिकरण्यमात्रेणाकाशादिनिरूपितत्वाभावावगाही दर्शितयोग्यताज्ञानाप्रतिबध्य एव । न-च मैत्रीयचाक्षुषादिनिरूपितलौकिकविषयतात्वावच्छेदेनैव तादृशाभावो दर्शितवाक्येन प्रत्याय्यते इति चैत्रीयचाक्षुषादिनिरूपितलौकिकविषयितायां आकाशीयत्वाद्यवगाहि चैत्र आकाशं पश्यतीतिवाक्यजन्यबोधः प्रतिबध्नात्येव तादृशवाक्यजन्यधियमिति वाच्यम् ?

तादृशावषयितात्वेन विषयिताया अनुपस्थितेस्तदवच्छेदेनाभावप्रत्यायनासम्भवात् चैत्र आकाशं पश्यतीतिवाक्यजन्यबोधे चैत्रांशे दर्शनाश्रयत्वं विशेषणं दर्शनांशे लौकिकविषयिता विशेषणमितिरीत्यैव पदार्थानां ज्ञानात् चैत्रीयचाक्षुषादिनिरूपितविषयितात्वं नाकाशादिधर्मितावच्छेदकं, किन्तु शुद्धलौकिकविषयितात्वमेवेति तस्य शुद्धलौकिकविषयितात्वावच्छेदेनाकाशाद्यभाववगाहिज्ञानं प्रत्येव प्रतिबन्धकतया निरुक्तधर्मावच्छेदेनाकाशाद्यभाववगाहिज्ञानस्य तदप्रतिबध्यत्वाच्च ।

एतेन तत्राकाशादिपदस्याकाशादिनिरूपितत्वार्थकतां द्वितीयायाः खण्डशो निरूपितत्वलौकिकविषयतात्वोभयार्थकतां वा स्वीकृत्य लौकिकविषयिताया आश्रयतासम्बन्धावच्छिन्नप्रतियोगिताकतदभावोपगमेनापि न निस्तारः । घट आकाशं न पश्यतीत्यादौ नितरामेवागतिः ।

यत्तु नत्रार्थस्य द्विधा भानोपगमेन आकाशादिनिरूपितत्वाभाववल्लौकिकविषयताशालिचाक्षुषाश्रयत्वाभाववान् घट इत्याकारकस्तत्रान्वय इति । तदपि न ? तथा सति चैत्रो घटं न पश्यति मैत्र आकाशं न पश्यतीत्यादिवाक्यजन्यशाब्दबोधादविलक्षणबोधस्य सर्वानुभवसिद्धस्य तादृशवाक्यादनुपपत्तेः । न हि तत्रापि तादृश एव शाब्दबोधः । तथा सति चैत्रो यदा घटादिकं न पश्यत्यपि तु पटादिकमेव तदा घटाद्यनिरूपिततल्लौकिकविषयिताशालिचाक्षुषाश्रयत्वाभावस्य तत्र बाधात् चैत्रो घटं न पश्यतीति प्रयोगानुपपत्तेः । यदा च भावमात्रं पश्यति तदा भावनिरूपितलौकिकविषयताशालिचाक्षुषाश्रयत्वाभावसत्त्वात् भावं न पश्यति चैत्र इत्यादिप्रयोगापत्तेः । एवमाकाशं न पश्यति घट इत्यादौ आकाशाद्यनिरूपितलौकिकविषयताशालिचाक्षुषाश्रयत्वाभावस्य वाक्यार्थत्वे यदाकाशाद्यतिरिक्तपटादिविषयकचाक्षुषाश्रयत्वनिश्चयरूपप्रतिबन्धकसत्त्वेन तादृशवाक्यजन्यशाब्दबोधानुपपत्तिः ।

यथा चैत्रो घटं पश्यतीत्यादिनिश्चयदशार्थां घटं न पश्यति चैत्र

निरुक्तधर्मावच्छेदेनेति ।

अलौकिकविषयिताशून्यचाक्षुषत्वावच्छेदेनेति भावः । ननु प्रथमान्तार्थस्य मुख्य-

इत्यादिवाक्यजन्यशाब्दबोधोत्पादो ऽनुभवसिद्धः, तथैवोक्तभ्रमदशाया-
माकाशं न पश्यति घट इत्यादिवाक्यजन्यबोधोत्पादो ऽपीति न तत्रेष्टा-
पत्तिः संभवति । यच्चालौकिकविषयताशून्यचाक्षुषत्वाद्यवच्छेदेनाका-
शादिविषयकत्वघटादिवृत्तित्वोभयाभाव आकाशं न पश्यतीतिवाक्या-
प्रतीयते, उपनीताकाशादिविषयकचाक्षुषे आकाशादिविषयकत्वचैत्रा-
दिवृत्तित्वोभयसत्त्वेन चैत्र आकाशं न पश्यतीत्यादिप्रयोगानुपपत्तिः ।
घटादौ तादृशचाक्षुषाद्याश्रयत्वभ्रमदशायां घट आकाशं न पश्यतीतिवा-
क्याच्छाब्दबोधानुपपत्तिश्चेत्यलौकिकविषयताशून्यत्वेन चाक्षुषादिकं वि-
शेषितम् । आकाशविषयकचाक्षुषाद्युपनीतभानस्यापीतरांशे लौकिकत्वा-
त् तादृशानुपपत्तितादवस्थम् । अतो लौकिकविशेषणमुपेक्षितम् ।
अत्रालौकिकविषयताशून्यचाक्षुषत्वाद्यवच्छिन्नस्य घटं न पश्यतीत्यादौ
शक्त्या धात्वर्थत्वासम्भवे ऽपि प्रकृते तस्यैव लक्षणया धात्वर्थत्वमुपेयते,
विषयतासामान्यमेव तत्र द्वितीयार्थः निरूपकत्वमपि लक्षणया तदर्थः ।
आश्रयत्वं द्वित्वं निरूपकत्वं चाख्यातार्थः । आश्रयत्वे व्युत्पत्तिवैचित्र्या-
त्प्रथमान्तपदार्थघटादेः तस्य निरूपकत्वे विशेषणतयान्वयः । तादृशनि-
रूपकत्वद्वितीयान्ताकाशादिविषयकत्वयोश्च प्रकारतया द्वित्वान्वयः,
द्वित्वाद्यवच्छिन्नप्रतियोगिताकत्वसम्बन्धेन तादृशोभयस्य नञर्थभावे
तस्याभ्ययितावच्छेदनिरूपकधर्मावच्छेदेन धात्वर्थे ऽन्वयः । धात्वर्थस्य
प्रकृते मुख्यविशेष्यतयैव भानम् ।

अथवा स्वनिष्ठान्योन्याभावप्रतियोगितानवच्छेदकत्वरूपव्यापकता-
सम्बन्धेन धात्वर्थस्य तादृशोभयाभावेऽन्वयः । तस्य चाख्यातार्थनिरूपक-
त्वे, तस्य च प्रथमान्तपदार्थे घटादौ, घटादेः प्रतियोगितावच्छेदकघट-
कतया तादृशभावनिरूपकत्वात् । एवं चान्वयबोधस्य प्रथमान्तपदार्थ-
मुख्यविशेष्यकत्वनियमस्यापि न क्षतिरिति । तदपि न ? घटादिविषय-
कचाक्षुषादेः कालिकादिसम्बन्धेन घटादिवृत्तितया पटा, घटं न पश्य-
तीति प्रयोगानुपपत्तेः । आकाशादिविषयकत्वावच्छिन्ने चाक्षुषे कालि-
कादिसम्बन्धेन घटादिवृत्तित्वनिश्चयदशायां घट आकाशं न पश्यतीति-
वाक्याच्छाब्दबोधानुपपत्तेश्च । समवायेन घटादिवृत्तित्वाकाशादिविष-
यकत्वोभयाभावस्यैव स्वीकरणीयतया अभाव आकाशं न पश्यतीत्यादौ
अभावसमवेतत्वाप्रसिद्ध्या वाक्यार्थाप्रसिद्धेर्दुर्वारत्वात् ।

त्वे सम्भवति कथम्प्रतियाग इत्यभिप्रायेणाह अथवेति । यत्र व्याप्यतावच्छेदक-
सम्बन्धस्तादात्म्यन्तत्र तेनैव सम्बन्धेन स्वाश्रयस्त्वयमेव । अत एवात्र स्वाश्रयनि-
ष्ठान्योन्याभावघटितं व्यापकत्वलक्षणं विहाय स्वनिष्ठान्योन्याऽभावघटितमेव व्याप-

चैत्रादेरतीतचाक्षुषस्य घटादिविषयकत्वेऽपि समयविशेषे चैत्रो घटं न पश्यतीतिप्रयोगाद्बर्तमानतादृशचाक्षुषत्वाद्यवच्छेदेन उभयाभाव-
भानस्य प्रतियोगिकोटौ वर्तमानत्वमन्तर्भाव्य त्रित्वावच्छिन्नाभावभान-
स्य वा स्वीकरणीयतया यदा किञ्चिदंशेऽलौकिकमेव घटादिचाक्षुषं
तस्य वर्त्तते तदा चैत्रो घटं न पश्यतीत्यादिप्रयोगापत्तेर्दुर्वारत्वात् ।
वर्तमानालौकिकविषयताशून्यचाक्षुषत्वाद्यवच्छेदेन चैत्रवृत्तित्वघटविष-
यकत्वाभयाभावसत्त्वात् ।

समानेन्द्रियजन्योपनीतभानादौ लौकिकप्रत्यक्षसामग्र्या विरोधि-
त्वस्य निष्प्रामाणिकतया लौकिकविषयतानियामकोपनायकज्ञानादिसम-
वहिततत्त्वौकिकसन्निकर्षाद्, घटादिनिरूपितलौकिकालौकिकोभयविषय-
ताशालिचाक्षुषादेरुपस्था तादृशचाक्षुषादिदशायामुक्तप्रयोगापत्तेः ।
आकाशादिनिरूपितालौकिकविषयिताशालिवर्तमानचाक्षुषाद्यंशे घटादि-
वृत्तित्वस्य आकाशीयत्वादिना लौकिकविषयितायाश्च भ्रमदशायां घट
आकाशं पश्यतीत्यादिवाक्याच्छाब्दबोधापत्तेर्दुर्वारत्वाच्च घटादिनिरू-
पितालौकिकविषयिताशून्यचाक्षुषत्वाद्यवच्छेदेन घटादिविषयित्वघटि-
तोभयाभावभानोपगमेऽप्यनिस्तारात् ।

एतेनाख्यातार्थवर्तमानत्वाद्यवच्छिन्नसमवायावच्छिन्नाश्रयत्वाद्यव-
च्छिन्ने आकाशादिविषयकप्रतियोगिकत्वलौकिकान्यविषयताशून्यचाक्षु-
षप्रतियोगिकत्वघटाद्यनुयोगिकस्वैतत्त्वितयत्वावच्छिन्नाभावो भासते-
ऽतो ऽभाव आकाशं न पश्यतीत्यादौ नानुपपत्तिः । तत्र विषयितावत्प्र-
तियोगिकत्वं द्वितीयार्थः ।

निरुक्तचाक्षुषप्रतियोगिकत्वं त्रित्वं च धातोरर्थः । घटाद्यनुयोगित्वं
च प्रथमान्तार्थ इत्यपि निरस्तमिति चेत् ? अगत्या घट आकाशं न
पश्यतीत्यादिवाक्यनामप्रामाण्यमुपगन्तव्यमिति ॥ इति प्रथमखण्डम् ॥

कत्वलक्षणमिति गूढाशयः ।

समयविशेष इति—यस्मिन्काले घटप्रत्यक्षज्ञास्ति तदेति भानसम् । उपना-
यकज्ञानादीति—उपनीतभानजनकज्ञानादीत्यर्थः । तत्तत्त्वौकिकसन्निकर्षादीति—
घटविषयकलौकिकसन्निकर्षादीति । विषयितावत्प्रतियोगिकत्वमिति—नात्र साह-
चर्ये वति किन्तु विषयिताश्रयप्रतियोगिकत्वमित्याशयः ।

निरुक्तचाक्षुषेति—लौकिकान्यविषयिताशून्यचाक्षुषेत्यर्थः ।

इतिप्रथमखण्डः ।

अनुमित्यर्थकधातुयोगे विधेयत्वं विधेयित्वं वा द्वितीयार्थः तेन व-
ह्यादिपक्षकानुमितिपरस्य बन्हिमनुमिनोमीत्यादिवाक्यस्य न प्रामा-
ण्यम् । यदि च बन्हिसाध्यकपर्वतपक्षकानुमितिपरस्य बन्हिमत्त्वेन पर्व-
तमनुमिनोमीत्यादिवाक्यस्यापि प्रामाण्यं मन्यते तदा तादृशे धातुसंयोगे
उद्देश्यत्वमुद्देश्यत्वं वा द्वितीयार्थः । तस्य च तृतीयान्तोपस्थाप्यसाध्य-
विधेयकत्वेन विशिष्टेऽन्वयः । अतो बन्हिमत्त्वेनेत्याद्यसमभिव्याहारेण
तत्र पर्वतमनुमिनोमीत्यादयो न प्रयोगाः । विधेयत्वाद्यर्थे तृतीयानुशास-
नविरहात् तृतीयान्तेन बह्यादिविधेयकत्वं कथमुपस्थापनीयमिति न
शङ्क्यम् । वैशिष्ट्यरूपार्थे तृतीयानुशासनसत्त्वात् । विधेयतादेरपि
वैशिष्ट्यरूपत्वात् ।

अत एव रजतत्वेन शुक्तिं जानातीत्यादौ ज्ञाने रजतत्वादिप्रकारक-
त्वस्य घटत्वेन बन्हिर्नास्तीत्यादौ सौन्दडमते अभावे घटत्वावच्छिन्न-
प्रतियोगिताकत्वस्य तृतीयान्ततो बोधः ।

तृतीयान्तार्थरजतत्वादिप्रकारकत्वद्वितीयान्तार्थशुक्त्यादिविषयकत्व-
योः विशिष्टवैशिष्ट्यबोधमर्यादयाऽवच्छेद्यावच्छेदकभावभानम् । रजत-
त्वेन शुक्तिं जानातीत्यादौ नियतं केवलमेकत्र द्वयमितिरीत्या तदुभयबो-
धस्य तत्राव्युत्पन्नत्वात् । अत इमे शुक्तिरजते इत्यादिप्रमापरस्य तादृश-
वाक्यस्य न प्रामाण्यम् । घटत्वाद्यवच्छिन्नबह्व्यभावनिष्ठेन बह्व्यभावा-
दिनिरूपितानुयोगिताविशेषरूपवह्व्याद्यभावत्वेन तदभावनिष्ठघटत्वाद्यव-
च्छिन्नप्रतियोगिताकत्वस्यावच्छेद्यावच्छेदकभावः स्वीक्रियते । घटत्वेन
बन्हिर्नास्तीत्यादौ च तद्वोधस्योक्तरीत्यावश्यकत्वमिति घटत्वावच्छिन्न-
बह्व्याद्यभावस्य बन्हिर्त्वावच्छिन्नघटाद्यभावसमनियतत्वेन तदभिन्नतया
तत्र घटत्वाद्यवच्छिन्नप्रतियोगिताकत्वघटाद्यभावत्वसत्त्वेऽपि तादृशा-
भावपरस्य घटत्वेन घटो नास्ति, बन्हिर्त्वेन बन्हिर्नास्तीत्यादिवाक्यस्य
न प्रामाण्यम् ।

विधेयत्वमिति ।

पर्वते वह्निरित्यनुमितौ वह्निव्याप्यधूमः पर्वत इति परामर्शाऽनन्तरं विशे-
ष्यस्य वह्नरेव विधेयत्वात् विधेयतात्वं प्रकारत्वविशेष्यत्वाम्नां विलक्षणम् । सर्वेषु
ष्वेष्टेषु रूपमिति वाक्यार्थादपि निश्चीयते प्रकारत्वं विशेष्यत्वञ्च न विधेयतोद्देश्य-
तयोः । तथाच उद्देश्यस्य विशेष्यत्वं विधेयस्य प्रकारत्वमिति नियमस्सर्वत्रिको ना-
स्त्यपि तु उद्देश्यत्वं विषयताविशेष एव । विधेयत्वञ्च विषयताविशेष एवाधिकन्त्व-
स्मत्कृतपरिष्कारदर्पणे द्रष्टव्यम् ।

तादृशवाक्यस्य—रजतत्वेन शुक्तिं जानातीत्यस्य । अवच्छेद्यावच्छेदक-

उक्तस्थले च तृतीयान्ताद्यर्थस्य द्वितीयान्ताद्यर्थे ऽवच्छेद्यावच्छेदक-
भावसम्बन्धेनान्वय इत्यपि केचित् । तन्न ? विभक्त्यर्थे विभक्त्यर्था-
न्वयस्याव्युत्पन्नत्वात् । न च रजतत्वेनेदं ज्ञायते इत्यादौ आख्यातार्थवि-
षयतायां तृतीयार्थप्रकारताया निरूपितत्वसम्बन्धेनान्वयान्नोक्तव्युत्पत्ति-
कल्पनमिति वाच्यम् ? तत्रापि रजतत्वादिप्रकारकत्वविशिष्टधात्वर्थज्ञाननि-
रूपितत्वस्याख्यातार्थं भानस्वीकारेणैवातिप्रसङ्गमङ्गात् । न च तस्मात्प-
चति तस्माच्चैत्रस्येत्यादौ विभक्त्यर्थे कृतिसम्बन्धादौ विभक्त्यर्थान्वय-
दर्शनान्नास्त्युक्ता व्युत्पत्तिरिति वाच्यम् ? हेतुविभक्त्यर्थातिरिक्तविभ-
क्त्यर्थस्यानन्वयनियमात् ।

न च रजतत्वेनेदं जानातीत्यादौ तृतीयायाः कारकविभक्तित्वाभा-
वान्न तदर्थस्य क्रियायामन्वयसम्भव इत्यगत्या द्वितीयार्थ एव तदन्वय
उपगन्तव्य इति वाच्यम् ? मणिकारमते तस्माज्जानातीत्यादौ ज्ञानादि-
रूपधात्वर्थं हेतुविभक्त्यर्थस्य तस्मात् स्थीयते इत्यादौ च सर्वमत एव
धात्वर्थस्थित्यादौ तस्यान्वयेन षष्ठ्यर्थसम्बन्धस्यापि “गुरुविप्रतपस्वि-
दुर्गतानां प्रतिकुर्वीत भिषक् स्वभेषजैरि” त्यादौ धात्वर्थे ऽन्वयेन कर्मा-
समभिव्याहृते रजतत्वेन जानातीत्यादौ धात्वर्थे तृतीयार्थान्वयस्या-
वश्यकत्वेन कारकविभक्तिभिन्नविभक्त्यर्थस्य क्रियायामनन्वय इत्यनि-
यमात् ।

एवं घटत्वेन वह्निर्नास्तीत्यादौ प्रथमार्थो नानुयोगित्वम् । प्रथमायाः
संख्यातिरिक्तार्थावोधकत्वनियमात् । अतो नञर्थभावे संबन्ध एव तत् ।
तत्र च न तृतीयार्थान्वयसंभवः ।

मम तु अनुयोगितासंबन्धेन वह्न्यादिविशिष्टाभावे तृतीयान्तार्थ-
घटत्वावच्छिन्नप्रतियोगिताकत्ववैशिष्ट्यमानाद्विशिष्टवैशिष्ट्यबोधमर्या-
दया वह्न्याद्यनुयोगिकत्वस्थलीयस्यानुयोगितया सम्बद्धवह्न्यादेस्तादृ-
शप्रतियोगिताकत्वेनावच्छेद्यावच्छेदकभावभानोपगमेन सामञ्जस्यात् ।

अनुयोगिताया नञर्थतावच्छेदकत्वे तत्रैव वह्न्यादेः प्रतियोगिनो ऽन्व-
यः । अतस्तत्र तृतीयान्तार्थघटत्वावच्छिन्नप्रतियोगिताया निरूपकत्वेना-
न्वयं स्वीकृत्यातिप्रसङ्गवारणं सम्यक् प्रतिभाति । रङ्गे ऽभेदेन रजतारो-
पस्थले रङ्गं रजतेन जानातीत्यप्रयोगात् । तादात्म्यभिन्नसम्बन्धावच्छि-
न्नप्रकारतैव तृतीयार्थः ।

भान इति—परस्परमिति शेषः । उक्तस्थले चेति—रजतत्वेन शुक्तिज्जानातीत्या-
दौ चेत्यर्थः । तादृशप्रतियोगिकत्वेनेति—घटत्वावच्छिन्नप्रतियोगिताकत्ववह्न्याभा-
वपरस्य नैव प्रामाण्यम् । प्रतियोगिनोऽन्वय इति—निरूपितत्वसम्बन्धेनेत्याकृतम् ।

तत्र च रङ्गं रजतं जानातीति प्रयोगात्तादात्म्यसम्बन्धावच्छिन्नप्रकारता कर्मत्वानुशिष्टद्वितीयादेरेवार्थः । तस्याश्च तादृशप्रकारवाचिपदसमानविभक्तिकपदोपस्थाप्यविशेष्यताविशिष्टायामेव ज्ञानरूपक्रियायामन्वयः । तेन भेदारोपस्थले रङ्गे रजतत्वं जानातीतिवदभेदारोपस्थले रङ्गे रजतं जानातीति न प्रयोगः । उक्तस्थले च रङ्गरजताद्योः समानविभक्तिकपदोपस्थाप्ययोरभेदान्वये साकाङ्गत्वेऽपि नायोग्यतया तादृशान्वयः । ननु एवं सति रङ्गरजतादिपदयोः सामानाधिकरण्यानुपपत्तिरिति चेत् का क्षतिः । न चैवं रजतगतैकत्वबहुत्वाविवक्षायां रङ्गानि रजतं जानातीति प्रयोगस्य, स्त्रियं पांसुलान् जानातीति प्रयोगस्य च प्रसङ्गः, सामानाधिकरण्यस्यैव समानवचनलिङ्गकत्वनियतत्वादिति वाच्यम् ? सामानाधिकरण्योरिव यत्पदार्थविशेष्यकत्वविशिष्टेऽभेदसम्बन्धावच्छिन्नयत्पदार्थप्रकारकत्वस्यान्वयस्तयोरपि समानलिङ्गवचनत्वनियमात् ।

यन्नपतिमतानुयायिनस्तु रङ्गं रजतं जानातीत्यादौ सामानाधिकरण्यानुरोधाद् रजतादिपदस्य रजताभेदज्ञानविषये लक्षणा । अत एव भ्रान्तिज्ञविशेषदर्शना प्रयुक्तस्य लोहितवन्धिं जानातीत्यादिवाक्यस्यापि प्रामाण्यनिर्वाहः । नह्यसमासस्थल इव लोहितवह्निद्याद्योरभेदाविवक्षा ज्ञानांशे लोहितादेः स्वातन्त्र्येणान्वयो वा सम्भवति, कर्मधारयस्य साधुतानुपपत्तेः । लोहितपदोत्तरं प्रकारताबोधकविभक्त्यभावात् । धात्वर्थे साक्षान्नार्थस्य भेदान्वयेऽव्युत्पत्तेः । द्वन्द्वस्थलवत्कर्मधारयोत्तरविभक्तेः पूर्वपदप्रकृतिकत्वाभावात् तस्याः पूर्वपदार्थान्वितप्रकारताबोधकत्वायोगात् । न च द्वन्द्वसमास एवासौ ? अल्पाच्चे वन्धिपदस्य पूर्वनिपातप्रसङ्गात् । समाहारपक्षे पुल्लिङ्गताया इतरेतरपक्षे च एकवचनस्यानुपपत्तेः । एतन्मते शुक्लो वह्निरित्यादिप्रमायां लोहिताभेदारोपविषयवन्धिविषयकत्वेऽपि शुक्लो वह्निर्लोहिता जपेति समूहात्मन्यन्यप्रमाया लोहिताभेदावगाहिस्वविषयवन्धिविषयकत्वेऽपि च तदशया लोहितवन्धिं लोहितं वन्धिं वा जानातीति न प्रयोगः । तादृशपदोपस्थाप्यविषयताया धर्मिपारतन्त्र्येण द्वितीयार्थविषयतायामभेदसम्बन्धेन विशेषणताया नियमोपगमात् । अथवा लोहिताभेदविषयतानिरूपितविषयताप-

ज्ञानरूपक्रियायामिति—एवञ्च रङ्गनिष्ठविशेष्यताविशिष्टं यद्वजतनिष्ठप्रकारताविशिष्टं ज्ञानन्तश्चाश्च इति शाब्दबोधप्रकारः । घटपटाविति द्वन्द्ववन्न कर्मधारये व्यवहार इत्याशयेनाह द्वन्द्वस्थलवदित्यादि ।

अस्य बहुधादेर्ज्ञानान्वयितानिरूपकत्वं भासते । समूहालम्बनादौ च तादृशविषयतानापन्नस्यैव विषयितानिरूपकत्वमिति नातिप्रसङ्गः । विषयितापन्नस्य निरूपकत्वमित्यस्य च विषयतावच्छिन्नं निरूपकत्वमित्यर्थः । एतच्च विलक्षणं विषयितानिरूपकतावच्छेदकत्वमविषयस्यापि विषयत्वस्योपेयते, रक्तदण्डवानित्यादौ दण्डादिरूपप्रकारांशे ऽप्रकारेणापि रक्तत्वादिप्रकारतानिरूपितविशेष्यत्वेन दण्डादिप्रकारताया अवच्छेद्यावच्छेदकभावादित्याहुः । तन्न शोभनम् ? उक्तरीत्या विनैव लक्षणानुपपत्तौ तस्या अन्याय्यत्वात् ।

अथोक्तस्थले आरोप्यारोपविषयबोधकपदयोर्ज्ञानान्वितार्थकत्वे कर्मप्रत्ययस्थले लोहितो वह्निर्ज्ञायते इत्यादौ विशेष्यभेदाद्वाक्यभेदापत्तिः । न च लोहिताभेदज्ञानविषयो वह्निरित्येव शाब्दधोरुपगम्यते न तु ज्ञाने प्रकारो लोहितो विशेष्यश्च वह्निरिति समूहालम्बनं ? तथा सति शुक्लो वह्निर्लोहिता जपेत्यादावपि तथा प्रयोगप्रसङ्गात् । दर्शितविशिष्टवैशिष्ट्यबोधस्वीकारे लोहितादिप्रकारकत्वविशिष्टनिरूपितविशेष्यतायाः शुक्लबहुधादौ बाधितत्वेन तादृशप्रयोगापत्तिविरहादिति वाच्यम् ? तत्र लोहितादिपदोत्तरप्रकारतार्थकद्वितीयादिविरहेण लोहितादिप्रकारकत्वेन ज्ञानभानासम्भवात् । नामार्थधातुदर्थयोः साक्षादन्वयस्याव्युत्पन्नतया प्रकाशितायाः संसर्गतया भानासम्भवादिति चेन्न ? यथाहि—घटो नीलो भवति, वृक्षो नौका भवति, काष्ठं भस्म भवतीत्यादौ धात्वर्थे ऽसाधारणधर्मरूपे भावे व्युत्पत्तिवैचित्र्येण नीलनौकाभस्मादेः साक्षादेवान्वयः । प्रथमाया अन्तरा भासमानार्थकत्वाभावात् । नौकादिपदस्य स्वारम्भकावयवारभ्याद्यर्थालाक्षणिकतया प्रकृतिविकृत्योर्भेदमते ऽपि वृक्षो नौका भवतीत्यादौ योग्यताया उपपत्तिः । तथा धात्वर्थे प्रकृते ऽपि प्रकाशितासम्बन्धेन लोहितादेः साक्षादन्वयस्यागत्योपगमात् ।

यथा प्रकृतिविकृतिभावस्थले वृक्षः पञ्च नौका भवतीत्यादौ प्रकृतिभूतवृक्षादेर्विशेष्यतया भावनान्वयित्वात्, तद्वत्संख्याबोधकतया प्रकृतिवाचकपदसमानवचनत्वमाख्यातस्य । तथा एको द्वौ ज्ञायते इत्याद्युभयार्थाभेदारोपस्थलीयवाक्ये एकादिपदार्थस्यारोपविशेष्यस्याख्यातार्थविशेष्यतान्वयविशेष्यतया तत्पदसमानवचनत्वमाख्यातस्य । नचैव “ममानि तत्तेन निजायशोयुगं द्विफालवद्धाश्चिकुराः शिरःस्थितम्” इत्यत्र कथमारोप्यविशेष्यवाचकपदविरुद्धवचनत्वममानीतिक्रियापदस्येति वाच्यम् ?

उक्तस्थल इति—रङ्गं रजतं जानातीत्यादौ । नचेति—वाच्यमितिपरेणान्वयः ।

यथा प्रकृतिविकृतिभावस्थल इति ।

तत्रायशोद्वयस्य वास्तवत्वं न चिकुरभागद्वयस्य, राज्ञ आरोप्यत्वेन क-
वेरुत्प्रेक्षितत्वात् । आख्यातार्थे विशेष्यतान्वयविशेष्यत्वेनायशोयुगस्यैव
विवक्षितत्वात् । इच्छार्थकधातुस्थले मुख्यविशेष्यत्वरूपं कर्मत्वं द्वितीया-
द्यर्थः । अतो वृष्टिसाध्यं सुखं भवत्वित्यादीच्छास्थले सुखमिच्छतीत्या-
दिवद् वृष्टिमिच्छतीत्यादयो न प्रयोगाः ।

अथ अहं सुखी स्यामित्यादीच्छायाः सुखादिविशेषणकतया तत्र
सुखमिच्छतीत्यादिप्रयोगानुपपत्तिरिति चेन्न ? मम सुखं भवत्वित्यादि-
सुखविशेष्यकेच्छाया एव कदाचित्सुखादिविशिष्टात्मबोधकशब्देन विष-
याभिलापात् । स्वकृत्यधीनसिद्धिकत्वरूपस्वकृतिसाध्यत्वप्रकारकपाक-
विशेष्यकेच्छाया एव पाकं कृत्या साधयामीति पाकसिद्ध्यनुकूलकृत्य-
भिन्नव्यापारविशिष्टबोधकशब्देन विषयाभिलापवत् । यदि चोद्देश्यसु-
खादेर्विशेषणतयापि क्वचिद्भानमानुभविकं तद्दोद्देश्यादिव्यवहारनियामकः
क्वचित्किंचिद्विशेषणसाधारणो विषयताविशेषो ऽभ्युपेयः । अनुमितौ वि-
शेष्यतया क्वाचित्कभानविषयसाध्यनिष्ठविधेयताव्यविषयतावत् । स
एव च सुखमिच्छतीत्यादौ द्वितीयाद्यर्थः । ग्राममिच्छतीत्यादौ ग्रामादि-
पदं ग्रामस्वत्वादिपरम् । अत एव च सिद्धस्य ग्रामादेर्मुख्यविशेष्यताया
उपदर्शितविलक्षणविषयताया विरहेऽपि न क्षतिः । ग्रामादेः सिद्धत्वे ऽपि
स्वस्वत्वाद्यसिद्धोपरक्तस्य इच्छायां प्राधान्येन क्वचिद्भानं, विशिष्टस्या-
सिद्धत्वात् । तत्रैव च ग्राममिच्छतीत्यादिप्रयोग इत्यपि वदन्ति ।

पाकं चिकीर्षतीत्यादौ द्वितीयाया विशेष्यतारूपकर्मत्वार्थकतया कृति-
प्रकारकपाकविशेष्यकेच्छा प्रतीयते । सा च पाकं कृत्या साधयामीती-
च्छा । अथवा सनो धात्वर्थविशेष्यकेच्छावाचित्वात्कृतिविशेष्यकेच्छा
चिकीर्षापदार्थः । सा च पाककृतिर्भवत्वतीच्छैव । प्रवर्तिका च सा
भवतु मा वेत्यन्यदेतत् । पाकादेश्च कृतिकर्मत्वमेव द्वितीयाया प्रत्याख्यते
नत्वच्छाया विषयत्वरूपं कर्मत्वम् ? गृहस्थितोच्छामादाय गृहं ति-
ष्टासतीत्यादिप्रयोगापत्तेः । युक्तं चैतत् । सनो धात्वर्थप्रकारकेच्छावा-
चित्वे ओदनभोजनेच्छादशायामोदनं बुभुक्षते इति प्रयोगो न स्यात् ।
तत्र भोजनस्याप्रकारत्वात् ।

प्रकृतिर्विकृतिर्वाऽपि यन्नास्तित्वन्द्वयोरपि ।

गृह्णाति प्रकृतेस्संख्यां वाचको विकृतेर्ननु ॥

इति पुरातनं पद्यम् ।

अप्रकारत्वादिति— तादृशेच्छाया ओदनभोजनमभवत्वित्याकारकत्वादिति

न च कर्मतासम्बन्धेन भोजनप्रकारिका यदा ओदनविशेष्यकेच्छा तदैवैतादृशप्रयोगः । सा चेच्छा भोजनधर्मिकेष्टसाधनताज्ञानाद्भोजनविशिष्टौदनधर्मिकेष्टसाधनताज्ञानाद्वा । ओदनस्य सिद्धतादशायामपि विशिष्टधर्मिकेष्टसाधनताज्ञानाद्विशिष्टधर्मिकासिद्धत्वज्ञानसहिताद्विशिष्टेच्छासम्भवात् । यत्र भोजनसिद्धतादशायां भोजनोत्तरकालीनगमनत्वादिप्रकारिका भुक्तौदनजन्यपुष्टित्वादिप्रकारिका वा इच्छा तत्र बुभुक्षत इति प्रयोगस्य न प्रसङ्गः । मुख्यविशेष्यविशेषणतापन्नकर्मत्वांशे इच्छाप्रकारतया एव सन्नप्रकृत्यर्थभानोपगमादिति वाच्यम् ? भोजनं भवत्वित्यादिभोजनविशेष्यकेच्छादशायामपि बुभुक्षते इति प्रयोगस्य सर्वसिद्धत्वात् । धात्वर्थविशेष्यकेच्छाबोधकतायाः सन्नप्रत्ययस्यावश्यमुपेयत्वात् ।

न च द्वयी व्युत्पत्तिरेवोपेयते । एकव्युत्पत्त्यैव निर्वाहे व्युत्पत्तिद्वयकल्पने गौरवात् । अत एव च स्थित्यादिगोचरेच्छाया गृहादिविशेष्यकत्वस्योक्तरीत्या सम्भवेऽपि गृहं तिष्ठासतीत्यादयो न प्रयोगाः । भोजनप्रकारकौदनविशेष्यकेच्छाविशेषदशायां बुभुक्षत इति प्रयोगसत्त्वे तु उद्देश्यताख्यविषयताया एव धात्वर्थे भानोपगमेन तस्य निर्वाहात् । न च धात्वर्थविशेष्यकेच्छायाः सन्नप्रत्ययार्थत्वे पाकं चिकीर्षति, ओदनं बुभुक्षते इत्यादौ पाकौदनादेर्द्वितीयया कृतिभोजनादिकर्मत्वप्रत्यायनसम्भवेऽपि पाकश्चिकीर्ष्यते ओदनो बुभुक्ष्यते इत्यादौ कर्माख्यातेन तत्प्रत्यायनासम्भवः । तत्प्रकृतिभूतसन्नन्तधात्वर्थकृतिभोजनेच्छाकर्मत्वस्यैव तत्प्रत्ययेन बोध्यत्वात् । प्रत्ययानां प्रकृत्यर्थान्वितस्वार्थबोधकत्वात् । इच्छाविषयत्वविशेषितविशिष्टकृतिभोजनादेश्च प्रकृत्यप्रतिपादनादिति वाच्यम् ? कर्तृप्रत्ययस्थले सन्नप्रत्ययार्थेच्छाया धात्वर्थविशेष्यतया भानेऽपि कर्मप्रत्ययस्थले तस्या धात्वर्थविशेषणतया भानोपगमात् । चिकीर्ष्यते पाक इत्यादौ इच्छाविशेषितकृत्यादिकर्मताया आत्मनेपदादिना प्रत्यायनसम्भवात् । आख्याताद्युपस्थितवर्त्तमानत्वादेश्च कृत्यादिविषयकेच्छा यत्र प्रकृत्यर्थः, यत्र वा इच्छाविषयकृतिस्तत्रोभयत्रैवेच्छायामन्वयः, प्रकृत्यर्थैकदेशेऽपि नीलतरो घट इत्यादिस्थले नीलरूपादौ तरबाद्यर्थातिशयान्वयानुरोधात् । नचैवं कर्मप्रत्ययस्थलेऽपि कृतिविशेषितैवेच्छा सना प्रत्याख्यतां, विशेषणीभवन्ती कृतिरेव कर्मत्वेनान्वीयताम्, भवन्मते विशेषणीभूतेच्छायां वर्त्तमानत्वाद्यपराख्यातार्थान्वयवदिति वाच्यम् ? एकत्र विशेषणतयोपस्थितस्यान्यत्र विशेषणतयान्वयोऽव्युत्पन्न

हृदयम् । अत्र कर्मत्वांश इति पाठो न युक्तः किन्तु कर्मांश इति ।

कर्मत्वेनेति—अत्र सहेत शेषः ।

इति प्रथमान्तार्थविशेषणकर्मत्वे इच्छायां विशेषणतयोपस्थितस्य धात्वर्थस्य विशेषणतयान्वयायोगात् । विशेष्यतया चान्वयस्थाप्रसक्तत्वात् । धात्वर्थविशेषणतया इच्छाभावेऽपि तस्या वर्त्तमानत्वादिविशेष्यतयैव भावेनोक्तव्युत्पत्तिविरोधविरहात् । एवं धात्वर्थस्येतरविशेषणतयोपस्थितस्य स्वातन्त्र्येण कर्मताविशेषणत्वमयुक्ततममेव । प्रकृत्यर्थस्यैकदेशेऽपि प्रकृत्यर्थान्तर्गततया भासमाने एव प्रत्ययार्थान्वयदर्शनात्, न तु स्वातन्त्र्येण भासमान इच्छारूपविशेष्यपारतन्त्र्येण कर्मत्वान्वयोऽपि इच्छायां कर्मत्वान्वयेन दुर्घटः । विशेष्यान्वयिन्येव विशेषणस्य पारतन्त्र्येणान्वयस्य विशिष्टान्वयस्थले व्युत्पत्तिसिद्धत्वात् ।

कर्म त्रिविधमिति ।

एको द्वौ ज्ञायत इत्यादावाख्यातस्यारोप्यविशेष्यवाचकपदसमानवचनत्वमत एव एकोऽपि त्रय इव भाति कन्दुकोऽयमिति कवयः । निर्वर्त्यम् विकार्यम् प्राप्यन्वेति भस्मीभवन्ति काष्ठानि काष्ठानि भस्म क्रियन्ते । एको वृक्षः पञ्च नौका भवति ।

प्रकृतिविकृतिर्वाऽपि यत्राऽस्ति त्वन्द्वयोरपि ।

गृह्णाति प्रकृतेस्संख्यां वाचको विकृतेर्नतु ॥

इत्युक्तिः केवलच्चिप्रत्ययमात्रविषयिणीति । अत एव व्याकरणमहाभाष्योपप-
स्पशार्था पुनरावृत्तसुवर्णपिण्डः पुनरपरयाऽऽकृत्या युक्तः खदिराङ्गारसदृशे कुण्डले भ-
वत इत्यत्र विकृतिरूपकुण्डलगतद्वित्वसंख्यया क्रियायां द्विवचनत्वम् । तथाच पूर्वोक्त-
काष्ठानि भस्मराशिः क्रियन्त इति प्रयोगो भाष्यरीत्याऽनुपपन्नः ।

अत्र विलक्षणाः

भाष्योक्तमहावाक्ये कुण्डलयोः प्रकृतित्वमेव नतु विकृतित्वम् । खदिराङ्गारस-
दृशे इति विशेषणोपादानात् पुनरपरयाऽऽकृत्या युक्त इति विशेषणदानेन सुवर्णपिण्डस्य
विकृतित्वम् । पुनरावृत्त इति विशेषणदानेनाऽपि सुवर्णपिण्डस्य विकृतित्वम् । अत
एव वाचारम्भणं विकारो नामधेयममृत्तिकेत्येव सत्यम् । सुवर्ण एव नित्यः तत्पिण्डा-
दिस्त्वनित्योऽर्थाद्विकृतिरेव तद्विकृतित्वमेव भाष्यकृत्तात्पर्यविषय इति ।

वस्तुतस्तु

सुवर्णपिण्डात्कुण्डले निष्पद्यते इति लोकसिद्धौ व्यवहारः प्रत्यक्षीकृतोऽतो विकृ-
तिगतसंख्ययः कुण्डले भवत इति भगवतोक्ता । तथा च प्रयोगवशेन पर्यायेण कदाचित्
कुत्रचित् प्रकृतिगतसंख्यासमानवचनत्वमाख्यातस्य, कुत्रचित् विकृतिगतसंख्यासमान-
वचनत्वमाख्यातस्येति शुद्धाः । कर्मण उदाहरणानि घटं करोति १ काष्ठमभस्म करोति
२ सुवर्णं कुण्डलं करोति ३ घटम्पश्यति ४ ।

क्रियाकृतविशेषाणां सिद्धिर्यत्र न विद्यते ।

दर्शनादनुमानाद्वा तत्प्राप्यमिति कथ्यते ॥

अथास्तु विषयतारूपकर्मत्वे चिकीर्ष्यते पाक इत्यादाविच्छायास्त-
त्परतन्त्रकृतेऽश्वान्वयः । उभयत्रैव पाकादेर्विषयत्वात् । स्थित्यादिकर्मत्वा-
प्रसिद्ध्या च गृहं तिष्ठास्यते इत्यादेरप्रसङ्गादिति चेत् ? ओदनो बुभुक्ष्यते
इत्यादौ का गतिः । तत्रेच्छाकर्मताया विषयतारूपत्वात् । भोजनादिकर्म-
तायाश्च तदन्यत्वात् । विशेष्यीभवदिच्छान्वयिनि कर्मत्वे भोजनाद्यन्व-
यायोग्यत्वेन विशिष्टान्वयासम्भवात् । वस्तुतः पाकश्चिकीर्ष्यत इत्यत्रा-
प्यगतिरेव ? कृतिविशेषणतया पाकनिष्ठेच्छाविषयतायाः कृत्यविशेषण-
तया तन्निष्ठकृतिविषयताभिन्नतया इच्छान्वयिनो विषयत्वरूपकर्मत्वस्य
कृत्यन्वयायोग्यत्वात् । यदि च विशेष्यान्वयिव्यक्तावेतत्परतन्त्रेण
विशेषणान्वय इति इति न नियमः, अपि तु तदन्वयितावच्छेदकावच्छिन्न
एवेति । तथा च विषयतात्वावच्छिन्नस्योभयान्वययोग्यतया न प्रकृते-
ऽप्यन्वयानुपपत्तिः ।

अत एवारुणयेत्यादावारुण्यनिरूपितसाध्यताया गोनिरूपितसाध्य-
ताभिन्नत्वे ऽपि न तृतीयार्थे विशिष्टान्वयानुपपत्तिः । तत्र परम्परया
विशेष्यान्वयिसोमक्रयव्यक्तेः परम्परया विशेषणान्वयिव्यक्त्यभेदवत् प्र-
कृते ऽपि परम्परयोभयान्वयिकर्मव्यक्त्यभेदेऽक्षत एवेत्युच्यते तदा भो-
जनकृतिर्भवतु पाकश्च भवतु इति समूहालम्बनेच्छामादाय पाकश्चिकी-
र्ष्यते इति प्रयोगस्य कालान्तरीयकृतिविषयतामादाय दुर्वारतैव । विष-
यितासम्बन्धनेच्छाविशेषणीभूतकृतिव्यक्तिकर्मत्वान्वयस्यैव तदिच्छान्व-
यिनि कर्मण्यन्वयान्नायमतिप्रसङ्ग इति चेत्तथापि तदिच्छाकाले पाक
इदानीं न चिकीर्ष्यते इति प्रयोगानुपपत्तिः ।

अन्वयितावच्छेदककृतिविषयतात्वकृतिगोचरवर्त्तमानेच्छाविषयता-

इतोऽधिकम्बैयाकरणभूषणसारे द्रष्टव्यम् , कृतिविशेषणतयेत्यादीति—विष-
यत्वसम्बन्धावच्छिन्नपाकनिष्ठप्रकारतानिरूपितकृतिविशेष्यकबोध इति ।

अत एवारुणयेत्यादीति ।

“आरुणया पिङ्गाक्षैकहायन्या सोमं क्रीणाती”तिश्रुतिः । अत्र साध्यत्वं प्रयो-
ज्यत्वं वा तृतीयार्थः । तस्य सोमकर्मकक्रयणेऽन्वयः । आरुण्यपदार्थस्याऽमूर्त्तत्वेन गो-
रूपद्रव्यपदार्थद्वारा विशिष्टाऽन्वयमहिम्ना सोमक्रयणेऽन्वयः । एवञ्च आरुण्यादिविशि-
ष्टगोनिरूपितसाध्यतावत्सोमकर्मकक्रयणानुकूला भावनेति । अत्र साध्यता गोनिरूपिता
साक्षादेव । आरुण्यनिरूपिता तु साध्यता गोरूपद्रव्यपरिच्छेदद्वारेति । एवम्प्रकृतेऽप्य-
न्वयव्यवस्थेति भावः ।

तथा प्रयोगविरहादिति—पाक इदानीं चिकीर्ष्यत इत्याकारकप्रयोगविर-

त्वावच्छिन्नाभावयोस्तदा पाके ऽसत्त्वात् । न च वर्त्तमानकालावच्छिन्न-
कृतिविषयत्वत्वावच्छिन्नाभाव एव तत्र प्रतीयते, स पाके बाधित इति
वाच्यम् ? यद्यतीतेच्छाधीनपाककृतिरपि तत्र वर्त्तते तदा तादृशाभाव-
स्यापि तत्र बाधात् पाककृतीच्छायामसत्यामुक्तेच्छासत्त्वे ऽपि च तथा
प्रयोगात् । कृत्यसत्त्वे ऽपि पाककृतीच्छासत्त्वे तथा प्रयोगविरहात् । कृ-
तिविषयत्वाभावमात्रबोधस्य तत्राभ्युपगमासम्भवाच्चेति । कर्मप्रत्यय-
स्थले इच्छा धात्वर्थविशेषणमेव ।

इदन्तु तत्त्वम् । कर्मप्रत्ययस्थले ऽपि धात्वर्थविशेषितैवेच्छा सन्नप्रत्य-
येन प्रत्याख्यते । तत्कर्मत्वमेव कर्माख्यातार्थः । तच्च धात्वर्थकर्मतया
तद्विषयत्वम् ? ओदनकर्मकभोजनं भवतु, पाकविषयककृतिर्भवतु इत्या-
दीच्छायां च पाकभोजनादीनां तथेच्छाविषयतया तत्कर्मत्वमक्षतम् । गृ-
हस्थित्यादीच्छायां गृहादेः स्थित्याधारत्वादिनैव विषयत्वमिति न गृहा-
देस्तिष्ठासादिकर्मत्वम् । अत एव यदोदनव्यक्तिकर्मकभोजनमप्रसिद्धम्,
अथ च भोजनकर्मतया तदिष्टं तत्रायमोदनो बुभुक्ष्यत इत्यादेर्दर्शनादि-
विषयत्वेन गगनादिगोचरेच्छास्थले च गगनं दिदृक्षते इत्यादेश्च प्रयो-
गस्य नानुपपत्तिः । न वा ओदनादिरूपकर्ममात्रोपरागेण यत्र भोजना-
दीच्छा दैववशेन च तद्भोजनादिकं विषादिकर्मकमपि तत्र विषं बुभु-
क्ष्यते इत्यादयः प्रयोगाः ।

कर्तृप्रत्ययस्थले ऽपि च तादृशविषयतारूपं कर्मत्वमेव इच्छाविशेष-
णतया भासते न तु धात्वर्थकर्मत्वम् । धात्वर्थविशेषणतया तत्पदार्थकर्म-
त्वविशिष्टभोजनादिनिरूपितविषयिताया नियमत इच्छायां भानोपगमे-
नोक्तस्थले विषं बुभुक्ष्यते चैत्र इत्यादिप्रयोगवारणे ऽपि गगनं दिदृक्षते
चैत्र इत्यादिप्रयोगस्य दुरुपपादत्वात् । इदन्तु बोध्यम् । सन्नप्रतिपाद्ये-
च्छायां धात्वर्थकृतिभोजनादेः केषलविशेष्यतासम्बन्धेन न विशेषणत्वम् ।
तथा सति परकर्तृककृतिभोजनादिगोचरेच्छावति अयं चिकीर्षति बुभु-
क्षत इति प्रयोगप्रसङ्गात्, किन्तु विशेष्यतासमानकर्तृत्वाभयसम्बन्धेनैव
उक्तातिप्रसङ्गवारणाय इच्छासमानकर्तृकत्वे ऽपि सन्नप्रत्ययवाच्यतां स्वी-
कृत्य क्रियायां तदन्वयोपगमो न साधीयान् । इच्छान्तरसमानकर्तृकत्व-
हादिति तत्त्वम् । तद्विषयत्वमिति—इच्छीयधात्वर्थनिष्ठविषयतानिरूपितकर्मत्वनि-
ष्ठविषयतानिरूपितविषयत्वविशेषरूपमेव कर्मत्वमिति फलति ।

भानोपगमेनेति—ओदनभोजनेच्छाया विषकर्मकत्वविशिष्टभोजननिरूपिता वि-
षयिता नास्ति किन्तु विषभोजनेच्छायामेवास्ति । एवञ्च विषम्बुभुक्षत इत्यत्र नाऽप-
त्तिरिति तत्त्वम् ।

मादाय दर्शितस्थले ऽतिप्रसङ्गतादवस्थ्यात् । स्वसमानकर्तृकत्वस्य वाच्यत्वे तत्तदिच्छारूपपदार्थानामननुगमेन व्युत्पत्त्यनुपपत्तिः ।

न च समानकर्तृकत्वस्य सम्बन्धत्वोपगमे तत्र शक्तिग्राहकानुशासनविरोधः । यतो धातोः कर्मणः समानकर्तृकादिच्छायां वेति सन्प्रत्ययविधायकसूत्रं सनः समानकर्तृकत्वार्थकतां न प्रतिपादयति । तस्य हीच्छाकर्मत्वेन तत्समानकर्तृत्वेन च स्वार्थपराद्धातोरिच्छारूपार्थं सन् भवतीत्येवार्थः । इच्छाधात्वर्थयोः संसर्गतया समानकर्तृकत्वविवक्षायामपि समानकर्तृकत्वोपरकार्यपरत्वं धातोर्निर्वहतीति, इच्छामात्रे शक्तिग्राहकं तत्सूत्रमिति । सुबन्तोत्तरेच्छार्थविहितक्यच्काम्यजन्तस्य धातोरिच्छार्थकतया सन्प्रत्ययान्ताविशेषे ऽपि सन्नन्तधातुवन्न सकर्मकता । तदन्तर्गतप्रातिपदिकस्यैव कर्मबोधकतयेच्छायाः कर्माकाङ्क्षाविरहात् । न च पुत्रोच्यति पुत्रकाम्यतीत्यादौ क्यजादिप्रकृत्यर्थपुत्रादेः क्रियात्वाभावेनाकर्मकत्वे ऽपि आत्मनः पाकमिच्छति पाकीयतीत्यादौ प्रकृत्यर्थपाकादेः सकर्मकतया सन्नन्तसमुदायवत् क्यजन्तपाकादिसमुदायस्य सकर्मकतया दुर्वारतया तण्डुलं पाकीयतीत्यादिप्रयोगापत्तिरिति वाच्यम् ? कृधातुसमानार्थयतेरिव सन्नन्तसमानार्थकस्य क्यजन्तादेरपि कर्मताबोधकसुप्साकाङ्क्षत्वानुपगमेन तथा प्रयोगाप्रसङ्गात् ।

कृदन्तकर्मत्वविवक्षायां तु षष्ठ्या बाधात् द्वितीयाया अप्रसक्तेश्च । धात्वयवकृद्भूयःकर्मणोः कृतीत्यस्य द्वितीयाबाधकत्वे कंसकर्मकवधमाचष्टे कंसं घातयतीत्यत्र द्वितीया न स्यात् । कंसस्याख्यानकर्मत्वायोगेन वधकर्मतयैव तदुत्तरं द्वितीयासमर्थनादिति वाच्यम् ?

कृदन्तोत्तरं यत्राख्यानार्थे णिच् तत्र प्रकृतिवच्च कारकमित्यनेन कृदन्तकारकस्य एयन्ततत्प्रकृतिप्रतिपाद्यक्रियाकारकतुल्यत्वातिदेशाद् राजानं गमयति सूर्यमुद्रमयतीत्यादौ एयन्तधातुयोगे यथा प्रकृत्यर्थक्रियाकर्तुः कर्मत्वं तथा कृदन्तोत्तरणिच्प्रयोगे ऽपीत्याख्येयगत्युद्गत्यादिकर्तुः कर्मतया तदुत्तरं द्वितीयेति एयन्तधातुयोगे यथा प्रकृतेः कर्मणो द्वितीयान्तता तथा णिच्प्रत्ययान्तकृदन्तकर्मणो ऽपीति लाभात् कृदन्तकर्मणः कंसादेर्द्वितीयोपपत्तिः । तथा विवक्षायां तण्डुलस्य पाकीयतीति प्रयोग इष्यत एव । कारकविभक्त्यर्थस्य कृत्येकदेशेनाप्यन्वयस्य व्युत्पन्नत्वात् । सम्बन्धविवक्षायां च न तथा प्रयोगः ॥

व्युत्पत्त्यनुपपत्तिरिति—शक्तिग्रहानुपपत्तिरित्यर्थः । कृदन्तकर्मत्वविवक्षायामिति—प्रकृतिवच्च कारकमित्यनेनेति । “आख्यानात्कृतस्तदाचष्टे कृल्लुक् प्रकृतिप्रत्यापत्तिः प्रकृतिवच्च कारकमि”तिव्याकरणानुशासनेनेत्यभिप्रायः ।

वस्तुतः सम्बन्धविवक्षयापि तथा प्रयोग इष्यत एव । न च तत्र वृ-
त्येकदेशेन षष्ठ्यर्थान्वये प्रतियोगिपदादन्यद्यदन्यत्कारकादपीतिव्युत्प-
त्तिविरोध इति वाच्यम् ? तादृशव्युत्पत्तेरभेदान्वयस्थल एव स्वीका-
रात् । वृत्येकदेशेन भेदान्वये बाधकाभावात् । अत एव ऋद्धस्य राज-
मातङ्गा इत्यादिप्रयोगो नेष्यते । इष्यते च पितुः स्वर्गकाम इत्यादिप्र-
योगः । नच कारकपदप्रतियोगिपदयोर्भेदनिवेशनमफलमिति वाच्यम् ?
तन्निवेशस्य दृष्टान्तविधयोक्तत्वात् । यथा प्रतियोगिपदाद्यर्थस्य कुत्रापि
अभेदान्वयो न भवति तथा वृत्येकदेशेनान्यपदार्थस्येत्यर्थे तात्पर्यादिति
ध्येयम् ।

अभेदविवक्षायां पण्डितं पुत्रीयति प्रवीरं पुत्रकाम्यतीत्यादिप्रयोगा-
भाववत् परपुत्रादिगोचरेच्छावति पुंसि पुत्रीयतीत्यादयो न प्रयोगाः ।
सुप आत्मनः क्यजित्यादिना इच्छाकर्तृसम्बन्धि यदिच्छाकर्म तद्बोधक-
सुबन्तात् क्यच्काम्यचोर्विधानात् । सम्बन्धित्वं च सम्बन्धित्वेन भात-
त्वम् । अन्यथा यस्येच्छाकर्तुः पुत्रो ऽसिद्धस्तस्यापि स्वीयत्वेन पुत्रे-
च्छादशायां पुत्रीयतीत्यादिप्रयोगस्य सर्वसिद्धस्यानुपपत्तेः ।

उक्तस्थले पुत्रीयतीत्यादिवाक्यस्य प्रामाण्यवारणाय च क्यजाद्यर्थ-
च्छायां पुत्रादेविषयित्वमात्रं न सम्बन्धः, किन्तु स्वांशे भासमानसम्ब-
न्धस्य प्रतियोगितया यो यो विषयस्तादृशपुरुषवृत्तित्वसहितमित्युपेयम् ।

स्वसम्बन्धस्य क्यजाद्यवाच्यत्वेऽप्युक्तसम्बन्धेनैवेच्छायां सुबन्ता-
र्थस्यान्वय इति व्युत्पत्तिप्रदर्शनायैव सूत्र आत्मन इत्युपात्तम् । आत्मन
इति षष्ठ्यर्थसम्बन्धश्च न धातोः कर्मण इत्यादिसूत्रानुवृत्तायामिच्छा-
यामन्वेति, अव्यावर्तकत्वादुक्तार्थलाभाप्रयोजनकत्वात्, अपितु सुप
इत्यर्थे सुबन्तादित्यत्र सचेच्छाकर्तुः सम्बन्धितयेच्छाविषयार्थकत्वम् ।
एवं च इच्छाकर्मणः सुबन्तादिच्छाकर्तुरिच्छायामिति वृत्तावपीच्छा-

कर्मतयेति—पूर्वोक्तातिदैशिककर्मतयेत्याशयः । यदन्यत् कारकादपीति-
वृत्तिशब्दैकदेशार्थेन तस्यान्वय इष्यते इति पाठपूर्तिः ।

पूर्वोक्तव्युत्पत्तिविरोधात् पण्डिताऽभिन्नपुत्रविषयकेच्छावानिति तात्पर्ये पण्डित-
मुपुत्रीयतीति प्रयोगो न भवतीति आह अभेदविवक्षायामिति ।

स्वांश इत्यादीति—चैत्रो मम पुत्रो भवत्वितिच्छया चैत्र पुत्रीयतीति भवति
प्रयोगः ।

सहितमिति—अत्र क्लीबत्वत्र युक्तम् । विषयत्वमिति—इच्छाकर्तृसम्बन्धि यत्
इच्छाया ऽकर्म तद्बोधकसुबन्तात् क्यजितिसूत्रार्थः ।

कृत्तुः सुबन्तादित्येव योजना कार्या । यथाश्रुते दर्शितानुपपत्तेरिति ध्येयम् ।

भृत्यं पुत्रीयतीत्यादावाचारार्थविहितक्यजन्तस्य सकर्मकत्वं युज्यत एव । तथाहि । तमिवाचरतीत्यर्थे उपमानवाचिनः क्यच् विहितः तमिवाचरतीत्यस्य तत्तुल्यं जानातीत्यर्थः । आचारपदस्य व्यवहारमूलज्ञानपरत्वात् । तुल्यतया ज्ञानं च क्यजर्थः । तच्च सकर्मकमेव । तत्र तुल्यत्वे प्रतियोगितया पुत्रादेरन्वयः पुत्रादिपदमेव वा गौण्या पुत्रादितुल्यपरम् । ज्ञानमात्रं क्यजर्थस्तत्र च स्वाभेदावगाहित्वसम्बन्धेन पुत्रादितुल्यस्यान्वयः ।

न चैवं पुत्रादिपदमुपमेयार्थकमेव नतूपमानार्थकमिति कथमुपमानादाचार इत्यनेन तदुत्तरं क्यचो विधानं सङ्गच्छत इति वाच्यम् ? पुत्रादिपदस्य तुल्यार्थकत्वे ऽपि तुल्यत्वप्रतियोगितयोपमानपुत्राद्यर्थकत्वात् । अत एव तस्य कर्मवाचकत्वं पुत्रादितुल्यत्वात् सम्यगुपपद्यते । पूर्वमते उपमानपदस्य कर्मवाचकत्वं आचारकर्मविशेषणतुल्यताप्रतियोगिबोधकत्वरूपं बोध्यम् ।

वस्तुतः पुत्रमिवाचरतीत्यस्य पुत्रं यथा व्यवहरति तथा व्यवहरतीत्येवार्थः । व्यवहारश्च प्रतिपाल्यत्वादिना ज्ञानं प्रतिपालनादिरूपो व्यापारो वा । एवं च पुत्रीयतीत्यस्य पुत्रकर्मकव्यवहारकर्तेत्यर्थः । मुख्यचन्द्रादेर्यथा स्वजन्याल्हादस्य तुल्यतयोपमानोपमेयभावस्तथा पुत्रभृत्ययोरपि स्वकर्मकव्यवहारतुल्यतया स इति पुत्रपदस्योपमानवाचिता । आचारनिष्ठसादृश्यप्रतियोग्याचारकर्मवाचिता च । आचारसदृशाचार एव क्यचो ऽर्थः । प्रथमाचारे कर्मतासम्बन्धेन पुत्रादेरन्वयः । अमाद्यन्तात् क्यच्प्रत्ययविधाने ऽपि धात्ववयवतया लुप्तस्यामादेर्नियमेनानुपस्थितेः कर्मत्वस्य सम्बन्धतया भानमुपेयते । यथा राजपुरुष इत्यादिसमासरूपप्रतिपदिकावयवतया लुप्तषष्ठ्यादिप्रतिसन्धानानियमाद्विभक्त्यन्तार्थविशिष्टे पूर्वपदलक्षणोपेयते । द्वितीये आचारे भृत्यस्य कर्मतया क्यजन्तस्य सकर्मकत्वमिति कुट्यां प्रासादीयतीत्यादावाधाररूपोपमानवाचिसप्तम्यन्तात्तरविहितक्यजन्तस्य न सकर्मकता, तत्र च प्रासादाधिकरणकाचारः क्यजन्तार्थः स चावस्थानरूप एवेत्यकर्मक इति कुट्यास्तत्राधिकरणतया ततः सप्तम्येव । अवस्थानयोः साम्यं चैकजातीयमुखजनकत्वादिना ऽविशेषज्ञानविषयत्वेन वा । हंस इवाचर-

ननु पुत्रशब्दस्य पुत्रतुल्यार्थकत्वेनोपमेयत्वमेव उपमेयत्वञ्चात्र तुल्यत्वाश्रयत्वमेवञ्च क्यच् न स्यादित्याह शङ्काम् नचैवमिति ।

ति हंसायते हंसतीत्यादावुपमानवाचिकर्तृवाचकपदोत्तरविहितक्य-
 उन्तक्रिबन्तधातुरप्यकर्मकस्तत्र हंसादिकर्तृकाचारतुल्याचारस्य गमना-
 दिरूपस्य क्यउन्ताद्यर्थत्वे ऽपि गम्यादिप्रतिपाद्यतावच्छेदकसंयोगादि-
 रूपफलानवच्छिन्नस्यैव तदर्थत्वोपगमात् । शब्दज्ञानादिरूपसविषयक-
 व्यापारात्मकस्याचारस्य कचित्तदर्थत्वेऽपि विषयरूपकर्मावरुद्धस्यैव त-
 स्य तदर्थत्वोपगमात् । कर्मावरुद्धस्य च कर्मान्वयनिराकाङ्क्षादिकं स्व-
 यमूहम् । कृत्यार्थकधातुयोग इष्टसाधनत्वादिज्ञानविशेष्यताप्रयोज्यसा-
 ध्यताख्यविषयताविशेष एव कर्मत्वं द्वितीयादेरर्थः, न तु विषयतामा-
 त्रम् । यत्र घटं करोतीति प्रयुज्यते तत्र कपाळं करोति, जलाहरणं
 करोतीत्याद्यप्रयोगात् । अथ काशान् कटं करोति, काष्ठं भस्म करो-
 तीत्यत्र काशकाष्ठादिपदोत्तरद्वितीयानुपपत्तिः । तत्र कृतिनिरूपि-
 तोक्तविषयताविरहादिति चेद् ? उपादानीयविलक्षणविषयतापि द्वि-
 तीयार्थः । सा च द्वितीयान्तरोपस्थाप्यसाध्योयविषयताविशिष्टायामे-
 व कृतावन्वेति । अतः कटादिरूपकर्मान्तरासमभिव्याहारेण काशान् क-
 रोतीत्यादयो न प्रयोगाः । अथैवमपि काष्ठं भस्म करोति, दुग्धं दधि करो-
 तीत्यादौ काष्ठदुग्धादेः कर्मत्वानुपपत्तिः । तस्य भस्मदध्याद्युपादानता-
 विरहात् । काष्ठदुग्धादिनाशानन्तरमेव तदारम्भादुत्पत्त्याश्रयस्यैवोपादा-
 नत्वात् । विभिन्नकालीनयोश्चाधाराधेयभावविरहात्, कारणस्यैवोपादा-
 नत्वमिति नियमाच्च । न च परिणामवादविद्वेषिणां नैयायिकानां काष्ठा-
 देर्भस्मादिरूपद्रव्यान्तरकारणत्वमपि तु प्रतिबन्धकत्वमेव, द्रव्यवति द्र-
 व्यान्तरानुत्पत्तेरिति चेन्न ? कर्म हि त्रिविधं भवति । प्राप्यं कर्म क्रिया-
 जन्यफलशालि क्रियाविषयश्च गम्यादेर्ग्राह्यादि, ज्ञानादेर्विषयश्च । क्रिया-
 निष्पाद्यं यत्तद्विकृतिरूपम् । यथा पाकादेरोदनादि यथा वा कृतेर्माल्यादि,
 कटादि च । प्रथमे तण्डुलादिरूपपूर्वद्रव्यं विनाश्यौदनादेर्निर्वर्तनम् । द्वितीये
 पुष्पादिरूपपूर्वद्रव्यमविनाश्यैव सन्दर्भादिरूपविशेषणनिष्पादनेन विशि-
 ष्टस्य माल्यादेर्निर्वर्तनम् । तृतीये च काशादिरूपपूर्वधर्मिणमविनाश्य तत्रैव
 कटादिरूपधर्मिनिष्पादनं क्रियया । ईदृशं च प्रकृतेरसमभिव्याहारस्थले-
 ऽपि निर्वर्त्यमुच्यते । तण्डुलानोदनं पचति, कुसुमानि स्रजं करोति, का-
 शान् कटं करोतीत्यादौ प्रकृतिसमभिव्याहारस्थले निर्वर्त्यते निष्पाद्यते
 यदिति व्युत्पत्त्या यद्यप्योदनादेरपि निर्वर्त्यतास्ति तथापि तद्व्यावृत्तमेव
 पारिभाषिकं निर्वर्त्यत्वम् ।

तदुक्तमभियुक्तैः “सती वा ऽविद्यमाना वा प्रकृतिः परिणामिनी ।

क्रियाकृतविशेषाणामिति ।

यस्य नाश्रीयते तस्य निर्वर्त्यत्वं प्रचक्षत” इति यस्य विकृतिकर्मणो नाश्रीयते न प्रयुज्यत इत्यर्थः । एवं च तत्र तत्रोदनादेर्विकार्यकर्मण्येवान्तर्भावः । तदुक्तम् “क्रियाकृतविशेषाणां सिद्धिर्यत्र न गम्यते । दर्शनादनुमानाद्वा तत्प्राप्यमिति कथ्यते ॥ यदसज्जायते पूर्वं जन्मना यत्प्रकाशयते । तन्निर्वर्त्यं विकार्यं तु कर्म द्वेधा व्यवस्थितम् ॥ प्रकृत्युच्छेदसम्भूतं किञ्चित्काष्ठादि भस्मवत् । किञ्चिद् गुणान्तरोत्पत्त्या सुवर्णादिविकारवदिति” ॥ अत्र प्रकृतिरपि ग्राह्या । अन्यथा काष्ठसुवर्णादेस्तुरीयतापत्तेः । विकार्यपदेनैकव्युत्पत्त्या प्रकृतिविकृत्युभयाबोधनेऽपि उभयसाधारणरूपावच्छिन्ने पारिभाषिकमेव विकार्यपदम् प्रकृतिरूपं कर्म च क्रियया वस्त्वन्तरनिष्पत्तये पूर्वभावविशिष्टस्य यस्यासत्त्वरूपो विकारो निर्वाह्यते तत्, यथा पाकादेः तण्डुलादि कृतेऽपि पुष्पकाशादि । तत्र प्रथमस्थले तण्डुलादिरूपधर्मिनाशादेव पूर्वभावविशिष्टं तदसत्त्वमोदनादिरूपकर्मांतरनिष्पादकम् । इतरत्र धर्मिणः काशकुसुमादेः सत्त्वेऽपि कटसन्दर्भादिविरहरूपपूर्वभावासत्त्वेन तद्विशिष्टस्यासत्त्वं कटसन्दर्भादिनिष्पादकक्रियातो निर्वाहति ।

एवं च तण्डुलानोदनं पचतीत्यादौ प्रकृतिकर्मोत्तरद्वितीयाया नाशकत्वमर्थस्तण्डुलाद्यन्वितं नाशकत्वं च पाकेऽन्वेति । विकृतिकर्मोत्तरद्वितीयायाश्च उत्पादकत्वमर्थाः । ओदनाद्यन्वितस्य तस्य नाशकत्वविशिष्टे पाकेऽन्वयः ।

नच ग्रामं गच्छतीत्यादौ ग्रामादावपि गमनादिकृतसंयोगविशेषोऽस्त्येवेत्युक्तलक्षणेऽव्याप्तिरिति वाच्यम् ? क्रियाकृतविशेषाणामित्यत्र क्रियाकृतविशेषपदेनोत्पत्तिविकारयोरेव ग्रहणात् । एवञ्चोत्पत्तिविकारमिन्नं यत्फलन्तेन संसृष्टं यत्कर्म तत्प्राप्यमिति फलितार्थः ।

नाशकत्वमर्थ इति ।

केचित्तु पचधातोस्तत्पत्तिरूपोऽर्थः विकृतिरूपार्थश्च । तण्डुलपदार्थत्याघेयत्वसम्बन्धेन विकृतिरूपान्वयः । तण्डुलविकलेदिका ओदनोत्पादिका क्रियेतिबोधः । अत्र “द्वयर्थेपचि”रिति पातञ्जलभाष्यमनुकूलम् ।

अत्र प्रसङ्गात्तण्डुलम्पचतीत्यस्य शाब्दबोधप्रकारः ।

अत्र षट् पदानि सन्ति १ देवदत्त २ सु, ३ तण्डुल ४ अम् ५ पच् ६ तिप्, शक्तम्पदमिति व्याप्तेः । पदार्थाश्चेत्यन्तः देवदत्तत्वं १ देवदत्त २ समवाय ३ पुंस्त्वत्वं ४ पुंस्त्व ५ समवाय ६ स्वयंकेत्वत्वं ७ एकत्व ८ समवाय ९ तण्डुलत्वं १० तण्डुल ११ समवाय १२ पुंस्त्वत्वं १३ पुंस्त्व १४ समवाय १५ कर्मत्वं १६ कर्म १७ समवाय १८

पाकत्वं १९ पाक २० समवाय २१ कर्तृत्वं २२ वर्त्तमानकाल २३ देवदत्तस्य कर्त्तृत्वं भेद आकाङ्क्षाभास्यः २४ । यद्यपि द्वितीयाविभक्तेस्तिब्बिभक्तेश्चैकत्वं संख्याविवक्षाया-
मेव विधानात्तयोरपि भानं योग्यन्तथाऽपि द्वौ ब्राह्मणौ व्यतिष्ठन्तौ इतिवत् तयोर्वि-
भक्त्योद्योतकत्वेन न संख्यारूपार्थ इतिसंख्यार्थविचारवासरे विस्तरेण प्रतिपादितत्वात् ।
केवलदेवदत्तशब्दोत्तरसोरेवैकत्वमर्थ इति चतुर्विंशतिः पदार्थाः ।

विशेषप्रबन्धात्, तण्डुलपदार्थस्य स्वनिष्ठप्रकारतानिरूपितविशेष्यतासम्बन्धेन अ-
मर्थाश्रयेऽन्वयः, आश्रयपदार्थस्य च स्वनिष्ठाऽधारतानिरूपिताऽधेयतासम्बन्धेन फलेऽ-
न्वयः, फलस्य च स्वनिष्ठजन्यतानिरूपितजनकतासम्बन्धेन कृतावन्वयः, कृतिपदार्थस्य
च स्वनिष्ठाऽधेयतानिरूपिताऽधारतासम्बन्धेन प्रथमान्तदेवदत्तादिपदोपस्थाप्येऽन्वयः,
आख्यातार्थसंख्यायाश्चाऽभावात्प्रथमान्तपदोत्तरसोरेकत्वसंख्यायाश्च स्वनिष्ठपरिच्छेदक-
तानिरूपितपरिच्छेद्यतासम्बन्धेन समवायसम्बन्धेन वा प्रथमान्तपदोपस्थाप्येऽन्वयः ।
तण्डुलनिष्ठकर्मतानिरूपकविक्रित्यनुकूलव्यापारजनककृत्याश्रयेकत्वविशिष्टो देवदत्त
इति सामान्यप्रकारः । निष्ठस्वसम्बन्धावच्छिन्ना या तण्डुलत्वनिष्ठा निरवच्छिन्नाऽव-
च्छेदकता तादृशावच्छेदकतानिरूपिता या स्वरूपसम्बन्धावच्छिन्ना तण्डुलनिष्ठावच्छे-
द्यता तादृशावच्छेद्यतावतीऽया प्रकारता तादृशप्रकारतानिरूपिता या कर्मस्वनिष्ठा वि-
शेष्यता तादृशविशेष्यतासमानाधिकरणा तादृशविशेष्यत्वावच्छिन्ना तादृशविशेष्य-
त्वाऽभिन्ना वा या निरूपकत्वसम्बन्धावच्छिन्ना कर्मत्वत्वावच्छिन्ना कर्मत्वनिष्ठा प्रका-
रता तादृशप्रकारतानिरूपिता या विक्रितित्वावच्छिन्ना विक्रितिनिष्ठा विशेष्यता
तादृशविशेष्यतासमानाधिकरणा याऽनुकूलत्वसम्बन्धावच्छिन्नविक्रितित्वावच्छिन्ना
विक्रितिनिष्ठा प्रकारता तादृशप्रकारतानिरूपिता परिच्छिन्नत्वसम्बन्धावच्छिन्ना वर्त्त-
मानकालत्वावच्छिन्ना वर्त्तमानकालनिष्ठप्रकारतानिरूपिता या धात्वर्थप्रकारतावच्छि-
न्ना धात्वर्थव्यापारनिष्ठा विशेष्यता तादृशविशेष्यतासमानाधिकरणा या जनकत्वस-
म्बन्धावच्छिन्ना व्यापारत्वावच्छिन्ना व्यापारनिष्ठा प्रकारता तादृशप्रकारतानिरूपि-
ता या लकारार्थकृतित्वावच्छिन्ना लकारार्थकृतिनिष्ठा विशेष्यता तादृशविशेष्यत्वाऽ-
भिन्ना तादृशविशेष्यतासमानाधिकरणा तादृशविशेष्यत्वावच्छिन्ना वा या आश्रयत्व-
सम्बन्धावच्छिन्ना लकारार्थकृतित्वावच्छिन्नाकृतिनिष्ठा प्रकारता तादृशप्रकारतानिरू-
पिता या समवायसम्बन्धावच्छिन्ना पुंस्त्वनिष्ठप्रकारतानिरूपिता या स्वरूपसम्ब-
न्धावच्छिन्ना पुंस्त्वनिष्ठविशेष्यतासमानाधिकरणप्रकारतानिरूपिता तथा समवायसम्ब-
न्धावच्छिन्नस्वनिष्ठपरिच्छेदकतानिरूपितपरिच्छेद्यतावत्त्वसम्बन्धावच्छिन्ना अथवा परि-
च्छिन्नत्वसम्बन्धावच्छिन्नैकत्वत्वावच्छिन्नैकत्वनिष्ठप्रकारतानिरूपिता या समवायस-
म्बन्धावच्छिन्ना देवदत्तस्वनिष्ठनिरवच्छिन्नावच्छेदकतानिरूपितावच्छेद्यतावतो स्व-
रूपसम्बन्धावच्छिन्ना देवदत्तनिष्ठा विशेष्यता तादृशविशेष्यताशालिशब्दबोधः ।

चैत्रो ग्रामङ्गच्छतीत—एकत्वावच्छिन्नचन्नाऽभिन्नकर्त्तृको वर्त्तमानकालिको

ग्रामाऽभिन्नकर्मनिष्ठो यस्यसंयोगस्तदनुकूलो व्यापार इति शाब्दिकाः । आर्थिकास्तु ग्रामाऽभिन्नकर्मनिष्ठसंयोगानुकूलगमनरूपव्यापाराश्रयश्चैत्रः कृत्याश्रयश्चैत्र इति वा ।

अत्र लकारार्थप्रसङ्गात्

(ल-कर्मणि मार्त्तण्डसङ्क्षेपः)

कृतावेव लकाराणां शक्तिर्ज्ञेया मनीषिभिः ।

शाब्दिकानां निकाये तु गौरवन्द्यतेऽधिकम् १ ॥

आख्यातस्य कृतौ शक्तिर्ननु कर्त्तरि, कर्त्तृत्वञ्च कृत्याश्रयत्वमेव, तच्च कृतिरूपमित्यनन्तपाकानुकूला कृतिर्गमनानुकूलाकृतिः पाठानुकूला कृतिरित्यादिकृतीनां शक्यतावच्छेदकत्वे गौरवमपरिमितमेव । नच “कर्त्तरि कृदिति” सूत्राच्चकारवलेनानुकूलं कर्त्तरीति पदं स्वदेशे कर्त्तृरूपार्थकम् अन्यत्र “ल-कर्मणी”तिसूत्रे कृतिरूपार्थबोधकत्ववैषम्ये शब्दार्थमन्यादाभङ्ग इति । किञ्च कृधातो-कर्त्तरि तृचि कृते कर्त्तृशब्दो निष्पद्यते तस्य कृतिरूपार्थकत्वे प्रमाणविरहश्चेति वाच्यम् ? शब्दमात्रमनुवर्त्यार्थस्त्वेच्छया क्रियत इत्यर्थकशब्दाधिकारमाश्रित्य कर्त्तृपदे भावे तृच् “कृत्यल्युटो बहुल”मित्यत्र बहुलग्रहणं कृत्स्नाप्रत्ययार्थव्यभिचारार्थमित्युक्तेः । तथा च भावे तृचि करणकृतिकर्त्तृपदानां समानार्थकत्वे कृतौ शक्तिस्त्रीकारे लाघवाधिक्यात् । कर्त्तृत्वस्य कृतिरूपत्वमभिधीयते कैश्चित्, तत्तुच्छम् ? कर्त्ता व्यापाराश्रयः, स्वप्रत्ययार्थो भावः, करणं कृतिर्यत्नविशेषः, तृजर्थस्त्वप्रत्यये क्वापहृतो भवेत् ? तस्माद् भावे तृजिति मनुक्त एव प्रकारो ज्यायान् । किञ्च वैयाकरणमते आश्रयस्त्वविशिष्टावच्छिन्नवाचकताज्ञानाश्रयस्त्वभावच्छिन्नाश्रयस्त्वप्रकारकोपस्थित्यो-कार्यकारणभावे गौरवम्, शक्यतावच्छेदकतयोस्सखण्डत्वात् । एवं भिन्नविषयकप्रत्यक्षत्वावच्छिन्नमप्रति शाब्दसामग्र्या-प्रतिबन्धकत्वमिति नियमानुरोधेन शाब्दसामग्रीघटकाश्रयत्वप्रकारकोपस्थितेः आश्रयत्वप्रकारतानिरूपितविशेष्यत्वावच्छिन्नाश्रयत्वप्रकारताकोपस्थितित्वेन, एवम्बिशेष्यतानिरूपितप्रकारत्वावच्छिन्नाश्रयत्वनिष्ठविशेष्यतानिरूपिताश्रयत्वप्रकारकोपस्थितित्वेन इति विनिगमकाऽभावेन प्रतिबन्धकताधिक्यम् अवच्छेदकगौरवञ्चेति ।

कृतिशक्तिवादिनान्तु तण्डुलम्पचतीति वाक्यजन्यशाब्दबुद्धित्वावच्छिन्नमप्रति “ति” पदं कृतिविषयकबोधजनकत्वप्रकारकभगवदिच्छीयविषयतावदित्याकारकशक्तिज्ञानजन्यकृतिस्त्वप्रकारकोपस्थितित्वेन कारणता । तत्र कृतिविषयकोपस्थितिशक्तिज्ञानयो-कार्यकारणभावे लाघवम् । कृतिस्त्वजातेः शक्यतावच्छेदकत्वात् । एवं भिन्नविषयकप्रत्यक्षत्वावच्छिन्नमप्रत्यपि शाब्दसामग्र्या-प्रतिबन्धकतया (कृतिस्त्वप्रकारकोपस्थितित्वेन) लघुधर्मेण च प्रतिबन्धकत्वाच्च लाघवमिति । नच वैयाकरणानाम्मते आश्रयस्त्वस्याखण्डोपाधिरूपतयाऽनिर्वचनीयत्वेन स्वरूपतो भानस्वीकाराच्च शक्यतावच्छेदकता गरीयसी नापि विनिगमनाऽभावेन प्रतिबन्धकताधिक्यम् अवच्छेदकगौरवञ्चेति वाच्यम् ? तत्तदाश्रयभेदेनाश्रयत्वस्य भिन्नत्वादप्यथा चैत्रनिष्ठाश्रयत्व-

व्यक्तेः शक्यतावच्छेदकत्वे मैत्र \times पचतीति वाक्यस्याऽप्रामाण्यप्रसङ्गात् । नच सक-
लाश्रयनिष्ठाश्रयत्वं लाववादेकमेवेति वाच्यम् ? अधिकरणपदार्थस्य सखण्डत्वेन सम-
वायसम्बन्धावच्छिन्नत्वनिवेशाऽसम्भवेन कालिकसम्बन्धेन पाकस्य काले सत्त्वेन का-
ल \times पचतीति वाक्यप्रामाण्यापत्तेः । किञ्च समवायसम्बन्धावच्छिन्नत्वनिवेशेऽपि
शाब्दिकमते आश्रयत्वस्यैक्येन समवायसम्बन्धावच्छिन्नाश्रयताया \times कालिकसम्ब-
न्धावच्छिन्नाश्रयतायाश्च अभेदात्पाकनिरूपिताश्रयत्वस्य काले सत्त्वेन तादृशप्रयोगा-
पत्तेरसौष्ठवाच्च । किञ्च सकलाश्रयनिष्ठाश्रयत्वस्यैकत्वे समवायेन वक्ष्यश्रयत्ववान्
वक्ष्यवयव इतिवत् संयोगेन वक्ष्याश्रयत्ववान् वक्ष्यवयव इति प्रयोगापत्तेः । किञ्च
संयोगेन वक्ष्यधिकरणतावान्पर्वत इत्यत्र तृतीयान्तार्थसंयोगावच्छिन्नत्वस्यान्वयभङ्ग-
प्रसङ्गः अधिकरणत्वस्याखण्डत्वेन शाब्दिकनये सम्बन्धावच्छिन्नत्वात् । नच संयोग-
सम्बन्धावच्छिन्नवह्नित्वावच्छिन्नाधेयतानिरूपकत्वविशिष्टाधिकरणतात्त्वावच्छिन्नाधि-
करणत्वस्य वक्ष्यवयवे विरहान्न पूर्वदोष इति वाच्यम् ? तादृशाधिकरणतात्त्वावच्छि-
न्नाधिकरणत्वस्य पुनरप्यधिकरणत्वाऽभिन्नतया तत्र नास्तीति कथनस्य सर्वथैवाश-
क्यत्वात् । किञ्च विशिष्टसत्तानिष्ठाऽधेयत्वस्य शुद्धसत्तानिष्ठाऽधेयत्वस्य चानतिरिक्त-
त्वपक्षे समवायसम्बन्धावच्छिन्नविशिष्टसत्तानिष्ठाधेयतानिरूपकाधिकरणत्वस्य गुणादौ
सत्त्वेन समवायेन विशिष्टसत्ताधिकरणत्ववान् गुण इति प्रतीतेर्दुर्वारत्वात् । नैयायिक-
मते तु अधि- रणताया नानात्वात्समवायसम्बन्धावच्छिन्नगुणकर्मान्यत्वविशिष्टस-
त्तात्वावच्छिन्ननिरूपकतानिरूपिताधिकरणत्वस्य तत्राऽभावात्पूर्वोक्तप्रतीतेरसम्भवात् ।
नचाश्रयत्वस्य नानात्वेऽपि समवायस्यैक्येन समवायसम्बन्धावच्छिन्नाधिकरणताया
ऐक्यात्तादृशाधिकरणत्वमेव शक्यतावच्छेदकमस्तु काले समवायेन व्यापारस्याऽसत्त्वेन
काल \times पचतीति पूर्वदोषो नास्तीति वाच्यम् ? सम्बन्धैक्येनाधिकरणत्वस्यैकत्व-
स्वीकारे जलनिष्ठसमवायसम्बन्धावच्छिन्ननिरूपकताधिकरणतातो वह्निस्त्वावच्छिन्नस-
मवायसम्बन्धावच्छिन्ननिरूपकताधिकरणत्वस्याभिन्नतया समवायेन वक्ष्यधिकरणता-
ज्जलं समवायेन जलत्ववाधिकरणतावांश्च पर्वत इत्यादिप्रतीतेरनिवार्यत्वात् । नच
समवायसम्बन्धावच्छिन्नवह्निस्त्वावच्छिन्नाधिकरणतात्त्वावच्छिन्नस्वरूपसम्बन्धावच्छि-
न्नाधिकरणत्वस्य जले बाधान्नापत्तिरिति वाच्यम् ? स्वरूपसम्बन्धावच्छिन्नाधिकरण-
त्वस्यानेकत्वाभावेन जले सत्त्वात् । किञ्च पर्वतीयरूपस्य समवायेन पर्वते सत्त्वेन
समवायेन पर्वतीयरूपाधिकरणत्ववान्पर्वत इतिप्रतीतिसत्त्वात् समवायेन वक्ष्यधिकरण-
त्ववान् पर्वत इतिप्रतीतेश्च निराकर्तुमशक्यत्वात् । तथा च आश्रयत्वम्भिन्नम्भिन्न-
मिति काल \times पचतीत्यापत्तेस्तादवस्थयाव कृतावेव शक्तिर्न कर्तरीति ।

किञ्च “ल \times कर्मणी” तिसूत्रे “कर्तरि कृदि” तिसूत्रादाकृष्टं कर्तरितीति कृतिवि-
शिष्टसामान्यं लकाराणामर्थबोधयति । कृत्वाश्रये शक्तिर्नतु आश्रये कृतित्वजातेरेव
शक्यतावच्छेदकतावच्छेदकत्वेन लाववात् ।

नच कर्तृत्वज्ञहि कृतिविशिष्टत्वमपि तु व्यापाराश्रयत्वम् “अनन्यलभ्यो हि शब्दार्थः” इतिन्यायेन व्यापारस्य धातुलभ्यत्वेन आश्रयमात्रं लकारार्थः, आश्रये शक्तिः, आश्रयस्य चोद्भादिपदास्त्राभेऽपि आश्रयत्वेन सामान्येन लाभाऽभाव इति वाच्यम् ? अचेतनस्याऽपि काष्ठादेः कर्तृत्वप्रसङ्गात् । नच रथो गच्छतीत्यादावचेतनस्य रथादेः कर्तृत्वाऽसम्भवेनाश्रये लक्षणया बोधेनेष्टापत्तिरिति वाच्यम् ? पाककर्तृत्वावच्छिन्नाथेतानिरूपितोद्देश्यतावच्छेदकत्वेन वस्तुजिज्ञासितो यो धर्मस्तद्वापचतीत्याकारकान्वयबोधजनकं यत्किञ्चिद्धर्मावच्छिन्नोद्देश्यताकपाककर्तृत्वविधेयकज्ञानम्भवत्त्वित्याकारकजिज्ञासायां प्रयुक्तं कपचतीतिवाक्यम् । तस्य श्रवणानन्तरं चैव पचति ब्राह्मणपचतीत्यादिकमेव लोक उत्तरवाक्यमप्रयुक्ते नतु काष्ठमपचतीति । इदानीमर्थोपाकरणनये तादृशवाक्यस्याऽपि उक्तच्छानिवर्तकत्वेन प्रयोगापत्तेर्लोकैः तु कृतिर्यत्नविशेषस्तद्विशिष्ट एव कर्ता न तु व्यापारविशिष्टोऽपि । किञ्च पचतीत्यस्य पाकं करोतीत्येव विवरणं श्रूयते न तु पाकाश्रयव्यापाराश्रय इति । तदेव किं करोति ? पचती-इतिप्रश्नोत्तरयोस्समानार्थकबोधजनकत्वात्तुरोधेन कृधातोरेव लकाराणां कृतिवाचकत्वं सलभमेव । नच कृधातोर्ग्रन्थान्तरकत्वे बीजादिनाऽङ्कुरकृत इत्यादौ अङ्कुरे यत्नाऽभावात्कथं शाब्दबोध इति वाच्यम् ? तत्र कृधातोस्तपत्त्याश्रये लक्षणास्वीकारेणापत्तिविरहात् ।

पश्य मृगो धावतीत्यत्रैकवाक्यता भाष्यसम्भवेति—

निरुक्तअध्याय२।२।१० तद्यत्रोभे भावप्रधाने इति सूत्रम् तदर्थश्च यत्र वाक्ये उभे नामाख्याते स्तस्तत्र भावप्रधाने भवतीति ।

पचति भवतीति भाष्यस्य पाको भवतीति ।

प्रथमान्तकर्तृवाचकपदसत्त्वे प्रायः प्रथमान्तार्थमुख्यविशेष्यक एव बोधो नैयायिकानामपि, प्रायः पदोपादानेन पश्य मृगो धावतीति भाष्यसिद्धैकवाक्यतानुरोधेन च क्वचित् क्रियाविशेष्यकोऽपि शाब्दबोधः । कर्मतासम्बन्धेन तिङर्थभावनाप्रकारकबोधे धातुजन्यभावनोपस्थितिः कारणम् इति कार्यकारणभावात् ।

नच गौरवानुसन्धानम् ? भाष्यसिद्धैकवाक्यतानुरोधेन धात्वर्थभावनाप्रकारकबोधे धातुजन्यभावनोपस्थितिः कारणमिति साम्यमेवेति व्याख्यानात् । परन्तु वैयाकरणमते देवदत्तपचति भवतीत्येकवाक्यतानुरोधेन प्रथमान्तार्थकर्तृप्रकारकबोधे तिङर्थभावनोपस्थितिः कारणम् । प्रथमान्तार्थकर्तृविशिष्टा पाककृतिवर्त्तमानभावनाऽऽश्रयिकेति शाब्द इति नैकवाक्यत्वहानिः ।

एवञ्चैकवाक्यता या पदैकवाक्यता सा शाब्दिकता किंकमतद्वयेऽपि सिद्ध्यतीति ।

भावार्थकाख्यातस्थले तु भावनाया एव विशेष्यत्वम्, तथैव प्रतीतेः । लट्त्वेन कालार्थकलिङ्गनुवादक एव संख्या नाख्यातार्थोऽन्वयाऽप्रतीतेः । साधुत्वार्थमेकवचनमेवैकवचनमुत्सर्गत् करिष्यत इति “द्वयेकयो”रिति भाष्यात् ।

काले युक्ताऽभिसरणे मुह्यन्ते मृगमोहिताः ।

उद्भासिकास्समास्यन्ते शय्यन्ते हतशायिकाः ॥

इत्यत्र बहुवचनन्तु भाष्यप्रयोगादेव नोपायान्तरम् ।

अव्यये“ऽव्ययादाप्सुप”इतिगमकवत्सत्येव गमके ह्यौत्सर्गिकमेकवचनमिति प्रव-
र्त्तत इति । अत एव ङयाप्सूत्रखण्डने तिङन्तेभ्यस्तदुत्पत्तिवारणाय तिङा संख्याया
उक्तवान्न तिङुत्पत्तिरिति भाष्यं तदपि न युक्ततरम् । “अपदन्न प्रयुञ्जीते”तिनियम-
पालनाद्यौत्सर्गिकवचनन्न तत्र गमकापेक्षा गरीयसी । ङयाप्सूत्रभाष्यन्तु संख्यासा-
मान्याऽभावबोधकम् । एका च क्रियेति भाष्यमप्येतदर्थकमेव भाष्यप्रयोगातिरिक्तस्य-
ले द्विवचनादिक्रमसाधयेवेति ।

पच्यते तण्डुल इत्यत्र प्रथमान्तार्थविशेष्यकबोधः । तण्डुलम्पचतीत्यत्र तु क्रिया-
मुख्यविशेष्यकबोधः । पक्ता यष्टेत्यादौ कृतप्रत्ययस्यले प्रथमान्तार्थविशेष्यकबोधः ।
देवदत्तेन भूयत इत्यत्र प्रथमान्तपदाऽभावात् क्रियामुख्यविशेष्यकबोध इति बहुत्र बहु-
रीतिदर्शनेन “भावप्रधानमाख्यात”मितिशाब्दिकाभिमतस्य प्रायिकत्वमेवेति श्रुक्षाः ।

अत्र तार्किकाः

व्याकरणमहाभाष्योक्तपदैकवाक्यताम्पश्य मृगो धावतीत्यत्रत्यान्तार्किका अपि
समादधते । धावनक्रियाकर्तृत्वेनाऽभिमतस्य मृगस्य कर्मतासम्बन्धेन पश्यत्यर्थेऽन्वया-
त्पदैकवाक्यता भाष्याभिमता साध्येव । भाष्यकृतो हि मृगपदार्थान्वय एव तात्पर्यम् ।

नचौवमन्वये तण्डुलपचतीत्यादावपि कर्मतासम्बन्धेन तण्डुलपदार्थस्य पाकेऽ-
न्वयसम्भवात्तादृशप्रयोगापत्तिरिति वाच्यम् ? भाष्यप्रामाण्यात्तत्र कर्मतासम्बन्धे-
नान्वयेऽपि प्रमाणविशिष्टाऽभावेन सर्वत्र तथान्वयस्यानौचित्यात् । अत एव काष्ठम-
स्मराशिपचतीति प्रयोगाऽभावः ।

न च काष्ठं मस्मराशिपच्यते इत्यत्र कर्मणि प्रत्यय इति वाच्यम् ? तत्संसर्ग-
त्वस्य तत्राऽस्वीकारे वाक्याऽभेदाऽपर्या काष्ठं नाशयते मस्म क्रियते इत्यर्थनिर्णयो न
स्यात् । इदमस्मस काष्ठविकृतिरन्यविकृतिर्वैति संशयकवाक्ये संशयनिवर्तकत्वाऽसि-
द्धेस्तथाचोक्तप्रयोगसिद्धिसौष्ठवात् । एवञ्च भावनाप्रकारकबोधे धातुजन्योपस्थिति-
रिति वदतां युक्तिशून्यत्वमेव ।

किञ्च पश्य मृगो धावतीतिवत् तण्डुलपचतीत्यत्र नाऽपत्तिः । कर्मतान्वयसं-
र्गकपच्यर्थविशेष्यकबोधस्य सर्वथाऽप्रसित्वात्, यादृशफलं कचित्प्रसिद्धतादृशस्यैवा-
ऽपत्तिरसम्भवति, तण्डुलम्पचतीत्यादौ यद्यपि प्रसिद्धम् तथाऽपि तत्र द्वितीयान्तसम-
भिव्याहारकारणमिति व्यासेः ।

ननु प्रथमान्तार्थविशेष्यकबोधस्वीकारे पचितिकल्पकौत्रपचतकल्पं चैत्रावि-
त्यादौ समानलिङ्गवचनकत्वाऽपत्तिराख्यातार्थकृतेऽचौत्रेऽभेदान्वयस्येष्टत्वात् शक्यार्थ-
स्याऽयोत्यत्वादन्वयाऽभावात् इत्याहुः ।

वस्तुतस्तु मृगकर्तृकोत्कटधावनदर्शन एव तात्पर्यम् । धावनस्यैव कर्मत्वेनास्व-
ये प्रवृत्तिः कीदृशन्धावनमिति प्रतीतेः । तथाच क्वचित्प्रथमार्थविशेष्यकबोधः क्वचि-
त्क्याविशेष्यकबोध इति निश्चयेन प्रकरणतात्पर्यानुसारेण यथाप्रयोगमन्वयस्थे-
त्यलम् ।

नच “ल (कर्मणि)” तिसूत्रे कृतिपदार्थश्रवणं कथमिति वाच्यम् ? पवतीत्यादौ
पाकानुकूलकृत्याश्रयो देवदत्त इति बोधात्कृतिविशिष्टविषयकबोधजनकत्वविशि-
ष्टबोधजनका लकारा भवन्तीति । नच “तिङ्स्मानाधिकरणे प्रथमेति” वार्त्तिकान्ति-
व्याख्याभिन्नार्थबोधकपदात्प्रथमेति श्रुतिस्तथा च तिङ्ार्थकृत्यभेदस्य चैत्रे बाधा-
त्पचति चैत्र इत्यादीनामसिद्धिरिति वाच्यम् ? समवायस्वरूपान्यतरसम्बन्धेन तिङ्-
ार्थान्वितार्थबोधकपदात्प्रथमेत्येव व्याख्यानात् तिङ्ार्थकृतेस्समवायेन चैत्रे सखात् ।
नच प्रसिद्धार्थेन “ल (कर्मणि)” तिसूत्रविरोध इति कथं कृतौ शक्तिरिति वाच्यम् ?
नहि वाच्यवाचकभावो व्याकरणस्मृत्यधीनस्तस्यान्वयव्यतिरेकगम्यत्वात् । नच शब्दा-
धिकाराश्रयेण कृतिपरत्वस्वीकारे प्रमाणाऽभाव इति वाच्यम् ? ज्ञानजादौ पचमान
इत्यादौ सखभूतो भावोऽर्थः । भूयते इत्यादावसखभूतो भावोऽर्थ इति वैषम्यस्य
सर्वसिद्धत्वात् । नचाचेतने रथो गच्छतीत्यादौ लक्षणया लक्ष्यतावच्छेदकगौरवं नैया-
यिकमते व्याकरणमते तथा शक्यतावच्छेदकमिति साम्यमेव न गौरवमिति वाच्यम् ?
अतिरिक्तशक्तिकल्पनापेक्षया कलुषायां शक्तिसम्बन्धरूपलक्षणयां गौरवाभावात् । नच
लक्षणाश्रयेण सकृदुच्चारितशब्दस्सकृदर्थं गमयतीति न्यायेन वृत्तिद्वयाऽनभ्युपगमा-
त्कथमवर्त्तमानत्वादीनामन्वय इति वाच्यम् ? शक्ततावच्छेदकलक्ष्यतावच्छेदकभेदात् ल-
ट्त्वेन वर्त्तमानत्वे शक्तिर्लकारत्वेन लक्षणा, लकारत्वे लट्स्वरूपशक्ततावच्छेदकभेदात् ।
नच लक्षणाज्ञानजन्याऽश्रयत्वाद्युपस्थितेरेककालावच्छेदेन हेतुत्वकल्पने गौरवमिति
वाच्यम् ? तद्विषयकशब्दबोधमप्रति तद्विषयकवृत्तिज्ञानजन्योपस्थितित्वेनैव हेतुतया
लक्षणाज्ञानस्य पृथक् हेतुत्वाभावात् । नचानुकूलाभेदाद्विसंस्पर्गाणां कथं शाब्दबोधवि-
षयत्वं वृत्त्याऽनुपस्थितत्वात्, किञ्च संस्पर्गविषयकशब्दबोधोऽस्ति वृत्त्योपस्थितिर्ज्ञास्ती-
तिकार्यदलं गच्छति अर्थात्कार्यमस्ति हेतुदलाऽगमनेन हेतुर्नास्ति हेतोऽकार्यताव-
च्छेदकानाक्रान्तत्वन्दोष इति वाच्यम् ? संस्पर्गभिन्नतद्विषयकशब्दबोधमप्रति तद्वि-
षयकवृत्तिज्ञानजन्योपस्थितेऽकारणत्वात् । तद्धर्मप्रकारकतद्धर्मावच्छिन्नविशेष्यकशा-
ब्दबुद्धित्वावच्छिन्नमप्रति तद्धर्मप्रकारकतद्धर्मविशेष्यकवृत्तिज्ञानाधीनोपस्थितेऽकार-
णत्वात् । संस्पर्गाणां तद्धर्मप्रकारकत्वाभावेन दोषाऽभावात् । नच वृत्त्यनुपस्थितानु-
कूलाभेदाद्विसंस्पर्गाणां शाब्दबोधविषयत्वे राजपुरुष इत्यादौ जन्यजनकादियावत्संस्पर्ग-
भानापत्तिरिति वाच्यम् ? तात्पर्यस्य नियामकत्वात् । शाब्दबोधे चौकपदार्थेऽपरपदा-
र्थस्य संस्पर्गसंस्पर्गमार्थादया भासते । नच किं करोति किम्विषयको यत्न इत्येवं यत्ना-
र्थककरोतिना प्रश्ने पचतीत्युत्तरदर्शनादाख्यातस्य यत्नार्थत्वे कृजो यत्नार्थत्वे यतिवत्

रथान्वितार्थं कर्त्ता कर्मवदिति कर्मवत्कर्मणेत्यस्यार्थेन दोषाऽभावात् । किञ्च “क-
 र्मणि च” द्वयेकयोर्द्विवचनैकवचने” बहुषु बहुवचनम्” इत्यादिसूत्राणां “तिसृ-
 शीति” विधिशास्त्रेण सहैकवाक्यतया कर्तुरैकत्वे विवक्षिते एकवचनात्मको लकारः
 द्वित्वे विवक्षिते द्विवचनात्मको लकार एवमेव तिबादीनाम्विधानमिति । अत एव म-
 हाभाष्ये यदैकत्वादयो विभक्त्यर्थास्तदा इति । अत एव

सर्वाण्येव हि शास्त्राणि स्वप्रदेशान्तरैस्सह ।

एकवाक्यतया युक्तमुपदेशमप्रतन्वते ॥

इत्यभिमुखोक्तिस्सङ्गच्छते । नच कृतिशक्तिवादे चैत्रपचतीत्यादावभिहितान-
 भिहितव्यवस्थानुपपत्त्या तृतीयापत्तिरिति वाच्यम् ? कर्त्तृगतसंख्याऽनभिधाने तृतीये-
 त्यर्थस्य जलपनीयत्वात्, कर्मत्वादिरहितप्रथमान्तपदोपस्थाप्यस्य चैत्रादेस्संख्याभिधान-
 योग्यत्वात् । इतरविशेषणत्वेन तात्पर्याविषयत्वमित्यर्थः । अत एव चैत्र इव मैत्रो
 गच्छतीत्यत्रापि न तृतीयापत्तिरिति । संख्याकर्त्राद्यन्यतराभिधाने तृतीयेत्यर्थेन कल्पि-
 तेनादोषाच्च । नच कर्त्तरि शक्तौ अनन्तकृतीनां शक्यतावच्छेदकत्वे गौरवमन्ववादि त-
 त्कथं लक्ष्यतावच्छेदकत्वस्येव शक्यतावच्छेदकस्य गुरुणि स्वीकारे बाधकाऽभावः, अन्य-
 नानतिरिक्तवृत्तिरवरूपस्यावच्छेदकत्वस्य गुरुत्वमपि सत्त्वम्, अवच्छेदकत्वज्ञातिरिक्त-
 दार्थं किन्तु स्वरूपसम्बन्धमन्तत्तत्स्वरूपमेवेति तस्यावच्छेदकत्वे न हानिः । नच सम्भ-
 वति लघौ गुरौ नावच्छेदकत्वम् कम्बुग्रीवादिमान्नास्तीतिवत् इति वाच्यम् ? यत्र लघु-
 गुरुरूपान्याम्बोधो निर्विवादस्तत्रैव लघुधर्मावच्छिन्ने शक्तिवशक्यतावच्छेदकञ्च । प्रकृते
 तु प्रत्ययात्कृतित्वेन बोधस्सविवाद इति कथनात् । पूर्वोक्तं गौरवं गुह्यतरभारोद्बहनमि-
 व शरीरस्य चित्तस्य वा न खेदजनकम् ? एतल्लेखप्रारम्भिककार्यकारणभावगौरवाणा-
 ज्ञागरूकत्वात् । नच रथो गच्छतीत्यादौ कृतिशक्तिवादे कथमाश्रये लक्षणा, विभक्तौ
 न लक्षणा-अत्र “कर्त्तृकर्मणोऽकृतौ”ति सूत्रं ज्ञापकमन्यथा शेषषष्ठ्यव कर्त्तृत्वकर्मत्वयो-
 र्लक्षणया लाभे सिद्धे तत्किमर्थम् । किञ्च ऋजवस्सन्तु पन्था इति वैदिकवाक्ये सुप्रत्य-
 यस्यैकवचनस्य बहुत्वे लक्षणयैव सिद्धौ “सुपां सुलुक्पूर्वसवर्णाच्छेये”तिसूत्रं किमर्थन्तथा
 च कथं रथाश्रये लक्षणा । नच “द्वन्द्वे च”न बहुव्रीहा” वित्यादौ प्रथमार्थकसप्तमी ल-
 क्षणाम्विना कथं सिद्धयेदिति वाच्यम् ? सूत्राणां छन्दोवशेन निर्वाहादिति वाच्यम् ?
 सुविभक्तौ न लक्षणेति सिद्धान्तस्यैवाऽभिमतत्वात् । ननु ज्ञापकमसति बाधके प्रमा-
 णानां सामान्ये पक्षपात इतिन्यायेन विभक्तौ न लक्षणा तिङोऽपि “स्रसिहन्तमि”ति
 सूत्रेण विभक्तिरवमिति सामान्यकल्पनेति चेत्तर्हि विवाद्ग्रस्तोऽयम्विषयः । नच कृतौ
 शक्तिस्वीकारे करोति करणं कृतिरित्यादौ कृषातोरपि स एवार्थः प्रत्ययार्थोऽपि कृतिरेव
 कथन्तथोऽकृत्योरन्वय इति वाच्यम् ? द्वौ ब्राह्मणौ व्युतिलुनीत इतिवदर्थबोधकपद-
 द्वयसमभिव्याहारे एकस्मिन्सङ्कोच्यसङ्कोचकभावाश्रयेण अगत्या युक्त्यन्तराऽभावेन
 चाक्षतेः । नच कृतिशक्तिवादे रथो गच्छतोत्यादौ लक्षणा, कृतिर्यत्नविशेषस्तस्य रथे-

ऽसम्भव इति कथञ्चैतद् गौरवन्दोवावहम् , अत एव निषादस्थपतिं याजयेदिति मीमां-
सावाक्ये निषादश्चासौ स्थपतिश्चेति कर्मधारयो न तु निषादानां स्थपतिरिति तत्पुरुष-
पूर्वपदे लक्षणाप्रसङ्गात् । अत एव च राजपुरोहितौ स्वाराज्यकामौ यजेयातामित्यत्रो-
भयपदार्थप्रधानराजा च पुरोहितश्चेति द्वन्द्व एव न तु राज-पुरोहिताविति तत्पुरुषो
लक्षणाप्रसङ्गात् । अत एव च उद्भिदा यजेत पशुकाम इत्यत्रोद्भिच्छब्द-कर्मनामधे-
यम् नान्यत् उद्भिन्तीति उद्भिः खनित्रादिकन्तद् गृहीत्वा उद्भिद्वता यागेनेत्यथाश्रयणे
तु मत्वर्थक्षणापत्तिरित्युद्भिदधिकरणं सङ्गच्छते । तथा च कर्त्तव्यं शक्तिरिति वाच्यम् ?
यत्र गौरवलाघवचर्चा नास्ति तत्र तत्र वाक्यार्थबोधोपपत्तये लक्षणा सफलैव, तद्वदिहा-
ऽपि स्वीकारे न क्षतिः । किञ्च प्रसिद्धाऽप्रसिद्धशक्तिभ्यामेव लक्ष्यशक्यस्थले निर्वाह-
वैयाकरणमते लक्षणावृत्तेरनङ्गीकारात् । गङ्गायां घोष इतिवद्बोधो गच्छतीत्यादौ अप्र-
सिद्धाया एव शक्तेस्स्वीकारेण लक्षणया गौरवानुसन्धानं वैयाकरणमतेऽपि नास्तीति प्र-
तिद्वन्द्वोत्तरमिति गौरवाऽभावात्कृतावेव शक्तिरिति विचित्रतरङ्ग इति शुक्लाः ।
नच कर्त्तरि शक्तिः व्यापाराश्रयत्वं कर्त्तृत्वम् तत्र व्यापारस्य धातुलभ्यत्वेनाश्रयमात्रं
लकारार्थ इति वैयाकरणमतेऽखण्डमाश्रयत्वं शक्यतावच्छेदकन्नैयायिकमते यत्नत्वंमि-
साम्यं यथा आश्रयत्वन्तथा यत्नत्वम् यत्नत्वाश्रयत्वयोरुपमानरूपत्वेन कथमवैया-
करणमते गौरवं यत्नत्वं शक्यतावच्छेदकत्वस्येवाश्रयत्वशक्यतावच्छेदके वैषम्याऽभा-
वात् । कुमारीभार्य्य इत्यादौ “जातेऽचे”तिपुम्बद्भावनिषेधोपपत्तये कौमारादीनां क्षणि-
कपदार्थानामपि जानित्वम् । जातिलक्षणे नित्यत्वप्रवेशो नास्तीति तत्त्वम् । एवञ्च
क्लाऽपि शाब्दबोधविरोधो न । किञ्च दीक्षितिकृता सिद्धान्तलक्षणे आश्रयत्वाधिकरण-
त्वादयोऽतिरिक्ता एव पदार्था अन्यथा आश्रयत्वस्य अधिकरणस्वरूपत्वे आधेयस्व-
रूपत्वे वा परस्परसंयुक्तघटभूतलसत्त्वेऽपि इदानीमभूतलं घटवदिति प्रतीतेर्दुर्वारत्वा-
त् । तथा च कथञ्चैतद् इति वाच्यम् ? तत्तत्कालपुरुषाद्युपाधिभेदेन तत्कालीनत-
त्पुरुषीयज्ञानाधिकरणसाक्षात्संयोगसम्बन्धावच्छिन्नविषयताया आश्रयणेऽसंयुक्ते भूतलं
घटवदिति प्रयोगानापत्तेः । अन्यथा कालान्तरे पुरुषान्तरे च संयोगादिसत्त्वेऽनिष्टरू-
पापत्तेर्दुर्वारत्वात् । जातिलक्षणे नित्यत्वखण्डनप्रकारश्च विकल्पप्रसक्तः कुमारीभार्य्यः
कुमारभार्य्य इत्युदाहरणद्वयदानात् इतिपक्षद्वयं समर्थितन्त एव द्रष्टव्यम् । तथा च
तत्तदाश्रयभेदाश्रयत्वमिन्नमिन्नमिति त्रयाकरणमते शक्यतावच्छेदकमिया कृतावेव श-
क्तिरिति । किञ्च पूर्वाक्तसंयोगेनाधिकरणतावान्पर्वतसमवायेनेत्यापत्तेरपरिहार्यत्वा-
च्चेति शुक्लाः ।

केचित्तु

“ल-कर्मणी”तिसूत्रे ल इतिपदं षष्ठ्यन्तं “ल-परस्मैपदमि”तिवत् लस्य य
आदेशस्स कर्मणीति सूत्रार्थ इति तत्र ? जसन्तत्त्वे श्रुतपदार्थेन सम्बन्धः षष्ठ्यन्तत्त्वे
आदेशपदाव्याहार इति गावात् प्रथमान्तत्वमेवेति ।

यद्यपि आश्रयत्त्वस्य नित्यत्वे जलवान्वट इत्यादौ घटादेरुत्पत्तिविनाशव्यवहारो न भवेद्यम्बज्जदोषस्तथापि वायुत्त्वरूपयोस्समवायस्यैकत्वेऽपि रूपनिरूपितत्वाऽभावेन वायौ रूपवत्ताप्रतीत्यभाववन्न प्रतिभाति हानिस्तथापि पूर्वोक्तापत्तेरनिवार्यत्वात् ।

वस्तुतस्तु

लकारस्य कर्त्तरि शक्तौ वैयाकरणमते राजसम्बन्धिपुरुषाऽभिन्नकर्त्तृकं गमनमिति तात्पर्येण राज्ञः पुरुषो गच्छतीति प्रयोगवत् स्वस्वामिभावादिसम्बन्धेन राज्ञः कर्त्तृत्वविवक्षया राजा पुरुषो गच्छतीति प्रयोगापत्तिः । नच तत्र षष्ठी भवति ? तदर्थस्य प्रातिपदिकार्थविशेष्यत्वे सत्येव विवक्षिते षष्ठीविधानादत्र तस्या अप्राप्तेः । तथा चैतत्तपोभिया कृतावेव शक्तिः प्रतिभाति ।

ननु “भावकर्मणो” रितिसूत्रेण तयोरात्मनेपदविधानम् “शेषात्कर्त्तरि परस्मैपदमि”ति सूत्रेण कर्त्तरि परस्मैपदविधानमिति लकाराणां भावकर्मकर्त्तारोऽर्थास्त्युरेव “ल-कर्मणीति” सर्वं सूत्रद्विमर्थमिति प्रबनः । निरुक्तीत्या सूत्राभावे नियन्तुरभावेन सकर्मक्योऽपि धातुभ्यो भावे प्रत्ययापत्तौ षट् भिद्यते यज्ञदत्तेनेत्यादिप्रयोगापत्तेः । नचैवम् “अकर्मकेभ्यो भावे ल” इत्येव सूत्रमस्तु भावे चेच्छकारस्तर्हि अकर्मकेभ्य एवेति न पूर्वोक्तो दोष इति वाच्यम् ? यत्र २ स्वतोऽनियमस्तत्र २ विपरीतनियमोऽपि इति न्यायेन कदाचित् “अकर्मकेभ्यश्चेद् भाव एव” इति नियमापत्त्या अकर्मकेभ्यः कर्त्तरीष्टस्यापि लकारस्याभावापत्तेः । नच एवम् “भावे चाकर्मकेभ्यो ल” इत्येव लाववात् सूत्रमस्तु चकारात् कर्त्तरीत्यनुकर्षात् अकर्मकेभ्यो भावे कर्त्तरि च लकारोपपत्तौ न दोष इति वाच्यम् ? कर्त्तरीत्यंशेऽपि भाववत् अकर्मकेभ्य एवेति नियमापत्तौ सकर्मकेभ्यः कर्त्तरि इष्टस्यापि लकारस्याभावापत्तेः । नन्वेवमेतद्दोषवारणाय “लश्च” भावे चाकर्मकेभ्यः” इति न्यास एवास्तु पूर्वत्र योगे चकारात् कर्त्तरीत्यनुकूल्य लकाराः सकर्मकेभ्यः कर्त्तरि स्युरिति तात्पर्यवर्णनेन कर्मणि च ज्ञापकादेव लकारविधाने सिद्धे न दोष इति चेन्न ? उत्तरत्र “तयोरेव कृत्यक्त” इतिसूत्रे कर्मणोऽपि परामर्शार्थमेतस्यावश्यकत्वादिति ।

आख्यातस्थले क्रियामुख्यविशेष्यकशब्दबोधः । अत एव “भावप्रधानमाख्यातं सत्त्वप्रधानानि नामानीति” यास्काचार्यवचनमनुकुलम् भावो भावना उत्पादना क्रियेति यावत् । अत एव चैत्रो ग्रामङ्गच्छतीत्यादावेकत्वावच्छिन्नचैत्राऽभिन्नकर्तृको वर्त्तमानकालिको ग्रामाऽभिन्नकर्मनिष्ठो यस्संयोगस्तदनुकूलगमनव्यापार इत्येवमनेकशब्दबोधप्रकारा अस्मत्कृतपरिष्कारदर्पणे द्रष्टव्या इति वैयाकरणमतम् । काण्डे कुड्ये रमते ब्राह्मणकुलमिति क्रियाप्रधानमिति “इहो नपुंसके प्रातिपदिकस्ये” तिसूत्रभाष्यं सङ्गच्छते । तत्रैतन्नाम क्रियानुरोधेन गुणभूतक्रियावाचिभ्यः कालान्तरे प्रत्ययया न तु तिङ् कालान्तरे इति व्यवशिष्टे । प्रथमान्तार्थमुख्यविशेष्यकशब्दबोधो नैयायिक

मते । नच प्रथमान्तार्थविशेष्यत्वे क्रियाया विशेषणत्वे पाको भवति इत्यर्थे पचति इति शिष्टवाक्यज्ञोपपन्नं स्यात् अत एव “भूवादि” सूत्रभाष्ये का तर्हीयम्वाचो युक्तिः पचति त्वम्पचसि भवति पक्षयति भवतीति प्रश्ने समुत्तरम्, पचादयः क्रिया भवति-क्रियायाऽक्रूर्यो भवन्तीति । किञ्च “कर्मणा यमभिप्रैती”ति सूत्रभाष्ये क्रियाऽपि कृत्रिमकूर्मं क्रियाऽपि हि क्रियया ईप्सिता भवति कया क्रियया सन्दर्शनादिक्रिययेति । नच आख्यायते सर्वप्रधानाभूतोऽर्थोऽनेनेत्याख्यातपदेन धातुरेवेति वाच्यम् ? आख्या-तमाख्यातेन क्रियासातत्य इति “मयूख्यं सकादि”सूत्रे तस्याऽग्रहणात् । भाष्ये चत्वारि पदजातानि नामाख्यातोपसर्गनिपाताश्च भावकालकारकसंख्याश्चत्वारोऽर्थाः आख्यातस्य । तत्र भावप्रधानमिति तद्भाष्यम्, निष्कौशाम्बिरिति विषये “लुप्ता-ख्यातेषु चे”ति समर्थसूत्रस्थवाक्तिके कृति आख्यातपदप्रयोग उपचारात् इति भाष्यम् कृतप्रकृतिभूतधातावव्यासेश्च शिष्ये इति तिङन्तेऽतिव्यासेश्च ।

किञ्च आख्यातपदेन धातोर्ग्रहणे क्रियावाचकत्वमात्रे वक्तव्ये प्रधानपदनिवेशनि-रर्थकत्वापत्तेश्च । अत एव “प्रशंसायां रूपणि”ति सूत्रभाष्ये पचति रूपम् पचते रूप-मित्यादेशसिद्धिमाशङ्क्य क्रियाप्रधानमाख्यातम् द्रव्यप्रधानञ्चाम यतः क्रियाम्पृष्ट-सितडाचष्टे किन्देवदत्तः करोति पचतीति द्रव्यम्पृष्टः कृता आचष्टे कतरो देवदत्तः यः पाचक इत्युक्तम् । नच नामान्याख्यातजानीति केषाञ्चिदुक्तिः कथं सिद्ध्येदिति वाच्यम् ? तत्राख्यातपदेन तद्वययो धातुर्गृह्यते प्रमाणञ्च सर्वज्ञामधातुजमेवेति निर-क्तमुणादयो बहुलमिति सूत्रभाष्योक्तः ।

प्रकृतिः प्रत्ययो विभक्तिरित्येतावन्नाम सत्ता द्रव्यं लिङ्गं संख्या चेति नामा र्थः । तेषु द्रव्यम्प्रधानमिति निरुक्तभाष्योक्तेश्च ।

किञ्च नमन्ति आख्यातार्थम्प्रति विशेषणीभवन्ति इति नामेति च निरुक्तभाष्य-म् । अवयवातिरिक्तनामलक्षणम् उपसर्गनिपाता इत्यत्र निपातपदमवयवमात्रोपलक्ष-णमिति तद्भावः । तथा च क्रियाप्रधानमाख्यातमित्यत्र प्रत्ययार्थापेक्षया यत्र धा-त्त्वर्थः प्रधानन्तदाख्यातमित्यर्थः । नच धात्त्वार्थापेक्षया क्रिया कृतिः प्रधानमिति तदर्थः भावशब्देनापि कृतिरेवेति वाच्यम् ? प्रत्ययार्थः प्रधानमित्येव सिद्धे भूयत इत्यादिभावाऽख्यातेऽव्यासेश्च । नच क्रियाप्रधानमाख्यातमित्यत्र क्रियायाऽप्रधानं क्रियाप्रधानमर्थात्क्रियानिरूपितप्रधानमप्रथमान्तार्थ इति नैयायिकसरणिस्समायातीति वाच्यम् ? नमन्त्याख्यातार्थम्प्रति विशेषणीभवन्तीति तद्भाष्यविरोधात् । नच पचति त्वम्पचसि भवतीत्यत्र भवतीति सम्बोधनपदम् काञ्चिन्नायिकाम्प्रति कस्यचिदुक्तिः तामनुवदति भाष्यकार इति न क्रियाकर्तृत्वेन तार्किकहानिरिति वाच्यम् ? उत्तरद्वे पाचदयः क्रिया भवतिक्रियाया इति दर्शनेन सम्बोधनविवरणाऽभावात् । नच तत्राऽपि भवतीति सम्बोधनमेव परिच्छेद्यम् कर्त्र्यो भवन्तीत्यस्य क्रियाद्वयसमभिव्याहारे एकस्या विशेषणत्वमपरस्या विशेष्यत्वं यथा गच्छति भुङ्क्ते तत्रेति कथनेन गमनम्विना

भोजनञ्च भवतीति तत्तदधीनत्वमिति यावत् । शाब्दबोधे विशेषणत्वविशेष्यत्वमन्व-
यव्यतिरेकगम्यमिति चेद्वाच्यम् ? पूर्वोक्तानेकभाष्य उपायाऽभावात् । नच भावप्र-
त्यये देवदत्तेन भूयत इत्यादौ प्रथमान्तपदाऽभावात्तदर्थस्य विशेष्यत्वाऽभावेऽपि
प्रथमान्तपदसमभिव्याहारे समवायसम्बन्धावच्छिन्नैकत्वविशिष्टकर्तृविशिष्टक्रियाऽश्रयो
देवदत्त इति प्रथमान्तार्थविशेष्यकबोध एव स्यादिति वाच्यम् ? तादृशबोधस्यानु-
भावाऽगम्यत्वात् । किञ्च यत्रोभे भावप्रधाने भवत इत्युत्तरनिरुक्तविरोधात्तदर्थश्च
तज्ज्ञाप्ये नामाख्यातयोऽपरस्परविनाभूतयोस्त्वस्त्वपदार्थाङ्गतावेकस्य भावप्राधान्य-
मेकस्य सत्त्वप्राधान्यम् । अथ पुनर्यत्र ते उभे भवतो वाक्ये तत्र भावप्रधाने आख्या-
तार्थप्रधाने वाक्ये आख्यातम्प्रधानन्तदर्थत्वाद् गुणभूतज्ञानं कृदभिहितो भावो द्रव्य-
वत्प्रकाशते ।

तदर्थस्य भावनिष्पत्तावङ्गत्वात् एवन्तावद्वाक्ये आख्यातम्प्रधानमिति । अत्र ना-
मपदेन निपातातिरिक्तस्य ग्रहणन्तेन क्रियाया नञर्थविशेषणत्वेऽपि न क्षतिः । अत
एव हरिर्वसन्दक्षोत्त्यादौ “धातुसम्बन्धे प्रत्यया” इत्यनेन प्रधानतिङन्तवाच्यक्रियानु-
रोधेन गुणभूतक्रियावाचिभ्यः कालान्तरे प्रत्ययाः न तु तिङ् कालान्तरे इति व्यवति-
ष्ठते “वर्त्तमानसामोप्य” इत्यादिना कालवाध एव प्रक्रान्तः काल एव वाधयते कृदुप-
स्थाप्यस्य गौणत्वानापत्तौ कालवाधानुपपत्तेर्दोषकरत्वात् । किञ्च सुवृष्टिश्चेदभविष्य-
त्तादा सुभिक्षमभविष्यदित्यादौ क्रियोऽप्रधानाऽप्रधानभावेन कार्यकारणभावेनान्वया-
ऽभावे हेतुहेतुमत्त्वाऽप्रतीतेर्हेतुहेतुमत्तोलूङित्यादेरप्रवृत्त्यापत्तौ रूपहानिरितोऽपि क्रिया-
प्राधान्यमध्यवसीयते नतु प्रथमान्तार्थप्राधान्यम् । किञ्च नैयायिकमते प्रथमान्तार्थप्रा-
धान्यस्वीकारे “पुरीमवस्कन्द लुनीहि नन्दनम्मुषाणे” त्यादौ पुट्यवस्कन्दनरूपाऽस्वा-
स्थ्यक्रियेत्याकारकाद्यन्वयाऽभावे धातुसम्बन्धे विहितस्य लोडादेरनापत्तिः । नच तिङन्तो-
पस्थापिता क्रिया क्रियान्तरेऽसमवायत्र गच्छतीति भाष्यविरोधः इति वाच्यम् ?
क्रियोऽकर्तृकर्मभावेन परस्परमन्वयो भवति न तु करणत्वेनेति कैयटेन व्याख्यात-
त्वात् । अत एव पठन् गच्छतीतिवत्पठति गच्छतीति कुतो नेति तद्वाक्यस्याऽप्रामाणि-
कत्वम् कैयटोक्तेः । अत एव “छवन्तं हि यथाऽनेकसुवन्तस्य विशेषणम् । तथा तिङ-
न्तमप्याहुस्तिङन्तस्य विशेषणम्” । किञ्च प्रथमान्तार्थप्राधान्ये न्यायाभिमतं प्रचार-
णीये पद्यं मृगो धावति शृणु देवदत्तो गायति इत्यादौ प्रधानदर्शनक्रियाम्प्रति मृगस्य
कर्मत्वात्तन्निरूपितद्वितीयापत्तिः । मृगकर्तृकोत्कटधावनाऽभिज्ञमृगकर्मकदर्शनस्यैव त-
न्मते प्रतीतेः । वैयाकरणमते तु समवायसम्बन्धावच्छिन्नैकत्वत्वावच्छिन्नैकत्वविशि-
ष्टमृगाऽभिज्ञाश्रयकमृगकर्तृकोत्कटधावनकर्मकन्दर्शनमिति उत्कटधावनस्य क्रियात्वेन
द्वितीयानवकाश इति वाच्यम् ? तत्र विशिष्टमहावाक्यार्थबोधे वाक्यार्थस्य कर्मत्वाद्वा-
क्यस्य प्रातिपदिकत्वाभावेन द्वितीयानवकाशात् । अत एव क्रमादमुच्चारद इत्यबोधि
स इत्यादौ वाक्यार्थस्य कर्मत्वाच्च द्वितीयेति । नच निपातेनेतिनाऽभिहितत्वान्न द्वि-

तीयान्नेति वाच्यम् ? अमिधानञ्च प्रायेण तिङ्कृतद्धितसमासैरित्येव भाष्ये पाठात् । अमुन्द्दश्यमानन्तेजः पुञ्जमित्यवोधि नारदोऽयम् नारद इति अमुन्तेजः पुञ्जमवोधीति कथनेनाऽविरोधात् । नच ङ्कटधावनानुकूलव्यापाराश्रयो मृगस्तं पश्येत्यर्थावत्तौ मृगः स्यैव कर्मतासम्बन्धेन न्यायानुयायिमते प्रधानत्वेन च प्रातिपदिकत्वेन द्वितीयापत्तिः अन्यथा पचन्तव्यैश्च मृगपश्येत्यादावपि पाकानुकूलकृतिविशिष्टस्य चैत्रस्य कर्मतया द्वितीयापत्तेरिति वाच्यम् ?

शक्तिग्रहमव्याकरणोपमानकोशासवाक्याद् व्यवहारतश्च । वाक्यस्य शेषाद्विवृतेर्वदन्ति सान्निध्यतस्सिद्धपदस्य वृद्धाः ॥

लोकेऽर्थबोधनाय वाक्यप्रयोगः येन तात्पर्येण यद्वाक्यमप्रयोज्यन्तदेवार्थम्बोधयति ।

उपक्रमोपसंहारावभ्यासोऽपूर्वताफलम् ।

अर्थवादोपपत्ती च षड्भिस्तात्पर्यनिर्णयः ॥

ङ्कटधावनदर्शनतात्पर्येणैव वाक्यप्रयोगः । शृणु देवदत्तो गायत्रीत्यस्य गानकर्मश्रवणतात्पर्येण प्रयोगः । विचित्रन्धावनम् विचित्रज्ञानमिति धावनम्पश्य गानं शृणु इति तात्पर्यवर्णनेन तत्र कर्मत्वाऽप्रवृत्तेः । नच

पश्य लक्ष्मणपम्पायां वक्त्रपरमधार्मिकः ।

शनैश्शनैः पदन्धत्ते मीनादेर्नाशशङ्कया ॥

इत्यादौ प्रथमान्तवक्तृत्वेन दर्शनक्रियायामन्वयस्तस्य प्रातिपदिकत्वेऽपि न द्वितीया, तद्यैव पश्य मृगो धावतीत्यादावपि न द्वितीयेति वाच्यम् ? वकोऽस्ति तम्पश्येति अद्वयाहृतक्रियया तत्र द्वितीयाया अप्रवृत्तेः । अत एव ध्रुवदेवदत्तेत्यादौ सम्बोधनविषये अस्त्यादिक्रियाद्वयाहारेण सम्बोधनं क्रियायाम्बिशेषणम् ।

सम्बोधनपदं यच्च तत्क्रियायाम्बिशेषणम् ।

ब्रजानि देवदत्तेति निघातोऽत्र तथा सति ॥

अध्याहृतक्रियाया विशेष्यत्वेन तत्रैव देवदत्तपदार्थस्यान्वयेन द्वितीयाया अप्रवृत्तेः । एवमेव

श्रुत्वा ममैतन्माहात्म्यन्तथा चोत्पत्तयश्नुभाः ।

इत्यन्तार्थत्वाच्च द्वितीयेति समाधानम्विहाय अस्त्याद्यद्वयाहारेणैव द्वितीयाया अप्रवृत्तिवर्णनात् । नच प्रथमान्तार्थस्य विशेष्यत्वाऽभावे नैयायिकविरुद्धे

सुरथो नाम राजाऽभूत्समस्ते क्षितिमण्डले ।

तस्य पालयतस्सम्यक् प्रजा पुत्रानिवौरसान् ॥

इत्यत्र

तुल्येऽपराधे स्वभानुभानुमन्तस्त्रिण यत् ।

हिमांशुमाशु प्रसते तन्त्रदिग्मन्स्फुटम्फलम् ॥

इत्यत्र च तच्छब्देन सुरथप्रसनपशमशाऽनुपपत्तिरिति वाच्यम् ? “वाणश्च सा

चेच्चतुर्थ्यर्थः” इति सूत्रे सापदेन “समस्तृतीयायुक्तादि” तिसूत्रोपात्ताप्रधानतृतीयाप-
रामर्शेन सर्वनाम्नान्न प्रधानपरामर्शकत्वमपि तु बुद्धिस्थमात्रपरामर्शकत्वम्प्रधानाऽप्र-
धाननियमो नास्ति । तथा च सुरथप्रसनपरामर्शो वाधाऽभावेन विद्यामुख्यविशेष्यक-
बोधे हान्यभावात् । नच पश्य मृगो धावतीत्यत्र धावनपदार्थस्य दर्शनक्रियायां सक-
र्मिकायाश्चैवाकरणमते कथमन्वय इति वाच्यम् ? शाब्दबोधे चौक्यपदार्थेऽपरपदार्थस्ये-
तिनियमेन कर्मत्वस्य संसर्गतया भानात् । नच मृगपदार्थस्य प्रथमान्तार्थस्य संसर्ग-
मर्यादया कर्मत्वमाश्रित्यान्वयस्यादिति वाच्यम् ? निपातातिरिक्तप्रातिपदिकार्थ-
योऽक्रियानिपातातिरिक्तप्रातिपदिकार्थयोश्च साक्षाद् भेदसम्बन्धेनाऽन्वयोऽव्युत्पन्न
इति सिद्धाभ्तेन विभक्त्यर्थाऽभावादन्वयानर्हत्वात् । अप्रथमासामानाधिकरण्येन
तिष्ठो वाधित्वा शत्राद्यापत्तेश्च । नच वाऽसरूपोऽस्त्रियामित्यनेन तिष्ठेवेति वाच्यम् ?
लादेशेषु तद्भावस्य भाष्ये स्पष्टत्वात् । यो धावति मृगस्तत्पश्येत्यद्वयाहारेणान्व-
येऽपि भाष्यसम्मतस्य पदैकवाक्यतयान्वयस्य विलयापत्तेश्च । नीलविशिष्टवस्तुस्य दर्श-
नकर्मत्वे प्रतिपिपादयिषिते नीलं वटझानामीत्यादौ द्वितीयानापत्तेश्च । नच तवाऽपि
मृगीयधावनस्य विशिष्टस्य दर्शनकर्मत्वे विशेषणस्य मृगस्यापि कर्मत्वात्प्रातिपदि-
कत्वाच्च द्वितीयापत्तिरिति वाच्यम् ? धावनक्रियाविशेषणस्य मृगस्यान्तरङ्गसंस्कार-
प्रथमाविभक्तिविशिष्टस्य पश्चाद् बहिरङ्गसंस्कारकर्मत्वानर्हत्वात् । नैयायिकमते तु
धावनक्रियानिरूपितविशेष्यत्वेन मृगस्य दशा साक्षाद्विशेषणत्वात् । अन्तरङ्गादपि
प्रधानकार्यं सर्वतो बलवादिति “हेतुमति चे”ति सूत्रभाष्यसम्मतत्वेन बलवत्त्वाद् द्वि-
तोया दुर्वारैव । किञ्च चौत्रऽपचतीत्यादां कृतिप्रकारकप्रथमान्तार्थविशेष्यको बोध
इति चेन्न ? एकविशेषणवैशिष्ट्येन उपस्थिते विशेष्ये तत्सञ्ज्ञोतीयसम्बन्धेन विशेषणा-
न्तरसम्बन्धस्याऽव्युत्पन्नत्वात् । अस्मादेव नियमात् राजपुरुषो भार्ययाऽचेति न
प्रयोगः घटो द्रव्यमित्यर्थे घटो द्रव्यत्वस्येति च न प्रयोग इति समर्थसूत्रे भाष्ये
स्पष्टम् । किञ्च नैयायिकमते पचति व्रजतीत्यादीनां साधुत्वापत्तिः स्वस्वमतव्युत्पन्न-
सारेण बोधस्य दुर्वारत्वेऽपि साधुत्वस्य निर्विवादत्वात् । साधुत्वञ्च त्रैयाकरणमत एव
भेदभेदकसम्बन्धोपाधिभेदनिबन्धनम् “साधुत्वन्तर्ज्ञावेऽपि बोधो नेह निवार्यते” इति
हरिः । “ते विभक्त्यन्ताऽपदमिति” गौतमसूत्रे न्यायवात्तिककारोऽप्याह द्वयी
विभक्तिस्त्वाद्यन्तर्ज्ञातं तिबाद्यन्तमाख्यातमित्यादि दूषणम् ।

किञ्च प्रथमान्तार्थप्राधान्ये भावप्रत्ययस्थले प्रथमान्तपदाऽभावात्क्रियाविशेष्यक
एव बोधस्तथा सर्वत्रैवास्तु व्यवहारः । नच त्रैयाकरणमते कर्मप्रत्ययस्थले पच्यते
तण्डुल इत्यादौ देवदत्तकर्तृकपाकानुकूलविक्रित्याश्रयस्तण्डुल इत्यादिबोधे प्रथमा-
न्तार्थस्य प्राधान्यन्तस्मात्सर्वत्रैव स व्यवहार इति वाच्यम् ? पूर्वोक्तानेकदोषाणा-
न्दुर्वारत्वात् सीमांसकजौमिनिस्त्रविरोधाच्च । तथाहि “भावार्थाऽकर्मशब्दास्ते-
भ्यःक्रियाप्रतीयेतौष ह्यर्थो विधीयते” इति सूत्राऽकारः कर्मशब्दा यज्ञोत् दद्यात्

जुहुयादित्याद्यस्ते भावार्थाः प्राधान्येन क्रियार्थाः । क्रियाप्रधानमाख्यातम् । भाव-
 प्रधानमाख्यातमित्यभिप्रेत्युक्तोक्तः । अतस्तेभ्यः क्रिया प्राधान्येन प्रतीयेत हि प्रा-
 धान्यादेवैषोऽर्थः क्रिया रूपः सर्वत्र विधीयते ननु नामार्थः तस्याच्च शीघ्रनाशित्वाद्
 द्वारमपूर्वस्वीकार्यमिति तदर्थः । तस्मान्न भावना प्रत्ययार्थ इत्यपि सिद्ध्यति, भाव-
 प्रधानमाख्यातमित्यपि वचनं क्रियाविशेष्यकबोधमज्ज्ञातकञ्च सिद्ध्यतीति । नच
 प्रत्ययार्थः प्रधानम् प्रकृतिप्रत्ययौ सहाय्यमन्वयस्तयोः प्रत्ययार्थः प्रधानमिति निय-
 मोऽत एव पक्ता पाचक इत्यादीनां सिद्धिरौपगव इत्यादीनाञ्च । तथा च प्रत्ययार्थस्य
 कर्तुः प्रकृत्यर्थत्वात् प्रथमान्तार्थविशेष्यकबोध आपतत्येव इति नैयायिकम् ।
 तम्भावनाप्रत्ययार्थवादिमीमांसकमतञ्च सुहृदमेवेति वाच्यम् ? प्रत्ययार्थः प्रधानमिति
 वचनं यत्र प्रत्ययस्य वाचकता तद्विषयकमेव, कर्त्तरि शक्तिर्यादौ तद्विषयाद्धातोर्नित्यर्थेन
 तिकान्तद्व्योतकत्वाद्विशेषणत्वमेव भावे इत्यस्य तथाऽन्वयस्यैव युक्तत्वात् । अत
 एव “स्नुक्रमोरनात्मनः” इति सूत्रभाष्ये “भावकर्मणोरिति” सूत्रस्य भावकर्मवृत्ता-
 द्धातोर्नित्यर्थकथनं कृतम् तस्य भाष्यस्य भावकर्मविषयाद्धातोर्नित्यर्थं कैयट आह
 धातोस्तद्विषयत्वम् कर्मादिविशिष्टक्रियावाचकत्वेन । कर्मादीनां स्वप्रकृतिकप्रत्ययवा-
 च्यत्वेन च बोध्यन्तत्र च तिङ्विषयलकारस्थले आद्यम् क्रियाप्रधानमाख्यातमिति
 स्मृत्यन्तरात् शत्रादिप्रत्ययविषये त्वन्त्यम् । सत्त्वप्रधानानि नामानीति स्मृतेः शब्दा-
 दिविकरणा द्योतका एव सार्वधातुके यगितिषुप्रस्थसार्वधातुकार्थाः कर्त्रादय इति
 सिद्धान्तमूलकमेव सत्त्वप्रधानानि नामानीति । स्त्रीप्रत्ययपक्षे द्विवचनाद्यनुपत्तिरा-
 शङ्कितो भाष्ये । अत एव भगवान्पाणिनिराह—“प्रधानप्रत्ययार्थवचनमर्थस्याऽन्यप्र-
 मानत्वादि” तिसूत्रम् प्रधानम्प्रत्ययार्थ इति न कार्यम् अर्थस्य अर्थावबोधकत्वात्
 अन्यप्रमाणत्वात् व्युत्पत्त्यनुसारित्वादिति हि तदर्थः न तु व्यभिचरितत्वादित्यर्थः ।
 अत एव लोकत एव सिद्धेरिति कौमुदी । तथा च क्रियाख्यविशेष्यक एव बोध इति
 निश्चितम् । किञ्च यद्वाच्या क्रिया क्वचित् क्रियान्तरानाकाङ्क्षा स्वयमेव प्रधानन्तदा-
 ख्यातमिति भाष्यञ्च प्रमाणम् । किञ्च प्रत्ययार्थकालकारकसंख्यापेक्षया धात्वर्थप्रा-
 चान्यमदृश्यवस्त्यमिति च महाभाष्यम् । किञ्च पञ्चमे न्यायभाष्येऽपि क्रियाकाल-
 योगाऽभिधायि आख्यातधात्वर्थमात्रञ्च कालाऽभिधानविशिष्टमिति तत्र कालेनाभि-
 क्षानेन कारकेण विशिष्टन्धात्वर्थमात्रमाख्यातार्थ इति तदर्थः, तस्यैव व्याख्यानं क्रिया-
 प्रधानमाख्यातमिति वार्तिककृताऽत्र कृतम् । किञ्च तत्रैव सूत्रे वार्तिककार आह वि-
 शेष्यभावस्यैकविषयत्वाद् यदि गोशब्दस्य तिष्ठतिशब्दस्य नौकमभिषेयम्भवति ततो
 विशेषणविशेष्यभावाऽप्ययोगौशब्दतिष्ठतिशब्दयोस्सामानाधिकरण्यं युज्यते नान्यथा ।
 एवञ्चानेन प्रमाणेन विरूपेण कारकस्य विशेषणत्वम् प्रत्ययार्थत्वम् क्रियाया मुख्यवि-
 शेष्यकत्वञ्चेति । किञ्च न्यायटीककवात्स्यायन आह पदसमयपरिपालनाय व्याकरण-
 म्प्रवृत्तिमिति व्याकरणबोधोऽर्थ ऐश्वरसमयविषय इत्येवम् ।

पाणिनीयम्महाशास्त्रम्पदसाधुत्वलक्षणम् ।

सर्वोपकारकं ग्राह्यं कृत्स्नन्त्याज्यत्र किञ्चन ॥

इतिपराशरः “ब्राह्मणेन निष्कारणो धर्मः षडङ्गो वेदोऽध्येयो ज्ञेयश्चेति” श्रुतिः साधुत्वज्ञानविषया सैषा व्याकरणस्मृतिरित्यभियुक्तवाक्यञ्च । शक्तिग्रहम्व्याकरणोपमानेति च । रोदितोव पठतीति वाक्यन्तु न भवति नवै तिङन्तेनोपमानमस्ति इति किन्तु तत्र सम्भावनार्थं ह्रस्वशब्द इति कैयटः । तिङन्तेन शब्देनोपमानबोधो नास्तीति तद्भाष्यार्थः । उपमेयत्वस्त्वस्त्येव, ब्राह्मणवदधीत इति प्रतीतिः । पचति भवतीति व्याख्या—क्रियाया ऽकर्तृकर्मभावेनान्वयेऽपि तदितरकारकत्वेन क्रियान्तरेऽन्वयो न भवति । क्रियानाधारकारकत्वेनान्वयाद्वा लिङ्गसंख्याऽनन्वयाद्वा असत्त्वभूतत्वम्बोध्यम् । नच भूवाविसृज्रभाष्योक्तपचति भवतीत्यादौ समानवाक्ये तिङ्द्वयलाभेन तद्व्यावृत्त्यर्थं “न्तिङ्तिङ्” इति सूत्रेऽतिङ्ग्रहणस्याऽवश्यकत्वेन तत्प्रत्याख्यानपरभाष्यविरोध इति वाच्यम् ? लौकिकैकवाक्यत्वसत्त्वेऽपि एकतिङ् वाक्यमिति पारिभाषिकस्यासत्त्वमिति भाष्याशयात् । लौकिकैकवाक्यत्वञ्च “सुप्तिङन्तचयो वाक्यं क्रिया वा कारकान्विते”त्यमरोक्तमेव ।

कचिद् भाषे लकारेऽपि बहुत्वसंख्याप्रतीत्या बहुवचनम् “हृतशायिकाश्शय्यन्ते” इति यादृशानि हतानां शयनानि तादृशानि शयनानीत्यर्थः । तथा च क्रियाप्रधानता युक्तत्वेन ।

काले युक्ताऽभिसरणेऽमुह्यन्ति मृगमोहिताः ।

उद्भासिकास्समास्यन्ते शय्यन्ते हृतशायिकाः ॥

इतिभाष्यकारप्रयोगः ।

(अथ धात्वर्थविचारः)

फलव्यापारयोर्धातुराश्रये तु तिङ्स्मृताः ।

फले प्रधानम्व्यापारस्तिङ्गर्थस्तु विशेषणम् ॥ १ ॥

फलव्यापारोभयवाचकत्वन्धातुत्वमित्याशयः । फलव्यापारोभयवाचकत्वं सकर्मकत्वम् केवलव्यापारमात्रवाचकत्वमकर्मकत्वम् । ननु व्यापार एव धात्वर्थोऽस्तु घटः कर्मत्वम् आनयनम् कृतिरिति वाक्याच्छाब्दबोधवारणाय घटङ्करोतीतिवत् घटं यतते इतिप्रयोगावारणाय च घटनिष्कर्मतानिरूपकमानयनमित्याकारकशाब्दबुद्धिस्त्वावच्छिन्नव्यापारविषयकशाब्दबुद्धिस्त्वावच्छिन्नमप्रति द्वितीयान्तग्रामादिपदसमभिव्याहृततिङन्तगच्छत्यादिपदसमभिव्याहारकारणम् । अत एव पाको गमनमित्यनयोर्गन्धात्वर्थस्य पाके पचधात्वर्थस्य गमने न व्यभिचारः । तत्तदर्थबोधे तत्तद्भातुसमभिव्याहारः कारणम् । विशेषविषयकशाब्दबुद्धिस्त्वावच्छिन्नमप्रति धातुविशेषजन्यव्यापारोपस्थितिः कारणम् । ग्रामन्त्यजतीत्यत्र ग्रामकर्मकत्यागरूपफलविषयकशाब्दबुद्धिस्त्वावच्छिन्नमप्रति त्यजधातुजन्यस्पर्शनरूपव्यापारोपस्थितिः कारणम् । ग्रामकर्मकसंयोगरूपफ-

लविषयकशाब्दबोधमप्रति गम्भ्यातुजन्यस्पन्दरूपव्यापारोपस्थितिः कारणम् । अत एव ग्रामं गच्छतीतिवत् ग्रामं रूपन्दते इति न प्रयोगः । न च फलव्यधिकरणव्यापारवाचकत्वं सकर्मकत्वम् फलसमानाधिकरणव्यापारवाचकत्वमकर्मकत्वमिति सकर्मकाऽकर्मकव्यवस्थाऽनुपपत्तिरिति फलावच्छिन्नव्यापारे धातोश्शक्तिरिति वाच्यम् ? तत्तद्वाक्यार्थविषयकशाब्दबोधे चिकीर्षिते द्वितीयान्तपदजन्यार्थविशिष्टव्यापारवाचकत्वं सकर्मकत्वम् केवलव्यापारमात्रवाचकत्वमकर्मकत्वमिति लक्षणात् । अत एव कर्मसंज्ञकार्थान्वयार्थकत्वं सकर्मकत्वम् तदनन्वयार्थकत्वमकर्मकत्वमत एव “अधिशोऽस्यासाधुर्म” इत्यनेन कर्मत्वाद्कर्मत्वेऽपि अद्वयास्यते भूमिरिति वाक्ये कर्मणि प्रत्ययः ।

यत्तु

यद्धानुसमभिव्याहृतफलव्यापारोभयप्रतीतिविषयत्वं सकर्मकत्वन्तर्द्विजत्वमकर्मकत्वमिति तन्न ? कर्मप्रयोगे सकर्मकत्वज्ञानं सकर्मकत्वज्ञाने कर्मप्रयोग इत्यन्योन्याश्रयापत्तेः । न च पूर्वकल्पे फलविषयकबोधे द्वितीयाजन्योपस्थितिर्हेतुः व्यापारविषयकशाब्दबोधे धातुजन्योपस्थितिर्हेतुरिति अकर्मकधातुसमभिव्याहारे व्यापारविषयकशाब्दबोधमप्रति धातुजन्यव्यापारोपस्थितिर्हेतुरिति कार्यकारणभावद्वयम् । फलव्यापारोभयार्थकधातौ तु जन्यफलव्यापारोभयोपस्थितिर्हेतुरिति एक एव कार्यकारणभाव इति लावधमिति वाच्यम् ? सम्भवति लघौ धर्मे गुरौ नावच्छेदकत्वमिति सिद्धान्तेन फलावच्छिन्नव्यापारत्वस्य शक्यतावच्छेदकत्वे गौरवात् विनिगमनावैकल्येन फलप्रकारतानिरूपितव्यापारविशेष्यताशालित्वेन व्यापारविशेष्यतानिरूपितफलप्रकारताशालित्वेन हेतुत्वस्वीकारे कार्यकारणभावद्वयगौरवाच्च । न च तद्वत्ताबुद्धिमप्रति तदभावत्तानिश्चयस्य तदभावव्याप्यवत्तानिश्चयस्य च प्रतिबन्धकत्वम्, विभिन्नविषयकानुमितित्वावच्छिन्नमप्रति शाब्दसामग्र्याऽप्रतिबन्धकत्वमिति च नियमः । तथा च प्रतिबन्धप्रतिबन्धकभावेऽपि विनिगमनाविरहेण प्रतिबन्धतानिरूपितप्रतिबन्धकता प्रतिबन्धकतानिरूपितप्रतिबन्धतेति पूर्वम्प्रतिबन्धोः धर्तव्यः प्रतिबन्धको वा इति । तथा च द्वितीयाजन्यधातुजन्येतिकार्यकारणभावेऽनेकाऽनेककार्यकारणभावापत्तिः । फलावच्छिन्नव्यापारधारत्वे तु एक एव प्रतिबन्धः प्रतिबन्धको वा, एवम्पूर्वोक्तनियमद्वयेऽपि एक एव । तथा च न केवलव्यापारमात्रन्धात्वर्थः किन्तु वैयाकरणाभिमतफलव्यापारयोर्द्धातुरित्येवेति वाच्यम् ?

ग्राममभिव्याहते ग्राममधिषेते ग्रामं संयुनक्तीत्यादौ द्वितीयाया आवेयत्ववार्थकत्वेन केवलफलमात्रार्थकत्वेनाभीष्टाऽसिद्ध्या सर्वमते गौरवप्रवर्तकस्य द्वितीयार्थस्य नान्तरीयकत्वात् । लावधगौरवानुसन्धानपरित्त्वामेऽपि व्यापारमात्रस्य धात्वर्थत्वे पच्यते तण्डुलस्त्वयमेवेत्त्यादौ कर्मवद्भावनापत्तिः । न च धात्वर्थव्यापारजन्यफलाश्रयत्वमेव कर्मवद्भावविषय इति वाच्यम् ? यत्त्यते घटस्त्वयमेवेत्त्यस्याऽपत्तेः, धात्वर्थजन्ययत्नजन्योत्पत्तिरूपफलस्य घटे सत्त्वात् । अन्यथा क्रियते घटस्त्वयमेवेत्त्यस्याऽनापत्तेः ।

यावत्सिद्धमसिद्धं वा साध्यत्वेनाऽभिधीयते ।

आश्रितक्रमरूपत्वात्सा क्रियेत्यभिधीयते ॥

असत्त्वभूतो भावश्च तिङ्पदैरभिधीयते ।

व्यापाराणामप्रोन्धनसंयोगत्वंतदुलप्रक्षालनत्वचुह्लयुपारधारणत्वतदुलस्थाला-
जलसंयोगत्वानामानन्त्येऽपि बुद्धिविशेषविषयत्वोपलक्षितवक्तृजिज्ञासितधर्मावच्छिन्ने
शक्तेन तदादिन्यायेन बुद्धिविशेषत्वमेव शक्यतावच्छेदकमिति न तत्तन्नामोच्चारणेन
गौरवम् । किंच फलस्य द्वितीयार्थत्वे ग्रामङ्गच्छतीत्यादौ संयोगादिरूप फलस्य द्विती-
यार्थत्वे तस्य जनकत्वसम्बन्धेन धात्वर्थव्यापारेऽन्वयः । ग्रामवृत्तिसंयोगजनकव्या-
पारवानिति बोध एवम्प्रकारेण भूमिङ्गच्छति न महीरुहमित्यादौ महीरुहवृत्तिसंयो-
गस्य जनकत्वसम्बन्धेन गमनव्यापारेऽभावो वक्तव्य इत्यत्र जनकत्वसम्बन्धावच्छि-
न्नप्रतियोगिताको महीरुहवृत्तिसंयोगस्याऽभावो नजर्यो वक्तव्यस्सच जनकत्वसम्बन्धा-
वच्छिन्नप्रतियोगिताकोऽभावोऽप्रसिद्ध एव ? वृत्त्यनियामकस्य जनकत्वसम्बन्धस्याऽ-
भावप्रतियोगितावनच्छेदकत्वात् वृत्तिनियामकस्यैव सम्बन्धस्याऽभावप्रतियोगिताव-
च्छेदकत्वात् अप्रसिद्धस्य च बोधो न सम्भवतीति । किंच द्रव्यङ्गच्छति न गुणमि-
त्यादौ दोषः गुणमिति द्वितीयार्थसंयोगरूप एव फलम् प्राप्त इति जनकत्वसम्बन्धा-
वच्छिन्नप्रतियोगिताको यो गुणवृत्तिसंयोगस्याऽभावस्तद्व्यापारवांश्चैत्र इत्येव शाब्द-
बोधो वक्तव्यस्सच न सम्भवति ? गुणे संयोगरूपगुणस्य बाधात् । गुणवृत्तिसंयोगरूपफ-
लाऽभावस्य नजर्यत्वाऽसम्भवेनान्वयबोधाऽसम्भवात् । किंच द्रव्यङ्गच्छति नाभावमि-
त्यादौ च दोषः समवायसम्बन्धावच्छिन्नाऽऽधेयतैव द्वितीयार्थः यथा ग्रामङ्गच्छतीत्यत्र
संयोगस्य समवायेन ग्रामवृत्तित्वात्तादृशसंयोगे ग्रामनिरूपिताऽऽधेयताऽप्यस्ति ग्रामा-
नुयोगिकसमवायोऽप्यस्त्येवेति संयोगरूपफलनिष्ठाऽऽधेयता सम्बन्धावच्छिन्नास्तीति,
यदि समवायातिरिक्तकालिकादिसम्बन्धावच्छिन्नाऽप्याधेयता द्वितीयार्थस्स्यात्तदा ग्रा-
मन्त्यजन्त्यपि चैत्रे ग्रामत्यागकाले समवायेन चैत्रसंयोगस्य ग्रामाऽवृत्तित्वेऽपि कालि-
कसम्बन्धेनग्रामे सम्भवादेव तादृशकालिकसम्बन्धावच्छिन्नग्रामवृत्तिसंयोगमादाय ग्राम-
ङ्गच्छति चैत्र इति प्रयोगापत्तिरूपोऽतिप्रसङ्गस्त्यादेव । तन्निवारणार्थं समवायसम्ब-
न्धावच्छिन्नाऽऽधेयता द्वितीयार्थ इति वक्तव्यम् । तथा च ग्रामत्यागकाले समवायेन
चैत्रसंयोगस्य ग्रामेऽसम्भवात् कालिकसम्बन्धावच्छिन्नग्रामवृत्तिसंयोगवृत्त्याऽऽधेयता-
या कालिकसम्बन्धावच्छिन्नत्वेन समवायसम्बन्धावच्छिन्नात् । समवायानवच्छि-
न्नाऽऽधेयताया द्वितीयार्थत्वाऽभावाच्च ग्रामं गच्छतीति प्रयोगाऽपत्तिर्नास्त्येव । एवं
स्थिते द्रव्यङ्गच्छति नाभावमित्यन्नाप्यभावपदोत्तरद्वितीयार्थसमवायसम्बन्धावच्छि-
न्नाऽऽधेयतेति वक्तव्यम् । तत्र यदि कोऽपि पदार्थोऽभावे समवायसम्बन्धेन स्यात्तदा
तस्मिन्नभावाऽनुयोगिकसमवायस्य सत्त्वेन तन्निष्ठा साऽभावनिरूपिताऽऽधेयता समवा-
यसम्बन्धावच्छिन्ना स्यादिति, नचैवमस्ति ? अभावे कस्याऽपि समवायेन वृत्तित्वाऽ-

नाशे चोत्पत्तेः प्रयोजकत्वमुद्देश्यतावच्छेदकविधेयभावमहिम्ना नियमतो भासते । अतः पाकस्य तण्डुलाधारम्भकसंयोगनाशजनकत्वेऽपि तन्नाशस्य द्रव्यान्तरोत्पत्तौ द्रव्यनाशेनान्यथासिद्धतया समभिव्याहारस्थले संयोगं पचतीति प्रयोगवारणाय संयोगनाशकद्वारा नाशकत्वमेव द्वितीयार्थो वक्तव्य इति कृतं प्रयोज्यप्रयोजकभावबोधेन ।

तण्डुलमोदनं करोति, काष्ठं भस्म करोति, दुग्धं दधि करोतीत्यादावपि प्रकृतिकर्मोत्तरद्वितीयया तन्नाशकत्वं कृतौ प्रत्याच्यते विकृतिकर्मोत्तरद्वितीयया च विषयताविशेष उत्पादकत्वं वा मिलितं वा कृतौ बोध्यते । काशान् कटं करोति कुसुमानि मौक्तिकानि वा स्रजं करोतीत्यादौ काशादिपदोत्तरद्वितीया कृतौ विषयताविशेषमेव बोधयति । का-

भावादिति अभावनिरूपितस्य तथाविधाऽऽधेयत्वस्य समवायसम्बन्धावच्छिन्नाऽऽधेयत्वस्याऽप्रसिद्ध्या तदभावबोधाऽसम्भवः । अभावनिरूपितस्य समवायावच्छिन्नाऽऽधेयत्वस्य नञाऽभावबोधाऽसम्भवः ? अप्रसिद्धप्रतियोगिकाऽभावस्याऽस्वीकारात् ।

वस्तुतस्तु

फलावच्छिन्नो व्यापारो धात्वर्थः व्युत्पत्तिवैचित्र्येण नामार्थधात्वर्थयोरपि साक्षादन्वयबोधकत्ववाऽभावस्तु न ? द्वितीयाशक्तिधातुशक्तिकल्पनापेक्षया धातुजन्यविशिष्टविषयक्रोपस्थितिरेव गरीयसी ।

भावनापरपद्व्यायव्यापारो न प्रत्ययार्थ उक्तयुक्तेः “भावार्थोऽकर्मशब्दास्तेभ्यः क्रियाप्रतीयेतैष ह्यर्थो विधीयते” इति मोर्मासकसूत्रबलेन ।

फलव्यापारबोधानुराश्रये तु तिष्ठस्मृतः ।

इतिशाब्दिकप्रकार एव ज्यायान् ।

वृत्त्यनियामकेति—

आश्रयस्वसंयोगादीनामेव वृत्तिनियामकरवम् तेषामेव प्रतियोगितावच्छेदकत्वम् । येन सम्बन्धेन यऽपदार्थो यत्र वर्तते तेनैव सम्बन्धेन तत्रैव तत्पदार्थस्याऽभावोऽपि नञा प्रत्याच्यते स्वत्वसम्बन्धेन तु न कस्यचित्पदार्थस्य राजादेः पुरुषादौ स्थितिः प्रतीयते । न हि राज्ञः पुरुष इत्युक्ते स्वत्वसम्बन्धेन राज्ञः पुरुषे स्थितिः प्रतीयते येन स्वत्वस्य वृत्तिनियामकत्वं स्यात् । वृत्तिनियामकत्वाभावेन च स्वत्वस्य प्रतियोगितावच्छेदकत्वाऽभाव इति व्याख्यानेनाऽधिकरणताऽनियामकसम्बन्धस्य प्रतियोगितावच्छेदकत्वज्ञास्तीति सर्वत्रानुगमः कार्य इत्यलम् ।

इति समाप्तो लः कर्मणि मार्तण्डः ।

नियमतो भासत इति—असति बाधके उद्देश्यतावच्छेदकप्रयोज्यत्वस्य विधेये भानमिति नियमोऽत एव धनवान्मुखीत्यादौ तथा प्रकारस्सङ्गच्छते ।

शाद्युच्छेदकतायास्तत्र बाधात् । कटमित्यादौ द्वितीयार्थः पूर्ववत् । स्र-
गादिपदार्थविन्यासविशेषविशिष्टकुसुमादेर्न कुसुमाद्युपादानककृतिविष-
यता, अपि तु विन्यासादिरूपविशेषणस्यैव, तस्यैव कृत्यधीनोत्पत्तिरिति
स्रजमित्यादिविनिर्वाहकत्वमर्थः । विशेषणोत्पा-
दकस्यापि स्वरूपसम्बन्धविशेषरूपं विशिष्टसत्त्वनिर्वाहकत्वमन्तमेव ।

अग्निः श्यामं रक्तं करोतीत्यादावचेतनकर्तृव्यापारबोधकतया तत्स-
मभिव्याहृतश्यामादिपदोत्तरद्वितीयाया अपि नोपादानताख्यविलक्षण-
विषयनार्थकत्वसम्भवः, अपि तु तादृशद्वितीयान्तेन श्यामरूपादिविशि-
ष्टासत्त्वनिर्वाहकतारूपं विशिष्टोच्छेदकत्वं तादृशव्यापारे प्रत्याख्यते ।
घटं रक्तं करोतीत्यादावपि घटादिपदस्यारक्तत्वविशिष्टघटादिलाक्षण-
कतया विशिष्टघटाद्यसत्त्वनिर्वाहकत्वं प्रतीयते । प्रकृतैर्विकृतिभावस्थले
कर्माख्यानेन प्रकृतेः कर्मत्वमेव प्रत्याख्यते अतः काष्ठानि भस्मराशिः क्रि-
यन्त इत्यादावाख्यातार्थविशेष्यकाष्ठादिवाचकपदसमानवचनत्वमाख्यात-
स्य, न तु निर्वर्त्यभस्मादिरूपविकारवाचकपदसमानवचनता । अथैवं
निर्वर्त्यकर्मवाचकपदात्प्रथमा न स्याद्, अपि तु द्वितीयैव ? तत्कर्मताया
लकारेणानभिधानात् ।

यत्तु उभयकर्मत्वमेव लकारेणाभिधीयते । प्रधानाप्रधानकर्मसमभि-
व्याहृतनीवहादिदुहादिरूपद्विकर्मकोत्तरकर्मप्रत्ययस्यैव कर्मद्वयानभिधा-
यकत्वनियमात् । प्रकृते च कर्मद्वयस्यैव तुल्यत्वात् । विकृतेराख्यातार्थ-
विशेष्यत्वे ऽपि आख्यातस्य तत्समानवचनत्वानियमः ॥ “गृह्णाति वाच-
कः संख्यां प्रकृतेर्विकृतेर्न ही” त्यनुशासनासिद्धप्रकृतिविकृतिसमभिव्या-
हृतलकारीयविकारसंख्याबोधकत्वाभावव्युत्पत्तिनिर्वाह इत्युक्तस्थले न
क्रियापदस्यैकवचनान्तता । तदर्थान्वितसङ्ख्याबोधकस्यैवाख्यातस्य
तत्पदसमानवचनत्वनियमाद् न तु तद्विशेषणकस्वार्थकर्मत्वाद्विबोधज-
नकाख्यातमात्रस्येति । तदसत् । विकारविकारिणोर्द्वयोराख्यातार्थविशे-
ष्यत्वे वाक्यभेदापत्तेः । घटपटौ स्तः, घटपटौ दृश्यते इत्यादौ विशेष्यभेदे-
ऽपि विशेष्यतावच्छेदकद्वित्वादेरेकधा भानात्र वाक्यभेदः । अत्र च न
तादृशं विशेष्यतावच्छेदकभानमस्ति, येन तत्रेवात्राप्येकवाक्यतानिर्वा-
हः । न चागत्येष्यत एवात्र वाक्यभेद इति वाच्यम् ? तथा सत्येकवा-
क्यार्थपरस्य काष्ठं क्रियते, भस्म क्रियते, इत्येतादृशप्रयोगस्यापत्तेः ।
काष्ठं भस्म क्रियते इति वाक्यजबोधस्य काष्ठविकृतिर्भस्मान्यविकृतिर्वेति
संशयनिवर्तकत्वानुपपत्तेः । काष्ठभस्मनोः प्रकृतिविकारभावाभानात् ।

अस्मन्मते च काष्ठोच्छेदकत्वरूपकाष्ठकर्मकत्वभस्मनिवर्त्तकत्वं रूपतत्कर्म-
कत्वयोरेकविशिष्टेऽपरान्वय एव पूर्वोपदर्शितरीत्या काष्ठोच्छेदप्रयोज्यो-
त्पत्तिकत्वरूपकाष्ठप्रकृतिकत्वस्य भस्मनि लाभसम्भवादिति चेत्? सत्यम् ।
भस्म क्रियत इत्यादौ भस्मादिनिवर्त्यकर्मताया लकारेणानभिधानेऽपि
तत्कर्मताया धात्वर्थ संसर्गतया भानोपगमेन तादृशकर्मोत्तरं प्रथमायाः
साधुता । प्रातिपादिकार्थविशेष्यतया कर्मत्वादिविवक्षायामेव द्वितीयादि
विभक्तिसाधुत्वात् । यथार्थं नम इत्यादौ नमःपदार्थत्यागेऽर्घादिकर्मत्वबो-
धेऽपि अर्घादिपदात्प्रथमैव निपातार्थं त्यागे कर्मतासम्बन्धेनैव नामार्थ-
स्यान्वयात् । एवं भूतले न घट इत्यादावपि सम्बन्धस्याभावे संसर्ग-
तया भानात् षष्ठीविषयेऽपि प्रथमा । न च धात्वर्थं नामार्थस्यसाक्षाद-
न्वयोऽव्युत्पन्न इति प्रकृतेः कर्मतायाः संसर्गतया भानं न सम्भवतीति
वाच्यम् ? घटो नीलो भवति, काष्ठं भस्म भवतीत्यादौ भवनादिक्रियायां
नीलादेः कर्तृतासम्बन्धेन साक्षादन्वयवदत्रापि व्युत्पत्तिवैचित्र्येण कर्मा-
न्तरविशेषणतापन्नक्रियायामपरकर्मणः कर्मतासम्बन्धेन साक्षादन्वयोप-
गमात् ।

न चैवमपि कर्मत्वस्य प्रकृत्यर्थविशेष्यत्वेन विवक्षया काष्ठं भस्मरा-
शि क्रियत इत्यादिप्रयोगोत्पत्तिः । कर्मत्वान्तरविशेषणतानापन्नक्रियाया-
मेव द्वितीयया कर्मत्वं बोध्यत इति व्युत्पत्तिकल्पने गौर्दुह्यते क्षीरमजा नो-
यते ग्राममित्यादौ दोहननयनादिक्रियायां क्षीरग्रामादिकर्मकत्वानन्वयप्र-
सङ्ग इति वाच्यम् ? प्रकृतिविकृत्युभयकर्मकस्थले तथा व्युत्पत्तेः । यथो-
क्तातिप्रसङ्गवारणाय दर्शिता व्युत्पत्तिः कल्प्यते, तथा कर्तृत्वविशेषणत-
याऽभासमानायां क्रियायां तृतीयार्थकर्तृत्वान्वय इत्यपि व्युत्पत्तिः क-
ल्प्या । अन्यथा प्रकृत्यर्थविशेष्यतया कर्तृत्वविवक्षया काष्ठं भस्मना भव-
तीति प्रयोगस्य दुर्वारत्वात् । व्युत्पत्तिप्रयोजकनाशप्रतियोगित्वरूपवि-
कार एव काष्ठं भस्म भवतीत्यादौ धात्वर्थः । आधेयत्वरूपं तत्कर्तृकत्व-
मेव सम्बन्धमर्यादया भासते । काष्ठेन भस्मना भूयत इत्यादौ भस्माद्याधे-
यत्वमुत्पत्तौ काष्ठाधेयत्वं च नाशप्रतियोगित्वे तृतीयेपस्थाप्यं प्रकारत-
या भासते । कर्तृत्वविशेषणतया मानस्य निरुक्तभवनस्यान्तर्गततायामे-
वोत्पत्तौ भस्मादेराधेयत्वं सम्बन्धतया भासत इति व्युत्पत्तेः, काष्ठेन भस्म
भूयते इत्यादयो न प्रयोगाः । भावाख्यातस्य कर्तृत्वाबोधकत्वात् । कर्म-
त्वान्तरविशेषणतानापन्नकृत्यादौ कर्मत्वस्य संसर्गतया भानमव्युत्पन्न-
मिति काष्ठं भस्मराशिः करोतीत्यादयो न प्रयोगाः ॥

तथा व्युत्पत्तिरिति—एवञ्च गोक्षीरयोरजाग्रामयोश्च प्रकृतिविकृतिभावो न भ-

अधिशीङ्स्थासां कर्मेत्यादिना यत्राधारस्य कर्मसंज्ञा तत्राधारत्व-
माधेयत्वं वा द्वितीयार्थः । स्थलीमधिसेत इत्यादौ तादृशार्थे द्वितीयायाः
स्थलया अधिशयितेत्यादौ कृतप्रयोगे षष्ठ्याश्च साधुत्वाधेयाधारस्य
कर्मसंज्ञाविधानात् । अथ कृत्र्थव्यापाररूपक्रियान्तरं धात्वर्थे ऽन्तर्भा-
व्य शयनादिरूपफलावच्छिन्नव्यापारार्थकसोपसर्गशीङ्प्रभृतिधात्वर्थता-
वच्छेदकशयनादिरूपफलाश्रयतयाधारस्य कर्मत्वोपपादनसम्भवात् ता-
दृशसूत्राणां वैयर्थ्यमेव । अध्याद्युपसृष्टशीङ्प्रभृतीनामेव च तादृशार्थे
निरुद्धलक्षणा, न त्वनुपसृष्टानामनो न स्थलीं सेत इत्यादयः स्वारसिक-
प्रयोगा इति चेन्न ? धातोमुख्यार्थपरत्वे ऽपि दर्शितप्रयोगनिर्वाहाय भग-
वता पाणिनिपुनिना तादृशसूत्रप्रणयनात् । तदप्रणीतवतां सर्ववर्मप्रभृ-
तीनां मुख्यार्थपराणां स्थल्यमधिसेत इत्यादिप्रयोगाणां साधुताया दुर्वा-
रत्वाच्च ।

कालाध्वदेशानामकर्मकक्रियायोगे कैश्चित्कर्मप्रत्ययार्थं विभाषया
कर्मत्वमुपशिष्यते । अन्ये तु क्रियान्तरान्तर्भावेणोक्तरीत्या तत्र पाक्षिकं
कर्मप्रत्ययमुपपादयन्तस्तन्नानुशासति । उक्तं चैतत् “कालभावाध्वदेशा-
नामन्तर्भूतक्रियान्तरैः । सर्वैरकर्मकैर्योगे कर्मत्वमुपजायते” इति । तन्मते
च मासमधीते मासमास्ते योजनं धावतीत्यादावभिव्याप्त्यर्थे कालाध्व-
नोरत्यन्तसंयोग इत्यनेन द्वितीयाविधानं यद्यप्यनर्थकं, धात्वर्थे ऽध्ययन-
स्थित्यादिविशेषणतयाभिव्यापनार्थकक्रियाया अन्तर्भावेण तत्कर्मतया
तत्र तत्र द्वितीयोपपत्तेः । तादृशधात्वर्थे व्याप्यनन्तर्भावे मासमास्त इ-
त्यादौ द्वितीयया तद्वोधने ऽपि आस्यते मास इत्यादौ मासादौ स्थित्या-
दिव्याप्यत्वलाभानिर्वाहात्, तथापि मासं रमणीया क्रोशं कुटिला नदी-
त्यादौ भवतीत्यस्यानध्याहारे ऽपि द्वितीयायाः साधुतानिर्वाहकत्वेन भा-
ष्यकृतस्तत्सूत्रं सार्थकयन्ति । तत्र हि रमणीयत्वाभिव्याप्यत्वं मासादौ
प्रतीयते । न च तत्र क्रियासमभिव्याहारो ऽस्ति यत्राभिव्याप्तिरन्तर्भवि-
ष्यति तत्कर्मतया द्वितीया च स्यात् । एवं मासमासितेत्यादावभिव्या-
प्यन्तर्भावेण मासस्य कर्मत्वोपपादने ऽपि कृद्योगात् षष्ठ्येव स्याद् न
द्वितीयेत्यतो ऽपि तत्सूत्रं सार्थकम् ।

वति । अत एव पूर्वोक्तव्युत्पत्तिर्न विरुध्यते ।

कर्मसंज्ञाविधानादिति—अन्यथा सप्तमी स्यादितिभावः ।

कालाध्वभावेति—अत्र कालत्वव्याप्यावान्तरधर्मो दिनादिः । अध्वत्वावान्त-
रधर्मो हि क्रोशादिः ।

अथ केयमभिव्याप्तिर्याऽत्यन्तसंयोग उच्यते । न तावद्व्याप्यवृत्तिः कालिकः सम्बन्धः कालिकसम्बन्धस्य व्याप्यवृत्तित्वं व्याप्यकालानवच्छिन्नत्वं दिवसादिमात्रवृत्तिमासादिनिष्ठसम्बन्धो दिवसाद्यवच्छिन्न इति तत्र मासमास्त इति न प्रयोगः । मासपदार्थश्चात्र त्रिंशद्दिनमात्रस्थायी कश्चिदखण्डः पदार्थः, न तु क्रियाप्रचयस्तथा सति दिनैकादिमात्रस्थायिनोऽपि सम्बन्धस्य कासु चित् क्रियासु व्याप्यवृत्तिनया तत्र तथा व्यवहारापत्तेरिति युक्तम् । चैत्रो मासं काश्यां तिष्ठतीत्यादौ काशी-संयोगस्य मासव्यापकस्यैकस्याभावे ऽप्रामाण्यप्रसङ्गात् । संयोगव्यक्तीनां मासनिष्ठकालिकसम्बन्धस्यावान्तरदिनाद्यात्मककालावच्छिन्नत्वात् । न च संयोगानां भेदेऽपि चैत्रीयसंयोगत्वाद्यवच्छिन्ननिरूपितकालिकसम्बन्धावच्छिन्नाधारता मासव्यापिकैकैव । सा च नावान्तरकालावच्छिन्नेति तत्र तदनवच्छिन्नत्वबोधकमुक्तवाक्यं भवेदेव प्रमाणमिति वाच्यम् ? सामान्यघटिनविशेषधर्मावच्छिन्नाधिकरणताकू देव सामान्यधर्मावच्छिन्नवत्ताप्रत्ययोपपत्तेः । शुद्धसामान्यधर्मावच्छिन्ननिरूपिताधिकरणतायामतिरिक्तायां मानाभावात् । यत्र त्रिंशद्दिनेषु कमपि कालमधीते तत्र मासे ऽध्ययनसम्बन्धस्याव्याप्यवृत्तिनया मासमधीत इति प्रयोगानुपपत्तिरपि न शक्यते वारयितुम् । उच्यते । अभिव्याप्तिर्यावदवयवसम्बन्धः । यत्समुदायो मासादिपदार्थस्त एव तदवयवाः । एवं च त्रिंशद्दिनानां मासपदार्थनया त्रिंशद्दिनेषु किञ्चित् किञ्चित् कालावच्छेदेनाव्ययनसम्बन्धे ऽपि मासमधीत इति प्रयोगोपपत्तिः । त्रिंशद्दिनसम्बन्धश्च दिनपर्याप्तत्रिंशत्वव्यापकत्वम् । तादृशत्वादेश्च मासादिपदप्रवृत्तिनिमित्तस्य मासादिपदादेव लाभद्व्यापकत्वमात्रं द्वितीयार्थः ।

व्यापकत्वं च व्याप्यविशेषाघटितखण्डं दुर्वचमिति खण्डशोऽभावप्रतियोगितावच्छेदकत्वमभावश्च द्वितीयार्थः । प्रथमाभावे प्रकृत्यर्थो मासादिराधेयतासम्बन्धेनान्वेति । मासादिनिष्ठाभावप्रतियोगितावच्छेदकत्वत्वाच्छिन्नस्य च प्रतियोगितयाऽभावान्तरेऽन्वयः । तस्य चान्वयितावच्छेदकचैत्रकर्तृकाध्ययनत्वादिरूपस्वाश्रयदितपरम्परासम्बन्धेनाध्ययनादावन्वयः । प्रथमाभावे च प्रतियोगिव्यधिकरणत्वं विशेषणमुपादेयम् । तेन त्रिंशद्दिनेष्वेव च यत्राधीतं तत्र दिनावान्तरदण्डादावध्ययनाभावेऽप्युक्तप्रयोगोपपत्तिः । मासपदं च त्रिंशद्दिनपरमेव न तु तावत्कालः

चैत्रो मासं काश्यान्तिष्ठतीति—सप्तम्यर्थस्य स्थाधात्वर्थसंयोगेऽन्वयः, मासव्यापककाशीवृत्तिसंयोगवान् चैत्र इति शाब्दबोधः ।

द्वितीयार्थ इति—अनन्यलभ्यो हि शब्दार्थ इति न्यायात् ।

स्थाय्यखण्डवस्त्वन्तरपरम् । एकदिनाध्ययनस्थले ऽपि तादृशाखण्ड-
काले प्रतियोगिव्यधिकरणाध्ययनाभावसत्त्वेन मासमधीत इति प्रयोगा-
पत्तेः । मासघटकं च दिनं सूर्योदयावधि सूर्योदयान्तरपर्यन्तावस्थाय-
खण्डवस्तुरूपं, न तु क्रियादिप्रचयः । तथा सत्येकैकक्रियादिव्यक्तेरपि
मासत्वाधिकरणतया तत्र प्रतियोगिव्यधिकरणाध्ययनाभावसत्त्वेन व्या-
पकत्वरूपद्वितीयार्थस्य बाधापत्तेः ।

दिवसं स्वपितृत्वाद्वा च दिवसादिपदं सूर्योदयावधिसूर्योदयान्तर-
पर्यन्तक्षणकूटपरमेव । अतो नैकदण्डादिमात्रस्वप्ने तथा प्रयोगः ।

अथ व्यापकत्वस्य द्वितीयार्थत्वं एकमासादिव्यापकाध्ययनस्थले ऽपि
मासान्तरे ऽध्ययनाभावसत्त्वेन मासत्वादिव्यापकताया अध्ययने मासम-
धीत इत्यादिप्रयोगानुपपत्तिः । न च मासपदेन यत्किञ्चित्त्रिंशद्दिनमात्र-
वृत्तिविशेषधर्मप्रकारेणानुपस्थापने ऽपि तद्धर्मवत्स्वनिरूपिताधेयत्वस-
म्बन्धेन मासपदार्थस्याभावे ऽन्वयोपगमात् यत्किञ्चिन्मासनिष्ठाभावप्र-
तियोगितानवच्छेदकत्वमन्वयितावच्छेदके लभ्यत इति न काप्यनुपप-
त्तिरिति वाच्यम् ? तच्चन्मासमात्रवृत्तिधर्मविशेषाणां सम्बन्धघटकत्वे-
ऽपि शाब्दबोधे संसर्गतात्पर्यज्ञानस्य हेतुतया संसर्गविशेषोपस्थितेरपेक्षि-
तत्वात् । सम्बन्धघटकतादृशधर्मान् विशिष्याविदुषः शाब्दबोधानुदय-
प्रसङ्गात् । न चेष्टापत्तिः ? अनुभवविरोधात् । अनागतादिमासवृत्तिता-
दृशधर्माणां विशिष्य ज्ञानसामग्र्या असर्वज्ञस्य दुर्लभतयास्मदादीनां
सर्वेषामेव तादृशमासत्वव्यापकताबोधोच्छेदप्रसङ्गात् ।

न च तादृशवाक्यार्थतात्पर्यमुक्तज्ञाने च वाक्यार्थघटकः सम्बन्धः
संसर्गमर्यादयैव भासत इति विशेषरूपेणानुपस्थितस्यैवोक्तधर्मघटितस-
म्बन्धस्य तात्पर्यज्ञाने बाधाभावबलाच्छाब्दबोधे च तात्पर्यज्ञानबलाद्भा-
नमनपवादमेवेति वाच्यम् ? एकपदार्थविशिष्टापरपदार्थरूपवाक्यार्थ-
विशेषिततत्प्रतीतीच्छारूपतात्पर्यविषयकनिश्चयस्य प्राग्वाक्यार्थानिश्चये
दुर्धटतया तस्य शाब्दधीहेतुत्वे च योग्यतासंशयाच्छाब्दबोधानुपपत्ते-
र्विशकलिततत्पदार्थतत्तत्संसर्गविषयकत्वविशेषितप्रतीतीच्छाज्ञानस्यैव
शाब्दधीहेतुताया उपेयत्वात् । तत्र च तादृशसंसर्गोपस्थितेरवश्यापेक्ष-
णीयत्वादिति चेत् ? सत्यम्, मासादिघटकतावहिनादिनिष्ठत्रिंशत्त्वादि-
क्षणकूटपरमिति—अखण्डकालपरत्वे तु एकदण्डादिमात्रस्वप्नेऽपि दिवसं स्वपितृति
अनिष्ठाऽपत्तेः । अनुगतरूपेणेति—मासत्वत्वेनेत्यर्थः ।

मीमांसकानुयायिभिरिति ।

नच मीमांसकाभिमतपक्षे मासपदार्थतावच्छेदकत्वं किमिति प्रदने त्रिंशत्त्वत्वेन

रूपमासत्वादिर्मासादिभेदेन नानैव मासादिपदप्रवृत्तिनिमित्तापरमनु-
गतरूपेण । अन्यथा शक्त्यानन्त्यप्रसङ्गात् । सर्वोपसंहारेण व्युत्पत्ति वि-
ना प्रागप्रतीतमासादेः शाब्दाभुभवानिर्वाहाच्च ।

न च त्रिशत्त्वादिकं बुद्धिविशेषविषयत्वरूपं वाच्यम् ? दिनादेर्द्रव्या-
नात्प्रकत्वेन तत्र गुणरूपसङ्ख्याया असम्भवात् । द्रव्यात्मकत्वे ऽपि क्रमि-
केषु तेषु सङ्ख्योत्पत्तेरसम्भवात्, तत्र बुद्धेरनतिप्रसक्तं वैलक्षण्यमनुगतं
दुर्ध्वम् । जातिरूपस्य तस्य सङ्करप्रसङ्गनिरस्तत्वात् । तत्तद्दिनविषय-
कत्वरूपस्य तत्तद्दिनाद्यननुगमेनाननुगतत्वादिति वाच्यम् ? तावत्काल-
स्थायिनो द्रव्यस्यापि दिनादिरूपत्वसम्भवात् । मीमांसकानुयायिभिर-
गत्या सङ्ख्यायाः पदार्थान्तरत्वोपगमाच्च । सङ्ख्यादिरूपनानादिनादिति-
ष्ठानुगतत्रिशत्त्वादेः सुवचत्वात् । एवं मासमधीते चैत्र इत्यादावधिक-
रणतैव द्वितीयार्थः ।

मासादिपदार्थतावच्छेदकदिनपर्याप्तत्रिशत्त्वादेर्धर्मविशेषणतापन्नस्य
द्वितीयार्थाधिकरणतायां चैत्रकर्तृकाध्ययनाधारतात्वादिभ्याम्यधर्माव-
च्छिन्नं स्वरूपसम्बन्धरूपमवच्छेद्यत्वं संसर्गतया भासत इत्युपगमेन सा-
मञ्जस्यात् । यत्किञ्चिदेकमासं व्याप्य यत्राधीतं तत्राध्ययनाधारताना-
मवच्छेद्यतावच्छेदकाधारतावृत्त्यन्यतमत्वविशेषादिरूपोक्तधर्मावच्छिन्ना-
नतिप्रसक्तत्वेन तद्वृत्तित्रिशत्त्वेनावच्छेदात् न्यूनकालाध्ययनस्थले च
अतिप्रसक्ततया तादृशस्य मासत्वस्योक्तरूपावच्छिन्नाधारतानवच्छेदक-
त्वाच्चाप्रसङ्गातिप्रसङ्गयोरनयकाशात् मासादिपदप्रवृत्तिनिमित्तधर्मं
चैत्राध्ययनाधारताया व्याप्यत्वस्य शाब्दादलाभे ऽप्यर्थतस्तत्ताभादिति ।
द्वितीयाया अत्यन्तसंयोगार्थपरत्वमिति नानुशासनविरोधः ।

प्रतीयमानं त्रिशत्त्वन्तच्चातिप्रसक्तम्, तत्तद्विशत्त्वेन प्रवेशश्चेत्तर्हि अननुगतत्व-
मिति वाच्यम् ? सूर्योदयक्षणविशिष्टवृत्तित्रिशत्त्वत्वस्य मामपदार्थतावच्छेदकत्वात् ।
वैशिष्ट्यञ्च स्ववृत्तित्वस्वपूर्वक्षणावृत्तित्वस्वोत्तरसूर्योदयक्षणावृत्तित्व स्वोत्तरसूर्योदयक्ष-
णाऽव्यवहितपूर्वक्षणावृत्तित्वमिति चतुष्टयसम्बन्धेन ।

एवं रीत्यैव सूर्योदयक्षणविशिष्टवृत्तिनित्वम्बोध्यम् । इदमेव हि मासपदप्रवृत्ति-
निमित्तम् ।

नचैकदिनाध्ययनस्थलेऽपि मासमधीत इति प्रयोगस्स्यात् त्रिशत्त्वस्यैकदिवसे-
ऽपि विद्यमानत्वात् इति वाच्यम् ? एकसूर्योदयक्षणविशिष्टवस्तुद्वयाऽवृत्तित्वमेव त्रिश-
त्त्वमेवञ्च न काऽपि क्षतिरितिव्याख्यानात् । वैशिष्ट्यानि पूर्वोक्तान्येवेति परममान्याः ।

स्वरूपसम्बन्धरूपेति ।

अतिप्रसक्तधर्मस्याऽप्येतावच्छेदकत्वञ्च भवत्यपि तु स्वरूपसम्बन्धरूपावच्छेदक-

त्वस्यैवेति । परन्त्वयमपि पक्षो न ध्येयस्करः ? धूमवान्बहूनेरित्यादौ वक्षित्वमपि धूमसामानाधिकरण्यावच्छेदकमभेदेवञ्चान्यूनानतिरिक्तवृत्तित्वरूपावच्छेदकत्वप्रवेश इति ग्रन्थाशयः ।

घटाऽभाववद्भूतलम् ।

संयोगसम्बन्धावच्छिन्नघटत्वावच्छिन्नप्रकारतानिरूपितस्वरूपसम्बन्धावच्छिन्नाऽभावत्वावच्छिन्नविशेष्यत्वावच्छिन्नप्रकारतानिरूपितभूतलत्वावच्छिन्नविशेष्यताको बोध इत्येकप्रकारः ।

संयोगसम्बन्धावच्छिन्नघटत्वावच्छिन्नप्रकारतानिरूपिताऽभावत्वावच्छिन्नविशेष्यतासमानाधिकरणा या स्वरूपसम्बन्धावच्छिन्नाऽभावत्वावच्छिन्नाऽभावनिष्ठा प्रकारता तादृशप्रकारतानिरूपिता या भूतलत्वावच्छिन्ना विशेष्यता तादृशविशेष्यताको बोध इति द्वितीयप्रकारः ।

संयोगसम्बन्धावच्छिन्नघटत्वावच्छिन्नप्रकारतानिरूपितस्वरूपसम्बन्धावच्छिन्नाऽभावत्वावच्छिन्नविशेष्यताऽभिन्ना याऽभावनिष्ठा प्रकारता तादृशप्रकारतानिरूपिता या भूतलनिष्ठा विशेष्यता तादृशविशेष्यताको बोध इति तृतीयः स्थूलार्थप्रकारः ।

संयोगसम्बन्धावच्छिन्नसमवायसम्बन्धावच्छिन्नवशत्वनिष्ठा या निरवच्छिन्नाऽवच्छेदकता तादृशावच्छेदकतानिरूपिता याऽवच्छेद्यता तादृशावच्छेद्यतावती या स्वरूपसम्बन्धावच्छिन्ना घटत्वावच्छिन्ना घटनिष्ठा प्रकारता तादृशप्रकारतानिरूपिता या स्वरूपसम्बन्धावच्छिन्नाऽभावत्वनिष्ठनिरवच्छिन्नावच्छेदकतानिरूपितावच्छेद्यतावत्स्वरूपसम्बन्धावच्छिन्नाऽभावनिष्ठा विशेष्यता तादृशविशेष्यतासमानाधिकरणा या स्वरूपसम्बन्धावच्छिन्नाऽभावत्वावच्छिन्नाऽभावनिष्ठा प्रकारता तादृशप्रकारतानिरूपिता या समवायसम्बन्धावच्छिन्नभूतलत्वनिष्ठनिरवच्छिन्नाऽवच्छेदकतानिरूपिता स्वरूपसम्बन्धावच्छिन्नाऽवच्छेद्यता तादृशावच्छेद्यतावती या भूतलनिष्ठा विशेष्यता तादृशविशेष्यतासमानाधिकरणा याऽभेदसम्बन्धावच्छिन्ना भूतलत्वावच्छिन्ना भूतलनिष्ठा प्रकारता तादृशप्रकारतानिरूपिता या कर्तृत्वावच्छिन्ना कर्तृनिष्ठा विशेष्यता तादृशविशेष्यतासमानाधिकरणा या वृत्तित्वसम्बन्धावच्छिन्ना कर्तृत्वावच्छिन्ना कर्तृनिष्ठा प्रकारता तादृशप्रकारतानिरूपिता या सत्ताद्याख्याक्रियात्वावच्छिन्ना क्रियानिष्ठा विशेष्यता तादृशविशेष्यताको बोधश्चाब्दिकमते ।

तार्किकमते तु सत्तातुकूलकृत्याश्रयम्भूतलमिति बोधस्सम्बन्धास्त्वयमूला इति सूक्ष्मार्थः ।

विनिगमनावैकल्येन शाब्दबोधे वैपरीत्यम् , तथाहि, भूतलत्वनिष्ठा या समवायसम्बन्धावच्छिन्ना निरवच्छिन्नाऽवच्छेदकता तादृशावच्छेदकतानिरूपिता या भूतलनिष्ठा विशेष्यता तादृशविशेष्यतानिरूपिता या स्वरूपसम्बन्धावच्छिन्नाऽभावत्वावच्छिन्नाऽभावनिष्ठा प्रकारता तादृशप्रकारतानिरूपिता या अभावनिष्ठा विशेष्यता

न च भूतले घटः भूतलं घटवदितिप्रत्ययबलादतिप्रसक्तोऽपि धर्मः

तादृशविशेष्यतानिरूपिता या प्रतियोगित्वसम्बन्धावच्छिन्नाऽभाविष्टा प्रकारता तादृशप्रकारत्वावच्छिन्ना तत्समानाधिकरणा तदभिन्ना वा या प्रतियोगिनिष्टा विशेष्यता तादृशविशेष्यतानिरूपिता या समवायसम्बन्धावच्छिन्ना घटत्वनिष्टा निरवच्छिन्नाऽवच्छेदकता तादृशावच्छेदकतानिरूपिता या घटनिष्टा प्रकारता तादृशप्रकारताक-
शब्दबोध इति प्रबन्धेन कालक्रियादीनामपि योजना । सर्वं वाक्यं सावधारणम्भवति सर्वं हि वाक्यजातं क्रियायाम्परिसमाप्यत इतिन्याययोःसञ्चारात् ।

घटो नास्ति भूतलेऽत्र क्रमवैपरीत्योभयज्ञानम् । तत्र पूर्ववैपरीत्यम् भूतलत्व-
निष्ठसमवायसम्बन्धावच्छिन्नप्रकारतानिरूपिता या भूतलनिष्टा विशेष्यता तादृशवि-
शेष्यत्वाऽभिन्ना तादृशविशेष्यतासमानाधिकरणा वा या प्रकारता तादृशप्रकारता-
निरूपिता या सप्तम्यर्थवृत्तित्वत्वावच्छिन्नस्वरूपसम्बन्धावच्छिन्नप्रकारता तादृशप्रका-
रतानिरूपिताऽभावत्वावच्छिन्ना या विशेष्यता तादृशविशेष्यत्वावच्छिन्ना तद-
भिन्ना तत्समानाधिकरणा वा याऽभाविष्टा विशेष्यता तादृशविशेष्यतानिरूपिता
या प्रतियोगित्वसम्बन्धावच्छिन्ना प्रकारता तादृशप्रकारत्वाऽभिन्ना तदवच्छिन्ना
तत्समानाधिकरणा वा या प्रतियोगिनिष्टा विशेष्यता तादृशविशेष्यतानिरूपितसम-
वायसम्बन्धावच्छिन्ननिरवच्छिन्नघटत्वनिष्टा या प्रकारता तादृशप्रकारताशालिबोधः ।

अथ क्रमः, समवायसम्बन्धावच्छिन्नघटत्वनिष्ठनिरवच्छिन्नप्रकारतानिरूपिता या
घटनिष्टा विशेष्यता तादृशविशेष्यतासमानाधिकरणा या घटनिष्टा प्रकारता तादृशप्रका-
रतानिरूपिता या प्रतियोगित्वसम्बन्धावच्छिन्ना विशेष्यता तादृशविशेष्यतासमाना-
धिकरणा तादृशविशेष्यतात्वावच्छिन्ना तदभिन्ना वा या नञर्थोऽभावत्वावच्छिन्नाऽ-
भाविष्टा विशेष्यता तादृशविशेष्यत्वावच्छिन्ना तदभिन्ना वा याऽभाविष्टा प्रका-
रता तादृशप्रकारतानिरूपिता या प्रतियोगित्वसम्बन्धावच्छिन्ना विशेष्यता तादृश-
प्रकारतानिरूपिता या सप्तम्यर्थवृत्तित्वत्वावच्छिन्ना स्वरूपसम्बन्धावच्छिन्ना विशेष-
्यता तादृशविशेष्यतासमानाधिकरणा तादृशविशेष्यतात्वावच्छिन्ना तादृशविशेष्य-
त्वाऽभिन्ना वा या प्रकारता तादृशप्रकारतानिरूपिता या भूतलनिष्टा विशेष्यता
तादृशविशेष्यतानिरूपिता या समवायसम्बन्धावच्छिन्ना भूतलत्वनिष्टा प्रकारता तादृ-
शप्रकारताशालिशाब्दबोधः । भूतलनिरूपितवृत्तित्ववान् घटः, भूतलनिरूपितवृत्ति-
त्वाऽभाववत्सत्ताकर्त्ता घटः, भूतलनिरूपितवृत्तित्वाऽभाववद् घटकर्तृका सत्ता, भूत-
लनिरूपितवृत्तित्ववद् घटकर्तृकसत्ताऽभावः, भूतलनिरूपितवृत्तित्ववद्घटकर्तृकसत्ताप्र-
तियोगिकाऽभावः । यद्यपि उद्देश्यपदार्थे विशेष्यतासम्बन्धो विधेयपदार्थे प्रकारता-
सम्बन्ध इतिनियम “इको यणचि” पठ्यते वङ्गित्सर्वेषु घटेषु रूपमित्यादौ विधेयव-
द्वादादौ विशेष्यताया एव प्रतीतेर्नाथं प्रामाणिक इति तत्त्वम् ।

आलोकविरोधप्रदस्य चिन्तामणिविरोधप्रस्तौति नह्यतिप्रसक्तमिति ।

आधेयत्वाधारत्वयोरवच्छेदक इति वाच्यम् ? तादृशप्रत्यये ऽवच्छेदकत्व-
भानानुपगमात् । आधेयताया अतिप्रसक्तधर्मावच्छेद्यत्वे साध्यसामाना-
धिकरण्यावच्छेदकधर्मात्मकव्याप्तिशरीरे मिश्रादीनां स्वरूपसम्बन्धरू-
पावच्छेदकत्वनिवेशस्य व्यभिचारिण्यतिव्याप्त्या न ह्यतिप्रसक्तमव-
च्छेदकमिति तत्स्थलीयचिन्तामणिफक्किविरोधेन चासम्भवदुक्तिक-
तापत्तेः ।

आधारताया अतिप्रसक्तधर्मावच्छेद्यत्वे यद्वैतवधिकरणत्वं साध्याधि-
करणतावच्छेदकमिति तल्लक्षणव्याख्यापक्षे स्वरूपसम्बन्धरूपावच्छेद-
कत्वप्रवेशं व्यभिचारिण्यव्याप्त्या दूषयित्वा विरुद्धदिक्कालावच्छिन्नवृत्ति-
कस्येत्यादिदूषणान्तरेण तत्परित्यज्य दीधितिकृतामनतिरिक्तवृत्तित्वरू-
पावच्छेदकत्वविवक्षाया असङ्गत्यापत्तेः ।

अस्तु वा ऽव्यालज्यवृत्तिधर्मस्यातिप्रसक्तस्यापि दर्शितप्रतीतिबला-

अव्यासज्यवृत्तीति—व्यासज्यवृत्तित्वञ्च एकत्वेतरसंख्यावच्छिन्नानुयोगिताक-
पर्याप्तिप्रतियोगित्वम् ।

दर्शितप्रतीतिबलादिति—भूतले घटःभूतलं घटवदिति प्रतीतिबलादिति
तत्त्वम् ।

घटोऽस्तीतिवाक्यानां शाब्धबोधः—प्रासङ्गिकः ।

घटाऽभिन्नैकत्वविशिष्टकर्तृवृत्तिवर्तमानकालिकी सत्तेति स्थूलार्थः । समवायस-
म्बन्धावच्छिन्नैकत्वत्वावच्छिन्नैकत्वनिष्ठप्रकारतानिरूपिता या घटत्वनिष्ठनिरवच्छि-
न्नावच्छेदकतानिरूपितावच्छेद्यतावत्स्वरूपसम्बन्धावच्छिन्ना घटनिष्ठा विशेष्यता ता-
दृशविशेष्यतासमानाधिकरणा तादृशविशेष्यतात्वावच्छिन्ना तादृशविशेष्यत्वाऽभिन्ना
वा याऽभेदसम्बन्धावच्छिन्ना घटत्वावच्छिन्ना घटनिष्ठा प्रकारता तादृशप्रकारतानि-
रूपिता या कर्तृत्वावच्छिन्ना कर्तृनिष्ठा विशेष्यता तादृशविशेष्यतासमानाधिकरणा
तादृशविशेष्यतात्वावच्छिन्ना तादृशविशेष्यत्वाऽभिन्ना वा या वृत्तित्वसम्बन्धाव-
च्छिन्ना कर्तृत्वावच्छिन्ना कर्तृनिष्ठा प्रकारता तादृशप्रकारतानिरूपिता परिच्छिन्न-
त्वसम्बन्धावच्छिन्ना वर्तमानकालत्वावच्छिन्ना या वर्तमानकालनिष्ठा प्रकारता तादृ-
शप्रकारतानिरूपिता या सत्तात्वावच्छिन्ना सत्तानिष्ठा विशेष्यता तादृशविशेष्यता-
शालिशाब्धबोध इति शाब्दिकाः ।

अत्रैव प्रसङ्गे घटवद् भूतलम् ।

संयोगसम्बन्धावच्छिन्नाधेयत्वसम्बन्धावच्छिन्नघटत्वावच्छिन्नप्रकारतानिरूपि-
तस्वरूपसम्बन्धावच्छिन्नाधिकरणत्वसम्बन्धावच्छिन्नभूतकत्वावच्छिन्नविशेष्यताशा-
लिशाब्धबोध इत्येक—प्रकारः ।

संयोगसम्बन्धावच्छिन्नघटत्वनिष्ठनिरवच्छिन्नाऽवच्छेदकतानिरूपिताऽच्छेद्यतावती

दाधाराधेयभावावच्छेदकत्वम् । व्यासज्यवृत्तेस्वतिप्रसक्तस्य तदव-
च्छेदकत्वमप्रसक्तम् । क्षितिजलोभयं गन्धवत् स्नेहगन्धोभयं क्षितावि-
त्याद्यप्रतीतेः । अथ वा द्वितीयाद्यर्थे ऽध्ययनाधारत्वे तत्तन्मासादिरूप-
प्रकृत्यर्थविशेषणतापन्नतत्तन्मासादिव्यक्तीनां व्यापकतासम्बन्धेन पार-
तन्त्र्येण विशेषणत्वमुपेयते । तादृशं च व्यापकत्वं स्वसमानाधिकरण-
व्याप्यवृत्त्यभावप्रतियोगितावच्छेदकत्वसम्बन्धेन स्वावच्छिन्नस्य यो
भेदस्तदाश्रयधर्मवत्त्वं, तादृशधर्मश्च चैत्रोऽधीत इत्यादौ चैत्रीयाध्ययना-
द्याधारतात्वं विशिष्यैव सम्बन्धे ऽन्तर्भावनीयम् । मासान्तरनिष्ठतादृ-
शाभावप्रतियोगितावच्छेदकत्वस्य तादृशधर्मो ऽसत्त्वे ऽपि तत्तन्मासत्व-
समानाधिकरणाभावप्रतियोगितानवच्छेदकतादृशधर्म उक्तसम्बन्धेन
तत्तन्मासत्वाद्यवच्छिन्नस्य यो भेदस्तदाश्रयत्वमक्षतमेवेति यत्किञ्चिदे-
कमासादिमात्रव्यापकाध्ययनादिस्थले ऽपि तादृशप्रयोगनिर्वाहः । प्रति-
मासमधीत इत्यादौ प्रत्यादिशब्दानां मासादिपदोपस्थाप्यानुगतरूपाव-
च्छिन्नमासत्वादिमन्निष्ठाभावप्रतियोगितावच्छेदकत्वसामान्याभावघटि-
तव्यापकताबोधकतया यत्किञ्चिदेकमासव्यापकाध्ययनादिस्थले न ता-
दृशः प्रयोगः ।

अथात्यन्तसंयोगार्थकद्वितीयाया एकादिपदं विनापि यत्किञ्चिदेक-
मासादिव्यापकताबोधकत्वउपसङ्गिश्चरित्वा मासमेकमग्निहोत्रं जुहोती-
त्यत्र एकपदवैयर्थ्यमिति चेन्न ? तत्र मासाधिककालव्यापकत्वे ऽपि मा-
सव्यापकतयाधिककालव्यापकस्य होमस्य शास्त्रार्थतावारणायैकपदो-
पादानात् । तथा सति तस्य केवलार्थकतया मासमात्रव्यापकतालाभा-
त्तादृशप्रयोजनोपपत्तेः ।

अत एव चयावज्जीवमग्निहोत्रं जुहोतीति श्रुतिबोधिताग्निहोत्रानु-

या समवायसम्बन्धावच्छिन्नघटत्वनिष्ठप्रकारतानिरूपिता घटनिष्ठा विशेष्यता तादृश-
विशेष्यतासमानाधिकरणा तादृशविशेष्यत्वाऽभिन्ना तादृशविशेष्यतात्वावच्छिन्ना वा
या स्वरूपसम्बन्धावच्छिन्ना घटत्वावच्छिन्ना घटनिष्ठा प्रकारता तादृशप्रकारतानिरू-
पिता या भूतलत्वनिष्ठनिरवच्छिन्नाऽवच्छेदकतानिरूपिताऽवच्छेद्यतावती स्व-
रूपसम्बन्धावच्छिन्ना भूतलनिष्ठा विशेष्यता अथवा समवायसम्बन्धावच्छिन्नभूत-
लत्वनिष्ठप्रकारतानिरूपिता या भूतलनिष्ठा विशेष्यता तादृशविशेष्यताशालिबोध
इति द्वितीयः प्रकारः ।

यावज्जीवमित्यादीति । मीमांसाद्वितीयाध्यायतृतीयपादचतुर्विंशसूत्रेऽधिकर-
णमेतद्विवेचितम् ।

वादेन सतिलव्रीहिचरूपद्रव्यस्य मासैकरूपकालस्य च विधाने वाक्य-
भेदः स्यादिति तादृशद्रव्यालोभयविशिष्टस्य गौणाग्निहोत्रप्रतिपा-
द्यस्य कर्मान्तरस्यैव विधायिका तादृशो श्रुतिरिति सिद्धान्ते यावज्जीव-
कालान्तर्गतमासरूपकालांशे ऽप्यनुवादकतासम्भवात्प्राप्ताग्निहोत्रानुवादे-
न द्रव्यस्यैव विधानमुचितमिति पूर्वपक्षो निरस्तः ।

यावज्जीवमित्यादिश्रुत्या यावज्जीवव्यापकत्वे बोधिते ऽर्थतो मासै-
कव्यापकतालाभे ऽपि उपसच्चरुकरणकत्वविशिष्टहोमे तन्मात्रव्यापक-
ताया अलाभेन तस्यापि विधेयतया वाक्यभेदस्य प्राप्ताग्निहोत्रानुवा-
देन द्रव्यविधिपक्षे दुर्वारत्वात् ।

अथ तादृशश्रुतेर्द्रव्यकालोभयविशिष्टस्य गौणाग्निहोत्रप्रतिपाद्यस्य
कर्मान्तरस्य विधायकत्वे ऽपि न कथं वाक्यभेदः ? विधेयभेदस्यैताव-
ताप्यपरिहारात् । प्रत्युत धर्मिणो ऽप्यधिकस्य विधानात् । एवं च
“प्राप्ते कर्मणि नानेको विधातुं शक्यते गुणः । अप्राप्ते तु विधीयन्ते बह-
वो ऽप्येकयुक्ततः” इत्यपि निर्युक्तिकमिति चेन्न ? यत्र विधेयांशो युगपदने-
कधर्माणां विशेषणतया भानं तत्र विधेयविशेषणभेदे ऽपि विशिष्टनिष्ठवि-
धेयत्वाभेदेन वाक्यभेदविरहात् । अन्यथा भूतलं नीलघटवदित्यादावपि
नीलवद्धटवदित्यादाविव वाक्यभेदप्रसङ्गात् । अनुवाद्यांशे विशेषणतया
यत्रानेकेषां विधानं तत्र तेषां विधेयता भिन्नैवेति वाक्यभेदः । यद्यपि
तत्रोपसच्चरुकरणकहोमाधिकरणतात्वेन अधिकारिविशेषकृततादृशहो-
माधिकरणतात्वेन वा मासैकव्यापकता मासन्यूनकालहोतृकृतहोमाधि-
करणतायामप्यन्यान्यदिने पुरुषान्तरकर्तृकहोमाधिकरणतासत्वेनाक्षतैव,
तत्तत्पुरुषकर्तृकतादृशहोमाधिकरणतात्वेन व्यापकतायाः श्रुतितात्पर्यवि-
षयत्वे च विधेयानन्त्यम्, तथापि विभिन्नपुरुषकर्तृकहोमाधिकरणता-
द्वयावृत्तितादृशचरुहोमाधिकरणतामात्रवृत्तिधर्मत्वेनानुगतीकृत्य तत्त-
त्पुरुषकर्तृकतादृशचरुहोमाधिकरणतात्वावच्छिन्नव्यापकतानां संसर्गवि-
धया विवक्षितवान्न दोषः । तादृशाधिकरणताद्वयावृत्तित्वं च स्ववृ-
त्तित्वस्वनिरूपकहोमकर्तृनिष्ठभेदप्रतियोगिकर्तृकहोमाधिकरणतावृत्तित्वो-
भयसम्बन्धेनाधिकरणताविशिष्टान्यत्वरूपमनुगतं बोध्यम् । मासमधीत-
इत्यादावपि चैत्रादिकर्तृकाध्ययनाधिकरणतात्वरूपव्यापकतावच्छेदकध-

प्रतियोगित्वमिति । अस्मिन्पक्षे निरूपकत्वसम्बन्धेन । अनुयोगित्वपक्षे तु
स्वरूपसम्बन्धेनाऽसारेऽन्वयः । प्रतियोगिपदार्थस्य चानुयोगित्वे निरूपकतासम्बन्धेना-
न्वय इत्यभिप्रेतिः ।

मस्योक्तानुगतरूपेणैवानुगमः कार्यः । अतो मासमधीयानो दृष्ट इत्यादौ विशिष्य चैत्रत्वाद्यनुपस्थितावपि नान्वयबोधानुपपत्तिः अन्यत्स्वयमूहनीयम् ।

दण्डं विना न घट उत्पद्यते, रासभं विनापि घट उत्पद्यत इत्यादौ विनापदार्थो ऽभाववान् । तत्पदसमभिव्याहृतद्वितीयाया अभावान्वयि-प्रतियोगित्वमनुयोगित्वं वार्थः । अभाववतश्चेत्पत्तावाधारत्वेनान्वयः । तथा च दण्डाभाववद्बृहस्पत्युत्पत्तिकत्वाभाववान् घटो रासभाभाववद्बृहस्पत्युत्पत्तिको घट इत्याकारको बोधः । यद्यपि निपातार्थे नामार्थस्य साक्षादपि भेदेनान्वयः, तथापि सम्भवति सार्थकत्वे विभक्तेर्निरर्थकत्वमनुचितमिति द्वितीयायाः सार्थकत्वमुपेयते ।

भूतले न घटश्चन्द्र इव सुखमित्यादौ प्रथमायाः प्रतियोगिताद्यर्थकत्वे प्रथमैव न साधुः स्यात् । प्रातिपदिकार्थान्वयिनोन्यपदेनाभिधानस्थल एव प्रातिपदिकार्थेत्यादिसूत्रेण प्रथमाविधानादिति तत्र प्रतियोगित्वादिः सम्बन्धविधयेव भासत इत्युपेयते । दण्डं विना न घटोत्पत्तिरित्यादौ च विनान्तार्थं घटोत्पत्त्याद्यभावान्वये ऽनुयोगिविशेषणदण्डाद्यभावस्य च तदनुयोगितावच्छेदकत्वं भासते । द्रव्ये न गन्ध इत्यप्रयोगात् उपलक्षणीभूतधर्मावच्छिन्ने न नञर्थभावात्वय इतिव्युत्पत्तेरिति रासभं विना न घटोत्पत्तिरिति न प्रयोगः ? अतिप्रसक्ततया रासभाभावस्य घटोत्पत्त्याद्यभावानुयोगितावच्छेदकताविरहात् ।

अथवा अभाव एव विनार्थः । दण्डं विना न घट इत्यादौ च विनान्तार्थस्याभावस्य नञर्थे घटाद्यभावे प्रयोज्यतासम्बन्धेनैवान्वयः । अत एव रासभं विना न घट इत्यादयो न प्रयोगः । अत एव दण्डाद्यभाववति घटादेर्वृत्तावपि जायते इत्यस्याध्याहारं विनैव दण्डं विना न घट इति प्रयोगोपपत्तिः । रासभं विना घट इत्यादौ च विनार्थस्याभावस्य सामानाधिकरण्यसम्बन्धेन घटादावन्वयः । दीधितिकृताप्यविनाभावो व्याप्तिरित्यत्र साध्यं विना साध्याभाववति यो ऽभाव इति यद्याख्यातं तत्र सप्तम्यन्तेन संसर्गविधया भासमानं तदधिकरणनिष्ठत्वमेवोपात्तं न तु विनार्थत्वेनाधिकरणम् । अभावाधिकरणपर्यन्तस्य विनापदार्थत्वे ऽपि सप्तम्याधेयत्वरूपापदार्थविवरणरूपताया आवश्यक-

अन्यपदेनेति—नात्र शक्यमिति गृह्यते किन्तु 'सुसिद्धन्तमि'तिपारिभाषिकमतो न दोषः ।

त्वात् । न च विनापदोत्तरलुप्तसप्तम्यर्थ एवाभाववतीति सप्तम्या विवृत
इति वाच्यम् ? निपातोत्तरविभक्तेर्निरर्थकत्वात् ।

अत एव सर्वत्र निपातोत्तरं साधुत्वार्थं प्रथमैवेति शाब्दिकाः । पृथि-
व्यामेव गन्ध इत्यादावेवकारप्रकृतिकसप्तम्या यदाधेयत्वबोधकत्वम-
ङ्गीकृतं दीधितिकृद्भिस्तत्रापि तेषां न निर्भरः ।

अस्तु वा तत्र प्रतियोगितया पृथिव्यन्यवृत्तित्वभानानुरोधेनैवका-
रस्यान्यवृत्तित्वार्थकत्वं गौरवादुपेक्ष्य तत्राधेयत्ववाचकत्वेन क्लृप्तायाः
सप्तम्याः कल्पनम् । प्रकृते चाधेयत्वस्य संसर्गतयैवोपपत्तौ विनापद-
साकाङ्क्षाधेयत्वार्थकसप्तमीकल्पनं दुष्कल्पनमेव । एवकारस्थले चाभा-
वरूप एवाधेयैरूपतदर्थान्तरस्याधेयतासम्बन्ध इति न सम्भवति ? आ-
धेयतादेस्तद्वत्येव सम्बन्धत्वात् न तु तदभावे । न च तत्राधेयत्वाभावो
न प्रतीयते, अपि तु तत्सम्बन्धावच्छिन्नप्रतियोगिताकपृथिव्याद्यन्याभाव
इत्युपेयम् । तादृशप्रतियोगिताकत्वमेवाभावेऽन्यस्य सम्बन्धोस्त्विति
वाच्यम् ? आधेयतासम्बन्धस्य प्रतियोगिन आधारस्यानुयोगिन्याधेये
वृत्त्यनियामकत्वेनाभावप्रतियोगितानवच्छेदकत्वात् । चैत्रः पञ्चतीत्यादौ
कृत्यादिसम्बन्धस्यापदार्थत्वेऽपि पाककृतिमानित्यादौ मतुवादिपदेन
विवरणवत्, उक्तस्थले सामानाधिकरण्यस्य पदेन विवरणमपि न वि-
रोधमासादयति । विवरणीयार्थस्याप्यन्यलभ्यत्वेऽपदार्थतोपपत्तेरित्व-
लमसदावेशेन । विना वातं वृक्षः पतित इत्यादौ विनापदार्थस्याभाव-
स्याश्रयतासम्बन्धेन वृक्षेऽन्यथाद्वाताभावविशिष्टो वृक्षः पतित इति
शब्दतो लभ्यते । पतनेऽनुभवसिद्धौ वातजन्यत्वाभावलभ्यत्वार्थः,
जन्यतायाः पदानुपस्थाप्यत्वात् तदभावस्य तस्य वृत्त्यनियामकसम्ब-
न्धत्वात्तदवच्छिन्नवाताभावस्य च शब्देन बोधयितुमशक्यत्वात् ।

पुत्रं विना गत इत्यादौ पुत्रादिपदं लक्षणया पुत्रगमनादिपरम् ।
विनापदबोध्यतदभावश्च समानकालीनत्वादिसम्बन्धेन गमनेऽन्वेति ।
समानकालीनत्वघटकं कालनिष्ठं स्वाधिकरणत्वमनवच्छिन्नं बोध्यम् ।
अतो गमनादिकाले तदनधिकरणदेशावच्छेदेन गमनाद्यभावसत्त्वेऽपि
नातिप्रसङ्गः ।

केचित्तु उक्तस्थले साहित्यमेव विनापदार्थः । तस्य च गमनादि-
कर्तृत्वान्वयः । असाहित्यं च स्वकर्तृकसमभिव्याहृतगमनादिक्रियास-
मानकालीनतादृशक्रियाकर्तृत्वरूपसाहित्याभावः, क्रियान्वयिस्वकर्तृक-

अस्तु वेति—सप्तम्या—कल्पनमिति वाक्येन सम्बन्धः । स्वाधिकरणत्व-
मिति—स्वं गमनाभावः । कर्तृकसमभिव्याहृतेति—स्वकर्तृका या सम-

तादृशक्रियाकालीनत्वाभाव एव वा विनार्थः, कर्तृत्वे पुत्रादेराधेयत्वेनावयः । विभक्तिः साधुत्वार्थैव । अस्तु वा आधेयत्वं द्वितीयार्थः । सप्तम्या आधेयत्वार्थकत्वेऽपि नात्र सप्तमीप्रसक्तिः ? तस्याः कारकविभक्तित्वेन क्रियान्वयिस्वार्थबोधकत्वात् । अतः शेषषष्ठीप्रसक्त्या तामेवोपपदविभक्तिर्द्वितीया बाधत इति सर्वा उपपदविभक्तयः षष्ठ्यपवादिक्ता इत्यस्याविरोध इति ।

विनासमानार्थकयोर्भ्रूतेऽन्तरेणेति निपातयोरपि दर्शितैव सीतिः । एवं विनायुक्ततृतीयापञ्चमीस्थलेऽपि, मर्यादाभिविध्यकयावच्छेदयोगेपि द्वितीया दृश्यते, तत्र मर्यादार्थको यावच्छेदः । आरभ्य तस्यां दशमीं तु पुत्रीमित्यादौ मर्यादा । सीमा कालरूपा देशरूपा च, कालनिष्ठं तत्त्वं च तत्कालनिष्ठस्वसमभिव्याहृतकालप्रागभावानधिकरणस्वप्रागभावाधिकरणस्वसजातीययावत्कालवृत्तिसमभिव्याहृतक्रियानधिकरणत्वम् । एवं चोक्तस्थले यावच्छेदेन पूजारूपक्रियायां शुक्लदशमीनिष्ठतादृशसीमात्वनिरूपकत्वं प्रत्याख्यते । तावतैवार्थतः शुक्लदशम्यां मर्यादात्वं लभ्यते । तन्निष्ठसीमात्वनिरूपकत्वं च तदवृत्तित्वे सति कृष्णनवमीप्रागभावानधिकरणशुक्लदशमीप्रागभावाधिकरणतिथिकूटव्यापकत्वम् । तावता षोडशतिथ्यधिकरणकषोडशपूजारूपस्यैककर्मणा विधेयतया लाभः । व्याप्यकालसमुदाये सजातीयत्वविशेषणात्पूजायामुक्तविशेषणद्वयाक्रान्तदण्डादिसमुदायाव्यापकत्वेऽपि न बाधः । अन्वयितावच्छेदकरूपेण साजात्यस्य विवक्षणादुक्तस्थले च तिथिमित्यस्याध्याहारेण दशमीपदार्थतावच्छेदकस्य तिथित्वघटितत्वेन वा यावत्पदार्थान्वयितावच्छेदकतया तिथित्वभानात्तेन रूपेण दण्डादेर्दशमीसजातीयत्वाभावात् । तिथिश्चाखण्डकालविशेषरूपा, न तु चन्द्रमण्डलकलारम्भाद्यनुगुणक्रियाप्रचयरूपा ? पूजायास्तावत्क्रियावृत्तित्वासम्भवात् । अत्र च प्रागभाव एव यावत्पदार्थः । द्वितीयार्थः प्रतियोगित्वमनुयोगित्वं वा । तत्र तत्प्रकृत्यर्थदशम्या अन्वयः । तावता दशमीप्रतियोगिकप्रागभावलाभः । तस्य स्वप्रतियोग्यवृत्तित्वविशिष्टव्यापकतासम्बन्धेन पूजारूपसमभिव्याहृतक्रियायामन्वयः ।

व्यापकत्वं च, स्वाधिकरणतिथिनिष्ठाभावप्रतियोगितानवच्छेदकपूजाविशेषत्ववस्त्वम् । स्वाधिकरणत्वं च स्वाधिकरणकृष्णनवमीप्रागभाववच्छिन्नभेदविशिष्टकालिकविशेषणतासम्बन्धेन ।

भिव्याहृतगमनक्रिया तत्समानकालिकी या गमनक्रिया तत्कर्तृत्वेत्यर्थः ।

मर्यादाभिविध्यर्थेति—तेन विना मर्यादा, तत्सहितोऽभिविधिः ।

एतेन कृष्णनवमीप्रागभावाधिकरणप्रतियोगिकभेदस्याव्यावर्त्तक-
तया तत्सामान्यभेदनिवेशे भाविकृष्णनवमीप्रागभावाधिकरणत्वमादाय
नाप्रसिद्धिः ।

तथा सत्यपि तत्तद्दशमीप्रागभावाधिकरणकालस्य स्वाधिकरणकृ-
ष्णनवमीप्रागभावावच्छिन्नभेदवत्त्वसम्बन्धेन तत्तत्प्रागभावाधिकरण-
त्वाक्षतेः । न चैवमपि व्यवहितपूर्वकृष्णनवमीप्रागभावावच्छिन्नभेदघ-
टितसम्बन्धेनाव्यवहितपूर्वकृष्णनवमीपूर्वतिथीनामपि तत्तद्दशमीप्राग-
भाववत्त्वात्तदधिकरणतिथिव्यापकत्वं पूजायां न सम्भवतीति वाच्यम् ?

स्वावच्छिन्नकृष्णनवमीप्रागभावाधिकरणत्वसम्बन्धेन स्वावच्छिन्न-
भेदस्यैव प्रागभावसम्बन्धे निवेशनोयत्वात् । स्वाधिकरणनिष्ठाभावप्र-
तियोगितानवच्छेदकत्वमपि तादृशावच्छेदकत्वसम्बन्धेन स्वावच्छिन्न-
स्य भेदः । अतस्तादृशावच्छेदकत्वत्वावच्छिन्नाभावनिवेशे यत्किञ्चिद्द-
शमीप्रागभावाधिकरणनिष्ठाभावप्रतियोगितामादायासिद्धिवारणाय वि-
शिष्य तत्तत्प्रागभावरूपस्वपदार्थस्य सम्बन्धमध्ये प्रवेश्यतयाननुगम इति
निरस्तम् । देशरूपा सीमा च काशीतः कौशिकीं यावद् यातीत्यादौ ।
तत्र कौशिक्याः गमनसीमात्वं प्रतीयते । तच्च काशीपूर्वकौशिकीप-
श्चिमदेशव्यापकगमनानधिकरणत्वम् । यावत्पदेन च कौशिक्यनधिकर-
णकत्वे सति काशीपूर्वकौशिकीपश्चिमदेशव्यापकत्वं गमने प्रत्याख्यते ।
तत्र द्वितीयार्थो ऽवधित्वमवधिमत्वं वा प्रतीचीत्वाद्यन्वयि, निष्कर्षः
पूर्ववत्स्वयमूहनीयः ।

अभिविध्यर्थो यावच्छब्दः कार्तिकमारभ्य चैत्रं यावच्छीतं भवती-
त्यादौ काशीतः पाटलिपुत्रं यावद् वृष्टौ देव इत्यादावभिविधिस्तत्पर्यन्ता-
भिव्याप्तिः । एवं च प्रथमे कार्तिकपूर्वकालोत्तरकालपूर्वकालव्यापकत्वं
चैत्रोत्तरकालाऽवृत्तित्वसहितं शीतभवने द्वितीये च काशीपश्चिमदेशपू-
र्वपाटलिपुत्रपूर्वदेशपश्चिमदेशव्यापकत्वं पाटलिपुत्रपूर्वदेशावृत्तित्वस-
हितं वृष्टौ यावता प्रत्याख्यते । विशेषः पूर्ववत् । यावच्छब्दसमनार्थका-
ङ्क्षब्दस्थले ऽपि दर्शितैव रीतिरवसेया । तद्योगे च पञ्चमी साधुः ।

स्वाधिकरणेति—अत्र स्वपदं दशमीप्रागभावपरम् । तत्सामान्यभेदनि-
वेश इति—कृष्णनवमीप्रागभावत्वातिरिक्तधर्मानवच्छिन्नप्रागभावनिष्ठावच्छेदकता-
भिन्नावच्छेदकत्वाऽनिरूपितप्रतियोगिताकभेदस्य निवेश इत्यर्थः ।

तथा सत्यपीति—उक्तसामान्यभेदस्याऽप्रसिद्धत्वेऽपीत्यर्थः ।

स्वावच्छिन्नभेदस्येति ।

यज्ञमनु प्रावर्षदित्यादावनुशब्दार्थः कारकत्वरूपं हेतुत्वम् । अनुर्लक्षणे इत्यत्र कर्मप्रवचनीयसञ्ज्ञाविधायकसूत्रे लक्षणपदस्य कारकहेतुपरत्वात् । तत्र च यज्ञान्वितस्याधेयत्वरूपद्वितीयार्थस्यान्वयः । हेतुतायाश्च निरूपकत्वसम्बन्धेन वृष्टावन्वयः । जन्यत्वं वानुशब्दार्थः । तत्र निरूपितत्वरूपद्वितीयार्थस्य यज्ञान्वितस्यान्वयः । जन्यतायाश्चाश्रयत्वसम्बन्धेन वृष्टावन्वयः । अन्वर्जुनं योद्धार इत्यत्राप्रकर्षरूपं हीनत्वमनुशब्दार्थः । अर्जुनावधिकत्वं द्वितीयान्तार्थस्तस्य चापकर्षेऽन्वयः ।

अवधित्वस्यापादानतारूपत्वेऽपि क्रियान्वयाभावान्न पञ्चमीप्रसक्तिः । अस्मादयं दीर्घ इत्यादौ भवतीत्यस्याध्याहारेणैव पञ्चम्युपपादनात् । अतः षष्ठ्यपवादतानिर्वाहः ।

वृक्षं प्रति विद्योतते विद्युत्, मातरं प्रति साधुः, यो मां प्रति स्यात्, वृक्षं प्रति सिञ्चतीत्यादौ लक्षणेत्थं भूतेत्यादिसूत्रानुशिष्टकर्मप्रवचनीयसञ्ज्ञकप्रत्यादिशब्देषु प्रथमे परिचायकत्वरूपं लक्षणत्वं परिशेषरूपं लक्ष्यत्वं वा कर्मप्रवचनीयार्थः । वृक्षप्रकाशेन विद्युद्विद्योतनज्ञानाद् वृक्षस्य परिचायकता । द्वितीयार्थश्चाधेयत्वं निरूपितत्वं वा । द्वितीये

स्वावच्छिन्नप्रतियोगिताकभेदस्येति । अत्र स्वपदेन शुक्लदशमीप्रागभावस्य ग्रहणम् ।

ननु पूजायाश्शुक्लदशमीप्रागभावाधिकरणत्वन्नैवास्ति शुक्लदशमीप्रागभावाधिकरणत्वस्य पूजानधिकरणतिथिष्वपि पूर्वोक्तभेदविशिष्टकालिकविशेषणतासम्बन्धेन विद्यमानत्वात् । नच यत् यत् दशमीपूर्वविद्यमानं नवमीमारभ्य पर्वतराजपुत्रीपूजनम्बिहितन्तत्तदशमीप्रागभावव्यापकत्वस्य विवक्षणेन न सामान्यतिथिष्वतिप्रसक्तिरिति वाच्यम् ? एवम्निवेशेन दोषवारणेऽपि अननुगमदोषस्य तत्तद्व्यक्तिभेदेन सौकर्यात् ।

अत्र गु० त० क० मान्याः पर्वतराजपुत्रीपूजायां शुक्लदशमीप्रागभावावच्छिन्नप्रतियोगिताकभेद एव गृह्यत इति ग्रन्थाशयः । अत्र भेदश्च स्वाधिकरणत्ववन्निष्ठाऽभावप्रतियोगितावच्छेदकत्वसम्बन्धावच्छिन्नावच्छेदकताकप्रतियोगिताक एव । स्वाधिकरणता च स्वाधिकरणकृष्णनवमीप्रागभावावच्छिन्नप्रतियोगिताकभेदविशिष्टकालिकसम्बन्धेन । एवञ्च सम्बन्धघटकीभूतस्वपदेन तत्तद्व्यक्तैरेव ग्रहणमिति न काऽपि हानिरित्यलम् ।

वृत्त्यनिवामकसम्बन्धस्य प्रतियोगितावच्छेदकसम्बन्धत्वाभावादाह जन्यत्वंवेति ।

ननु सर्वत्रावश्यं पञ्चम्या विधानमेव योग्यमिति द्वितीया कथमित्याशयेनाह अवधित्वस्येति ।

साधुत्वं प्रियकारित्वं साधुत्वघटकक्रियान्वयी सम्बन्धः कर्मप्रवचनीयार्थः । तृतीये भागः स्वत्वाश्रयः प्रत्याद्यर्थः । तदन्वयी सम्बन्धो द्वितीयार्थः ।

इत्थं चास्मत्सम्बन्धी यो भागः स्यादिति बोधः । चतुर्थे कर्मण्येव द्वितीया, षत्वबाध एव संज्ञाफलम् । प्रतिश्च निरर्थकः । गृहे गृहे ऽश्व इत्यादाविव व्यापकताया द्विरुक्तिबललभ्यत्वात्प्रतिशब्दस्य व्यापकतार्थकत्वं उक्तार्थकत्वेन गृहं व्याप्नुवते ऽश्वा इत्यादाविव द्विरुक्तिरेव न स्यात् ।

न च प्रतिशब्दस्यापि व्यापकतार्थकत्वं प्रतिदिनमधीत इत्यादौ क्लृप्तम्, द्विरुक्तेरपि वृक्षं वृक्षं सिञ्चतीत्यादौ क्लृप्तमिति प्रकृते सम्भेदेनान्यतरवैयर्थ्यामिति न्यायाद् द्वयोरेव व्यापकताबोधकत्वमवर्जनीयमिति वाच्यम् ? प्रतिमासमधीत इत्यादावव्ययीभावे हि प्रथमातिरिक्तविभक्तेरसाधुत्वेन प्रतिशब्देन मासान्वितव्यापकत्वं क्रियायां बोध्यते । विभक्तिः साधुत्वार्था ।

वृक्षं वृक्षं प्रतिसिञ्चतीत्यत्र तु सेके द्वितीयार्थकर्मत्वावरुद्धप्रकृत्यर्थवृक्षविशेषितव्यापकता बोधयितुं न शक्यते । एकविशेषणत्वेनापस्थितस्यान्यत्र विशेषणत्वे व्युत्पत्तिविरोधात् ।

कर्मत्वसम्बन्धस्यैव च व्यापकताघटकत्वेन स्वीकरणीयतया वृत्त्यनियामकस्य तस्य तथात्वासम्भवाच्च । तस्य सेककर्मत्व आश्रयतासम्बन्धघटितव्यापकताप्रत्यायनमपि न युज्यते ? प्रकृत्यर्थसुबर्थयोरन्तरा नञर्थतिरिक्तभानस्य व्युत्पत्तिविरुद्धत्वात् । नामूढस्येतरोत्पत्तेः । नानुपमद्य प्रादुर्भावादित्यादौ नञर्थमात्रस्य पञ्चम्यथहेतुताया विशेषणत्वेन प्रकृत्यर्थस्य च विशेष्यत्वेनान्वयात् । तस्मात्प्रतिरनर्थक एव ।

द्विरुक्तान्वये तात्पर्यबलाच्च सेचनकर्मत्वे वृक्षादेर्व्यापकत्वं संसर्गत-

परिचायकत्वरूपमिति—निरूपकत्वसम्बन्धेन तस्या विद्युत्पत्त्यन्वयः । तथा च वृक्षनिष्पत्तिपरिचायकतानिरूपिका विद्युत्प्रकाशनवतीत्यर्थः । षत्वबाध इति—कर्मप्रवचनीयसंज्ञया मत्पुसर्गसंज्ञयोर्वाधेनोपसर्गात्संज्ञोतीति न षत्वम् । द्विरुक्तिरेव न स्यादिति—उक्तार्थानामप्रयोग इतिशाब्दिकसिद्धान्तादिति तत्त्वम् ।

प्रथमातिरिक्तेत्यादि—प्रतिशब्दस्य व्यापकत्वार्थकत्वमिति द्रढयितुमेतदुक्तिः । व्यापकताघटकत्वेनेति—व्यापकतावच्छेदकत्वेनेति । तस्य तथात्वाऽसम्भवात् इति । कर्मत्वाख्यसम्बन्धस्य व्यापकतावच्छेदकत्वाऽसम्भवात् । व्युत्पत्तिविरुद्धत्वादिति—प्रत्ययानां प्रकृत्यर्थान्वितस्वार्थबोधकत्वमिति व्युत्पत्तिविरुद्धत्वादित्यर्थः ।

संसर्गतयैवेति—एवञ्च प्रत्येव्यापकत्वमर्थो नैव ।

यैव भासते । यदि च वृक्षं प्रति सिञ्चतीत्यादावुपसर्गस्य प्रतेर्वाच्यो द्यो-
त्यो वा कश्चिदन्यो ऽर्थस्तदास्तु स एवात्रापि तदर्थः ।

अत एव तस्येवास्यापि प्रतिशब्दस्य प्रयोगो नानर्थकः ।

वस्तुतो ऽनर्थकयोः कर्मप्रवचनीयाधिपरिशब्दयोः प्रयोगवत्तादृश-
प्रतेरपि प्रयोगस्य प्रयोजनान्तरानुपपत्तिश्चिन्त्या । प्रतेर्यत्र व्यापकतार्थक-
त्वं तत्र प्रतिवृक्षं सिञ्चतीत्यव्ययीभावसमास एव नियतः । तदर्थकाव्य-
यस्याव्ययीभावसमासविधेर्विभाषाधिकारीयताविरहेण नित्यत्वादतो
वीप्सया प्रतिवृक्षं सिञ्चतीतिवद् वृक्षं प्रतिसिञ्चतीति न प्रयोगः । यत्र
व्यापकत्वार्थकेनाव्ययेनाव्ययीभावसमासस्तदुत्तरं सर्वत्र प्रथमा विभक्ति-
रेव, नतुपकुम्भे गच्छतीतिवत् प्रतियुद्धे ऽश्वा इत्यादिरपि प्रयोगः ।
उक्तयुक्त्या तत्र प्रतिना ऽश्वादौ गृहादिव्यापकताया बोधयितुमशक्यत्वात् ।

तदाधारतादिरूपसप्तम्याद्यर्थे च समासार्थस्य गृहादिव्यापकत्वस्या-
श्रयतासम्बन्धेन तदर्थस्य व्यापकरूपधर्मिणो वा ऽभेदसम्बन्धेनान्वये
मेयत्वे घटः घटवृत्तौ घट इत्यादिप्रयोगवारणाय कल्प्यायाः सप्तम्यर्था-
धारताया आश्रयत्वसंबन्धेनाभेदसंबन्धेन वा प्रकृत्यर्थानन्वयव्युत्पत्ते-
र्विरोधात् । उपकुम्भे निधेहि, उपकुम्भादागतः, उपकुम्भेन कृत इत्या-
दौ च विवक्षितस्याधारत्वापादानत्वकर्तृत्वादौ कुम्भसमीपादेराधेयता-
संबन्धेनान्वयस्याधेयत्वादौ निरूपितत्वसम्बन्धेन तदन्वयस्य वा बोधे न
कश्चिद् व्युत्पत्तिविरोध इत्युपपद्यन्ते तथा प्रयोगा इति ध्येयम् ।

त्वां च मां चान्तरेत्यादावन्तरान्तरेण युक्त इति द्वितीयाया निरूपित-
त्वमर्थः । तस्यान्तरापदार्थातावच्छेदकमध्यत्वेऽन्वयः । एवमन्यत्रापि
तदर्थस्तुक्तदिशा स्वयं परिच्छेद्यः

इति द्वितीयाविभक्तयः

अस्याऽपीति—वृक्षं वृक्षं प्रति सिञ्चतीतिवाक्यघटकस्याऽपीत्यस्येति । आश्र-
यतासम्बन्धेनेति—अन्वये इत्यनेन सह सम्बन्धः । अभेदसम्बन्धेनेति—एवञ्च
गृहव्यापकं यदाधारत्वं तदाश्रयोभूतोऽस्य इतिशब्दः । मध्यत्वेऽन्वय इति—एवञ्च
त्वनिरूपितं मन्निरूपितञ्च मध्यत्वमप्रत्येकव्यम् ।

इति श्रीत्रिकोणयन्त्रसन्निभकाशीप्रयागायोध्याख्यतीर्थत्रयमध्यभूमि-

जौनपुर बदलापुर उदयपुरगेरुहवाभिजन्मगर्गवंशीयसरयूपारीण-

शुक्लश्रीवेणीमाधवशास्त्रिकृतशास्त्रार्थ-

कलासहिते व्युत्पत्तिवादे द्वितीया-

कारकं समाप्तम् ।

ग्रन्थकृदन्वयपरिचयः

सृष्टिसमये ब्रह्माद्युत्पत्त्यनन्तरं गर्गगौतमशाण्डिल्यादयोऽग्निकल्पा महर्षयस्सम्ब-
भूवुः । महीयांसश्च ते अग्निहोत्रादिवैदिककर्मानुष्ठानाय परमपवित्रं सारयूतटमागत्य
यज्ञभूमिम् प्रकल्प्य स्थितास्तत्रैव वर्णाश्रममर्थ्यादाम् पालयामासुः । तत्रास्माकं
पूर्वजानां गर्गवंशे जनिः, गोरक्षपुरप्रान्तान्तर्वर्त्तिमङ्गवली (मङ्गौली) ति प्रसिद्धे
विश्वसेन (वित्सेन) क्षत्रियपालिते तद्गुरुत्वेन तस्थुः पुराणपुरुषाः । कदाचित्तीर्थ-
यात्राङ्कुर्वन्तस्ते महानुभावाः काशीप्रयागायोष्यामिधतीर्थत्रयमध्यभुवं जौनपुरवदला-
पुरामिधं मार्गस्थं सक्षत्रियाः प्रापुः । तत्र विशेषतो धर्मविपर्ययन्दुष्टजनजन्यं विलोक्य
सार्धं विद्यमानं क्षत्रियमाज्ञाप्य कारयित्वा च दुष्टप्रशमं प्रातराराध्याः विजयदत्तशुक्लाः
पुत्रचतुष्टयसम्पन्नाः तत्रैव तपस्समाचारमारेभिर । क्षत्रियकुलललामभूताविशयास्तेज-
बहादुरसिंहामिधश्च तत एवारभ्य तत्रत्यप्रजास्सम्पालयामासुः । प्रातः स्मरणीयपा-
दानान्तेषाञ्चतुर्णामेकं सर्वतन्त्रस्वतन्त्रा विख्यातभूतलप्रतिष्ठाः षड्दर्शनालङ्कृताः स्व-
नामधन्याः श्रीटीकारामशुक्लशास्त्रिणः समजनिषत । ते च महानुभावाः शास्त्राध्ययना-
ध्यापनानन्तरं गार्हस्थ्यं सम्पाद्य स्वज्येष्ठसुताय अधीतशब्दवेदान्तज्यौतिषशास्त्राय
देवदत्तनामकाय समर्थं सम्पत्तिजातम् परमत्यागमाजग्मुः । मान्याश्रामी देवदत्तशुक्लाः
यावज्जीवं निर्जीविकमध्यापनञ्चक्रुः । तेषाम् पुत्राः परमादरणीयचरणाः शब्दतर्कशुद्धा-
द्वैतादिकृतविशिष्टश्रमाः परममत्तयोऽनेकग्रन्थकृतःसाधोयांसः कीर्त्तिवर्णशुक्लाः गाय-
त्र्यादिमहानुष्ठानेन तीर्थयात्रादिना साङ्गोपाङ्गं चातुराश्रम्यम्पालयाञ्चक्रुः । तदीयकनि-
ष्ठपुत्रा षट्काशतकशतावधानाशुक्लविवैयाकरणशिरोमण्याद्यनेकपदवीभृतः श्रीवेणीमा-
धवशास्त्रिणोऽऽमज्जनकाःशैशवे स्वमण्डलान्तर्वर्त्तिरुधौलीग्रामस्थेभ्यो वैयाकरणके-
सरिश्रोदुर्गादत्तशास्त्रिमहोदयेभ्योऽधीत्य कौमुदीशेखरमनोरमान्यायसिद्धान्तमुक्तावल्या-
दिग्रन्थान् काशीमागत्य विश्वप्रसिद्धेभ्यो महामहोपाध्यायश्रीजयदेवमिश्रशास्त्रिचरणे-
भ्योऽधीत्य सपरिष्कृति शब्दतर्कवेदान्तादिशास्त्रं द्वादशवर्षाध्यापनानन्तरं ग्रन्थनिर्मा-
णे प्रवृत्ताः १ हिंसाखण्डनकौमुदी २ कौमुदीकल्पलतिका ३ वैयाकरणभूषणसार (टीका)
४ शक्तिवाद (टीका) ५ व्युत्पत्तिवाद (शास्त्रार्थकला टीका) ६ परिष्कारदर्पणादिग्रन्थर-
त्नान्यरचयन् । तच्चरणानुरागालम्बसाधारणशब्दव्युत्पत्तिना तदीयमध्यमपुत्रेण मया
कौमुदीकल्पलतिकादिवदयमपि ग्रन्थो यथामति टिप्पणीभिः परिष्कृत्य संशोध्य च भवतां
सेवाद्य निवेद्यते आशास्यते चाकिञ्चित्करोऽपि किञ्चित्करोऽयम् भवतामनुरागाद् भवि-
ष्यतीति ।

मार्ग० शु० सप्तमी
सं० १९९२ ई० क्रमे

{

प्रार्थयते—विद्वज्जनचरणसेवकः—
श्री राजनारायण शुक्लः
काशीस्थ गीयनका सं० महाविद्यालयीयः

राजकीयपरीक्षाप्रश्नपत्राणि

नव्यन्या० आ० ३ वर्षे द्वितीयपत्रम्

सन् १९३४ ई०

- १—सम्पन्नो ब्रीहिरित्यत्रैकवचनोपस्थितानां नानैकत्वानां प्रत्येकं नाना ब्रीहिव्-
नव्याङ्गीकारे दोषप्रदर्शयैकवचनार्थत्वं परिष्क्रियताम् । १०
- २—घटो घट इत्यत्रान्वयबोध आक्षिप्य परिह्रियताम् । १०
- ३—धात्वर्थविषये प्राचीननवीनमते पृथगुपपाद्य पौरवं गां याचते विप्र इत्यत्रा-
वयवार्थप्रदर्शनपूर्वकं शाब्दबोधाकारः प्रदर्शयताम् १०

सन् १९३५ ई०

- १—शाब्दबोधे चैकपदार्थेऽपरपदार्थस्य संसर्गसंसर्गमर्यादया भासते इत्येतद्वाक्य-
जन्यकोधप्रकारं निरूप्यैतद्वाक्यबोधितनियमाकारः परिष्कृत्य प्रदर्शनीयः १०
- २—संख्याया विभक्त्यर्थत्वं परमतनिराकरणपुरस्सरमुपपाद्य प्रकृतेः संख्याविशिष्ट-
वाचकत्वे गदाधरदर्शिता युक्तीरूपपादयत १०
- ३—चाक्षुषत्वाद्यवच्छिन्नवाचकदृश्यादिधातुसमभिव्याहृतद्वितीयाया लौकिकवि-
षयित्वार्थकत्वे पुष्पं जिघ्रतीति प्रयोगानुपपत्तिः कथम् प्रदर्शिता ग्रन्थकृता कश्च तत्र
परिहारः कृत इति समुपपादनीयम् १०

नव्यन्या० आ० ३ वर्षे द्वितीयपत्रम्

सन् १९३४ ई०

- १—शाब्दबोधे चेत्यत्र एकत्वस्य पदे पदार्थे पदार्थतावच्छेदके पदार्थगतरूपे वाऽ-
न्वय इति प्रदर्शनपुरस्सरमाकाङ्क्षाभास्यत्वनियामकमनुगतरूपं सम्मग्विविचय नञ्-
द्वयघटितवाक्यस्थले स्वावच्छिन्नप्रतियोगिताकत्वसम्बन्धस्य आकाङ्क्षाभास्यत्वमु-
पपाद्यताम् १०
- २—तद्धर्मावच्छिन्नाभेदसर्गावच्छिन्नप्रकारतानिरूपितविशेष्यतावच्छेदकतास-
म्बन्धेन शाब्दबुद्धित्वावच्छिन्नम्प्रति तद्धर्मभेदस्य हेतुतास्वीकारेऽपि नीलघटो नीलोवट
इत्यत्र नीलत्वघटत्वोभयभेदस्य केवलान्वयित्वेन नीलत्वघटत्वोभयस्मिन्नपि सत्त्वात्
कथञ्चाभेदान्वयबोधः १०

३—गान्दोग्धि पयः पौरवं गां याचते विप्रः पुष्पं जिघ्रति घट आकाशं न पश्यति
इत्यादौ प्रकृतिप्रत्ययधात्वर्थनिर्देशपूर्वकं शाब्दबोधाकारं प्रदर्श्य कार्तिकमारभ्य चैत्रं
यावच्छीतं भवति इत्यत्र यावच्छब्दार्थो निरूपणीयः १०

सन् १९३५ ई०

१—तद्धर्मान्यवृत्तिविषयतासम्बन्धेन ज्ञानम्प्रति तद्धर्मभेदत्वेन हेतुत्वे लाघवम्प्र-
दर्शितं भट्टाचार्यैः । अत्र पूर्वकल्पापेक्षया द्वितीयकल्पे लाघवं समुपपाद्य घटो घट
इत्यादौ धर्मितावच्छेदकतासम्बन्धेन शाब्दबोधापत्तिश्च वारणीया १०

२—भवन्मतेऽपि स्वत्वसम्बन्धावच्छिन्नप्रतियोगिताकराजाभावव्याप्यराजस्व-
त्वाभाववान् पुरुष इत्यादिनिश्चयस्य तदभावव्याप्यवृत्तानिश्चयमुद्रया तादृशवाक्यजन्य-
शाब्दधीविरोधितया तादृशनिश्चयाभावस्य तथाविधसामग्रीप्रतिबन्धकतायां निवेशा-
धिक्येन लाघवानवकाशादिति गादाधरी । अत्रेदं जिज्ञास्यते—प्रकारतावादिनामपि
राजस्वत्वाभावव्याप्यस्वत्वसम्बन्धावच्छिन्नप्रतियोगिताकराजाभाववान् पुरुष इति
निर्णयस्य स्वातन्त्र्येण प्रतिबन्धकतया तदभावस्य निवेशनीयतया तदंशे साम्यमेवेति
लाघवानवकाशादिति कथं सम्भवदुक्तिकमिति विविच्योपपाद्यताम् १०

३—धातूनां विशिष्टे केवलव्यापारे वा शक्तिरित्यत्र साधकबाधकयुक्तिप्रदर्शनपूर्वकं
न्यायसिद्धान्तं सम्यग् विविच्य वृत्त्यनियामकसम्बन्धस्य प्रतियोगितावच्छेदकत्वा-
भ्युपगमे युक्तिः प्रदर्शनीया १०

अथवा

गुरुं धर्ममृच्छति, रजकाय वस्त्रं ददाति, शिष्यं शास्त्रं ज्ञापयति, रङ्गं रजतं जानाति,
पाकं चिकीर्षतीत्यादौ प्रकृतिप्रत्ययधात्वर्थनिर्वचनपुरस्सरं शाब्दबोधस्वरूपसमुपपाद्य
परसमवेतत्वस्य द्वितीयाथत्वे ग्रन्थकचुरभिप्रायो वर्णनीयः १०

शास्त्रार्थ के लिये अपूर्व ग्रन्थ— ➤ कौमुदीकल्पलतिका ➤ रचयिता—

परिष्कारदर्पण इत्यादि अनेक ग्रन्थों के निर्माणकर्त्ताऽशुकवि
 वैयाकरणाशिरोमणि प्रसिद्धशास्त्रार्थी जौनपुर बदलापुरनिवासी—
 शुक्ल श्रीवेणीमाधवशास्त्री जी ।

आदरणीय विद्वज्जन एवं विद्यार्थिगण ?

आप महाबुभावों की सेवा में यह सूचित करते हुये बड़ा ही हर्ष हो रहा है कि आज तक पाणिनीयव्याकरण के पठन पाठन में अप्रसिद्ध तथा अप्रचलित एवं अकल्पित जितनी कोटियां थीं वह सब प्रकाशित हो गईं । विशेषतः सिद्धान्तकौमुदी के प्रतीकों पर विचित्र कल्पनाये, पंक्तियों के विशिष्टव्याख्यानपूर्वक अपूर्वखण्डन, नये २ अद्भुत सूत्रों के न्यास, सूत्रों के विलक्षण तथा अतिसुगमरीति के शान्दबोधप्रकारों ने इस ग्रन्थ की शोभा को क्या ही मनोहर किया है जो देखने से ही विदित हो सकती है । और भी विशेष बात तो यह है कि ग्रन्थकार के पुत्र श्री राजनारायणशुक्ल शास्त्री जी ने इस ग्रन्थ की टिप्पणी में मूलशेष प्रक्रिया परिष्कार आदि का यथोचित लेख करते हुये छात्रों को परीक्षा में उत्तीर्ण होने के लिये अतिसरल तथा संक्षिप्तपद्धतियों का व्याख्यान भी किया है । इस ग्रन्थ से यह आशा पाई जाती है कि इस के द्वारा संस्कृतसाहित्य का जितना बड़ा उपकार हुआ वैसा अन्य प्रकाशित पुस्तकों से नहीं । केवल इसी एक ग्रन्थ के पास में रखने से सिद्धान्तकौमुदी के ऊपर अब तक छपे हुये फकिकादि-ग्रन्थों की आवश्यकता ही न पड़ेगी । इस रीति से इतना उत्तम होते हुये भी स्वरवैदिकप्रकरणान्त इस ग्रन्थ का मूल्य केवल १॥) रक्खा गया है । आशा है कि संस्कृतानुरागी सज्जन इस ग्रन्थ से अतिशीघ्र लाभ उठावेंगे । अन्यथा सम्भवतः द्वितीयसंस्करण की प्रतीक्षा करनी पड़ेगी ।

प्रासिस्थानम्—चौखम्बा संस्कृत पुस्तकालय, बनारस सिटी ।